

ଶୁଦ୍ରମୁନି ଏ ଶାରଳା ଦାସଙ୍କ କୃତ

# ମହାଭାରତ



ପ୍ରକାଶକ- ଏମ୍.ଏଚ୍.ଏଚ୍.ଏଚ୍. ଅଲିଶା ବଜାର, କଟକ-୨

ଶୁଭମୁନି ଶାରଳା ଦାସଙ୍କ ବିରଚିତ



# ଭୀଷ୍ମପର୍ବ

(ଦ୍ଵିତୀୟ ମୁଦ୍ରଣ)

ପ୍ରକାଶକ ଓ ପ୍ରାପ୍ତିସ୍ଥାନ -




ଧର୍ମଗ୍ରନ୍ଥ ଷ୍ଟୋର

ପରିଚାଳକ -

ଶ୍ରୀ ବିଦ୍ୟାଧର ସାହୁ

ଅଲିଶା ବଜାର, କଟକ - ୨

ଫୋନ୍ - ୬୦୮ ୨୯୬, ୬୦୭୯୨୨



## ସୂଚୀପତ୍ର

ବିଷୟ	ପୃଷ୍ଠା	ବିଷୟ	ପୃଷ୍ଠା
ଗଣେଶଙ୍କ ବନ୍ଦନା	୨	୧୫। ପୁରୁଷୋତ୍ତମ ଯୋଗ	୫୬
ଶିବ ବିଷ୍ଣୁଙ୍କର ସ୍ତବ	୨	୧୬। ଦେବାସୁର ସମ୍ପଦ ଯୋଗ	୫୭
ଶାରଳାଙ୍କ ବନ୍ଦନା	୩	୧୭। ଶ୍ରୀକାନ୍ତ ଯୋଗ	୫୮
ଦୁର୍ଯ୍ୟୋଧନ ଭୀଷ୍ମଙ୍କୁ ସେନାପତି		୧୮। ମୋକ୍ଷ ଯୋଗ	୫୯
ପଦରେ ବରଣ	୩	ରଣ କ୍ଷେତ୍ରେ ଯୁଧିଷ୍ଠିର ପତ୍ନୀ	
ପ୍ରହ୍ଲାଦ ଚରିତ	୬	ମାଗିବା ନିମନ୍ତେ ପୁନର୍ବାର	
ଭୂରିଶ୍ରବାଙ୍କ ଦ୍ଵାରା କୃଷ୍ଣ ଅର୍ଜୁନଙ୍କ		ଗମନ ଓ ଦୁର୍ଭକ୍ଷର ଶରଣ	୬୧
ବୀରତ୍ଵ ବର୍ଣ୍ଣନା ଓ ରଥମାନଙ୍କୁ		ଦୁର୍ଭକ୍ଷ ସହିତ କୌରବମାନଙ୍କ ଯୁଦ୍ଧ ଓ	
ସୈନ୍ୟ ବଂଶନ	୧୧	ତାର ତାରାକ୍ଷ ତିମ୍ବ ଘଣ୍ଟାଦ୍ଵାରା ରକ୍ଷା	୬୮
ଯୁଦ୍ଧର ଅନୁକୂଳ ପ୍ରସ୍ତାବରେ ଭୀଷ୍ମଙ୍କ		ଭୀଷ୍ମଙ୍କର ପ୍ରଥମ ଦିନର	
ସହିତ ଜ୍ୟୋତିର୍ବିଦ୍		ଯୁଦ୍ଧ ଓ ତାରାକ୍ଷି ବିବରଣ	୭୩
ବାମଦେବଙ୍କ କଥୋପକଥନ	୧୩	ଦ୍ଵିତୀୟ ଦିନ ଯୁଦ୍ଧରେ ଭୀଷ୍ମ କର୍ତ୍ତୃକ	
କୌରବ ପାଣ୍ଡବଙ୍କର ଯୁଦ୍ଧସଜ୍ଜା	୧୭	ପାଣ୍ଡବଙ୍କର ଦଶସହସ୍ର	
କୁରୁ ପାଣ୍ଡବ ସୈନ୍ୟସହ ସମର		ଯୋଦ୍ଧା ପତନ	୭୯
କ୍ଷେତ୍ରେ ପ୍ରବେଶ	୨୨	ଭୀଷ୍ମଙ୍କ ନିକଟରେ ପୁରୋହିତ	
ଶ୍ରୀକୃଷ୍ଣଙ୍କ ଦ୍ଵାରା କିରୀତସେନର		ଅନୁଦାନ କଥା ବର୍ଣ୍ଣନା	୮୬
ଶିରଶ୍ଚେଦ	୨୭	ଭୀଷ୍ମଙ୍କର ତୃତୀୟ ଦିନ ଯୁଦ୍ଧ ଓ	
କୁରୁସୈନ୍ୟଙ୍କୁ ଶର ପ୍ରୟୋଗ		ଚତୁର୍ଥଦିନ ଶ୍ଵେତ ସେନାପତି	
କରିବାକୁ ଅର୍ଜୁନଙ୍କ ଅନିଚ୍ଛା ଓ		ପଦେ ନିଯୁକ୍ତ	୮୮
ଶ୍ରୀକୃଷ୍ଣଙ୍କ ପ୍ରବର୍ତ୍ତନା	୨୯	ପଞ୍ଚମ ଦିନ ଯୁଦ୍ଧରେ ଦ୍ରୋଣଙ୍କ	
କୃଷ୍ଣାର୍ଜୁନ ସମ୍ପାଦ ଓ ଭଗବତ୍ ଗୀତା		ବ୍ରହ୍ମାସ୍ତ୍ରରେ ଶ୍ଵେତର ପତନ	୯୯
୧। ଅର୍ଜୁନ ବିଷାଦ ଯୋଗ	୩୨	ଷଷ୍ଠଦିନ ଯୁଦ୍ଧରେ ଦ୍ରୋଣଙ୍କ	
୨। ସାଂଖ୍ୟ ଯୋଗ	୩୪	ବ୍ରହ୍ମାସ୍ତ୍ରରେ ଶ୍ଵେତର ପତନ	
୩। କର୍ମ ଯୋଗ	୩୭	ଷଷ୍ଠଦିନ ଯୁଦ୍ଧରେ ଭୀଷ୍ମଙ୍କ	
୪। ଜ୍ଞାନ ଯୋଗ	୩୯	ଅମୋଘ ଶକ୍ତି ପ୍ରେରଣ ଓ	
୫। କର୍ମ ସନ୍ନ୍ୟାସ ଯୋଗ	୪୧	ଶ୍ରୀକୃଷ୍ଣଙ୍କ ଚକ୍ରଦ୍ଵାରା ତାହା ଛେଦନ	
୬। ଅଭ୍ୟାସ ଯୋଗ	୪୩	ଏବଂ ବଳରାମଙ୍କ ତୀର୍ଥ ଭ୍ରମଣ	୧୦୫
୭। ଜ୍ଞାନବିଜ୍ଞାନ ଯୋଗ	୪୫	ଭୀଷ୍ମ ଓ ଅର୍ଜୁନଙ୍କ ସପ୍ତମ ଦିନ ଯୁଦ୍ଧ	୧୦୯
୮। ଅକ୍ଷର ବ୍ରହ୍ମ ଯୋଗ	୪୬	ଭୀଷ୍ମଙ୍କର ଅଷ୍ଟମ ଦିନ ଯୁଦ୍ଧ ଓ	
୯। ରାଜଗୃହ୍ୟ ଯୋଗ	୪୭	ଅଗ୍ନିଙ୍କଠାରୁ ଅର୍ଜୁନର ଶରପ୍ରାପ୍ତି	୧୧୧
୧୦। ବିଭୂତି ଯୋଗ	୪୯	ଭୀଷ୍ମଙ୍କର ନବମ ଦିନ ଯୁଦ୍ଧ ଓ	
୧୧। ବିଶ୍ଵରୂପ ଦର୍ଶନ ଯୋଗ	୫୦	ଦୁର୍ଯ୍ୟୋଧନ ନିକଟରୁ ଅର୍ଜୁନ ଦ୍ଵାରା	
୧୨। ଭକ୍ତି ଯୋଗ	୫୩	ଅନର୍ଥମଣି ମୁକୁଟ ଆନୟନ	୧୧୫
୧୩। କ୍ଷେତ୍ର କ୍ଷେତ୍ରଜ୍ଞ ଯୋଗ	୫୪	ଭୀଷ୍ମଙ୍କର ଶରଶଯ୍ୟା	୧୨୧
୧୪। ଗୁଣାତ୍ମୟ ବିଭାଗ ଯୋଗ	୫୫	ଭୀଷ୍ମପର୍ବର ସୂଚୀପତ୍ର ସମାପ୍ତ	



# ମହାଭାରତ

## ଭୀଷ୍ମପର୍ବ

ନାରାୟଣ ନମସ୍କୃତ୍ୟ ନରଂ ଚୈବ ନରୋତ୍ତମଂ  
ଦେବୀଂ ସରସ୍ୱତୀଂ ବ୍ୟାସଂ ତତୋଜୟମୁଦୀରୟେତ୍ ॥  
ବେଦେ ରାମାୟଣେ ଚୈବ ପୁରାଣେ ଭାରତେ ତଥା ।  
ଆଦୌ ଚାନ୍ତେ ଚ ମଧ୍ୟେ ଚ ହରିଃ ସର୍ବତ୍ର ଗୀୟତେ ॥  
ତଂ ବେଦଶାସ୍ତ୍ରପରିନିଷ୍ପିତ ଶୁଦ୍ଧବୁଦ୍ଧିଂ,  
ଚର୍ମାୟରଂ ସୁରମୁନୀୟ ବ୍ରତଂ କବିନ୍ଦ୍ରଂ ।  
କୃଷ୍ଣଦ୍ୱିଦଂ କନକପିଙ୍ଗାକଟାକଳାପଂ,  
ବ୍ୟାସଂ ନମାମି ଶିରସା ତିଳକଂ ମୁନୀନାମଂ ।  
ଆଦୌ ତତ୍ତ୍ୱତରାଞ୍ଚପଶ୍ଚାତ୍ ଜନନଂ ଲାକ୍ଷାଗୃହେ ଦାହନଂ,  
ଦୁଃସୂତେ ସ୍ତ୍ରୀହରଣଂ ବନେ ବିଚରଣଂ ମହାଲୟେ ଗୋପନଂ ।  
ଲୀଳା ଗୋହରଣଂ ହ୍ୟନେନ ତରଣଂ ସନ୍ଧିକ୍ରିୟା କୁସ୍ତ୍ରଣଂ,  
ଭୀଷ୍ମଦ୍ରୋଣସୁଯୋଧନାଦି ଦଳନଂ ଏତଦ୍ବହାଭାରତଂ ॥  
ଭୀଷ୍ମଦ୍ରୋଣତଟା ଜୟଦ୍ରୁଥଜଳା ଗାନ୍ଧାରନୀଳୋତ୍ପଳା,  
ଶାଲ୍ୟଗ୍ରହବତୀ କୃପେଣ ବହନୀ କର୍ଣ୍ଣେନ ବେଳାକୁଳା ।  
ଅଶ୍ୱଥାମାବିକର୍ଣ୍ଣ ଘୋର ମକରା ଦୁର୍ଯ୍ୟୋଧନା ବର୍ଜିନୀ,  
ସୋଽଭୀର୍ଷ୍ଣ ଖଲୁ ପାଣ୍ଡବୈଃ ରଣନଦୀ ଯଦ୍ବର୍ଣ୍ଣୋଧାରୋ ହରିଃ ।  
ଆଦ୍ୟ ପର୍ବଂ ସଭାପର୍ବଂ ପର୍ବମାରଣ୍ୟକଂ ତଥା ।  
ବିରାଟ ପର୍ବ ବିଜ୍ଞେୟଂ ଚତୁର୍ଥଂ ତଦନନ୍ତରଂ ॥  
ଉଦ୍ଯୋଗଂ ପଞ୍ଚମଂ ପର୍ବଂ ଭୀଷ୍ମପର୍ବଂ ତତଃପରଂ ।  
ସପ୍ତମଂ ଦ୍ରୋଣପର୍ବଂ ସ୍ୟାତ୍ କର୍ଣ୍ଣପର୍ବଂ ତତଃପରଂ ।  
ଏକ୍ଷିକଂ ତୁ ତଥା ପ୍ରୋକ୍ତଂ ଗର୍ଭ ନାଶନମେବ ଚ ॥  
ତ୍ରୟୋଦଶଂ ତୁ ସ୍ରୀପର୍ବଂ ପ୍ରଦାନମୁଦକସ୍ୟତୁ ।  
ଶାନ୍ତିପର୍ବଂ ତତଃ ପ୍ରୋକ୍ତଂ ଅଶ୍ୱମେଧକମେବ ଚ ॥  
ସ୍ୱର୍ଗାରୋହଣକ ଚୈବ ହରିବଂଶ ତଥୈବ ଚ  
ଇତ୍ୟସ୍ତାଦଶପର୍ବାଣା ସଂଖ୍ୟା ଦ୍ୱୈପାୟନେରିତାଃ ॥  
ହେମନ୍ତେ ପ୍ରଥମେ ମାସି ଶୁକ୍ଳପକ୍ଷେ ତ୍ରୟୋଦଶେ ।  
ପ୍ରବୃତ୍ତ ଭାରତ ଯୁଦ୍ଧ ନକ୍ଷତ୍ରେ ଯମଦୈବତେ ॥  
ଭାରତଶତୀମାତ୍ରେଣ ଗଙ୍ଗା ସ୍ନାନେନ ମାନବଃ ।  
ବିଷ୍ଣୁ ସ୍ମରଣମାତ୍ରେଣ ସର୍ବପାପୈଃ ପ୍ରମୁଚ୍ୟତେ ॥  
ପରାଶରାତ୍ମଜ ବନ୍ଧେ ଶୁକତାତ ତପୋନିଧି ॥  
ତତ୍ତ୍ୱେବ ଗଙ୍ଗା ଯମୁନା ଚ ତତ୍ର, ଗୋଦାବରୀ ତତ୍ର ସରସ୍ୱତୀ ଚ ।  
ସର୍ବାଣି ତୀର୍ଥାନୀ ବସନ୍ତି ତତ୍ର ଯତ୍ର ଯତ୍ରାତୁ୍ୟତୋଦାରକଥା ପ୍ରସଙ୍ଗଃ ॥

## ଗଣେଶଙ୍କ ବନ୍ଦନା

ଜୟ ତୁ ବଧୂବାମନ ମୂର୍ତ୍ତି ବିଘ୍ନରାଜ  
 ଦର୍ଶନେ ପ୍ରସନ୍ନେ ସିଦ୍ଧି କରୁ ସର୍ବକାର୍ଯ୍ୟ ।  
 ସୁସିଦ୍ଧ ପୁରୁଷ ନାଥ ସଦା ରସେ ଭୋଳ  
 ମୁହିଁ ତାହା ଲେଖିବି ଶ୍ରେତଗଙ୍ଗା କୂଳ ।  
 ଆଦ୍ୟାବତାରେ ଶୂଦ୍ରକ ନାମେ ଏକ ବ୍ରହ୍ମା  
 ବହୁକାଳ ବଞ୍ଚେ ତୋତେ ଧ୍ୟାୟି ମହାତମା ।  
 ମୂର୍ତ୍ତିକ ବାହନେ ନୃତ୍ୟରଙ୍ଗେ ସଦା ଭୋଳା  
 ମତ୍ତ ସଙ୍ଗାତେ କରୁ ତୁ ତାଣ୍ଡବରେ ଲୀଳା ।  
 କଟିରେ ଘଣ୍ଟି ଘାଗୁଡ଼ି ଶୋଭଇ ତୋହର  
 ଦିନକର ତେଜସମ ପଶୁ କରେ ତୋର ।  
 ସ୍ବାମୀ ଋକ୍ତ ବାମପାଦ ପ୍ରହାରିଲେ ତୋତେ  
 ଦକ୍ଷିଣ ଦନ୍ତ ତୋହର ଭାଙ୍ଗିଲା ସେ ଘାତେ ।  
 ସେ ଭଗ୍ନଦନ୍ତ ଖଣ୍ଡକ ପଡ଼ନ୍ତେ ପୃଥ୍ବୀରେ  
 ରସାଗତ ହୋଇଥାନ୍ତା ପୃଥ୍ବୀ ତା ଭାଗାରେ ।  
 ତାହା ଦେଖି ତୋତେ କହୁଁ ଦେବ ଶୂଳପାଣି  
 ବାମଭୁଜେ ସେ ଦନ୍ତକୁ ସଂହରିଲୁ ଆଣି ।  
 କୋପ ସଂହରି ନ ପାରି ତୁହି ହୋଇ କ୍ରୋଧୀ  
 ବୋଇଲୁ ଭ୍ରାତ ତୋ ପାଦେ ହେଉକୁଷ୍ଠବ୍ୟାଧି ।  
 ଯେତେ କହିଲେ ବ୍ୟାଧିରୁ ନୋହିଲେ ସେ ରକ୍ଷା  
 ଅପାର ନାହିଁ କରିଣ ରୁହାଇଲୁ କକ୍ଷା ।  
 ଅମୃତ ଭୋଜନେ ତୋର ମାନସ ବୃପତି  
 ନୃତ୍ୟ ରଙ୍ଗରେ ତୋହର ବିନାୟକ ମୂର୍ତ୍ତି ।  
 ଝମଝମ ତୋ ପାଦରେ ବାଜଇ ନୃପୁର  
 ଚଳିଲା ଶିରି କନ୍ଦର ପାଦଭରେ ତୋର ।  
 ଗର୍ଜନ୍ତି ପଇତା ହୋଇ ତୋର ଅଙ୍ଗେ ଫେରୁ  
 ବ୍ରହ୍ମାଣ୍ଡ କମ୍ପେ ତୋହର ବାଜନ୍ତେ ତନ୍ମୟ ।  
 ମେରୁ କମ୍ପିଲା ଜିହ୍ୱତେ ଚାହୁଁ ବେନି ଆଖି  
 ଅପସରାଏ ଭାଙ୍ଗିଲେ ତୋର ନୃତ୍ୟ ଦେଖି ।  
 ଶ୍ରୀଭୁଜରେ ଶୋଭା ତୋର ଅମୃତ ଲତୁଟି  
 ସା ରି ଗା ମା ପା ଧା ନି ସାସୁରଧାରେ ରଟି ।  
 ସ୍ବାମୀ ମାଳବ ବସନ୍ତ ରାଗ ଭଜରବା  
 ମାଳଶିରୀ ନାରାୟଣୀ ଗୌରୀ ରାଗ ଭାବି ।  
 ରାଗରାଜା କର୍ଣ୍ଣାଟି ଯେ ମଙ୍ଗଳ ଭୋପାଳ  
 ମହାର ଅମର ଆଉ ଭୂପାଳ ନେପାଳ ।  
 ରାଗରାଜା ମାଳବ ଯେ ବଙ୍ଗଳା ଧନାଗ୍ରୀ  
 ମଧୁକେରୀ ରାମକେରୀ ବରାଡ଼ି ମାଳଗ୍ରୀ ।  
 ରାଗରାଜା ଦେଶାକ୍ଷ ଯେ ଦେଶ ଚିନ୍ତାଦେଶୀ  
 ହିନ୍ଦୋଳ ଦେଶୀ ଭୈରବୀ ବିଧାନ ଦ୍ୱିଭାଷୀ ।

ରାଗରାଜା ଗୁଞ୍ଜରୀ ଯେ ଅକଳା ଗୁଞ୍ଜରୀ  
 କଳ ଗୁଞ୍ଜରୀ ମଙ୍ଗଳ ଗୁଞ୍ଜରୀ ଆହୁରି ।  
 ରାଗ କେଦାର ବରାଡ଼ି ସିନ୍ଧୁଡ଼ା ବସନ୍ତ  
 ମଙ୍ଗଳ ବରାଡ଼ି ଶୋକବରାଡ଼ି ଏମନ୍ତ ।  
 ଷଡ଼ରାଗରୁ ଛତିଶ ରାଗ କଳ ଜାତ  
 ଖଟନ୍ତି ବିଳାସିନୀଏ ଏଥେ ହୋଇ ରତ ।  
 ଗୁଣସାଗର ନାଥ ହେ ଭୋଳାନାଥ ସୁତ  
 ଅସଂଖ୍ୟ ମହିମା ତୋର କେ କହି ସମର୍ଥ ।  
 ତୋ ନୃତ୍ୟେ ମୋହିତ ହେଲେ ସର୍ବବୃନ୍ଦାରକ  
 ଶଙ୍କର ମୋହିତ ହେଲେ ପୁଣି ନାଗଲୋକ ।  
 ଯେ ତୋହର ନାମ ଗୋଟି ହୃଦେ ସୁମରଇ  
 ମୂର୍ତ୍ତି ଦୋଷରୁ ସେ ନର ଅବଶ୍ୟ ତରଇ ।  
 ଶ୍ରୀବିଘ୍ନରାଜ ଚରଣ ଧରେ ମମହୃଦେ  
 ବଞ୍ଚିବି ଯମଭୟରୁ ତବ ପରସାବେ ।  
 ହେ ପ୍ରଭୁ ଗଜବଦନ ପାର୍ବତୀ ନନ୍ଦନ  
 ଦୟା କରି ହର ପ୍ରଭୁ ମୋର ବିଘ୍ନମାନ ।  
 ଜୟ କାନିନୀମୋହନ ପ୍ରଭୁ ମନସିକ  
 ସଦା ମୋ ହୃଦେ ବିରାଜୁ ତୋ ପଦପଙ୍କଜ ।  
 ଏହି ଭିକ୍ଷା ମାଗେ ପ୍ରଭୁ କରି ବଡ଼ ଆଶ  
 ଶାରଳା ଦାସର ପୂର୍ଣ୍ଣ କର ଅଭିଳାଷ ।

☆☆☆

## ଶିବ ଓ ବିଷ୍ଣୁଙ୍କର ସ୍ତବ

ଜୟ ଜୟ ଯୋଗେଶ୍ୱର ଦେବ ପଞ୍ଚାନନ  
 ତୁହି ପ୍ରଭୁ ଶମନର ଦରପ ଧ୍ୱଂସନ ।  
 ପଣ୍ଡିତ-ଜନମାନଙ୍କ ହୃଦ ପୁଷ୍ପମାଳ  
 ସୁରସିକ ମୁନିଙ୍କୁ ତୁ ପ୍ରଭୁ ପ୍ରତିପାଳ ।  
 ଜଗତଜନଙ୍କ ପ୍ରଭୁ ତୁହି ଚିନ୍ତାମଣି  
 ତବ ପାଦେ ନମସ୍କାର ହେ ତ୍ରିଶୂଳପାଣି ।  
 ଉମାବଲ୍ଲଭ ପରମଯୋଗୀ ଯୋଗେଶ୍ୱର  
 ତବ କମଳ ଚରଣେ ଲୁଲୁ ମମ ଶିର ।  
 ଏ ସଂସାର ଗୋଟି ପ୍ରଭୁ ମୋହଜଳ ପାଣି  
 ଏହା ହତ କରି ମୋତେ ମୁକ୍ତି ରିତି ଦେବି ।  
 ଅପଣ୍ଡିତ ମୂର୍ଖ ମୁହିଁ ନୁହେଁ ଶାସ୍ତ୍ରବେତ୍ତା  
 ଶ୍ରୀ ପୁରୁଷୋତ୍ତମ ନାଥ ପାଦେ ସଦା ଚିନ୍ତା ।  
 ନୀଳେନ୍ଦ୍ରୀବଳ ପରାୟେ ଯାର ମୁଖ ଗୋଟି  
 ଅନେକ କରୁ ସୁଭାଗ୍ୟେ ଅଛି ତାଙ୍କୁ ଭେଟି ।  
 ଭାରତୀ ବଲ୍ଲଭ ସେହି ରମା ପ୍ରାଣବନ୍ଧୁ  
 ଏ ସଂସାର ଅନ୍ଧାରକୁ ଏକା ପୂର୍ଣ୍ଣକରୁ ।  
 ଦେବକୀ ଦେବୀ ନନ୍ଦନ ବସୁଦେବ ବଳା  
 ଅଷ୍ଟମଲ୍ଲ ନିସୁଦନ ହୃଦେ ବନମାଳା ।

ବାମେ କମ୍ବୁ ତାହାଣରେ ଚକ୍ର ସୁଦର୍ଶନ  
ନରକରୁ ଉଦ୍ଧାର ତୁ କରୁ ନାରାୟଣ ।  
ଯବନିକା ତାଥେଁ ନାଥ ଭେଟିଲି ମୁଁ ତୋତେ  
ସଦୟ ଚିତ୍ତରେ କର ଅନୁଗ୍ରହ ମୋତେ ।  
କଂସ ଅଷ୍ଟମଲ୍ଲ କାଳଯବନ ନାରକା  
ବାଳକାଳେ ବିନାଶିଲୁ ଏମାନଙ୍କୁ ଏକା ।  
ତୁହି ଦେବାଧିରାଜାଙ୍କ ପରେ ମହାରାଜା  
ତୋ ଆଶ୍ରିତଜନେ ଯମ ନ ଦିଅଇ ସଜା ।  
ଜଗତ ଜନ ରକ୍ଷଣେ ଜଗନ୍ନାଥ ନାମ  
ପରମ ପୁରୁଷ ତୁହି ପୁରୁଷ ଉତ୍ତମ ।  
ଅନିତ୍ୟ ସଂସାର ଏଥେଁ ନ ପାଏ ମୁଁ ଥଳ  
ତବ ନାମ ତରୀ ମୋତେ ଦିଅ ଆଦିମୂଳ ।  
ତୁଳସୀବଲ୍ଲଭ ପାଦପଦ୍ମ ସଦା ସେବି  
ବଦନ୍ତି ଶୁଦ୍ର ଶାରଳାଦାସ ମହାକବି ।

☆☆☆

### ଶାରଳାଙ୍କ ବନ୍ଦନା

ବନ୍ଦଇ ଶ୍ରୀ କୃପାକଳ ମହାରକ୍ଷି ପୁତ୍ରୀ  
ସତ୍ୟଯୁଗେ ନର୍ମଦା ତୋ ନାମ ସରସ୍ବତୀ ।  
କଳିକାଳ ଧୂସିନୀ ଗୋ ଝଙ୍କଡ଼ବାସିନୀ  
ଜନ୍ମେ ଜନ୍ମେ ମୁଁ ତୋ ଦାସ ଦାସ ଗୋ ଜନନୀ ।  
ଯମଦଗ୍ଧି ସୁତ ପଶୁଁ ଥିଲେ ତୋତେ ପୂଜି  
ସତ୍ୟଯୁଗେ ଅଜ କୃପ ଭାବେ ଥିଲେ ଭଜି ।  
ପର ଦୁଃଖରେ କାତର ହେଉ ସଦା ଭୋଲି  
ସଂସାରେ କୌତୁକେ ବାଲ୍ୟରୂପେ ତୁ ମା ଖେଳି ।  
ଆଦିଅନ୍ତ ମଧ୍ୟେ ଅବସାନ ତୋର ନାହିଁ  
ମୁହିଁ ତୋତେ ପାଇଲି ମା ଜନ୍ମେ ଜନ୍ମେ ଧାୟି ।  
ମୂର୍ଖ ଅପଣ୍ଡିତ ମୁହିଁ କିଛି ନ ଜାଣଇ  
ଅଭୟା କାମାକ୍ଷୀ ମାତ ସବୁ ଦେଉ କହି ।  
ନାହିଁ ନୋହିଲା ଏ ପୁଣ୍ୟ ମୋର କେଉଁଯୁଗେ  
ଏସନ ବରଦାୟିନୀ ତୁହି ମଧ୍ୟସ୍ବର୍ଗେ ।  
ତୋ ବିନୁ ଚିତ୍ତ ମୋହର ନ ବଳିଲା ଆନେ  
ଖଣ୍ଡିଲି ମୁଁ ମୂର୍ଖଦୋଷ ତୋହର ପ୍ରସନ୍ନେ ।  
ତୋର ପାଦ ଅଭିଷେକ ହେଉ ମୋର ମାଥେ  
ସର୍ବଦା ଭଜେ ମୁଁ ତୋତେ ମୋର ପଞ୍ଚଭୂତେ ।  
ଶ୍ରୀ ଚଣ୍ଡୀ ଶାରଳା ପାଦେ ମୋହର ଦଇନୀ  
ମୁକତି କହେ ଶାରଳା ଦାସ ଶୁଦ୍ରମୁନି ।

☆☆☆

### ଦୁର୍ଯ୍ୟୋଧନ ଭୀଷ୍ମଙ୍କୁ ସେନାପତି ପଦରେ ବରଣ

ଏଥୁ ଅନନ୍ତରେ ପୁଣି ବୈବସ୍ବତ ମନୁ  
ପାଦ୍ୟ ଅର୍ଘ୍ୟ ପୂଜିଲା ସେ କୁମ୍ଭରକ୍ଷି ସୁନୁ ।

ସାଧୁ ମହିମା ତୁମ୍ଭର ପଣ୍ଡିତ ଅଗସ୍ତି  
ମହା ବ୍ରହ୍ମବେଦୀ ତୁମ୍ଭେ ପୁଣ୍ୟରୁ ଉତ୍ପତ୍ତି ।  
ମାୟାମୟ ଅବଳ ଏ ସଂସାର ପୟୋଧି  
ଏଥୁଁ ଚରିବାକୁ ଅଛି ତୁମ୍ଭଠାରେ ବୁଦ୍ଧି ।  
ଯେବେ ମୋହଠାରେ ଦୟା ଅଛି ମହାଶୟ  
ତେବେ ଗତି ଦିଅ କହି ଭାରତ ବିଷୟ ।  
ଏହି ଶ୍ରୀ ମହାଭାରତ ପ୍ରଥମ ଯୁଦ୍ଧରେ  
କିଏ ସେନାପତି ହେଲା କୌରବ ମଧ୍ୟରେ ।  
ଏହା ସଂକ୍ଷେପିଣ ମୋତେ କହିବା ଅଗସ୍ତି  
ପରମଗତି ଲଭିବି ଶୁଣି ତବ କତି ।  
ଅଗସ୍ତି ବୋଇଲେ ତୁହି ଶୁଣ ହେ ରାଜନ  
ଯୁଦ୍ଧ କରିବାକୁ ଇଚ୍ଛା କଲା ଦୁର୍ଯ୍ୟୋଧନ ।  
ମାୟମାସ ଶୁକ୍ଳପକ୍ଷ ଚୌତି ଗୁରୁବାର  
ରୋହିଣୀ ନକ୍ଷତ୍ର ଭୋଗ ଥିଲା ସେ ଦିନର ।  
ବାଣିଜ୍ୟ ନାମେ କରଣ ବଜ୍ରଧୃତୀ ଯୋଗ  
ଦ୍ବାଦଶବାରେ ମିଥୁନ ବୃହସ୍ପତି ଭୋଗ ।  
ବିଜୟ ମାନଗୋବିନ୍ଦ ସମ୍ପର୍କ ଆସ୍ଥାନେ  
ସଭାରେ ବସିଅଛନ୍ତି ସବୁ ଯୋଦ୍ଧାମାନେ ।  
ଭୀଷ୍ମ ଦ୍ରୋଣ କର୍ଣ୍ଣ ପୁଣି ଭୂରିଶ୍ରବା ଶଲ୍ୟ  
କୃପ ଅଶ୍ୱଥାମା ସୋମଦତ୍ତ ମହାମଲ୍ଲ ।  
ମହା ଜିଣିବାକୁ ଏହୁ ଅଟନ୍ତି ଶକତ ।  
ଯୁଦ୍ଧେ ଥିଲେ ଯମକୁ ନ କରନ୍ତି ଗଣିତ ।  
ଭୀଷ୍ମ ଯେ ଏହି ପୃଥ୍ୱୀକି ପାରନ୍ତି ସେ ଭେଦି  
ଅଦୃଷ୍ଟିରେ ଥିଲେ ଶତ୍ରୁ ପାରନ୍ତି ସେ ଛେଦି ।  
ଶଲ୍ୟ ବୋଲି ଯେ ଅଛନ୍ତି ସେ ଶବଦଭେଦୀ  
ଶବଦ ଶୁଭିଲେ ସେହୁ ପାରନ୍ତି ଯେ ଛେଦି ।  
ଭୂରିଶ୍ରବା ମହାମଲ୍ଲ ପୁଣି ସେ ଅଛନ୍ତି  
ନାମ ଧରିଣ ବିଶିଲେ ଛେଦି ସେ ପାରନ୍ତି ।  
ଅତି ଅଗୋଚର ଅଟେ ଦ୍ରୋଣଙ୍କ ମହିମା  
ବ୍ରହ୍ମାଣ୍ଡ ଭେଦି ପାରଇ ତାଙ୍କର ଗାରିମା ।  
ଦିଗଭେଦୀ ଅଟନ୍ତି ଯେ ବୀର ସୋମଦତ୍ତ  
ଏକା ନାରୀଚରେ ଭେଦି ପାରନ୍ତି ଜଗତ ।  
ଦ୍ରୋଣଙ୍କର ନୟନ ଯେ ଅଟେ ଅଶ୍ୱଥାମା  
ତ୍ରେଲୋକ୍ୟ ଭେଦିପାରେ ସେ କ୍ଷତ୍ରିଙ୍କ ଉତ୍ତମ ।  
ବାହ୍ନିକ ବୋଲି କରିଣ ଯେଉଁ ମହାରଥୀ  
ମେଘମାଳେ ଥିଲେ ଲୁଚି ଭେଦିଣ ପାରନ୍ତି ।  
କୃପାଚାର୍ଯ୍ୟଙ୍କ ମହିମା ଅତି ଅଗୋଚର  
ଧନୁ ଧରିଲେ କମ୍ପନ୍ତି ଜାଣ ସୁରାସୁର ।  
ରାଧାର ନୟନ ଯେହୁ ଅଟେ ବୀର କର୍ଣ୍ଣ  
ସୁହୃଦ ଦେଖି ମଇତ୍ର ହେଲା ଦୁର୍ଯ୍ୟୋଧନ ।

ଅତି ସୁକୁମାର ସେହୁ ଅଟେ ମହାବୀର  
 ଦୃଷ୍ଟିଭେଦୀ ଯୋଗେ ଅସ୍ତ୍ର ବ୍ୟର୍ଥ ନୁହେଁ ତାର  
 ଏମନ୍ତ ସମୟେ ତହିଁ ରାଜା ଦୁର୍ଯ୍ୟୋଧନ  
 ସମସ୍ତଙ୍କ ସାକ୍ଷାତରେ କଲା ଏ ବିଧାନ ।  
 ରତନମୁକୁଟ ଆଉ ରତ୍ନମାଳା ଏକ  
 ଖଡ୍ଗ ସହ ଘେନି ସେ ଅର୍ଘ୍ୟ ଯେ ଦୀପେକ  
 ସୁବର୍ଣ୍ଣ ପାତ୍ରରେ ସବୁ ପୂରାଇ ରାଜନ  
 ଦୁର୍ଯ୍ୟୋଧନ ଉଭାହେଲା ସଭା ମଧ୍ୟସ୍ଥାନ ।  
 ସ୍ତାପିଏ ସସ୍ର ଦେଶର ଛନ୍ଦି ଦଣ୍ଡଧାରୀ  
 ଏହାଙ୍କର ପାତ୍ରମନ୍ତ୍ରୀ ଯୋଦ୍ଧା ଆଦିକରି ।  
 ଏସନକ ସମୟରେ ଆସ୍ଥାନର ତଳେ  
 ଖଡ୍ଗ ଅର୍ଘ୍ୟସ୍ଥାଳୀ ରାଜା ଥୋଇ କୁତୁହଳେ ।  
 ବୋଲେ ତୁମେ ବହୁଦେଶୁ ଅଛ ମହାରଥୀ  
 ଅନେକ ଦେଶର ବସିଅଛ ଯେ ନୃପତି ।  
 କିଏ କେବଣ ବିଦ୍ୟାରେ ଅଟ ପାରଙ୍ଗମ  
 ନ ଜାଣେ ମୁହିଁ ତୁମମାନଙ୍କ ପରାକ୍ରମ ।  
 ବ୍ରାହ୍ମଣ କ୍ଷତ୍ରିୟ ବୈଶ୍ୟ ଶୂଦ୍ର ଚାରିଜାତି  
 ବସିଅଛ ଅଷ୍ଟାଦଶ ବଂଶ ନରପତି ।  
 ମୋର ଏକ କଥା ଶୁଣ ସର୍ବେ ଦେଇ ତିର  
 ମାନଗୋବିନ୍ଦ ମୋ ନାମ ମୁଁ ହସ୍ତିନା ନାଥ ।  
 ପାଣ୍ଡବଙ୍କ ସଙ୍ଗେ ମୁହିଁ ହୋଇଲି ବିବାଦୀ  
 କ୍ଷତ୍ରୀପଣେ ତାଙ୍କ ସମନୋହୁ ଆମ୍ଭେ ଯୋଧୀ ।  
 ନ ଦେଲି ମୁଁ ତାଙ୍କୁ ଭାଗ ନ କଲି ପୀରତି  
 ସୋଦର ପଣକୁ ଛାଡ଼ି କରିଲି ଅନୀତି ।  
 ନିଷ୍ଠୁର ବିବାଦକୁ ମୁଁ କରିଲି ମାନସ  
 ମୋର ଦର୍ପ ନାହିଁ ତୁମ ବାହୁକୁ ମୋ ଆଶା ।  
 ବହୁ ଭାଗ୍ୟ ଏବେ ପୁଣି ଜଗନ୍ନାଥେ ଭେଟି  
 ତାଙ୍କୁ ନ ସେବିଲି ମୁହିଁ ବଳରାମେ ଖଟି ।  
 ଶ୍ରୀକୃଷ୍ଣ ସେବି ପାଣ୍ଡବେ ମହାବଳବନ୍ଧା  
 ଚୌଦିଗେ ତମକି ପଡ଼େ ତାହାଙ୍କ ବାରତା ।  
 କାଳେବର ଗଦା ବହେ ବୃକୋଦର ଭୀମ  
 ସେ ଗଦା ଥିଲେ ତାଙ୍କରେ ଭୟ କରେଯମ ।  
 ଏ ଜମ୍ବୁଦ୍ୱୀପର ମଧ୍ୟେ ତୁମେ ନରନାଥ  
 ଦ୍ରୌପଦୀର ସ୍ୱୟମ୍ବର ସର୍ବେ ଦେଖିଛ ତ ।  
 ବିନ୍ଧି ନ ପାରିଲା କେହି ତହିଁ ବୀରପାର୍ଥ  
 ମହାଲାଖ ରାଧାତକ୍ତେ ବିନ୍ଧିଲା ଦୂରିତ ।  
 ନକୁଳର ହାତେ ଥିଲେ ମହାନିଶି କୁନ୍ତ  
 ଚୌଦ ବ୍ରହ୍ମାସ୍ତ୍ର ଧାରଣେ ସେ ଅଟେ ସମର୍ଥ ।  
 ସହଦେବ ମନ୍ଥାପଣ ତୁମେ ଥିବ ଜାଣି  
 ଭୂତ ଭବିଷ୍ୟତ ଜାଣେ ମନ୍ଥା ଚୂଡ଼ାମଣି ।

କିଏ କହିବି ମହିମା ରାଜସୂୟ କାଳେ  
 ଦିଗ୍‌ବିଜେ କରି ସବୁକୁ ଜିଣିଲେ ସେ ହେଲେ ।  
 ମୁହିଁ କିଏ କହିବଇଁ ତାଙ୍କର ଗାରିମା  
 ସମସ୍ତେହିଁ ଜାଣ ତୁମେ ତାହାଙ୍କ ମହିମା ।  
 ପ୍ରାଣୁ ଅଧିକ ଚାହାନ୍ତି ତାଙ୍କୁ ଭଗବାନ  
 ଏକା ତ୍ରେଲୋକ୍ୟ ଜିଣନ୍ତା ଅଟଇ ଅର୍ଜୁନ ।  
 ଆଉ ଅନ୍ୟ କଥାରେ ମୋ ନାହିଁ ପ୍ରୟୋଜନ  
 କେ ସମର୍ଥ ଅଛି କହ ଜିଣିବ ଅର୍ଜୁନ ।  
 ନ ଜାଣଇ ବ୍ୟୁତ ମୁହିଁ ନ ଚିହ୍ନେ କାହାକୁ  
 କିଏ ପୁଣି ଜିଣିବ ସେ କୃଷ୍ଣ ଅର୍ଜୁନକୁ ।  
 ଏହି ଖଡ୍ଗଗଣୋଟି ମୋତେତୋଳିଦେବ ଯେହୁ  
 ଅର୍ଜୁନକୁ ଜିଣିବାକୁ ସମରଥ ସେହୁ ।  
 ମୁହିଁ ତଳହସ୍ତ କରି ଘେନିବି ସେ ଦାନ  
 ତା ବାହୁକୁ ଆଶ୍ରା କରିଥିବି ପ୍ରତିଦିନ ।  
 ଏମନ୍ତ କହିଲା ଯହୁଁ ସେ ମାନଗୋବିନ୍ଦ  
 ସମସ୍ତ ନୃପତି ଶୁଣି ପାଇଲେ ବିଷାଦ ।  
 ବିଚାରନ୍ତି ରାଜାମାନେ ସାଧୁଛୁ କି ବିଦ୍ୟା  
 କୃଷ୍ଣକୁ ଜିଣିବାକୁ କେ ଅଛି ଏଡ଼େ ଯୋଦ୍ଧା ।  
 ରାଜାମାନଙ୍କ ମୁଖରୁ ନ ଶୁରିଲା ବାଣୀ  
 ସର୍ବେ ଉର୍ଦ୍ଧ୍ୱକୁ ଚାହାନ୍ତି ପ୍ରେତପୁଂସ ଜାଣି ।  
 ମାଳବ ଦେଶର ଯେହୁ ରାଜା କୃତବର୍ମା  
 ତାହାର ଅଶ୍ୱର ନାମ ଅଟେ ଅଶ୍ୱଥାମା ।  
 ସେହି କୃତବର୍ମା ବୋଲେ ଶୁଣ ଦୁର୍ଯ୍ୟୋଧନ  
 ପାଣ୍ଡବେ ଜିଣିବାକୁ କେ ନୁହନ୍ତି ଭୀମନ ।  
 ଯେତେ ନୃପତି ନିମନ୍ତ୍ରଣ ଅଛୁ ତୁହି ଆଣି  
 ସମସ୍ତେ ସହଦେବକୁ ନ ପାରିବେ ଜିଣି ।  
 ତୋ ବଚନ ଶୁଣି ସର୍ବେ ହୋଇଲେ ମଉନ  
 କେ କହିବ ଜିଣିବି ମୁଁ ହରି ଅରଜୁନ ।  
 ତୁ ବା ବୋଲିବୁ ତୁମର ବଳବାୟୀ ନାହିଁ  
 କିଏ ବୋଲି ସଂଗ୍ରାମକୁ ଆସିଅଛ ଧାଇଁ ।  
 ଶ୍ରୀକୃଷ୍ଣ ସାରଥ୍ୟ ହେବେ ଅର୍ଜୁନର ରଥେ  
 ସମସ୍ତେ ଅଛନ୍ତୁ ତାଙ୍କୁ ଦେଖିବା ନିମନ୍ତେ ।  
 ପାଣ୍ଡବଙ୍କୁ ଜିଣି ଆମେ ତୋତେ ରାଜ୍ୟଦେବୁ  
 ଏହି କଥାକୁ ବିଶ୍ୱାସ ନ କର ତୁ ବାବୁ ।  
 ବହୁତ ଶୃଗାଳ ଯେବେ ହେବେ ଏକମେଳି  
 ବ୍ୟାଘ୍ରକୁ ଧରି ସେମାନେ ପାରିବେ କି ଦଳି ।  
 ବହୁତ ଗଜ ଯେବେ କି ହେବେ ଏକରୁଣ୍ଡ  
 ସିଂହ ଦେଖି ନିଷ୍ଠୁଳ କି ହେବ ତାଙ୍କ ପିଣ୍ଡ ।  
 ଆମର ବଳରେ ତୋତେ ନ ପାରିବୁ ରଖି  
 ଅର୍ଜୁନ ହାତେ ମରିବୁ କୃଷ୍ଣ ମୁଖ ଦେଖି ।

ତୋ ପାଇଁ ଯୁଦ୍ଧ ମରିବୁ ଭାରତ ସମରେ  
ଶଙ୍ଖ ଚକ୍ର ଚିହ୍ନ ଦେଖି ବସିବୁ ସ୍ବର୍ଗରେ ।  
ହେ ମାନଗୋବିନ୍ଦ ଏବେ ଶୁଣ ଆମ୍ଭ କଥା  
ଏଥୁ କେଉଁ ଲୋକ ଅଛି ପାଣ୍ଡବେ ଜିଣନ୍ତା ।  
ଆମ୍ଭର ବାହୁକୁ ଯେବେ କଲୁ ତୁହି ଆଶ  
ଏ ସମର କଥା ଛାଡ଼ି ବନେ କର ବାସ ।  
କୃତବର୍ମା ବାକ୍ୟେ ସର୍ବେ ସାଧୁ ସାଧୁ କଲେ  
ଯଥାର୍ଥ ଅଟଇ ଜାଣ ଏ ଯାହା କହିଲେ ।  
କୃତବର୍ମା କଥା ଶୁଣି ସର୍ବ ନରନାଥ  
ଦୁର୍ଯ୍ୟୋଧନେ କହିଲେ ଯେ ଏହି ଆମ୍ଭ ମତ ।  
ସମସ୍ତଙ୍କୁ କୃତବର୍ମା କଥା ଯୋଗାଇଲା  
ସବୁ ରାଜାମାନଙ୍କର ସନମତ ହେଲା ।  
ଆମ୍ଭେ ଆଶ୍ରେକରୁ ତୋତେ ତୁ ଆମ୍ଭର ମେରୁ  
ଆମ୍ଭର ବାହୁକୁ ରାଜା କିସ ଆଶ୍ରା କରୁ ।  
ରାଜାଙ୍କ ବାକ୍ୟେ ବିରସ ହେଲା ଧାର୍ମରାଷ୍ଟ୍ରୀ  
ଗଙ୍ଗାସୁତ ଆସ୍ଥାନରୁ ଅଇଲେକ ଉଠି ।  
ତଳୁତୋଳି ଦୁର୍ଯ୍ୟୋଧନେ ଦେଲେ ସେଖଡ଼ଗ  
ବୋଇଲେ ଘେନରେ ବାବୁ ଆଉ କିସ ମାଗ ।  
ଦୁର୍ଯ୍ୟୋଧନ ବୋଲେ ଯାହା ଇଚ୍ଛିଥୁଲି ହୃଦେ  
ପାଇଲି ଏଥର ଗତି ତୁମ୍ଭର ପ୍ରସାଦେ ।  
ମହାସଂକଳ୍ପ କରିଲେ ଭୀଷ୍ମ ମହାବଳୀ  
ତିନିବାର ସତ୍ୟକରି ଖଡ଼୍ଗ ଦେଲେତୋଳି ।  
ତଳହସ୍ତ କରି ନେଲା ମାନଚକ୍ରବର୍ତ୍ତୀ  
ବୋଲେ ହରି ଅର୍ଜୁନକୁ ମାରି ଦେବୁ ପୃଥ୍ବୀ ।  
ଭୀଷ୍ମ ବୋଇଲେ ତୁ ବାବୁ ନିଶ୍ଚୟକେ ଏବେ  
କୁଞ୍ଜଗଳ ଅଇଶ୍ବର୍ଯ୍ୟ ବସି ଭୋଗ ଦମ୍ଭେ ।  
ମାରିବି ସମରେ ମୁହିଁ ହରି ଅରଜୁନ  
କୌରବ ଆଟେ ଶୁଭିବ ମୋର ଧନ୍ୟ ଧନ୍ୟ ।  
ଦୁର୍ଯ୍ୟୋଧନ ବୋଲେ ତୁମ୍ଭେ ମୋର ପିତାଗୁରୁ  
ଇନ୍ଦ୍ରଦେବ ଶଙ୍ଖା କରେ ତୁମ୍ଭେ ଧନୁ ଧରୁ ।  
ତୁମ୍ଭେ ପୁଣି ପିତାମହ ପରମ ବୈଷ୍ଣବ  
କାଳେ ପାଣ୍ଡବଙ୍କୁ ଯେବେ ଉପ୍ରୋଧ କରିବ ।  
ଅସଂଖ୍ୟ ମହିମା ଅଟେ ତୁମ୍ଭ ବାହୁବଳ  
ଯେସନ ପ୍ରକାରେ ସିନ୍ଧୁ ନ ଲଘଇ କୂଳ ।  
ଯେବେ ସିନ୍ଧୁ ଉଛୁଳିବ ପୃଥ୍ବୀ କି ରହଇ  
ତୁମ୍ଭ ଶର ସନ୍ଧାନରେ ସର୍ବେ ଭୟ ପାଇ ।  
ଏରୂପେ ବହୁ ପ୍ରଶଂସା କରି ଦୁର୍ଯ୍ୟୋଧନ  
ଭୀଷ୍ମଙ୍କ ଶିରେ ମୁକୁଟ ବାନ୍ଧିଲା ତକ୍ଷଣ ।  
ବୀର ଭୂଷଣରେ ତାଙ୍କୁ ମଣ୍ଡନ କରିଲା  
ରତ୍ନମାଳା ଗୋଟି ନେଇ ଗଲେ ଲମ୍ବାଇଲା ।

ପାଞ୍ଚକୋଟି ରତ୍ନ ଘେନି ଆପଣା ଶ୍ରୀହସ୍ତେ  
ତାହା ବୃଷ୍ଟି କଲା ରାଜା ଭୀଷ୍ମଙ୍କର ମାଥେ ।  
ବହୁତ ପ୍ରକାରେ ରତ୍ନ ରାଜା ନେଇଥିଲା  
ତାହା ସବୁ ନେଇ ଭୀଷ୍ମଦେବେ ସମର୍ପିଲା ।  
ପଞ୍ଚ ମରତୁତ ରଥ ଅର୍ବୁଦେକ ରଥୀ  
ବେନିବୃନ୍ଦ ଅଶ୍ବ ତିନିସହସ୍ର ପଦାତି ।  
ଆଡ଼େଣି ତରାସ ପାଟଛତ୍ର ପାଞ୍ଚଲକ୍ଷ  
ପାଞ୍ଚଲକ୍ଷ ଅସୁଆର ଦେଲା ମୁଖ୍ୟ ମୁଖ୍ୟ ।  
ବୀରତୁର ପାଞ୍ଚଲକ୍ଷ ଚମକ ଦାଉଣ୍ଡି  
ପାଞ୍ଚଗୋଟି ଅଶ୍ବ ଭୀଷ୍ମ ରଥେ ଦେଲା ମଣ୍ଡି ।  
ଅନେକ ରତନ ଦେଇ ସେ ମାନଗୋବିନ୍ଦ  
ମନେ ମନେ ଅତିଶୟ ହୁଅଇ ଆନନ୍ଦ ।  
ବିଜୟ କଲେ କି ମର୍ତ୍ତ୍ୟେ ଅମରାଧି ଇନ୍ଦ୍ର  
ସେହିପରି ଦେଖାଗଲା ଭୀଷ୍ମଙ୍କ ସମ୍ପଦ ।  
ଛାମୁରେ ଅନେକ ଭୋଲ ଦମାଲୁ ବାଜଇ  
ବୀରତୁର ଶବଦରେ ପୃଥ୍ବୀ କମ୍ପଇ ।  
ଭୀଷ୍ମ ସମ୍ପଦ ଦେଖନ୍ତି ମହୀ ଯୋଦ୍ଧାମାନେ  
ଅଶ୍ବଥାମା ନ ସହିଣ କହେ କୋପମନେ ।  
ତୁ ଅଜ୍ଞାନ ବୁଦ୍ଧି କଲୁ ହେ ମାନଗୋବିନ୍ଦ  
ସବୁ ଶୁଭ କଥାମାନ କଲୁ ଏବେ ମନ୍ଦ ।  
ପ୍ରଥମେ ଶୁଭ କାର୍ଯ୍ୟରେ ଅଶୁଭ ଇଚ୍ଛିଲୁ  
ଭୀଷ୍ମ ଅପୁତ୍ରିକ ତାଙ୍କୁ ବରଣ କରିଲୁ ।  
ମର୍ତ୍ତ୍ୟେ ଜନ୍ମ ହୋଇ ଯାର ଭାର୍ଯ୍ୟା ପୁତ୍ର ନାହିଁ  
ପ୍ରଭାତ ସମୟେ ତାର ମୁଖକୁ ନ ଚାହିଁ ।  
ପ୍ରଥମେ ମୁକୁଟ କିପାଁ ଦେଲୁ ତୁ ତାହାକୁ  
ଅନୁକୂଳ ଭଗ୍ନ ଯୋଗ ହୋଇଲା ତୁମ୍ଭଙ୍କୁ ।  
ମରଣକୁ ଭୟ ନାହିଁ ଅପୁତ୍ରିକ ଦୋଷେ  
ରଣଯୋଗ କରିବ ସେ ମନର ହରଷେ ।  
ଯାତ୍ରାକାଳେ ଚାହିଁ ଯେବେ ଅପୁତ୍ରିକ ମୁଖ  
କାର୍ଯ୍ୟବ୍ୟର୍ଥ ହୋଇ ପାଏ ଅବଶ୍ୟ ସେ ଦୁଃଖ ।  
ଶୁଣି ପ୍ରତିବାକ୍ୟ ଦେଲା ସେ ମାନଗୋବିନ୍ଦ  
ଆହେ ଅଶ୍ବଥାମା ତୁହି କହୁ କିପାଁ ମନ୍ଦ ।  
ଶାନ୍ତନୁଙ୍କ ସୁତ ଗଙ୍ଗା ଯାହାଙ୍କର ମାଏ  
ଇଚ୍ଛାମୃତ୍ୟୁ ଯାହାଙ୍କର ଯମକୁ ନିର୍ଭୟେ ।  
ତାହାଙ୍କୁ କିପାଇଁ ତୁହି ନିନ୍ଦା କରୁ ଦ୍ରୋଣି  
ବ୍ରାହ୍ମଣ ହୋଇ ତୁ ଏଡ଼େ ଅମହତ ପ୍ରାଣୀ ।  
ତ୍ରେଲୋକ୍ୟ ଚମକ ପଡ଼େ ଯାହାଙ୍କର କଥା  
ପର୍ଶୁରାମେ ଜିଣିବାକୁ ଯାହାଙ୍କ କ୍ଷମତା ॥  
କିଞ୍ଚିତ ଭାବେ ସେ ଯେବେ କରିବେ ସଂଗ୍ରାମ  
କାଳଦଣ୍ଡ ତେଜ୍ୟାକରି ପଳାଇବ ଯମ ।



ଦ୍ରୋଣବୋଲେ ଅଶ୍ୱଥାମା ନଜାଣୁ ତୁ କିଛି  
ମାନଗୋବିନ୍ଦ ଭୁଞ୍ଜିବ ଏବେ ରାଜଲକ୍ଷ୍ମୀ ।  
ସେନାପତି ହୋଇଲେଣି ଭୀଷ୍ମ ଯେତେବେଳେ  
ଏବେ ଦୁର୍ଯ୍ୟୋଧନ ରାଜ୍ୟ କରିବ ନିଶ୍ଚଳେ ।  
ତାହାଙ୍କର କଥା ଶୁଣି ବୋଲେ ଭୂରିଶ୍ରବା  
ଭୀଷ୍ମ ନ ଜାଣି ପ୍ରତିଜ୍ଞା କରିଛନ୍ତି ଅବା ।  
ଜଗନ୍ନାଥେ ଜିଣିବାକୁ କାର ବଳ ଅଛି  
ମହାଭାରତରେ ମଲ୍ଲ ଏପରି କେ ଅଛି ।  
ଯେଉଁ ଦିନ ସଭା ମଧ୍ୟେ ଅନେକ ମୂରତି  
କେଶବ ଧଇଲେ ସର୍ବେ କଲେ ମହାଭୀତି ।  
ନୃସିଂହ ମୂର୍ତ୍ତି ଧଇଲେ ସେହୁ ଯେତେବେଳେ  
ଦେଖିଣ ଭୟ କରିଲେ ସର୍ବେ ସେତେବେଳେ  
ଜୟ ହେ କମଳା ପତି ଦାରୁବ୍ରହ୍ମ ହରି  
ନୀଳକନ୍ଥର ବିହାରୀ ଶଙ୍ଖ ଚକ୍ରଧାରୀ ।  
ସନ୍ଧ୍ୟାଜନ ହିତକାରୀ ଦୁଷ୍ଟେ କର ନାଶ  
ତୁମ୍ଭ ଭକ୍ତ ଯେ ନ ଯାଏ ଦଣ୍ଡଧର ପାଶ ।  
ତୁମ୍ଭେ ଗତି ମୁକ୍ତିଦାତା ଜୀବମାନଙ୍କର  
ଶାରଳା ଦାସକୁ ଗତି ଦିଅ ଚକ୍ରଧର ।

☆☆☆

### ପ୍ରହଲାଦ ଚରିତ

ପୁନରପି ପୁରାକଲେ ମନୁ ଦଣ୍ଡଧର  
ଭୂରିଶ୍ରବା କି କହିଲେ କହ ମୁନିବର ।  
ସେହି କଥା ଶୁଣିବାକୁ ବଳିଛି ମାନସ  
ତୁମ୍ଭ ମୁଖୁଁ ଶୁଣି ମୁଁ ତ ହୋଇବି ସନ୍ତୋଷ ।  
ଅଗସ୍ତି କହିଲେ ଆହେ ମନୁ ନରପତି  
ଅପୂର୍ବ ଚରିତ ଏହି ଶୁଣ ଦେଇ ମତି ।  
ସବୁକୁ ଚାହିଁ ବୋଇଲେ କ୍ଷତ୍ରୀ ଭୂରିଶ୍ରବା  
ବହୁତ ଦିନର ଏକ କଥାଏ କହିବା ।  
ଏହି କଥାଗୋଟି ସତ୍ୟଯୁଗ ସମାଚାର  
ହିରଣ୍ୟକଶିପୁ ଥିଲା ଗୋଟିଏ ଅସୁର ।  
ମହା ପ୍ରତାପୀ ଅଟଇ ସେହି କଉଶପ  
ନବଲକ୍ଷ ଯୋଜନ ତା ବ୍ୟାପିଲାକ ଦର୍ପ ।  
ସ୍ୱର୍ଗ ମର୍ତ୍ତ୍ୟ ପାତାଳକୁ ନାଶିଲା ସେ ଜଣେ  
ଇନ୍ଦ୍ରାଦି ଦେବେ ନୋହିଲେ ତାକୁ ସମ ରଣେ  
ଏକାକେ ବ୍ୟାପିଲା ସେହି ସପ୍ତଦ୍ୱୀପା ପୃଥ୍ୱୀ  
ତାହାକୁ ନାଶିଲେ ପ୍ରଭୁ ନରସିଂହ ମୂର୍ତ୍ତି ।  
ହିରଣ୍ୟାକ୍ଷ ଘରେ ରହି ନ ପାରି ଅମରେ  
ଆକାଶ ତେଜିଣ ଦେବେ ଗଲେ ବ୍ରହ୍ମାପୁରେ ।  
ଧାତାକୁ କହିଲେ ଦେବ ହିରଣ୍ୟ କୌଶପ  
କି କହିବୁ ନାଶ କଲା ସମସ୍ତଙ୍କ ଦର୍ପ ।

ବ୍ରହ୍ମା ଇନ୍ଦ୍ର ସର୍ବେ ଗଲେ କ୍ଷୀରସିନ୍ଧୁ କଟି  
ଆତ୍ମାରେ ଲୟ କରିଣ ବସି ଏକ ମୂର୍ତ୍ତି ।  
କ୍ଷୀରସିନ୍ଧୁ ତୀରେ ଯୋଗେ ବସିଣ ଝଟତି  
ନାରାୟଣଙ୍କୁ ଗୁହାରି କଲେ କରି ସ୍ତୁତି ।  
ଦେବଙ୍କ ଆକୁଳ ଦେଖି ପ୍ରଭୁ ଦେବରାଜେ  
ବିରାଜଚକ୍ର ଆସନେ କରିଲେକ ବିଜେ ।  
ବେଗେ ପ୍ରଣମି ବୋଇଲେ ପ୍ରଭୁଙ୍କ ଛାମୁରେ  
ଆମ୍ଭେ ରହି ନ ପାରିଲୁ ହିରଣ୍ୟର ଘରେ ।  
ତୁ ତାକୁ ମାଇଲେ ଆମ୍ଭେ ସର୍ବେ ସ୍ୱର୍ଗେଯିବୁ  
ନୋହିଲେ କାହିଁରେ ଆଶା ନାହିଁ ଯାଇ ସବୁ ।  
ଦେବଙ୍କ ବଚନେ କୋପକଲେ ପଦ୍ମମୁଖ  
ମାରିବି କୌଶପ ମନେ ନ କର ହେ ଦୁଃଖ ।  
ତୁମ୍ଭେମାନେ ଯାଅ ଏବେ ଯେଝା ନିକେତନେ  
ତାକୁ ବଧୁବି ନିଶ୍ଚୟ ମୁଁ ଅଳପ ଦିନେ ।  
କାମଦେବ ରାଇ ଆଜ୍ଞା ଦେଲେ ନାରାୟଣ  
ବୈକୁଣ୍ଠ ତେଜିଣ ତୁହି ଯାଅ ଏହିକ୍ଷଣ ।  
ତୁ ଯାଇ ଜନ୍ମ ହୋଇବୁ ହିରଣ୍ୟର ଘରେ  
ତାହାର ଯେ ଭାର୍ଯ୍ୟା ଅଛି ପୁଲକୀ ଗର୍ଭରେ ।  
ନାରାୟଣଙ୍କ ବଚନେ କାମଦେବ ଗଲା  
ହିରଣ୍ୟର ପୁରେ ଯାଇ ପରବେଶ ହେଲା ।  
ନାରାୟଣଠାରୁ ଦେବ ଏମନ୍ତ ଶୁଣିଲେ  
ତହିଁ ସର୍ବେ ନିଜପୁରେ ଆନନ୍ଦରେ ଗଲେ ।  
ହିରଣ୍ୟକଶିପୁ ଭାର୍ଯ୍ୟା ଥିଲା ଯେ ପୁଲକୀ  
ନିର୍ମଳ ନିଶ୍ଚଳାସନେ ଥିବା ତାକୁ ଦେଖି ।  
ତାହାର ଗର୍ଭେ ଯାଇଣ ରହିଲେ ଅନଳ  
ବୈକୁଣ୍ଠକୁ ବିଜେକଲେ ପ୍ରଭୁ ଶିରୀରଙ୍ଗ ।  
ତୁଳ କୃଷ୍ଣପକ୍ଷ ବ୍ରହ୍ମୋଦଗୀ ଗୁରବାର  
ଅଶ୍ୱିନୀ ନକ୍ଷତ୍ର ଭୋଗ ଥିଲା ସେ ଦିନର ।  
ବାଳବ ନାମେ କରଣ ବ୍ୟତିପାତ ଯୋଗ  
ରୋହିଣୀଙ୍କ ଘରେ ତନ୍ତ୍ର ଦେବତାଙ୍କ ଭୋଗ ।  
ଜନ୍ମିଲା ସେହି କୁମର ଅପୂର୍ବ ସୁନ୍ଦର  
ଦେଖି ଅସୁର ହୋଇଲା ଆନନ୍ଦ ଅପାର ।  
ସେହି କୁମରର ନାମ ଦେଲା ପ୍ରହଲାଦ  
ତାର ମାତା ତାକୁ ଦେଖି ହୋଇଲା ପ୍ରମୋଦ ।  
ଦେବଅଂଶେ ଦୈତ୍ୟବଂଶେ ଉପୁଜିଲା ବଳା  
ଅବତାର ହୋଇଅଛି ଘେନି ବିଷ୍ଣୁକଳା ।  
ଜନ୍ମ ହେଲା ମାତ୍ରେ ରାବକରେ ସେ ନନ୍ଦନ  
ଆରତେ ତାଙ୍କଇ ରକ୍ଷା କର ନାରାୟଣ ।  
ପୁତ୍ର ଦେଖିବାକୁ ଦୈତ୍ୟ ଭିତରକୁ ଗଲା  
ବିଷ୍ଣୁ କଳା ଦେଖି ଦୈତ୍ୟ ଭୟରେ ଘୁଞ୍ଚିଲା ।

ତା ମୁଖୁ ଶୁଣିଣ ସେହି ନାରାୟଣ ବାଣୀ  
ପୁତ୍ରର ବେଳ ଖଡ଼ଗେ ପକାଇଲା ହାଣି ।  
ପର୍ଣ୍ଣଦାତେ ବାଳକକୁ କଲା ବେନି ଖଣ୍ଡ  
ଫିଙ୍ଗିଦେଲା ନେଇ ତାକୁ ସମୁଦ୍ରର ଗଣ୍ଡ ।  
ଶୁଣହେ କୌରବ କୃଷ୍ଣ କଲେ ତେଣୁ ମାୟା  
ସମୁଦ୍ରେ ପୁତ୍ର ପଡ଼ନ୍ତେ ନ ବୁଢ଼ିଲା କାୟା ।  
ଗଣ୍ଡମୁଣ୍ଡ ଯୋଡ଼ିକରି ଦେଇ ପ୍ରାଣଦାନ  
ଅଛୁଡ଼ିଶାଳେ ଛାଡ଼ିଣ ଗଲେ ଭଗବାନ ।  
ପୁତ୍ର ବିନାଶେ କାୟକ ଦୁଃଖେ ମହାଦେଇ  
ମାତା ଅଗ୍ରତେ ମିଳିଲା ସେ କୁମର ଯାଇ ।  
ବେନି କରେ ତୋଳିକୋଳେ ବସାଇଲା ରାଣୀ  
କ୍ଷୀରପାନ କରିଲାକ ସେ କୁମରମଣି ।  
କୁମରକୁ କ୍ଷୀର ଦେଇ ରାଣୀ ଘେନିଗଲା  
ରାଜାଙ୍କ କୋଳରେ ନେଇ ତାକୁ ବସାଇଲା ।  
ପ୍ରହ୍ଲାଦ ଦେଖି ବିସ୍ମିତ ହେଲା ଦୈତ୍ୟରାଜ  
ଭାବିଲା ମନ ମଧ୍ୟରେ ଏ ବଡ଼ ଆଶ୍ଚର୍ଯ୍ୟ ।  
ପୁଣି ଭାବେ ଖଡ଼ଗେ ମୁଁ ବେନିଖଣ୍ଡ କରି  
ସମୁଦ୍ରେ ଫିଙ୍ଗିଲି ତହିଁ ଅଇଲା କିପରି ।  
ଏହା ଭାରୁ ପୁତ୍ର ପୁଣି ରୋଦନ କରିଲା  
ସେ କ୍ରନ୍ଦନୁ କୃଷ୍ଣ କୃଷ୍ଣ ଶବ୍ଦ ଶୁଣାଗଲା ।  
ତା ଶୁଣି ହିରଣ୍ୟ କୋପେ ହେଲା ପରତନ୍ତ  
ବେଗେ ଚିକି ଚିକି କରି କାଟିଲା ତା ପିଣ୍ଡ ।  
ଏଥୁ ଅନ୍ତେ ଦୈତ୍ୟରାଜ ମଣୋହିନି ଗଲା  
ଗତଖଣ୍ଡ ହେବା ପୁତ୍ର ପୁଣି ଗୁରୁକ୍ଷିଲା ।  
ସ୍ନେହଭରେ ପୁଲକୀ ଯେ ପୁତ୍ର ଧରି କୋଳେ  
ବୋଲଇ ବଞ୍ଚିଲୁ ବାହୁ ମୋର ପୁଣ୍ୟବଳେ ।  
ଏତେ କଷ୍ଟେ ନ ଡରିଣ ବାଳୁତ କୁମର  
ରହିଲା ଗୃହେ ଖେଳନ୍ତା ସିଂହର ପ୍ରକାର ।  
ଶୁକ୍ରଙ୍କ କୁମର ମହା ପଣ୍ଡିତ ଅଟଇ  
ପୁତ୍ରଙ୍କୁ ପେଷିଲା ଦୈତ୍ୟ ବିଦ୍ୟାଶିକ୍ଷା ପାଇଁ ।  
ପଣ୍ଡିତଙ୍କୁ ବୋଇଲା ସେ ହିରଣ୍ୟ ଅସୁର  
ଶିବ ପୁରାଣ ପଢ଼ାଅ ପୁତ୍ରକୁ ମୋହର ।  
ପଢ଼ାନ୍ତେ ଶିବ ପୁରାଣ ପୁତ୍ର ନ ପଢ଼ଇ  
ବିଷ୍ଣୁ ପୁରାଣେ ଅଭୁତେ ସର୍ବଦା ଘୋଷଇ ।  
ଦୈତ୍ୟ ବୋଲେ ଶିବଙ୍କର ପୁରାଣକୁ ଛାଡ଼ୁ  
ବିଷ୍ଣୁଙ୍କ ପୁରାଣ ତୁହି କିପାଁ ପୁତ୍ର ପଢ଼ୁ ।  
ବଂଶକୁ ଶଲ ଆମର ଅଟଇ ମାଧବ  
କିପାଁ ହୃଦେ ବାଞ୍ଛାକରୁ ପୁତ୍ର ସେହି ଭାବ ।  
ପ୍ରହଲାଦ ବୋଲେ ତାତ ଶିବ ବୋଲି କାହିଁ  
ନିରାକାର ବିଷ୍ଣୁ ବିନ୍ଦୁ ଆନ କେହି ନାହିଁ ।

ଆହେ ତାତ ମାର ଅବା କର ମୋତେରକ୍ଷା  
ବିଷ୍ଣୁ ବିନା ଭବେ ଆଉ ନାହିଁ ମୋର ସଖା ।  
ସେ ନାରାୟଣଙ୍କୁ ପିତା ଯଦ୍ୟପି ସେବିବା  
ଅବହେଲେ ପାପ ଛେଦି ବୈକୁଣ୍ଠେ ବସିବା ।  
ପୁତ୍ର ମୁଖରୁ ହିରଣ୍ୟ ଏହି କଥା ଶୁଣି  
ପ୍ରହ୍ଲାଦ କେଶକୁ କରେ ଧରି ଦୈତ୍ୟମଣି ।  
ଫିଙ୍ଗୁ ପୂର୍ବ ଭାଗେ ପଡ଼ି ବଡ଼ବାନଳରେ  
ଅଶୀ ସହସ୍ର ଯୋଜନ ସମୁଦ୍ର ବିସ୍ତାରେ ।  
ପୁତ୍ରେ ନ ଦେଖି କାନ୍ଦିଲା ପୁଣି ଦୁଃଖେରାଣୀ  
ମାତା ପାଶରେ କୁମର ମିଳିଲା ସେକ୍ଷଣି ।  
ପୁତ୍ରକୁ ଧରିଣ ରାଣୀ ଦୈତ୍ୟପାଶେ ଗଲା  
ହିରଣ୍ୟର କୋଳେ ନେଇ ତାକୁ ବସାଇଲା ।  
ଦୈତ୍ୟବୋଲେ ସମୁଦ୍ରେ ମୁଁ ଫିଙ୍ଗିଲିତୋତେ  
ଅଗାଧ ସମୁଦ୍ର ତୁହି ଅହିଲୁ କେମନ୍ତେ ।  
ବାଳୁତ କୁମର ତୁହି ତୋ ମହିମା ମେରୁ  
ଚିରାୟ ହେବୁ ଶିବଙ୍କୁ କିପାଁ ନ ସୁମରୁ ।  
କୋଳରେ ଥାଇ ବୋଇଲା କୁମର ପ୍ରହ୍ଲାଦ  
ଶିବଙ୍କୁ ଛାଡ଼ି ତୁ ସେବ ବିଷ୍ଣୁଙ୍କର ପାଦ ।  
ଶିବ ଅଟେ ମହାଯୋଗୀ ନାହିଁ ତାର ଚିନ୍ତା  
କାହାରି ସେ ଭଲ ମନ୍ଦ ନୁହଇ ଜାଣନ୍ତା ।  
ପ୍ରପଞ୍ଚ ବେଶ ଭିକ୍ଷାର୍ଥୀ ଶମଶାନବାସୀ  
ଭ୍ରମଣ କରେ ବଳଦ ବାହନରେ ବସି ।  
ନିଶ୍ଚଳ ହୋଇଣ କାହିଁ ନ ରହେ ସେ ଦକ୍ଷେ  
ଡମ୍ବରୁ ବଜାଏ ଶୂଳ ଧରିଥାଏ ଖଣ୍ଡେ ।  
ଅଳଙ୍କାର ବିହୀନେ ତା ଗଲେ ହାଡ଼ମାଳ  
ବସ୍ତ୍ରାଭାବେ କଟିରେ ସେ ପିନ୍ଧେ ବ୍ୟାଘ୍ରଛାଲ ।  
ଅରଖ ଦୁହରା ଚୈଶ ପୁଣି ବେଲପତ୍ରି  
ଏହା ତାର ପୁଲ ଭୟ ବିଲେପନ ନିତି ।  
ଯେତେ ଲୋକଙ୍କୁ ସେପିତା ଦେଇଛନ୍ତି ବର  
ଏ ମହାରେ ରହିଛି କେ ହୋଇଣ ଅମର ।  
ବିଷ୍ଣୁଙ୍କୁ ସେବା କରଇ ଯେହୁ ସର୍ବକାଳେ  
ଏ ସଂସାରୁ ତରେ ସେହୁ ତାଙ୍କ କୃପାବଳେ ।  
ତୁ ଶିବଙ୍କ ଭକ୍ତ ମୁହିଁ ବିଷ୍ଣୁଙ୍କ ଭକତ  
ମୋ ପ୍ରାଣ ସଂହାର କରି ନ ପାରିବୁ ତାତ ।  
ନିଶ୍ଚୟ ତାରିବେ ମୋତେ ପ୍ରଭୁ ଦୟାମୟ  
ହେ ପିତା ତାଙ୍କର ତୁମ୍ଭେ ନିଅ ଯେ ଆଶ୍ରୟ ।  
ବିଷ୍ଣୁ ମହିମା ପ୍ରହ୍ଲାଦ ଯହୁଁ ବଖାଣିଲା  
ଶୁଣି ଶୁଣି ସେ ହିରଣ୍ୟ ପ୍ରଜ୍ଜଳିତ ହେଲା ।  
ମହାକୋପେ ଦନ୍ତ ଚାପି ଉଠି ଶିରଝୁଣି  
ଅସିପତ୍ରେ ପ୍ରହଲାଦେ ପକାଇଲା ହାଣି ।

ଚିରଣ ପ୍ରମାଣେ ମାଂସ ପକାଇଲା ଛେଦି  
 ତା ରକ୍ତ ଯେତେକ ସବୁ ଭୂମିଗଲା ଭେଦି ।  
 ଭୂମିରେ ପଡ଼ିଲା ପୁତ୍ର ହୋଇ ଖଣ୍ଡି ଖଣ୍ଡି  
 ହରିନାମ ବୋଲନ୍ତି ସେ ପୁତ୍ର ମୁଣ୍ଡ ଗଣ୍ଡି ।  
 ତଥାପି ନ ବିଚାରିଣ କୋପେ ନିଶୀତର  
 ବେନି ପଥର କଟାଡ଼ି ମାଂସର ଉପର ।  
 ତା ଅସ୍ଥି ଚର୍ମ ମାଂସକୁ ଛେତି କଲା ମେଞ୍ଚୁ  
 ଶିଳେ ବାଟୁ ଶବ ଶୁଭେ ରଖ ହେ ଶ୍ରୀବତ୍ସି ।  
 ଶୁଣି ପ୍ରଚଣ୍ଡ ଦଇତ ପୁଣି କୋପେ ଗଲା  
 ସେ ସମସ୍ତ ମାଂସ ନେଇ ଅନଳେ ଭରିଲା ।  
 ତହିଁର ଉପରେ ନେଇ ତାଳେ ଗୁଆୟୁତ  
 ଘୃତ ପାଇଣ ଅନଳ ଉଠେ ପ୍ରଜ୍ଜ୍ୱଳିତ ।  
 ଦୈତ୍ୟ ବୋଇଲେ ପ୍ରହ୍ଲାଦ ହରି ଆଶ୍ରେ କରୁ  
 ଦେଖିବା ଏଥର ହରି ତୋତେ ରକ୍ଷା କରୁ ।  
 ପୁତ୍ରକୁ ନାଣି ଉତ୍ସବ କଲା ଦୈତ୍ୟଶୂର  
 ବୋଲେ ଏବେ ନାଶଗଲା ବଇରୀ ମୋହର ।  
 ଏତେ ବୋଲିଣ ଅସୁର ଗଲା ନିଜପୁର  
 ମନ ମଧ୍ୟରେ ହୁଅଇ ଆନନ୍ଦ ଅପାର ।  
 ସ୍ନାନକରି ମଣୋହିକୁ ବିଜେ ଦୈତ୍ୟରାଜ  
 ଅନଳୁ ବାହାରେ ପୁତ୍ର ଜିଣି ଚନ୍ଦ୍ର ତେଜ ।  
 ବହୁରତ୍ନ ଅଳଙ୍କାର ଭୂଷଣ ତା କାୟେ  
 ଧାଇଁଯାଇ ପିତାକୋଳେ ବସିଲା ତନୟେ ।  
 ବୋଲେ ପ୍ରହ୍ଲାଦ ମୁଁ ତୋର ଏକମାତ୍ର ସୁତ  
 ମୋତେ ତେଜିଣ ମଣୋହି କରୁଛୁ କେମନ୍ତ ।  
 କାଳାନଳ ତେଜ ଜିଣି ବିକାଶେ ତା କାୟ  
 ପୁତ୍ରକୁ ଦେଖି ହିରଣ୍ୟ କଲା ମହାଭୟ ।  
 ବୋଲେ ରେ କୁମର ତୋତେ ଦେଲି ପରମାଦ  
 ଅନଳୁ ଅଇଲୁ କେହ୍ନେ ନ ହୋଇ ଦଗଧ ।  
 ପିତା ବାକ୍ୟ ଶୁଣି ବୋଲେ ପ୍ରହ୍ଲାଦ ଭକ୍ତ  
 ମୋତେ ଉଦ୍ଧାରିଲେ ପିତାଦେବ ଲକ୍ଷ୍ମୀକାନ୍ତ ।  
 ସେ ପ୍ରଭୁଙ୍କ ଆଶ୍ରେନେଇ ମାରକଣ୍ଡ ଯତି  
 ଏହି ବ୍ରହ୍ମାଣ୍ଡରେ ସାତକଷ୍ଟ ବଞ୍ଚୁଛନ୍ତି ।  
 ସେ ପ୍ରଭୁଙ୍କ ଆଶ୍ରେନେଇ ଦେବ ମହେଶ୍ୱର  
 ଯୁଗେ ଯୁଗେ ରହିଛନ୍ତି ହୋଇଣ ଅମର ।  
 ମୁଁ ତାଙ୍କ ଆଶ୍ରେ ନେଇଛି ହୋଇବି ଅମର  
 ତୁମ୍ଭେ ଦଣ୍ଡ ପାଇବ ଯେ ଯାଇ ଯମପୁର ।  
 ପ୍ରହ୍ଲାଦ ବଚନେ ପୁଣି କୋପଇ ଅସୁର  
 ବେନିକରେ ଲୁହାଗଦା ବୁଲାଇଣ ବୀର ।  
 ପ୍ରହ୍ଲାଦେ ତାକି ବୋଲେ ଶୁଣ ରେ କୁମର  
 ଆମ୍ଭେ ଯାହା ପଚାରୁଛୁ ଦିଅ ତା ଉତ୍ତର ।

ବୋଇଲା ଯେବେ ଚରିଲୁ ନାରାୟଣ ଧାୟି  
 ମୋତେ ଦେଖା ନାରାୟଣ ଅଛି ତୋରକାହିଁ ।  
 ପ୍ରହ୍ଲାଦ ବୋଇଲାକ ଶୁଣ ଆହେ ତାତ  
 ଜଗନ୍ନାଥ ନାମଗୋଟି ଜଗତେ ବିଖ୍ୟାତ ।  
 ସ୍ୱର୍ଗ ମର୍ତ୍ତ୍ୟ ପାତାଳରେ ସବୁଠାରେ ହରି  
 ଜଳ ସ୍ଥଳ ଅନଳରେ ଅଛନ୍ତି ସେ ପୁରି ।  
 ପୃଥ୍ୱୀ ଆପ ତେଜ ବାୟୁ ଆବର ଆକାଶ  
 ସ୍ଥାବର ଜଙ୍ଗମ କୀଟେ ହରିଙ୍କ ନିବାସ ।  
 ବ୍ରହ୍ମା ରୁଦ୍ର ଆଦିକରି ବୃକ୍ଷଲତା ଗିରି  
 ଅନାଦିନାଥ ସେ ସର୍ବଘଟେ ଛନ୍ତି ପୁରି ।  
 କାଷ୍ଠ ପାଷାଣ ମୃତ୍ତିକା ସବୁଠାରେ ସେହି  
 ଯୋଗରେ ମନ୍ତ୍ର ସାଧୁଲେ ତାଙ୍କ ଦେଖାପାଇ ।  
 ଆଦିଅନ୍ତ ମଧ୍ୟେ ହରି ଜଗତ କାରଣ  
 ମାନ ଦାନ ଧାନ ଆଉ ଯଜନ ଯାଜନ ।  
 ସିଦ୍ଧ ଆଉ ସାଧକର ହରି ଅଟେ ମୂଳ  
 ଚନ୍ଦ୍ର ସୂର୍ଯ୍ୟ ସମ କାଳନିଦ୍ରା ଏ ସକଳ ।  
 ମନ ବଚନ କର୍ତ୍ତବ୍ୟ ଅଛନ୍ତି ସେ ହରି  
 ସେ ନାମ ସ୍ମରଣ ମାତ୍ରେ ପାପୁଯାନ୍ତି ତରି ।  
 ଯଜନ ଯାଜନ ଅଧ୍ୟୟନ ମୂଳଗୋଟି  
 ସ୍ମରନ୍ତେ ଅକ୍ଷପତଳ ନେତ୍ର ଯିବ ଫିଟି ।  
 ବୈଦ୍ୟପୁରୁଷ ସେହି ଯେ ଦିବ୍ୟ ମହୌଷଧି  
 ସ୍ତମ୍ଭନ ମୋହନ ବଶ୍ୟ ଉଦ୍ଧାତନ ଆଦି ।  
 ଅନନ୍ତ ମହିମା ତାର ସେହି ଦେବରାୟ  
 ଏ ସଂସାରେ ଯାହା ଦେଖ ସର୍ବ ବିଷ୍ଣୁମୟ ।  
 ତୁହି ହରି ମୁହିଁ ହରି ସର୍ବଜୀବେ ହରି  
 ସବୁଠାରେ ସେହି ପ୍ରଭୁ ରହିଛନ୍ତି ପୁରି ।  
 ମାର ଅବା ତାର ପିତା ତହିଁ ଅନ୍ୟ ନାହିଁ  
 ଯେ ଶରଣ ନିଏ ତାର ତାକୁ ତାରେ ସେହି ।  
 ଆଜ୍ଞା ଅବଜ୍ଞା ଅଟଇ ସେହି ଚକ୍ରଧର  
 ତାରଣ ମାରଣ ସେହି ପ୍ରଭୁ ନିରାକାର ।  
 ସବୁଠାରେ ସେହି କରିଅଛନ୍ତି ବିଜୟେ  
 ସେ ପ୍ରଭୁ କୃପାରେ ପୃଥ୍ୱୀ ଆତଯାତ ହୁଏ ।  
 ତୁ ବୋଲୁ କେଉଁଠି ଅଛି ଦେଖା ତୋରହରି  
 ମୋର ପ୍ରଭୁ ଏହି ସ୍ତମ୍ଭେ ଛନ୍ତି ବିଜେକରି ।  
 ପୁତ୍ରର ବଚନ ଶୁଣି ଗର୍ଜିଲା ହିରଣ୍ୟ  
 ତା ଗର୍ଜନଘାତେ ପୃଥ୍ୱୀ ହେଲା କମ୍ପମାନ ।  
 ପୁଣି କୋପେ ଗର୍ଜିଲାକ କୃତାନ୍ତକ ଜାଣି  
 ଭୈରବ ମୂର୍ତ୍ତି ଧଇଲା ଦୈତ୍ୟ ଶିରୋମଣି ।  
 ରେରେକାର କରି ଦୈତ୍ୟ ସବୁରେ ଉଠିଲା  
 ସେ ସ୍ତମ୍ଭେ ବାମପାଦକୁ ଆଶ୍ରେ ପ୍ରହାରିଲା ।

ଯେଉଁ ସ୍ଥଳରେ ମାଲିକା ସେ ଅସୁର ପାଦ  
 ନୃସିଂହ ବାହାର ତହିଁ କରି ଘୋରନାଦ ।  
 ଉର୍ଦ୍ଧ୍ବଲୋଚନ କପାଳ ଦିଶଇ ଓସାର  
 ବିକଟ ଦଶନ ମୂର୍ତ୍ତି ଦିଶେ ଭୟଙ୍କର ।  
 ପଞ୍ଜରା ଅଟଇ ଲମ୍ବ କ୍ଷୀଣୋଦର କଟି  
 ସୁବିଷ୍ଠାର ବକ୍ଷସ୍ଥଳ ଚାହାନ୍ତି ତରାଟି ।  
 ନାସିକା ଉଚ୍ଚଦ୍ବିପୁତ୍ରା ରକ୍ତ ସେ ଗଭୀର  
 ପବନ ବହନ୍ତେ ତହିଁ ପୃଥ୍ବୀ ଅରହର ।  
 କୁଞ୍ଚିତ କେଶ ବର୍ତ୍ତୁଳ ଅଟେ ବେନି ବାହା  
 ପାଞ୍ଚନଖମାନ ତୀକ୍ଷଣ ମୁନିଆଁ ମୁନିଆଁ ।  
 ଯୋଜନେ ଯୋଜନେ ଲମ୍ବ ଦେହ ରୋମାବଳି  
 ସୁଦୀର୍ଘ ମୁକୁଟ ଶୋଭା ପାଉଛି ମଉଳି ।  
 ଗହ ଗହ ହାମ୍ପୋଡ଼ଇ ଲହ ଲହ ଜିହ୍ବା  
 ଚହଟହ ହସିକରି ମୁଖ କରି ନିଆଁ ।  
 ରଟ ରଟ ମଟ ମଟ କରି ଦନ୍ତପାଟି  
 ଏକକାୟେ ନରସିଂହ ପୃଥ୍ବୀ ଗଲେ ଘୋଟି ।  
 ନବଳକ୍ଷ ଯୁଗ ଅଟେ ହିରଣ୍ୟକଶିପୁ  
 ନୃସିଂହଙ୍କ ନଖକୋଶେ ରହିଲା ତା ବପୁ ।  
 ହିରଣ୍ୟ ଦୈତ୍ୟକୁ ଦେବ ଧରି ମୁଠିକରି  
 ଉତ୍ତାନଶାୟୀ କରିଣ କାନୁପରେ ପାରି ।  
 କୁରାଳ ଲୋଚନ ସ୍ବାମୀ ଘୃରେ ଚକ୍ରପ୍ରାୟେ  
 ବକ୍ଷସ୍ଥଳ ବିଦାରଣ କଲେ ଦଶନହେ ।  
 ଗଙ୍ଗା ଯମୁନା ଯେ ସରସ୍ବତୀ ଧାର ପ୍ରାୟେ  
 ସେରୂପେ ହିରଣ୍ୟ ବୁକୁଁ ରକ୍ତ ବହିଯାଏ ।  
 ଅତ୍ୟନ୍ତ ବିକଟାଳ ସେ ନୃସିଂହଙ୍କ ରୂପ  
 ବେଳୁବେଳ ତାହାଙ୍କର ବଡ଼େ ମହାକୋପ ।  
 ଆକର୍ଷି ଦୈତ୍ୟ ବକ୍ଷକୁ ଧରି ମହାଗାଡ଼େ  
 ରକ୍ତମାଂସ ବିଦାରଣ କଲେ ନଖଦାଡ଼େ ।  
 ଅନ୍ତ ପଇତା କରିଣ ରକ୍ତ ମାଂସ ତାର  
 ଭକ୍ଷଣ ସନ୍ତୋଷ କଲେ ଦେବ କଳେବର ।  
 ଅସୁରର ଅସ୍ଥି ମେଦ ମାଂସଆଦି କରି  
 ଖାଇ ସୁଆଦ ପାଇଣ ଦେବ ନରହରି ।  
 ସେ ସୁଆଦ ପାଇ ପ୍ରଭୁ ମୂର୍ତ୍ତି ନ ପାରିଲେ  
 ଖାଇବାପାଇଁକି ପୁଣି ଭ୍ରମଣ କରିଲେ ।  
 ହିରଣ୍ୟ ଦୈତ୍ୟର ଥିଲେ ଯେତେ ରକ୍ଷକ  
 ସେମାନଙ୍କୁ ଧରି ପ୍ରଭୁ କରିଲେ କବଳ ।  
 ଅସୁର ବଳଙ୍କୁ ମାରି ଜଳଜନ୍ତୁ ଦେଖି  
 ଗୋଟା ଗୋଟା ସେମାନଙ୍କୁ ଦେଲେ ପ୍ରଭୁ ଭକ୍ଷି ।  
 ଏହିରୂପେ ଶତ ଶତ ସସ୍ର ସସ୍ର ଧରି  
 ଖାଇଲେ ଗୋଡ଼ାଇ ପ୍ରଭୁ ନ ଗଲେ ଉଦ୍ଧରି ।

ସପ୍ତଦ୍ବୀପେ ଥିଲେ ଯେତେ ନର ଆଉ ଜୀବ  
 ସବୁକୁ ଭକ୍ଷିଲେ ସେହି ନରସିଂହ ଦେବ ।  
 କ୍ଷଣକେ ଭ୍ରମଣ କଲେ ନବଦ୍ବୀପ ପୃଥ୍ବୀ  
 ନୃସିଂହ ରୂପରେ ପ୍ରଭୁ ଭକ୍ଷନ୍ତି ସବୁକି ।  
 ଅତି ଭୟଙ୍କର ଅଟେ ତାହାଙ୍କର ମୂର୍ତ୍ତି  
 ତାଙ୍କ ଆଗୁ ପଳାଇଣ କିଏ ଯିବ ବର୍ତ୍ତି ।  
 ମର୍ତ୍ତ୍ୟ ସମସ୍ତଙ୍କୁ ଭକ୍ଷି ନ ଲଭିଣ ଶାନ୍ତି  
 ଦେବତାଙ୍କୁ ଖାଇବାକୁ ବଳାଇଲେ ମତି ।  
 ସ୍ବର୍ଗକୁ ଗମନ୍ତେ ଦେଖିକରି ମହାଭୟେ  
 ଅମର ତେଜି ପଳାଇ ଗଲେ ଦେବତାଏ ।  
 ଷଡ଼ଲକ୍ଷ ଯୋଜନେ ସେ ରହିଲେକ ଯାଇ  
 ସ୍ବର୍ଗେ ନୃସିଂହ ଦେଖିଲେ ଗୋଟିଏ କେନାହିଁ ।  
 ବିହତ୍ତା ପୁରୁଷମାନେ କହିଲେ ଧାତାଙ୍କୁ  
 ନୃସିଂହ ନାଶ କରିଣ ମର୍ତ୍ତ୍ୟ ସମସ୍ତଙ୍କୁ ।  
 ସ୍ବର୍ଗ ଭୁବନକୁ ଦେବ ଅଇଲେଣି କ୍ଷେପି  
 ଏକ କାୟେ ବ୍ରହ୍ମାଣ୍ଡରେ ରହିଛନ୍ତି ବ୍ୟାପି ।  
 ନୃସିଂହଙ୍କ ରୂପ ଦେବେ ଅନୁକ୍ଷଣେ ଇଚ୍ଛି  
 ଏକାକେ ମରାଲେ ବସି ବିଜୟ ବିରଞ୍ଚି ।  
 ଦେଖିଲେ ନୃସିଂହ ରୂପ ବିକଟାଳ ମୁଣ୍ଡ  
 ପ୍ରକାଶ ମୂର୍ତ୍ତିରେ ଘୋଟି ଅଛନ୍ତି ବ୍ରହ୍ମାଣ୍ଡ ।  
 ନୃସିଂହ କବଚ ବୋଲି ଏକ ମହାମନ୍ତ୍ର  
 ତାହା ପଢ଼ିଲେକ ଧାତା ଶାନ୍ତିର ନିମିତ୍ତ ।  
 ଅନେକ ବିନୟେ ସ୍ତବ କଲେ ବୃନ୍ଦାବନେ  
 ନୃସିଂହ ମନ୍ତ୍ର ପଢ଼ନ୍ତି ସର୍ବେ ଏକେ ଏକେ ।  
 ଦେବଙ୍କ ରକ୍ଷଣେ ଦେବ ଇଚ୍ଛା କରିଥିଲେ  
 ଧାତାଦି ଦେବଙ୍କ ସ୍ତବେ ଶାନ୍ତିକୁ ଲଭିଲେ ।  
 କାଳଚକ୍ର ପ୍ରାୟ ଭ୍ରମେ ତାଙ୍କ ନେତ୍ର ବୁଜ  
 ସନ୍ନିଧେ ଭରସି ପଶି ନ ପାରନ୍ତି କେହି ।  
 ଶାନ୍ତମୂର୍ତ୍ତି ଦେଖି ସୁଦ୍ଧା ଦେବ ପିତାମହ  
 ପାଶକୁ ନ ଗଲେ ମନେ ହେଲା ମହାଭୟ ।  
 କମଳାଙ୍କ ପୁରେ ଯାଇ ହୋଇଲେ ପ୍ରବେଶ  
 ତାଙ୍କୁ ସବୁ ଜଣାଇଣ କହିଲେ ଏ ଭାଷ ।  
 ତୁମ୍ଭେ ମାତ ଯାଅ ତାଙ୍କ ଆଗେ ହୁଅ ଉଭା  
 ତୁମ୍ଭଙ୍କୁ ଦେଖିଲେ ଶାନ୍ତ ହୋଇବେ ସେଥବା ।  
 ଧାତାଙ୍କ ବଚନେ ବାରାଧିପୁର ଦୁର୍ଲ୍ଲାଭୀ  
 ଜଗତଜନ ମୋହିନୀ ତାଙ୍କ ପାଶେ ମିଳି ।  
 ଯହିଁ ଦେଖିଲେ ସେ ପଦ୍ମଆସନୀର ମୁଖ  
 ତହିଁ ଶାନ୍ତିକୁ ଭଜିଲେ ଛାଡ଼ି ମନୁ କୋପ ।  
 ଗରଳଭକ୍ଷ ଗୌରୀକୁ ଦେଖି ଯେହ୍ନେ ମୋହି  
 ଶାନ୍ତି ଭଜିଲେ ନୃସିଂହ ତେହ୍ନେ ଲକ୍ଷ୍ମୀ ଚାହିଁ ।

ଶାନ୍ତି ଭଜି ମହାପ୍ରଭୁ ଅତି ପ୍ରେମଭୋଳେ  
 ନୃସିଂହ ମୂର୍ତ୍ତିରେ ତାଙ୍କୁ ବସାଇଲେ କୋଳେ ।  
 ଜୟ ଜୟ ଲକ୍ଷ୍ମୀ ନରସିଂହ ମହାମୂର୍ତ୍ତି  
 ଖଣ୍ଡିଲେ ବିପଦ ଧରି ବାରୁଣୀର ଜ୍ୟୋତି ।  
 ଯେଉଁ ତାଙ୍କ ଦେଲେ ପ୍ରଭୁ କରି ଗରଜନ  
 ସେ ତାଙ୍କରେ କମ୍ପିଗଲା ତଉଦ ଭୁବନ ।  
 ଜୟ ଜୟ ନରସିଂହ ବାଳ ନରସିଂହ  
 ବୃଦ୍ଧ ନରସିଂହ ତୁମେ ତରୁଣ ନୃସିଂହ ।  
 ଜୟ ନରସିଂହ ତୁମେ ଯୋଗ ନରସିଂହ  
 ବଳିଷ୍ଠ ନୃସିଂହ ତୁମେ କପଟ ନୃସିଂହ ।  
 ସ୍ଥମ୍ଭନ ନୃସିଂହ ତୁମେ ମୋହନ ନୃସିଂହ  
 ଶାନ୍ତି ନରସିଂହ ତୁମେ ଲକ୍ଷ୍ମୀ ନରସିଂହ ।  
 ନରକେଶରୀ ନୃସିଂହ ତୁମେ ମହାମୂର୍ତ୍ତି  
 ତୁମ ଶ୍ରୀଚରଣେ ଦେବ ସହସ୍ର ପ୍ରଣତି ।  
 ଏହିରୂପେ ବହୁସ୍ତୁତି କଲେ ଦେବବର  
 ତାହା କି ବର୍ଣ୍ଣିବି ଛାର ମନୁଷ୍ୟ ମାତର ।  
 ଶ୍ରୀସିଦ୍ଧ ଶାରଳାଚରୀ କହିଲେ ଯା ମୋତେ  
 ତାହା କହିଲେ ମୁଁ ଶୁଣି ଶୁଚିପଥେ ।  
 ଏ ଅନିତ୍ୟ ସଂସାରରୁ ସେ ଜନ ତରିବ  
 ଯମ ଦଣ୍ଡକୁ ଯେ ଜନ ଭୀତି କରୁଥିବ ।  
 ଦୃଢ଼ଚିତ୍ତେ ଭକ୍ତ ସେହି ନରସିଂହ ରୂପ  
 ତାଙ୍କୁ ଧ୍ୟାନକରି କରୁ ତାହାଙ୍କର ଜପ ।  
 ସେ ସୁଜ୍ଞାନୀ ଜନ ଯେବେ ଦୃଢ଼ରେ ଭଜିବ  
 ନିଶ୍ଚୟ ପାତକ ଖଣ୍ଡି ବୈକୁଣ୍ଠକୁ ଯିବ ।  
 ଅନେକ ଜନ୍ମରେ ପାପ କରିଥିବ ଯାହା  
 ନୃସିଂହ ସ୍ମରଣ କଲେ ଖଣ୍ଡିଯିବ ତାହା ।  
 କଳିକାଳରେ ଅଟନ୍ତି ଅଜ୍ଞାନୀ ମନୁଷ୍ୟ  
 ମାୟାମୋହେ ପଡ଼ି ଅରଜନ୍ତି ବହୁଦୋଷ ।  
 ଶରୀର ମଧ୍ୟରେ ସାର କଲା ଆଖି ଦୁଇ  
 ଲୋଭ ଦେଖାଇ ପ୍ରାଣୀକୁ ନାଶ କରେ ସେହି ।  
 ଯମ ପଞ୍ଜିକାରେ ଚିତ୍ର ବିଚିତ୍ର ଏ ବେନି  
 ଲୋଭଦେଖି ପ୍ରଣୀ କଥା ସବୁ ଯାଏ ଘେନି ।  
 ଅପାର ପାପ କରନ୍ତି ଯାହା ଇହଲୋକେ  
 ଯାଙ୍କ ବାକ୍ୟେ ଯମ ତାଙ୍କୁ ଫିଙ୍ଗେ ନାନାନର୍ଦ୍ଦେ ।  
 ନାଶକରକୁ ସେ ଯାହା କହିବେ ବୁଝାଇ  
 ଏହାକର ବାକ୍ୟେ ଯମ ନାନା ଶାସ୍ତି ଦେଇ ।  
 ହେ ଚିତ୍ର ବିଚିତ୍ର ମୋତେ ଏଥୁ ରକ୍ଷାକର  
 ଲୋଭ ମୋହରୁ ହେଉ ମୋ ମାନସ ଅନ୍ତର ।  
 ସବେ୍ୟ ଅସବେ୍ୟ ମୋ ଚିତ୍ତ ଯହିଁଥିଲେ ଥାଉ  
 ନୃସିଂହଙ୍କ ପାଦୁ ମନ ଅନ୍ତର ଯେ ନୋହୁ ।

ଅଭୟ ନୃସିଂହଙ୍କୁ ମୁଁ ସ୍ମରେ ସଦା ହୃଦେ  
 ପାଇବି ସଦଗତି ମୁହିଁ ତାହାଙ୍କ ପ୍ରସାଦେ ।  
 ଦର୍ଶନ କରିବି ମୋତେ ହେଉ ସେହି ଦୃଶ୍ୟ  
 ତାଙ୍କୁ ଧ୍ୟାନରେ ମୋହର ଲୋଭହେବ କିସ ।  
 ହୃଦେ ସୁମରିଲେ ନରସିଂହ ନାମ ଗୋଟି  
 ଅନେକ ଜନ୍ମର ପାପ ଥିଲେ ଯାଇ ତୁଟି ।  
 ହିରଣ୍ୟ ବଇରୀ ଯେଉଁ ପ୍ରଭୁ ଜଗନ୍ନାଥ  
 ପ୍ରହ୍ଲାଦକୁ ଚିରଆୟୁ ଦେଲେ ଅଦଭୁତ ।  
 ନରସିଂହ ନାମକୁ ଯେ ସଦା କରେ ଲୟ  
 ସର୍ବପାପ ଖଣ୍ଡେ ତାର ନିର୍ମଳ ଯେ କାୟ ।  
 ଯମରାଜା କାଳଦଣ୍ଡ ହେବାକୁ ଅଭୟ  
 ନରସିଂହ ରୂପୀ ମୋତେ ହୁଅନ୍ତୁ ସଦୟ ।  
 ଦଶ ଅବତାର ମଧ୍ୟେ ନରସିଂହ ରୂପ  
 ସ୍ମରଣ କରନ୍ତେ ଖଣ୍ଡେ ଶତଜନ୍ମ ପାପ ।  
 ନୃସିଂହ ବୋଲିଣ ତୁଣ୍ଡ ଅହର୍ନିଶି ରତ୍ନ  
 ନୃସିଂହ ସୁମର ନରେ ଯମଦଣ୍ଡ ତୁଟୁ ।  
 ନୃସିଂହ ସୁମର ନରେ ଯାଉ ସର୍ବବ୍ୟାଧି  
 ନୃସିଂହ ନାମ ଅଟଇ ପରମ ଔଷଧ ।  
 ନୃସିଂହ ସୁମର ନରେ ଦୂର ହେଉ ଜରା  
 ନୃସିଂହ ସୁମର ନରେ ଯାଉ ପାପଭାରା ।  
 ନୃସିଂହ ସୁମର ନରେ ଯାଉ ପଥଶ୍ରମ  
 ନୃସିଂହ ସୁମର ହେବ ବହୁତୀର୍ଥ ଧର୍ମ ।  
 ନୃସିଂହ ନାମକୁ କେହି ନାହିଁ ସରିସମ  
 ନୃସିଂହ ସୁମର ପୁରୁ ତୁମ ମନଃମାମ ।  
 ବଂଶରେ ଯାହାକୁ ଯେତେ କଳଙ୍କ ରହିଛି  
 ନୃସିଂହ ସୁମରି ତାର ନ ରହିବ କିଛି ।  
 ଯେଉଁପରି ଅଗ୍ନି ଦୃଶାଗଣିକୁ ବହଇ  
 ସେରୂପେ ନୃସିଂହ ନାମେ ପାପ ଧ୍ୱଂସ ହୋଇ ।  
 ସୁଫଳ ସୁଗତି ପାଇଁ ଯହିଁ ଥାଏ ମତି  
 ନରସିଂହ ନାମଗୋଟି ଘୋଷ ନିତି ନିତି ।  
 ଯଦ୍ୟପି କାହାକୁ ସର୍ପ ଦଂଶନ କରିବ  
 ନୃସିଂହ ସ୍ମରଣେ ବିଷ ତାର ଉତ୍ତରିବ ।  
 ଯେବେ କର୍ମପେଡ଼ି ପରେ ପଡୁଥିବ ଗଣି  
 ନୃସିଂହ ନାମ ସ୍ମରଣେ ତାହା ଯିବ ଫିଟି ।  
 ରାଜଭୟ ବ୍ୟାଘ୍ରଭୟ ସର୍ପ ଆଦି ଭୟ  
 ନୃସିଂହ ନାମ ସ୍ମରନ୍ତେ ଯାଏ ସମୁଦାୟ ।  
 ସ୍ନାନ ଦାନ ଜପ ମନ୍ତ୍ର ନରସିଂହ ସର୍ବ  
 ନୃସିଂହ ସ୍ମରନ୍ତେ ଗତି ମୁକତି ପାଇବ ।  
 ନରସିଂହ ପିତା ନରସିଂହ ଅଟେ ମାତା  
 ନରସିଂହ ସଖା କୁଳ ବାନ୍ଧବ ଦେବତା ।



ନାନା ଚାର୍ଯ୍ୟ ଭ୍ରମି ଭ୍ରମି ପଥଶ୍ରମ ନୁହ  
ନୃସିଂହ ସୁମରି ଘରେ ବସି ଫଳ ପାଆ ।  
ନରସିଂହ ନାମଗୋଟି ହୃଦେ କର ଦୃଢ଼  
ନରସିଂହ ନାମ ମନ୍ତ୍ର ଜପକରି ପଢ଼ ।  
ବ୍ରାହ୍ମଣ ହେଉ କି ଅବା କ୍ଷତ୍ରୀ ହେଉ ଅବା  
ବୈଶ୍ୟ ହେଉ ଶୂଦ୍ର ହେଉ ଯେ ହେଉ ଅଥବା  
ଅଷ୍ଟାଦଶ ପାତକରେ ଚଣ୍ଡାଳ ସହିତ  
ଅଭେଦ ନ କରି ଜପ ନରସିଂହ ମନ୍ତ୍ର ।  
ସତରାତର ଭକ୍ତିଲେ ଯେଉଁ ନରସିଂହ  
ବ୍ରାହ୍ମଣ ଚଣ୍ଡାଳ ତାର ସର୍ବେ ଏକଅଙ୍ଗ ।  
ଶ୍ରୀନୃସିଂହ ଚରଣରେ ମୋହର ଦଳନୀ  
ଭୀଷ୍ମ ପର୍ବରେ କହଇ ଶ୍ରୀଶାରଳା ମୁନି ।

☆☆☆

### ଭୂରିଶ୍ରବାଙ୍କ ଦ୍ଵାରା କୃଷ୍ଣାର୍ଜୁନଙ୍କ ବୀରତ୍ଵ ବର୍ଣ୍ଣନ ଓ ରଥୀମାନଙ୍କ ସୈନ୍ୟ ବର୍ଣ୍ଣନ

ଏଥୁଅନନ୍ତରେ ପୁଣି ମନୁ ନରନାଥ  
ଅଗସ୍ତିଙ୍କ ଶ୍ରୀଚରଣେ କରି ପ୍ରଣିପାତ ।  
ପୁଚ୍ଛାକଲେ କହ ମୁନି ଭୂରିଶ୍ରବା ବୋଲେ  
କୌରବ ସଭାରେ ପୁଣି କି ବିଚାର କଲେ ।  
ତାହା ଶୁଣିବାକୁ ମନ ହୁଏ ଉଦବେଗ  
କୃପାକରି ସେ ବିଷୟ କହ ମହାଭାଗ ।  
ଶୁଣି ଅଗସ୍ତି କହିଲେ ଶୁଣ ନରନାଥ  
ଭୂରିଶ୍ରବା ପୁନରପି କହିଲେ ଏମନ୍ତ ।  
ସତ୍ୟ କହୁଅଛି ମୁହିଁ ଏ ସଭା ମଧ୍ୟରେ  
ସଂସାରେ ବର୍ତ୍ତିଅଛନ୍ତି ନୃସିଂହ କୃପାରେ ।  
ଅଜ୍ଞାନେ ତୁମ୍ଭେ ସବୁଙ୍କୁ ଚିନ୍ତୁଛ ଆପଦ  
ଜଗତନାଥଙ୍କୁ କାହିଁ କେ ଦେବ ପ୍ରମାଦ ।  
ସଭାମଧ୍ୟରେ ଯେ ରୂପ କୃଷ୍ଣ ପ୍ରକାଶିଲେ  
ଆମ୍ଭେ ବିଚାରିଲୁ ନିର୍ଦ୍ଦୋଷ ମଲ୍ଲ ଏକାବେଳେ ।  
ପାଣ୍ଡବମାନଙ୍କ ହେତୁ ଦୟା କଲେ ମନେ  
ଯେଣୁ ପାଣ୍ଡବ ସୋଦର ଅଟ ତୁମ୍ଭେମାନେ ।  
ତେଣୁ ଶାନ୍ତ ହୋଇ ପ୍ରଭୁ କୋପ ସଂହରିଲେ  
ବହୁ ଆପଦ ପାଣ୍ଡବେ ତୁମ୍ଭଙ୍କୁ ରଖିଲେ ।  
ପାଣ୍ଡବାସୁର ଯେ କାଳେ କୌରବେ ଭକ୍ଷିଲା  
ଭୀଷ୍ମ ଦ୍ରୋଣ ଆଦି ଥିଲେ କେ ରଖିପାରିଲା ।  
ଗର୍ଭେ ଥାଇ ଦୁର୍ଯ୍ୟୋଧନ ପାର୍ଥକୁ ଡାକିଲା  
ରକ୍ଷାକର ରକ୍ଷାକର ବୋଲିଣ କହିଲା ।  
ସାଧୁ ସେ ପାର୍ଥ ପେଷିଲା ଶର ମନଭେଦୀ  
ବୋଇଲା ଯେ ତାଙ୍କେ ତାକୁ ରଖ ରିପୁ ଭେଦି ।

ଅର୍ଜୁନ ବାକ୍ୟେ ଚଳିଲା ମନଭେଦୀ ଶର  
ଷଡ଼ ଯୋଜନେ ପଡ଼ିଲା ରାକ୍ଷସ ହୃଦର ।  
ହୃଦେ ପଡ଼ନ୍ତେ ଦ୍ଵିଫାଳ ହୋଇଲା ଅସୁର  
ଦୁର୍ଯ୍ୟୋଧନ ଭ୍ରାତା ସହ ହୋଇଲେ ବାହାର ।  
ପଞ୍ଚକେତୁ ନାମେ ଦୈତ୍ୟ କଲା ଯେଉଁ କୃତ୍ୟ  
ଭାନୁମତୀକି ହରିଲା ଥାଉଁ ଶତେ ଭ୍ରାତ ।  
ଭାନୁମତୀ କେଶଧରି ବସାଇଲା ରଥେ  
ଡାକଦେଲା ଭାନୁମତୀ ପାର୍ଥ ରଖ ମୋତେ ।  
କୁଣ୍ଡଳୀ ପର୍ବତେ ଥାଇ ଶୁଣି ତା ଅର୍ଜୁନ  
ରାକ୍ଷସ ବଳକୁ ଅସ୍ତେ କରିଣ ନିଧନ ।  
ବତିଶ ମର୍ତ୍ତୁତ ରଥ ସୈନ୍ୟ ସିନ୍ଧୁ ଥିଲେ  
ଅର୍ଜୁନର ଶରାଘାତେ ସର୍ବେ ନାଶଗଲେ ।  
ପଡ଼ିଲେ ରାକ୍ଷସ ଯହୁଁ ଶରାଘାତ ପାଇ  
ଭାନୁମତୀକି ଅର୍ଜୁନ ରକ୍ଷା କଲେ ତହିଁ ।  
ଅମୃତ ଶରେ ସବୁଙ୍କୁ ଦେଲା ଜୀବଦାନ  
ସର୍ବଦା ତାହାଙ୍କ ମନ୍ଦ ଚିନ୍ତା କି କାରଣ ।  
ହେ ଭୀଷ୍ମ ଦେଖିଅଛ ତ ଘୋଷଯାତ୍ରା ବେଳେ  
ଦୁର୍ଯ୍ୟୋଧନ ବାନ୍ଧିନେଲା ଚିତ୍ରସେନ ବଳେ ।  
ଲକ୍ଷେ ଯୋଜନରେ ଥିଲା ଚିତ୍ରସେନ ରଥ  
ଜଳପାଶେ ବାନ୍ଧି ତାକୁ ନ ଛାଡ଼ିଲା ପଥ ।  
ସେ ଚିତ୍ରସେନ ଗନ୍ଧର୍ବ ନ ପାରିଲା ଯାଇ  
ଅଧା ସ୍ଵର୍ଗରେ ତା ରଥ ଅଛି ବନ୍ଧାହୋଇ ।  
ମାତଳିକି ବୋଲେ ମୋର ରଥ ବାହା ବେଗେ  
ଦୁର୍ଯ୍ୟୋଧନ ଶିର ବଳିଦେବି ଚଣ୍ଡା ଆଗେ ।  
ମାତଳି ବୋଲେ ଯିବାକୁ ନାହିଁ କାହିଁ ପଥ  
ଜଳ ପାଶରେ ଅର୍ଜୁନ ବାନ୍ଧିଛି ତୋ ରଥ ।  
ତୁ ଯେଣୁ ବାନ୍ଧି ଆଣିଲୁ ରାଜା ଦୁର୍ଯ୍ୟୋଧନ  
ଭାଇ ବନ୍ଧନେ ବାନ୍ଧିଲା ତୋତେ ଅରଜୁନ ।  
ବେଗେ ଦୁର୍ଯ୍ୟୋଧନକୁ ତୁ ଛାଡ଼ି ଚିତ୍ରରଥ  
ଅମରନାଥ ହୋଇଣ ହେବୁ ଭୂମିଗତ ।  
ଚିତ୍ରସେନ ବୋଲେ ଏହୁ ପାଣ୍ଡବ ଦୋରେହା  
ବାନ୍ଧିଥିଲି ମାରିଥାନ୍ତି ଭାଳିଥିଲି ଏହା ।  
ରାଗରେ ବୋଇଲା ଯାକୁ ଫିଙ୍ଗୁବି ଏଠାରୁ  
କିପରି ରଖିବ ପାର୍ଥ ଏଥୁ ପଡ଼ି ମରୁ ।  
ଏହା କହି ଦୁର୍ଯ୍ୟୋଧନେ ଯହୁଁ ଛାଡ଼ିଦେଲା  
ତା ଦେଖି ପାର୍ଥ ଶରରେ ପାବନ୍ଧ ବାନ୍ଧିଲା ।  
ସେ ଶର ପଥେ ଅଇଲା ଗଡ଼ି ଦୁର୍ଯ୍ୟୋଧନ  
ଆସି ଭୂମିପରେ ପଡ଼ି ଲଭିଲା ଚେତନ ।  
ସେ ସମୟେ ଦେଖୁଥିଲ ତୁମ୍ଭେ ତ ସକଳେ  
ତୁମ୍ଭର ବଳବୀର୍ଯ୍ୟ କି ନ ଥିଲା ସେ କାଳେ ।

ଗୋଧନ ହରଣ କାଳେ ବିରାଟେ ଯେ କଥା  
 ଏକା ପାର୍ଥ ତହିଁ ଦେଲା ଯେତେକ ଅବସ୍ଥା ।  
 ଉତ୍ତରକୁ ପାର୍ଥ ଯେବେ ଆଜ୍ଞା ଦେଇଥାନ୍ତା  
 କ୍ଷଣକେ ସବୁଙ୍କ ଶିର ଖଡ୍ଗେ କାଟିଥାନ୍ତା ।  
 ପ୍ରାଣେ ନ ମାରି ସବୁଙ୍କ ଦରପ ଗଞ୍ଜିଲା  
 ଏକାକୀ ପାର୍ଥ ତୁମ୍ଭଙ୍କୁ କି ଶାସ୍ତି ନ ଦେଲା ।  
 ବହୁଦିନ ନୁହଇ ଯେ ଅଟେ କାଳି କଥା  
 ସେମାନ ପାସୋରି ଏବେ କହୁଛ ଅନ୍ୟଥା ।  
 ତୁମ୍ଭେ ଯେ ଜିଣିବ ମୋର ନ ଆସଇ ମନେ  
 ଏତେ ଦିନ ବର୍ତ୍ତି ପାର୍ଥଯୋଗେ ତୁମ୍ଭେମାନେ ।  
 କଲା ଉପକାର ନ ମାନନ୍ତି ଯେଉଁ ପ୍ରାଣୀ  
 ଅସୁର ଚାଷ୍ଟାଳ ଜୀବ ମଧ୍ୟେ ତାକୁ ଗଣି ।  
 ହାରିଗଲେ ପାର୍ଥେ ହଳୀ ସୁଭଦ୍ରା ହରଣେ  
 ହରି ଅର୍ଜୁନ ଜିଣିବ ଏପରି କେ ଜଣେ ।  
 ଈଶ୍ବର ଯଦ୍ୟପି ଇନ୍ଦ୍ର ଆସିବେଟି ବ୍ରହ୍ମା  
 ଜିଣି ନ ପାରିବେ ହରି ଅର୍ଜୁନ ଏକାମ୍ରା ।  
 ଆମ୍ଭଠାରେ ପାଶ୍ଚାତେ ତ ନୁହନ୍ତି ବିରୋଧୀ  
 ଦୁହିଁଙ୍କୁ ମିଳାଇବାକୁ ପାଞ୍ଚୁଛି ମୁଁ ବୁଦ୍ଧି ।  
 ଦୁର୍ଯ୍ୟୋଧନ ବୋଲେ କ୍ଷତ୍ରୀ ହୋଇ ଏହାକହ  
 ପାଶ୍ଚାତେ ଶରଣ ପଶ ମୋ ତହିଁ ନ ରହ ।  
 ନିୟମ କରିଛି କୃଷ୍ଣ ଆଗେ ମୋର ସାଥେ  
 ପାଶ୍ଚାତେ ଭାଗ ନ ଦେବି ମୁହିଁ ବିନା ଯୁଦ୍ଧେ ।  
 ସବୁ ଯୋଦ୍ଧାମାନଙ୍କୁ ମୁଁ କହୁଅଛି ଭଲେ  
 ପ୍ରାଣକୁ ଯେଆଣା କରେ ନ ରହ ମୋ ତୁଲେ ।  
 ଯେବା ଭୟେ ଉପରୋଧ କରିବ ସଂଗ୍ରାମେ  
 ତାରହତ୍ୟା ଦୋଷ ମୋତେ ଲାଗିବଟି ଧର୍ମେ ।  
 ଯୁଦ୍ଧ କରିବାକୁ ମୁହିଁ କରିଅଛି ସତ୍ୟ  
 ନ ଲଙ୍ଘିବି ସତ୍ୟ ପ୍ରାଣ ହେଲେ କଣ୍ଠାଗ୍ରତ ।  
 ହେ ଭୀଷ୍ମ ଦ୍ରୋଣ ଆଦି ଯା ପ୍ରାଣେ ଆଶାଅଛି  
 ପାଶ୍ଚାତେ ଶରଣ ପଶ ମୁଁ ଏହା କହୁଛି ।  
 ଲକ୍ଷ୍ମଣ କୁମର ମୋର ଉନଶତ ଭ୍ରାତ  
 ଭଗ୍ନୀପତି ମୋର ସିନ୍ଧୁଦେଶ ନରନାଥ ।  
 ଏ ଯେବେ ଆଶା କରନ୍ତି ତାଙ୍କ ଜୀବନକୁ  
 ଶରଣ ମାଗନ୍ତୁ ଯାଇ ପଞ୍ଚପାଶ୍ଚାତଙ୍କୁ ।  
 ମୋର ଏ ଜୀବନେ ମାତ୍ର କିଛି ଆଶା ନାହିଁ  
 ଭୁଞ୍ଜେ ଅଥବା ନ ଭୁଞ୍ଜେ ରାଜଲକ୍ଷ୍ମୀ ମୁହିଁ ।  
 ପ୍ରାଣୀଙ୍କର ଶେଷକାଳ ପ୍ରବେଶ ହୋଇଲେ  
 ଅନର୍ଥକୁ ଅର୍ଥ କରି ମଣନ୍ତି ସେ ଭଲେ ।  
 ଭୀଷ୍ମ ବୋଲେ ଦୁର୍ଯ୍ୟୋଧନ ନ କର ସନ୍ତାପ  
 ସଂଗ୍ରାମ କରି ଖଣ୍ଡିବି ତୋର ମନୁ ତାପ ।

ଏହାଙ୍କ କଥାରେ କିଛି ନୋହିଁ ଯେ ଆମ୍ଭର  
 ପ୍ରଥମେ ସଂଗ୍ରାମ ତୁମ୍ଭେ ଦେଖ ହେ ମୋହର ।  
 ଦଶଦିନ ଯାଏ ଯୁଦ୍ଧ କରିବି ମୋ ସାଥେ  
 ଦଶସସ୍ତ୍ର ରଥୀ ନିତି ମାରିବି ମୁଁ ଯୁଦ୍ଧେ ।  
 ଯେଉଁଦିନ ନ ମାରିବି ଦଶସସ୍ତ୍ର ରଥୀ  
 ସେ ଦିନ ମୁଁ ନ ଭୁଞ୍ଜିବି ଏ ସତ୍ୟ ଭାରତୀ ।  
 ଭୀଷ୍ମଙ୍କର ଏ ପ୍ରତିଜ୍ଞା ଶୁଣି କଉରବେ  
 ବୋଇଲେ ଏଥର ନିର୍ଦ୍ଦେ ମରିବେ ପାଶ୍ଚାତେ ।  
 ଏ ଯଦି ଦୟା ଉପୋଧ ମନୁ ଛାଡ଼ିଲେଣି  
 ପାଶ୍ଚାତମାନଙ୍କୁ ଭବେ କେ ରଖିବ ପୁଣି ।  
 ଜୟ ଜୟ ଶବଦରେ କଲେ ଶଙ୍ଖଧ୍ବନି  
 ଭୀଷ୍ମ ଦେବେ ଅଭିଷେକ କଲା କୁରୁମଣି ।  
 ଲକ୍ଷେ ରଥ ରଥାରୋହୀ ବେନିଲକ୍ଷ ହସ୍ତୀ  
 ଚାରିଲକ୍ଷ ତୁରଙ୍ଗମ ଦ୍ବିକୋଟି ପଦାତି ।  
 ଭୋଲ ଦମାଲୁ ଟମକ ବାଜେ ବିଜିଯୋଷ  
 ସଙ୍ଗତରେ ପାଟକତ୍ର ଦେଲେ ପଞ୍ଚବିଂଶ ।  
 ମସ୍ତକେ ମୁକୁଟ ଲାଗିଅଛି ତହିଁ ମଣି  
 ନାନା ରତ୍ନ ଆଭରଣେ ଶୋଭା ବୀରମଣି ।  
 ବାହୁ ଦ୍ବୟରେ କଙ୍କଣ ହୃଦେ ରତ୍ନମାଳା  
 କଟିରେ ମେଖଳା ପାଦେ ଅଛି ଜଗଦ୍ବଳା ।  
 ଶିରେ ଖଞ୍ଜା ହୋଇଅଛି ବହୁମୂଲ୍ୟ ମାଳା  
 ନାନାରତ୍ନେ ବିଭୂଷିତ ଶାନ୍ତନୁର ବଳା ।  
 ଏହିପରି ଆଡ଼ମ୍ବରେ ମାନଚକ୍ରବର୍ତ୍ତୀ  
 ପ୍ରଥମ ଯୁଦ୍ଧରେ ଭୀଷ୍ମ କଲା ସେନାପତି ।  
 କୋଟିଏ ରଥ ଆବର ଦ୍ବିକୋଟି ମାତଙ୍ଗ  
 ସାଗରେ ପଦାତି ଦେଲା କୋଟିଏ ତୁରଙ୍ଗ ।  
 ରତନ ହାରକୁଣ୍ଡଳ ଦେଇ କୁରୁପତି  
 ଏତେକ ସୈନ୍ୟ ଦ୍ରୋଣକୁ କଲା ସେନାପତି ।  
 ପାଞ୍ଚ ଅଭବ୍ରତ ରଥୀ ପାଞ୍ଚଲକ୍ଷ ହସ୍ତୀ  
 ଚାରିଲକ୍ଷ ଅଶ୍ବାରୋହୀ କ୍ଷୌଣୀଏ ପଦାତି ।  
 ବିବିଧ ଭୂଷଣମାନ ଘେନି କୁରୁପତି  
 ଛତ୍ର ଆଲଟ ମୟୂର ଝାଲର ଯେ ଛତ୍ରି ।  
 ଏତେକେ ଐଶ୍ବର୍ଯ୍ୟେ ପୂଜାକଳା ଦୁର୍ଯ୍ୟୋଧନ  
 ଏହି ସମସ୍ତଙ୍କୁ ଘେନି ରଥୀ ହେଲା କର୍ଣ୍ଣ ।  
 ପାଞ୍ଚଲକ୍ଷ ରହୁବର ନବଲକ୍ଷ ରଥୀ  
 ଦୁଇଲକ୍ଷ ବାଦ୍ୟକାର କ୍ଷତ୍ରଣୀ ପଦାତି ।  
 ରତନ ହାର କୁଣ୍ଡଳ ମୁକୁଟାଦି ତୁଲେ  
 ଏତେକ ସୈନ୍ୟ ଉପରେ ଶଲ୍ୟରଥୀ ହେଲେ ।  
 ମର୍ତ୍ତୁତେକ ରଥ ଘେନି ମରଭୂତେ ହସ୍ତୀ  
 ଅଶ୍ବାରୋହୀ ସାଗରେକ ଦ୍ବିକ୍ଷୌଣୀ ପଦାତି ।

ଆଲମ୍ବ ଯେ ଏକଲକ୍ଷ ଛତ୍ର ପାଞ୍ଚଲକ୍ଷ  
 ଉଦୟ ଲକ୍ଷେ ମୟୂରଝାଲର ଯେ ପକ୍ଷ ।  
 ଅନେକ ରତ୍ନ ମୁକୁଟ ଘେନି କୁରୁପତି  
 କୃପବର୍ମା ରଥୀଙ୍କୁ ସେ କଲା ସେନାପତି ।  
 ରଥୀଙ୍କ ମଧ୍ୟରେ ଏହୁ ହେଲେ ମହାମେରୁ  
 ଏହାଙ୍କ ରଥେ ସାରଥୀ ସଉଦାଗ୍ୟ ଗୁରୁ ।  
 ଏକ ଅରବିନ୍ଦ ରଥ ଦ୍ଵିଅର୍ବୁଦ ଯୋଦ୍ଧା  
 ତିନି ସାଗର ତୁରଙ୍ଗ ପଦାତି ଯା ଅଧୀ ।  
 ବହୁରତ୍ନ କୁରୁପତି ଭଣ୍ଡାରୁ ଆଣିଲା  
 ବାହିକ ରଥୀ ଶିରରେ ମୁକୁଟ ବାନ୍ଧିଲା  
 ଟମକ ଦମାଲୁ ବାଦ୍ୟ ବାଜେ ବିଜିଘୋଷ  
 ବହୁ ବାଦ୍ୟନାଦେ କମ୍ପେ ଶୂନ୍ୟ ଦଶଦିଶା ।  
 ଶତେ ଡାଳିଯାତାମର ଶତେ ଛତ୍ର ଘେନି  
 ଗଜାରୋହୀ ପାଗବନ୍ଧା ଯୋଦ୍ଧା କୋଟି ତିନି ।  
 ସୋମଦତ୍ତ ମଞ୍ଚକରେ ମୁକୁଟ ବାନ୍ଧିଲା  
 ବହୁ ସୈନ୍ୟ ଦେଇ ତାକୁ ସେନାପତି କଲା ।  
 ପାଞ୍ଚଲକ୍ଷ ରତ୍ନବର ବିଂଶଲକ୍ଷ ହସ୍ତୀ  
 ତିନିକୋଟି ଅଶ୍ଵାରୋହୀ ସାଗର ପଦାତି ।  
 ଶିର ଭୁଜରେ ମୁକୁଟ ବାନ୍ଧି କୁରୁନାଥ  
 ଏତେକରେ ସେନାପତି ହେଲେ ଜୟଦ୍ରଥ ।  
 ମାଳବ ଦେଶର ରାଜା ନାମ କୃପବର୍ମା  
 ବିଂଶଲକ୍ଷ ହସ୍ତୀପରେ ତାର ଅଶ୍ଵାଧୀନ ।  
 ମାଧବସେନ ନାମରେ କନାଉଜ ରାଜା  
 ବିଂଶକୋଟି ଯୋଦ୍ଧାଘେନି କଲା ଆସିପୂଜା ।  
 ବିରଜା ଦେଶର ରାଜା ଅଟେ କୃତକେଶୀ  
 ଅଶୀଲକ୍ଷ ଯୋଦ୍ଧା ଘେନି ସମରେ ପ୍ରବେଶି ।  
 ମନୁ ଦେଶ ରାଜାନାମ ଅଟେ କୃତମାନି  
 ତିନି ଅର୍ବୁଦ ଯୋଦ୍ଧାକୁ ଘେନି ଯୁଦ୍ଧେ ମିଳି ।  
 ରଣସ୍ଥଳ ଦେଶ ରାଜା ଅଟେ ବୀରବାହୁ  
 ପଞ୍ଚସ୍ତରି ଲକ୍ଷ ସୈନ୍ୟ ଘେନି ସଜ ସେହୁ ।  
 ଅଳୟସ୍ଥ ଦେଶ ରାଜା ଅଟେ ବିରୁପାକ୍ଷ  
 ତାର ତୁଲେ ଅଶ୍ଵ ରଥ ସୈନ୍ୟ ନବଲକ୍ଷ ।  
 ଭୁଜବଳ ଦେଶ ରାଜା ଯେ ଦରଦସେନ  
 ସାଜିଲା ସେ ବାଆସ୍ତରିକୋଟି ଯୋଦ୍ଧାସୈନ୍ୟ ।  
 ବ୍ରହ୍ମମଣ୍ଡଳ ଦେଶର ସୁବାହୁ ନୃପତି  
 ଅଶୀଲକ୍ଷ ସୈନ୍ୟ ଘେନି ହେଲା ସେନାପତି ।  
 ଗରୁଡ଼ ଦେଶର ରାଜା ସେ ମଲୟ ରାୟେ  
 ସାଗରେକ ସୈନ୍ୟ ଘେନି ସମରେ ବିଜୟେ ।  
 ଏ ବିଧିରେ ଥିଲେ ତହିଁଯେତେ ଦେଶରାଜା  
 କାର୍ଯ୍ୟହେତୁ ଦୁର୍ଯ୍ୟୋଧନ କଲା ତାଙ୍କୁପୂଜା ।

ସକଳ ଦେଶ ରାଜାଙ୍କୁ କରି ସନମାନ  
 କହଇ ମାନଗୋବିନ୍ଦ ବିନୟ ବଚନ ।  
 ସମସ୍ତ ରାଜାଏ କଲେ ସାଧୁ ସାଧୁ ବାଣୀ  
 ପଞ୍ଚକଟକରେ ତୁହି ହେବୁ ନୃପମଣି ।  
 ଅକ୍ଷୟକେ ରାଜ୍ୟ କର ବସିଣ ସମର୍ବେ  
 କିସ ତୋହର ସମରେ କରିବେ ପାଣ୍ଡବେ ।  
 ସର୍ବେ ସତ୍ୟକଲେ ଗଙ୍ଗାଜନ ହସ୍ତେ ଧରି  
 ତୋତେ ରାଜାକଲୁ ଆମ୍ଭେ ଯିବୁ ଯୁଦ୍ଧକରି ।  
 ପଶ୍ଚିମେ ଉଦୟ ହେବେ ଯେବେ ଦିନକର  
 ଏ କଥା ନୋହିବ ଆନ ପାଷାଣର ଗାର ।  
 ଜଳ ତେଜି ଛଳେ ଯେବେ ଫୁଟିବ କମଳ  
 କଦାପି କ୍ଷତ୍ରୀଙ୍କ ବାକ୍ୟ ନୋହିବ ବିଫଳ ।  
 ଯୋଦ୍ଧାମାନଙ୍କ ପ୍ରତିଜ୍ଞା ଏହିପରି ଦେଖି  
 କୌରବ ସୈନ୍ୟ ମନରୁ ଭୟକୁ ଉପେକ୍ଷି ।  
 ବଜାଇଲେ ଜୟ ଶଙ୍ଖ ହରଷେ ସକଳେ  
 ଜୟଗୀତିକା ସରବେ ଗାଇଲେ ମଙ୍ଗଳେ ।  
 ହେ ଗୋବିନ୍ଦ ଦୟାମୟ ସଜ୍ଞେ ଦୟାକରି  
 ନାନା ରୂପେ ଏ ସଂସାରେ ତୁହି ଅବତରି ।  
 ଦୁଷ୍ଟ ରାକ୍ଷସଙ୍କୁ ବଧୁ ପୃଥ୍ଵୀ ଉଶ୍ଵାସିଣୀ  
 ସଂସାର ଅଭୟ କରି ଯାଅ ନିକେତନ ।  
 ତୁମ୍ଭର ବିଚାର ପ୍ରଭୁ କେ ଜାଣି ପାରିବ  
 ଜାଣି ନ ପାରନ୍ତି ଯାହା ଦେବ ବ୍ରହ୍ମା ଶିବ ।  
 ହେ ପ୍ରଭୁ ତୁମ୍ଭ ଚରଣେ ସହସ୍ର ପ୍ରଣତି  
 ଶାରଳା ଦାସକୁ ଦିଅ ଶେଷକାଳେ ଗତି ।

☆☆☆

ଯୁଦ୍ଧର ଅନୁକୂଳ ପ୍ରସ୍ତାବରେ ଭୀଷ୍ମଙ୍କ  
 ସହିତ ଜ୍ୟୋତିର୍ବିଦ୍ ବାମଦେବଙ୍କ  
 କଥୋପକଥନ

ଏଥୁଅନନ୍ତରେ ପୁଣି ମନୁ ନରନାଥ  
 ଅଗସ୍ତିଙ୍କ ଶ୍ରୀଚରଣେ କରି ପ୍ରଣିପାତ ।  
 କରଯୋଡ଼ି ପୁଚ୍ଛାକଲେ କହ ମୁନିବର  
 କୌରବପତି ପୁନଶ୍ଚ କଲା କି ବିଚାର ।  
 ଅଗସ୍ତି କହିଲେ ଶୁଣ ମନୁ ନରପତି  
 ଏଥୁଅନ୍ତେ ଯାହା କଲା ମାନଚକ୍ରବର୍ତ୍ତୀ ।  
 ସୁଦେବ ନାମରେ ଥିଲା ପଣ୍ଡିତ ଗୋଟିଏ  
 ତାଙ୍କୁ ଡାକି ପୂଜାକଲା ହସ୍ତିନାର ରାୟେ ।  
 ନୂତନ ଶୁକ୍ଳ ବସନ ତୁଳସୀର ଦଳ  
 ସୁବର୍ଣ୍ଣ ଥାଳୀରେ ଭରି କୁସୁମ ତଣ୍ଡୁଳ ।  
 ବେନି ଶତ ମାଡ଼ ସ୍ଵର୍ଣ୍ଣ ଶତେକ ଶ୍ରୀଫଳ  
 ଏହା ସ୍ଵର୍ଣ୍ଣପାତ୍ରେ ପୁଣି କରିଲାକ ଠୁଳ ।

ସୁବର୍ଣ୍ଣ ଦୀପାବଳିରେ ପୂରାଇଣ ଘୃତ  
 ନେତର ବଳିତା ତହିଁ କରିଣ ସଂଯୁକ୍ତ ।  
 ସୁବର୍ଣ୍ଣ ପାତ୍ରା ଉପରେ ତାହାଙ୍କୁ ବସାଇ  
 ବରଣ ବିଧି ଯୋଗାଡ଼ ସକଳ କରଇ ।  
 ସୁବର୍ଣ୍ଣ କୁମ୍ଭ ଉପରେ ନଟିକାଳ ଫଳ  
 ଦଧିଭାଣ୍ଡ ସ୍ୱର୍ଣ୍ଣଭାଣ୍ଡ ଦ୍ରବ୍ୟ ଅନୁକୂଳ ।  
 ଏ ସର୍ବେ ଯୋଗାଡ଼ ରଖି ଗ୍ରହପୁତ୍ର ପାଶ  
 ଯୁଦ୍ଧ ଅନୁକୂଳ ପୁରୁଷ ହସ୍ତିନାର ଈଶ ।  
 ଭୀଷ୍ମଦେବ ପୁରୁଷାକଳେ କହ ହେ ପଣ୍ଡିତେ  
 ଏ ଯୁଦ୍ଧେ କ୍ଷତ୍ରିୟେ ମୁକ୍ତି ଲଭିବେ ଯେମନ୍ତେ ।  
 ଦ୍ୱାଦଶ ମାସର ମଧ୍ୟେ ମୋକ୍ଷ କେଉଁ ମାସ  
 କେଉଁମାସେ ପୁତ୍ର ହୋଇ ପ୍ରାପ୍ତ ହେବଯଶ ।  
 ଏମନ୍ତ ଶୁଣି କହନ୍ତି ଗ୍ରହପୁତ୍ର ଭାବି  
 ଶୁଣ ହେ ରାଜନ ଶାସ୍ତ୍ର ବିଚାରି କହିବି ।  
 ଶରତ ବରଷା ହେମ ଗ୍ରୀଷମ ଶିଶିର  
 ବସନ୍ତ ଷଡ଼ରତ୍ନରେ ହୁଅଇ ବସର ।  
 ମାଘରୁ ଆରମ୍ଭ କରି ଛମାସ ପର୍ଯ୍ୟନ୍ତେ  
 ଉତ୍ତରାୟଣ ବୋଲିଣ କହନ୍ତି ସମସ୍ତେ ।  
 ଆଷାଢ଼ ଗଣନ୍ତି ସର୍ବେ ଦକ୍ଷିଣ ଆୟନ  
 ଏହି ପରାୟେ ବର୍ଷକ ହୁଅଇ ସମ୍ପୂର୍ଣ୍ଣ ।  
 ବୈଶାଖରୁ ପକ୍ଷେ ଜ୍ୟେଷ୍ଠ ଆଷାଢ଼ରୁ ପକ୍ଷେ  
 ଗ୍ରୀଷମ ରତୁ ବୋଲିଣ ଶାସ୍ତ୍ରକରେ ଲେଖେ ।  
 ଆଷାଢ଼ ପକ୍ଷେ ଶ୍ରାବଣ ଭାଦ୍ରବରୁ ପକ୍ଷେ  
 ବରଷା ରତୁ ବୋଲିଣ ଜାଣିବ ପ୍ରତ୍ୟକ୍ଷେ ।  
 ଭାଦ୍ରରୁ ପକ୍ଷେ ଆଶ୍ୱିନ କାର୍ତ୍ତିକରୁ ପକ୍ଷେ  
 ଶରତ ରତୁ କହିଲି ଶାସ୍ତ୍ରର ଉଲ୍ଲେଖେ ।  
 କାର୍ତ୍ତିକରୁ ମାର୍ଗଶିର ପୌଷ ଏକପକ୍ଷେ  
 ହିମ ରତୁ ବୋଲି ଏହା ଜାଣିବ ପ୍ରତ୍ୟକ୍ଷେ ।  
 ପୌଷର ପକ୍ଷେ ମାଘ ଯେ ଫାଲଗୁନ ପକ୍ଷେ  
 ଶିଶିର ରତୁ ବୋଲିଣ ପଞ୍ଜିକାରେ ଲେଖେ ।  
 ଫାଲଗୁନରୁ ପକ୍ଷେ ଚୈତ୍ର ବୈଶାଖରୁ ପକ୍ଷେ  
 ବସନ୍ତ ରତୁ ବୋଲିଣ ଅବଦରେ ଲେଖେ ।  
 ମେଷ ବୃଷ ମିଥୁନ ଯେ କକଡ଼ା ଆବର  
 ସିଂହ କନ୍ୟା ତୁଳା ବିଛା ଧନୁ ଯେ ମକର ।  
 କୁମ୍ଭ ମୀନକୁ ମିଶାଇ ଏହି ବାରମାସ  
 ଏ ଦ୍ୱାଦଶ ମାସେ ଶ୍ରେଷ୍ଠ ଯେ ବୁଝ ନରେଶ ।  
 କାର୍ତ୍ତିକ ମାଘ ବୈଶାଖ ଏହି ତିନିମାସ  
 ଅତ୍ୟନ୍ତ ପୁଣ୍ୟ ସମୟ ଏ ନଉ ଦିବସ ।  
 ଏ ତିନିମାସ ମକର ମାସ ଯାକୁ କହି  
 ଅଶେଷ ପୁଣ୍ୟ ମାସକଯାକ ଏ ଅଟଇ ।

ଏ ମାସେ କିଞ୍ଚିତ ଯେହୁ ଧର୍ମ କାର୍ଯ୍ୟ କରି  
 ଦିନେକ ଧର୍ମେ ଶତେକ ଜନ୍ମ ପାପୁଁ ତରି ।  
 ଏମନ୍ତ ମାସର ପୁଣ୍ୟ ବୁଝ ହେ ନରେଶ  
 ଏହା ସଙ୍ଗେ ସରି ନୁହେଁ ଅନ୍ୟ ଦୁଇମାସ ।  
 ମକର ଶେଷ ଦିନରେ ଯେହୁ ଧର୍ମ କରେ  
 ଅଶ୍ୱମେଧ ଯଜ୍ଞଫଳ ମିଳଇ ତାହାରେ ।  
 ମାଧବ ନାମେ ଔଷଧ ହରେ ସର୍ବ ବ୍ୟାଧି  
 ପୁଣ୍ୟମାସ ମଧ୍ୟେ ମାଘ ସଂସାରେ ପ୍ରସିଦ୍ଧି ।  
 ଯାଗ ଯଜ୍ଞ ତୀର୍ଥ ଧର୍ମ ମାଘମାସ ମଧ୍ୟେ  
 ଶକ୍ତି ସତ୍ତ୍ୱେ ଝାସ ଦେବ ଅବା ମର ଯୁଦ୍ଧେ ।  
 ମରିଲେ ବୈକୁଣ୍ଠେ ବାସ ତରିଲେ ମଙ୍ଗଳ  
 ଏହି ମାସେ ସମରକୁ କର ଅନୁକୂଳ ।  
 ସୌମଦ ପ୍ରଳୟ ଅନ୍ତେ ସୌର ନାମେ ପୃଥ୍ୱୀ  
 ଏକାଳେ ଭାରତ ଯୁଦ୍ଧ ହୋଇଥିଲା ଏଥୁ ।  
 ଭାରତ ଯୁଦ୍ଧ ନାମଟି ରହିଛି କିପାଇଁ  
 ଭାନୁ ଭରତ ସମର କଲେ ଦୁଇ ଭାଇ ।  
 ସେହି ଯୁଦ୍ଧ ହୋଇଥିଲା ଭାଦ୍ରମାସ ମଧ୍ୟେ  
 ଭାରତ ନାମ ରହିଛି ଭାଇ ଭାଇ ଯୁଦ୍ଧେ ।  
 ଏ ଯୁଗ ଶେଷେ ମାସକେ ପ୍ରଳୟ ହୋଇଲା  
 ପୁନଶ୍ଚ ଅବନୀ ନାମ ପୃଥ୍ୱୀ ରହିଲା ।  
 ସେ କାଳେ ଭାରତ ଯୁଦ୍ଧ ହେଲା ମାର୍ଗଶିର  
 ଯୁଦ୍ଧିଲେ ରାଜାଏ ଧନୁ ମାସ ଦ୍ୱାଦଶୀର ।  
 ଧନୁ ଶୁକ୍ଳ ଦ୍ୱାଦଶୀରେ ମଲେ ରାଜାଗଣ  
 ତହିଁ ଭାରତ ସମର ହୋଇଲା ସମ୍ପୂର୍ଣ୍ଣ ।  
 ପୁଣି ପ୍ରଳୟ ହୋଇଲା ନୂଆ ଯୁଗ ହେଲା  
 ଜନ ଜନ୍ତୁ ପୂର୍ଣ୍ଣ ହେଲା ପୃଥ୍ୱୀ ବସିଲା ।  
 ତାରିଣୀ ବୋଲିଣ ନାମ ବହିଲା ବସୁଧା  
 ଗୁରୁ ପ୍ରତିପଦା ଦିନ ସଜ ହେଲେ ଯୋଦ୍ଧା ।  
 କ୍ଷୀରାନ୍ତକ ବୋଲି ଏକ ହୋଇଲା ପ୍ରଳୟେ  
 କ୍ଷିତି ନାମରେ ପୃଥ୍ୱୀ ହୋଇଲା ଉଦୟେ ।  
 ସେ କାଳେ ହୋଇଲା ପୁଣି ଭାରତ ସଂଗ୍ରାମ  
 ଆଶ୍ୱିନ ମାସ ଶୁକଳ ଚତୁର୍ଥୀର ଦିନ ।  
 ଅନନ୍ତ ପ୍ରଳେ ହେଲେଣି ଏ ଅନନ୍ତ ବିଧି  
 ପ୍ରଳୟ ଅନ୍ତେ ପୃଥ୍ୱୀ ପୁନଶ୍ଚ ସମ୍ପାଦି ।  
 ଏହି ରୂପେ କେତେବାର ହେଲାଣି ପ୍ରଳୟ  
 ଉନଶତ ବାର ଯୁଦ୍ଧ ହୋଇଛି ହେ ରାୟ ।  
 ପ୍ରଳୟାନ୍ତେ ପୁନଃ ପୁନଃ ପୃଥ୍ୱୀ ହୁଅଇ  
 ପ୍ରଜାପତି ନବସୃଷ୍ଟି ଭିଆଣ କରଇ ।  
 ଏହା ଶୁଣି ପୁରୁଷ କଲେ ପୁଣି ଭୀଷ୍ମ ଦେବ  
 କେଉଁପରି ହୋଇଥାଏ ଭାରତ ପ୍ରସାଦ ।

ଚାରିଯୁଗେ ଗାମାୟଣ ଭାରତ ସଂଗ୍ରାମ  
କି ହେତୁ ହୁଏ ତା କହ କେବଣ ନିୟମ ।  
ସୁଦେବ ବୋଲନ୍ତି ତହିଁ ହେ ଗାଙ୍ଗୋୟ ଶୁଣ  
ଫିଟାଇ କହୁଛି ମୁହିଁ ତହିଁର କାରଣ ।  
ଏକଇ ପରେ ଏକକୁ ନିଃଶ୍ୱାସେକ ବୋଲି  
ଷଡ଼ ନିଃଶ୍ୱାସରେ ଏକ ମୁହୂର୍ତ୍ତ କହିଲି ।  
ଷଡ଼ ନିଃଶ୍ୱାସ ହୋଇଲେ କ୍ଷଣେକ ହୁଅଇ  
ଷଡ଼କ୍ଷଣ ହୋଇ ତାକୁ ଲିଡା ବୋଲି କହି ।  
ଷାଠିଏ ଲିଡାରେ ପୁଣି ହୁଏ ଏକ ଦଣ୍ଡ  
ଏ ନିୟମେ ଯୁଗେ ଯୁଗେ ଚଳଇ ବ୍ରହ୍ମାଣ୍ଡ ।  
ବେନି ଦଣ୍ଡରେ ହୁଅଇ ଘଡ଼ିଏକ ଜାଣ  
ଚାରି ଘଡ଼ିରେ ପ୍ରହରେ କଲାକ ଭିଆଣ ।  
ଚାରି ପ୍ରହର ହୁଅନ୍ତେ ଦିନେକ ହୁଅଇ  
ଚାରି ପ୍ରହରରେ ରାତ୍ର ସମାପତ ହୋଇ ।  
ଏମନ୍ତ ବିଭାଗେ କାଳ ଲେଖେ ପ୍ରଜାପତି  
ଏହା ଘେନି ପ୍ରାଣୀଙ୍କର ଆୟୁ ଗଣେ ନିତି ।  
ଆଠ ପ୍ରହର ବାଷ୍ପି ଦଣ୍ଡ ଅହୋରାତ୍ର  
ଅହୋରାତ୍ର ଦିବସର ଅଟେ ଅବା ଅର୍ଥ ।  
ତିନିଶ ଷାଠିଏ ଦିନେ ସମ୍ପର୍କ କହି  
ଶଏଆଠ ବର୍ଷ ଆୟୁ ସ୍ଥିର କଲା ବିହି ।  
ଯେତେ ଦିନ ଏକବର୍ଷେ ମାନବେ ବୋଲାଇ  
ସେହି କାଳକୁ ଆକାଶେ ଏକ ଦିନ କହି ।  
ଆକାଶ ପୁରୁଷେ ଏବେ ଏକବର୍ଷ ହୋଇ  
ବିଶ୍ୱେଦେବା ପୁରୁଷଙ୍କ ଦିନେକ ହୁଅଇ ।  
ବିଶ୍ୱେଦେବା ପୁରୁଷଙ୍କ ଏକ ବରଷରେ  
କର୍ମଦେବତା ଯେ ଏକଦିନ ଭୋଗ କରେ ।  
କର୍ମ ପୁରୁଷଙ୍କୁ ଯେଉଁ ଏକବର୍ଷ ଭୋଗ  
ଦଇବତ ପୁରୁଷଙ୍କୁ ହୁଏ ଦିନେ ଯୋଗ ।  
ଏକବର୍ଷ ଦଇବତ ପୁରୁଷଙ୍କୁ ହେଲେ  
ଅରିଷ୍ଟ ପୁରୁଷେ ଦିନେ ଭୋଗ ହୁଏ ଭଲେ ।  
ଅରିଷ୍ଟ ପୁରୁଷେ ଯେବେ ବର୍ଷେ ଭୋଗ ହୁଏ  
ବିଦ୍ୟାଧର ପୁରୁଷଙ୍କୁ ଦିବସେ ବୋଲାଏ ।  
ଏ ପ୍ରକାରେ ବିଦ୍ୟାଧର ପୁରୁଷଙ୍କୁ ବର୍ଷେ  
ବିଶାଖା ପୁରୁଷେ ଭୋଗ ହୁଅଇ ଦିବସେ ।  
ଏହିପରି ଏକଶତ ଆଠ ଦିବସରେ  
ଶମନ ନାଶ ହୁଅନ୍ତି ବୃହ୍ତ ମନରେ ।  
ଏହିରୂପେ ଶମନକୁ ଦିବସେ ହୋଇଲେ  
ନାଶକରେ ଜୀବଜନ୍ତୁ ଆୟୁଷପୁରିଲେ ।  
ଏହାଙ୍କର ଏକଶତ ଅଷ୍ଟମ ବରଷେ  
ବରଷେକ ଭୋଗ ହୁଏ ବିହନ୍ତା ପୁରୁଷେ ।

ଏହି ଗଣନାରେ ଅଷ୍ଟୋତର ବର୍ଷ ଶତେ  
ବିନାଶ ପ୍ରାପ୍ତ ହୁଅଇ ରୁଦ୍ର ଦଇବତେ ।  
ରୁଦ୍ର ଦଇବତେ ଯହିଁ ବିନାଶ ଲଭଇ  
ଦିନକର ଦେବଙ୍କର ଦିବସେ ହୁଅଇ ।  
ଏହିପରି ଦିନ ମାସ ବରଷ ଶେଷର  
ବିନାଶ ପ୍ରାପତ ହୁଏ ଚନ୍ଦ୍ର ଦେବଙ୍କର ।  
ଚନ୍ଦ୍ର ଯହିଁ ଏ ପ୍ରକାରେ ବିନାଶ ଲଭିଲା  
ନିଶାନାଥଙ୍କର ଭୋଗ ତହିଁ ଶେଷ ହେଲା ।  
ଚନ୍ଦ୍ର ଦେବଙ୍କର ଭୋଗ କ୍ଷୟ ଗଲା ଯହିଁ  
ପିତାମହଙ୍କୁ ଦିନେକ ହୋଇଲାକ ତହିଁ ।  
ଦିନର ଶେଷ ହୁଅନ୍ତେ ଆସଇ ଯେ ରାତି  
ସନ୍ଧ୍ୟାକ୍ରିୟା ଶେଷେ ନିଦ୍ରା ଯାନ୍ତି ପ୍ରଜାପତି ।  
ଯେତେବେଳେ ପ୍ରଜାପତି ନିଦ୍ରାରୁ ଉଠିଲେ  
ଚରାଚର ଲୋକ ତହିଁ ଆତଯାତ ହେଲେ ।  
ଅସାଷ୍ଟମେ ନିଦ୍ରା ଗଲେ ଯହିଁ ପ୍ରଜାପତି  
ସମସ୍ତେ ବିନାଶ ହେଲେ ଶୂନ୍ୟ ହେଲା କ୍ଷିତି ।  
ନବସୃଷ୍ଟିର କରତା ବିହନ୍ତା ପୁରୁଷ  
କେହି ଚିନ୍ତା କରିବାକୁ ନୋହିଲେ ସାହସ ।  
ଚିନ୍ତା ନକରନ୍ତେ ନାଶଗଲା ବ୍ରହ୍ମଲୋକ  
ଜଳରେ ମଗ୍ନ ହୋଇଲା ଦ୍ୟୁଲୋକ ଭୂଲୋକ ।  
ସ୍ୱର୍ଗଲୋକ ନାଗଲୋକ ସୁତଳ ପାତାଳ  
ନାଶକଲେ ଆକାଶରେ ସର୍ବ ବିଗପାଳ ।  
ସ୍ଥାବର ଜଙ୍ଗମ କୀଟ ନ ରହିଲେ କିଛି  
ଏକମାତ୍ର ଜଳଦେବ ତହିଁ ରହିଅଛି ।  
ଦିବସହିଁ ଯେତେ ମଧ୍ୟ ରାତ୍ର ହେଲା ଯେତେ  
ପ୍ରଳୟ ହୋଇଲା ପୃଥ୍ୱୀ ବ୍ରହ୍ମା ନିଦ୍ରା ଯାନ୍ତେ ।  
ଭୀଷ୍ମ ବୋଇଲେ ତ୍ରିଲୋକ୍ୟ ଯେବେ ଥିଲାନାହିଁ  
ପିତାମହ ତା ଉପରେ ରହିଥିଲେ କାହିଁ ।  
ସୁଦେବ କହିଲେ ଶୁଣ ଆହେ ମହାଜ୍ଞାତା  
କାଳ ବିଷ୍ଣୁ ପାଶେ ଯାଇ ରହନ୍ତି ବିଧାତା ।  
ସ୍ୱର୍ଗତଳେ ମର୍ତ୍ତ୍ୟ ମର୍ତ୍ତ୍ୟ ତଳରେ ପାତାଳ  
ପାତାଳ ତଳେ ଭୂତଳ ତଳେ ରସାତଳ ।  
ରସାତଳ ତଳେ ଅଛି ପୁଣି ଅତିତଳ  
ଅତିତଳ ତଳେ ଅଛି ମଧ୍ୟମ ବିତଳ ।  
ମଧ୍ୟମ ବିତଳ ତଳେ ନିରାକାର ବାସ  
ତା ତଳେ ଅଛି ନିଷ୍ଠୁଳଲୟ କପିଳାସ ।  
ନିଷ୍ଠୁଳ ଭୁବନ ତଳେ ଭୁବନ ସୌନିଧ୍ୟ  
ନାରାୟଣଙ୍କ ଆସନ ସେବାରେ ପ୍ରସିଦ୍ଧି ।  
ସଉନିଧ୍ୟ ତଳେ ଅଛି ଅନନ୍ତ ବୈକୁଣ୍ଠ  
ଅନନ୍ତ ବିଷ୍ଣୁଙ୍କର ସେ ଅଟଇ ଯେ ମଠ ।



ଅନନ୍ତ ବୈକୁଣ୍ଠ ତଳେ ନୀଳ ବଇକୁଣ୍ଠ  
 ନୀଳାୟର ରୂପେ ତହିଁ ପ୍ରଭୁ ଯୋଗାଭୀଷ୍ଟ ।  
 ତାହାର ତଳକୁ ଅଛି ବୈକୁଣ୍ଠ କାଳିନ୍ଦୀ  
 କଳ୍ପି ବିଷ୍ଣୁଛନ୍ତି ତାଙ୍କ ଆସନ ପୟୋଧୀ ।  
 ଆହେ ଭୀଷ୍ମ ଏଥୁ ସେହି ଅବତାର ରାମ  
 କଳା କୃଷ୍ଣ ଧଳା ରାମ ଆଉ ମହ୍ୟ କୂର୍ମ ।  
 ପାପୀଜନଙ୍କର କାଳ ନୃସିଂହ ବାମନ  
 ରେଣୁକାଗର୍ଭରୁ ପଶୁ କୌଶଲ୍ୟାଙ୍କ ରାମ ।  
 ବାସୁଦେବ ଦେବକୀର କୋଳେ କାଳ ରୂପେ  
 ବୁଦ୍ଧ କଳ୍ପକୀ ହୋଇଲେ ଯେ ଏସନକ ରୂପେ  
 ବ୍ରହ୍ମ ବଇକୁଣ୍ଠ ଅଛି କାଳନ୍ଦୀର ତଳେ  
 ବ୍ରହ୍ମ ନାରାୟଣ ବିଜେ ତହିଁ ସର୍ବକାଳେ ।  
 ବ୍ରହ୍ମ ନାରାୟଣଠାରୁ ପଦ୍ମନାଭ ଗୋଟି  
 ନାଭିରୁ ବାହାରିଅଛି ବ୍ରହ୍ମ ମଣ୍ଡଳଟି ।  
 ସେହି ପଦ୍ମଟି ଅମ୍ଳାନ ଅଟେ ସର୍ବକାଳେ  
 ଅତୁଟ ଭାବରେ ସଦା ରହିଥାଏ ଜଳେ ।  
 ସେହି ପଦ୍ମେ ଦିବାରାତ୍ର ରହିଥାଏ ଧାତା  
 ଅହୋରାତ୍ର ନ ଛାଡ଼ଇ ଶ୍ରୀକୃଷ୍ଣ ସଙ୍ଗତା ।  
 ନିତ୍ୟକର୍ମ ଆହାରାଦି ନିଦ୍ରା ହୁଏ ତହିଁ  
 ତେଣୁ ପଦ୍ମଯୋନି ବୋଲି ନାମ ଅଛି ବହି ।  
 ସେହି ପଦ୍ମେ ନିଦ୍ରାଗତ ହୋଇଣ ବିଧାତା  
 ପାଖୁଡ଼ା ଗୋଟିକ ମଧ୍ୟେ ହୋଇଣ ଅତିକ୍ଷା ।  
 ଦିନ ହେବା ପରିଯନ୍ତେ ସୁଖେ ନିଦ୍ରାଗଲେ  
 ନିଦ୍ରାରୁ ଉଠିଣ ପୁଣି ଚେତନା ଲଭିଲେ ।  
 କାହିଁ କିଛି ନ ଦେଖିଣ ଭାବିଲେ ବିରଞ୍ଚ  
 ପଦ୍ମମଞ୍ଜି ମେଲିଦେଇ ପୁନର୍ବାର ସଞ୍ଚ ।  
 ଦେବ ଦାନବମାନଙ୍କ ଲୋକ ଆଦିହେତୁ  
 ସର୍ଜନା କରେ ଛପନ କୋଟି ଜୀବଜନ୍ତୁ ।  
 ସ୍ୱେଦକ ଅଶ୍ୱଜ ଜରାୟୁଜ ଉପୁଜାଇ  
 ପୁନର୍ବାର ପଦ୍ମଯୋନି ସୃଜନ କରଇ ।  
 ଅମଳାନ ସୋମବଂଶ ମୂଳ ଏହାଙ୍କରି  
 ଭୋଜ ଅନ୍ଧକ ବଂଶ ଯେ କୌରବ ଜେଶରୀ  
 ବୃଷ୍ଟିବଂଶ ଯଦୁବଂଶ ହରିହର ବଂଶ  
 କଶ୍ୟପ ଅଜିରା ଭୃଗୁ ଏ ଆଦି ବିଶେଷ ।  
 ଭାର୍ଗବ ପ୍ରଚଣ୍ଡ ଆଉ କାଶୀ କଉଶିକ  
 କନ୍ଧ ମହାର ଅଠର ବଂଶେ ଯେତେ ଲୋକ ।  
 ଅସୁର ବଂଶରେ ଜାତ ହୋଇଲା ରାବଣ  
 ସୂର୍ଯ୍ୟବଂଶେ ଜାତ ହେଲେ ଶ୍ରୀରାମ ଲକ୍ଷ୍ମଣ ।  
 ଦ୍ରୈତୟା ଯୁଗରେ କଲା ସୀତାଙ୍କୁ ହରଣ  
 ସୀତା ଛିଲେ ତାକୁ ବଧ କଲେ ରଘୁରାଣ ।

ରାବଣର ସମୁଦାୟ ବଂଶ ଶେଷ କରି  
 ପୁଣି ବୈକୁଣ୍ଠ ଭୁବନେ ଗଲେ ଚକ୍ରଧାରୀ ।  
 ହେ ଗାଙ୍ଗେୟ ଦ୍ରୈତା ଅନ୍ତେ ହୋଇଲା ଦ୍ୱାପର  
 ରଙ୍ଗାବତାରେ ଗୋପରେ କରିଲେ ବିହାର ।  
 କୌରବ ପାଣ୍ଡବ ତୁମ୍ଭେ ହୋଇବାରୁ ବେନି  
 ରାମ ଆଉ ଦୁର୍ଯ୍ୟୋଧନ କୃଷ୍ଣ ଫାଲ୍‌ଗୁନି ।  
 ସଂଗ୍ରାମ ନିମନ୍ତେ ତୁମ୍ଭେ ହେଲ ଅନ୍ୟୋଥନି  
 ତୁମ୍ଭ ଭାରାଭର କିବା ସହିବ ଅବନୀ ।  
 ଏମନ୍ତ ରୂପରେ ପୃଥ୍ୱୀ ହୁଅଇ ସୃଜନ  
 ଅନୁକୂଳ ପୁଚ୍ଛିଲ ଯା ତାହା ଏବେ ଶୁଣ ।  
 ମକର ମାସ ଦ୍ୱିତୀୟ ବାର ବୃହସ୍ପତି  
 ଅଶ୍ଳେଷା ନକ୍ଷତ୍ର ସେହି ଦିନର ପାହାନ୍ତି ।  
 ବାଣିଜ୍ୟ ନାମେ କରଣ ସଉଭାଗ୍ୟ ଯୋଗ  
 ମକର ସଂକ୍ରାନ୍ତିକୁ ଯେ ତିନି ଦିନ ଭୋଗ ।  
 କାତ୍ୟାୟନୀ ବୁଲୁଥାନ୍ତି ମହାଲକ୍ଷ୍ମୀ ମୂର୍ତ୍ତି  
 ମଗର ବାହନେ ଯୋଗ୍ନି ଦକ୍ଷିଣରେ ସ୍ଥିତି ।  
 ବାର ନକ୍ଷତ୍ର ଆବର ତିଥି ଯେ କରଣ  
 ସୁଦେବ ପଣ୍ଡିତ ଏତେ କହିଲେ ଲକ୍ଷଣ ।  
 ଯୋଗିନୀଚକ୍ର ସୁଦେବ ଜ୍ୟୋତିଷ ପାଠିଲେ  
 ସେଥିରୁ ସମସ୍ତ କଥା ବୁଝାଇ କହିଲେ ।  
 ସମସ୍ତ ଅରିଷ୍ଟ ପୂର୍ବଦିଗେ ପଶିଲାଣି  
 ହଂସାରୋହୀ ଚଳୁଛନ୍ତି ଦେବୀ ବ୍ରହ୍ମାୟଣୀ ।  
 ଦ୍ୱିତୀୟା ଦଶମୀରେ ଯେ ଉତ୍ତରରେ ଭାଗେ  
 ମାହେଶ୍ୱରୀ ଚଳନ୍ତି ଯେ ଶୁଭକାଳ ଯୋଗେ ।  
 ଏକାଦଶୀ ତୃତୀୟାରେ ନୈରତରେ ରହେ  
 ନାରାୟଣୀ ମୂର୍ତ୍ତି ତହିଁ ଶୃଙ୍ଗର ଆରୋହେ ।  
 ଚତୁର୍ଥୀ ଯେ ଦ୍ୱାଦଶୀରେ ବାରାହୀ ଦକ୍ଷିଣେ  
 ମହାମାୟା ଚଳନ୍ତି ଯେ ମୟୂର ବାହନେ ।  
 ତ୍ରୟୋଦଶୀ ପଞ୍ଚମୀରେ ଚଳନ୍ତି ପଞ୍ଚିମେ  
 ମହାକାଳୀ ରୁଦ୍ରାୟଣୀ ରୂପେ ପରିଭ୍ରମେ  
 ଚତୁର୍ଦ୍ଦଶୀ ଷଷ୍ଠୀରେ ଯେ କରାଳୀ ଚାମୁଣ୍ଡା  
 ମହାରେ ଚଢ଼ି ଧରଇ ସେ ଖପର ଖଣ୍ଡା ।  
 ଅମାବାସ୍ୟା ସପ୍ତମୀରେ ଯୋଗିନୀର ସ୍ଥିତି  
 ମହିଷବାହନେ ଯାନ୍ତି କରି ଶୀଘ୍ରଗତି  
 ଅଷ୍ଟମୀ ପୂର୍ଣ୍ଣିମା ଦିନେ ଚଳନ୍ତି ଐଶାନ୍ୟ  
 ମହାଲକ୍ଷ୍ମୀ ଚଳିଯାନ୍ତି ମଗର ବାହନେ ।  
 ଏହି ପ୍ରକାରେ ହୁଅଇ ଷୋଳଘଡ଼ି ବେଳା  
 ଚଉଦ ଦଶେ ଭ୍ରମଇ ସେ ସର୍ବମଙ୍ଗଳା ।  
 ପ୍ରହରକ ବେଳମଧ୍ୟେ ମହାରେ ଭ୍ରମଇ  
 ଅଷ୍ଟ ପ୍ରହରେ ଅଡ଼ାଇ ପାଦମାତ୍ର ଯାଇ ।

ଦୈବେ ଯୋଗିନୀର ମୁଖେ ପଡ଼େ ଯେଉଁଜନ  
 ଲକ୍ଷ୍ମୀ ପରିତ୍ୟାଗ କରେ ହୁଏ ଧନହୀନ ।  
 ପୁରୋହିତ ତଥା ଯୋଗୀଚକ୍ରକୁ ପାତିଲେ  
 ବାରଚକ୍ରର ବ୍ୟବସ୍ଥା ବୁଝାଇ କହିଲେ ।  
 ଅର୍କବାରରେ ଯୋଗିନୀ ପୂର୍ବେ ଉଦେହୋଇ  
 ଚନ୍ଦ୍ରବାରେ ମହାମାୟା ଉତ୍ତରେ ଚଳଇ ।  
 କୁଜବାରେ ମହାମାୟା ପଶ୍ଚିମେ ଥାଆନ୍ତି  
 ବୁଧବାରେ ଈଶାନକୁ କରନ୍ତି ସେ ଗତି ।  
 ଗୁରୁବାରେ ମହାମାୟା ଦକ୍ଷିଣକୁ ଯାଇ  
 ଭୃଗୁବାର ହେଲେ ପୂର୍ବଦିଗକୁ ଚଳଇ ।  
 ପ୍ରତିଦିନ ଶନିବାରେ ପ୍ରସିଦ୍ଧ ଯୋଗାଇ  
 ଚାରିଦିଶ୍ଵ ପରେ ଯେହ୍ନେ ଅନୁକୂଳ ହୋଇ ।  
 ପୁରୋହିତ ବୋଲେ ମନେ ରଖ ତୁ ରାଜନ  
 ବେନି ଘଡ଼ି ପରେ କର ଯୁଦ୍ଧକୁ ଗମନ ।  
 ପଶ୍ଚିତଳ ଠାରୁ ଶୁଣି ରାଜା ଯୋଦ୍ଧାମାନେ  
 ସଭା ମଉଳାଇ ଗଲେ ଯେ ଯାହା ଭୁବନେ ।  
 ଜୟ ଜୟ ଜଗତର କରତା ବିରଞ୍ଚୁ  
 ଗାୟତ୍ରୀ ମନ୍ତ୍ରକୁ ଦେବ ତୁହି ଅଛୁ ସଞ୍ଚୁ ।  
 ଚନ୍ଦ୍ର ବିବାକର ଆଦି ସବୁରି ତୁ ମୂଳ  
 ତୁ କରତା ନାଥ ସିନା ତାରନ୍ତା ସକଳ ।  
 ପୃଥୀ ଆପ ତେଜ ବାୟୁ ଆବର ଆକାଶ  
 ଏ ପଞ୍ଚଭୂତରେ ପ୍ରଭୁ ତୁହି ମହାରସ ।  
 ଦେବଙ୍କର ମୂଳମନ୍ତ୍ର ତୁହି ଯେ କେବଳ  
 ଧାତୁବିଦ୍ୟା ଚଉବିଂଶ ତହିଁରେ ତୁ ଠୁଳ ।  
 ଅଭୟ ପୁରୁଷ ତୁହି ସୁଖେ କାଳ ବଞ୍ଚୁ  
 ଅବିଘ୍ନରେ ସବୁକାର୍ଯ୍ୟ ତୁହି ଦେବ ସଞ୍ଚୁ ।  
 ଭବସାଗର ଶରଣ ରକ୍ଷଣେ ତୁହି  
 ତୋବିନ୍ଦୁ ସୋଦର ନାଥ ଅନ୍ୟ କେହିନାହିଁ ।  
 ତୁହି ସୃଜିଅଛୁ କାଷ୍ଠ ପାମ୍ପାଣ ମୃତ୍ତିକା  
 ଲୌହ ତାମ୍ର ପିତ୍ତଳାଦି ସୁବର୍ଣ୍ଣର ରେଖା ।  
 ଯେତେ ପଦାର୍ଥ ଗଠନ କରଇ ବିକ୍ଷାଣି  
 ତୁ ଦେବ ଏହା ସଞ୍ଚୁ ସର୍ବେ ଛନ୍ତି ଜାଣି ।  
 ହରିହର ଇନ୍ଦ୍ର ଚନ୍ଦ୍ର ତପନ ତାପନ  
 ବିଗପାଳମାନଙ୍କୁ ତୁ କରୁ ଜ୍ଞାନଦାନ ।  
 ନାନା ମୂର୍ତ୍ତି ହୋଇବେ ଯେବେ ବିଗପାଳେ  
 ସମସ୍ତେ ପୂଜା ପାଆନ୍ତି ତୋର ମନ୍ତ୍ରବଳେ ।  
 ତୋ ମନ୍ତ୍ରବଳରେ ସର୍ବେ ଲଭନ୍ତି ମୂକତି  
 ନକହି ତୋ ମନ୍ତ୍ର ତୋତେ ପୂଜି ନ ପାରନ୍ତି ।  
 ହେ ସ୍ଵାମୀ ତୋହର ମୂର୍ତ୍ତି ପାମ୍ପାଣରେ କଲେ  
 କିଏ ଜୀବନ୍ୟାସ ଦେବ କେଉଁ ମନ୍ତ୍ରବଳେ ।

ଏହା ନ ଜାଣି ସଂସାରେ ବଣା ହେଉଥାନ୍ତି  
 ଅପୂଜ୍ୟ ବୋଲିଣ ତୋତେ ମୂରୁଖେ କହନ୍ତି ।  
 ତୁମ୍ଭେ ଜଗତର ପିତା ସାବିତ୍ରୀରମଣ  
 ଚାରିମୁଖେ ଚତୁର୍ବେଦ କର ଉଚ୍ଚାରଣ ।  
 ଅଥର୍ବ ବେଦକୁ ପୂର୍ବ ବଦନରେ ଭାଷୁ  
 ପଶ୍ଚିମ ବଦନେ ରକବେଦ ପରକାଶୁ ।  
 ଦକ୍ଷିଣ ବଦନେ ତୁହି ପଢୁ ଯଜୁର୍ବେଦ  
 ଉତ୍ତର ମୁଖରେ ଭୀଷ୍ମ ସାମବ୍ରହ୍ମଭେଦ ।  
 ଏହି ଚାରିବେଦ ନିତ୍ୟ କରୁ ତୁ ଉଚ୍ଚାର  
 ଏଣୁ ନାମ ବହିଅଛୁ ତୁହି ବେଦବର ।  
 ଏହି ଚାରିବେଦରୁ ତୁ ନାମମନ୍ତ୍ର କଲୁ  
 ଜପ ମନ୍ତ୍ର ହେତୁ ପଞ୍ଚମୁଦ୍ରାକୁ ସଞ୍ଚୁ ।  
 ଜୟ ଜୟ ଯୋଗେଶ୍ଵର ପରମ ଦୟାଳୁ  
 ଛପନ କୋଟି ଜୀବଙ୍କୁ ବରି ପ୍ରତିପାଳୁ ।  
 ଜୟ ଜୟ ପରମେଷ୍ଠି ଜଗତ ପିତର  
 ଜୟ ତୁ ଜୟ ପରମବ୍ରହ୍ମ ନିରାକାର ।  
 ଜୟ ତୁ ଜୟ ତୁ ଦେବ ଶୁଭଫଳ ବାଞ୍ଛା  
 ଭବେ ଯାହା କରୁ ପ୍ରଭୁ ତୋର ସର୍ବଜ୍ଞ ।  
 ସ୍ଵମ୍ଭନ ମୋହନ ବଶ୍ୟ ଉଚ୍ଚାଟନ ବିଦ୍ୟା  
 ଧରଣ ଧାରଣ ସର୍ବମନ୍ତ୍ର ତୋର ସିଦ୍ଧା ।  
 ବେନିସସ୍ତ୍ର ଜିହ୍ଵା ଅଟେ ଅନନ୍ତ ନାଗର  
 ଅନ୍ତକରି ନ ପାରିଲେ ମହିମା ତୋହର ।  
 ଚରାଚର ବର୍ତ୍ତମାନ୍ ଯେ ଜାଗ୍ରତ ଥିଲେ  
 ପୃଥୀ ପ୍ରଳୟ ହୁଅଇ ଯେହ୍ନେ ନିଦ୍ରାଗଲେ ।  
 ମାନ ଉଦ୍ଧାରଣ ତୁହି ଜଗତର ପିତା  
 ମାନବେ କହି ମୁହିଁ କି କହିବି ତୋ କଥା ।  
 ତୋହର ଚରଣେ ନାଥ ମୋର ଶିର ଲୁଲୁ  
 ଏ ପାପ ପ୍ରକୃତି ମୋର କାହିଁରେ ନ ବଲୁ ।  
 ନକଲି ତୋ ସେବା ମନ୍ତ୍ର ନ ଗଲଇଁତୀର୍ଥ  
 ନ ପଶିଲି ଯାଗଯଜ୍ଞେ ନ କଲଇଁ ବ୍ରତ ।  
 ନ ପଢ଼ିଲି ଅକ୍ଷର ମୁଁ ନ ଜାଣିଲି କିଛି  
 ଅନଭ୍ୟାସରେ ପ୍ରସନ୍ନ ମୋତେ ହିଙ୍ଗୁଳାକ୍ଷି ।  
 ସେହି ଦେବୀ ବିଜେକରି ମୋର ହୃଦୟରେ  
 ଏହି ପରମ ଗତିର ବାଟ ଦେଲେ ମୋତେ ।  
 ତୁମ୍ଭର ଚରଣେ ମୋର ରହୁ ମନ ଧ୍ୟାନ  
 ଶୁଦ୍ଧମୁନି ଶାରଳା ଯେ ଭାବେ ରାତ୍ରବିନ ।

କୌରବ ପାଣ୍ଡବଙ୍କର ଯୁଦ୍ଧସଜ୍ଜା

ଏଥୁଅନ୍ତେ ବୈବସ୍ଵତ ମନୁ ନରପତି  
 ଅଗସ୍ତି ମୁନିଙ୍କ ପାଦେ କରିଣ ପ୍ରଣତି ।

ପୁରୁଷାକଲେ କହ ମୁନି କୌରବ ଈଶ୍ବର  
 ଜ୍ୟୋତିର୍ବିଦଠାରୁ ଶୁଣି କଲା କି ବିଚାର ।  
 ସେହି କଥା ଶୁଣିବାକୁ ବଳିଛି ସରାଗ  
 ଦୟାକରି ମୋର ପାଶେ କହ ମହାଭାଗ ।  
 ଅଗସ୍ତି କହିଲେ ଶୁଣ ମନୁ ନରଈଶ  
 କୌରବେ ପଣ୍ଡିତଠାରୁ ପାଆନ୍ତେ ସନ୍ଦେଶ ।  
 ଦଧିବାମନ ସୁମରି ଦଧି ଅନୁକୂଳେ  
 ଉଠିଲେ କୌରବେ ମନେ ବିଚାରି ମଙ୍ଗଳେ ।  
 ଚଳିଗଲେ ସର୍ବବୀର ଯେ ଯାହା ଭୁବନେ  
 ନିତ୍ୟକର୍ମ ସାରି ଭୁଞ୍ଜି ଆସିଲେ ତକ୍ଷଣେ ।  
 ରଥକୁ ମଣ୍ଡନ କଲେ ହୋଇଣ ଉନ୍ନତ  
 ସଜାଇଲେ ଅଶ୍ବ ଗଜ ରଥ ଅପ୍ରମିତ ।  
 ଧନୁ ଉତ୍ତୋଳନ କରି ମାଜନ୍ତି ସେ ଶୁଣ  
 ତୀକ୍ଷଣମୁନୀ ଶର ଆଣି ପୂର୍ଣ୍ଣ କଲେ ତୁଣ ।  
 ବଜାଅନ୍ତି ବୀରତୁର ବାଦ୍ୟାଦି କାହାଳି  
 ସେ ବାଦ୍ୟ ନାଦରେ ପୃଥ୍ବୀ ପଡ଼ିଲା ଉଛୁଳି ।  
 ଛତ୍ର ଆଲଟ ଚାମର ବହୁ ଧରାଇଲେ  
 ଜୟ ପତାକା ନାନାଦି ରଙ୍ଗେ ଉଡ଼ାଇଲେ ।  
 ସମସ୍ତ ଯୋଦ୍ଧାଙ୍କ ଘରେ ହୋଇଲା ଉତ୍ସବ  
 ନେତ ପତାକା ତୋରଣ ବହୁତ ସମ୍ପର୍କ ।  
 ସ୍ୱର୍ଣ୍ଣ କଳସ ଉପରେ ନେତର ଓଡ଼ଣି  
 ସମସ୍ତେ ଉତ୍ସବ କଲେ ଆନନ୍ଦରେ ପୁଣି ।  
 ରଥଧ୍ବଜେ ଉଡ଼େ ଦଧିମଙ୍ଗଳର ବାନା  
 ଅପରାଜିତା ନୃସିଂହମନ୍ତ ଅଧୀପନୀ ।  
 ଶ୍ରୀରାମ ସହସ୍ର ନାମ ଦେବତା ଅର୍ଚ୍ଚନ  
 ଏରୂପେ ମାତିଲେ ହର୍ଷେ କଉରବ ସୈନ୍ୟ ।  
 ହେ ରାଜା ପାଣ୍ଡବଙ୍କର ଗୁପ୍ତଚର ଥିଲେ  
 ଅନୁକୂଳ କଥା ଶୁଣି ଶୀଘ୍ର ଚଳିଗଲେ ।  
 ବାରୁଣୀବନ୍ତେ ଯାଇଣ ପାଣ୍ଡବ ଅଗ୍ରତେ  
 ଅନୁକୂଳ କଥା ଫେଡ଼ି କହିଲେ ଦୂରିତେ ।  
 ସ୍ୱାମୀ କୌରବ ସଭାରେ କହିଲେ ଏମନ୍ତ  
 ପ୍ରଥମରେ ସେନାପତି ହେଲେ ଗଙ୍ଗାସୁତ ।  
 ଦ୍ରୋଣ କୃପ ଭୂରିଶ୍ରବୀ କର୍ଣ୍ଣ ଜୟଦ୍ରଥ  
 କୃପଙ୍କୁ ମିଶାଇ ଏହି ରଥୀ ହେଲେ ସାତ ।  
 ସୋମଦତ୍ତ ବାହୁକ ଯେ ମଗଧ କେଶରୀ  
 ବହୁ ସେନାପତି ଆଟେ ହୋଇଲେ ତାଙ୍କରି ।  
 ଏମାନଙ୍କ ସହିତରେ ଦେଇ ବହୁ ସୈନ୍ୟ  
 ସବୁ ଯୋଦ୍ଧାଙ୍କୁ ମୁକୁଟ ଦେଲା ଦୁର୍ଯ୍ୟୋଧନ ।  
 ଅଶ୍ବଥାମାକୁ ମୁକୁଟ ନ ଦେଲା ନୃପତି  
 ଏହା ଛଡ଼ା ଆଉ ଦେବ ସର୍ବେ ପାଇଛନ୍ତି ।

ଯୁଧିଷ୍ଠି ବୋଇଲେ ବଡ଼ କ୍ଷତ୍ରୀ ଅଟେ ସେହି  
 ଅଶ୍ବଥାମାକୁ ମୁକୁଟ ନ ଦେଲା କିପାଇଁ ।  
 ସହଦେବକୁ ଯୁଧିଷ୍ଠି ଏହା ପଚାରିଲେ  
 ଅଶ୍ବଥାମେ ସେନାପତି କିପାଇଁ ନ କଲେ ।  
 ମନ୍ତ୍ରୀ ବୋଲେ ଅଶ୍ବଥାମା ମନ୍ଦକର୍ମ କଲା  
 କ୍ଷତ୍ରୀ ହୋଇ ଚିରଜୀବୀ ବର ସେ ମାଗିଲା ।  
 ମାନଗୋବିନ୍ଦ ନୃପତି ଅଟେ ମହାବିଞ୍ଝ  
 ଶୂର ବୀର ପଣ୍ଡିତ ଏ ଅଟଇ ସର୍ବଞ୍ଜ ।  
 ମୃତ୍ୟୁକୁ କୁଣ୍ଡିତ ଯେଣୁ ହେଲା ମହାଯୋଧ୍ୟ  
 ଅଭେଦ ବକ୍ତର ସ୍ୱର ନାହିଁ ସେହୁ ସାଧ୍ୟ ।  
 ଯେବେ ମୁକୁଟ ଦ୍ରୋଣୀର ମାଥେ ବାନ୍ଧିଥାନ୍ତା  
 ମହା ସଙ୍କଟ ଆମକୁ ଜାଣ ପଡ଼ିଥାନ୍ତା ।  
 ମରଣକୁ ନିସତ ସେ ମହାଯୋଦ୍ଧା ହେଲା  
 ତେଣୁ କୁରୁପତି ତାକୁ ମୁକୁଟ ନ ଦେଲା ।  
 ସହଦେବର ବଚନ ଶୁଣି ଜନାର୍ଦ୍ଦନ  
 ଜୟଶଙ୍କ ବଜାଇଲେ ପ୍ରଭୁ ଘନ ଘନ ।  
 ଗୋବିନ୍ଦ ବୋଇଲେ ତୁମ୍ଭେ ଶୁଣ ଧର୍ମରାୟ  
 ପଞ୍ଚ କଟକ ତୁମ୍ଭର ହୋଇଲା ନିଷ୍ଠୟ ।  
 ଚିରଜୀବୀ ଅଶ୍ବଥାମା ଅଟେ ମହାଯୋଧ୍ୟ  
 ତା ଶରୀରେ ବକ୍ତ ଅସ୍ତ୍ର କିଛିହିଁ ନ ଭେଦି ।  
 ଆମର ପକ୍ଷରେ ଦେବ ସୁଯୋଗ ଘଟିଛି  
 ଦୁର୍ଯ୍ୟୋଧନ ଦ୍ରୋଣକୁ ଯା ବରିଣ ନ ଅଛି ।  
 ସେନାପତି ପଦେ ଯେବେ ତାହାକୁ ବରନ୍ତା  
 ମୁଖେ ଜିଣିବାକୁ ତାକୁ କଠୋର ହୁଅନ୍ତା ।  
 ଯୁଧିଷ୍ଠିଙ୍କୁ ଏହା କହି ଜଗତ ବିହାରୀ  
 ଆଜ୍ଞା ଦେଲେ ଯୁଦ୍ଧସଞ୍ଚା କର ଶୀଘ୍ରକରି ।  
 ତୁଳ ଅନ୍ତେ ମାର୍ଗଶିର ତିଥି ଯେ ପୂର୍ଣ୍ଣମୀ  
 ପାଣ୍ଡବେ ଛାଡ଼ି ଚଳିଲେ ବାରୁଣୀ ଯେ ଭୂମି ।  
 ମାଘମାସ କୃଷ୍ଣପକ୍ଷ ଭୃଗୁବାର ଦିନ  
 କୃତ୍ତିକା ନକ୍ଷତ୍ର ଗତେ ରୋହିଣୀ ଚଳନ ।  
 କୃଷ୍ଣପକ୍ଷ ଭୃଗୁବାରରେ ରୋହିଣୀ ପଡ଼ିଲେ  
 ଅମୃତ ଯୋଗରେ କାର୍ଯ୍ୟସିଦ୍ଧ ହୁଏ ଭଲେ ।  
 ବାଣିଜ୍ୟ ନାମେ କରଣ ପ୍ରୀତି ନାମେ ଯୋଗ  
 ମକର ସଂକ୍ରାନ୍ତିକୁ ଚୌଦଦିନ ଭେଗା ।  
 ତିଥିବାର ନକ୍ଷତ୍ରାଦି ସମସ୍ତ ବିଚାରି  
 ବିଜୟ କଲେ ପାଣ୍ଡବେ ଜୟନ୍ତା ନଗରୀ ।  
 ଯମୁନା ନଦୀ ବହଇ ଉତ୍ତରବାହିନୀ  
 ବିଜେ ଧର୍ମସୁତ ଶୁଭ ଅନୁକୂଳ ଯେନି ।  
 ବିରାଟ ହ୍ରଦଦେଶର ଏ ବେନି ରାଜନ  
 ଶିଖଣ୍ଡା ଧୃଷ୍ଟଦ୍ୟୁମନ ହ୍ରଦପ ନନ୍ଦନ ।

ବିରାଟନନ୍ଦନ ଶଙ୍ଖ ଶ୍ଵେତ ଯେ ଉତ୍ତର  
ପର୍ଣ୍ଣ ରାମ ତୁଲ୍ୟ ଏହୁ ବୀର ଧନୁର୍ଦ୍ଧର ।  
ଅର୍ଜୁନ କୁମାର ଯେହୁ ଅଟେ ଅଭିମନ୍ୟୁ  
ବାଳୁତ ନନ୍ଦନ ଏହି ଷଡ଼ଗୋଟି ସୁନୁ ।  
ଏମାନଙ୍କୁ ସଙ୍ଗେ ଘେନି ପଶୁଙ୍କ ନନ୍ଦନ  
ଯୁଦ୍ଧର ନିମନ୍ତେ ଶୀଘ୍ର କଲେକ ଗମନ ।  
କୁଷ୍ଠଳ ମୁକୁଟ ହରି ଘେନିଣ ଶ୍ରୀହସ୍ତେ  
ଆପଣେ ବାନ୍ଧିଲେ ନେଇ ଅର୍ଜୁନର ମାଥେ ।  
ସ୍ଵର୍ଗେ ପାର୍ଥ ନିବାତକୁ ବଧୁଲେ ଯେ କାଳେ  
ଇନ୍ଦ୍ର କନ୍ୟାମାଳା ପାର୍ଥ ଗଲେ ଲମ୍ବାଇଲେ ।  
ସେ କନ୍ୟାମାଳାକୁ ପୁଣି ପାର୍ଥ ଗଲେ ଦେଇ  
ନାନା ବେଶରେ ମଣ୍ଡନ କଲେ ଯଦୁସାହି ।  
ପିନାକ ଧନୁ ଅକ୍ଷୟ ତୁଣ ଏହି ବେନି  
ସନ୍ତୋଷରେ ଦେଇଥିଲେ ଶଙ୍କର ଭବାନୀ ।  
ପୁଣି ପାଶୁପତ ଶର ଦେଇଥିଲେ କାଶୀ  
ଯେବଣ ଶରରେ ଥିଲେ ଅକ୍ଷକ ବିନାଶୀ ।  
ମନଭେଦୀ ଶର ଦେଇଥିଲେ ସ୍ଵାହାପତି  
ଏ ସବୁ ଶର ଘେନିଲେ ପାର୍ଥ ମହାମତି ।  
ବ୍ରହ୍ମ ବଜ୍ର ଶୂଳ ଆଉ ଅମୋଘ ଶକତି  
ବାରୁଣୀ ଶକତି ସୂର୍ଯ୍ୟାବର୍ତ୍ତ ଯେ ଶକତି ।  
ବୈଷ୍ଣବା ଶର ଗିରିଜା ତାଙ୍କ ହସ୍ତେ ଦେଲେ  
ସେ ଶରେ ଅର୍ଜୁନ ବହୁ ଦୈତ୍ୟ ବିନାଶିଲେ ।  
ସୂର୍ଯ୍ୟାବର୍ତ୍ତ ଶର ଆଉ ଚକ୍ର ସୁଦର୍ଶନ  
ଶ୍ରୀଭୁଜେ ରଥେ ଥୋଇଲେ ନେଇ ନାରାୟଣ ।  
ଏହିପରି ବୀରବେଶ ହୋଇଲେ ଫାଲ୍‌ଗୁନୀ  
ହରି ନିଜ ଅଳଙ୍କାରେ ସଜ ହେଲେ ପୁଣି ।  
କୋଟିଏ ବ୍ରହ୍ମାଣ୍ଡେ ଯେଉଁ କୃଷ୍ଣ ଶିରୋମଣି  
ନନ୍ଦିଘୋଷକୁ ମଣ୍ଡିଲେ ନାନାରତ୍ନ ଘେନି ।  
କଣ୍ଠୟ ଝଲକପତ୍ରେ ମାଣିକ୍ୟକୁ ଖଞ୍ଜି  
ତାମଧ୍ୟେ ମୁକ୍ତା ଖଞ୍ଜିଲେ ଥୋଇ ପୁଞ୍ଜି ପୁଞ୍ଜି ।  
ଯେଉଁ ରତ୍ନ ଥିଲେ ରଥ ନ ହୁଅଇ ଭାରୀ  
ସେ ରତ୍ନମାନ ଖଞ୍ଜିନ୍ତେ ଦିଶିଗଲା ତୋରୀ ।  
ଲୋହିତ ପୁଷ୍ପ ସଦୃଶ ଦିଶେ ପାଟସୁତା  
ତହିଁ ଯେ ଗୁଞ୍ଜିଲେ ମାଳ ମାଳ ଯେ ମୁକୁତା ।  
ମୁକ୍ତା ପୁଞ୍ଜି ପୁଞ୍ଜି ପୋହଲାର ମଧ୍ୟେ ହୀରା  
ତଥୁମଧ୍ୟେ ଲମ୍ବାଇଲେ ମାଣିକ୍ୟର ଝରୀ ।  
ନିର୍ମଳ ଆକାଶେ ଯେହ୍ନେ ନକ୍ଷତ୍ର ବିକାଶେ  
ପ୍ରଭାତ କାଳରେ ଯେହ୍ନେ ବାଳଅର୍ଦ୍ଧ ଦିଶେ ।  
କହନ୍ତେ ନ ସରେ ନନ୍ଦିଘୋଷର ମହିମା  
ଭାରୀ ନିଭାରଣ ପାଇଁ ନିର୍ମାଣିଲା ବ୍ରହ୍ମା ।

ପ୍ରଳୟ କାଳରେ ମଧ୍ୟ ସେହୁ ନ ତୁଟଇ  
ଅସ୍ତ୍ର ଆଘାତରେ ସୁଦ୍ଧା କେତେ ନ ଫୁଟଇ ।  
ଅନଳରେ ସେହୁ ରଥ ନ ହୁଏ ଦହିଯ୍ୟ  
ସମର କାଳେ ନ ଲାଗେ ଶକତିର ତେଜ ।  
ମହାଭାରତସମର ସରେ ଯେତେବେଳେ  
ପ୍ରଜାପତି ତାହା ନେଇ ସ୍ଥାପଇ ପାତାଳେ ।  
ମନୁ ଏକ ଅନ୍ତେ ପୁଣି ହୁଅଇ ଭାରତ  
ତହିଁ ଆସି ଏହି ରଥ ହୁଏ ଉପଗତ ।  
ବହୁବୀର ବ୍ରହ୍ମାଣ୍ଡର ପ୍ରଳୟ ହୋଇଛି  
ଭାରୀ ନିବାରଣ ରଥ ସେହିରୂପେ ଅଛି ।  
ଦେବଦତ୍ତ ଶଙ୍ଖ ଆଉ ନୀଳଚକ୍ର ବାଣ  
ଅମୋଘ ଶକତି ମନଭେଦୀ ଶର ପୁଣି ।  
ଏହି ଶସ୍ତ୍ରମାନ କେତେ ନଷ୍ଟ ନ ହୁଅଇ  
ଏହି ଶରମାନ ଏହି ରଥେ ଯାଏ ବହି ।  
ଅଗସ୍ତି କହିଲେ ତୁମ୍ଭେ ଶୁଣ ହେ ରାଜନ  
ଏଥୁଅନନ୍ତରେ ଯାହା ହୋଇଲା ଘଟନ ।  
ହନୁମାନକୁ ଗୋବିନ୍ଦ ଆଜ୍ଞା ଦେଲେ ତହିଁ  
ଭାରତ ଯୁଦ୍ଧ ଦେଖିବୁ ଧୂଳେ ବସ ଯାଇ ।  
ତୁହି ଯାଇ ବିଜେକର ନନ୍ଦିଘୋଷ ଧୂଳେ  
ଯୁଦ୍ଧ ଦେଖୁଥିବୁ ତୁହି ରହିଣ ଅବାଧେ ।  
ନାରାୟଣଙ୍କ ଚରଣେ ବିଚାରେ ପାବନି  
ଜନ୍ମ ହୋଇଛନ୍ତି ଏହି ନରଦେହ ଘେନି ।  
କୁଟୁମ୍ବରେ ପଣି ଏହି ବିହ୍ୱଳ ହୋଇଲେ  
ରାମାବତାରର କଥା ମନୁ ପାସୋରିଲେ ।  
ଅଗସ୍ତି ବୋଇଲେ ଶୁଣ ବୈବସ୍ଵତ ମନୁ  
ପୂର୍ବକଥାମାନ ମନେ ବିଚାରଇ ହନୁ ।  
ତ୍ରେତାଯୁଗେ ଯୁଦ୍ଧ ହେଲା ରାମ ରାବଣର  
ସେହିକଥାମାନ ଅଛି ମନରେ ମୋହର ।  
ମହାସମର ହୋଇଲା ରାମ ଅବତାରେ  
ସେତୁବନ୍ଧ ବନ୍ଧା ହେଲା ଅଗାଧ ସାଗରେ ।  
ବତିଶ ଯୁଣ ଓସାର ଉତ୍ସର୍ଗ ଯେ ବୀର  
ଏମନ୍ତ ବନ୍ଧ ବାନ୍ଧିଲେ ତହିଁ ରଘୁବୀର ।  
ଶତେ ଚବିଶ ଯୋଜନ ଅଟେ ଲଙ୍କାଗଡ଼  
ଶିଳାରେ ବନ୍ଧ ବାନ୍ଧିଲେ ଭଲୁକୁ ମାଙ୍କଡ଼ ।  
ଭାଲୁ ମାଙ୍କଡ଼ ସେ ବନ୍ଧ ଚଢ଼ିଲେ ସଭିହେଁ  
ଛିରିଭାବେ ରହିଥିଲା ସେ ବନ୍ଧ ତେବେହେଁ ।  
ମୁଁ ପୁଣି ସେ ବନ୍ଧପରେ ଯହୁଁ ଗଲି ଉଠି  
ତେଡ଼େବନ୍ଧ ପଡ଼ୁଥିଲା ମୋ ଭାରେ ଲେଉଟି ।  
ପୂର୍ବଥାତୁ ଭଲୁଥିଲା ପଶ୍ଚିମ ଆଡ଼କୁ  
ଶ୍ରୀରାମଚନ୍ଦ୍ର ଚାହିଁଲେ ମୋହର ମୁଖକୁ ।

ବୋଇଲେ ତୋ ବିଶ୍ୱଭାରା ନ ସହିବ ବନ୍ଧ  
 ସମସ୍ତେ ପଡ଼ିବା ଜାଣ ଏହି ଜଳମଧ୍ୟ ।  
 ଏମନ୍ତ କହିଲେ ଯହୁଁ ମୋତେ ସାତାପତି  
 ତାହାଙ୍କ ବଚନେ ମୁହଁ ହେଲି ଶାନ୍ତମୂର୍ତ୍ତି ।  
 ସେହି କଥାକୁ ସୁମରି ଭାଲେ ହନୁମନ୍ତ  
 ନନ୍ଦିଘୋଷ କି ସହିବ ଏହି କାଠରଥ ।  
 ଧୂଳେ ବସିବାକୁ ଆଜ୍ଞା ଦେଲେ ମହାବାହୁ  
 ମହାଭାରତ ସମର ସରିଲା ଆଜହୁଁ ।  
 ହନୁମନ୍ତ ମନୋଭାବ ଜାଣି ହୃଷୀକେଶ  
 ଭାଲିଲେ ଗରବ କଲା ପବନର ଶିଷ୍ୟ ।  
 ସହଦେବ ବୋଲେ ହନୁ ଅଟେ ମହାକୋପୀ  
 କଷ୍ଟ ଦେବାପାଇଁ ଏହୁ ହେଲା ବିଶ୍ୱରୂପୀ ।  
 ତୁମ୍ଭେ ପ୍ରଭୁ ଅଟ ଏହି ସୃଷ୍ଟିର କରତା  
 ଆମ୍ଭଙ୍କୁ ସକଳ କଷ୍ଟ ଉଦ୍ଧାର କରନ୍ତା ।  
 କଠୋର ଆପଦ ପ୍ରଭୁ ପଡ଼େ ଯେତେବେଳେ  
 ଆମ୍ଭଙ୍କୁ ଉଦ୍ଧାର କରୁ ତୁହି ଅବହେଳେ ।  
 ମନ୍ତ୍ରାଙ୍କର ବଚନରେ ହେଲା ମହାଚିନ୍ତା  
 ଧ୍ୟାନରେ ଚିନ୍ତିଲେ ହରି ସକଳ ଦେବତା ।  
 ନାରାୟଣ ସୁମରନ୍ତେ ସର୍ବେ ହୋଇ ତୋଷ  
 ବିନୟ ଭାବେ ପ୍ରବେଶ ହେଲେ କୃଷ୍ଣ ପାଶ ।  
 କେଶବ ବୋଇଲେ ଏହି ଭାରତ ସମରେ  
 ତୁମ୍ଭମାନଙ୍କର ଚିନ୍ତା ନାହିଁ କି ଏଥରେ ।  
 ଯେତେବେଳ ପରିଯନ୍ତେ ସକ୍ଷ ମୁହଁ ଥିଲି  
 ସବୁ ସହି ମୁହଁ କାହାକୁହି ନ ଲୋଡ଼ିଲି ।  
 ଏବେ ଅଗୋଚର ମୋତେ ହେଲା ଏହିଯୁଦ୍ଧ  
 କୌତୁକ ଦେଖିବା ସର୍ବେ ଥାଇ ରଣମଧ୍ୟ ।  
 ଦିକ୍‌ପାଳେ ବୋଇଲେ ସ୍ୱାମି ଯେ ତୋହର ଆଜ୍ଞା  
 କେ ତୋହର ବୋଲ ପ୍ରଭୁ କରିବ ଅବଜ୍ଞା ।  
 କେଶବ ବୋଇଲେ ତୁମ୍ଭେ ଶୁଣ ଛାୟାପତି  
 ରଥ ଅଗ୍ନି କୋଣେ ଥିବ ତୁମ୍ଭେ ଦିବାରାତି ।  
 ଚନ୍ଦ୍ରଙ୍କୁ ବୋଇଲେ ଥିବ ଅଗ୍ନିକୋଣ କାଷ୍ଠେ  
 ଯୁଦ୍ଧ ସରିବା ପର୍ଯ୍ୟନ୍ତେ ନ ଛାଡ଼ିବ ଦକ୍ଷେ ।  
 ପୁଣି ଆଜ୍ଞା ଦେଲେ କୃଷ୍ଣ ପବନ ଦେବଙ୍କୁ  
 ତୁମ୍ଭେ ବିଜେ କର ଯାଇ ବାୟବ୍ୟ ଖମ୍ବକୁ ।  
 କୁବେରକୁ ବୋଇଲେକ ସପ୍ତନିଧି ଘେନି  
 ଏଶାନ୍ୟ କୋଣରେ ଥିବୁ ଦିବସ ରଜନୀ ।  
 ଉତ୍ତରାୟଣକୁ ଆଜ୍ଞା ଦେଲେ ନାରାୟଣ  
 ଉତ୍ତର କାଷ୍ଠ କୋଣରେ ତୁ ରହ ଯାଇଣ ।  
 ନୈର୍ଋତ ନୃପତି ସହ ଦିଗପାଳ ଆଦି  
 ନୈର୍ଋତ କୋଣରେ ପ୍ରଭୁ ଏହାଙ୍କୁ ସମ୍ପାଦି ।

ରତ୍ନାକର ଅଧିପତି ଅଟଇ ବରୁଣ  
 ତାକୁ ବୋଇଲେ ତୁ ବସ ନଇର୍ଋତ କୋଣ ।  
 ରଥର ଯେ ଚାରିଖମ୍ବ ଚାରି କୋଣକାଷ୍ଠ  
 ଆବୋରିଲେ ଅଷ୍ଟଦିଗପାଳ ରଥ ଦକ୍ଷ ।  
 ଆବର୍ତ୍ତକ ସମ୍ପର୍ତ୍ତକ ଦ୍ରୋଣ ଯେ ପୁଷ୍କର  
 ଚାରିମେଘ ରାଇ ଆଜ୍ଞା ଦେଲେ ଦାମୋଦର ।  
 ତୁମ୍ଭେ ଚାରିମେଘେ ରଥପୀଡ଼େ ରହିଥିବ  
 ସର୍ବେ ମିଳି ହନୁମନ୍ତ ଭାରାକୁ ସହିବ ।  
 ନାରାୟଣଙ୍କ ବଚନେ ଗଲେ ଦିଗପାଳେ  
 ଯେ ଯାହା ଆସନ ମାଡ଼ି ବସିଲେ ନିଶ୍ଚଳେ ।  
 ପୂର୍ବ ପଶ୍ଚିମ ଉତ୍ତର ଦକ୍ଷିଣ ଏ ଚାରି  
 ଏମାନେ ରହିଲେ ରଥ ଚକକୁ ଆବୋରି ।  
 ସତ୍ୟ ତ୍ରେତୟା ଦ୍ୱାପର ଯୁଗ ଆଉ କଳି  
 ଏ ଚାରି ରହିଲେ ହୋଇ ଚକ ଅଣକିଲି ।  
 ସକଳ ଦେବତା ଯହୁଁ ରଥ ଆବୋରିଲେ  
 ତାହା ଦେଖିଣ ଶ୍ରୀକୃଷ୍ଣ ଆନନ୍ଦିତ ହେଲେ ।  
 ଦିଗପାଳମାନେ ରଥ ଆବୋରିଲେ ଯହୁଁ  
 ବିଚାରିଲେ ହନୁ ଭାରା କି କରିବ ଆଉ ।  
 ଗୋବିନ୍ଦ ବୋଇଲେ ତହୁଁ ଶୁଣ ହନୁମନ୍ତ  
 ରଥଧୂଳେ ବସ ଯାଇ ତୁ ବାବୁ ଢରିତ ।  
 ପବନ ନନ୍ଦନ ଅଟେ କକ୍ଷା ଜଗଜ୍ଞେଠି  
 ବିଶ୍ୱରୂପ ପ୍ରକାଶିଣ ନନ୍ଦିଘୋଷେ ଉଠି ।  
 ବ୍ରହ୍ମାଣ୍ଡ କମ୍ପିତ ହୁଏ ଯାର ବିଶ୍ୱରୂପେ  
 ନନ୍ଦିଘୋଷ ରଥ କମ୍ପେ ମାରୁତିର କୋପେ ।  
 କକ୍ଷରେ ମାଳା କରିଛି ଶତେକ ପର୍ବତ  
 ମହା ବିଶ୍ୱରୂପ ଧରି ଉଠେ ହନୁମନ୍ତ ।  
 ଭାରା ପାଇ ରଥ ଯଶି ଯାଉଁ ପାତାଳକୁ  
 ଦେଖି ପ୍ରଭୁ ଆଜ୍ଞା ଦେଲେ ସେ ଭୀମସେନକୁ ।  
 ଏ ନନ୍ଦିଘୋଷ ରଥକୁ ସମ୍ଭାଳ ହେ ବୀର  
 ହନୁ ଭାରାରେ ପଶୁଛି ଯାଇ ପାତାଳର ।  
 ଆଜ୍ଞା ପ୍ରମାଣେ ରଥକୁ ଧରି ବୃକୋଦର  
 ତୋଳିଲା କୃଷ୍ଣ ଆଜ୍ଞାରେ ଫୁଲ ପରକାର ।  
 ବିଶ୍ୱମୂର୍ତ୍ତି ନରସିଂହ ରୂପ ସେ ହୋଇଲା  
 ବେନିଭୁଜେ ସେ ରଥକୁ ଟେକିଣ ଧଇଲା ।  
 ଦ୍ୱିଦଣ୍ଡ ପର୍ଯ୍ୟନ୍ତ ରଥ ଧଇଲା ସେ ତୋଳି  
 ଶାନ୍ତମୂର୍ତ୍ତି ଧରି ହନୁ ମନେ ମନେ ଭାଲି ।  
 ବ୍ରହ୍ମାଣ୍ଡ କମ୍ପି ଉଠଇ ମୋର ବିଶ୍ୱରୂପେ  
 ନନ୍ଦିଘୋଷ ନ କମ୍ପିଲା କିପାଁ ମୋର କୋପେ ।  
 ପୁଣି ହନୁ ବିଚାରଇ ପାଶ୍ଚବ ଯେ ସାଧୁ  
 ବଶ କଲେ କେତେ ଜନ୍ମ ଖଟି ଜଗବନ୍ଧୁ ।



ଏତେକ ସୁଦୟା ଅଛି ଯାକୁ ହୃଦୟରେ  
 ତାହାକୁ କେବଣ ଭୟ ଇହ ସଂସାରରେ ।  
 ଜାଣିଲି ମାନଗୋବିନ୍ଦ ଅଟେ ବଡ଼ ମୂର୍ଖ  
 ପାଞ୍ଚମନ୍ତ୍ରୀ ସହିତରେ ହେଲା ସେ ନିରେଖ ।  
 ନାରାୟଣଙ୍କ ସୁଦୟା ଏତେକ ଯାହାକୁ  
 କୌରବେ କିପାଇଁ ମୟ ଚିନ୍ତନ୍ତି ତାହାକୁ ।  
 ହେରାଜା କେଶବ ଯଦି ନ ଥାନ୍ତେ ଏ ରଥେ  
 ହନୁ ବିଶ୍ଵରୂପ ରଥ ସହକ୍ତା କେମନ୍ତେ ।  
 ଇନ୍ଦ୍ର ଚନ୍ଦ୍ର ବରୁଣ ଯେ ପବନ କୁବେର  
 ଅଗ୍ନି ଯମ ଆଦି ସର୍ବେ ଅଛନ୍ତି ରଥର ।  
 ହନୁମନ୍ତ ବିଶ୍ଵରୂପ କେତେକ ମାତର  
 ଯେବଣ ରଥେ ସାରଥ୍ୟ ପ୍ରଭୁ ଚକ୍ରଧର ।  
 ତେତିଶକୋଟି ଦେବତା ଘେନିଣ ସଙ୍ଗରେ  
 ବିଜେ କରିଛନ୍ତି ପ୍ରଭୁ ନୟିଘୋଷ ପରେ ।  
 ତେଣୁକରି ମହାଭାରା ସହିଲା ଏ ରଥ  
 କି କରିବ ଏ ରଥର ଛାର କୁରୁନାଥ ।  
 ହନୁ ଭାଳେ ଏ ରଥର ଜାଣିବା ତଦନ୍ତ  
 କେଉଁ ଅଶ୍ଵ ଚାଲୁଅଛି ନୟିଘୋଷ ରଥ ।  
 ଏ ସମୟେ ଦିବ୍ୟବେଶେ ବୀର ଅରୁଜ୍ଞନ  
 ଅକ୍ଷୟ ତୃଣୀର ପୃଷ୍ଠେ କରିଲେ ବନ୍ଧନ ।  
 ଗୋଟି ବିନ୍ଧିଲେ ଶସ୍ତ୍ର କୋଟିଏ ପୁରାଇ  
 ରାତ୍ର ଦିବସ ବିନ୍ଧିଲେ ତହିଁ ନ ସରଇ ।  
 ଯଦ୍ୟପି ସହସ୍ର ବର୍ଷ ସଂଗ୍ରାମ ହୋଇବ  
 ସେହି ଅକ୍ଷୟ ତୃଣୀରୁ ଶର ନ ସରିବ ।  
 ଯେଉଁ ମୁକୁଟ କିରୀଟ ଇନ୍ଦ୍ର ଦେଇଥିଲେ  
 ଅର୍ଜୁନ ମଥାରେ ତାହା ଶ୍ରୀକୃଷ୍ଣ ବାନ୍ଧିଲେ ।  
 ଦିବ୍ୟ ଅଳଙ୍କାର ବେଶ ହୁଅନ୍ତେ ଫାଲ୍‌ଗୁନି  
 ରୂପରେ ମୋହିତ ହେଲେ ଚରାଚର ପ୍ରାଣୀ ।  
 ବୀରବେଶେ ସଜହେଲା ବିରାଟର ସୁତ  
 ବିଜୟ ମୁକୁଟ ତାକୁ ଦେଲେ ଯଦୁନାଥ ।  
 ଅମର ନାଥ ପରାୟେ ଦିଶନ୍ତି ଶିଖଣ୍ଡୀ  
 କୁଶମଣ୍ଡଳ ରଥରେ ଉଠେ ରତ୍ନମଣ୍ଡି ।  
 ଧୃଷ୍ଠଦ୍ୟୁମନ ଦିଶଇ ରୁଦ୍ରଦେବ ଜାଣି  
 ପଚାଶ ସହସ୍ର ଧନୁ ଧରିଛି ସେ ପାଣି ।  
 ଶଙ୍ଖ ନାମରେ କୁମର ବିରାଟ ତନୟ  
 ଆଡ଼ମ୍ବର ଦେଖାଯାଏ ଯେହ୍ନେ କାଉଁକେୟ ।  
 ଦଧି ଅନୁକୂଳ କଲେ ଯେଶୁକରି ଜନେ  
 ଜୟ ଜୟ ଉଚ୍ଚାରିଲେ ଗ୍ରହପୁତ୍ରମାନେ ।  
 ସୁଲକ୍ଷଣୀ ସ୍ତ୍ରୀମାନେ ଘେନି ଅର୍ଘ୍ୟଥାଳି  
 ଦଧିବାମନ ସୁମରି ଦ୍ୟୁତି ହୁଳହୁଳି ।

ମାହେନ୍ଦ୍ର ଅମୃତବେଳେ ଶୁଭଲଗ୍ନ ଯୋଗେ  
 ବାହାରିଲେ ଯୋଦ୍ଧାମାନେ ଯୁଧିଷ୍ଠିର ଆଗେ ।  
 ଆନନ୍ଦିତ ହେଲେ ସର୍ବେ କୃଷାକିନ ଦେଖି  
 ଗଦ ଗଦ ଅଶ୍ଵ ଜଳ ବହେ ବେନି ଆଖି ।  
 ଜୟ ହେ ମାଧବ ତୁମ୍ଭେ ଆଦି ଯେ ଅନାଦି  
 ଜୟ ହେ ମାଧବ କର ସର୍ବକାର୍ଯ୍ୟ ସିଦ୍ଧି ।  
 ଜୟ ହେ ମାଧବ ଜୟ ପ୍ରଭୁ ବାରାନ୍ଧିଧି  
 ଜୟ ହେ ମାଧବ ଜୟ ତୁମ୍ଭେ ଦୟାନିଧି ।  
 ଜୟ ହେ ମାଧବ ଜୟ ସର୍ବ ଅନୁକୂଳ  
 ଜୟ ହେ ମାଧବ ଜୟ ସର୍ବତ୍ର ମଙ୍ଗଳ ।  
 ଜୟ ହେ ମାଧବ ପ୍ରଭୁ ଦୁଷ୍ଟଦର୍ପ ଗଞ୍ଜା  
 ଜୟ ହେ ମାଧବ ପ୍ରଭୁ ସର୍ବାପଦ ଭଞ୍ଜା ।  
 ଜୟ ହେ ମାଧବ ସର୍ବଜନ ଚିନ୍ତାମଣି  
 ଜୟ ହେ ମାଧବ ବାଞ୍ଛା ପୂର୍ଣ୍ଣ କରୁ ଜାଣି ।  
 ଜୟ ହେ ମାଧବ ତୁମ୍ଭେ ସର୍ବଘଟ ବ୍ୟାପୀ  
 ଜୟ ହେ ମାଧବ ତୁମ୍ଭେ ଅଟ ବିଶ୍ଵରୂପୀ ।  
 ଜୟ ହେ ମାଧବ ଜୟ କମଳା ବିଳାସ  
 ଜୟ ହେ ମାଧବ ତୁମ୍ଭ ନାମଟି ପୀୟୂଷ ।  
 ଜୟ ହେ ମାଧବ ଜୟ ସର୍ବ ଶୁଭଦାତା  
 ଜୟ ହେ ମାଧବ ସର୍ବ ଦୁଷ୍ଟତ ହରତ୍ତା ।  
 ଜୟ ହେ ମାଧବ ଶୁଭ ତୁମ୍ଭ ନାମଗୋଟି  
 ଜୟ ହେ ମାଧବ ତୁମ୍ଭେ ଦୁଷ୍ଟ-ଦଳନଟି ।  
 ଜୟ ହେ ମାଧବ ତୁମ୍ଭେ ଅଟ ବକ୍ରସେହା  
 ଜୟ ହେ ମାଧବ ଦୁଃଖନାଶନ ତୋ ବାନୀ ।  
 ଜୟ ହେ ମାଧବ ବନ୍ଦେ ସଦା ତୁମ୍ଭ ପାଦେ  
 ଜୟ ହେ ମାଧବ ବିଜେ କର ମମ ହୃଦେ ।  
 ଜୟ ହେ ମାଧବ ସର୍ବ ଅରିଷ୍ଟ ବିନାଶ  
 ଜୟ ହେ ମାଧବ ଜୟ ଦେବ ହୃଷୀକେଶ ।  
 ଜୟ ହେ ମାଧବ କଳିକାଳ ଦର୍ପଧ୍ଵଂସୀ  
 ଜୟ ହେ ମାଧବ ପୂର୍ଣ୍ଣକର ଭକ୍ତି ଆଶା ।  
 ଜୟ ହେ ମାଧବ କର ସୃଷ୍ଟିକୁ ସର୍ଜନ  
 ଜୟ ହେ ମାଧବ କର ସୃଷ୍ଟି ସଂହାରଣ ।  
 ଜୟ ହେ ମାଧବ ତୁମ୍ଭ ନାମ ସର୍ବସିଦ୍ଧି  
 ଜୟ ହେ ମାଧବ ତୁମ୍ଭେ କରୁଣାଜଳଧି ।  
 ଜୟ ହେ ମାଧବ କରେ ମୁଁ ତୁମ୍ଭଙ୍କୁ ଲୟ  
 ଜୟ ହେ ମାଧବ କର ଆମ୍ଭ ରଣ ଜୟ ।  
 ଯୁଧିଷ୍ଠିର ମାଧବଙ୍କ ନାମେ କଲେ ଜୟେ  
 ମନୁଭ୍ରାନ୍ତି ଫିଟାଇ ସେ ହୋଇଲେ ନିର୍ଭୟେ ।  
 ଜୟ ହେ ମାଧବ ଭକ୍ତଜନ ଉଦ୍ଧାରଣ  
 ଶୀରଳା ଦାସ ତୋ ପାଦେ ପଶିଲା ଶରଣ ।

## କୁରୁ ପାଣ୍ଡବ ସୈନ୍ୟସହ ସମର କ୍ଷେତ୍ରେ ପ୍ରବେଶ

ପୁନରପି ମନୁରାଜା ଯୋଡ଼ି ବେନିକର  
ଅଗସ୍ତି ମୁନିଙ୍କ ପାଦେ କରି ନମସ୍କାର ।  
ପୁରୀକଲେ ଏ ଉତ୍ତାରୁ ଧର୍ମଙ୍କର ସୁତ  
କେଉଁ କଥା କଲେ ତାହା କହ ମୋ ଅଗ୍ରତ ।  
ମୁନି କହିଲେ ଏ ପରେ ଯୁଧିଷ୍ଠିର ରାଜନ  
ଯାହା କଲେ କହୁଅଛି ମନଦେଇ ଶୁଣ ।  
ବହୁ ବିନୟେ ଶ୍ରୀକୃଷ୍ଣେ କହିଲେକ ଧର୍ମ  
ଦେବ ଧର୍ମେଶ୍ଵରୁଷ ମଧ୍ୟେ ତୁ ଉତ୍ତମ ।  
କ୍ଷତ୍ରିୟ ଧର୍ମ ଦୁର୍ବାର ଅଟଇ ଯେ କଷ୍ଟ  
ତୋତେ ପାରଗଲା ମୋର ଦୁଃସହ ସଙ୍କଟ ।  
ଅକଳଙ୍କ ପୁରୁଷ ତୁ ଅଜୟ ଅଭୟ  
କୌତୁକେ ରଜାବତାରେ ହୋଇଛୁ ଉଦୟ ।  
ଯାବତ କାଳକୁ ମୂଳ ତୁହି ଚକ୍ରଧର  
ଶିଷ୍ଟକୁ ପାଳି ଦୁଷ୍ଟକୁ କରୁ ତୁ ସଂହାର ।  
ଅସମର୍ଥ ମୁହିଁ ଭୀଷ୍ମ ଦ୍ରୋଣଙ୍କ ଛାମୁକୁ  
କଷ୍ଟତରୁ ବୋଲି ଆଶ୍ରା କଲଇଁ ତୁମ୍ଭକୁ ।  
ଯୁଧିଷ୍ଠିର କନ୍ଦଳକୁ ଡରି ଏତେ କାଳ  
ତୁମ୍ଭେ ସାହାହେବ ଏ ମୋ ଅସମୟବେଳ ।  
ହେ କରି କର୍ମରେ ମୋର ବିପତ୍ତି ନ ଥିଲେ  
ଗୁରୁ ସହୋଦର ମୋତେ କିପାଁ ଉପେକ୍ଷିଲେ ।  
ସବୁ ବିପଦକୁ ମୋର କିଛି ନାହିଁ ଚିନ୍ତା  
ତୋ ବାହୁକୁ ଆଶ୍ରାକରି ହେବି ରଣଜିତା ।  
ଆଶ୍ରା କରିଅଛି ମୁହିଁ ତୋତେ ସର୍ବକାଳ  
ଅଗ୍ରେ ଦେଖେ ଶୁଭବାସ୍ତା ଶୁଭ ଅନୁକୂଳ ।  
ଧର୍ମ ମୁଖରୁ ଏସନ ନମ୍ରବାକ୍ୟ ଶୁଣି  
ମଧୁରିପୁ ବୋଇଲେକ ହର୍ଷେ ମଞ୍ଜୁ ବାଣୀ ।  
ଭୀଷ୍ମ ଦ୍ରୋଣ ଯଦି ବୋଲ ମହାବଳବନ୍ତ  
ସଂଗ୍ରାମେ ପାର୍ଥକୁ କେହି ନୋହିବେ ସମର୍ଥ ।  
ଅର୍ଜୁନ ହସ୍ତରେ ନାଶ ହେବେ ସର୍ବଯୋଦ୍ଧା  
ତାକୁ ଯେ ବଳିବ ମୁହିଁ ଚକ୍ରେ ଦେବି ଛେଦି ।  
ଏମନ୍ତ କାଳେ ଉତ୍ତରଦିଗେ ହସ୍ତୀ ଛିଳି  
ଶୁଭେ ନାରୀତାକ ଦଧିମଙ୍ଗଳ ତହିଁକି ।  
ବାମରେ ଯୋଗୁ ଆଗ୍ନେୟକୋଣେ କଲେ ଛିତି  
ଇଶାନେ ଉଦୟ ହେଲେ ମହାଲକ୍ଷ୍ମୀ ମୂର୍ତ୍ତି ।  
ଶ୍ରୀୟା ନାମରେ ବିଖ୍ୟାତ ଏକ ଗୋପାଳୁଣୀ  
ଛାମୁରେ ତାକିଲା ଆସି ଦଧିଭାଷ୍ପ ଘେନି ।  
ଯମୁନା ନଦୀ ମଧ୍ୟରୁ ଡେଇଁ ମାଛ ଏକ  
ଛାମୁରେ ପଡ଼ିଲା ଯାଇ ଦେଖିଲେ ପ୍ରତ୍ୟକ୍ଷ ।

ଶଙ୍ଖଚିଲ ତାକଦିଏ ପଶ୍ଚିମ ମୂରତି  
ଭଦ୍ରଭଦ୍ରଲିଆ ପକ୍ଷୀ ରମ୍ୟବୃକ୍ଷେ ଛିତି ।  
ସର୍ବ ଅନୁକୂଳ ହନୁ ଆଗେ ହୁଏ ଦୃଷ୍ଟି  
ଅଦଭୁତେ ଆକାଶରୁ ହେଲା ପୁଷ୍ପବୃକ୍ଷ ।  
ଦାରୁ ପଛରେ ଦେଖିଲେ ଅନୁକୂଳ କାଠୀ  
ତାର ପରିମାଣ ଅଟେ ପଞ୍ଚଦଶାଙ୍ଗୁଷ୍ଠି ।  
ପ୍ରୋହିତ ବୋଲେ ଅମୃତ ଲଗନର ବେଳ  
ପ୍ରଥମ ଚାରିଦକ୍ଷ ଯେ ରୁଧ୍ରଙ୍କର କାଳ ।  
କ୍ଷୀର ସମୁଦ୍ରକୁ ଭେଦି ଉଦେ ଦିନକର  
ମଙ୍ଗଳ ଧ୍ବନି ଶୁଭଇ ଆକାଶ ଭିତର ।  
ଏକାଳେ ବ୍ରାହ୍ମଣରୂପେ ଅନଳ ଦେବତା  
ଅଭୁତେ ଆସି ପଡ଼ିଲେ ସେ ଅପରାଜିତା ।  
ଅର୍ଜୁନ ପ୍ରଣିପାତ ସେ ବ୍ରାହ୍ମଣଙ୍କୁ ଦେଖି  
ଆମ୍ଭ ବାସ୍ତା ସିଦ୍ଧ ହେଉ ଧର୍ମ ତହିଁ ସାକ୍ଷୀ ।  
ବ୍ରାହ୍ମଣ ବୋଇଲେ ମୁହିଁ ଲଜିଲି ତୃପତି  
ଏ ପଞ୍ଚରାଜ୍ୟରେ ହୁଅ ତୁମ୍ଭେ ଚକ୍ରବର୍ତ୍ତୀ ।  
ଯେତେ ଅସ୍ର ଦେଇଛି ମୁଁ ଖାଣ୍ଡବ ଦହନେ  
କାର୍ଯ୍ୟକାରୀ ହେବେ ସବୁ ତୁମ୍ଭର ସେ ରଣେ ।  
ନିର୍ମଳ ମନେ ଯେ ଆଜ୍ଞା କଲେ ବୈଶ୍ଵାନର  
କେ ଆନ କରିବ ତିନିପୁରର ମଧର ।  
ସୁବର୍ଣ୍ଣ ଦୀପରେ ଗୁଆୟତକୁ ପକାଇ  
ଅଙ୍ଗୁଷ୍ଠ ମୋଟ ପ୍ରମାଣେ ବଳିତାଏ ଦେଇ ।  
ଅଗ୍ନି ଲଗାନ୍ତେ ଉଠିଲା ତହିଁ ଏକଶିଖା  
ନିଶ୍ଚଳେ ଦ୍ଵାଦଶାଙ୍ଗୁଳ ଶିଖା ଗଲା ଦେଖା ।  
ସ୍ଥିର ହୋଇଗଲେ ଯହିଁ ଯାତ୍ରାବିଧି କରି  
ବିଜୟ ପାଳୁଗୁନି ଦଧିବାମନ ସୁମରି ।  
ବାମରେ ଯୁଧିଷ୍ଠିଦେବ ଦକ୍ଷେ ଯଦୁନାଥ  
ଆଗେ ଧୃଷ୍ଠଦ୍ୟୁମ୍ନ ପଛେ ବିରାଟ ତା ସୁତ ।  
ଅମୃତବେଳେ ମାହେନ୍ଦ୍ର ଯୋଗକୁ ସେ ଘେନି  
ନନ୍ଦିଘୋଷ ରଥରେ ବିଜୟ ପାଳୁଗୁନି ।  
ଉଡ଼ାଅଛି ଦାସୀ ନେତ ମଙ୍ଗଳ ପତାଙ୍ଗେ  
ବିମଳ ଆଲୟ ଉଡ଼େ ଗଗନର ମାର୍ଗେ ।  
ଯେଉଁ ପୁରୁଷଙ୍କୁ ଲୟ କରେ ପଦ୍ମଯୋନି  
ସେ ସ୍ଵାମୀ ଅର୍ଜୁନ ରଥେ କଲେ ଶଙ୍ଖଧ୍ବନି ।  
ଏମନ୍ତ କାଳେ ଆସିଲେ ଦୁପଦ ଦୁଲାଳୀ  
ଅର୍ଜୁନ ପାଶେ ମିଳିଲେ ଘେନି ଅର୍ଘ୍ୟଥାଳି ।  
ତ୍ରିଲୋକମୋହିନୀ ସେହି ଦୁପଦର ବାଳା  
ବେଶ ଭୃଷଣେ ଅଇଲେ କେଶ ଯେ ମୁକୁଳା ।  
ପାଞ୍ଚାଳୀକୁ ପ୍ରତିବାକ୍ୟ ଦ୍ୟୁତି ନାରାୟଣ  
ସ୍ତ୍ରୀଲିଙ୍ଗ ହୋଇ କରିଛ ଧନ୍ୟ ଦୃଢ଼ପଣ ।  
ଏଡ଼େକ ଶୁଭ ଯୋଗରେ ଯାତ୍ରା ଅନୁକୂଳେ  
ମହାଭାରତ ଯୁଦ୍ଧକୁ ଯାଆନ୍ତି ସକଳେ ।

ସର୍ବ ସୁବିଧାମାନ ସୁଖେ ଶୁଭକରି ବାଞ୍ଛା  
 ଏ ବେଳେ କେଶ ମୁକୁଳା ଏହା ନୁହେଁ ଆଜ୍ଞା ।  
 ପୁନଶ୍ଚ ବୋଇଲେ କେଶ ବାନ୍ଧ ଆଗୋ ମାଏ  
 ତୋର ସ୍ବାମୀ ସମରକୁ କରନ୍ତୁ ବିଜୟେ ।  
 ପଞ୍ଚାଳମଣ୍ଡନୀ ଆଗୋ ପାଣ୍ଡବ ମହିଷି  
 ଏକାଳେ କେଶ ବନ୍ଧନ କର ଚାରୁହାସି ।  
 ଏପରି ବୋଧୁ କହନ୍ତେ ଦେବ ହୃଷୀକେଶ  
 ମନରେ ବିକଳ ଦେବୀ କ୍ରୋଧରେ ଅବଶୀ ।  
 କଦଳିପତ୍ର ପରାୟେ କମ୍ପେ ତାର ତନୁ  
 ମୁକ୍ତା ପ୍ରାୟ ଅଶ୍ରୁ ଜଳ ବହିଲା ନୟନୁ ।  
 ଯା ଦେଖି କହିଲେ କୃଷ୍ଣ କିମର୍ଥେ ପାଞ୍ଚାଳି  
 ଆନନ୍ଦେ କିପ୍ରୀ ବିଷାଦେ ଅଶ୍ରୁଜଳ ଗଳି ।  
 ପୁନଃପୁନଃ ନାରାୟଣ ପୁଛନ୍ତେ ଶ୍ରଦ୍ଧାରେ  
 ପ୍ରତ୍ୟୁତ୍ତର ନ ପାରନ୍ତି ଦେଇ ସେ କ୍ରୋଧରେ ।  
 କ୍ରୋଧ ସମ୍ବରଣ କରି ବୋଲେ ଯାଜ୍ଞସେନୀ  
 ଏକଥାମ୍ବା ଅଟ ତୁମ୍ଭେ କୃଷ୍ଣ ଫାଲଗୁନି ।  
 ମୁଁ କିସ କହିବି ତୁମ୍ଭେ ଅଟ ହେ ସର୍ବଜ୍ଞ  
 ଧାର୍ମିକ ବିବେକ ଶିରୋମଣି ମହାବିଜ୍ଞ ।  
 ତୁମ୍ଭେ କି ନ ଜାଣ ଦେବ ପଶାଖେଳ ବେଳେ  
 ଧନ୍ୟ ରାଜ୍ୟ ହରି ବସାଇଲେ ସଭାତଳେ ।  
 ମୋର କେଶ ଧରି ଟେକି ଘେନିଗଲା ଦୁଃଶା  
 ସେହିଦିନୁ ଜୀବନରେ ନାହିଁ ମୋର ଆଶା ।  
 କେଶ ବାନ୍ଧିବାକୁ ପ୍ରଭୁ କିପ୍ରୀ କହ ମୋତେ  
 ଏ ପ୍ରାଣେ କି ଆଶା ଦୁଃଶା ଥିବା ପରିଯନ୍ତେ ।  
 ଭୀମସେନ ପ୍ରତିଜ୍ଞା ଯେ କଲେ ସଭାତଳେ  
 ଦୁଃଶା ଭୁଜ ଉପାଡ଼ିବେ ବୋଲି ଅବହେଳେ ।  
 ତାଙ୍କର ପ୍ରତିଜ୍ଞାକୁ ମୁଁ କରିଅଛି ଆଶ  
 ଆଜିଯାଏ ମୁକୁଳା ମୁଁ ରଖିଅଛି କେଶ ।  
 ଦୁଃଶା ଭୁଜରକ୍ତେମୋର କେଶ ପଖାଳିବି  
 ତେବେ ଏ ମୁକୁଳାକେଶ ବନ୍ଧନ କରିବି ।  
 ଅର୍ଜୁନ ଭାରୋଇମଲ୍ଲ ଅଟେ ଜଗଜେଠି  
 ବ୍ରହ୍ମଲୋକରେ ବିଦିତ ତାର ନାମଗୋଟି ।  
 ସର୍ବକାର୍ଯ୍ୟ ସିଦ୍ଧ କର ଯାଅ ଧନଞ୍ଜୟ  
 ଯୁଦ୍ଧେ ନ ପଡ଼ୁ ତୁମ୍ଭଙ୍କୁ କିଛି ଅପତୟ ।  
 ମନୋବାଞ୍ଛା ପୂର୍ଣ୍ଣ କର ଶତ୍ରୁ କରି ପଦା  
 ଆପଦଖଣ୍ଡନୀ ଦୁର୍ଗା ରଖନ୍ତୁ ସର୍ବଦା ।  
 ଅନେକ ଶୁଭବାଞ୍ଛା ଯେ କଲେ ଯାଜ୍ଞସେନୀ  
 ଅର୍ଘ୍ୟଦେଇ ବନ୍ଧାଇଲେ କୃଷ୍ଣ ଫାଲଗୁନି ।  
 ପ୍ରଥମରେ ବନ୍ଧାଇଲେ ଦେବ ଜଗନ୍ନାଥ  
 ଦ୍ଵିତୀୟରେ ଅର୍ଘ୍ୟ ଦେଲେ ଅର୍ଜୁନର ମାଥ ।

ପାଣ୍ଡବଙ୍କୁ ରକ୍ଷା କର ଆହେ ଜଗନ୍ନାଥେ  
 ଜୟଘୋଷ ଶବ୍ଦ ଶୁଭେ ବିପ୍ର କୁଶହସ୍ତେ ।  
 ଦଧିବାମନ ସୁମରି ସମରେ ପଶିବ  
 ଯେମନ୍ତେ କେଶ ମୁକୁଳା କଷ୍ଟ ମୋର ଯିବ ।  
 ଦ୍ଵିତୀୟେ ଅଇଲେ ତହିଁ ଦେବକୀ ନନ୍ଦିନୀ  
 ଅର୍ଘ୍ୟ ଘେନି ବନ୍ଧାଇଲେ ଶ୍ରୀକୃଷ୍ଣ ଫାଲଗୁନି ।  
 ଜୟ ହୁଳହୁଳି ଦେଲେ ସର୍ବ ସୁଲକ୍ଷଣୀ  
 ସମସ୍ତେ ଶୁଭ ବାଞ୍ଛନ୍ତି ସୁମଙ୍ଗଳ ବାଣୀ ।  
 ଦିଗପାଳେ ଘେନି ହରି ବିଜେ ନନ୍ଦିଘୋଷେ  
 ଅନନ୍ତକୋଟି ବ୍ରହ୍ମାଣ୍ଡ ଯା ଗର୍ଭରେ ବସେ ।  
 କୃଷ୍ଣ ବିଶ୍ଵରୂପ ହନୁ ଦେଖି ଧ୍ବଜେ ଥାଇ  
 ମନେ ମନେ ଏହିରୂପେ ବିଚାର କରଇ ।  
 ଧନ୍ୟ ରେ ପାଣ୍ଡବେ ଧନ୍ୟ ତୁମ୍ଭର ଜୀବନ  
 ମନାଇଲ କେତେକାଳ ଖଟି ନାରାୟଣ ।  
 ଯେଉଁ ପ୍ରଭୁଙ୍କର ଗର୍ଭେ ଅଶେଷ ବ୍ରହ୍ମାଣ୍ଡ  
 ସାରଥୀ ହୋଇ ଚାଲିବେ ସେହି ରଥଦାଣ୍ଡ ।  
 ମେରୁହୁଁ ବଳିଣ ଏହି ନନ୍ଦିଘୋଷ ଗୋଟି  
 ଯେ ଅଶ୍ଵ ଚାଲିବେ ତାଙ୍କ ଜୀବନ ଧନ୍ୟଟି ।  
 କେଉଁ ଅଶ୍ଵ ଚାଲିବ ଏ ନନ୍ଦିଘୋଷ ଆଜ  
 ଜାଣିବା ଭିଆଇଛନ୍ତି କିସ ଦେବରାଜ ।  
 ମହାବିଶ୍ଵରୂପ ଧରି ତହିଁ ସେ ପାବନି  
 ଗାଡ଼େ ବସିଲା ବିକ୍ରମ ଗତିକୁ ସେ ଘେନି ।  
 ହନୁମନ୍ତର ବିଚାର ଜାଣି ଦେବହରି  
 ସ୍ଵରକ୍ତେ ଜଳବୈକୁଣ୍ଠେ ଜାଣି ଅଶ୍ଵଚାରି ।  
 ଶଙ୍ଖ ଶ୍ଵେତ ଗୋକ୍ଷାର ଯେ ଆଉ କାମପାଳ  
 ଚାରୋଟି ଅଶ୍ଵ ମିଳିଲେ ଆସି ତତକାଳ ।  
 ପ୍ରଳୟ ଉଦ୍ଧାରିଛନ୍ତି ସେହି ଅଶ୍ଵଚାରି  
 ଦିବାରାତ୍ର ନ ଜାଣନ୍ତି କାଳକାମ ହରି ।  
 ଅନଳରେ ନ ପୋଡ଼ନ୍ତି ଜଳେ ନ ବୁଡ଼ନ୍ତି  
 ମହାପ୍ରଳୟରେ ହଂସରୂପେ ବିହରନ୍ତି ।  
 କୋଟିକାଳ ଯେବେ ଏକଯୁଗ ପ୍ରସରଇ  
 ତେବେ ସେହି ଅଶ୍ଵ ତାକୁ ନିମିଷେ ମଣଇ ।  
 ଯେତେବେଳେ ପୃଥିବୀରେ ପ୍ରଳୟ ହୁଅଇ  
 ତେବେ ସେ ଅଶ୍ଵମାନଙ୍କୁ ଦିବସେକ ହୋଇ ।  
 ବ୍ରହ୍ମଶକ୍ତି ବ୍ରହ୍ମଶକ୍ତି ଅମୋଘ ଶକତି  
 ପାଶୁପତ ଆଦି ତାଙ୍କ ଦେହେ ନ ଫୁଟନ୍ତି ।  
 ସେ ଅଶ୍ଵଙ୍କର ମହିମା ଦେବେ ନ ଜାଣନ୍ତି  
 ବିଧାତାଙ୍କୁ ରାତି ହେଲେ ତାଙ୍କୁ ହୁଏ ରାତି ।  
 ଚନ୍ଦ୍ର ସୂର୍ଯ୍ୟଙ୍କୁ ସେ ଅଶ୍ଵ କଥା ଅବିଦିତ  
 ସେ ଚାରିଅଶ୍ଵ ଯୋଡ଼ିଲେ ରଥେ ଯଦୁନାଥ ।

ଅଗସ୍ତିଙ୍କୁ ପୁରୁଷା କଲେ ମନୁ ନରନାଥ  
 ଅଶ୍ୱଙ୍କ ମହିମା ଶୁଣି ହୁଏ ଆଚମିତ ।  
 ଆଦ୍ୟରୁ ସେ ଅଶ୍ୱ ଜାତ ହୋଇଲେ ବା କାହିଁ  
 ଏହା ବିଷ୍ଣୁରିଣ ମୋତେ କହିବାକ ହେଉ ।  
 ଅଗସ୍ତି କହିଲେ ଶୁଣ ମନୁ ବନ୍ଧୁଧର  
 ଶୁଣ ଏକମନେ ତୋର ମନକରି ଶ୍ରିର ।  
 ଶିବସଦନ ବୋଲିଣ ଏକ ସତ୍ୟଯୁଗେ  
 ସୁଦୀର୍ଘ ନାମେ ବ୍ରାହ୍ମଣ ବସନ୍ତି ଯେ ସୁର୍ଗେ ।  
 ବବଗର ନାମେ ଏକ ବସଇ ବିରଞ୍ଚୁ  
 ଦ୍ୱାଦଶ ପୁରୁଷ ଚଉବିଦ୍ୟାରେଣ ସଞ୍ଚୁ ।  
 ଅର୍କ ନାମରେ ଅଟଇ ଏକଇ ଅସୁର  
 ବିବାରାତ୍ର ଆଇ ଚନ୍ଦ୍ରଭାଗା ତୀର୍ଥ ତୀର ।  
 ମାଘ ଶୁକଳ ଦ୍ୱାଦଶୀ ଅଟେ ଗୁରୁବାର  
 ମଘା ନକ୍ଷତ୍ର ଯେ ଭୋଗ ହୁଏ ସେ ଦିନର ।  
 ବାଳବ ନାମେ କରଣ ପ୍ରାତିନାମେ ଯୋଗ  
 ଦ୍ୱିତୀୟ ଚନ୍ଦ୍ର ରୋହିଣୀ ତାରାଘରେ ଭୋଗ ।  
 ସେ ଦିନ ମକର ମାସ ରବି ସଂକ୍ରମଣ  
 ଅର୍କତୀର୍ଥକୁ ବିଜୟ ସୂର୍ଯ୍ୟନାରାୟଣ ।  
 ସୂର୍ଯ୍ୟମଣ୍ଡଳ ରଥରେ ଅଷ୍ଟଅଶ୍ୱ ଯୋଚି  
 ଅର୍କବଚର ତଳରେ ମିଳିଲେ ବିରଞ୍ଚୁ ।  
 ଅରୁଣ ସାରଥ୍ୟକୁ ଯେ ରଥରେ ଜଗାଇ  
 ଚନ୍ଦ୍ରଭାଗା ତୀର୍ଥେ ସ୍ନାନ କରନ୍ତି ସେ ଯାଇ ।  
 ଅର୍କ ଦଇତ୍ୟ ଯେ ଥିଲା ସମୁଦ୍ରରେ ପଶି  
 ମହାତୀର୍ଥରୁ ବାହାର ହୋଇଣ ସେ ଆସି ।  
 ଅର୍କବଚ ମୂଳେ ଦୈତ୍ୟ କରିଲା ବିଶ୍ରାମ  
 ଦେଖିଲା ସୂର୍ଯ୍ୟଙ୍କ ରଥ ଅତି ଅନୁପମ ।  
 ଦେଖି ଆନନ୍ଦିତ ହେଲା କମ୍ବୁଦୈତ୍ୟ ବଳା  
 ବୋଇଲେ ମୋତୀର୍ଥ ଜଳକୁ କେ କରଇଗୋଳା ।  
 ଅତିଅନ୍ତ ଉତ୍ସର୍ଗ ସେ ଅସୁର ଦେହଟି  
 ପ୍ରଳୟ ଗଗନେ ଯେହ୍ନେ ମେଘ ଯାଏ ଘୋଟି ।  
 ତୀର୍ଥଜଳେ ସୂର୍ଯ୍ୟଦେବ ସ୍ନାନ କରୁଥିଲେ  
 ଅସୁର ଭୟେ ଗୁପ୍ତେ ଅନ୍ତର୍ଦ୍ଧାନ ହେଲେ ।  
 ଅରୁଣ ସାରଥ୍ୟ ରଥ ମଧ୍ୟେ ଗଲା ଲୁଚି  
 ଖୋଜିଣ ଅର୍କ ଦଇତ ନ ପାଇଲା କିଛି ।  
 ସେ ରଥ ରାକ୍ଷସ କରେ ଧଇଲାକ ତୋଳି  
 ମେରୁ ସମାନ ସେ ରଥ ତାହା ଦେଲା ଗିଳି ।  
 ଗିଳିଣ ସେହି ଦୁର୍ଦ୍ଦଶ ପଣେ ବାରାନ୍ଧିଧି  
 କିଞ୍ଚିତେ ହରିଲା ଦୁଷ୍ଟ ସୂର୍ଯ୍ୟଙ୍କ ସମୃଦ୍ଧି ।  
 ଜଳର ଭିତରୁ ଦେବ ବାହାର ହୋଇଲେ  
 ଆପଣାର ରଥକୁ ସେ ତୀରେ ନ ଦେଖିଲେ ।

ଅରୁଣ ସୁତେ ନ ଦେଖି ଭାଲିଲେ ଏପରି  
 ଉଦୟ ଅସ୍ତ ତିନି ମୁଁ ହୋଇବି କିପରି ।  
 ଏହା ଭାଳି ବ୍ରହ୍ମାଙ୍କୁ ସେ ସୁମରଣା କଲେ  
 ସୂର୍ଯ୍ୟ ସୁମରନ୍ତେ ଧାତା ସେକ୍ଷଣି ଅଇଲେ ।  
 ତାଙ୍କୁ ଦେଖି ଛାୟାପତି କହିଲେ ଏମନ୍ତ  
 ସ୍ନାନକରି ଆସିଥିଲି ଚନ୍ଦ୍ରଭାଗା ତୀର୍ଥ ।  
 ସାରଥ୍ୟ ରଥ ଘେନିଣ ସେହି ତୀରେ ଥିଲା  
 ଦାନବ ଅଶ୍ୱ ସହିତେ ରଥ ଗିଳିଦେଲା ।  
 କ୍ଷଣକେ ଲକ୍ଷ ଯୋଜନ ଗମନ୍ତି ଯେ ହୟ  
 ତାଙ୍କ ଅଭାବେ କେମନ୍ତେ ହୋଇବି ଉଦୟ ।  
 ଶୁଣି ପିତାମହ ଚିନ୍ତା କଲେ ଲୟକରି  
 ଏ ଯୁଗେ ଅର୍କ ଦୈତ୍ୟକୁ ନ ପାରିବା ମାରି ।  
 ଶୂଦ୍ରକ ନାମରେ ବ୍ରହ୍ମା କଲେ ମହାଯୋଗ  
 ଅଠାଶୀ ସହସ୍ର ବର୍ଷ ହେଲେ ହବିର୍ଭାଗ ।  
 ପୂର୍ବ ପଶ୍ଚିମ ଆବର ଉତ୍ତର ଦକ୍ଷିଣ  
 ଅଗ୍ନି ଇଶାନ ନୈର୍ଋତ ବାୟବ୍ୟ ଯେ କୋଣ ।  
 ଅଷ୍ଟଭାଗ କରି ଧାତା ଦେଲେକ ଆହୁତି  
 ତହିଁ ଅଷ୍ଟଅଗ୍ନି ଜାତ ହୋଇଲେ ଝଟଟି ।  
 ଅଷ୍ଟଭାଗରେ ଆହୁତି ଦେଲେ ପଦ୍ମଯୋନି  
 ଅଗ୍ନିଦେବତା ହୋଇଲେ ଅତି ପରାକ୍ରମୀ ।  
 କୋଟିଏ ସାବିତ୍ରୀ ମନ୍ତ୍ରେ ଦେଲେ କୋଟିଭାଗ  
 ତହିଁରୁ ଜନ୍ମ ହୋଇଲେ ଆଠଟି ତୁରଙ୍ଗ ।  
 ଶଙ୍ଖ ଶ୍ୱେତ ଗୋକ୍ଷାର ଯେ ଆଉ କାମପାଳ  
 କାଳୀ ହରିତାଳ ମହାକାଳ ବିଦ୍ୟାରୋଳ ।  
 ଏ ଆଠ ଅଶ୍ୱଙ୍କୁ ଜନ୍ମ କଲେ ଶୂଦ୍ର ବ୍ରହ୍ମା  
 ଅଷ୍ଟରଥ ଭିଆଇଲେ ସେହି ମହାତମା ।  
 ଚନ୍ଦ୍ର ସୂର୍ଯ୍ୟମଣ୍ଡଳ ପୁଷ୍ପକ ପଦ୍ମଧ୍ୱଜ  
 ଇନ୍ଦ୍ର କୁବେର ଯେ ନନ୍ଦିଘୋଷ ତାଳଧ୍ୱଜ ।  
 ଏରୂପେ ଆଠଟି ରଥ ଯାଗୁଁ ଉପୁଜିଲେ  
 ତହିଁ ଏକରଥ ଚାରି ଅଶ୍ୱ ସୂର୍ଯ୍ୟେ ଦେଲେ ।  
 ସୂର୍ଯ୍ୟମଣ୍ଡଳ ରଥରେ ସେ ଅଶ୍ୱକୁ ଯୋଚି  
 ତହିଁ ବସି ପ୍ରଦକ୍ଷିଣ କରିଲେ ବିରଞ୍ଚୁ ।  
 ଆବର ଯେ ସପ୍ତରଥ ଅଶ୍ୱ ଘେନି କରେ  
 କୁବେରଙ୍କ ଭଣ୍ଡାରରେ ତାହାକୁ ଥୋଇଲେ ।  
 ହରିବାସ ବୋଲିକରି ସତ୍ୟଯୁଗ ଗୋଟି  
 ସୂର୍ଯ୍ୟ ଅର୍କଦୈତ୍ୟ ସେହି ତୀର୍ଥେ ଭେଟାଭେଟି ।  
 ଅନେକ ସମର ହେଲା ଅର୍କଦୈତ୍ୟ ତୁଳେ  
 ସମରେ କୌଣସିରୂପେ ଜିଣି ନ ପାରିଲେ ।  
 ଅନେକ ଉପାୟେ ଯହିଁ ନୋହିଲା ନିଧନ  
 ସେହି ତୀର୍ଥେ ସୂର୍ଯ୍ୟ ତାକୁ ବସିଲେ ମାଡ଼ିଣ ।

ପୃଥ୍ବୀର ଅଗ୍ନିକୋଣେ ଦୈତ୍ୟକୁ ଯେ ମାରି  
 କୋଣାରକ ତୀର୍ଥ କଲେ ନାମ ଅନୁସରି ।  
 ହେ ରାଜା ଏରୂପେ ଯହୁଁ ଦୈତ୍ୟ ନାଶଗଲା  
 ଦେବତାଙ୍କ ମନରୁ ସେ ଭୟ ଦୂର ହେଲା ।  
 ଅର୍ଜୁନଦୈତ୍ୟ ଗିଳିଥିଲା ସୂର୍ଯ୍ୟଙ୍କର ରଥ  
 ଦୈତ୍ୟ ମରନ୍ତେ ପାଇଲେ ତାହା ଛାୟାକାନ୍ତ ।  
 ଅରୁଣ ସହିତେ ଥିଲା ଦଇବ ଉଦର  
 ତାହାକୁ ମଧ୍ୟ ପାଇଲେ ଦେବ ଦିବାକର ।  
 ସହସ୍ରଯୁଗ ଅଟଇ ଦଇବ ଉଦର  
 ତହିଁ ଅଶ୍ବରଥେ କରୁଥିଲେକ ବିହାର ।  
 ନିଜ ରଥ ଅଶ୍ବ ସୂତ ପାଇଣ ତପନ  
 ସେ ରଥେ ବସିଣ କଲେ ଗମନାଗମନ ।  
 ଶୂନ୍ୟକ ବ୍ରହ୍ମା ଯେ ରଥ ଉପୁଜାଇଥିଲା  
 ସେ ରଥ ଅଶ୍ବ ନେଇଣ ବୈକୁଣ୍ଠେ ଥୋଇଲା ।  
 ଖାଣ୍ଡବ ଦହନକାଳେ ଦେବ ସ୍ବାହାଈଣ  
 ବୈକୁଣ୍ଠ ସେ ରଥ ଆଣିଦେଲେ ପାର୍ଥ ପାଶ ।  
 ସେ ରଥେ ଯେ ଅଶ୍ବ ଥିଲେ ଅକ୍ଷୟ ଅବ୍ୟୟ  
 ତା ପାର୍ଥ ରଥେ ଯୋଡିଲେ ପ୍ରଭୁ ଦେବରାୟ ।  
 ସେହି ରଥ ମେରୁତୁଳ୍ୟ ଅଟେ ଅତି ଗରୁ  
 ତାହାକୁ ତୁଳା ପରାୟେ ମଣନ୍ତି ସେବାରୁ ।  
 ଶଙ୍ଖ ଶ୍ବେତ ଗୋକ୍ଷୀର ଯେ ଆଉ କାମପାଳ  
 ଏ ଚାରିଅଶ୍ବ ଯୋଡିଲେ ଶୁଭଲଗ୍ନ ବେଳ ।  
 ଅନେକ ମଙ୍ଗଳ ବାଦ୍ୟ ଶୁଭେ ଘୋରଧ୍ବନି  
 ଚଳିଲା ସେ ନନ୍ଦିଘୋଷ ଅନୁକୂଳ ଘେନି ।  
 ସେ ଅଶ୍ବଙ୍କର ମହିମା ଶୁଣ ହେ ଚୈତନ୍ୟ  
 ଗଗନେ ଉଡ଼ଇ ଯେହ୍ନେ ପୁଷ୍ପକ ବିମାନ ।  
 ଜଳ ମଧ୍ୟେ ବିହରନ୍ତି ଯେହ୍ନେ ହଂସପକ୍ତି  
 ତେସନ ସଦୃଶ ଅଶ୍ବ ଗମନ କରନ୍ତି ।  
 କୁରୁସୈନ୍ୟ ସମରକୁ ସେ ଶୋଭା ପାଇଲା  
 ଶ୍ରୀକୃଷ୍ଣ ସାରଥ୍ୟ ଜଗଜ୍ଜନଙ୍କୁ ମୋହିଲା ।  
 ପବନହୁଁ ବେଗେ ଅଶ୍ବ ଶୂନ୍ୟମାର୍ଗେ ଗମି  
 ଧାତିକାରେ ପ୍ରବେଶିଲେ ଯହିଁ ରଣଭୂମି ।  
 ବହୁ ଆଡ଼ମ୍ବରେ ଛନ୍ତି କୌରବ ସଜନି  
 ସିନ୍ଧୁଘୋଷ ଜିଣି ଶୁଭେ ତାଙ୍କ ମୁଖଧ୍ବନି ।  
 ଉତ୍ତର ଦିଗେ ଚାଲିଣ ସହସ୍ର ନୃପତି  
 ରହୁବର ଅଶ୍ବ ଗଜ ଅନେକ ପଦାତି ।  
 ପଶ୍ଚିମ ଦିଗରେ ପଞ୍ଚବିଂଶସସ୍ର ରାଜା  
 ବଜ୍ରାବନ୍ତି ସମାରୋହେ ରହି ବୀରବାଜା ।  
 ଦକ୍ଷିଣ ଦିଗରୁ ସାତସସ୍ର ଦକ୍ଷଧାରୀ  
 ସୈନ୍ୟ ଘେନି ଆସନ୍ତି ସେ ଯୁଦ୍ଧେ ଅଗ୍ରସରି ।

ପତିଣ ସହସ୍ର ରାଜା ପୂର୍ବରୁ ଅଇଲେ  
 ସମର କ୍ଷେତ୍ରରେ ସର୍ବେ ପ୍ରବେଶ ହୋଇଲେ ।  
 ବାଜେ ଟମକ ମହୁରୀ ବୀରତୂର ଭେରୀ  
 ଆକାଶ ଉଛୁଳେ ଦୋହଲଇ ମେରୁ ଗିରି ।  
 କୌରବ ପକ୍ଷେ ସଦୁରିସସ୍ର ଗଲେ ରାଜା  
 ଜାଣି ଦୁର୍ଯ୍ୟୋଧନ ଜଲା ସେମାନଙ୍କୁ ପୂଜା ।  
 ଚାରିଗୋଟି ଉଣା ଦ୍ବିଂଶସହସ୍ର ନୃପତି  
 ଏତେକ ରାଜା ଅଇଲେ ପାଣ୍ଡବଙ୍କ କତି ।  
 ପୂର୍ବେ ପାଣ୍ଡବେ ପଶ୍ଚିମେ ମାନଚକ୍ରବର୍ତ୍ତୀ  
 ଏରୂପେ କୁରୁ ପାଣ୍ଡବେ କଲେ ତହିଁ ସ୍ଥିତି ।  
 ଏହି ସମୟେ କଳିଙ୍ଗସେନ ନରପତି  
 ନବସସ୍ର ହସ୍ତୀ ନବକ୍ଷତ୍ରଣୀ ପଦାତି ।  
 ଇନ୍ଦ୍ରଦେବଙ୍କ ସମାନ ଦିଶେ ବଡ଼ଶୋଭା  
 ସଜନ୍ୟ ଘେନିଣ ସେହୁ ମଧ୍ୟେ ହେଲା ଉଭା ।  
 ଭୁଜେ ବୀରନେତ ବୀରୀ ଚଢ଼ି ଶ୍ବେତକରୀ  
 ଶତେଭାର ଗଦାଦ୍ବୟ ବେନି କରେ ଧରି ।  
 ଦୁଇଦଳ ମଧ୍ୟେ ରହି ବୋଲେ ନରପତି  
 ନିଲକ୍ଷ କୁଞ୍ଜର ମୋର ନକ୍ଷୋଣୀ ପଦାତି ।  
 ହେ କୁରୁ ପାଣ୍ଡବେ ତୁମ୍ଭେ ବେନି ଚକ୍ରବର୍ତ୍ତୀ  
 ବିବାଦ କରିବା ପାଇଁ ବଳାଇଛ ମତି ।  
 ବର୍ତ୍ତମାନ କହ ମୋତେ ଦୁଇ ନରଜଣ  
 ଯାର ବଳ ଉଣାଥ୍ବ ଯିବି ତାର ପାଶ ।  
 କଉରବେ ସମସ୍ୟା ନ ଦେଲେ ତାଙ୍କୁ କେହି  
 ଉଭୟ ବଳ ମଧ୍ୟରେ କଳିଙ୍ଗ ଅଛଇ ।  
 ପାଣ୍ଡବ ସୁନ୍ଦର ଭୀମ ଶୁଣି କଲା କୋପ  
 ବୋଇଲା କେତେ ଆରମ୍ଭେ ଦେଖାଉଛି ଦର୍ପ ।  
 ରେରେକାର ଶବ୍ଦ ଯହୁଁ କରିଲା ପାବନି  
 କୌରବ ପକ୍ଷେ କଳିଙ୍ଗ ସୈନ୍ୟ ଗଲା ଘେନି ।  
 ତାକୁ ଦେଖି ପ୍ରତିବାକ୍ୟ ଦେଲେ ନାରାୟଣ  
 ହେ ଭୀମ କେତେ ନ ଗଲା ତୋର ଦୁଷ୍ଟପଣ ।  
 କ୍ଷଣମାତ୍ର ଯେବେ ଥାକୁ ତୁହି ତୁନି ହୋଇ  
 କଳିଙ୍ଗସେନ ଆସର ପକ୍ଷ ଥାନ୍ତା ହୋଇ ।  
 ନକ୍ଷୋଣୀ ବଳ ପାଆନ୍ତୁ ନିଲକ୍ଷ କୁଞ୍ଜର  
 ଆବର ବିଶେଷେ ସେହି ଅଟେ ମହାବୀର ।  
 କୁବେର ସମାନ ସେହୁ ଅଟେ ମହାରାଜା  
 ଯୁଧିଷ୍ଠିର ଦେବଙ୍କୁ ସେ କରିଥାନ୍ତା ପୂଜା ।  
 ଏ ସମୟେ ବୋଇଲେକ ଦେବ ଯୁଧିଷ୍ଠିର  
 ଆଦ୍ୟହୁଁ ମଧ୍ୟ ପ୍ରକୃତି ଅଟଇ ଭୀମର ।  
 ସାନ ବେଳରୁ ଆଖଡ଼ା ଶାଳରେ ପଶଇ  
 ବେନି ଗଦା ବୁଲାଇଣ ଭୂମି ଆକର୍ଷଇ ।



ବୋଲେ କାହିଁ ପିଟିବଇଁ ମୋର ଏହି ଗଦା  
 ପର୍ବତେ ପିଟିଲେ ଭାଙ୍ଗି ହେବ ସେହି ପଦା ।  
 ପୃଥ୍ବୀରେ ପ୍ରହାର ମୁଁ କରିବଇଁ ଯେବେ  
 ବସୁନ୍ଧରା ରସାତଳେ ପଶିଯିବ ତେବେ ।  
 ଦେବ ଦାନବ ମାନବ ନ ସହନ୍ତି କେହି  
 ଧୃତରାଷ୍ଟ୍ର ପୁଅପାଇଁ ଏହା ଅଛି ବହି ।  
 ଏହା କହି ଗଦାକୁ ସେ ବେଗେ ସଂହରଇ  
 ଏ କଥା ଧୃତରାଷ୍ଟ୍ରର ଆଗରେ କହଇ ।  
 ଏହା ଦୁଷ୍ଟପଣେ ମୋତେ ନ କଲେ ସୁହାଗ  
 ରାଜ୍ୟରୁ ବାହାର କରିଦେଲେ ବନମାର୍ଗ ।  
 ଏହାକୁ ମାରିବାପାଇଁ ବହୁତ ପାଞ୍ଚଲେ  
 ମାରିବାପାଇଁ ଏହାକୁ ବିଷଲତୁ ଦେଲେ ।  
 ଭୀମ ସକାଶରୁ ଜତୁଘର ପୋଡ଼ିଦେଲେ  
 ଅନୁଗ୍ରହ କରି ଦାଦି ଆମକୁ ଚାରିଲେ ।  
 ଏହାକୁ ଯେବେ କୁମ୍ଭୀର ଜଳେ ଖାଇଥାନ୍ତା  
 ଏତେ ପ୍ରମାଦ ଆମକୁ କିପାଇଁ ପଡ଼ନ୍ତା ।  
 ଯୁଧିଷ୍ଠି ମୁଖୁ ନିଷ୍ଠୁର ବାକ୍ୟ ଭୀମ ଶୁଣି  
 କ୍ରୋଧଭରେ ଉଠିଲାକ ଗଦାବର ଘେନି ।  
 ବୋଇଲା ଏତେ ସନ୍ତାପ କର କିପାଁ ରାୟେ  
 କଳିଙ୍ଗସେନ ଛାରକୁ ଏତେ ମନେ ଭୟେ ।  
 ସେ କଳିଙ୍ଗ ରହିଥିବ ଯେଉଁ ପାରୁଣରେ  
 ସେ ପାଖ ହୋଇଲା ଏବେ ମୋହର ଭାଗରେ ।  
 ଗୋବିନ୍ଦ ବୋଇଲେ ତାର ନଳକ୍ଷ କୁଞ୍ଜର  
 ନବକ୍ଷତ୍ରଣୀ ତ ସୈନ୍ୟ ଶତେକ କୁମର ।  
 ଏତେ ସୈନ୍ୟ ତାର ଏକା କି କରିବୁ ତୁହି  
 ତୋତେ ମାରିବ ସମସ୍ତ ସଜନ ବେଢ଼ାଇ ।  
 ଭୀମସେନ ବୋଲେ ନାଥ ହୋଇଥିବୁ ସଖା  
 କଳିଙ୍ଗ ସୈନ୍ୟ ଆଦିକୁ ଦଳିଦେବି ଏକା ।  
 ଶରେ ନ ବଧୁବି କିବା ଖଡ୍ଗରେ ନ ଛେଦିବି  
 ମାଲୟୁକ୍ଷେ ନ ମାରିବି ଗଦା ନ ପିଟିବି ।  
 ଏ ବାଆନ ଭାର ଗଦା ବୁଲାଇଣ ହସ୍ତେ  
 ଉଡ଼ାଇବି ତାର ଗଜ ସୈନ୍ୟ ଶୂନ୍ୟପଥେ ।  
 ବଡ଼ବାଅନଳ ମଧ୍ୟେ ପଡ଼ିବେ ସେ ଉଡ଼ି  
 ସମସ୍ତେ ମରିବେ ସେହି ଅଗ୍ନିମଧ୍ୟେ ପଡ଼ି ।  
 ଏ କଥା ଯଦ୍ୟପି ମୁହିଁ ନ ପାରିବି କରି  
 ତୋ ପାଦ ପଦ୍ମରେ ଦେବ ହେବି ଦ୍ରୋହକାରୀ ।  
 ବୃକୋଦର ମୁଖୁଁ ଏହି ଦୃଢ଼ବାକ୍ୟ ଶୁଣି  
 ସାଧୁ ସାଧୁ କହି କୃଷ୍ଣ କଲେ ଶଙ୍ଖଧ୍ବନି ।  
 ଅତି ଆନନ୍ଦିତ ହେଲେ ଦେବ ମଧୁରିପୁ  
 କେଶରୀ ପ୍ରାୟ ଦିଶଇ ଭୀମସେନ ବପୁ ।

ବହୁତ ପ୍ରତିଜ୍ଞା ତାର ଶୁଭେ ଚଉପାଶେ  
 ନାଶକର ଦେବ କମ୍ପେ ରହିଣ ଆକାଶେ ।  
 ଉଭୟ ବଳ ପ୍ରବେଶ ସମର ଭୂମିରେ  
 ମାନଗୋବିନ୍ଦ ପୁଛଇ ଭୀଷ୍ମଙ୍କ ପାଖରେ ।  
 ଭୋ ପିତା ଏ କୁରୁସୈନ୍ୟ ପାଣ୍ଡବ ସୈନ୍ୟଙ୍କୁ  
 ମହାରେ କେ ଅଛି ଏତେ ବଳ ଜିଣିବାକୁ ।  
 ବଦନ୍ତି ଗାଙ୍ଗୋୟ ଶୁଣ ବାବୁ କୁରୁରାଣ  
 ବେନିଆଟ ଏକାଦିନେ ଜିଣିପାରେ ଦ୍ରୋଣ ।  
 ଏବେନି ସୈନ୍ୟଙ୍କୁ ପାଞ୍ଚଦିନେ ବୀରକର୍ଣ୍ଣ  
 ଯୁଦ୍ଧରେ କରିପାରଇ ଏହାକୁ ନିଧନ ।  
 ଏ ବେନିଆଟ ଯଦ୍ୟପି ଥିବେ ହୋଇମେଳ  
 ସପତ ଦିନରେ ଜିଣିପାରେ ରାୟ ଶଲ୍ୟ ।  
 ବେନି ବଳ ସହିତରେ ଥିବେ ସର୍ବ ନୃପ  
 ଏକଦିନେ ଜିଣିବାକୁ ମୋର ଅଛି ଦର୍ପ ।  
 ଏ ବେନି ଆଟକୁ ଏକା ଅଶ୍ୱାତ୍ଥାମା ରଥୀ  
 ଏକା ନିଃଶ୍ୱାସକେ ବଧକରି ସେ ପାରନ୍ତି ।  
 ଉଭୟ ସୈନ୍ୟ ଏକତ୍ର ହୋଇଲେ ଅର୍ଜୁନ  
 ଅର୍ଦ୍ଧ ନିଃଶ୍ୱାସକେ କରି ପାରଇ ନିଧନ ।  
 ଶୁଣିଣ ଆଶ୍ଚର୍ଯ୍ୟ ହେଲା ସେ ମାନଗୋବିନ୍ଦ  
 ହୃଦୟରେ ମହାରାଜା ଲଭିଲା ବିଷାଦ ।  
 କିମ୍ଭୂତ କାରଣେ ତାତ ବୋଲ ଏଡ଼େ କଥା  
 ଦ୍ରୋଣଠାରୁ ଶିଖି ପାର୍ଥ ଏଡ଼େକ କ୍ଷମତା ।  
 ଭୀଷ୍ମ ବୋଇଲେ ଅର୍ଜୁନ ଧନୁକୁ ଧରନ୍ତେ  
 ମୋ ଗାତ୍ର କମ୍ପନ ହୁଏ ନାରାଟ ଯୋତନ୍ତେ ।  
 ପାର୍ଥ ଧନୁ ଧରୁଁ ଦ୍ରୋଣ ଦ୍ରୋଣି ଯେ ଥରଇ  
 କୃତବର୍ମା ଶଲ୍ୟଙ୍କର ସର୍ବାଙ୍ଗ କମ୍ପଇ ।  
 ପାର୍ଥ ଧନୁ ଧରୁ ଜାନୁ କମ୍ପଇ କର୍ଣ୍ଣର  
 ସମରରେ ନିଷ୍ପତ୍ତି ସେ ପାର୍ଥ ଧନୁର୍ଦ୍ଧର ।  
 ଯୋଦ୍ଧାମଧ୍ୟେ ଶ୍ରେଷ୍ଠ ସେହି ଅଟେ ସବ୍ୟସାଚୀ  
 ତାହା ତୁଲ୍ୟ ତିନିଲୋକେ କେବା ସମ ଅଛି ।  
 ଭୀଷ୍ମବାକ୍ୟ ଶୁଣି ଦୁର୍ଯ୍ୟୋଧନ ହେଲା ଭୀତ  
 ବଡ଼ ଦୁରାପଦ କଥା କହିଲ ହେ ତାତ ।  
 ଦୁର୍ଯ୍ୟୋଧନର ଆତଙ୍କ ଗାଙ୍ଗୋୟ ଜାଣିଲେ  
 ପ୍ରତିଜ୍ଞା କରିଣ ପୁଣି ତାହାକୁ କହିଲେ ।  
 ଶୁଣ କଉରବପତି ଆମ ଦୃଢ଼ ବାକ୍ୟ  
 ମୋତେ ଦ୍ରୋଣଙ୍କୁ ଯୁଦ୍ଧରେ ଦେବାକୁ ଅବଶ୍ୟ ।  
 ନିଶ୍ଚୟ ଆଜ୍ଞା ଯଦ୍ୟପି ଦେବୁ କୁରୁପତି  
 ପାଣ୍ଡବମାନଙ୍କୁ ରାଜା ଆମର କି ଭୀତି ।  
 ସବୁଙ୍କୁ ନାଶିବି କରି ଦଶଦିନ ରଣ  
 କେମନ୍ତେ ରଖିବେ ତାଙ୍କୁ ପୁରୁଷ ଉତ୍ତମ ।

ଏମତେ ବହୁ ପ୍ରତିଜ୍ଞା କରି ଗଙ୍ଗାସୁତ  
 ବୋଧେ କରିବେଲେ ମାନଗୋବିନ୍ଦର ଚିତ୍ତ ।  
 ଜୟ ଜୟ ନାରାୟଣ ଜଗତର ପିତା  
 ଜୟ ଜୟ ନାରାୟଣ ଗତିମୁକ୍ତି ଦାତା ।  
 ଜୟ ଜୟ ନାରାୟଣ ଜଗତର ବହୁ  
 ଜୟ ଜୟ ନାରାୟଣ ଜୟ କୃପାସିନ୍ଧୁ ।  
 ଜୟ ଜୟ ନାରାୟଣ ଶଙ୍ଖ ଚକ୍ରଧାରୀ  
 ଜୟ ଜୟ ନାରାୟଣ ଭକ୍ତ ହିତକାରୀ ।  
 ଗରୁଡ଼ବାହନ ନାଥ ଶରଣ ରକ୍ଷଣ  
 ଦୁଃଖଜନମାନଙ୍କର ଦୁଃଖ ନିବାରଣ ।  
 ଶାରଳା ଦାସ ମୁଁ ତୋର ଭୃତ୍ୟଙ୍କର ଦାସ  
 କୃପା କରି ପୂର୍ଣ୍ଣକର ମୋର ଅଭିଳାଷ

★ ★ ★

### ଶ୍ରୀକୃଷ୍ଣଙ୍କ ଦ୍ଵାରା କିରାତସେନର ଶିରଛେଦ

ପୁନରପି ପୁଛାକଲେ ବିଳଙ୍କାଧିପତି  
 ଅଗସ୍ତି ମୁନିଙ୍କ ପାଦେ କରିଣ ପ୍ରଣତି ।  
 ହେ ସୁବିଜ୍ଞ ତପିବର କରି ଅନୁଗ୍ରହ  
 ଅତଃପର ହେଲା ଯାହା ଦୟାକରି କହ ।  
 ଭୀଷ୍ମ ବାକ୍ୟେ ଦୁର୍ଯ୍ୟୋଧନ ଆନନ୍ଦିତ ହେଲା  
 ସମର କ୍ଷେତ୍ରରେ ପୁଣି କେଉଁ କୃତ୍ୟ କଲା ।  
 ଯୁଦ୍ଧ ଲାଗିଲା କି ପୁଣ ହେଲା କେଉଁ କଥା  
 ତାହା ପ୍ରକାଶ କରିଣ ତେଜ ମନୁ ବ୍ୟଥା ।  
 ଅଗସ୍ତି କହିଲେ ଶୁଣ ମନୁ ନରପତି  
 ଭୀଷ୍ମ ବାକ୍ୟେ ବୋଧହେଲା ମାନଚକ୍ରବର୍ତ୍ତୀ ।  
 ଉଭୟ ବଳ ସଜ୍ଜି ଏକାଠାବେ ଛନ୍ତି  
 ଏ ସମୟେ ପ୍ରବେଶିଲା କିରାତ ନୃପତି ।  
 ସଙ୍ଗରେ ଅଛନ୍ତି ତାର ସଜ୍ଜି ଅପାର  
 ମଧ୍ୟେ ମିଳି ଦୁର୍ଯ୍ୟୋଧନେ କହିଲା ଶବର ।  
 ମୋତେ ସେନାପତି କର ଆହେ ଦୁର୍ଯ୍ୟୋଧନ  
 ଏକା ଶରେ ଜିଣିବି ମୁଁ ଶ୍ରୀକୃଷ୍ଣ ଅର୍ଜୁନ ।  
 ଦୁର୍ଯ୍ୟୋଧନ ବୋଲେ ତୁହି ରାଜେଶ୍ଵର ନୋହୁ  
 କିରାତ ହୋଇଣ କିପାଁ ଏଡ଼େ କଥା କହୁ ।  
 ତାମଣା କାଠର ଧନୁ ଅଛି ତୋର ହସ୍ତେ  
 ଫିରିକ ଡ୍ରିଣିର ଧରି ପ୍ରତିଜ୍ଞା ତୋର ଏଡ଼େ ।  
 କିରାତ ବୋଲେ ଯୁଦ୍ଧେଲେ ମୁହିଁ ଏକକ୍ଷଣେ  
 ତ୍ରେଲୋକ୍ୟକୁ ଜିଣିପାରେ ମୁହିଁ ଏକା ଜଣେ ।  
 ତିନିଗୋଟି ନାରାତ ମୋ ତିନି ଜଗତକୁ  
 ଧ୍ଵଂସକରି ନାଶିପାରେ ଦେବ ଦାନବଙ୍କୁ ।

ଦୁର୍ଯ୍ୟୋଧନ ବୋଲେ କରୁ ପ୍ରତିଜ୍ଞା ଅପାର  
 ତୋପରି କ୍ଷତ୍ରିୟ ଯୋଗ୍ୟ ନୋହିବ ମୋହର ।  
 ଜିଣି ନ ପାରିବି ଯେବେ ପାଣ୍ଡବଙ୍କୁ ମୁହିଁ  
 ତେବେ ତୋ ଶିରେ ମୁକୁଟ ଜାଣ ବାନ୍ଧିବି ।  
 ଅନିବାର ବିଷ ଅବରଣୀୟ ମଧ୍ୟସ୍ଥ  
 ସ୍ଵାର୍ଥହୀନ କ୍ଷତ୍ରିୟ ଯେ ଆଉ ଶଠ ମିତ୍ର ।  
 ଅସତୀ ଭାରିଯା ପୁଣି ବିବାଦୀ ଯେ ଭାଇ  
 ଏହି ଲୋକମାନଙ୍କୁ ଯେ ବିଶ୍ଵାସ ନ ଯାଇ ।  
 ଯୁଦ୍ଧରେ ମଧୁପିଜାଳ ଅଟୁ ମୃତ ଜାତି  
 ନୀଚଲୋକ ସଙ୍ଗେ ଆମ୍ଭେ ନ କରୁ ଯେ ପ୍ରୀତି ।  
 ଚଳିଲା କିରାତ ତହିଁ କଟୁବାକ୍ୟ ଶୁଣି  
 ଫେରି ପୁନଶ୍ଚ ବୋଇଲା ଶୁଣ କୁରୁମଣି ।  
 ମୋତେ ଯେବେ ସେନାପତି କରିଥାନ୍ତୁ ତୁହି  
 କ୍ଷଣକରେ ପାଣ୍ଡବଙ୍କୁ ବଧୁଥାନ୍ତି ମୁହିଁ ।  
 କର୍ମ ତୋର ମୟ ମୋତେ କଲୁ ଅନାଦର  
 ଏହା କହିଣ ଚଳିଲା କିରାତ ଈଶ୍ଵର ।  
 ଅଗସ୍ତିଙ୍କି ବୈବସ୍ଵତ ମନୁ କଲେ ପୁଛା  
 କିରାତ ପାଣ୍ଡବେ କିପାଁ କଲା ବୈରୀ ବାଞ୍ଛା ।  
 ଅଗସ୍ତି କହିଲେ ଶୁଣ ତ୍ରେତାଯୁଗ କଥା  
 ଶ୍ରୀରାମଚନ୍ଦ୍ର ବଧୁଲେ ବାଳି ବଳବନ୍ତ ।  
 ସେ ବାଳି ଉତ୍ପତ୍ତି ହେଲା ଦ୍ଵାପର ଯୁଗରେ  
 କିରାତସେନ ନାମରେ ଖ୍ୟାତ ମର୍ତ୍ତ୍ୟପୁରେ ।  
 ସେ ଜନ୍ମ ବବାଦ ହେତୁ ବୈରୀ ପଣକଲା  
 କୃଷ୍ଣାଦି ବଧନ୍ତା କୁରୁପକ୍ଷ ହେଉଥିଲା ।  
 ଜରା ନାମରେ ଅଜାଦ ଅଛି ଏହା ସୁତ  
 ତାହାର ହସ୍ତରେ ବଧ ହେବେ ଯଦୁନାଥ ।  
 ବରଣ ନ କଲା ତହିଁ ମାନଚକ୍ରବର୍ତ୍ତୀ  
 ପିତାପୁତ୍ର ପ୍ରବେଶିଲେ ପାଣ୍ଡବଙ୍କ କତି ।  
 ଅତି ବଳବାନ ଅଟେ କିରାତ ଈଶ୍ଵର  
 ଯୁଧିଷ୍ଠିର ପାଶେ ମିଳି କଲା ନମସ୍କାର ।  
 ସନ୍ଧ୍ୟାରେ ଉଭା ହୁଏେ ସେହି ବେନି କ୍ଷତ୍ରୀ  
 ଯୁଧିଷ୍ଠି କୁଶଳ ବାର୍ତ୍ତା ତାକୁ ପଚାରନ୍ତି ।  
 କେବଣ ଦେଶର ରାଜା ଆସିଛ କି ଅର୍ଥେ  
 ଦୁଇଜଣ ଆସିଅଛ କିପାଁ ଯୁଦ୍ଧକ୍ଷେତ୍ରେ ।  
 କିରାତ ଈଶ୍ଵର ବୋଲେ ଶୁଣ ଦେବ ଧର୍ମ  
 ବସୁଣବର ଗୋତ୍ରେ ମୁଁ ହୋଇଅଛି ଜନ୍ମ ।  
 ବିହରୁ ଅରଣ୍ୟେ ଆମ୍ଭେ ସଂଗ୍ରାମରେ ଇଚ୍ଛା  
 ଯେହୁ ବରିବ ଆମ୍ଭଙ୍କୁ ପୁରାଇବୁ ବାଞ୍ଛା ।  
 ଦୁଷ୍ଟ ନିସୁଦନ ଆମ୍ଭେ ଅଟୁ ଦର୍ପ ଗଞ୍ଜା  
 କଉଶିକ ଅରଣ୍ୟର ଆମ୍ଭେ ଅଟୁ ରାଜା ।

ତୁମ୍ଭର କୌରବଙ୍କର ଯୁଦ୍ଧ କଥା ଶୁଣି  
 ଯୁଦ୍ଧ ଇଚ୍ଛା ଆଗମନ କଲୁ ନୃପମଣି ।  
 ଯେବେ ଧନ ସମ୍ପଦରେ ଅଛି ତୋର ଇଚ୍ଛା  
 ମୋ ଶିରେ ମୁକୁଟ ବାନ୍ଧି ପୁରା ମନୋବାଞ୍ଛା ।  
 କିରାତସେନ ମୁଖରୁ ଏହି ବାକ୍ୟ ଶୁଣି  
 ଉପହାସେ ବୋଇଲେକ ଭୀମ ବୀରମଣି ।  
 କିରାତ ଅଛୁବ ତୁମ୍ଭେ ଅଟ ମେଢ଼ଜାତି  
 ଏ ରଣକ୍ଷେତ୍ରରେ ତୁମ୍ଭେ କିଏ ଅଟ କ୍ଷତ୍ରୀ ।  
 ସ୍ୱର୍ଗେ ଇନ୍ଦ୍ର ଶଙ୍କାକରେ ଯେ ଧନୁ ଧଇଲେ  
 କି ଯୁଦ୍ଧ କରିବ ଭୀଷ୍ମ ଦ୍ରୋଣଙ୍କର ତୁଲେ ।  
 ଅଛନ୍ତି ଯୋଦ୍ଧାଏ ଏଥେ ଅଷ୍ଟାଦଶ ବଂଶୀ  
 କିଏ ପ୍ରୟୋଜନ ତୁମ୍ଭେ ଅବରଣେ ଆସି ।  
 ବୋଇଲ କିରାତେଶ୍ୱର ଶୁଣ ହେ ମାଭୂତି  
 ନିଜ ପ୍ରତିଜ୍ଞା କରିବା ନୁହଇ ଯୁକ୍ତି ।  
 ଏମନ୍ତ ଭୀମକୁ କହି କିରାତ ରାଜନ  
 ଯୁଧିଷ୍ଠିରଙ୍କୁ ଅନାଇଁ କହଇ ଏସନ ।  
 ମୋର ଅଛି ତିନିଗୋଟି ପିରିକ ନାରାତ  
 ଗୋଟିକେ ଆକାଶେ ଜିଣି ପାରେ ଦେବରାଜ  
 ଦ୍ୱିତୀୟ ନାରାତେ ନାଗଲୋକ ପାରେ ଜିଣି  
 ତୃତୀୟ ଶରରେ ମର୍ତ୍ତ୍ୟେ କାହାକୁ ନ ଗଣି ।  
 ଏ ବିଧିରେ ତିନିଶର ତିନି ଭୁବନକୁ  
 ଅଛି ତୁମ୍ଭ ସେନାପତି କର ହୋ ଆମ୍ଭଙ୍କୁ ।  
 ଯୁଧିଷ୍ଠିର ବୋଇଲେକ ତୋ ପ୍ରତିଜ୍ଞା ସତ୍ୟ  
 ତୋତେ ସେନାପତି କରା ନୁହଇ ଉଚିତ ।  
 ଆପଣାବାହୁବଳେ ଯେ ଶତ୍ରୁକୁ ସାଧଇ  
 ସକଳ ସ୍ଥାନରେ ସେହି ପରଶଂସା ପାଇ ।  
 ଏକଇ ସୋଦର ଆମ୍ଭେ ହେଲୁ ଭିନ୍ନ ଭିନ୍ନ  
 ଅନ୍ୟ ଯୋଦ୍ଧାର ବରଣେ କିଏ ପ୍ରୟୋଜନ ।  
 ବାହୁଡ଼ିଲେ ନାହିଁ ବାକ୍ୟ ଶୁଣି ଦୁଇଜଣ  
 ଯାଆନ୍ତେ ଦେଖିଲେ ବାଟେ ହରି ଅରଜୁନ ।  
 ଗୋବିନ୍ଦ ବୋଇଲେ ତୁମ୍ଭ ଘର ଅଟେ କାହିଁ  
 ମର୍ତ୍ତ୍ୟ ମଣ୍ଡଳେ ତୁମ୍ଭଙ୍କୁ କାହିଁ ଦେଖିନାହିଁ ।  
 ଶ୍ରୀକୃଷ୍ଣଙ୍କୁ ଚିହ୍ନି ସେହି କିରାତର ରାଜା  
 ପ୍ରଣିପାତ କରି ତାଙ୍କ ପାଦେ କଲେ ପୂଜା ।  
 ବୋଲେ ଆସିଥିଲି କୁରୁବଂଶ ନାଶ ଅର୍ଥେ  
 ପାଶ୍ଚବେ ବାନ୍ଧିଲେ ନାହିଁ ମୁକୁଟ ମୋ ମାଥେ  
 ଦ୍ୱୈଲୋକ୍ୟ ଜିଣିବାକୁ ମୁଁ ଅଟେ ସାମରଥ  
 ପଶୁ ପୁତ୍ରେ ନ ଜାଣନ୍ତି ମୋହର ସାମର୍ଥ୍ୟ ।  
 ଭାରତଯୁଦ୍ଧେ ଦେଖାନ୍ତି କ୍ଷମତା ମୋହର  
 ଏକା ନାରାତେ ଜିଣନ୍ତି ମୁହିଁ ମର୍ତ୍ତ୍ୟପୁର ।

ସପତ ବ୍ରହ୍ମାଣ୍ଡ ଏକା ଜିଣି ମୁଁ ପାରଇ  
 ଜରା କିରାତ ଆମ୍ଭେ ହୋ ଯିବା ପୁତ୍ର ଦୁଇ ।  
 ଏ ଲକ୍ଷେ ରାଜାଙ୍କୁ ମୁହିଁ ଏକା ଜିଣିପାରେ  
 ପାଶ୍ଚବେ ମୁକୁଟ ମୋର ନ ବାନ୍ଧିଲେ ଶିରେ ।  
 କିରାତ ମୁଖରୁ ବାକ୍ୟ ଏସନକ ଶୁଣି  
 ହୃଦୟରେ ଚିନ୍ତାକଲେ ପ୍ରଭୁ ଚକ୍ରପାଣି ।  
 ଅର୍ଜୁନର ତୁଲେ ହରି ଏକାନ୍ତରେ ଭାଳି  
 ସେନାପତି ନକରନ୍ତେ କିରାତ ଯେ ଚଳି ।  
 ନ ପୁଣ ମାନଗୋବିନ୍ଦ କରେ ସେନାପତି  
 ଏ ମହାମଣ୍ଡଳେ ନାହିଁ ଏହା ସମ କ୍ଷତ୍ରୀ ।  
 ଅର୍ଜୁନ ବୋଇଲେ ହରି ତୁହି ସର୍ବଜ୍ଞାତା  
 ଏ ସଂସାର ସାଗରେ ତୁ ଏକମାତ୍ର କର୍ତ୍ତା ।  
 ତୋହର ଆଶ୍ରୟେ ଆମ୍ଭେ ବଞ୍ଚୁ ସର୍ବକାଳ  
 ଏଥକୁ ଶୀଘ୍ର ଉପାୟ କର ଆଦିମୂଳ ।  
 ଯା ଶୁଣି କିରାତେ ହରି ପାଶକୁ ହକାରି  
 ବୋଇଲେ କିଛି ମାଗିବି ତୋତେ ଦଣ୍ଡଧାରୀ ।  
 ସତ୍ୟକରି କହ ଯେବେ ତୁହି ତାହା ଦେବୁ  
 ଆମ୍ଭେ ତୋର ମନୋବାଞ୍ଛା ପୂର୍ଣ୍ଣ ଯେ କରିବୁ ।  
 କିରାତେଶ୍ୱର ବୋଇଲା ସତ୍ୟ ସତ୍ୟ ମୋର  
 ଯାହା ମାଗିବ ନିଶ୍ଚୟ ଦେବି ଚକ୍ରଧର ।  
 ତଳ ହସ୍ତରେ ମାଗିଲେ ତାକୁ ଜଗନ୍ନାଥେ  
 ତୋ ଶିରକମଳ କାଟିଦେବୁ ମୋର ହସ୍ତେ ।  
 କିରାତ ବୋଇଲା ଦେବ ସତ୍ୟ ମୋର ବାଣୀ  
 ଆପଣା ଶ୍ରୀହସ୍ତେ ପ୍ରଭୁ ମୋତେ ପକା ହାଣି ।  
 ବସିଲା କିରାତେଶ୍ୱର କରି ପଦ୍ମାସନ  
 ହୃଦୟରେ ଚିନ୍ତାକରି ଦେବ ନାରାୟଣ ।  
 ଶ୍ରୀ ଭୁଜରେ ସୁଦର୍ଶନ ଧରି ଦେବହରି  
 କିରାତସେନ ରାଜାର ବେକରେ ପ୍ରହାରି ।  
 ବେନିଶଙ୍କୁ ହୋଇ ତାର ପଡ଼ିଲାକ ଶିର  
 ନାରାୟଣ ମୁଖ ତାହିଁ କରଇ ଉତ୍ତର ।  
 ସ୍ୱାମି ତ୍ରେତାଯୁଗେ ତୁମ୍ଭେ ରାମ ଅବତାରେ  
 ବିଷ୍ଣୁ ଅଂଶେ ଜନମିଳି ଦଶରଥ ଘରେ ।  
 ବନବାସେ ସୀତା ହରିନେଲା ଲଙ୍କନାଥ  
 ସୀତା ଆଣି ରାବଣକୁ କଲ ପ୍ରଭୁ ହତ ।  
 ମୁହିଁ କିଷ୍କିନ୍ଧ୍ୟା ରାଜ୍ୟର ଅଟଇ ଯେ ରାଜ  
 ଏ ଜରା ଅଜୀବ ଥିଲା ମୋହର ଆତ୍ମଜ ।  
 ସେ ଜନ୍ମରେ ମହାବଳୀ ବାଳି ମୁଁ ଅଟଇ  
 ମୋତେ ବଧୁଲ ସୁଗ୍ରୀବ ସଙ୍ଗେ ମିତ୍ର ହୋଇ ।  
 ସେହି ଜନ୍ମେ ନ ଦେଖିଲି ଚକ୍ର ତବ ହସ୍ତେ  
 ବିନା ଯୁଦ୍ଧରେ ନାଶିଲେ ବାବଳାସ୍ର ଘାତେ ।  
 ପୁଣି ଏ ଜନ୍ମେ ଭେଟିଲି ତୋତେ ଦେବରାଜ  
 ପ୍ରସନ୍ନେ ଛେଦିଲୁ ଦେବ ଚକ୍ରାଘାତେ ଆଜ ।

ଆଉ କଥା ଏକ ପ୍ରଭୁ ମାଗୁଅଛି ତୋତେ  
ଶିରେ ଜୀବ ଥିବ ଯୁଦ୍ଧ ଶେଷ ପରିଯନ୍ତେ ।  
ଗୋବିନ୍ଦ ବୋଇଲେ ମୋର ନନ୍ଦିଘୋଷେରହ  
ମୂର୍ତ୍ତିମତ ହୋଇଣ ତୁ ରଥରେ ଆରୋହ ।  
ଯୁଗେ ଯୁଗେ ରହିଥିବୁ ଏ ମୋହର ରଥେ  
ତୋହର ମୂର୍ତ୍ତି ଦେଖନ୍ତୁ ଜଗତେ ସମସ୍ତେ ।  
ଏ ରଥ ମଧ୍ୟେ ଚାହିଁବ ଯେ ତୋହର ମୁଖ  
ଆପଦ କ୍ଳେଶ ଖଣ୍ଡିବ ଯିବ ସର୍ବ ଦୁଃଖ ।  
କୃଷ୍ଣ ଆଜ୍ଞାରେ କିରାତ ବ୍ୟାଧମୁଣ୍ଡ ଗୋଟି  
ରାହୁ ତେଜ ଧରି ରଥପରେ ଗଲା ଉଠି ।  
ପିତାର ନିଧନ ଦେଖି ଜରା ଚଳିଗଲା  
ହର ଉଦ୍ୟାନରେ ଯାଇ ସେ ବ୍ୟାଧ ରହିଲା ।  
ଜୟ ହେ ଚନ୍ଦ୍ରଶେଖର ଦେବ ପଞ୍ଚାନନ  
ଜୟ ହେ ଈଶାନ ଜୟ ଉମା ପ୍ରାଣଧନ ।  
ଜୟ ହେ ତ୍ରିଶୂଳଧାରୀ ବୃଷଭ ଆସନ  
ଜୟ ଜୟ ତ୍ରିଅମ୍ବକ ବିଭୂତି ଲେପନ ।  
ସୁଖ ବଇଭୋଗ ତେଜି ଶୁଣାନେ ବିହରି  
ରତ୍ନ ବ୍ରହ୍ମ୍ୟ ତେଜି ହାଡ଼ ଭୃଷଣ ଆଦରି ।  
ମହାଯୋଗେ ମଜ୍ଜି ସଦା ଯୋଗ ଅଭ୍ୟାସିଲ  
ତେଣୁଯୋଗ ଯୋଗୀ ମହାଯୋଗୀ ବୋଲାଇଲ ।  
ତୁମ୍ଭର ଚରଣେ ଦେବ କରେ ପ୍ରଣିପାତ  
ଶାରଳାଦାସର ପୂର୍ଣ୍ଣକର ମନୋରଥ ।

☆☆☆

କୁରୁ ସୈନ୍ୟଙ୍କୁ ଶର ପ୍ରୟୋଗ  
କରିବାକୁ ଅର୍ଜୁନଙ୍କ ଅନିଚ୍ଛା ଓ  
ଶ୍ରୀକୃଷ୍ଣଙ୍କର ପ୍ରବର୍ତ୍ତନ ।

ପୁନରପି ପୁଛାକଲେ ମନୁ ବନ୍ଧୁଧର  
ହେ ଅଗସ୍ତି ତବ ପାଦେ କରେ ନମସ୍କାର ।  
ସମର କ୍ଷେତ୍ରେ ଉଭୟ ଦଳ ଉପସ୍ଥିତ  
ହେ ମହର୍ଷି କହ ପୁଣି ହେଲା କେଉଁ କୃତ୍ୟ ।  
ତାହା ଶୁଣିବାକୁ ମନ ଅତି ଉତ୍ସାହିତ  
କୃପାକରି ତାହା ମୋତେ କହ ତପୋବନ୍ଧ ।  
ଅଗସ୍ତି ବୋଇଲେ ଶୁଣ ବିଲଙ୍କାଧିପତି  
ସମର କ୍ଷେତ୍ରରେ ସର୍ବେ ଉପସ୍ଥିତ ଛନ୍ତି ।  
ପୂର୍ବ ଦିଗରେ ପାଶ୍ଚାତେ କୌରବେ ପଶ୍ଚିମେ  
ଗଙ୍ଗାସୁତ ସେନାପତି ହୋଇଲେ ପ୍ରଥମେ ।  
ନିଦାଘ ସୂର୍ଯ୍ୟଙ୍କ ସମ ଭୀଷ୍ମଙ୍କର ମୂର୍ତ୍ତି  
ଭୟରେ ପାଶ୍ଚାତବଳ ନ ପଶନ୍ତି କର୍ତ୍ତି ।  
ଅର୍ଜୁନର ମୁଖ ଚାହିଁ ବୋଇଲେ ଶ୍ରୀବତ୍ସ  
ନାରାତ ସନ୍ଧାନରେ ଏଥର ବିବସ ।

ଦେଖାଅ ପ୍ରତିଜ୍ଞା ତୋର ବଳବୀର୍ଯ୍ୟ ଗୁଣ  
ଜୟ ଲାଭକରି ଶୀଘ୍ର ଲଭ ରାଜ୍ୟ ଧନ ।  
ଅର୍ଜୁନ ବୋଇଲେ ତହିଁ ବେନିକର ଯୋଡ଼ି  
ଭୀଷ୍ମଦେବ ଗୁରୁ ଆଗ ବିନ୍ଧନ୍ତୁ ଯେ ବଢ଼ି ।  
ଉଭାଛନ୍ତି ଏଥେ ସର୍ବ ରଥୀ ସେନାପତି  
ଆଗେ ଶସ୍ତ୍ର ବିନ୍ଧଇ କେ ଦେଖ ହେ ଶ୍ରୀପତି ।  
ଆଗେ ଯେବେ ଭୀଷ୍ମଦେବ ଲଢ଼ିବେ ସ୍ୱଧର୍ମ  
ପଛେ ନାରାତ ବିନ୍ଧିବି ହେ ପୁରୁଷୋତ୍ତମ ।  
କୃଷ୍ଣ ବୋଇଲେ ଭାଗ ନ ଦେଲା କୁରୁପତି  
ଯୁଦ୍ଧେ ଜୟୀ ହେଲେ ସିନା ଲଢ଼ିବ ଏ ପୃଥ୍ୱୀ ।  
ଯେନିଲେ ସେ ରାଜ୍ୟଧନ ଆପଣା ସୁଇଛା  
ତୁମ୍ଭଙ୍କୁ ଭାଗ ନ ଦେଲେ ହେଲ ତୁମ୍ଭେ ତୁଛା ।  
ଆହେ ଅରଜୁନ ତୁମ୍ଭେ ଶର ବିନ୍ଧ ଆଗେ  
ଦ୍ୱାଳାବଳି ଶର ବିନ୍ଧ ଭୀଷ୍ମଙ୍କୁ ସରାଗେ ।  
ଅର୍ଜୁନ ବୋଇଲେ ତୁମ୍ଭେ ଶୁଣ ଚକ୍ରଧର  
ବଡ଼ ଦୂରାପଦ ଆସି ପଡ଼ିଲା ଏଥର ।  
ଧନୁ ଧରି ବିନ୍ଧିବଲ୍ଲ କାହାକୁ ମୁଁ ଶର  
ପ୍ରାଣସଖା ସେହିମାନେ ମୋହର ସୋଦର ।  
ପ୍ରଥମେ ଭୀଷ୍ମ ଅଛନ୍ତି ଅସ୍ତ୍ର ଶସ୍ତ୍ର ଧରି  
ପିତାମହ ଗୁରୁଦେବ ଅଟନ୍ତି ମୋହରି ।  
ତାଙ୍କ ପାଶେ ଅଛନ୍ତି ଯେ ଭରଦ୍ୱାଜ ସୁତ  
ବାଳକାଳ୍ପ ସ୍ନେହ ମୋତେ କରନ୍ତି ବହୁତ ।  
ଅଶ୍ୱଥାମାଠାରୁ ଭଲ ପାନ୍ତି ମୋତେ ଗୁରୁ  
ଦୂର ନ କରନ୍ତି କ୍ଷଣେ ସେ ମୋତେ ପାଶରୁ ।  
ପର୍ଶୁରାମ ବିଦ୍ୟା ଶିକ୍ଷା ଦେଲେ ସେ ଆମ୍ଭଙ୍କୁ  
ମୁଁ କିପରି ଅସ୍ତ୍ରାଘାତ କରିବି ତାହାଙ୍କୁ ।  
ତାହାଙ୍କର ସମାପରେ ଛନ୍ତି କୃପବର୍ମା  
ବେଦମନ୍ତେ ନିର୍ଜିତ ସେ ଅଟନ୍ତି ମହାତ୍ମା ।  
ବ୍ରହ୍ମତେଜ ମୂର୍ତ୍ତି ଦିଶେ ଯାହାଙ୍କର ଅଙ୍ଗେ  
ତାଙ୍କୁ ନାରାତ ବିନ୍ଧିବି କିପରି ମୁଁ ଆଗେ ।  
ବ୍ରାହ୍ମଣକୁଳର ସେହୁ ଅଟନ୍ତି ମହାତ୍ମା  
ତାଙ୍କ ପାଶେ ଛନ୍ତି ଦ୍ରୋଣପୁତ୍ର ଅଶ୍ୱଥାମା ।  
ଅଭିନ ସୁହୃଦ ମୋର ପ୍ରାଣ ପଞ୍ଚଭୂତ  
କେମନ୍ତେ ଶର ବିନ୍ଧିବି ତାଙ୍କୁ ହେ ଅତ୍ୟୁତ ।  
ତାହାଙ୍କ ସନ୍ନିଧେ ଛନ୍ତି ଦେଖ ରାୟ ଶଲ୍ୟ  
ଆମ୍ଭର ବାନ୍ଧବ ସେହୁ ଯୁଦ୍ଧେ ମହାମଲ୍ଲ ।  
ମାଦ୍ରୀଙ୍କ ଭ୍ରାତ ଅଶ୍ୱନୀକୁମାରଙ୍କ ଶଳା  
ନକୁଳ ସହଦେବଙ୍କ ଅଟନ୍ତି ମଉଳା ।  
କେତେବେଳେ ଭିନ୍ନସେହୁ ନ କରନ୍ତି ମୋତେ  
ମୁହିଁ ନାରାତ ବିନ୍ଧିବି ତାହାଙ୍କୁ କେମନ୍ତେ ।

ଅର୍ଜୁନ ବିମୁଖ ଦେଖି ଦେବ ନାରାୟଣ  
 ବୋଇଲେ ମାନଗୋବିନ୍ଦ ମଇତ୍ର ଏ କର୍ଣ୍ଣ ।  
 ଏହାକୁ ନାରାତ ଲକ୍ଷ୍ୟକରି ବିଷ ପାର୍ଥ  
 କର୍ଣ୍ଣ ତହିଁ ଉପୁଜିଛି ପ୍ରଥମ ଅନର୍ଥ ।  
 ପାର୍ଥ ବୋଇଲେ ଶୁଣିମା ଆହେ ଚକ୍ରଧର  
 ମାତା କୁନ୍ତୀଙ୍କ ଗର୍ଭରୁ କର୍ଣ୍ଣ ଅବତାର ।  
 ଆମ୍ଭର ଜ୍ୟେଷ୍ଠ ସୋଦର ଧର୍ମସମ ପିତା  
 ଆଦିତ୍ୟ ନନ୍ଦନ ସେହୁ ଆମ୍ଭ ଜ୍ୟେଷ୍ଠଭ୍ରାତା ।  
 ଅର୍ଥ ନିମନ୍ତେ କରେ ଯେ ସହୋଦର ତେଜ୍ୟା  
 ଗୌରବ ନରକେ ତାକୁ ଫିଙ୍ଗେ ଯମରାଜା ।  
 ଗୋବିନ୍ଦ ବୋଇଲେ ତହିଁ ଶୁଣ ବୀରପାର୍ଥ  
 ଶକୁନି ତହିଁ ଆଜହୁଁ ଜନ୍ମିଲା ଅନର୍ଥ ।  
 ଉଭୟ କୁଳ ଦ୍ରୁପଦ ମୂଳ ସେ ଶକୁନି  
 ପ୍ରଥମେ ତାହାକୁ ଶର ବିଷ ଫାଳଗୁନି ।  
 ସମରେ ଆଗ ଶକୁନି ଜାଣ ନାଶଗଲେ  
 କୁରୁ ପାଣ୍ଡବେ ନିଦ୍ରାରେ ରହିବେକ ଭଲେ ।  
 ଅର୍ଜୁନ ବୋଇଲେ ହରି ତୁହି ସବୁ ଜାଣୁ  
 ଚିନ୍ତାମଣି ନାମ ତୋର ସବୁ ପରିମାଣୁ ।  
 କୃଷ୍ଣ ବୋଇଲେ ଶକୁନି ଭାଲିଛି ଯା ଚିତ୍ତେ  
 କୌରବ ବଂଶ ନାଶିବ ସେ ଆମ୍ଭର ହସ୍ତେ ।  
 ବଂଶନାଶ ଦୁର୍ଯ୍ୟୋଧନ କରିଛି ତାହାରି  
 କେବଳ ଶକୁନି ତହିଁ ରହିଲା ଉଦ୍ଧରି ।  
 ଦୁର୍ଯ୍ୟୋଧନ ବଂଶନାଶ କରାଇବା ଅର୍ଥେ  
 କଳି ଭିଆଇଛି ତୁମ୍ଭମାନଙ୍କ ସହିତେ ।  
 ଆମ୍ଭରେ ବଧ ନୋହିବ ଗାନ୍ଧାରୀ କୁମର  
 ଭବିଷ୍ୟତ କଥା ମୁହିଁ ଜାଣିଅଛି ବୀର ।  
 ଏ କପଟି ଶକୁନିକୁ ନ ବଧୁବୁ ଯେବେ  
 କୌରବଠାରୁ ସମ୍ପତ୍ତି ନ ଲଭିବୁ କେତେ ।  
 ତହିଁପରେ ନାରାୟଣ କହନ୍ତି ଏସନ  
 ଯାହା ମୁହିଁ କହୁଅଛି ଶୁଣ ହେ ଅର୍ଜୁନ ।  
 ଆକାଶ ମାର୍ଗରେ ମୁହିଁ ବାହୁଅଛି ରଥ  
 ହେଲା ନ କରି ସତ୍ତ୍ୱରେ ଯୁଦ୍ଧ କର ପାର୍ଥ ।  
 ସମର୍ବେ ରହିଅଛନ୍ତି ଦେଖ ଶତେଭ୍ରାତ  
 ତାଙ୍କୁ ବଧୁ ଭୋଗକର ସୁଖେ ରାଜ୍ୟଅର୍ଥ ।  
 ଅର୍ଜୁନ ବୋଇଲେ ଦେବ ପଶୁ ଧୃତରାଷ୍ଟ୍ର  
 ଏକ ପିତାଠାରୁ ଜାତ ଜ୍ୟେଷ୍ଠ ଓ କନିଷ୍ଠ ।  
 ତାହାଙ୍କର ପୁତ୍ର ଆମ୍ଭେ କୌରବ ପାଣ୍ଡବ  
 କି ନିମନ୍ତେ ଅନ୍ୟୋନ୍ୟ ହେବା ହେ କେଶବ ।  
 ଯେବଣ ନାରାତ ମୁହିଁ ଧରିଅଛି ହସ୍ତେ  
 ବିଧିଲେ କେହୁ ବଢ଼ିବ ଏ ତିନି ଜଗତେ ।

ନାରାତ ବିଧି ଚାହିଁବି ମୁହିଁ କାହା ମୁଖ  
 ଅବାନ୍ଧବ ହୋଇ ମୋର କିଏ ଅଛି ଦେଖ ।  
 ସୋଦରକୁ ନାଶକରି କିଏ ଯଶ ମୋର  
 ରାଜ୍ୟଭାରେ କାର୍ଯ୍ୟ ମୋର ନାହିଁ ଚକ୍ରଧର ।  
 ଏମାନଙ୍କୁ ବଧୁବି ମୁଁ ରାଜ୍ୟପ୍ରାପ୍ତି ଅର୍ଥେ  
 କେବଣ ଯଶ ପୌରୁଷ ମିଳିବଟି ମୋତେ ।  
 ତୁ ସ୍ୱାମୀ ଜଗତନାଥ ବିଚାର ଯା ମନେ  
 ବଡ଼ସୁଖେ ବଞ୍ଚୁ ଥିଲୁ ଆମ୍ଭେମାନେ ବନେ ।  
 କରିଲୁ ଅନେକ କାର୍ଯ୍ୟ ପିତୃକାର୍ଯ୍ୟ ଅର୍ଥେ  
 ନିରନ୍ତର ଥାଉ ଦେବ ରକ୍ଷିକ ସଜାତେ ।  
 ବହୁ ଦୈତ୍ୟ ବଧୁ ଉଶ୍ୱାସିଲୁ ମହାଭାରା  
 ପ୍ରସନ୍ନେ ପରମୌଷଧି କହିଲେ ଅଜିରା ।  
 କନ୍ଦମୂଳ ଦ୍ରାକ୍ଷା ଫଳମାନ ସଦା ଭକ୍ଷି  
 ବୁଲୁଥିଲୁ ବନେ ସୁଖେ ନିଜ ସତ୍ୟ ରଖି ।  
 ପୁଣି ବନବାସେ ଯିବୁ ନ କରିଣ ଦ୍ରୁପ  
 ସୋଦର ସଙ୍ଗରେ କିପାଁ କରିବୁ ବିବାଦ ।  
 ନ ମିଳୁ ରାଜ୍ୟ ପଛକେ ନ କରେ ସଂଗ୍ରାମ  
 ଏ ପାପଦ୍ରୁହେ ନ ପଶେ ଆହେ ନରୋତ୍ତମ ।  
 ଅର୍ଜୁନ ମୁଖରୁ ଏହି ବଚନକୁ ଶୁଣି  
 ହୃଦୟରେ ବିଚାରିଲେ ଦେବ ଚକ୍ରପାଣି ।  
 କାର୍ଯ୍ୟର ଆରମ୍ଭକାଳେ ସୋଦରଙ୍କୁ ଚିହ୍ନି  
 ମାୟାମୋହେ ବଶୀଭୂତ ହେଲା ଫାଳଗୁନି ।  
 ମୋହ ତେଜି ସଂଗ୍ରାମେ ଏ ପଶିବ କେମନ୍ତେ  
 ଅର୍ଜୁନ ଭାବି କହିଲେ ଯୁଧିଷ୍ଠି ଅଗ୍ରତେ ।  
 ହେ ଦେବ ତୁମ୍ଭ ହୃଦରେ ବିଚାର କେମନ୍ତ  
 ଅର୍ଜୁନର ମନୋଭାବ ଅଟେ ଏମନ୍ତ ।  
 ଯୁଧିଷ୍ଠି ଦେବ ବୋଇଲେ ଶୁଣ ବାସୁଦେବ  
 ବଡ଼ ଦୁରାପଦ କଥା ପଡ଼ିଲା ହେ ଦେବ ।  
 ସମ୍ପଦ ଲଭିବା ପାଇଁ କଲୁ ସିନା ଆଶ  
 ଦୁଷ୍ଟର କଥା ନୁହେଁକି ସୋଦର ବିନାଶ ।  
 ଭୀମସେନ ବୋଇଲାକ ଶୁଣିମା ଶ୍ରୀପତେ  
 ସୋଦର ମାନଗୋବିନ୍ଦ ସଦା ମନ୍ଦ ଚିନ୍ତେ ।  
 ବାଲ୍ୟକାଳେ ଡାକିନେଲେ ଖେଳ ଖେଳିବାକୁ  
 ଖେଳରେ ବହୁତ ଶ୍ରମ ଦେଲେ ସେ ଆମ୍ଭଙ୍କୁ ।  
 ଖେଳକ୍ରୀଡ଼ାରେ ହୋଇଲା ମୋତେ ବହୁ ବାଧା  
 ଶରୀର ଅବଶ ହେଲା ଲାଗିଲାକ କ୍ଷୁଧା ।  
 ମୋତେ ସମସ୍ତେ ସୋଦରେ ସଙ୍ଗେ ଘେନିଗଲେ  
 ଘର ଭିତରେ ନେଇଣ ମୋତେ ବସାଇଲେ ।  
 କପଟରେ ବିଷଲବୁ ଦେଇ ପୁଣି ନେଇ  
 ବଡ଼ ସାନ ଲନୁ ଦୁଇଛାନେ ଛନ୍ତି ଥୋଇ ।

କ୍ଷୁଧା ବିକଳେ ଧରି ମୁଁ ବଡ଼ ଲାଡୁ ଗୋଟି  
 ଭକ୍ଷଣ କରନ୍ତେ ବିଷ ଦେହେ ଗଲା ଘୋଟି ।  
 ଜାଣି ଜାଣି ବିଷଲାଡୁ କଲେ ଯେ ପ୍ରଦାନ  
 ଭୋଜନ ସ୍ଥାନରେ ଖାଇ ହେଲି ଅଚେତନ ।  
 ଅଚେତନ ଦେଖି ମୋତେ ମେଲିଦେଲେ ଜଳେ  
 ନାରୁଣୀମାନେ ରଖିଲେ ପୂର୍ବ ପୁଣ୍ୟବଳେ ।  
 ପାଣ୍ଡବାସୁର ତାହାକୁ ଧରି ମାରୁଥିଲା  
 ଆମ୍ଭ ହେତୁ କୌରବଙ୍କ ପରାଣ ରହିଲା ।  
 ସବୁବେଳେ ଥାଉଁ ଆମ୍ଭେ ତାଙ୍କ ଉପକାରେ  
 ସେ ସଦା ଆଥାନ୍ତି ଆମ୍ଭ ଅନିଷ୍ଟ ଚିନ୍ତାରେ ।  
 କପଟପଣା ଖେଳରେ ଦେଖିଲ ସମସ୍ତେ  
 ଭାର୍ଯ୍ୟାକୁ ଝିଜାସି ଅପମାନ ଦେଲେ ଯେତେ ।  
 କହି ନ ସରିବ ହରି କାମ୍ୟବନ କଥା  
 ଯେତେ ଯେତେ ଲଭିଅଛୁ ବନେ ଦୁଃଖାବସ୍ଥା ।  
 କନ୍ଧେ ଚକ୍ରଭାର ପୁଣି ଗୋବିନ୍ଦର ମୁଣି  
 କରେ ତମାପତ୍ର ଯାଉଁ ପ୍ରାର୍ଥନା ଜାଣି ।  
 ନିଜ ସମ୍ପତ୍ତି ଛାଡ଼ିଣ ବନେ ନେଲୁ ଦିନ  
 କ୍ଷତ୍ରୀବୃତ୍ତି ଛାଡ଼ି ଆମ୍ଭେ ହେଲୁ ବୀର୍ଯ୍ୟହୀନ ।  
 କାପୁରୁଷ ହୋଇ ମସ୍ୟାଦେଶେ ହେଲୁ ଭୃତ୍ୟ  
 ତହିଁ ପୁଣି ନପୁଂସକ ହୋଇଲା ଏ ପାର୍ଥ ।  
 ମାନ ମହତ୍ତ୍ୱ ସମ୍ପଦ ବୁଝିଲା ଆମ୍ଭର  
 ଆମ୍ଭେ ଏଡ଼େ ହୀନକର୍ମୀ କି ହେ ଚକ୍ରଧର ।  
 କିପାଁ ଯୁଦ୍ଧକୁ ନିସତ ହୁଏ ସବ୍ୟସାଚୀ  
 ସମ୍ପଦ ଆନକୁ ଦେଇ ବନ୍ଧୁତ୍ୱ ଲୋଡୁଛି ।  
 କିଞ୍ଚିତରେ ଆଜ୍ଞା ଯେବେ ଦେବ ଦେବହରି  
 ଗଦାଗୋଳେ ଭୀଷ୍ମ ଦ୍ରୋଣ ପକାଇବି ମାରି ।  
 ଗୋବିନ୍ଦ ବୋଇଲେ ତୁହି ଶୁଣ ବୃକୋଦର  
 ପ୍ରଥମରେ ଯୁଦ୍ଧ ହେଉ ଦୁଃଖୀର ତୋହର ।  
 ନାରାୟଣଙ୍କ ବଚନେ କାଳଦଣ୍ଡପାଣି  
 ଅଧରେ ଦନ୍ତକୁ ଚାପି ଉଠେ ଶିର ଝୁଣି ।  
 ବୁଲାଇଣ ତମାଚକ୍ର ପ୍ରାୟେ ବେନିଡ଼ୋଳା  
 ଗଗନ ମଣ୍ଡଳ ଯାଏ ରୂପ ବିକାଶିଲା ।  
 ବ୍ରହ୍ମାଣ୍ଡ କମ୍ପିତ ହେଲା ଦେଖି ଭୀମ ମୂର୍ଖି  
 କାଳକୃତାନ୍ତକ ଜିଣି ଦିଶଇ ମାରୁତି ।  
 ବେନିକରେ ଗଦା ଧରି ହୁନ୍ତେ ଅଗ୍ରସର  
 ଦେଖି କୌରବ ସଜନି ହେଲେ ଥରହର ।  
 ଗଜ ଅଶ୍ୱାରୋହୀମାନେ ଦେଖି ଭୀମମୂର୍ଖି  
 ମହାଭୟେ ଏ ସକଳେ ପଛକୁ ପଳାନ୍ତି ।  
 ଯୁଧିଷ୍ଠି ବୋଇଲେ ଆରେ ରହ ରହ ଭୀମ  
 ସମୟ ବୁଝିଣ ବାବୁ କରିବା ସଂଗ୍ରାମ ।

ବନେ ବୁଲି ଆମ୍ଭେ ଯେତେ କଷ୍ଟ ପାଇଅଛୁ  
 ଧୃତରାଷ୍ଟ୍ରଙ୍କୁ ଦେଖି ତା ସବୁ ପାସୋରିଛୁ ।  
 ବାରୁଣାବନ୍ତରେ ଆସି ଯେବେ ପ୍ରବେଶିଲୁ  
 ନିଜ ରାଜ୍ୟ ମାଗିବାକୁ ତାଙ୍କ ପାଶେ ଗଲୁ ।  
 ମୋହର ବଚନ ଶୁଣି କର୍ଣ୍ଣ ଉପହାସ  
 ଧର୍ମ ପୁରୋହିତ ଗଲେ ହୋଇଣ ନିରାଶ ।  
 ଦ୍ୱିତୀୟରେ ମଧ୍ୟପାତ୍ର ହୋଇଲେ ବିଦୂର  
 ସେ ମଧ୍ୟ ଲଜା ପାଇଲେ କୌରବ ସଭାର ।  
 ପୁଣି ମଧ୍ୟପାତ୍ରପଣେ ଗଲେ ନାରାୟଣ  
 ସଭାରେ ଯାଇ ପାଇଲେ ସେହି ଅପମାନ ।  
 ତାଙ୍କ ଅପମାନେ ମୁହଁ ଇଚ୍ଛାକଲି ଯୁଦ୍ଧ  
 ମାରିବା କୌରବ ରଖିବାକୁ କାର ସାଧ ।  
 ଲକ୍ଷେରାଜା ମିଳିଛନ୍ତି ହସ୍ତିନାମଣ୍ଡଳେ  
 ସବୁଙ୍କୁ ସାକ୍ଷୀକରି ମୁଁ ଆସେ କିନା ବେଳେ ।  
 ମାନଗୋବିନ୍ଦ ସୋଦର ଅଟଇ ଯୁକ୍ତେ  
 ଭୀଷ୍ମ ଦ୍ରୋଣ ଭୂରିଶ୍ରବା ଅଛନ୍ତି ସମସ୍ତେ ।  
 ପୁଣି ବୋଲନ୍ତି କୃଷ୍ଣଙ୍କୁ ଶୁଣ ଦେବରାଜ  
 ଏ ସମୟେ ଥରେ ପୁଣି ମାଗିବି ମୁଁ ରାଜ୍ୟ ।  
 ପୂର୍ବ ପଣ୍ଡିତ ଉତ୍ତର ଦକ୍ଷିଣର ରାୟ  
 ସର୍ବେ ଛନ୍ତି ଧାର୍ମରାଷ୍ଟ୍ର ମଧ୍ୟରେ ବିଜୟ ।  
 ହେ ଗୋବିନ୍ଦ ଏ ସମୟେ ତହିଁକି ମୁଁ ଯିବି  
 ପଦ୍ମା ପାଞ୍ଚଖଣ୍ଡ ମୁହଁ ତାହାଙ୍କୁ ମାଗିବି ।  
 ଅତିଥ୍ ହୋଇ ମାଗିବି ତାଙ୍କୁ ପାଞ୍ଚଗ୍ରାମ  
 ନ ଦେବ ଯେବେ ନିଷ୍ଠୁର କରିବି ସଂଗ୍ରାମ ।  
 ଗୋବିନ୍ଦ ବୋଇଲେ ସ୍ୱାମୀ ଏମନ୍ତ ନୁହଇ  
 ନ ପୁଣ ମାନଗୋବିନ୍ଦ ପ୍ରମାଦ ଲଢ଼ଇ ।  
 ଯୁଧିଷ୍ଠି ଲଘନ କରି ସବୁଙ୍କ ବଚନ  
 ଦୁର୍ଯ୍ୟୋଧନ ନିକଟକୁ କରିଲେ ଗମନ ।  
 ଶ୍ୱେତହସ୍ତୀ ରଥ ଅଶ୍ୱ ସବୁ କରି ତେଜ୍ୟା  
 ରତ୍ନମାଳା ଘେନି ଚାଲିଗଲେ ଧର୍ମରାଜା ।  
 ପାଣ୍ଡବ ବଳଙ୍କୁ ତେଜି ପଣ୍ଡିତ ମୂରତି  
 ଯୁଧିଷ୍ଠିଙ୍କୁ ଚାହିଁ ସର୍ବେ ସ୍ତମ୍ଭୀଭୂତ ହୁନ୍ତି ।  
 ପାଦଗତିରେ ଧର୍ମାତ୍ମା ଆସିବାର ଦେଖି  
 ଛାଡ଼ିଲେ କ୍ଷତ୍ରିୟ ବୃତ୍ତି ଅସ୍ତ୍ର କଲେ ତେଜ୍ୟା  
 ଏହା ଦେଖିଣ ବିଦୁର ହେଲା କୁରୁରାଜା ।  
 ଭୀଷ୍ମଙ୍କ ଛାମୁରେ ରହି ଅଛଇ ଶକୁନି  
 କାହିଁପାଇଁ ଅସ୍ତ୍ର ତ୍ୟାଗ କଲ ବୀରମଣି ।  
 ଶକୁନି ମନ୍ତ୍ରୀ ଆଗରେ ବୋଲେ ଭୂରିଶ୍ରବା  
 କାହାର ତୁଲେ ଆମ୍ଭେ ହୋ ସମର କରିବା ।

ଆମର ହୋଇଲା କାର୍ଯ୍ୟ ନୋହିଲା ତ କିଛି  
ଆସୁଛନ୍ତି ଯୁଧିଷ୍ଠିର ସନ୍ଧିକଥା ଇଚ୍ଛି ।  
ଏହା କହି ଭୂରିଶ୍ରବା ହେଲେ ନିରୁତ୍ତର  
କୃଷ୍ଣ ମାୟା ବୁଝିବାକୁ ଶକ୍ତି ଅଛି କାରା ।  
ଚିନ୍ତାମଣି ଅଟ ତୁମ୍ଭେ ଆହେ ଚକାଡୋଳା  
ବଡ଼ବାନଳ ଭିତରେ ତୋର ନାମ ଭେଳା ।  
ଚଉଦ ବ୍ରହ୍ମାଣ୍ଡେ ପ୍ରଭୁ ତୁମ୍ଭେ ତ କରତା  
ନିରାକାର ପ୍ରଭୁ ତୋତେ ସବୁକରି ଚିନ୍ତା ।  
ଅନୁଗ୍ରହ କର ନାଥ ମାହେନ୍ଦ୍ରର ବେଳେ  
ଏ ବିବାଦ ସନ୍ଧି ହେଉ ସର୍ବ ଯେ ମଙ୍ଗଳେ ।  
ନିରଞ୍ଜନ ପୁରୁଷର ଶବ୍ଦ ଶୁଣେ ଶୁଭୁ  
ସବୁ ଦୁଃଖ ନାଶଯାଉ ସୁଖ ଆମ୍ଭେ ଲଭୁ ।  
ନିରାକାର ପୁରୁଷ ତୋ ଅଗୋଚର ମାୟା  
ନୀଳଜମ୍ବୁତ ପରାୟେ ଅଟେ ତୋର କାୟା ।  
ନିର୍ମଳ ପୁରୁଷ ତୋତେ ସଦା କରେ ଲଭେ  
ଶମନପତିକୁ ମୁହିଁ ମନେ କରେ ଭୟେ ।  
ଲୋଭ ମୋହ ସଂସାରକୁ ନାଶକର ଦଣ୍ଡ  
କୃପାକରି ସେହି ଦଣ୍ଡ ତୁମ୍ଭେ ମୋର ଖଣ୍ଡ ।  
ହେ ତୁଳସୀ-ବଲ୍ଲଭ ତୋ ପଙ୍କଜ ପୟରେ  
ଶାରଳାଦାସର ମନ ରହୁ ନିରନ୍ତରେ ।

☆☆☆

### କୃଷ୍ଣାର୍ଜୁନ ସମ୍ବାଦ-ଭଗବଦ୍ ଗୀତା ୧ (ଅର୍ଜୁନ ବିଷାଦଯୋଗ)

ପୁନରପି ମନୁ ରାଜା ବେନିକର ଯୋଡ଼ି  
କୁମ୍ଭରାଶି ସୁତଙ୍କର ପାଦତଳେ ପଡ଼ି ।  
ପୁଚ୍ଛିଲେ ହେ ମୁନିବର କହ ଶ୍ରୀଶତରେ  
ସମର ହେଲା କି ସନ୍ଧି ହେଲା ଏହା ପରେ ।  
ଏହା ଶୁଣିବାକୁ ମନ ହେଉଛି ଉଚ୍ଛନ୍ନ  
କୃପାକରି ସେ ବିଷୟ କହ ତପୋଧନ ।  
ଅଗସ୍ତି କହିଲେ ହେଲା ଏଥୁଅନ୍ତେ ଯାହା  
ବୁଝାଇ ମୁଁ କହୁଅଛି ଶୁଣ ନରନାହା ।  
ଏଣେ କୌରବ ଆଚରଣ ଗଲେ ଯୁଧିଷ୍ଠିର  
ଅର୍ଜୁନେ ଯୋଗ ବୁଝାନ୍ତି ରଥେ ଚକ୍ରଧର ।  
ଧୃତରାଷ୍ଟ୍ର ଆଗେ କହେ ସଞ୍ଜୟ ସେ କଥା  
ଯାହା ନାମେ ବିଷ୍ଣୁପାଦ ଶ୍ରୀ ଭଗବତଗୀତା ।  
ଏଥୁଅନ୍ତରେ ହସ୍ତିନା ରାଜ୍ୟ ନବସାଇଁ  
ପୁଚ୍ଛିଲେ ସଞ୍ଜୟ ମନ୍ତ୍ରୀ ମୁଖକୁ ଅନାଇଁ ।  
ପୁଣ୍ୟଭୂମି କୁରୁକ୍ଷେତ୍ର ମଧ୍ୟରେ ମୋ ସୁତେ  
ମେଳ ହୋଇଛନ୍ତି ଯୁଦ୍ଧ ରାଜ୍ୟ ନେବା ଅର୍ଥେ ।

ପଶୁ ପୁତ୍ର ମଧ୍ୟ ଛନ୍ତି ସର୍ବେନ୍ୟ ସେଠାରେ  
କି ହୁଅଇ ତହିଁ ଫେଡ଼ି କହ ମୋ ଆଗରେ ।  
ଧୃତରାଷ୍ଟ୍ରଙ୍କ ଆଗରେ ସଞ୍ଜୟ କହନ୍ତି  
ମନଦେଇ ଶୁଣ ତୁମ୍ଭେ ହସ୍ତିନାର ପତି ।  
ପାଣ୍ଡବଙ୍କ ଯୁଦ୍ଧୋଦ୍ୟମ ଦେଖି ଦୁର୍ଯ୍ୟୋଧନ  
ଦ୍ରୋଣଙ୍କ ପାଶକୁ ଯାଇ କହଇ ଏସନ ।  
ଦେଖ ଗୁରୁ ସର୍ବଅଗ୍ରେ ପାର୍ଥ ଧନୁର୍ଦ୍ଧାରୀ  
ଯୁଦ୍ଧବାପାର୍ଶ୍ବକି ସେହି ରହିଛି କିପରି ।  
ହୁପଦ ସୁତଙ୍କ ଯୋଗେ ପାଳିତ ହୋଇଣ  
ସଙ୍ଗରେ ଆଣିଅଛନ୍ତି ବହୁତ ସଭନ ।  
ବିରାଟ କାଶୀକଣ୍ଠର ଶୈବ ଯୁଯୁଧାନ  
କୁନ୍ତଭୋଜ ନରପତି ଆଉ ଚେକିତାନ ।  
ଉତ୍ତମୌଜା ଧୃଷ୍ଣକେତୁ ରାଜା ଯୁଧାମନ୍ୟୁ  
ପଞ୍ଚାଲେଶ ମଗଧେଶ ଇଶ୍ଵ ଅଭିମନ୍ୟୁ ।  
ଏ ସମସ୍ତ ମହାରଥୀ ମଧ୍ୟେ ଗଣନୀୟ  
ଅସ୍ତ୍ର ଶସ୍ତ୍ର ହୋଇଛନ୍ତି ଦେଖ ଶୋଭନୀୟ ।  
ଆମ୍ଭ ସୈନ୍ୟରେ ଯେତେକ ଛନ୍ତି ରଥୀଗଣ  
ତାହା ମଧ୍ୟ କହିବଇଁ ତୁମ୍ଭେ ଗୁରୁ ଶୁଣ ।  
ପିତାମହ ଭୀଷ୍ମ କର୍ଣ୍ଣ କୃପ ଜୟଦ୍ରଥ  
ବିକର୍ଣ୍ଣ ଯେ ସୋମଦତ୍ତ ତୁମ୍ଭେ ମହାରଥ ।  
ବାହାରନ୍ତି ମୋହପାଇଁ ମାରିବାକୁ ତୀର  
ହେ ଗୁରୁ ମୋହର ସୈନ୍ୟ ଅଛନ୍ତି ଅପାର ।  
ଭୀଷ୍ମ ଦ୍ଵାରା ପୁଣି ହୋଇଅଛନ୍ତି ରକ୍ଷିତ  
ତେବେ ସୁଦ୍ଧା ଜୟ ହେବ ପାଉନାହିଁ ଚିତ୍ତ ।  
ପାଣ୍ଡବଙ୍କ ଅସ୍ତ୍ର ସୈନ୍ୟ ଭୀମ ବୀର ବଳେ  
ପାଳିତ ହୋଇଣ ଯୁଦ୍ଧେ ଜିଣିବେ ସେହେଲେ ।  
ଏଥୁପାଇଁ ଗଣବୃନ୍ଦ ଦ୍ଵାରଦେଶେ ତୁମ୍ଭେ  
ରହିଣ ଭୀଷ୍ମରଥୀଙ୍କୁ ରଖ ବୋଲୁ ଆମ୍ଭେ ।  
ମାନଗୋବିନ୍ଦ ଦ୍ରୋଣଙ୍କୁ କହୁ ଏ ବଚନ  
ପିତାମହ ଶୁଣିକରି ହୋଇଲେ ପ୍ରସନ୍ନ ।  
ଗର୍ଜନ କରିଣ ଟାଣେ ବଜାଇଲେ ଶଙ୍ଖ  
ସେହି ଶବ୍ଦରେ ହରିଲେ ନିଜ ଯୋଦ୍ଧା ଦୁଃଖ ।  
ଯୋଦ୍ଧାଏ ଗୋମୁଖୀ ଶଙ୍ଖ ଧରି ବଜାଇଲେ  
କେହି କେହି ଭେରୀତୁରୀ ପଶବ ଫୁଲିଲେ ।  
ସେ ସବୁ ଫୁଲିଲେ ଏକ ମହାଶବ୍ଦ ହେଲା  
କୌରବ ସୈନ୍ୟଙ୍କ ମନ ହରଷେ ଫୁଲିଲା ।  
ଫାଟିଯାଏ କିବା ଗିରି ସହିତରେ କ୍ଷିତି  
ଭୟେ ଆତଙ୍କ ହୋଇଲା ଦେବୀ ବସୁମତୀ ।  
ଶ୍ଵେତହସ୍ତଯୁକ୍ତ ରଥେ ଶ୍ରୀହରି ଅର୍ଜୁନ  
ବସି ଯୁଦ୍ଧ କରିବାକୁ ବଜାଇଲେ ମନ ।



ପାଞ୍ଚଜନ୍ୟ ଦେବଦତ୍ତ ଶଙ୍ଖ କରେ ଧରି  
 ଫୁଲିଲେ ଶ୍ରୀକୃଷ୍ଣ ପାର୍ଥ ଅତି ଆଶ୍ଚର୍ଯ୍ୟ ।  
 ମୁଖରେ ଧରି ପୌଷ୍ଟକ ଶଙ୍ଖ ବୃକୋଦର  
 ଫୁଲି ଅତି ଆନନ୍ଦିତ ହେଲା ଦୃବନ୍ଧର ।  
 ବିଜୟ ଶଙ୍ଖ ଫୁଲିଲେ ଦେବ ଯୁଧିଷ୍ଠିର  
 ସମର କ୍ଷେତ୍ରରେ ଜୟୀ ହେବା ମାନସର ।  
 ସୁଯୋଷ ମଣିପୁଷ୍ପକ ହସ୍ତରେ ଧରିଣ  
 ନକୁଳ ଯେ ସହଦେବ ଫୁଲିଲେ ତକ୍ଷଣ ।  
 ଶିଖଣ୍ଡା ବିରାଟ ଧୃଷ୍ଣଦ୍ୟୁମ୍ନ କାଶୀରାୟ  
 ଶ୍ରୀକୃଷ୍ଣ ଭ୍ରାତା ସାତ୍ୟକି ରାଜା ଦ୍ରୌପଦେୟ ।  
 ଅଭିମନ୍ୟୁ ଆଦି ବୀରେ ନାନା ଶଙ୍ଖ ଧରି  
 ମୁଖରେ ସେ ବଜାଇଲେ ଅତି ଉଚ୍ଚକରି ।  
 ସେହି ଶଙ୍ଖର ଶବଦେ ତୁମ୍ଭର ଯେ ପୁଅ  
 ମଲ୍ଲ ବୋଲିଣ ଭାଲିଲେ ହୋଇଣ ଅଥୟ ।  
 ଶର ବିଧିବାକୁ ଆଉ ମାତ୍ର ବାକୀ ଅଛି  
 ଏହି କାଳେ ଶ୍ରୀକୃଷ୍ଣଙ୍କୁ ବୋଇଲେ ଶ୍ରୀବତ୍ସ ।  
 ରଖ ରଖ ପ୍ରଭୁ ଦୁଇ ସେନାର ମଧ୍ୟରେ  
 ଧଇର୍ଯ୍ୟକୁ ଅବଲମ୍ବି ଆନନ୍ଦ ମନରେ ।  
 ଯୁଦ୍ଧବା ପାଇଁକି ଆସିଛନ୍ତି ଯେଉଁମାନେ  
 ଦେଖିବଇଁ ତାହାଙ୍କୁ ମୁଁ ଉଭୟ ନୟନେ ।  
 କାହା ତୁଲେ ବିନ୍ଧାବିନ୍ଧି ହେବି ମୁହିଁ ବାଣ  
 ଏ କଥା ଜାଣିବି ଆହେ ରୁକ୍ମିଣୀ ରମଣ ।  
 ଧୃତରାଷ୍ଟ୍ରଙ୍କର ଯେଉଁମାନେ ହିତକାରୀ  
 ଅରେ ମୁଁ ଦେଖିବାଯାଏ ରଥ ରଖ ହରି ।  
 ଅର୍ଜୁନ ବଚନ ଶୁଣି ଯଦୁକୁଳଧାଇଁ  
 ଭୀଷ୍ମ ଦ୍ରୋଣ ଆଗେ ରଥ ରଖିଲେକ ନେଇ ।  
 ମହାଗୁରୁ ପିତାମହ ପୁଣି ଭାଇ ପୁତ୍ର  
 ନାତି ସୟନ୍ତି ଶୁଶ୍ରୁର ଶଳା ମାମୁଁ ମିତ୍ର ।  
 ଅର୍ଜୁନ ତାହାଙ୍କୁ ଦେଖି ଦୁଃଖିତ ହୋଇଲା  
 ସେହିକ୍ଷଣି ଦେହରୁ କି ରକତ ଶୁଖିଲା ।  
 ତହିଁ ବୋଲେ ଆହେ ମଧୁସୂଦନ ମୁକୁନ୍ଦ  
 ଯୁଦ୍ଧରେ ଜନମୁ ନାହିଁ ମୋହର ଆନନ୍ଦ ।  
 ଦେଖ ମୋହର ଶରୀର କ୍ଷୀଣ ହେଉଅଛି  
 ମୁଖର ଅମୃତ ମଧ୍ୟ ଶୁଖି ଯାଉଅଛି ।  
 ଅକାରଣେ ହେଉଅଛି ହୃଦ ଥର ଥର  
 ରୋମ ଟାଙ୍କୁରି ଉଠୁଛି ଦେହରେ ମୋହର ।  
 ଦେହରୁ ପଡୁଛି ଖସି ସ୍ୱର୍ଣ୍ଣ କବଚଟି  
 ଦେଖ ଦେଖ ରଥେ ମୁହିଁ ପଡୁ ଅଛି ଲୋଟି ।  
 ମୋ ଗାଣ୍ଡୀବ ଧନୁ ଅଟେ ପ୍ରାଣରୁ ଅଧିକ  
 ଧରି ପାରୁନାହିଁ ମୋର ଦୁଇକର ଯାକ ।

ମୋହର ମସ୍ତକ କିପାଁ ବୁଲାଇ ଦେଉଛି  
 କ୍ରମେ ମୋର ସ୍ୱର ଉଣା ହୋଇ ଯାଉଅଛି ।  
 ଯୁଦ୍ଧେ ସ୍ୱଜନମାନଙ୍କୁ କଲେ ମୁଁ ବିନାଶ  
 ଶ୍ରେୟ ନ ପାଇବି କେତେ ଆହେ ହୃଷୀକେଶ ।  
 ହେ ପ୍ରଭୁ ବିଜୟ ଲକ୍ଷ୍ମୀ ନାହିଁ ମୋର ଲୋଡ଼ା  
 କିଏ କଲା କହ ମୋତେ ଯୁଦ୍ଧେ ମୁହଁପୋଡ଼ା ।  
 ରାଜତ୍ୱ ଭୋଗରେ କିଏ ପ୍ରୟୋଜନ ମୋର  
 ବନ୍ଧୁଜନମାନେ ମୋର ଯିବେ ଯମପୁର ।  
 କୁଳରେ ଯଦ୍ୟପି କେହି ପାରଗ ହୁଅଇ  
 କୁଳ ବିନାଶଇ କି ସେ ଆହେ ଯଦୁସାଇଁ ।  
 ସେମାନଙ୍କ ପାଇଁ ଧନ ରାଜ୍ୟ ଅରଜିବା  
 ତାଙ୍କୁ ମାରି ଧନ ଏକା ହୋଇ କି ଭୁଞ୍ଜିବା ।  
 ମୋତେ ମାରି ପଛେ ରାଜ୍ୟ ଏମାନେ ଭୁଞ୍ଜନ୍ତୁ  
 ହେ କୃଷ୍ଣ ଏହାଙ୍କୁ ଦେଇ ନ ପାରେ ମୁଁ ମୃତ୍ୟୁ ।  
 ଏହାଙ୍କୁ ମାରିଣ ଡିନି ଲୋକର ସମ୍ପତ୍ତି  
 ମିଥ୍ୟା ବୋଲି ମଣେ ମୁହିଁ ଆହେ ଲକ୍ଷ୍ମୀପତି ।  
 ଆତତାୟୀ ଲୋକ ଯାହା ଲେଖିଅଛି ଶାସ୍ତ୍ରେ  
 ସେହି ପ୍ରକାରେ ହୋଇଲେ ଧୃତରାଷ୍ଟ୍ର ପୁତ୍ରେ ।  
 ସ୍ୱଜନମାନଙ୍କୁ ମାରି ଇହ ପର ଦୁଇ  
 ବୁଡ଼ାଇ ମୁଁ ନ ପାରିବି ଆହେ ଲକ୍ଷ୍ମୀସାଇଁ ।  
 ଧୃତରାଷ୍ଟ୍ର ପୁତ୍ରମାନେ ଜ୍ଞାନ ହୁଡ଼ିଛନ୍ତି  
 ଏଣୁ କୁଳକ୍ଷୟ କଥା ସେମାନେ ଲୋଡ଼ନ୍ତି ।  
 ଜ୍ଞାନ ଆଉଁ ଆଉଁ ଆମ୍ଭେ କି ରୂପେ ତାହାଙ୍କୁ  
 ମାରିବାଟି କୃଷ୍ଣ କହ ଏ କଥା ଆମ୍ଭଙ୍କୁ ।  
 ମରଣ ଯେବେ ଉଜଡ଼ି କୁଳଶ୍ରେଷ୍ଠ ଜନ  
 ଗରିଷ୍ଠ ନ ଥାଇ ନାଶ ଯାଏ କୁଳଧର୍ମ ।  
 କୁଳଧର୍ମ ନାଶଗଲେ ହୁଅଇ ଅଧର୍ମ  
 କୁଳକୁ ଆକର୍ଷଇ ହେ ପୁରୁଷ ଉଚ୍ଚମ ।  
 ଅଧର୍ମ ହେତୁରୁ କୁଳସ୍ଥିରୀ ହୋଡ଼ି ଭ୍ରଷ୍ଟ  
 ତହିଁରୁ ବର୍ଣ୍ଣସଙ୍କର ହୁଅନ୍ତି ଭୂମିଷ୍ଠ ।  
 ବର୍ଣ୍ଣସଙ୍କର ସକାଶୁଁ ଜାଣ ପିତୃ ଲୋକେ  
 ଲୁପ୍ତପିଣ୍ଡ ହୋଇଣ ଯେ ପଡ଼ନ୍ତି ନରକେ ।  
 ଜାତିକୁଳର ଧରମ କରିଣ ଉଚ୍ଛନ୍ନ  
 ସେ ମଧ୍ୟ ପ୍ରାପ୍ତ ହୁଅନ୍ତି ନରକରେ ସ୍ଥାନ ।  
 ଆମ୍ଭେମାନେ ଏବେ ରାଜ୍ୟଲୋଭେ ମଉହୋଇ  
 ସୁଜନ ବାନ୍ଧବ ନାଶେ ଆସିଅଛୁ ଧାଇଁ ।  
 ଆମ୍ଭେ ଶସ୍ତ୍ର ତ୍ୟାଗକରି ହୋଇଥୁବା ଛିଡ଼ା  
 ମାରନ୍ତୁ ସେ ଧୃତରାଷ୍ଟ୍ର ପୁତ୍ରେ ଛାଡ଼ି ବ୍ରାତା ।  
 ଏହିପରି ଅରଜୁନ କୃଷ୍ଣ ଆଗେ କହି  
 ଧନୁଶରତେଜି ରଥେ ପଡ଼ିଲେକ ଶୋଇ ।

## (୨) ସାଂଖ୍ୟଯୋଗ

ଏଥୁଅନ୍ତେ ଧୃତରାଷ୍ଟ୍ର ସଞ୍ଜୟ ବୋଲଲେ  
 ଏପରି କହି ଅର୍ଜୁନ କୃପାବିଷ୍ଣୁ ହେଲେ ।  
 ଯାଦବବଂଶେ ଉଦ୍ଭବ ରୁକ୍ମିଣୀରପାଇଁ  
 କହିଲେ ଅର୍ଜୁନଙ୍କର ମୁଖକୁ ଅନାଇଁ ।  
 କଉରବେ ପ୍ରାଣନେବା ପାଇଁ ଆସିଛନ୍ତି  
 ତୁମ୍ଭେ ତାଙ୍କଠାରେ କିପାଇଁ କରୁଅଛ ପ୍ରୀତି ।  
 ଅର୍ଜୁନ କହିଲେ କୃଷ୍ଣ ଗୁରୁ ଭୀଷ୍ମ ଦ୍ରୋଣ  
 କହ କି ପ୍ରକାରେ ତାଙ୍କୁ ବିକ୍ଷିପି ମୁଁ ବାଣ ।  
 ଏହାଙ୍କୁ ମାରିବା ପାଇଁ ଇଚ୍ଛା ବଳୁନାହିଁ  
 ଆଗେ ମାରିବା ନିମନ୍ତେ ଅଛନ୍ତି ସେ ରହି ।  
 ଗୁଣବାନେ ଦୟାବହି ମୋର ବଳଗୁଣ  
 ଭଣା ହୋଇଗଲା ଆହେ ପ୍ରଭୁ ନାରାୟଣ ।  
 କ୍ଷତ୍ରିୟ ବାକ୍ଷାରେ ହୁଏ ଧର୍ମ କି ଅଧର୍ମ  
 ହେବ କି ନ ହେବ ଦେବ କହ ଏଥୁ ମର୍ମ ।  
 ଏଣୁ ମୋ ମନେ ସନ୍ଦେହ ଜନମୁଁ ଅଛଇ  
 ଥରକୁ ଥର ପଚାରୁଅଛି ଜାଣ ମୁହିଁ ।  
 ତୁମ୍ଭେ ମୋହର ଅଟ ହେ ଶରଣର ପାତ୍ର  
 ସତ୍ୟ କହି ମୋର ଗାତ୍ର କର ହେ ପବିତ୍ର ।  
 କି ପ୍ରକାରେ ମୋ ଇନ୍ଦ୍ରିୟ ଶୋକ ହତ ହେବ  
 ଏଥୁର ଉପାୟ ମୋତେ କହ ବାସୁଦେବ ।  
 ତ୍ରିଲୋକର ଅପବର୍ଗ ଅବାଧେ ମିଳିଲେ  
 ଶୋକଭାରା ମୋର ମନୁ ନ ଯିବ ନୋଇଲେ ।  
 ଏହି ପ୍ରକାରେ ଅର୍ଜୁନ ଶ୍ରୀକୃଷ୍ଣଙ୍କୁ କହି  
 ରଥରେ ବସି ରହିଲେ ମୌନବ୍ରତ ହୋଇ ।  
 ଅର୍ଜୁନଙ୍କର ବଚନ ଶୁଣି ଭଗବାନ  
 ହରଷ ମନରେ ତାଙ୍କୁ କହିଲେ ବଚନ ।  
 ଶୋକ ଅଯୋଗ୍ୟ କଥାରେ ବୃଥା କର ଶୋକ  
 ଜ୍ଞାନୀ ହୋଇ କହୁ ଅଜ୍ଞାନୀର କଥାଯାକ ।  
 ପଶ୍ଚିତମାନେ ଯେ ଜାତ ମୃତ ଲୋକ ପାଇଁ  
 ଶୋକ ନ କରନ୍ତି କେତେ ଜାଣିଥାଅ ତୁହି ।  
 ତୁମ୍ଭେ ଆମ୍ଭେ ଜନ୍ମିଅଛୁ ଯେତେ ଏ ମହାର  
 ପୂର୍ବେ ଥିଲୁଁ ଜନ୍ମିଅଛୁ ଆସି ପୁନର୍ବାର ।  
 ପୁଣି ବା ଜନ୍ମଲଭିବା ଆଉ କେତେବାର  
 ଏ କଥାରେ ଶୋକ କିପାଇଁ କରୁଛୁ ମନର ।  
 ଶରୀର ଶରୀରେ ହୁଏ କୌମାର ଯୌବନ  
 ଯେ ପ୍ରକାରେ ହେଉଅଛି ଜରା ଉତପନ ।  
 ସେରୂପେ ଆନ ଶରୀର ଲଭୁଅଛି ପ୍ରାପ୍ତି  
 ପଶ୍ଚିତେ ଏହା ଶୁଣିଣ ମୋହକୁ ତେଜନ୍ତି ।

ଇନ୍ଦ୍ରିୟମାନଙ୍କରେ ଯେ ବିଷୟ ସମ୍ବନ୍ଧ  
 ଶୀତ ଉଷ୍ମ ସୁଖ ଦୁଃଖ ଆଦି ଯେ ପ୍ରଭେଦ ।  
 ହେଉଥାଏ ପୁଣି ଯାଉଥାଏ ଅବିଚ୍ଛିନ୍ନ  
 ଏମାନଙ୍କୁ ସହିଥାନ୍ତି ଦେହୀ ପ୍ରତିଦିନ ।  
 ଯାହାକୁ ଶୀତୋଷ୍ମ ସୁଖ ଦୁଃଖ ନ ବାଧଇ  
 ସେ ନିଷ୍ଠୟ ମୁକତିର ପଛାକୁ ଲଭଇ ।  
 ଶୀତ ଉଷ୍ମ ସୁଖ ଦୁଃଖ ଆବର ବିଜୟ  
 ସର୍ବଦା ଅସତ୍ୟ ଏହୁ ନୁହେଁ କେତେ ପ୍ରିୟ ।  
 ସତ୍ୟ ବୋଲିଣ ଆମ୍ଭଙ୍କୁ ଯେ ଅବା କହଇ  
 ବିଚାରକରି ଦେଖିଲି ମିଥ୍ୟା ସେ ଅଟଇ ।  
 ତତ୍ତ୍ୱଦର୍ଶୀ କହିଛନ୍ତି ଏହିପରି ଗିର  
 ମୋଠାରୁ ଏ କଥା ଜାଣି ଗାଣ୍ଡୀବକୁ ଧର ।  
 ସମସ୍ତ ଜଗତ ବ୍ୟାପିଛନ୍ତି ସେ ମହାତ୍ମା  
 ଅବିନାଶୀ ଯେ ଅଟଇ ତାଙ୍କର ମହିମା ।  
 ତାଙ୍କୁ ବିନାଶିବା ପାଇଁ ଏ ମହାମଣ୍ଡଳେ  
 କେହି ନାହିଁ ଧନଞ୍ଜୟ ଜାଣିଥାଅ ଭଲେ ।  
 ଆତ୍ମାକୁ ନାଶିବାପାଇଁ କେହି ଜଣେ ନାହିଁ  
 ସବୁବେଳେ ଜୀବଆତ୍ମା ଅମର ଅଟଇ ।  
 ଆତ୍ମାର ନ ହୁଏ କେତେ ଜନମ ମରଣ  
 ଏହି କଥା ଅର୍ଜୁନ ତୁ ଭଲରୂପେ ଜାଣ ।  
 ସର୍ବଦା ଯେ ବ୍ରହ୍ମଆତ୍ମା ଜଡ଼ି ରହିଅଛି  
 କ୍ଷଣମାତ୍ର କେତେବେଳେ ନ ଯାଏ ମୁରୁଛି ।  
 ଏକ ରୂପ ହୋଇଥାଏ ନ ଛିଡ଼େ ନ ବଡ଼େ  
 ଏହି କଥା କହିଛନ୍ତି ମୁନିମାନେ ଦୃଢ଼େ ।  
 ନିତ୍ୟଯୋଗ ସର୍ବଦା ସେ ଅକ୍ଷୟ ଅବ୍ୟୟ  
 ପୁରାତନ ହେଲେ ମଧ୍ୟ ନ ହୁଅଇ କ୍ଷୟ ।  
 ଦେହ ପରିତ୍ୟାଗ ଯେବେ କରନ୍ତି ଦେହୀ  
 ଅଦୃଶ୍ୟ ଭାବରେ ସେହି ଆତ୍ମା ରହିଥାଇ ।  
 ଆତ୍ମାର ଜନମ ମୃତ୍ୟୁ ନାହିଁ ଯେବା ଜାଣେ  
 ହେ ଅର୍ଜୁନ ତାହାକୁ ବା କେ ମାରିବ ରଣେ ।  
 ଚିରାଲୁଗା ଛାଡ଼ି ଯେହ୍ନେ ନୃତନ ପିନ୍ଧନ୍ତି  
 ଆତ୍ମା ଯାଇ ନରବେହେ କରେ ଅବସ୍ଥିତି ।  
 ଆତ୍ମାକୁହିଁ ଶସ୍ତ୍ର କେବେ କାଟି ନ ପାରଇ  
 ଅଗ୍ନିରେ ଆତ୍ମା କଦାପି ପୋଡ଼ି ଯେ ନ ହୋଇ ।  
 ବୁଡ଼ାଇ ନ ପାରେ ତାଙ୍କୁ କେବେହେଁ ସଲିଳ  
 ନ ପାରେ ଶୁଖାଇ ତାଙ୍କୁ କଦାପି ଅନଳ ।  
 ଆତ୍ମାକୁ କାଟିଲେ କେବେ କାଟି ନ ହୁଅଇ  
 ପଥର କଣ୍ଟାରେ ତାର ବିନାଶ ନ ହୋଇ ।  
 ମୂର୍ତ୍ତି ନ ଥିବାରୁ ତାର ଭଲି ସେ ନ ଯାଏ  
 ଓଦା ଭାବରେ ସର୍ବଦା ସେହୁ ରହିଥାଏ ।

ତରଳ ପଦାର୍ଥ ନୁହେଁ ସେହି ଆତ୍ମାଗୋଟି  
ହେ ଅର୍ଜୁନ କିପରି ସେ ଶୁଷ୍କ ହୋଇବଟି ।  
ଆତ୍ମା ଅଟେ ଅବିନାଶି ଥାଏ ଶରୀରରେ  
ସ୍ଥିର ହୋଇ ରହିଥାଏ ରାତ୍ର ଦିବସରେ ।  
ନିଜରୂପ ଛାଡ଼େ ନାହିଁ ଅନାଦିଟି ସେହି  
ଅପ୍ରକଟ ରୂପ ତାର ଦେହେ ପ୍ରକଟଇ ।  
ଇନ୍ଦ୍ରିୟର ଅଗୋଚର ଆତ୍ମାଗୋଟି ଜାଣ  
ନ ପାରନ୍ତି ମନେ ଚିତ୍ତେ ଧରି ତାକୁ ପୁଣି ।  
ଜ୍ଞାନେନ୍ଦ୍ରିୟ କର୍ମେନ୍ଦ୍ରିୟ ନୁହଇ ଗୋଚର  
ଏହା ଜାଣି ଶୋକ ତୁହି ପରିତ୍ୟାଗ କର ।  
ଦେହର ଜନ୍ମ ମାତ୍ରକେ ଆତ୍ମା ଜନ୍ମିଅଛି  
ଦେହ ନଷ୍ଟ ହେଲେ ସୁଦ୍ଧା ନଷ୍ଟ ନ ହେଉଛି ।  
ଏହା ସୁଦ୍ଧା ଜାଣି ତୁମ୍ଭେ କର ବୃଥା ଶୋକ  
ପୁଣି ଯାହା କହୁଅଛି ଶୁଣ ହେ ବିବେକ ।  
ଜନ୍ମ ହେଲେ ମୃତ୍ୟୁ ହୁଏ ମୃତ୍ୟୁ ହେଲେ ଜନ୍ମ  
ଅବଶ୍ୟହଁ ଏହା ଅଟେ ପ୍ରକୃତିର କର୍ମ ।  
ପ୍ରକୃତି ଯୋଗରୁ ଦେହ ହୋଇଣ ସମ୍ଭୂତ  
କେତେକାଳରେ ମହାରେ ହୁଅଇ ବ୍ୟକତ ।  
ପୁଣି ପ୍ରକୃତି ସଙ୍ଗରେ ଲୀନ ସେ ହୁଅଇ  
ସେ ପାଇଁ ଶୋକ କରିବା ଉଚିତ ନୁହଇ ।  
ଏହି କଥା ଶାସ୍ତ୍ର ଗୁରୁଠାରୁ ଶିକ୍ଷା ପାନ୍ତି  
ଆତ୍ମାର କଥା ଶୁଣିଣ ଆଶ୍ଚର୍ଯ୍ୟ ହୁଅନ୍ତି ।  
ଯେଉଁମାନେ ବା କହନ୍ତି ଆଶ୍ଚର୍ଯ୍ୟ ହୋଇଣ  
ସମସ୍ତେ ଆଶ୍ଚର୍ଯ୍ୟ ହୁନ୍ତି ଏ କଥା ଶୁଣିଣ ।  
ଦେଖିଲେ ଶୁଣିଲେ ଆତ୍ମା ନୁହଇ ଜନମ  
କେହି ତାହା ନ ଜାଣେ ହେ ପାଣ୍ଡବ ଅର୍ଜୁନ ।  
ଶରୀରର ଶିରୀର ଯେ ଅଟେ ମୂର୍ତ୍ତିମତ୍ତ  
ହୋଇଅଛି ଆତ୍ମା ଅବିନାଶରୁ ଜଗତ ।  
ଏହା ଜାଣିଣ ମନରେ ଚିନ୍ତା ତୁ ନ କର  
ମହାଯଶା ଅର୍ଜୁନ ତୁ ମନରେ ବିଚାର ।  
ଆପଣା ସ୍ୱବୃତ୍ତି ଆପେ ଆଚରଣ କର  
ଅକାରଣେ ନ କମ୍ପାଅ ଶୋକରେ ଶରୀର ।  
କ୍ଷତ୍ରିୟ ଆଶ୍ରୟ ଧର୍ମଯୁକ୍ତ ଯେ ସର୍ବଥା  
ଥୁଲା ପରି ଦିଶୁ ନାହିଁ ଆହେ ମହାରଥା ।  
ଦେଖ ସ୍ୱର୍ଗଦ୍ୱାର ଫିଟିଅଛି ଅଲୋଡ଼ାରେ  
ଯୋଦ୍ଧାଙ୍କର ଇଚ୍ଛା ଯିବାପାଇଁ ସେ ବାଟରେ ।  
ତୁମ୍ଭେ ଯେବେ କ୍ଷତ୍ରୀଙ୍କର ଧର୍ମ ନ କରିବ  
ଆମେ ଜାଣୁ ଅକର୍ତ୍ତବ୍ୟ ପାତକ ଭୁଞ୍ଜିବ ।  
ଏହି ଅପକାରୀ ଯେବେ ପୃଥ୍ୱୀ ବ୍ୟାପ୍ତ ହେବ  
ଶୁଣିକରି ମଲାପରି ନିଷ୍ଠୁର ହୋଇବ ।

ସେମାନେ ତୁମ୍ଭଙ୍କୁ ଏବେ କରୁଛନ୍ତି ଭୟ  
ସେମାନେ କହିବେ କିଛି ନୁହେଁ ଧନଞ୍ଜୟ ।  
ବୀର ହୋଇଣ ସମର ନ କରି ରହିଲେ  
ଅଖ୍ୟାତ ପ୍ରାପ୍ତ ହୋଇଣ ସଂସାରରେ ଭଲେ ।  
ଶତ୍ରୁମାନେ ତୁମ୍ଭଙ୍କୁ ଯେ ନ ବୋଲିବେ କଥା  
କରୁକଥା ବୋଲିବେ ସେ ଛାଡ଼ି ହୃଦବ୍ୟଥା ।  
ଏହାଠାରୁ ବଳି ଦୁଃଖକଥା ଆଉ ନାହିଁ  
ଯୁଦ୍ଧେ ଅଙ୍ଗୀକାର କର ମୋହର ବୋଲେହିଁ ।  
ଯୁଦ୍ଧକରି ମଲେ ସ୍ୱର୍ଗେ ପ୍ରାପ୍ତ ହେବ ଭୋଗ  
ଜିତିଲେ ରାଜ୍ୟ ଲଭିବ ଆହେ ମହାଭୀର ।  
ଏବେ ମୋହର କଥାକୁ ଘେନି ବୀରବର  
ଧନୁ ଧରି ଯୁଦ୍ଧବାକୁ ହୁଅ ଅଗ୍ରସର ।  
ସୁଖ ଦୁଃଖ ଲାଭାଲାଭ ଜୟ ଯେ ଅଜୟ  
ତୁଳ୍ୟ ମଣି ଯୁଦ୍ଧ କର ଆହେ ଧନଞ୍ଜୟ ।  
ଏଥିରେ ତୁମ୍ଭର ପାପ କିଛି ହେବ ନାହିଁ  
ଅସତ୍ୟ ବଚନ ନୁହେଁ କହୁଅଛି ମୁହିଁ ।  
ଆତ୍ମତତ୍ତ୍ୱ ବିଷୟରେ ଜ୍ଞାନ ହେବାପାଇଁ  
କହିଲି ସମସ୍ତ ମୁହିଁ ତୁମ୍ଭଙ୍କୁ ବୁଝାଇ ।  
ଏବେ କର୍ମ କରିବାରେ ଯେଉଁ କଥାମାନ  
କହୁଅଛି ମନଯୋଗ କରି ତାହା ଶୁଣ ।  
ତହିଁରେ ଯଦ୍ୟପି ତୁମ୍ଭେ ନିବେଶିବ ମନ  
କହୁଛି ଛେଦି ପାରିବି ସଂସାର ବନ୍ଧନ ।  
ନିଷ୍କାମ କର୍ମ ଅଧିକ ଯେବେ ହେବ ପାର୍ଥ  
କରି ପାରଇ ପ୍ରାଣୀଙ୍କୁ ସେହି ଚରିତାର୍ଥ ।  
ଇଶ୍ୱରଙ୍କଠାରେ ଦୃଢ଼ଭକ୍ତି କରିବାକୁ  
ଭାବଇ ଯେ ସ୍ଥିରବୁଦ୍ଧି ବୋଲିଟି ତାହାକୁ ।  
କାମନା କରିଣ ଯେହୁ କରଇଚି କର୍ମ  
ଅନନ୍ତବୁଦ୍ଧି ବୃକ୍ଷର ବହୁଶାଖା ଜାଣ ।  
ସ୍ୱର୍ଗାଦି ଫଳପ୍ରାପ୍ତିରେ ଯେ କରେ ମାନସ  
ବେଦକୁ ଘେନିଣ କାମୀ କରୁଥାନ୍ତି ଭାଷ ।  
ପୁଷ୍ପଯୁକ୍ତ ବିଷଲତା ଅତି ରମଣୀୟ  
ତାଙ୍କର ଫଳ ଯେମନ୍ତ ହୁଅଇ ଅପ୍ରିୟ ।  
ତେମନ୍ତ ପ୍ରକାର ଅଟେ କାମୀଙ୍କ ବଚନ  
ମୃତ୍ତ ମଧ୍ୟରେ ସେମାନେ ଅଟନ୍ତି ଗଣନ ।  
ସେମାନେ ବେଦାର୍ଥବାଦେ ସଦା ରତ ହୋଇ  
ଅହର୍ନିଶି କଟାଅନ୍ତି ତୁଚ୍ଛ ସୁଖପାଇଁ ।  
ସ୍ୱର୍ଗଠାରୁ ବଳିକରି କଥା ନ କହନ୍ତି  
ନାନାବିଧ ପୋଥିଗାଇ କଥା ରଖାଅନ୍ତି ।  
ଯେଉଁମାନେ ସେହି କର୍ମେ ପ୍ରବୃତ୍ତ ହୁଅନ୍ତି  
ଜନ୍ମବର୍ଗ ଫଳଯାକ ସେମାନେ ଲଭନ୍ତି ।

ଭୋଗେଶ୍ୱରୀରେ ଆସନ୍ତୁ ହୋଇଣ ଯେ ନର  
 ଈଶ୍ୱରଙ୍କଠାରେ ବୁଦ୍ଧି କରନ୍ତି ଅନ୍ତର ।  
 ସୁଖପ୍ରାପ୍ତ ହେବାପାଇଁ ସକାମୀ ଲୋକର  
 କର୍ମ କରିବାକୁ ବେଦ କରୁଛି ପ୍ରଚାର ।  
 ମୁଁ କହୁଅଛି ନିଷ୍ଟାମଗୁଣ ତୁମେ ବହି  
 ହେ ଅର୍ଜୁନ କର୍ମକରି ସୁଖେ ଥାଅ ରହି ।  
 ସତ୍ତ୍ୱଗୁଣରେ ରହିଣ ନିଯାକୁ ନ ଭଜ  
 ସାବଧାନ ହୋଇ କର୍ମଫଳମାନ ତେଜ ।  
 ପ୍ରାଣୀର କାର୍ଯ୍ୟସମସ୍ତ ପ୍ରାଣୀର ଦେହରେ  
 ନିର୍ବାହ ହୋଇଯାଏ ସେ ମହାର୍ହ ପଙ୍କରେ ।  
 କୃପ ବାମ୍ନୀଆଦି ସବୁ ଅଟେ ପ୍ରାଣୀକାର୍ଯ୍ୟ  
 କର୍ମ ହୁଅଇ ଯେ ରୂପେ ଆହେ ବୀରରାଜ ।  
 ବେଦୋକ୍ତ ନିଷ୍ଟାମକର୍ମ କଲା ଲୋକଙ୍କର  
 କର୍ମଫଳ ପ୍ରାପ୍ତି ହୁଏ ସେହି ପରକାର ।  
 ତତ୍ତ୍ୱଜ୍ଞାନର କର୍ମରେ ବୁଦ୍ଧିଅଛ ତୁମେ  
 ଏଣୁ କର୍ମଫଳ ତେଜ ବୋଲୁଅଛୁ ଆମେ ।  
 କର୍ମଫଳ ପ୍ରବୃତ୍ତିରେ ଅଛଇ କାରଣ  
 ତାହା ପରିତ୍ୟାଗ କରି କର୍ମେ ଦିଅ ମନ ।  
 କରୁଅଛି ବୋଲି ଏହି ଅହଙ୍କାର ଛାଡ଼ି  
 କର୍ମ କର ଯୋଗରସ ଜଳେ ସଦା ବୁଡ଼ି ।  
 କର୍ମର ସିଦ୍ଧି ଅସିଦ୍ଧି ହେଲେ ବୁଦ୍ଧିସମ  
 ତହିଁରେ କର ଅର୍ଜୁନ ବହି ମନେ ପ୍ରେମ ।  
 ନିଷ୍ଟାମ କର୍ମ ଅଟଇ କାମ୍ୟକର୍ମ ଉଣା  
 ଏହା ଭଲରୂପେ ଜାଣି ନ ହୁଅ ତୁ ବଣା ।  
 ଆହେ ଅର୍ଜୁନ ନିଷ୍ଟାମ କର୍ମ ତୁହି କର  
 ଫଳପ୍ରାପ୍ତି ଆଶା ମନୁ ବେଗେ କର ଦୂର ।  
 ନିଷ୍ଟାମକର୍ମ ଯେ ଇହଲୋକରେ କରଇ  
 ସୁକୃତ ଦୁଷ୍ଟତ ତାର ଜଣାଯାଏ ନାହିଁ ।  
 ଏଥିପାଇଁ କର୍ମଯୋଗେ ସଦା ଯତ୍ନ କର  
 ଏହି କଥା ଭଲରୂପେ ହେଜ ବୀରବର ।  
 ନିଷ୍ଟାମ ଜ୍ଞାନରେ ଜନ୍ମି ବନ୍ଧନ ନ ଥାଏ  
 ଅଗମ୍ୟ ପଦର ଅନୁବନ୍ଧ ପ୍ରାପ୍ତ ହୁଏ ।  
 ଯେବେ ତୋ ବୁଦ୍ଧି ଭଜିବ ଏ ମୋର ଦେହକୁ  
 ତେବେ ଶୁଣିବୁ ପାର୍ଥ ତେଜିବା କଥାକୁ ।  
 ଈଶ୍ୱରଙ୍କଠାରେ ବୁଦ୍ଧି ନିଷ୍ଠଳ ହୋଇବ  
 ହେ ଅର୍ଜୁନ ଭଲରୂପେ ଯୋଗପ୍ରାପ୍ତ ହେବ ।  
 ଅର୍ଜୁନ ବୋଇଲେ ତହିଁ ଶ୍ରିତପ୍ରଞ୍ଜ ଲୋକ  
 ଲକ୍ଷଣ ମୋତେ କହନ୍ତୁ ରୁଦ୍ଧିଶୀନାୟକ ।  
 ସେହୁ କି ରୂପରେ କହେ କି ରୂପରେ ଥାଏ  
 କିରୂପେ ବସଇ ସେହୁ କିରୂପେ ବତାଏ ।

ଶ୍ରୀକୃଷ୍ଣ ବୋଇଲେ ଯେହୁ କାମନା ତେଜଇ  
 ତାହାକୁହିଁ ସିନା ଶ୍ରିତପ୍ରଞ୍ଜ ବୋଲି କହି ।  
 ଦୁଃଖେ ଯେଉଁ ଲୋକ ଉଦବିଗ୍ନମନା ନୁହେ  
 ସକଳରେ ଆଶାକୁ ଯେ ନ ବୁଢ଼ାଏ ମୋହେ ।  
 ହୃଦୟରୁ ରାଗ ଯେହୁ ଦୂର କରିଥାଏ  
 ଶ୍ରିତପ୍ରଞ୍ଜ ବୋଲି ସେହୁ ଜଗତେ ବୋଲାଏ ।  
 ଶତ୍ରୁମାନଙ୍କୁ ଯେ ଲୋକ ସମାନ ମଣଇ  
 ଶୁଭାଶୁଭ ଦୋଷ ଗୁଣ ମଧ୍ୟ ନ ତେଜଇ ।  
 ଉଦାସୀନ ହୋଇଣ ଯେ କହେ ସବୁକଥା  
 ମହାବୁଦ୍ଧିମନ୍ତ ସେହୁ ଅଟେ ମହାରଥା ।  
 କଛପ ସଦୃଶ ନିଜ ରୂପକୁ ସଂହରେ  
 ଯୋଗୀଜନ କଲା ପରି ଇନ୍ଦ୍ରିୟ ନିବାରେ ।  
 ସେ ସବୁ ଆୟତ୍ତ କରେ ଏ ସବୁକୁ ଜନ  
 ସେହିକାଳେ ସବୁସିଦ୍ଧି ହୁଏ ତାର ଜାଣ ।  
 ପେଟ ନ ପୂରାଇ ଯେହୁ ଆହାର କରଇ  
 ଇନ୍ଦ୍ରିୟ ବିଷୟେ ରାଗ ଥାଉଁ ନିବର୍ତ୍ତଇ ।  
 ଇନ୍ଦ୍ରିୟ ସଙ୍ଗରେ ରାଗ ଯୋଗୀ ଲୋକଙ୍କର  
 ନିବୃତ୍ତ ହୁଅଇ ଆହେ ପାର୍ଥ ମହାବୀର ।  
 ମୋକ୍ଷ ନିମନ୍ତେ କରଇ ଯେଉଁ ଲୋକ କର୍ମ  
 ଇନ୍ଦ୍ରିୟ ହରି ନିଅନ୍ତି ତା ବିବେକ ଜାଣ ।  
 ଏହା ଜାଣିଣ ଇନ୍ଦ୍ରିୟ ସଂଯମ ତୁ କର  
 ମୋ ଭକ୍ତି କଥାରେ ସଦା ହୁଅ ତତପର ।  
 ଯାହାର ଇନ୍ଦ୍ରିୟଗଣ ହୁଏ ବଶୀଭୂତ  
 ଜଗତରେ ତାର ବୁଦ୍ଧି ଅଟେ ପ୍ରତିଷ୍ଠିତ ।  
 ବିଷୟାକୁ ଧ୍ୟାନ କଲେ ଆସନ୍ତି ଜନ୍ମଇ  
 ହେ ଅର୍ଜୁନ ଭଲରୂପେ ଜାଣିଥାଅ ତୁହି ।  
 ଆସନ୍ତିରୁ ନିର୍ଦ୍ଦେ କାମ ହୁଅଇ ସଂଜାତ  
 କାମରୁ କ୍ରୋଧ ଜନମେ ଜାଣିଥା ନିଷ୍ଠିତ ।  
 କ୍ରୋଧରୁ ମୋହ ବନ୍ଧଇ ମୋହେ ବୁଦ୍ଧିଭ୍ରଂଶ  
 ମତିଭ୍ରଂଶ ହେଲେ ଜାଣ ବୁଦ୍ଧିଯାଏ ନାଶ ।  
 ବୁଦ୍ଧି ନାଶଗଲେ ଜୀବନ୍ତୁତ ସେ ଅଟଇ  
 ବିଷୟ ଚିନ୍ତା ନରକେ ପଡ଼ି ସେ ମରଇ ।  
 ରାଗ ବିଦ୍ୱେଷ ରହିତ ଯାହାର ଇନ୍ଦ୍ରିୟ  
 ତାହା ନିଜଗରେ ଦୋଷ ଲଭେ ପରାଜୟ ।  
 ଶାନ୍ତିପ୍ରାପ୍ତି ମାନିବାକୁ ଯେବେ ଘଟେ ଦୁଃଖ  
 ସେଥିରେ ନ ହୁଏ ସେହି କେବେହେଁ ବିମୁଖ ।  
 ଯାହାପ୍ରତି ଚିନ୍ତା ଜାଣ ପ୍ରସନ୍ନ ହୋଇଛି  
 ଅବିଚଳିତ ତା ବୁଦ୍ଧି ଅଟଇ ବିବସି ।  
 ଅଶ୍ରୀୟତ୍ତ ଇନ୍ଦ୍ରିୟ ଯେଉଁମାନଙ୍କର  
 ଆତ୍ମବୁଦ୍ଧି ଜନ୍ମିବାକୁ କଷ୍ଟ ତାହାଙ୍କର ।

ଏମନ୍ତ ଲୋକଙ୍କର ଯେ ଭାବନା ଜନ୍ମ  
ସେଥିରେ ତାହାକୁ ତିଳେ ଶାନ୍ତି ନ ମିଳଇ ।  
ସୁଖ ମୋକ୍ଷ କି ପ୍ରକାର ଅଶାନ୍ତି ଲୋକର  
ହୋଇବ କିପରି କହ ଆହେ ବୀରବର ।  
ଇନ୍ଦ୍ରିୟ ଯେବେ ବିଷୟ ଆଶ୍ରୟ କରନ୍ତି  
ବଳବାନ ହୋଇକରି ପ୍ରଜ୍ଞାକୁ ବଢ଼ାନ୍ତି ।  
କ୍ଷିର ଜଳରେ ପବନ ଯେହ୍ନେ ନାବ ନେଇ  
ମନକୁ ଇନ୍ଦ୍ରିୟ ସେହିପରି ଘେନିଯାଇ ।  
କରିଥାଏ ଇନ୍ଦ୍ରିୟକୁ ବଶ ଯେଉଁ ଜନ  
ପ୍ରତିଷ୍ଠିତପ୍ରଜ୍ଞା ତାକୁ କହି ଅରଜୁନ ।  
ରାତ୍ରିର ସମାନ ଅଟେ ପ୍ରାଣୀ ବ୍ରହ୍ମଜ୍ଞାନ  
ଯୋଗୀମାନେ କରିଥାନ୍ତି ତହିଁ ଜାଗରଣ ।  
ବିଷୟ ସମାନ ଅଟେ ପ୍ରାଣୀଙ୍କ ଦିବସ  
ଯୋଗୀଭ୍ୟାସୀମାନଙ୍କୁ ସେ ଅନ୍ଧାର ସଦୃଶ ।  
ବହୁତ ନଦୀର ଜଳ ସମୁଦ୍ରେ ମିଳଇ  
ତଥାପି ତାହାର ନୀର କୁଳ ନ ଲଘଇ ।  
ଯୋଗୀଭ୍ୟାସୀଠାରେ ଯେବେ ବିଷୟ ମିଳଇ  
ବିଷୟ ତାଙ୍କର ଜ୍ଞାନ ନାଶି ନ ପାରଇ ।  
ନିଷ୍ଟାମରେ ଯୋଗୀ ହେବେ ପର୍ଯ୍ୟନ୍ତେ କରେ  
ଶାନ୍ତି ଭଜିଣ ରହଇ ନିଷ୍ଟାମ ପଦରେ ।  
ବ୍ରହ୍ମଜ୍ଞାନ ରାତିମାନ କହିଲୁ ତୁମଙ୍କୁ  
ଏବେ ଛାଡ଼ିଦିଅ ତୁମ୍ଭେ ସମସ୍ତ ମୋହକୁ ।  
ଅନ୍ତିମ କାଳରେ ବ୍ରହ୍ମଜ୍ଞାନ ସୁରି ଲୋକ  
ରହିଲେ ପାଏ ମୋକ୍ଷ ସେ ଛାଡ଼ିଦେଇ ଶୋକ ।  
ବାଲ୍ୟକାଳୁଁ ଯୋଗକୁ ସେ ଆରମ୍ଭି ଅଛଇ  
ତାର କରିବାର କଥା କିସ କହିବଇ ।

☆☆☆

### (୩) କର୍ମଯୋଗ

ଏଥୁଅନ୍ତେ ଅରଜୁନ କୃଷ୍ଣଙ୍କୁ ଅନାଇ  
ପୁଣି ହରଷେ ବୋଇଲେ ତାହାଙ୍କୁ ବିନୟି ।  
ଜ୍ଞାନରୁ କର୍ମ ଅଟଇ ବହୁତ ଯେ ଭଣା  
କିପାଇଁ କହୁଛ ମୋତେ ବୁଝି ହୁଏ ବଣା ।  
ଜ୍ଞାନ କରମ ଦୁହିଁଙ୍କୁ ପ୍ରଶଂସା କରନ୍ତେ  
ବିଷମ ଭ୍ରାନ୍ତି ଜଢ଼ିଲା ଏ ମୋହର ଚିତ୍ତେ ।  
ଏଥୁଯୋଗେ ଭ୍ରାନ୍ତି ହୋଇ ମୁହିଁ ପଚାରୁଛି  
କେଉଁ କଥାଟି ନିଶ୍ଚିତ କହ ଯଦୁପତି ।  
ଯେ କଥା ଶ୍ରବଣ କଲେ ମୋର ହେବ ଶ୍ରେୟ  
ସେହି କଥା ମୋର ଆଗେ କହ ଦୟାମୟ ।

ଶ୍ରୀକୃଷ୍ଣ ବୋଇଲେ କର୍ମଜ୍ଞାନ ମୁହିଁ ନିଷ୍ଠ  
କହିବଇଁ ଯେଉଁ କଥା ଘେନ ହୋଇ ହୃଷ୍ଟ ।  
ଯାହା ପଚାରିଲୁ ମୋତେ ହେ ବୀର ଅଗ୍ରଣୀ  
ସେହି କଥା ତୁମ ଆଗେ କହିବଇଁ ପୁଣି ।  
ଜ୍ଞାନ ପ୍ରଧାନ ଅଟଇ କର୍ମପ୍ରତି ଜାଣ  
କେତେ ବୁଝାଇ କହିବି ତୋତେ ପୁନଃପୁନ ।  
ପବିତ୍ରମନା ଲୋକର ଅଟଇ ସୁଜ୍ଞାନ  
ତେଣୁକରି ପାଆନ୍ତି ସେ ମୁକତିର ସ୍ଥାନ ।  
ଯେଉଁ ଲୋକର ହୃଦୟ ଶୁଦ୍ଧ ହୋଇ ନାହିଁ  
ଜ୍ଞାନପାଇଁ କର୍ମ ସେହୁ ଅପେକ୍ଷା କରଇ ।  
ଏଥୁ ସକାଶରେ ଚିତ୍ତ ଶୁଦ୍ଧାଶୁଦ୍ଧ ଘେନି  
ଦୁଇ ପ୍ରକାରେ କହିଲି ଉପଦେଶ ବାଣୀ ।  
କର୍ମଅନୁଷ୍ଠାନ ଯେଉଁଲୋକ ନ କରଇ  
ଜ୍ଞାନପ୍ରାପ୍ତ ହେବାପାଇଁ ସୁକଠିନ ହୋଇ ।  
ଚିତ୍ତଶୁଦ୍ଧ ବ୍ୟାପିରେକେ କର୍ମ ତ୍ୟାଗ କଲେ  
ମୋକ୍ଷପ୍ରାପ୍ତ ନ ହୁଅନ୍ତି ଜାଣ ତୁହି ଭଲେ ।  
ଯେବେ କୌଣସି ଦଶାରେ କର୍ମକୁ ଛାଡ଼ଇ  
ସେ ଲୋକ ଘଡ଼ିଏ ମାତ୍ର ବଞ୍ଚୁ ନ ପାରଇ ।  
ସବୁ ଅବସ୍ଥାରେ ରାଗ ଦ୍ଵେଷଆଦି କରି  
ଗୁଣ କର୍ମ କରୁଛନ୍ତି ହୋଇଣ ଭଗାରି ।  
କର୍ମ ଇନ୍ଦ୍ରିୟମାନଙ୍କୁ ଅଧୀନରେ ରଖି  
ମନକୁ ବିଷୟରେ ଯେ ଦେଇଥାଏ ଯୋଗି ।  
ଏହିରୂପେ ଯେଉଁ ଲୋକ ଅଛଇ ଅର୍ଜୁନ  
ତାହାକୁ ବୋଲନ୍ତି ଲୋକେ ଦାମ୍ଭିକ ବୋଲିଣ ।  
ଜ୍ଞାନେନ୍ଦ୍ରିୟମାନଙ୍କୁ ଯେ ବଶୀଭୂତେ ରଖି  
କର୍ମ କରିବା ନିମନ୍ତେ ତାକୁ ଦିଏ ଯୋଗି ।  
ଆସନ୍ତି ନ ଥିବା ଯୋଗେ ହୁଏ ନାହିଁ ପାପ  
ଏହା ଜାଣି ମନୁ ଦୂର କର ତୁ ସତ୍ୟପ ।  
ଏଥୁପାଇଁ ଜାଣିଥାଅ ମୁହିଁ କହୁଅଛି  
ନିତି କର୍ମ କରିବାରେ ଦୋଷ ନାହିଁ କିଛି ।  
କର୍ମ ନ କରିବାଠାରୁ ନିଷ୍ଠୟ କରମ  
କରିବାକୁ ହେ ଅର୍ଜୁନ ଅଟଇ ଉଚିତ ।  
କରିବାର କର୍ମ କଲେ ଶରୀର ରହଇ  
ନ କଲେ ନିର୍ବାହ କେତେ ଶରୀର ନ ରହି ।  
ନିଷ୍ଟାକର୍ମ ବ୍ୟତିରେକେ ସବୁକର୍ମଯାକ  
ଲୋକଙ୍କ ବନ୍ଧନ ଜାଣ ହେ ବୀରନାୟକ ।  
ଏହା ଜାଣି ଭଗବାନଙ୍କର ପ୍ରିୟପାଇଁ  
କରମ କରିବାପାଇଁ ଆମ୍ଭେ କହୁଥାଉଁ ।  
ସଂଜ୍ଞାଧିକାରୀ ପ୍ରଜାଙ୍କୁ ପ୍ରଜାପତି ଆଗେ  
ସଜନ କରିଣ କହିଥିବେ ଏହି ବାଗେ ।

ଚିତ୍ରଶୁଦ୍ଧ ବ୍ୟତିରେକେ କର୍ମ ତ୍ୟାଗ କଲେ  
 ମୋକ୍ଷପ୍ରାପ୍ତ ନ ହୁଅନ୍ତି ଜାଣ ତୁହି ଭଲେ ।  
 ଯେବେ କୌଣସି ଦଶାରେ କର୍ମକୁ ଛାଡ଼ଇ  
 ସେ ଲୋକ ଘଡ଼ିଏ ମାତ୍ର ବଞ୍ଚି ନ ପାରଇ ।  
 ସବୁ ଅବସ୍ଥାରେ ରାଗ ଦ୍ଵେଷଆଦି କରି  
 ଗୁଣ କର୍ମ କରୁଛନ୍ତି ହୋଇଣ ଭଗାରି ।  
 କର୍ମ ଇନ୍ଦ୍ରିୟମାନଙ୍କୁ ଅଧୀନରେ ରଖି  
 ମନକୁ ବିଷୟରେ ଯେ ଦେଇଥାଏ ଯୋଗି ।  
 ଏହିରୂପେ ଯେଉଁ ଲୋକ ଅଛଇ ଅର୍ଜୁନ  
 ତାହାକୁ ବୋଲନ୍ତି ଲୋକେ ଦାୟିକ ବୋଲିଣ ।  
 ଜ୍ଞାନେନ୍ଦ୍ରିୟମାନଙ୍କୁ ଯେ ବଶୀଭୂତେ ରଖି  
 କର୍ମ କରିବା ନିମନ୍ତେ ତାକୁ ଦିଏ ଯୋଗି ।  
 ଆସକ୍ତି ନ ଥିବା ଯୋଗେ ହୁଏ ନାହିଁ ପାପ  
 ଏହା ଜାଣି ମନୁ ଦୂର କର ତୁ ସତ୍ୟାପ ।  
 ଏଥିପାଇଁ ଜାଣିଥାଅ ମୁହିଁ କହୁଅଛି  
 ନିତି କର୍ମ କରିବାରେ ଦୋଷ ନାହିଁ କିଛି ।  
 କର୍ମ ନ କରିବାଠାରୁ ନିଷ୍ଠୁର କରମ  
 କରିବାକୁ ହେ ଅର୍ଜୁନ ଅଟଇ ଉତ୍ତମ ।  
 କରିବାର କର୍ମ କଲେ ଶରୀର ରହଇ  
 ନ କଲେ ନିର୍ବାହ କେଉଁ ଶରୀର ନ ରହି ।  
 ନିଷ୍ଠାକର୍ମ ବ୍ୟତିରେକେ ସବୁକର୍ମଯାକ  
 ଲୋକଙ୍କ ବନ୍ଧନ ଜାଣ ହେ ବୀରନାୟକ ।  
 ଏହା ଜାଣି ଭଗବାନଙ୍କର ପ୍ରିୟପାଇଁ  
 କରମ କରିବାପାଇଁ ଆମ୍ଭେ କହୁଥାଉଁ ।  
 ସଂଜ୍ଞାଧିକାରୀ ପ୍ରଜାଙ୍କୁ ପ୍ରଜାପତି ଆଗେ  
 ସଜ୍ଜନ କରିଣ କହିଥିବେ ଏହି ବାଗେ ।  
 ପ୍ରାଣିମାନେ ଆଜିଠାରୁ ଯାଗ ଆରମ୍ଭଣ  
 କ୍ରମେ କ୍ରମେ ବୃଦ୍ଧି ପ୍ରାପ୍ତହେବ ଅବିଚ୍ଛିନ୍ନ ।  
 ଏ କର୍ମକୁ ଇଷ୍ଟ ଭାବି ଯତନରେ କର  
 ଏ କଥାକୁ କିଞ୍ଚିଦ୍ଵାର୍ତ୍ତ ମନରେ ନ ଡର ।  
 ଯାଗକରି ଦେବତାଙ୍କୁ ଭାବନା କରିଲେ  
 ସର୍ବକାର୍ଯ୍ୟ ସିଦ୍ଧି ହୁଏ ତାହାଙ୍କର ବରେ ।  
 ସମସ୍ତେ ବସିଣ ଯେବେ ଭାବନା କରିବ  
 ସଦ୍ୟ ସଦାଶ୍ରୟ ଏହି କାରଣୁ ଲଭିବ ।  
 ଦେବେ ଆଦ୍ୟେ ବୃଷ୍ଟିକରି ବଢ଼ାଇବେ ଶସ୍ୟ  
 ତୁମ୍ଭେ ଯାଗରେ ତାହାଙ୍କୁ କର ବୀର ତୋଷ ।  
 ଦେବତାଙ୍କର ପ୍ରଦତ୍ତ ଅଟେ ଯେଉଁ ଅନ୍ନ  
 ତାଙ୍କୁ ନ ଦେଇ କେବେହେଁ ନ କର ଭୋଜନ ।  
 ସାଧୁଲୋକମାନେ ସେହି ଯଜ୍ଞ ଅବଶେଷ  
 ଭୋଜନ କରି ପାତକ କରନ୍ତି ବିନାଶ ।

ଆପଣା ନିମନ୍ତେ ରାନ୍ଧି ଯେହୁ ବା ଭୁଞ୍ଜଇ  
 ଯାଠାରୁ ବଳି ପାତକୀ ଖୋଜିଲେ ନ ପାଇ ।  
 ଅନ୍ନରୁ ଶରୀର ସିନା ହୁଅଇ ଉତ୍ପନ୍ନ  
 ସେହି ଅନ୍ନ ବୃଷ୍ଟିହେତୁ ଲଭଇ ଜନମ ।  
 ଯାଗଯୋଗେ ବରଷାର ହୁଅଇ ସଞ୍ଚାର  
 ଯଜମାନେ ଯଜ୍ଞ ଯୋଗେ ଜନମ ତାହାର ।  
 ଯଜମାନ କାର୍ଯ୍ୟମାନ ବେଦରୁ ଯେ ଜାତ  
 ବେଦ ହୋଇଅଛି ସିନା ବ୍ରହ୍ମରୁ ସମ୍ଭୂତ ।  
 ଦିବାକର ବ୍ୟାପି ହୋଇ ଯୋଗ ପ୍ରତିଷ୍ଠିତ  
 ହୋଇଅଛି ଜାଣ ଆହେ କୁନ୍ତୀଦେବୀ ସୁତ ।  
 ଏହିରୂପେ ପ୍ରବର୍ତ୍ତିବା ଚକ୍ରକୁ ଯେ ନର  
 ନ କରଇ ଅନୁଷ୍ଠାନ ବୃଥା ତା ଶରୀର ।  
 ସେମାନେ ଆତ୍ମାରେ ରତ ହୋଇ ସଦା ତୁଷ୍ଟ  
 ଦେଇଥାନ୍ତି ତାହାଙ୍କର କର୍ମ ହୁଏ ନଷ୍ଟ ।  
 ଆତ୍ମା ଅଦୃଷ୍ଟ ଲୋକର କର୍ମେ ପୁଣ୍ୟ ନାହିଁ  
 ହେ ଅର୍ଜୁନ ନିଷ୍ଠୁର ମୁଁ ବୁଝି କହିଲାଇଁ ।  
 କର୍ମ ନ କଲେ ଯଦ୍ୟପି ଦୋଷ ନାହିଁ କିଛି  
 ତେବେ ତାହାକୁ ଆଶ୍ରୟ ନ କର ବିବସି ।  
 ଏଥି ସକାଶେ ଆସକ୍ତି ସବୁ ଛାଡ଼ିଦେଇ  
 କର୍ମ କରିବା ନିମନ୍ତେ ତୋତେ କହୁଥାଉ ।  
 ଆସକ୍ତିକୁ ତ୍ୟାଗକରି କର୍ମ ଯେହୁ କରେ  
 ନ ପଡ଼ିବ ସେହି ଲୋକ ଭବ ବନ୍ଧନରେ ।  
 ଜନକ ପ୍ରଭୃତି ରାଜାମାନେ କର୍ମକରି  
 କୀର୍ତ୍ତି ପ୍ରାପ୍ତ ହୋଇଛନ୍ତି ଲକ୍ଷେ ଧନୁର୍ଦ୍ଧାରୀ ।  
 ତୁମ୍ଭେ କର୍ମ କଲେ ସର୍ବେ କରିବେଟି କର୍ମ  
 ଏବେ ମୁଁ କହୁଅଛି ତୁ କର ଯୁଦ୍ଧ କର୍ମ ।  
 ବଡ଼ଲୋକ ଆଚରଣମାନ ସାନଲୋକ  
 ଚାହିଁକରି କରୁଥାନ୍ତି ସବୁ କଥାଯାକ ।  
 ବଡ଼ଲୋକ ଯେ କାର୍ଯ୍ୟକୁ ପ୍ରମାଣ କରଇ  
 ନୀଚଲୋକ ତାହାରହିଁ ଅନୁବର୍ତ୍ତୀ ହୋଇ ।  
 ତିନିଲୋକରେ ଅପ୍ରାପ୍ତ କଥା ମୋର ନାହିଁ  
 ତେବେ ନିରନ୍ତର ମୁହିଁ କର୍ମ କରୁଛଇଁ ।  
 କର୍ମରେ ପ୍ରବୃତ୍ତ ମୁହିଁ ନ ହୋଇବି ଯେବେ  
 ମୋତେ ଚାହିଁ ସମସ୍ତେହିଁ କର୍ମ ଛାଡ଼ି ଦେବେ ।  
 କର୍ମ ନ କଲେ ସମସ୍ତେ ହୋଇବେ ଉଚ୍ଛନ୍ନ  
 ପୁଣିହିଁ ବର୍ଣ୍ଣସଙ୍କର ହୋଇବେ ଉତ୍ପନ୍ନ ।  
 କର୍ମ ତ ଆସକ୍ତି ଅଟେ ଅବିଦ୍ୟା ସଜ୍ଜନେ  
 ଅନାସକ୍ତ କର୍ମ କରିବେକ ସାଧୁଜନେ ।  
 ଅଜ୍ଞାନୀ ପୁରୁଷଗଣ ଅସକତ ଚିତ୍ତେ  
 ଯେପରି କର୍ମାନୁଷ୍ଠାନ କରନ୍ତି ନିରତେ ।

ଲୋକଶିକ୍ଷାର ନିମନ୍ତେ ଜ୍ଞାନବନ୍ତ ଜନ  
 ଅନାସକ୍ତ କର୍ମକୁ ଯେ କରି ଅନୁଷ୍ଠାନ ।  
 ଇନ୍ଦ୍ରିୟମାନେ କରମ କରୁଥାନ୍ତି ନିତି  
 ଅହଙ୍କାରେ ତିରେ ମୁଁ ତା ବଡ଼ ବୋଲୁଥାନ୍ତି ।  
 ଗତି କର୍ମ ବିରାଗର ତତ୍ତ୍ୱ ସେ ଜାଣଇ  
 ମୁଁ କହୁଅଛି ବୋଲିବା କଥା ସେ ଛାଡ଼ଇ ।  
 ପ୍ରକୃତରେ ତତ୍ତ୍ୱାଦିର କର୍ମେ ମୁଗ୍ଧ ହୋଇ  
 ଗୁଣ କର୍ମରେ ଆସକ୍ତ ହୋଇ ସର୍ବଦେହୀ ।  
 ଏହି କାରଣରୁ ସେହି ହୁଏ ଜ୍ଞାନୀଜନ  
 ପ୍ରବର୍ତ୍ତାଉଥିବ ଯତନରେ କର୍ମମାନ ।  
 ହେ ଅର୍ଜୁନ ମୋହଠାରେ ସବୁ କର୍ମ ଦେଇ  
 ଇଶ୍ୱରାଧୀନ ବୋଲିଣ ଜାଣ ସର୍ବ ଦେହୀ ।  
 ଯେଉଁମାନେ କରନ୍ତି ମୋ ମତ ଅନୁଷ୍ଠାନ  
 ଜ୍ଞାନବାନ ପରି ମୁକ୍ତି ଲଭଇ ଅର୍ଜୁନ ।  
 ଯେଉଁଲୋକମାନେ ମୋତେ ଅସୂୟା କରନ୍ତି  
 ଜ୍ଞାନମୃତ୍ତ ହୋଇ ସେହି ନାଶପ୍ରାପ୍ତ ହୋଇ ।  
 ଜ୍ଞାନବନ୍ତ ଲୋକମାନେ ପୂର୍ବ ସଂସ୍କାରରେ  
 ସମସ୍ତ କର୍ମହିଁ କରୁଥାନ୍ତି ନିରନ୍ତରେ ।  
 ପ୍ରକୃତିକୁ ଆଶ୍ରେ କରିଥାନ୍ତି ଅସଞ୍ଜନ  
 ଇନ୍ଦ୍ରିୟ ନିଗ୍ରହ କିଏ କରିବ ଅର୍ଜୁନ ।  
 ପ୍ରକୃତି ଇନ୍ଦ୍ରିୟକର ବିଷୟ ଯୋଗରେ  
 ରାଗ ଦ୍ୱେଷ ବଢ଼ି ରହିଅଛି ନିରନ୍ତରେ ।  
 ରାଗ ଦ୍ୱେଷର କେବେହେଁ ନ ହୋଇବ ବଶ  
 ଏ କଥା ମନରେ ରଖିଥିବ ବୀରଜଣ ।  
 ମୁକ୍ତି ଲକ୍ଷ୍ମ କ୍ୟକ୍ତିର ରାଗ ଆଉ ଦ୍ୱେଷ  
 ଦୁହେଁଯାକ ଅଟନ୍ତି ମୋ ଶତ୍ରୁର ସଦୃଶ ।  
 ପରର ଧର୍ମ କୀର୍ତ୍ତିକୁ ଆପଣାର ଧର୍ମ  
 ନ୍ୟୁନ ହୋଇଲେହେଁ ସୁଦ୍ଧା ଅଟଇ ଉତ୍ତମ ।  
 ନିଜ ଧର୍ମରେ ଆଇଶ ମୃତ୍ୟୁ ଅଟେ ଶ୍ରେୟ  
 ତେଣୁକରି ଯୁଦ୍ଧ ଦ୍ୱାରା କର ତୁମ୍ଭେ ଜୟ ।  
 ଅର୍ଜୁନ ବୋଇଲେ ଲୋକ ବାହାରେ ପ୍ରୟୋଗେ  
 ପାପ କରୁଛନ୍ତି ତାହା କହ ମୋର ଆଗେ ।  
 ଶ୍ରୀକୃଷ୍ଣ ବୋଇଲେ ବୀର କାମ କ୍ରୋଧ ଦୁଇ  
 ଘେନି କର୍ମ ପ୍ରବର୍ତ୍ତନ ହେଉଅଛି ଦେହୀ ।  
 କାମନା ମନର ଯେତେବେଳେ ନୋହେ ପୂର୍ଣ୍ଣ  
 ଅତି ଉଗ୍ର ବୋଲି ତାକୁ ଜାଣ ହେ ଅର୍ଜୁନ ।  
 ଇହଲୋକରେ ସବୁରି କାମ ଅଟେ ବୈରୀ  
 କାମନାକୁ କେହି କେତେ ନ ପାରେ ସଂହାରି  
 ବହିଁ ଧୂମରେ ଦର୍ପଣ ମିଳେ ଗର୍ଭ ଚର୍ମେ  
 ଆବୃତ ହୋଇଲା ପରି ଜଗତହିଁ କାମେ ।

ଜ୍ଞାନକର୍ମେ ଜ୍ଞାନୀଲୋକ ଆଆନ୍ତି ଆବୃତ  
 ଧୂମରେ ଅନଳ ଉଠେ ଜାଣ ଯେଉଁମତ ।  
 ଇନ୍ଦ୍ରିୟମାନେ ଅଟନ୍ତି କାମରହିଁ ସ୍ଥାନ  
 ବିବେକ ବୁଢ଼ାଇ ମୋହୁଛନ୍ତି ପ୍ରାଣୀ ମନ ।  
 ଇନ୍ଦ୍ରିୟମାନ ଆୟତ୍ତ କରିଣ ଅର୍ଜୁନ  
 ବିଚାରିଣ ନାଶକର ପାପମୟ କାମ ।  
 ଶରୀରଠାରୁ ଇନ୍ଦ୍ରିୟ ଅଟନ୍ତି ଗରିଷ୍ଠ  
 ଇନ୍ଦ୍ରିୟମାନଙ୍କଠାରୁ ମନ ଅଟେ ଶ୍ରେଷ୍ଠ ।  
 ମନର ଆୟତ୍ତ ବୁଦ୍ଧି କାମର ଯେ ସ୍ଥାନ  
 ବିବେକ ବୁଢ଼ାଇ ମୋହୁଅଛି ପ୍ରାଣୀମନ ।  
 ହେ ଅର୍ଜୁନ କାମ ଶତ୍ରୁକର ହେ ସଂହାର  
 ମୋର କହିବା ବଚନ ଦୃଢ଼ କରି ଧର ।

☆☆☆

### (୪) ଜ୍ଞାନଯୋଗ

ଏଥିଅନନ୍ତରେ ପୁଣି ଜଗତ ପାବନ  
 କହିଲେ ଅରଜୁନକୁ ଏମନ୍ତ ବଚନ ।  
 ପୂର୍ବେ କହିଥିଲି ଏହି ଯୋଗ ମୁଁ ସୂର୍ଯ୍ୟଙ୍କୁ  
 ସୂର୍ଯ୍ୟ କହିଥିଲେ ତାଙ୍କ ଆତ୍ମଜମାନଙ୍କୁ ।  
 ମନୁ ଇକ୍ଷ୍ବାକୁ ରାଜାଙ୍କୁ ପୁଣି ଶିଖାଇଲେ  
 କ୍ରମେ କ୍ରମେ ଆନ ଆନ ରଷିଏ ଜାଣିଲେ ।  
 ବହୁକାଳ ଅନ୍ତେ ମୋର ଦୀକ୍ଷାଦେବା ଯୋଗ  
 ନାଶ ଯାଇଅଛି ଆହେ ପାର୍ଥ ମହାଭାଗ ।  
 ସେହି ଯୋଗ ବର୍ତ୍ତମାନ ତୁମ୍ଭଙ୍କୁ କହିଲି  
 ଶୁଣି ଘେନମୋହଠାରୁ ଆହେ ମହାବଳି ।  
 ତେଣୁକରି ତୁମ୍ଭେ ମୋର ପ୍ରାଣସଖା ଅଟ  
 ଭକତ ମଧ୍ୟରେ ପୁଣି ତୁମ୍ଭେ ଅଟ ଶ୍ରେଷ୍ଠ ।  
 ଏଣୁ ତୁମ୍ଭଙ୍କୁ ମୁଁ ସବୁ କଥା କହିଲି  
 ଗୋପନୀୟ ହୋଇ କିଛି କଥା ରହିନାହିଁ ।  
 ଅର୍ଜୁନ ବୋଇଲେ ତୁମ୍ଭ ଜନ୍ମ ନିକଟରେ  
 ପୁରାତନ କଥା କହୁଅଛି କି ପ୍ରକାରେ ।  
 ସୂର୍ଯ୍ୟ ଦେବତାଙ୍କୁ କହିଥିଲ ଯଦୁବାହ୍ନି  
 ଏ କଥା ମୋହର ମନେ ପ୍ରତେ ହେଉନାହିଁ ।  
 ଯେଉଁରୂପେ ମୋର ମନେ ବିଶ୍ୱାସ ଜନ୍ମିବ  
 ତେମନ୍ତ କଥା ମୋଠାରେ କହ ବାସୁଦେବ ।  
 ଶ୍ରୀକୃଷ୍ଣ ବୋଇଲେ ବହୁଥର ମୁଁ ଜନ୍ମିଛି  
 ପ୍ରତି ଜନମର କଥା ମନେ ମୋର ଅଛି ।  
 ଏଥିର ବାହାରେ ତୁମ୍ଭ ଜନ୍ମମାନ ମୁହିଁ  
 ଜାଣିଅଛି ଏଥେଁ କିଛି ସନ୍ଦେହ ଯେ ନାହିଁ ।



ପୂର୍ବ ଜନମର କଥା ମନେ ନାହିଁ ତୋର  
 ତେଣୁକରି ପଚାରିଲୁ ମୋତେ ମହାବୀର ।  
 ଯେଣୁକରି ଅବିନାଶୀ ଈଶ୍ବର ମୁଁ ଅଟେ  
 ମୋହର ମାୟାରେ ମୁହିଁ ଜଗତ ପ୍ରକଟେ ।  
 ଧର୍ମ ଯାଇ ଅଧରମ ଯେବେ ପ୍ରବର୍ତ୍ତଇ  
 ତେବେ ମହାମଣ୍ଡଳେ ମୁଁ ଜନମ ଲଭଇ ।  
 ସାଧୁଜନ ପରିତ୍ରାଣ ଦୁଷ୍ଟ ସଂହାରଣ  
 ପ୍ରତିଯୁଗେ କରେ ମୁହିଁ ଧର୍ମ ସଂସ୍ଥାପନ ।  
 ଧର୍ମ ପାଳିବା ନିମନ୍ତେ ମୋହର ଜନମ  
 ହେବାର ତେଣୁ ଜାଣଇ ସେ ନୋହେ ଜନମ ।  
 ମୋ ଲୋକରେ ମୋହଠାରେ ସେହି ରହିଥାଏ  
 ସନ୍ଦେହ ନ କର ଏଥେ ଆହେ ବୀରରାୟେ ।  
 ରାଗ ଭୟ ହିଂସା ଆଦି କରିଣ ବର୍ଜନ  
 ତପେ ରତ ହୋଇ କର ଜ୍ଞାନ ଉପାର୍ଜନ ।  
 ମୋତେ ଆଶ୍ରୟ କରିଣ ବ୍ରହ୍ମଜନମାନେ  
 ମୋହ ତ୍ୟାଗ କରିଛନ୍ତି ବିଚାର ତୁ ମନେ ।  
 ଯେରୂପେ ଯେ ମୋହଠାରେ ପଶଇ ଶରଣ  
 ସେ ରୂପେ ମୁହିଁ ତାହାକୁ ରଖଇ ହେ ଜାଣ ।  
 ମୋର ପଥ ଅନୁସରି ତିନିଲୋକ ପ୍ରାଣୀ  
 ଅଛନ୍ତି ବରତି ଜାଣ ବୀର ଶିରୋମଣି ।  
 କର୍ମ ସିଦ୍ଧିର ଇଚ୍ଛାରେ ଜଗତର ଜନ  
 ଇନ୍ଦ୍ରାଦି ଦେବଗଣଙ୍କୁ କରନ୍ତି ଭଜନ ।  
 ଦଇବ କର୍ମର ଫଳ ତତକାଳେ ସିଦ୍ଧି  
 ତାହା ଶୀଘ୍ର କ୍ଷୟ ହୁଏ ଶୁଣ ହେ ସୁବୁଦ୍ଧି ।  
 ମୋର ଇଚ୍ଛାକରି ଯେହୁ କରିଛନ୍ତି କର୍ମ  
 ପୂର୍ବରେ ତାହା ଜାଣିଣ ଆତ୍ମାର ଯେ ଧର୍ମ ।  
 ଅକର୍ମ କର୍ମ ବୋଲିଣ ଯେଉଁ କଥା ଗୋଟି  
 ପଣ୍ଡିତଠାରେ ନ ଥାଏ ତହିଁର ଭ୍ରାନ୍ତିଟି ।  
 ସେହି କର୍ମ ତୋତେ ମୁହିଁ କହିବି ଅର୍ଜୁନ  
 ଫିଟିବା ନିମନ୍ତେ ତୋର ସଂସାର ବନ୍ଧନ ।  
 ଚାରିବର୍ଣ୍ଣଯାକ ଗୁଣ କର୍ମ ବିଭାଗରେ  
 ସୃଷ୍ଟି ହୋଇଅଛି ଏହୁ ମହାମଣ୍ଡଳରେ ।  
 ଏହାର କରତା ସିନା ମୁଁ ଏକା ଅଟଇ  
 ଆସକ୍ତି ନ ଥିବା ଯୋଗେ କର୍ତ୍ତା ମୁଁ ବୋଲାଉ ।  
 ମୋ ଦେହରେ କର୍ମମାନେ ନ ଲାଗନ୍ତି କେବେ  
 କର୍ମଫଳେ ଯେଣୁ ସ୍ବହା ନ କରେ ମୁଁ ଲବେ ।  
 ଜ୍ଞାନୀ ଲୋକହିଁ ଜାଣନ୍ତି ଏହି କର୍ମବନ୍ଧ  
 ଜାଣୁ ଜାଣୁ ରେ ଅର୍ଜୁନ ନ ହୁଅ ତୁ ଅନ୍ଧ ।  
 ଅକର୍ମ ଆଉ ବିକର୍ମ ଦୁହିଁଙ୍କର ଗତି  
 ବୁଝି ନ ପାରେ ଅର୍ଜୁନ କଦାପି ଏ ମତି ।

ଈଶ୍ବର ଆରାଧନାରେ କର୍ମର ବନ୍ଧନ  
 ନୁହଇ ବୋଲେ ଯାହାର ବୁଝିଅଛି ମନ ।  
 ଏହା ବାହାରେ ବିହିତ କର୍ମକୁ ନ କଲେ  
 ମହାଦୋଷ ହୁଏ ବୋଲି ଜାଣେ ମୁହିଁ ଭଲେ ।  
 ଏପରି ଯେ ଜାଣେ ସେହି ଅଟେ ବୁଦ୍ଧିମନ୍ତ  
 ସମସ୍ତ କର୍ମ ତାହାକୁ ହୁଅଇ ପ୍ରାପତ ।  
 କର୍ମଫଳ ଭୋଗିବାକୁ ଯାର ଇଚ୍ଛା ନୁହେଁ  
 ତାର କର୍ମଜ୍ଞାନାଗ୍ନିରେ ଦଗ୍ଧ ହୋଇଯାଏ ।  
 ପଣ୍ଡିତ ତାହାଙ୍କୁ ଜ୍ଞାନୀ ବୋଲିଣ ମାନନ୍ତି  
 ଏ କଥା ସତ୍ୟ ବୁଝିବୁ ହୋଇଣ ସନ୍ତତି ।  
 କର୍ମଫଳରେ ଆସକ୍ତି ତେଜି ଲଭେ ତୋଷ  
 ନିରାଶ୍ରୟ ହୋଇଲେ ନ ପାଏ କର୍ମଦୋଷ ।  
 ନିଷ୍ଠାମ ଚିତ୍ତାତ୍ମା ହୋଇ ସେହି ଯୋଗୀବର  
 ସବୁ ପରିଗ୍ରହକୁ ସେ କରିଥାଏ ଦୂର ।  
 ସୁଦେହ ଘେନିଣ ସେହୁ କର୍ମକଲେ ହେଲେ  
 ସଂସାରର ବନ୍ଧନରେ ନ ପଡ଼ଇ ଭଲେ ।  
 ଅଯାଚିତ ବ୍ରବ୍ୟ ଆସି ହେଲେ ଉପସ୍ଥିତ  
 ହେଉ ବା ନହେଉ ବୋଲି ତୋଷୁଥାଏ ଚିତ୍ତ ।  
 ଶୀତ ଉଷ୍ଣ ଦୁହିଁକୁ ଯେ ସମାନ ମଣଇ  
 ତାହାହେଲେ ତାର କର୍ମ ବନ୍ଧ ନ ରହଇ ।  
 ଯା ଚିତ୍ତ ନିଷ୍ଠାମ ହୋଇ ଜ୍ଞାନକୁ ଆଦରେ  
 ସର୍ବଦା ନିଯୁକ୍ତ ଥାଏ ବିଷ୍ଣୁଙ୍କ କର୍ମରେ ।  
 ସମସ୍ତ କର୍ମ ତାହାର ଲୋପପ୍ରାପ୍ତ ହୋଇ  
 ପ୍ରାନ୍ତକାଳେ ମୋ ସମୀପେ ସେହି ଲୋକଯାଇ ।  
 ଅଗ୍ନି କ୍ରିୟା ଶୁଭ ଘୃତଆଦି ଯଜମାନ  
 ସେ ସମସ୍ତ ବ୍ରହ୍ମବୋଲି ଜାଣ ହେ ଅର୍ଜୁନ ।  
 ଅଲଭ୍ୟ ବ୍ରହ୍ମ ନିଷ୍କୟ ତାହାକୁ ମିଳଇ  
 କର୍ମର ଫଳ ତାହାର ଦେହେ ଲୀନହୋଇ ।  
 କେହି କେହି କର୍ମଯୋଗୀ ଦେବତାମାନଙ୍କୁ  
 ଉପାସନା କରିଥାନ୍ତି କହୁଛି ତୁମଙ୍କୁ ।  
 ଜ୍ଞାନଯୋଗୀମାନେ ବ୍ରହ୍ମସ୍ବରୂପ ଅଗ୍ନିରେ  
 କର୍ମମାନ କରୁଛନ୍ତି ଲୀନ ନିରନ୍ତରେ ।  
 ବ୍ରହ୍ମଚାରୀମାନେ ଜାଣ ସଂଯମ ଅଗ୍ନିରେ  
 ଇନ୍ଦ୍ରିୟମାନଙ୍କୁ ହୋମ କରନ୍ତି ଯଦ୍ବରେ ।  
 ଇନ୍ଦ୍ରିୟ ଅଗ୍ନିରେ ଗୃହୀ ସମସ୍ତ ବିଷୟ  
 ଘୃତକୁ ସେ ଇତୁଥାଏ ମନେ କରି ପ୍ରିୟ ।  
 ଧ୍ୟାନନିଷ୍ଠ ବ୍ୟକ୍ତିମାନେ ବୁଦ୍ଧି କର୍ମେନ୍ଦ୍ରିୟ  
 ପ୍ରାଣ କର୍ମକୁ କରନ୍ତି ଧ୍ୟାନାଗ୍ନିରେ ଜୟ ।  
 ଦାନଯଜ୍ଞ ତପଯଜ୍ଞ ଆଦି ଯୋଗଯଜ୍ଞ  
 ଦେବଯଜ୍ଞର ସଦୃଶ କିଏ ପାର୍ଥବିଜ୍ଞ ।

ଯୋଗୀଜ୍ଞାନାଗ୍ନିରେ କରେ ପ୍ରାଣକୁ ଯେ ହୋମ  
ଏହି କଥା ଦୃଢ଼େ ଜାଣି ଆହେ ନରୋତ୍ତମ ।  
ପ୍ରାଣ ଅପାନରେ କେହି ମନ ରୁଦ୍ଧିଦେଇ  
ହୋମ କରନ୍ତି ପ୍ରାଣରେ ଅପାନକୁ ନେଇ ।  
ଏହି ପ୍ରକାରେ ପୂରାଇ ରେଚକ କୁମ୍ଭକ  
ପ୍ରାଣାୟାମର କର୍ମରେ କରନ୍ତି ବିବେକ ।  
ଆନ ଜନ କେ ନିୟୁନ ଆହାର କରନ୍ତି  
ଇନ୍ଦ୍ରିୟରେ ପ୍ରାଣାଦିକୁ ଆହୁତି ଦିଅନ୍ତି ।  
ଏହା କଳାଲୋକ ବୋଲାଅନ୍ତି ଯଜ୍ଞବିଦ  
ଯଜ୍ଞାବଶିଷ୍ଠ ଭୋଜନେ ଲଭନ୍ତି ଆମୋଦ ।  
ସେହି ବଳେ ପୁଣି ସେହି ବ୍ରହ୍ମକୁ ଯାଆନ୍ତି  
ଆଉଥରେ ମହୀରେ ସେ କବୁ ନ ଲଭନ୍ତି ।  
ଏ ବିଧିରେ ଯଜ୍ଞମାନ ଯେହୁ ନ କରଇ  
ଇହକାଳ ପରକାଳ ତାହାର ଯେ ନାହିଁ ।  
ବେଦ ଏହିରୂପେ ଯଜ୍ଞବିଧି ବାଛି ବାଛି  
ପ୍ରତିଦିନ ବସି ସୁଖେ ଅର୍ଜୁନ ବହୁଛି ।  
ଏହି ଯଜ୍ଞମାନ କର୍ମ ହୋଇଣ ଉତ୍ତମ  
ପ୍ରାଣାୟାମକୁ କରନ୍ତି ମୁକତି ପ୍ରଦାନ ।  
ଏହା ଅବଗତ ହୋଇ ଯେ ଜନ କରଇ  
ସଂସାର ବନ୍ଧନୁ ସେହୁ ମୁକତି ଲଭଇ ।  
ଜ୍ଞାନଯଜ୍ଞ ବ୍ରହ୍ମଯଜ୍ଞଠାରୁ ଶ୍ରେଷ୍ଠତମ  
ଅଟେ ବୋଲି କହିଛନ୍ତି ସବୁ ଚିଜ୍ଞଜନ ।  
ସର୍ବ କର୍ମଯାକ ଜ୍ଞାନଯଜ୍ଞରେ ନିହିତ  
ହୋଇଅଛି ଜାଣି ଆହେ ପଣ୍ଡୁଙ୍କର ସୁତ ।  
ଏହି ଜ୍ଞାନକଥା ଜ୍ଞାନୀଜନଙ୍କୁ ପଚାରି  
ଯତନରେ ଶିକ୍ଷାକର ଆହେ ଧନୁର୍ଦ୍ଧାରୀ ।  
ତେବେ ତୁମଙ୍କୁ ସେ ଜ୍ଞାନୀ ଜ୍ଞାନଶିକ୍ଷା ଦେବେ  
ଏହି ସଂସାରବନ୍ଧନୁ ତରିଯିବ ତେବେ ।  
ଜ୍ଞାନୀଜନଠାରୁ ତୁମ୍ଭେ ପ୍ରାପ୍ତହେଲେ ଜ୍ଞାନ  
ବନ୍ଧୁଙ୍କୁ ମାରିବା ପାଇଁ ନ ହେବ କି ମନ ।  
ମୋହଠାରୁ ଯେଉଁ ଜ୍ଞାନ ଶୁଣିଲ ଅର୍ଜୁନ  
ସେ ଜ୍ଞାନବଳେ ଦେଖିବ ଜଗତ ସମାନ ।  
ଏ ମହୀରେ ତୁମ୍ଭେ ଯେବେ ପାପୀହୋଇଥିବ  
ଜ୍ଞାନପୁରବେ ପାପ ସିନ୍ଧୁ ହେଲେ ତରିଯିବ ।  
କ୍ଳାନ୍ତକ କାଷ୍ଠପୋଡ଼ିଦେଲାକ ସଦୃଶ  
ଜ୍ଞାନାଗ୍ନି ପାପକୁ ପୋଡ଼ିଦିଅଇ ବୀରେଣ ।  
ଇହଲୋକେ ଜ୍ଞାନସମ ବୋଲି ଯେଉଁ କଥା  
ପବିତ୍ର କରିବାପାଇଁ ନାହିଁ ମହାରଥା ।  
ଜୀବ କର୍ମଯୋଗରେ ଯେ ସିଦ୍ଧି ଲାଭ କରି  
ତତ୍ତ୍ଵଜ୍ଞାନ ପ୍ରାପ୍ତହୁଏ ହେ ଗାଣ୍ଡିବଧାରୀ ।

ହସ୍ତରେ ଜ୍ଞାନ ଆସିଣ ହୁଏ ଉପସ୍ଥିତ  
ଜ୍ଞାନକୁ ଲଭିଲେ ନର ହୁଅଇ ମୁକତ ।  
ସଂଯତଇନ୍ଦ୍ରିୟ ପୁଣି ଜ୍ଞାନେ ଶ୍ରଦ୍ଧାବନ୍ତ  
ଅନ୍ତକାଳରେ ଅର୍ଜୁନ ହୁଅଇ ବିଦିତ ।  
ଯେହୁ ନ ଜାଣଇ ଗୁରୁ ଦେବା ଉପଦେଶ  
ଯେବେ ଜାଣେ ନ କରଇ ଶ୍ରଦ୍ଧା ବୀରଜଣ ।  
ଯେବେ ଶ୍ରଦ୍ଧା ହୁଏ ତେବେ କରଇ ସଂଶୟ  
ଜ୍ଞାନ ତାର ହୃଦୟରେ ନ ହୁଏ ଉଦୟ ।  
ତିନିଲୋକରେ ସଂଶୟମନା ଯେ ଅତର  
ତାର ଜାଣ ଇହ ପରକାଳେ ସୁଖ ନାହିଁ ।  
ନିଷ୍ଠାମ କର୍ମର ଜ୍ଞାନ ଯାହାଠାରେ ଅଛି  
ସଂସାରର ବନ୍ଧନେ ସେ ନ ପଡ଼େ ବିବସି ।  
ହୃଦୟର ସଂଶୟ ଯେ ଅଜ୍ଞାନରୁ ଜାତ  
ଛେଦି ପକାଅ ପେଷଣ ଜ୍ଞାନଶତ୍ରୁର ପାର୍ଥ ।  
କର୍ମଯୋଗ ଆଶ୍ରେକରି ଉଠ ବୀରବର  
କ୍ଷତ୍ରିୟ ଧର୍ମରେ ମଠ କେବେହେଁ ନ କର ।

☆☆☆

### (୫) କର୍ମସନ୍ନ୍ୟାସ ଯୋଗ

ଏଥୁଅନନ୍ତରେ ପାର୍ଥ କୃଷ୍ଣଙ୍କୁ ଚାହିଁଣ  
ସଂଶୟମନା ହୋଇଣ ପଚାରିଲେ ପୁଣି ।  
କର୍ମଯୋଗ କର୍ମନ୍ୟାସ ଯେଉଁ ଦୁଇ କଥା  
ମୋତେ ତ କହିଲ ଆହେ କୃଷ୍ଣ ମହାରଥା ।  
ଏହି ଦିୱର୍ତ୍ତି କଥାରେ କିଏ ଅଟେ ଶ୍ରେଷ୍ଠ  
ତାହା ମୋର ଆଗେ କହ ହୋଇଣ ସନ୍ତୁଷ୍ଟ ।  
କୃଷ୍ଣ ବୋଇଲେ ସନ୍ନ୍ୟାସକର୍ମ ଯୋଗେ ସାର  
ମୋକ୍ଷ ବୋଲି ଜାଣି ଥାଅ ଆହେ ବୀରବର ।  
ସନ୍ନ୍ୟାସ ଯୋଗକୁ ବଳି କର୍ମଯୋଗ ଶ୍ରେଷ୍ଠ  
ତାହା ଜାଣି ଆଚରନ୍ତି ମନେ କରି ଇଷ୍ଟ ।  
ଜାଣିବା ନିମନ୍ତେ ଯେହୁ ଆକାଂକ୍ଷା କରଇ  
ନିତ୍ୟ ସନ୍ନ୍ୟାସ ବୋଲିଣ ତାହାକୁହିଁ କହି ।  
ନିର୍ବୁଦ୍ଧ ଭାବରେ ସେହୁ ମୁକତି ଲଭଇ  
ତୁମ୍ଭ ଆଗେ ସେହି କଥା ମୁହିଁ କହିଲୁ ।  
ଯଜ୍ଞ ସନ୍ନ୍ୟାସ କର୍ମରେ ଯେଉଁ ଯୋଗ ଦୁଇ  
ଭିନ୍ନ ଭିନ୍ନ ବୋଲି ମୁହିଁ ଶୁଣି ଆସୁଛୁ ।  
ପଣ୍ଡିତଙ୍କ ମତ ଏହୁ ନୁହଇ ଅର୍ଜୁନ  
କର୍ମ କଲେ ଦୁଇଫଳ ହୁଅଇଟି ଜାଣ ।  
କର୍ମ ସନ୍ନ୍ୟାସ ଲୋକର ହୁଏ ଯେଉଁ ସ୍ଥାନ  
କର୍ମ କଲା ଲୋକ ପ୍ରାପ୍ତ ହୁଅଇ ସେ ସ୍ଥାନ ।  
ସନ୍ନ୍ୟାସ ଯୋଗକୁ ଏକ କରି ଯେ ଦେଖଇ  
ଜାଣିବାର ଲୋକେ ବୋଲି ତାହାକୁହିଁ କହି ।

କର୍ମଯୋଗ ନ କରି ଯେ ସନ୍ଧ୍ୟାସ କରଇ  
 କଷ୍ଟ ହୁଅଇ ଅର୍ଜୁନ ଜାଣିଥାଅ ତୁହି ।  
 କର୍ମଯୋଗ କଲା ଲୋକ ସନ୍ଧ୍ୟାସକୁ ପାଇ  
 ଅସ୍ତକାଳରେ ଅର୍ଜୁନ ବ୍ରହ୍ମ ସେ ଜାଣଇ ।  
 ଯୋଗରେ ଯୁକ୍ତ ବିଶୁଦ୍ଧ ବିଜିତ ଯା ଆତ୍ମା  
 ଜିତେନ୍ଦ୍ରିୟ ସର୍ବଭୂତେ ଦେଖେ ହେ ଏକାମ୍ରା ।  
 କର୍ମ କଲେ ସେ ଲୋକେ ନ ଲାଗେ କର୍ମଫଳ  
 ହେ ଅର୍ଜୁନ ଏଥେ ମନ ନ କର ଆବିଳ ।  
 ଯେ ଲୋକ କର୍ମ ଯୋଗକୁ ଆଶ୍ରେ କରିଥାଏ  
 ତାହାଠାରେ ତତ୍ତ୍ଵଜ୍ଞାନ ନିର୍ଦ୍ଦେଶ ଜାତହୁଏ ।  
 ସେହୁ ଦେଖିଲେ ଶୁଣିଲେ ଛୁଇଁଲେ ଶୁଦ୍ଧିଲେ  
 ଶୋଇଲେ ଖାଇଲେ କିବା ନିଃଶ୍ଵାସ ଛାଡ଼ିଲେ  
 କହିଲେ ଛାଡ଼ିଣ ଦେଲେ ଘେନିଲେ ଗମିଲେ  
 ଚକ୍ଷୁ ଦିୱଚି ବୁଜିଲେ କିବା ଫିଟାଇଲେ ।  
 ବୋଇଲେ ଇନ୍ଦ୍ରିୟଗଣେ ଅଟେ ଏହି ଚେଷ୍ଟା  
 ମୋହର ନୁହଇଟି ଯେ କରିବା କେଉଁଟା ।  
 ଏହିପରି କରୁଥାନ୍ତି ଭାବନା ସେମାନେ  
 କର୍ମେ ଲିପ୍ତ ନୁହନ୍ତି ସେ ପାର୍ଥ ଘେନ ମନେ ।  
 ଈଶ୍ଵରଙ୍କଠାରେ କର୍ମଫଳ ସମର୍ପଇ  
 କର୍ମଫଳ ତ୍ୟାଗ କରି କର୍ମ ସେ କରଇ ।  
 ପାପରେ ସେ ଲୋକ ଯେବେ ନ ହୁଅଇ ଲିପ୍ତ  
 ପଦ୍ମପତ୍ରେ ଜଳ ଥିଲା ପ୍ରାୟ ହୁଏ ଖ୍ୟାତ ।  
 କର୍ମ ଯୋଗୀଗଣ ଆତ୍ମ ଶୁଦ୍ଧିର ସକାଶେ  
 କର୍ମଫଳ ପରିତ୍ୟାଗ କରନ୍ତି ହରଷେ ।  
 କାୟ ମନ ବୁଦ୍ଧି ଆଉ ଇନ୍ଦ୍ରିୟରେ କର୍ମ  
 କରୁଥାନ୍ତି ଜାଣ ଆହେ ବୀରଙ୍କ ଉତ୍ତମ ।  
 କର୍ମଯୋଗୀମାନେ କର୍ମ ଫଳକୁ ତେଜିଣ  
 ମୋକ୍ଷପଦ ପ୍ରାପ୍ତ ହୁଅନ୍ତି ଭଲରୂପେ ଜାଣ ।  
 ମୋହବଶ ହୋଇ ଯେହୁ କାମ୍ୟକର୍ମ କରେ  
 ଭବବନ୍ଧ ଭ୍ରମରେ ସେ ପଡ଼େ ନିରନ୍ତରେ ।  
 ଜିତେନ୍ଦ୍ରିୟ ହୋଇ କର୍ମ ଯେହୁ ଛାଡ଼ିଦିଏ  
 ନବଦ୍ଵାର ଦେହ ଘରେ ସୁଖେ ରହିଥାଏ ।  
 କରୁଛି କରାଉଅଛି ବୋଲିବା ଏ କଥା  
 ତାହା ନିକଟରେ କେବେ ନ ଥାଏ ସର୍ବଥା ।  
 କହେ କର୍ମଫଳକୁ ସେ ଶିବ କରି ନାହିଁ  
 ସ୍ଵଭାବେ ଗୁଣରେ ସେହୁ ଜାତ ହୋଇଛଇଁ ।  
 ଏହି ସକାଶୁ ଈଶ୍ଵର କାର ପାପପୁଣ୍ୟ  
 ନ ଘେନନ୍ତି ଜାଣ ତୁହୋ ପାଣ୍ଡବ ଅର୍ଜୁନ ।  
 ଜ୍ଞାନୀନର ଅଜ୍ଞାନରେ ଆବୃତ ହୋଇଣ  
 ଭଗବାନଙ୍କୁ ନିନ୍ଦଇ ଅକାରଣେ ପୁଣ ।

ଅଜ୍ଞାନ ଘୁଞ୍ଚଣ ଯେବେ ଆତ୍ମଜ୍ଞାନ ପାଏ  
 ତମ ବିନାଶଇ ତାର ଆଦିତ୍ୟର ପ୍ରାୟେ ।  
 ଆତ୍ମଜ୍ଞାନ ହେତୁ ନାଶ ଅଜ୍ଞାନ ଯେ ଯାଇ  
 ଏହି କଥା ତୁମ୍ଭଙ୍କୁ ମୁଁ କହିଲି ବୁଝାଇ ।  
 ବୁଦ୍ଧି ନିଷ୍ଠା ଆଶ୍ରାକଲେ ଈଶ୍ଵରଙ୍କଠାରେ  
 ବିପଦ ପାତକମାନେ ପଳାଅନ୍ତି ଦୂରେ ।  
 ମୁକତି ଲଭଇ ଏଣେ ସନ୍ଦେହ ଯେ ନାହିଁ  
 ବୀରକୁଳ ଶ୍ରେଷ୍ଠ ଆହେ ଅରଜୁନ ଭାଇ ।  
 ପଣ୍ଡିତ ଜନ ଚାଣ୍ଡାଳ ଆଉ ଗାଇ ହାତୀ  
 ଶ୍ଵାନକୁ ସମ ମଣଇ ଯେଉଁ ବ୍ୟକ୍ତି ମତି ।  
 ହେ ଅର୍ଜୁନ ତାହାକୁହିଁ ଜ୍ଞାନୀ ବୋଲି କହି  
 ଆନଠାରେ ସେ କଥା କି ସମ୍ଭବ ହୁଅଇ ।  
 ଯାର ମନ ସବୁଠାରେ ଅଟଇ ସମାନ  
 ତାକୁ କେଭେ ନ ଲାଗଇ ସଂସାର ବନ୍ଧନ ।  
 ବ୍ରହ୍ମ ଅଟନ୍ତି ସମାନ ସବୁଠାରେ ଛନ୍ତି  
 ତେଣୁକରି ସମଦର୍ଶୀ ତାହାକୁ ବୋଲାନ୍ତି ।  
 ପ୍ରିୟକଥା ଶୁଣି ଆନନ୍ଦିତ ନ ହୁଅଇ  
 ଅପ୍ରିୟ କଥା କହିଲେ ଉଦ୍‌ବିଗ୍ନ ହୋଇ ।  
 ଏହିପରି ଯେଉଁ ଲୋକ ହୁଅଇ ଅର୍ଜୁନ  
 ତାହାକୁ ବୋଲାନ୍ତି ବ୍ରହ୍ମବିଦ ଧୀରଜନ ।  
 ବିଷୟରେ ଆସକ୍ତି ନ ହେଲେ ଯେଉଁ ସୁଖ  
 ଆତ୍ମାରେ ଲଭଇ ନାହିଁ ଆହେ ବୀରଶିଖ ।  
 ବ୍ରହ୍ମଯୋଗରେ ଯଦ୍ୟପି ନିଯୁକ୍ତ ହୁଅଇ  
 ସେହି ଅକ୍ଷୟ ସୁଖକୁ ପ୍ରିୟ ସେ ମଣଇଁ ।  
 ଆହେ ପାର୍ଥ ଯେଉଁ ଲୋକ ଜ୍ଞାନବାନ ହେବ  
 ସୁଖ ଦୁଃଖ ବୋଲି ସେହୁ ମନେ ନ ଘେନିବ ।  
 ଇହଲୋକ କାମକ୍ରୋଧ ଆବର ଉଦ୍‌ବେଗ  
 ଦେହ ଶେଷ ପର୍ଯ୍ୟନ୍ତ ଯେ ସହେ ମହାଭାଗ ।  
 ସେ ଲୋକକୁ ସିନା ଯୋଗୀସୁଖୀ ବୋଲି କହି  
 ଆନଠାରେ ଏହି ଶବ୍ଦ ସମ୍ଭବିବ କାହିଁ ।  
 ଆତ୍ମସୁଖୀ ଆତ୍ମ ରାମ ଆତ୍ମାଦୃଷ୍ଟି ଯାର  
 ଏ ପ୍ରକାରେ ଏ ମହାରେ ଅଛି ଯେଉଁ ନର ।  
 ବ୍ରହ୍ମଠାରେ ସେହି ଲୋକ ରଖଇ ଯେ ଲୟ  
 ଏହି କଥା ଜାଣ ଆହେ ବୀର ଧନଞ୍ଜୟ ।  
 ସମଦର୍ଶୀ ନିଷ୍ଠାପୀ ନିଃସଂଶୟ ଯା ମତ  
 ଯା ଚିତ୍ତ ସବୁପ୍ରାଣୀଙ୍କ ହିତେ ସଦା ରତ ।  
 ସେହି ଲୋକ ବ୍ରହ୍ମଠାରେ ଲୟକୁ ପାଆନ୍ତି  
 ନ କର ଶଙ୍କା ବିଚିତ୍ରବିର୍ଯ୍ୟଙ୍କର ନାତି ।  
 ଯେଉଁ ଲୋକ କାମ କ୍ରୋଧ କରିଥାଏ ଦୂର  
 ସଂଯତଚିତ୍ତ ହୋଇଣ ଥାଏ ନିରନ୍ତର ।

ଆତ୍ମାର ତତ୍ତ୍ୱ କଥାକୁ ହୃଦେ କରିଥାଏ  
ଜୀବନ୍ତୁ ବୋଲି ତାକୁ ବୋଲନ୍ତି ସଭିଏଁ ।  
ଚକ୍ଷୁ ଦିୱତି ଭୃଗୁର ମଧ୍ୟରେ ଥୋଇବ  
ବିଷୟ ଚିନ୍ତା ହୃଦୟ ବାହାରେ ରଖିବ ।  
ପ୍ରାଣ ଅପାନକୁ ନେଇ ନାସିକା ମଧ୍ୟରେ  
ସଞ୍ଚାର କରି ଗୁଣିବ ତାକୁ ନିରନ୍ତରେ ।  
ଏରୂପେ ଇନ୍ଦ୍ରିୟ ମନ ଏ ଦୁଇକି ଜିଣି  
ଛାଡ଼ିଥାଏ ଇଚ୍ଛା ପୁଣି ଭୟ କ୍ରୋଧ ଶ୍ରେଣୀ ।  
ଏହି ଲୋକ ସବୁକାଳେ ହୁଅନ୍ତି ମୁକତ  
ଏହା ଜାଣ ହେ ଅର୍ଜୁନ କୁତାଦେବୀ ସୁତ ।  
ଯାଗ ତପଆଦି ଭୋକ୍ତା ପ୍ରାଣୀଙ୍କ ଈଶ୍ୱର  
ଅନ୍ତର୍ଯ୍ୟାମୀ ବୋଲି ମୋତେ ଜାଣଇ ଯେ ନର ।  
ମୋହର କୃପାରେ ସେହୁ ମୁକତି ଲଭଇ  
ହେ ଅର୍ଜୁନ ହୃଦେ ଶଙ୍କା କିଛି କର ନାହିଁ ।

☆☆☆

### (୬) ଅଭ୍ୟାସ ଯୋଗ

ଏଥୁଅନ୍ତେ ନାରାୟଣ ବୋଇଲେ ହେ ପାର୍ଥ  
କଥାଏ କହିବୁ ପୁଣି ଶୁଣ ଦେଇ ଚିତ୍ତ ।  
କର୍ମଫଳ ଆଶ୍ରା ତେଜି ଶାସ୍ତ୍ରକୁ ଯେ ଘେନି  
କର୍ମ କରିଲେ ସନ୍ଧ୍ୟାସୀ ଯୋଗୀ ବୋଲି ମାନି ।  
ଯାଗ ଯଜ୍ଞ କୀର୍ତ୍ତି ସେହୁ କେବଳ ଛାଡ଼ଇ  
ତାହାକୁ ସନ୍ଧ୍ୟାସୀ ବୋଲି ଅର୍ଜୁନ ନ କହି ।  
ସନ୍ଧ୍ୟାସୀ ବୋଲି ଯାହାକୁ କହିଛି ଅର୍ଜୁନ  
କର୍ମଯୋଗ ବୋଲି ପାର୍ଥ ତାହାକୁହିଁ ଜାଣ ।  
ଯେ ଅବା ଫଳ ସଂକଳ୍ପ ତ୍ୟାଗ ନ କରିବ  
ଯୋଗୀ ବୋଲିଣ ତାହାକୁ କିଏ ବା କହିବ ।  
ଜ୍ଞାନ ହେବା ପରିଯନ୍ତ କରୁଥିବ କର୍ମ  
ଜ୍ଞାନ ଜନ୍ମିଲା ଉତ୍ତାରୁ ଛାଡ଼ିବ ସେ ଧର୍ମ ।  
ସେକାଳେ ବିଷୟ କର୍ମେ ଆସନ୍ତି ନ ଥାଇ  
ଯୋଗଚିତ୍ତେ ସ୍ଥିର ବୋଲି ତାକୁ ସିନା କହି ।  
ମନ ଗୋଟିକ ଯାହାର ବଶ ହୋଇ ନାହିଁ  
ଜଗତରେ ତାହାଠାରୁ ଶତ୍ରୁ କେହି ନାହିଁ ।  
ଶୀତ ଉଷ୍ମ ସୁଖ ଦୁଃଖ ମାନ ହତାବର  
ରାଗ ଦ୍ୱେଷ ବିବର୍ଜିତ କରିଛି ଯେ ନର ।  
ରଖି ଅଛଇ ଆତ୍ମାକୁ ଏକ ପରମାତ୍ମା  
ଗୋଚର ହୁଏ ଜାଣ ହେ ଅର୍ଜୁନ ମହାତ୍ମା ।  
ଜ୍ଞାନ ବିଜ୍ଞାନରେ ଯେହୁ ବୃତ୍ତି ନିର୍ବିକାର  
ମାଟି ସୁନା ପଥରକୁ ସମାନ ବେଭାର ।  
କରିଣ ଯେଉଁ ମାନବ ଜିତେନ୍ଦ୍ରିୟ ହୁଏ  
ଯୋଗୀରୂପେ ଯୋଗୀ ସେହି ଜଗତେ ବୋଲିଥା ।

ସୁହୃଦ ମଧ୍ୟସ୍ଥ ମିତ୍ର ବୈରୀ ଦ୍ୱେଷ ବନ୍ଧୁ  
ଉଦାସୀନ ସାଧୁଜନ ପାପୀ ଯେ ଅସାଧୁ ।  
ଏମାନଙ୍କଠାରେ ବୁଦ୍ଧି କଲେ ସମତାକୁ  
ଯୋଗୀରୂପେ ଯୋଗୀ ତେବେ ସମନୁହେ ତାକୁ ।  
ଯୋଗୀଲୋକ ଏକାନ୍ତରେ ମନକୁ ନିବେଶି  
ଯୋଗ ସାଧନ କରିବ ସାବଧାନେ ବସି ।  
ସଂଯମ କରିବ ଦେହ ଚିତ୍ତ ଏକା ହୋଇ  
କଉଣସି ବିଷୟରେ ମନ ନ ବଳାଇ ।  
ବିଶୁଦ୍ଧ ସ୍ଥାନରେ ଉଚ୍ଚ ଆସନ କରିବ  
ଆସନରେ ଯୋଗନିଷ୍ଠା ନିଶ୍ଚଳ ହୋଇବ ।  
କୁଶ ଆସନ ଖଣ୍ଡିଏ ଭୂମିରେ ପକାଇ  
ମୃଗଛାଇ ତା ଉପରେ ଦେବ ଯେ ବିଛାଇ ।  
ଛାଇର ଉପରେ ପୁଣି ପକାଇ ବସନ  
ତହିଁରେ ଚକା ପକାଇ କରିବ ଆସନ ।  
ଏକାଗ୍ର ମାନସ ହୋଇ ଚିତ୍ତ ନିବେଶିବ  
ଇନ୍ଦ୍ରିୟର କ୍ରିୟାମାନ ନିଷେଧ କରିବ ।  
ଏହି ପ୍ରକାରେ ଯୋଗକୁ କରିବ ଅଭ୍ୟାସ  
ତେବେ ଯାଇ ଯୋଗସିଦ୍ଧ ହୋଇବ ନରେଶ ।  
ଶରୀରର ମଧ୍ୟଭାଗ ପୁଣି ଗ୍ରୀବା ଶିର  
ସମାନ ଭାବରେ ରଖି କରିବ ଯେ ସ୍ଥିର ।  
ଏକାଗ୍ର ହୋଇ ନାସିକା ଅଗ୍ରେ ଦୃଷ୍ଟି ଦେଇ  
ମନକୁ ସ୍ଥିର କରିବ ଭୟ ଛାଡ଼ି ଦେଇ ।  
ବ୍ରହ୍ମଚର୍ଯ୍ୟରତ୍ନ ମନ ସଂଯମ କରିଣ  
ଚିତ୍ତକୁ କରିଣ ମୋହଠାରେ ସମର୍ପଣ ।  
ମୋଠାରେ ତପୁର ହୋଇ ସର୍ବଦା ରହିବ  
ଯୋଗଫଳ ପ୍ରାପ୍ତପାଇଁ ଯେବେ ଇଚ୍ଛା ଥିବ ।  
ଏହିରୂପେ ଯୋଗୀ ଯୋଗ କରିଣ ଅଭ୍ୟାସ  
ମୋକ୍ଷ ପଦକୁ ସେପାଏ ହେପଶ୍ଚୁଙ୍କ ଶିଷ୍ୟ ।  
ଖାଇବା ଶୋଇବା ଚିଆଇଁବା ରୀତିମାନ  
ଯୋଗର କାରଣ କେତେ ନୁହଇଟି ଜାଣ ।  
ଯୋଗୀ ଯେବେ ନ ଖାଇଣ ଯୋଗ ସାଧୁବ ସେ  
ଯୋଗସିଦ୍ଧି ତାହାର ଯେ କେତେ ନ ପ୍ରକାଶେ ।  
ଦେହାନୁରୂପେ ଆହାର ବିହାର କରିବ  
ତେବେ ତାର ଯୋଗସିଦ୍ଧି ପ୍ରକାଶିତ ହେବ ।  
ଅଧିକ ନ ଶୋଇ ଚିତ୍ତେ ହୋଇଣ କାଗ୍ରତ  
କରିଥିବ ସବୁ ଅତି ଯତନେ ସଂଯତ ।  
ଯେକାଳେ ଆତ୍ମାରେ ଚିତ୍ତ ବାସ କରେଆସି  
ସେହିକାଳେ ଯୋଗୀ ବୋଲି ତାହାକୁହିଁ ଭାଷି ।  
ନିର୍ବାଚ ଦେଶର ଦୀପପ୍ରାୟେ ଯୋଗୀ ଯେବେ  
ଯୋଗରେ ରହଇ ଯୋଗ ସିଦ୍ଧି ହୁଏ ତେବେ ।

ଯୋଗ ଅଭ୍ୟାସରେ ସଦା ଚିତ୍ତକୁ ରୁଦ୍ଧ  
ବିଷୟକୁ ବିଷୟାୟ ଦିଅଇ ପକାଇ ।  
ମନ ମଧ୍ୟରେ ଆତ୍ମାକୁ କରଇ ଦର୍ଶନ  
ତେବେ ଯେ ବୋଲାଏ ସେହି ଯୋଗଶିଖାଜନ ।  
ସେ ସମୟେ ଜଣାଯାଏ ତାକୁ ଅତି ସୁଖ  
ତେବେଜାଣ ବୋଲାଏ ସେ ନର ଯୋଗଶିଖ ।  
ଯୋଗୀମାନେ ଯେବେ ସୁଖେ ତହିଁରେ ରହନ୍ତି  
ତହିଁରୁ ସେମାନେ ବିଚଳିତ ନ ହୁଅନ୍ତି ।  
ଆତ୍ମାଲାଭକୁ ମଣନ୍ତି ଅତୀବ ସୁଲଭ  
ଖୋଜିଲେ ମହାରେ ଆଉ ନ ପାଆନ୍ତି ଲବ ।  
ଆତ୍ମାଲାଭକୁ ଯଦ୍ୟପି ସୁଖୀ ସେ ହୁଅନ୍ତି  
ଶୀତ ଉଷ୍ଣ ଦୁଃଖରେ ସେ କେତେ ନ ପଡ଼ନ୍ତି ।  
ଯୋଗସିଦ୍ଧି ନ ହୋଇଲେ ନିର୍ବେଦ ନୋହିବ  
ନିରନ୍ତରେ ଯୋଗରେ ସେ ଉଡ଼ି ବୁଲୁଥିବ ।  
ସଂକଳ୍ପରେ କାମ ଜାଣ ଉତ୍ପତ୍ତି ହୁଅଇ  
ଯୋଗରେ ଜାଣ ହେ ପାର୍ଥ ସେ ନାଶି ପକାଇ ।  
ଏଥିପାଇଁ ଆହେ ପାର୍ଥ ଛାଡ଼ି କାମନାକୁ  
ଇନ୍ଦ୍ରିୟଙ୍କ ସଂଯୋଗରେ କରିବ ଯୋଗକୁ ।  
ମନ ଯଦ୍ୟପି ବିଷୟେ ହେବ ଉପଗତ  
ଆତ୍ମାକୁ ଆଣି ତାହାକୁ କରିବ ଆୟତ ।  
ସମସ୍ତ ଚିନ୍ତାମାନଙ୍କୁ ପଛକୁ ପକାଇ  
ଏକା ଯୋଗେ ଦେଉଥିବ ମନକୁ ବୁଡ଼ାଇ ।  
ଯେବେ ମନ କେଉଁଠାରେ ବଳାକାରେ ଯିବ  
ସେଠାବରୁ ତାକୁ ଆଣି ଆତ୍ମାରେ ରଖିବ ।  
ମନଟି ଯେକାଳେ ପାର୍ଥ ଶାନ୍ତ ହୋଇଯାଏ  
ସେହିକାଳେ ଜାଣ ବ୍ରହ୍ମସୁଖ ଭୋଗ ହୁଏ ।  
ଯୋଗୀଲୋକ ମନ ଯେବେ ଆୟତେ ରହଇ  
ତେବେ ତାର ବ୍ରହ୍ମ ପ୍ରାପ୍ତି ନିୟତ ହୁଅଇ ।  
ଯୋଗୀଲୋକ ସବୁଙ୍କର ଜାଣେ ଏକ ଆତ୍ମା  
ମୋହର ଆତ୍ମା ସମାନ ତାହାଙ୍କର ଆତ୍ମା ।  
ସବୁଠାରେ ଦେଇଅଛି ମୁହିଁ ତ ବ୍ରହ୍ମକୁ  
ହେ ପାର୍ଥ ଏଥିରେ ଅଛି କିସ କହିବାକୁ ।  
ଯେଉଁଲୋକ ସବୁଠାରେ ମୋତେ ଏକା ଦେଖେ  
ସବୁ ମୋ ଦେହରେ ଅଛି ବୋଲିଣ ନିରେଖେ ।  
ମୁହିଁ ସେ ଲୋକଙ୍କୁ କେବେ ନୁହଇ ଅଦୃଶ୍ୟ  
ସେ ଲୋକ ଗୋଟି ଅଟଇ ମୋହର ସଦୃଶ ।  
ଯେଉଁଲୋକମୋତେ ଜାଣେ ସବୁରି ଆଶ୍ରୟ  
ଉତ୍ତମ ବୈରାଗୀ ସେହି ଜାଣିଥା ନିଶ୍ଚୟ ।  
ନିଜ ସୁଖ ଦୁଃଖ ପ୍ରାୟେ ପରର ମଣଇ  
ହେ ଅର୍ଜୁନ ଜାଣ ତୁମେ ଯୋଗୀଶ୍ରେଷ୍ଠ ସେହି

ଅର୍ଜୁନ ବୋଇଲେ ଯୋଗେ ଯାହାର ମାନସ  
ସମାନ ହୋଇ ରହଇ ବୋଲ ପାତବାସ ।  
ମୋର ଆଗରେ କହନ୍ତୁ ହୋଇଣ ପ୍ରସନ୍ନ  
ମୋହର ମତରେ କିପାଁ ଚଞ୍ଚଳ ମୋ ମନ ।  
ଏଣୁ ଯୋଗସ୍ଥିତ କିଏ ଜାଣି ନ ପାରଇ  
କୃପାକରି କହ ମୋତେ ରୁକ୍ମିଣୀର ସାଙ୍ଗ ।  
ମାନସ ଦେବ ଇନ୍ଦ୍ରିୟ ଦୁହିଁଙ୍କ କ୍ଷୋଭକ  
ପୁଣି ବଳୀୟାର ଦୃଢ଼େ ଅଟେ ସେ ଅଧିକ ।  
ଯେଉଁ ରୂପରେ ଦୁଷ୍ଟର ବାୟୁ ରୁଦ୍ଧିବାର  
ସେହିରୂପେ ବୋଲୁଛି ମୁଁ ମନ ରୁଦ୍ଧିବାର ।  
ଶ୍ରୀକୃଷ୍ଣ ବୋଇଲେ ଯାହା କହିଲ ଅର୍ଜୁନ  
ସ୍ୱତାବେ ଅତି ଚଞ୍ଚଳ ଅଟଇ ଯେ ମନ ।  
ଏହା ଜାଣି ଅଭ୍ୟାସ ଯେ ବଇରାଗ୍ୟ ଦୁଇ  
କଥାରେ ରଖିଥିବ ହେ ତାକୁ ଯଦ୍ୱ ବହି ।  
ମନକୁ ସଂଯତ କରି ରଖି ନ ପାରିଲେ  
ଯୋଗପ୍ରାପ୍ତ ନ ହୁଅନ୍ତି ଜାଣିଥାଅ ଭଲେ ।  
ମନ ବଶ ହୋଇଅଛି ଯାହାର ଅର୍ଜୁନ  
ଯୋଗ ତାହାର ସର୍ବଦା ଅଟଇ ଅଧୀନ ।  
ଅର୍ଜୁନ ବୋଇଲେ ଯେବେ ଯୋଗ ସାଧୁଥିବ  
ଦେବଯୋଗେ ମନ ଯେବେ ବିଚଳିତ ହେବ ।  
ଏହି ସମୟରେ ତାର ହୋଇଲେ ମରଣ  
କି ଗତି ହୋଇବ ଫେଡ଼ି କହ ନାରାୟଣ ।  
ଯୋଗ କର୍ମଫଳ ଦୁଇ ପ୍ରାପ୍ତ ନ ହୋଇଲେ  
ମନ ମଧ୍ୟରେ ଗଣନା ହେବ କି ସେ ଭଲେ ।  
ଯୋଗଭ୍ରଷ୍ଟ ହୋଇକରି ବିନାଶ ଲଭିଲେ  
ପୁଣ୍ୟଲୋକ ଭୋଗ ପୁଣି ମର୍ତ୍ତ୍ୟେ ଜନମିଲେ ।  
ଧନୀଲୋକ କୁଳେ ଜନ୍ମି ଭୋଗକୁ କରଇ  
ନତୁବା ଯୋଗୀ କୁଳରେ ଜନମ ଲଭଇ ।  
ପୂର୍ବ ଜନ୍ମବେଦି ଯୋଗ ବୁଦ୍ଧି ତାକୁ ବ୍ୟତି  
କୃପାବହିଣ ଇଶ୍ୱର ପ୍ରସନ୍ନ ହୁଅନ୍ତି ।  
ବୁଦ୍ଧି ହେବାକ୍ଷଣି ଯେତେ ଯତନ କରଇ  
ହେ ଅର୍ଜୁନ ଅହର୍ନିଶି ଯୋଗରେ ବସଇ ।  
ପୂର୍ବ ଅଭ୍ୟାସରୁ ତାହା ହୁଅଇ ଅଭ୍ୟାସ  
ଏଣୁ ଯୋଗ ମାନସରେ କରେ ଅଭିଳାଷ ।  
ଯୋଗ ଇଚ୍ଛା କରିଥିବା ଲୋକ କର୍ମଗତି  
ଛାଡ଼ଇ ଆହେ ଅର୍ଜୁନ ସବୁ ମନ ଗତି ।  
ଯୋଗ କଲା ଲୋକ ଗତି ବସି କି ପଚାର  
ହେ ଅର୍ଜୁନ ମହାଭାଗ ପଶୁଙ୍କ କୁମର ।  
ତପସ୍ୱୀଙ୍କ ଜ୍ଞାନ କର୍ମ ନୀତି ଯୋଗୀଜନ  
ଅଧିକ ତୁମେ ଯୋଗକୁ ସାଧ ପ୍ରତିଦିନ ।

ବ୍ରହ୍ମ ଜାଣିପାରି ଯେଉଁ ଯୋଗୀ ମୋତେ ଭଜେ  
ସେହୁ ବଡ଼ ଅଟେ ଜାଣ ଯୋଗୀଙ୍କ ସମାଜେ ।  
ଏହି ସକାଶରୁ ମୋର ଭକ୍ତି ହେବାପାଇଁ  
ଯାହା କହୁଅଛି ତାହା ଶୁଣ ମନଦେଇ ।  
ଆସ ଯୋଗ ଶିରୋମଣି କହେ ଭକ୍ତିଯୋଗ  
ନ ବୋଲିଣ ଅରଜୁନ କଲେକ ସରାଗ ।  
ଯୋଗୀଙ୍କ ଦୁର୍ଲ୍ଲଭ ଯେଉଁ କୃଷ୍ଣ ପାଦପଦ୍ମ  
ମନ ଭୁଜା ରହୁ ମୋର କରି ତହିଁ ସଦ୍‌ବୁ ।

☆☆☆

### (୭) ଜ୍ଞାନବିଜ୍ଞାନ ଯୋଗ

ଏ ଅନ୍ତେ କୃଷ୍ଣ ବୋଇଲେ ଶୁଣ ହେ ଅର୍ଜୁନ  
ମୋରଠାରେ ମନ ଦେଇଥାଅ ପ୍ରତିଦିନ ।  
ଯୋଗ ଅଭ୍ୟାସିଣ ଯେଉଁ ପ୍ରକାରରେ ମୋତେ  
ଜାଣିବ ତାହା କହୁଛି ଶୁଣ ଏକଚିତ୍ତେ ।  
ଯେଉଁ ଜ୍ଞାନ ଆଜି ମୁଁ ତୋତେ କହିବି  
ତାହା ଜାଣିଲେ କାହିଁରେ ଭ୍ରମ ହେବ ନାହିଁ ।  
ମନୁଷ୍ୟମାନଙ୍କ ମଧ୍ୟେ ଯେଉଁ ଜନମାନେ  
ସିଦ୍ଧିର ଇଚ୍ଛା କରନ୍ତି ବସି ପ୍ରତିଦିନେ ।  
ସିଦ୍ଧିକୁ ଯେମାନେ ଅତିଶୟ ଯତ୍ନକରି  
ଜାଣନ୍ତି ସେମାନେ ମୋତେ ପାର୍ଥ ଧନୁର୍ଦ୍ଧାରୀ ।  
ଭୂମି ସଲିଳ ପବନ ଅନଳ ଗଗନ  
ବୁଦ୍ଧି ଅହଙ୍କାର ଆଦି ସହିତରେ ମନ ।  
ଏ ଆଠୋଟି ଅଟେ ମୋର ଅପରା ପ୍ରକୃତି  
ଏହା ବ୍ୟତିରେକେ ଜୀବ ପରା ପରକୃତି ।  
ଜଗତ ରୂପ ଧରିବା କାରଣରୁ ପରା  
ତାହାର ନାମ ହୋଇଛି ଜାଣ ପରମ୍ପରା ।  
ସ୍ଥାବର ଜଙ୍ଗମ ପରା ଅପରାରୁ ଜାତ  
ହୋଇଅଛନ୍ତି ଜାଣ ହେ ବୀରବର ପାର୍ଥ ।  
ପରା ଅପରା ମୋଠାରୁ ଜନ୍ମ ଲଭିବାରୁ  
ସୃଜନ ସଂସାର ହୁଏ ମୋହର ଯୋଗରୁ ।  
ଜଗତୁଁ ମୋଠୁଁ ଅଧିକ ହୋଇ କେହି ନାହିଁ  
ଏହା ଭଲରୂପେ ପାର୍ଥ ଜାଣିଥାଅ ତୁହି ।  
ସୃଷ୍ଟେ ମଣି ଗୁହ୍ୟା ହେଲା ପରାୟେ ଜଗତ  
ମୋହର ଦେହେ ଜଗତ ହୋଇଅଛି ସ୍ଥିତ ।  
ଜଳରୂପୀ ରସ ସିନା ଅଟଇ ଯେ ମୁହିଁ  
ତନ୍ତ୍ର ସୂର୍ଯ୍ୟଙ୍କର ରଶ୍ମି ପ୍ରଭା ମୋହ କହି ।  
ସମସ୍ତ ଦେବତାଙ୍କର ଅଟେ ମୁଁ ପ୍ରଣବ  
ଆକାଶର ଶବ୍ଦ ମୁହିଁ ହେ ଶ୍ରୋତାଧିପ ।  
ମନୁଷ୍ୟମାନଙ୍କର ମୁଁ ପୌରୁଷ ଅଟଇ  
ପୃଥିବୀ ମଧ୍ୟରେ ପୁଣି ଗନ୍ଧ ଅଟେ ମୁହିଁ ।

ଅଗ୍ନିଙ୍କର ତେଜ ମୁହିଁ ପ୍ରାଣୀଙ୍କ ଆୟୁଷ  
ଏହା ତୁ ନିଶ୍ଚୟ ଜାଣ ଆହେ ବୀରଜଣ ।  
ତପସ୍ୟାଙ୍କ ତପ ମୁହିଁ ପ୍ରାଣୀଙ୍କ ଜୀବନ  
ଏ କଥା ନିଶ୍ଚୟ ତୁହି ଜାଣ ହେ ଅର୍ଜୁନ ।  
ବୁଦ୍ଧିମନ୍ତର ବୁଦ୍ଧି ମୁଁ ପ୍ରଗଳ୍ଭ ପ୍ରାଗଜ୍ଞତ୍ୟ  
ବୋଲି ଜାଣିଥାଅ ଆହେ ଧାନୁଷ୍ଠ ଦୁର୍ଲ୍ଲଭ ।  
କାମ ରାଗ ବିବର୍ଜିତ ବଳବନ୍ତଙ୍କର  
ବଳ ମୁହିଁ ତ ଅଟଇ ଜାଣ ଆହେ ବୀର ।  
ପ୍ରାଣୀମାନଙ୍କର ଧର୍ମ ଅବିରୁଦ୍ଧ କାମ  
ମୁହିଁ ସିନା ଅଟଇ ଯେ ହେ ବୀର ଭଉମ ।  
ସାତ୍ତ୍ବିକ ରଜ ତାମସ ଏହି ତିନିଭାବ  
କର୍ତ୍ତା ତ ମୁହିଁ ଅଟଇ ହେ ନରପୁରୁଷ ।  
ଏହି ତିନିଭାବଠାରେ ମୁହିଁ ଥାଏ ନାହିଁ  
ମୋରଠାରେ ବଳେ ବଳେ ଅଛନ୍ତି ସେ ରହି ।  
ଜଗତଯାକ ଏ ତିନିଗୁଣରେ ମୋହିତ  
ମୋତେ ଜିଣିବାକୁ ଏହୁ ନୁହନ୍ତି ସମର୍ଥ ।  
ଗୁଣମୟୀ ଦୈବୀମାୟା ଯୋଚିଛି ମୋହର  
ତାହାକୁ ଚରିବାପାଇଁ ନାହିଁ କେହି ନର ।  
ମୋହର ଶରଣ ବିନା ସେ ମାୟାଜଳକୁ  
ଭେଳା ମାତ୍ର ନାହିଁ ଆଉ କହୁଛି ତୁମ୍ଭକୁ ।  
ଯେଉଁଠାରେ ମୃତ ପୁଣି ଅସୁର ସ୍ଵଭାବ  
ମୋରଠାରେ ତାଙ୍କ ଚିତ୍ତ ପାଏନାହିଁଠାବ ।  
ଭୋଗ ଜିଜ୍ଞାସୁ ଧନାର୍ଥୀ ଜ୍ଞାନୀମାନେ ନିତ୍ୟ  
ସୁକୃତ ଥିଲେ ହେ ପାର୍ଥ ଭଜନ୍ତି ମୋତେ ।  
ଏହି ଚାରିଜନ ମଧ୍ୟେ ଜ୍ଞାନୀ ଯେ ଭଜଇ  
ବଡ଼ ବୋଲି ହେ ଅର୍ଜୁନ ତାହାକୁହିଁ କହି ।  
ଜ୍ଞାନୀର ମୁଁ ଅଟେ ପ୍ରିୟଜ୍ଞାନୀ ମୋର ପ୍ରିୟ  
ଏହି କଥା ଧୂବ ବୋଲି ଜାଣ ଧନଞ୍ଜୟ ।  
ଯେରୂପେ ସେରୂପେ ହେଉ ଭଜିଲେ ମୁକତି  
ଦିବ୍ୟଜ୍ଞାନୀମାନେ ମୋର ଆତ୍ମା ବୋଲାଅନ୍ତି ।  
ଆହେ ଅର୍ଜୁନ ସଂଶୟ ନ କର ମନରେ  
ଯେତେ କଥା କହିଲି ମୁଁ ତୁମ୍ଭର ଆଗରେ ।  
ଯେମାନେ କାମରେ ଅବା ବୃତ୍ତମନା ହୁନ୍ତି  
ଆନ ଦେବତାମାନଙ୍କୁ ଆଶ୍ରୟ କରନ୍ତି ।  
ଯେ ଅବା ଯେଉଁ ଦେବଙ୍କୁ ଯେଉଁ କାମନାରେ  
ଭଜେ ପୂର୍ଣ୍ଣ କରେ ମୁହିଁ ପ୍ରସନ୍ନ ମନରେ ।  
ଏଣୁକଣି ତାର ବୁଦ୍ଧି ହୁଅଇ ନିଶ୍ଚଳ  
ସବୁବେଳେ ସେହି କାର୍ଯ୍ୟ କରେ କୁନ୍ତାବାଳ ।  
ଏହି ଫଳମାନ ଅକ୍ଷଦିନେ ନାଶଯାଏ  
ମୋହର ଭଜନ ଫଳ ସବୁଦିନେ ଥାଏ ।

ଦେବତାଙ୍କୁ ପୂଜାକଲେ ପାନ୍ତି ଦେବତାଙ୍କୁ  
ମୋତେ ଯେହୁ ପୂଜେ ମୁହିଁ ଦେଖାଦିଏ ତାଙ୍କୁ ।  
ଅବ୍ୟକତ ମୁହିଁ ସିନା ଅଟଇ ଅର୍ଜୁନ  
ନ ଜାଣିମା ଲୋକ ଜାଣି ମୋହର ଜନମ ।  
ମନୁଷ୍ୟ ପରାୟେ ମୋରଠାରେ ବୁଦ୍ଧି ଦେଇ  
ଆନ ଦେବତାଙ୍କୁ ସେବା କରନ୍ତି ସେ ଯାଇ ।  
ଯେମାନେ ଯୋଗମାୟାରେ ହୋଇଣ ଆବୃତ  
ବୃତ୍ତକରି ନ ପାରନ୍ତି ମୋହଠାରେ ଚିତ୍ତ ।  
ଆଜ ଅଭୟ ହୋଇଣ ମୃତ୍ୟୁଲୋକେ ମୋତେ  
ଜାଣି ନ ପାରନ୍ତି ଆହେ ପାର୍ଥ ମହାମତେ ।  
ସମସ୍ତ ପ୍ରାଣୀମାନଙ୍କ କାଳକୁ ଯେ ମୁହିଁ  
ଜାଣୁଅଛି ମୋତେ କେହି ଜାଣିପାରୁ ନାହିଁ ।  
ଇଚ୍ଛାଦ୍ୱେଷ ଏ ଦୁଇରୁ ଜାତ ବୁଦ୍ଧି ମୋହ  
ତହିଁରେ ପ୍ରାଣୀଏ ମୋହପ୍ରାପ୍ତ ହେ ବିଜୟ ।  
ପୁଣ୍ୟ କର୍ମରୁ ଯାହାର ପାପ ନାଶଯାଏ  
ଭଜନର ଦ୍ୱାରା ମୋତେ ସେହି ପ୍ରାପ୍ତ ହୁଏ ।  
ଜରା ମରଣରୁ ମୁକ୍ତି ପାଇବା ନିମନ୍ତେ  
ମୋତେ ଆଶ୍ରେ କରେଜାଣ ସେହି ମହାମତେ ।  
ଆଧ୍ୟାତ୍ମିକ ବ୍ରହ୍ମ ପୁଣି ଅଖିଳ ଜନମ  
ଗୋଚର ହୁଅଇ ତାଙ୍କୁ ହେ ବୀରଭରମ ।  
ଅଧିଭୂତ ଅଧିଦେବ ଅଧିଯଜ୍ଞ ସହ  
ମୋତେ ଯେମାନେ ଜାଣନ୍ତି ପ୍ରାଣାନ୍ତ ସମୟ ।  
ସେହିକାଳେ ମୁହିଁ ତାଙ୍କୁ ପ୍ରାପ୍ତ ହୁଏ ଯାଇ  
ମୋତେ ସେମାନେ କେବେହେଁ ପାଶୋରନ୍ତି ନାହିଁ ।

☆☆☆

### (୮) ଅକ୍ଷର ବ୍ରହ୍ମଯୋଗ

ଏଥୁଅନନ୍ତରେ ପାର୍ଥ ବୋଲେ ହେ ଗୋବିନ୍ଦ  
ମୋ ପୁତ୍ରବା କଥା କହି କରାଅ ଆନନ୍ଦ ।  
ବ୍ରହ୍ମ କିଏ ଆଧ୍ୟାତ୍ମିକ ଧର୍ମ ଅଧିଭୂତ  
ଅଧିଯଜ୍ଞ ଅଧିଦେବ କହ ହେ ଅତ୍ୟୁତ ।  
ମୃତ୍ୟୁକାଳେ ଜିତେନ୍ଦ୍ରିୟ କିରୂପେ ଜାଣନ୍ତି  
ତାହା ବୁଝାଇଣ ମୋତେ କହ ହେ ଶ୍ରୀପତି ।  
କୃଷ୍ଣ ବୋଇଲେ ଯେ ହେତୁ ଅଟେ ଅବିନାଶି  
ଯେଉଁ ପଦାର୍ଥ ତାହାକୁ ବ୍ରହ୍ମ ବୋଲି ଭାଷି ।  
ବ୍ରହ୍ମ ପଦାର୍ଥରେ ଆତ୍ମଭାବ ଯେଉଁ ଜୀବ  
ଅଧ୍ୟାତ୍ମ ବୋଲିଣ ତାକୁ ଜାଣ ହେ ପାଣ୍ଡବ ।  
ପ୍ରାଣୀଙ୍କର ଉତପତ୍ତି କ୍ରମେ ବଢ଼ିବାର  
କରଇ ଯେ ଯଜ୍ଞ ଆଦି କର୍ମମାନ ତାର ।  
ଦେହାଦି ଯେତେକ ବ୍ରବ୍ୟ ନାଶ ହୋଇଯାଏ  
ଅଧିଭୂତ ନାମ ପାର୍ଥ ସେହି ତ ବୋଲାଏ ।

ସୂର୍ଯ୍ୟମଣ୍ଡଳରୁ ଯେଉଁ ବ୍ରହ୍ମଟି ସମ୍ଭୂତ  
ବୈରାଗ୍ୟ ପୁରୁଷ ସେହି ଅଧିଦେବତ ।  
ଅନ୍ତର୍ଯ୍ୟାମୀଙ୍କ ରୂପରେ ଦେହେ ସ୍ଥିତ ହେଲେ  
ଅଧିଯଜ୍ଞ ବୋଲାଏ ମୁଁ ଲୋକମଧ୍ୟେ ଭଲେ ।  
ଅନ୍ତକାଳେ ଯେହୁ ମୋତେ ସୁମରିଣ ମରେ  
ସେ ଯାଇ ଲୀନ ହୁଅଇ ମୋର ଶରୀରରେ ।  
ଅନ୍ତକାଳରେ ସୁମରେ ଯେଉଁ ରୂପ ଗୋଟି  
ଆହେ ପାର୍ଥ ଜାଣିଥାଅ ଲଭେ ସେ ରୂପଟି ।  
ଏଥୁପାଇଁ ହେ ଅର୍ଜୁନ ସ୍ୱର ପ୍ରତିଦିନେ  
ଅନ୍ତକାଳରେ ସ୍ମରିବ ନିଶ୍ଚେ ତୁମ ମନେ ।  
ଚିତ୍ତଶୁଦ୍ଧି ବ୍ୟତିରେକେ ନ ହୁଏ ସ୍ୱରଣ  
ଚିତ୍ତର ଶୁଦ୍ଧିଟି ଅଟେ ସ୍ୱର୍ଗ କାରଣ ।  
ଏହାଜାଣି ମୋ ପାଖରେ ସଦା ମନରଖ  
ପଞ୍ଚକୁ ପକାଇ ଦିଅ ତ୍ୟଜି ଭବଦୁଃଖ ।  
ମୋହଠାରେ ଏ ପ୍ରକାରେ ଦେଲେ ମନବୁଦ୍ଧି  
ମୋତେ ପାଇବ ଅର୍ଜୁନ ଲଭି ମହାସିଦ୍ଧି ।  
ଯୋଗମୁକ୍ତ ଅଭ୍ୟାସରେ ଚିତ୍ତେ ମୋତେ ଚିନ୍ତ  
ବିବେକ ପ୍ରାପ୍ତ ହୋଇବ ମୋତେଟି ନିୟତ ।  
ସର୍ବଜ୍ଞ ଯେ ଅତିସୂକ୍ଷ୍ମ ଆଦିତ୍ୟର ବର୍ଣ୍ଣ  
ପ୍ରକୃତିରୁ ଅତୀତ ଅଚିନ୍ତ୍ୟ ରୂପବାନ ।  
ଅନାଦି ସିଦ୍ଧ ସକଳଜନଙ୍କ ପୋଷକ  
ଅତି ସୂକ୍ଷ୍ମମାନଙ୍କର ଅଟେ ସେହି ସ୍ତୋକ ।  
ଯୋଗବଳେ ଏମନ୍ତ ଯେ ରୂପ ଅନ୍ତକାଳେ  
ସୁରେ ତହିଁ ପ୍ରାଣ ରଖି ଅତି କୁତୃହଳେ ।  
ଆତ୍ମା ପରଂପୁରୁଷକୁ ପାଏ ସେହି ଜାଣ  
କହୁଅଛି ଏହି କଥା ସଂଶୟ ନ ମଣ ।  
ବେଦଜ୍ଞମାନେ ଯାହାକୁ ଆଚାର ବୋଲନ୍ତି  
ଯତିମାନେ ତହିଁରେ ସେ ବଣା ନ ହୁଅନ୍ତି ।  
ତାହା ଜାଣିବାକୁ ଆଚରନ୍ତି ବ୍ରହ୍ମଚର୍ଯ୍ୟ  
ସଂକ୍ଷେପେ କହିବୁ ତାହା ଆହେ ବୀରରାଜ ।  
ଯେହୁ ଇନ୍ଦ୍ରିୟକୁ କରିଥିବଟି ସଂଯମ  
ହୃଦୟରେ କରିଥିବ ମନକୁ ସ୍ଥାପନ ।  
ଆପଣା ପ୍ରାଣକୁ ଭୁରୁ ମଧ୍ୟରେ ରଖିବ  
ପ୍ରଣବ ସୁମରି ତହିଁ ପ୍ରାଣକୁ ଛାଡ଼ିବ ।  
ଯେଉଁ ଲୋକ ଏହିପରି କରଇ ଅର୍ଜୁନ  
ତାହାର ଉକ୍ତୁଷ୍ଟ ଗତି ନିଶ୍ଚେ ହୁଏ ଜାଣ ।  
ଯେଉଁଲୋକ ଅହର୍ନିଶି ମୋତେ କରେ ଧ୍ୟାନ  
ତାହାର ହୁଅଇ ମୁହିଁ ନିଶ୍ଚେ ନିଶ୍ଚେ ଜାଣ ।  
ସର୍ବଦା ଭଜନ କରେ ମୋତେ ଯେଉଁ ଦେହୀ  
ପୁନର୍ଜନ୍ମ ନ ହୁଅଇ ଜାଣିଥାଅ ତୁହି ।



ବ୍ରହ୍ମଲୋକ ପରିଯତେ ଯାଇକରି ଲୋକ  
ଆଉଥରେ ଆସୁଅଛି ପୁଣି ମହାଲୋକ ।  
ମର୍ତ୍ତ୍ୟପୁରେ ଯେଉଁ ଲୋକ ଆନନ୍ଦରେ ଥାଏ  
ଧରି ନ ପାରଇ ସେହୁ ଆଉ ଥରେ କାୟେ ।  
ଚାରିସସ୍ର ଯୁଗେ ହୁଏ ବ୍ରହ୍ମାଙ୍କର ଦିନ  
ହେଉଅଛି ରାତ୍ରିଏ କେତେକାଳ ଜାଣ ।  
ଯେଉଁମାନେ ଏହି କଥା ଜାଣନ୍ତି ଅର୍ଜୁନ  
ସେହିମାନେ ବୋଲାଅନ୍ତି ସର୍ବଜ୍ଞ ବୋଲିଣ ।  
ବ୍ରହ୍ମାଙ୍କ ଦିବସ ପୁଣି ଆଗତ ହୋଇଲେ  
ଅବ୍ୟକତରୁ ବ୍ୟକତ ଜାତ ହୁଏ ଭଲେ ।  
ବ୍ରହ୍ମାଙ୍କର ନିଶିଥିନୀ ହୋଇଲେ ଅବ୍ୟକ୍ତ  
ପୁଣି ରୂପରେ ହୁଅନ୍ତି ସେହୁ ପରିଣତ ।  
ବେଦବରଙ୍କର ଯେବେ ହୁଏ ଦିନ ରାତି  
ସର୍ବଭୂତେ ଉତପନ୍ନ ସଂହାର ହୁଅନ୍ତି ।  
ବ୍ୟକତ ଆଉ ଅବ୍ୟକ୍ତ ଅଟଇ ସେ ଭିନ୍ନ  
ନିତ୍ୟରେ ସେ ଅଛି ଜାଣ ଆହେ ଅରଜୁନ ।  
ସବୁ ପ୍ରାଣୀ ନାଶଗଲେ ନ ଯାଏ ସେ ନାଶ  
ସେହି ସିନା ବୋଲାଏ ସେ ଅବ୍ୟକ୍ତ ପୁରୁଷ ।  
ସେ ପୁରୁଷେ ଜାଣିକରି ପରଂ ପୁରୁଷାର୍ଥ  
ଚାରିଗୋଟି ବେଦରେ ଯେ କରୁଥାନ୍ତି ଅର୍ଥ ।  
ସେହି ପୁରୁଷକୁ ଯେଉଁ ଲୋକ ପ୍ରାପ୍ତ ହୁଏ  
ପ୍ରତ୍ୟାବର୍ତ୍ତନ ତାହାର କଦାପି ନ ହୁଏ ।  
ସେହି ପୁରୁଷଟି ଅଟେ ସ୍ବରୂପ ମୋହର  
ମୁହିଁ ସେହି ବୋଲିଜାଣ ପାର୍ଥ ମହାବୀର ।  
ସେହି ପୁରୁଷ ଗୋଟିକୁ ଏକାନ୍ତ ଭକ୍ତିରେ  
ଲଭିପାରେ ଜାଣ ଆହେ ମୋର କହିବାରେ ।  
ପ୍ରାଣୀଏ ଅଛନ୍ତି ଯେଉଁ ପୁରୁଷ ଦୃଢ଼ରେ  
ଏହାଙ୍କୁ ବ୍ୟାପକ ବୋଲି ଜାଣ ନିରନ୍ତରେ ।  
କେଉଁ କାଳରେ ମରିଲେ ଅବୃତ୍ତ୍ୟନାବୃତ୍ତି  
ପାଆନ୍ତି ତାହା ଶୁଣ ତୁ ପଶ୍ଚୁର ସନ୍ତତି ।  
ବେଦୁଁ ଜାତ ଜ୍ୟୋତିଆଦି ବିନ ଶୁକ୍ଳପକ୍ଷ  
ଉତ୍ତର ଅୟନ ଷଟମାସ ଦେବ ମୁଖ୍ୟ ।  
ଲୋକ ଯୋଗକୁ ପାଇଣ କ୍ରମଶଃ ମୁକତି  
ପାଉଛନ୍ତି ଜାଣ ଆହେ ପଶୁଙ୍କ ସନ୍ତତି ।  
ଧୂମ୍ରରାତ୍ର କୃଷ୍ଣପକ୍ଷ ଦକ୍ଷିଣ ଅୟନ  
କର୍ମଯୋଗୀମାନେ ପାନ୍ତି ଏହି ସବୁ ସ୍ଥାନ ।  
କ୍ରମେ କ୍ରମେ ସ୍ବର୍ଗଭୋଗ ସେମାନେ କରନ୍ତି  
ପୁନର୍ବାର ଆସିକରି ମହାରେ ଜନ୍ମନ୍ତି ।  
ଯେଉଁ ଶୁକ୍ଳଗତି କଥା ମୁହିଁ କହିଲାଇଁ  
ସର୍ବଦା ଜଗତ ମଧ୍ୟେ ଏହା ଅଛି ରହି ।

ଶୁକ୍ଳଗତି ହେଲେ ଜାଣି ମୋକ୍ଷ ଲୋକ ପାଏ  
କୃଷ୍ଣଗତିରେ ପାର୍ଥ ହେ ପୁନର୍ଜନ୍ମ ହୁଏ ।  
ଯେବେ ଏହି ଦୁଇ ମାର୍ଗ ଯୋଗୀଏ ଜାଣନ୍ତି  
ସଂସାରର ବନ୍ଧନରେ କେତେ ନ ପଡ଼ନ୍ତି ।  
ଏଥିପାଇଁ ସବୁବେଳେ ହେ ବୀର ଅର୍ଜୁନ  
ଯୋଗଯୁକ୍ତ କଥାରେ ଯେ ପ୍ରବର୍ତ୍ତାଅ ମନ ।  
ଯଜ୍ଞ ତପସ୍ୟା ଫଳକୁ ଯୋଗୀଜନ ବଳି  
ଉତ୍ତମ ସ୍ଥାନ ପାଆନ୍ତି ଜାଣ ମହାବଳୀ ।

☆☆☆

### (୯) ରାଜଗୁହ୍ୟ ଯୋଗ

ଏଥିଉତ୍ତରରେ ରକ୍ତିଶୀ ଦେବୀ ପ୍ରାଣପ୍ରିୟ  
କହିଲେ ଅର୍ଜୁନଠାରେ ବହି ଅତି ସ୍ନେହ ।  
ଶୁଣ ଆହେ ଅରଜୁନ ତୁମ୍ଭେ ମନ ଦେଇ  
ରାଜଯୋଗ ତୁମ୍ଭଠାରେ ଏବେ କହିବଇଁ ।  
ଇଶ୍ବରଙ୍କ ଉପାସନା କହିବି ଜ୍ଞାନକୁ  
ଶୁଣ ତୁମ୍ଭେ ପାର୍ଥବୀର ଦେଇଣ ମନକୁ ।  
ତାହା ଶୁଣିଲେ ନ ହେବ ସଂସାର ବନ୍ଧନ  
ମୁକ୍ତି ଲଭି ମୋ ଶରୀରେ ହୋଇଯିବ ଲୀନ ।  
ଯେଉଁ ଜ୍ଞାନ ତୁମ୍ଭଙ୍କୁ ମୁଁ ଏବେ କହିବଇଁ  
ସମସ୍ତ ଯୋଗ ମଧ୍ୟରେ ରାଜା ଅଟେ ସେହି ।  
ଅତୀବ ପବିତ୍ର ଗୁପ୍ତ ଅଟଇ ସେ କଥା  
ଭଲରୂପେ ଜାଣିଥାଅ ପାର୍ଥ ମହାରଥା ।  
ପ୍ରତ୍ୟକ୍ଷହିଁ ଫଳପ୍ରଦ ଅତି ସୁଖକର  
ଅକ୍ଷୟ ଗୁଣର ସେହୁ ଅଟଇ ଆକାର ।  
ମୋ କହିବା କଥା ଯେହୁ ନ କରେ ଅର୍ଜୁନ  
ତାକୁ ଜାଣ ଲାଗିଥାଏ ସଂସାର ବନ୍ଧନ ।  
ଅବ୍ୟକ୍ତ ମୂର୍ତ୍ତିରେ ମୁହିଁ ବ୍ୟାପିଛି ଜଗତ  
ଦୃଢ଼ରୂପେ ଜାଣିଥାଅ କୁନ୍ତୀଦେବୀ ସୁତ ।  
ସବୁ ପ୍ରାଣୀମାନେ ଛନ୍ତି ମୋହର ଶରୀରେ  
ଜାଣିଥାଅ ମୁହିଁ ନାହିଁ ପ୍ରାଣୀଙ୍କ ମଧ୍ୟରେ ।  
ମୋଯୋଗ ବଳରେ ଏବେ ଦେଖ ହେ ଅର୍ଜୁନ  
ମୋହର ଦେହେ ନାହାନ୍ତି ଯେଉଁ ପ୍ରାଣୀଗଣ ।  
ଭୂତମାନଙ୍କୁ ତ ମୁହିଁ ପାଳନ କରୁଛି  
ଧରିଣ ତାହାକଠାରୁ ଅଲଗା ହୋଇଛି ।  
ଯେରୂପେ ପବନ ରହିଅଛି ସବୁଠାରେ  
ସେରୂପେ ମୁଁ ରହିଅଛି ବ୍ୟାପି ଜଗତରେ ।  
ପ୍ରାଣୀମାନେ ମୋତେ ସିନା ଆଶ୍ରୟ କରିଣ  
ଥାଆନ୍ତି କଳ୍ପ କ୍ଷୟର ସମୟରେ ଜାଣ ।  
କଳ୍ପର ଆଦ୍ୟରୁ ମୁହିଁ କରଇ ସୃଜନ  
ପ୍ରକୃତିକୁ ଘେନି ଜାଣ ଆହେ ଅରଜୁନ ।

ସୃଜନ ପାଳନ ସଂହାରଣ କର୍ମ ମୋତେ  
 ବାଧେ ନାହିଁ ହେ ଅର୍ଜୁନ କିଞ୍ଚିତକିଞ୍ଚିତେ ।  
 ଯେଶୁକରି ମୋର ନାହିଁ କର୍ମରେ ଆସକ୍ତି  
 ତେଶୁକରି ହୋଇଥାଏ ଉଦାସୀନ ମତି ।  
 ପ୍ରକୃତି ସିନା ଜଗତେ ମୋତେ ପ୍ରାପ୍ତ ହୋଇ  
 ସମସ୍ତ ପଦାର୍ଥମାନ ସୃଜନ କରଇ ।  
 ଜଗତରେ କରିବାରୁ ମୁହିଁ ଅଧିଷ୍ଠାନ  
 ଧରକୁଧର ହେଉଛି ଲୋକେ ପରିପୂର୍ଣ୍ଣ ।  
 ମୃତଲୋକମାନେ ମୋର ଐଶ୍ବର୍ଯ୍ୟ ନ ଜାଣି  
 ମନୁଷ୍ୟ ମଧ୍ୟରେ ମୋତେ ପକାଅନ୍ତି ଗଣି ।  
 ଆସୁରିକ ପ୍ରକୃତିର ଆଶ୍ରୟକୁ ପାଇ  
 ମୋତେ ନଜାଣନ୍ତି ଆହେ ଦ୍ରୌପଦୀର ସାଇଁ ।  
 ଦଇବ ପ୍ରକୃତି ଆଶ୍ରେକରି ଯେଉଁମାନେ  
 ଭଜିଣ ପ୍ରାପ୍ତ ହୁଅନ୍ତି ମୋ ପୁର ବିଧାନେ ।  
 ଜ୍ଞାନୀଲୋକେ ସବୁବେଳେ ମୋର ନାମ ଧରି  
 ହେ ଅର୍ଜୁନ ହୁଅନ୍ତି ସେ ନାନା ବ୍ରତାଚାରୀ ।  
 ଯେଉଁମାନେ ସଦା ମୋତେ କରି ନମସ୍କାର  
 ବୋଲୁଥାନ୍ତି କୃଷ୍ଣ କୃଷ୍ଣ ମୁଖରେ ତାଙ୍କର ।  
 ଯେଉଁ ଲୋକମାନେ ଜ୍ଞାନଯୋଗରେଟି ମୋତେ  
 ଉପାସନା କରି ଜଗି ବସିଛନ୍ତି ନିତ୍ୟେ ।  
 ଅଭେଦ ଭେଦରେ ଯେହୁ ଆଦି ବ୍ରହ୍ମରୂପେ  
 ମୋତେ ଭାବନା କରନ୍ତି ପ୍ରତେ କରି ଆପେ ।  
 ଅଗ୍ନିଷୋମ ଆଦି ଯାଗ ମୁଁ ଏକା ଅଟେ  
 ପଞ୍ଚମଜ୍ଞାଦି ଯେତେକ ଯାଗ ମୋତେ କହି ।  
 ଶ୍ରୀକୌଷ୍ଠଧି ମନ୍ତ୍ର ଅଗ୍ନି ସମିଧ ଯେ ଘୃତ  
 ଆହୁତି ବୋଲିଣ ମୋତେ ଜାଣ କୁନ୍ତୀସୁତ ।  
 ଜଗତର ମାତା ପିତା ବୋଲି ମୋତେ କହି  
 ଧାତାହୋଇ ଯାକୁ ବୋଲ ସେହୁ ମୁଁ ଅଟଇ ।  
 ମୁହିଁ ଅଟେ ଜ୍ଞେୟବସ୍ତୁ ପବିତ୍ରର ହେତୁ  
 ମୁଁ ପ୍ରଣବ ରକ ସାମ ଯଜୁର୍ବେଦ ତତ୍ତ୍ୱ ।  
 ଗତିମୁକ୍ତି ପ୍ରଭୁ ସାକ୍ଷୀ ସୁହୃଦ ଶରଣ  
 ପ୍ରଳୟର ସ୍ଥାନ ବୀଜ ଅଟଇ ମୁଁ ଜାଣ ।  
 ନିଦ୍ରାଘ କାଳରେ ତାପ ତେଜ ମୁଁ ସୃଜଇ  
 ବୃଷ୍ଟି ଆଉ ଅନାବୃଷ୍ଟି ମୁହିଁତ କରଇ ।  
 ମରାମର ଅସତ ଯେ ସତ ଅଟେ ମୁହିଁ  
 ଏହା ଜାଣିଣ ଭଜନ୍ତି ମୋତେ ସମସ୍ତେହିଁ ।  
 ତ୍ରିବେଦ ଜାଣିବା ଲୋକେ ଯୋଗକୁ ଆଚରି  
 ନିଷ୍ଠାପ ଦେହ ହୁଅନ୍ତି ସୋମ ପାନ କରି ।  
 ସ୍ୱର୍ଗକୁ ଯାଇ ଅପସରାଗଣଙ୍କର ସଙ୍ଗେ  
 ବ୍ରୀଡ଼ା ତେଜିଣ କରନ୍ତି କ୍ରୀଡ଼ା ନାନାରଙ୍ଗେ ।

କେତେବେଳେ ତାହାଙ୍କର ପୁଣ୍ୟ ସରିଯାଏ  
 ମର୍ତ୍ତ୍ୟ ଲୋକରେ ତାଙ୍କର ପୁଣି ଜନ୍ମ ହୁଏ ।  
 ଆନ ଦେବଙ୍କୁ ପୂଜିଲେ ମୁହିଁ ପ୍ରାପ୍ତ ହୁଏ  
 ବିଧିମାନ କେବଳ ସେ ଅର୍ଜୁନ ବୋଲାଏ ।  
 ଭୋକ୍ତା ପ୍ରଭୁ ଅଟେ ମୁହିଁ ସମସ୍ତ ସାଗର  
 ଭଲରୂପେ ଜାଣିଥାଅ ଆହେ ଧନୁର୍ଦ୍ଧର ।  
 ତେବେ ସୁଦ୍ଧା ମୋତେ ଜାଣ ନ ଜାଣନ୍ତିକେହି  
 ଏଣୁ ପଡ଼ନ୍ତି ସେ ପୁଣ୍ୟଲୋକକୁ ରୂପତହୋଇ ।  
 ଇନ୍ଦ୍ରାଦି ଦେବଗଣଙ୍କୁ ପୂଜେ ଯେଉଁ ନର  
 ଇନ୍ଦ୍ରାଦି ଦେବତାପୁରେ କରେ ସେହୁ ଘର ।  
 ଶ୍ରୀକ୍ଷଆଦି କର୍ମ ଯେହୁ କରେ ଶୁଦ୍ଧ ବହି  
 ପିତୃଲୋକ ପ୍ରିୟ ହୁଏ ସନ୍ଦେହ ଯେ ନାହିଁ ।  
 ବିନାୟକ ଆଦି ମାତୃଗଣେ ଯେ ପୂଜନ୍ତି  
 ଭୂତଲୋକରେ ଯାଇଣ ଘର ସେ କରନ୍ତି ।  
 ହେ ପାର୍ଥ ପୂଜା କରନ୍ତି ମୋତେ ଯେଉଁମାନେ  
 ମୋର ଗୃହରେ ରହନ୍ତି ଯାଇଣ ସେମାନେ ।  
 ଭକତିରେ ପତ୍ର ପୁଷ୍ପ ଫଳ ଯେ ଦିଅଇ  
 ପ୍ରୀତ ହୋଇ ମୁହିଁ ତାହା ଗ୍ରହଣ କରଇ ।  
 ତପ ହୋମ ଦାନ ଯାହା ତୋର କରିବାର  
 ହେ ଅର୍ଜୁନ ମୋତେ ତାହା ସଂପ୍ରଦାନ କର ।  
 ଏହିରୂପେ କର୍ମମାନ ତୁ ଯେବେ କରିବୁ  
 ସତ କହୁଅଛୁ ଶୁଭାଶୁଭରୁ ତରିବୁ ।  
 ସନ୍ଧ୍ୟାସ ଯୋଗରେ ତୁମ୍ଭେ ହୋଇଲେ ଯୁକତ  
 ମୁହିଁ ନିଷ୍ଠୁର କରିବି ତୁମ୍ଭଙ୍କୁ ମୁକତ ।  
 ସର୍ବ ସମାନ ହୋଇଣ ମୁହିଁ ପ୍ରବର୍ତ୍ତଇ  
 ପ୍ରିୟ ଅପ୍ରିୟ କାହାରିଠାରେ ନ କରଇ ।  
 ଯେ ମୋତେ ଭକ୍ତି ଚିତ୍ତରେ ଭଜଇ ଅର୍ଜୁନ  
 ମୁଁ ତାଠାରେ ସେ ମୋହରଠାରେ ଥାଏ ଜାଣ ।  
 ବୁରାଚାରୀ ଲୋକ ଯେବେ ଆମ୍ଭଙ୍କୁ ଭଜଇ  
 ସାଧୁ ସମାଜରେ ତାର ନାମ ଲେଖା ହୋଇ ।  
 ଉତ୍ତମ ପାଇଁ ଯେ ଲୋକ କରେ ବ୍ୟବସାୟ  
 କେତେବେଳେ ନୁହଇ ସେ ସୋଦର ଅପ୍ରିୟ ।  
 ମୋତେ ଯେ ଭଜନ କରେ ଏକାନ୍ତ ମନରେ  
 ଧର୍ମଆତ୍ମା ବୋଲି ଗଣ୍ୟ ହୁଅଇ ସଂସାରେ ।  
 ଏହି କାରଣରୁ ତାର ଲବ୍ଧ ହୁଏ ଶାନ୍ତି  
 ଏଥିରେ ସନ୍ଦେହ ନାହିଁ କୁନ୍ତୀଙ୍କ ସନ୍ତତି ।  
 ହେ ଅର୍ଜୁନ ଜାଣିଥାଅ ମୋହର ଭକତି  
 କେତେବେଳେ ନାଶକୁ ସେ ନ ହୁଏ ପ୍ରାପତି ।  
 ପାପଯୋନିଗତ ଲୋକ ମୋତେ ଭଜିକରି  
 ସଂସାର ବନ୍ଧନୁ ଫିଟି ଯାଆନ୍ତି ସେ ତରି ।

କ୍ଷତ୍ରିୟ ବୈଶ୍ୟାଦି ଭଜି ପରଂଗତି ପାନ୍ତି  
ବ୍ରାହ୍ମଣର କଥା କିସ କହିବି ତୋ କତି ।  
ଏହି ସୁଖ ଆଦିତ୍ୟକୁ ଘେନିଣ ଅର୍ଜୁନ  
ମୋର ଭଜନ କଥାରେ ପ୍ରବର୍ତ୍ତାଅ ମନ ।  
ମୋର ଭଜନ କଥାକୁ ପ୍ରିୟ ମନେକରି  
ମୋର ଏ ପାଦପଦ୍ମରେ ଆଅ ସେବାକରି ।  
ଭକ୍ତିଭାବେ ପୂଜି ମୋତେ କରି ନମସ୍କାର  
ପାଇବା ପାଇ ଯଦ୍ୟପି ମୋତେ ଇଚ୍ଛାକର ।

☆☆☆

### (୧୦) ବିଭୂତି ଯୋଗ

ଏଥୁଅନନ୍ତରେ ପୁଣି ଲକ୍ଷ୍ମୀ ପ୍ରାଣପତି  
ବୋଇଲେ ଶୁଣ ତୁ ଏବେ ପାର୍ଥ ମହାମତି ।  
ଯେଶୁକରି ସବୁଦିନେ ସଖା ତୁମ୍ଭେ ମୋର  
ଯାହା ମୁଁ କହିବି ତୁମ୍ଭେ ବୁଝ ଯତନର ।  
ମୋର ଜନ୍ମକଥା ଭୃଗୁଆଦି ରକ୍ଷିଗଣ  
ନ ଜାଣନ୍ତି ଜାଣିଥାଅ ହେ ବୀର ଅର୍ଜୁନ ।  
ଦେବ ରକ୍ଷିମାନଙ୍କର ମୁହିଁତ କାରଣ  
ଏଥୁପାଇଁ ସବୁଙ୍କର ଅଟେ ମୁହିଁ ଜାଣ ।  
ଅନାଦି ଈଶ୍ବର ବୋଲି ମୋତେ ଯେ ଜାଣଇ  
ସଂସାର ବନ୍ଧନୁ ସେହି ମୁକତି ଲଭଇ ।  
ବୁଦ୍ଧି କ୍ଷମା ଅସମ୍ଭୋହ ଆବର ଯେ ଦମ  
ସତ୍ୟ ଦୁଃଖ ସୁଖ ମହାଭାବ ଆଉ ସମ ।  
ଭୟାଭୟ ଅହିଂସ ଯେ ସାମ୍ୟ ଦୁଷ୍ଟି ଯଶ  
ତପ ବାନ ସତ୍ୟ ଆଦି ଆବର ଅଯଶ ।  
ମୋହଠାରୁ ଏହିମାନେ ଜନ୍ମ ଲଭିଛନ୍ତି  
କହିଲି ମୁଁ ଏହା ତୁମ୍ଭେ ହୋଇବାକୁ ପ୍ରୀତି ।  
ମୋହଠାରୁ ଜାତ ସପ୍ତରଷି ଭୃଗୁଆଦି  
ଏହା ବ୍ୟତିରେକ ପୁଣି ଚାରି ସନକାଦି ।  
ସ୍ବାୟଂଭୁବ ଆଦିକରି ଯେତେ ମନୁମାନେ  
ମୋର ମନୁ ଜାତ ହୋଇଅଛନ୍ତି ସେମାନେ ।  
ଏମାନଙ୍କ ନିକଟରୁ ଯେତେ ପ୍ରାଣୀଗଣ  
ଜନମ ଲଭିଣ ବ୍ୟାପିଅଛନ୍ତି ଭବେଣ ।  
ମୋହର ବିଭୂତି ଯୋଗ ଯେହୁ ଜାଣିଥାଇ  
ନିଷ୍ଠୁୟ ଯୋଗରେ ସେହୁ ନିଷ୍ଠୁଳ ହୁଅଇ ।  
ମୁଁ ସବୁରି ମୂଳ ମୋହଠାରୁ ସର୍ବେ ଜନ୍ମ  
ଏ କଥା ଜାଣି ପଣ୍ଡିତ ଆଉ ବିଜ୍ଞାନ ।  
ଅହର୍ନିଶି କରନ୍ତି ସେ ମୋ ନାମ ଭଜନ  
ମନୋବୃତ୍ତିରୁ ବିଷୟ ନିବର୍ତ୍ତ କରିଣ ।  
ମୋରଠାରେ ଚିତ୍ତ ଆଉ ପ୍ରାଣକୁ ସମର୍ପି  
ସୁଧୀଗଣେ ନ ହୁଅନ୍ତୁ ଭବବନ୍ଧେ ତାପି ।

ଯେ ମୋହର ଭଜନରେ ଆସକ୍ତ ହୁଅଇ  
ବୁଦ୍ଧିଯୋଗ ତାହାକୁହିଁ ଦିଏ ମୁହିଁ କହି ।  
ଯେଉଁ ସୁବୁଦ୍ଧି ବଳରେ ମୋତେ ସେ ପାଆନ୍ତି  
ତାହା କେତେ କହିବଇଁ କୁନ୍ତଭୋଜନାତି ।  
ତାଙ୍କ ପ୍ରତି ଅନୁଗ୍ରହ କରିବାର ପାଇଁ  
ଜ୍ଞାନ ଦେଇ ଅଜ୍ଞାନକୁ ମୁହିଁ ବିନାଶଇ ।  
ତହିଁ ଅର୍ଜୁନ ବୋଇଲେ ପରମ ଆଶ୍ରୟ  
ପରମବ୍ରହ୍ମ କେ ତୁମ୍ଭେ ଦେବକୀ ତନୟ ।  
ଅଜ ବୋଲିଣ ତୁମ୍ଭଙ୍କୁ ନାରଦ ଯେ ବ୍ୟାସ  
କେବଳ ଆଦି ନିତ୍ୟହିଁ କରନ୍ତି ପ୍ରକାଶ ।  
ଆପଣ ମଧ୍ୟ ସେରୂପେ ମୋହର ଆଗରେ  
କହିବା ହେଉ ଅଛନ୍ତି କଥା ପ୍ରସଙ୍ଗରେ ।  
ତେଶୁକରି ଏହା ମୁହିଁ ସତ୍ୟ ମଣିକରି  
ବିନୟେ ଭକ୍ତି କରୁଛି ରୁକ୍ମିଣୀ ବିହାରୀ ।  
ଦେବ ଦାନବ ମଧ୍ୟରେ ତୁମ୍ଭର ପ୍ରଭାବ  
ବ୍ୟକ୍ତ ହୋଇ ନାହିଁ ଆହେ କମଳାବଲ୍ଲଭ ।  
ହେ କୃଷ୍ଣ ତୁମ୍ଭ ମହିମା ତୁମ୍ଭେ ମାତ୍ର ଜାଣ  
ଏହି କଥା ତୁମ୍ଭ ଆଗେ କରୁଛି ଜଣାଣ ।  
ତୁମ୍ଭ ବିଭୂତି ଶୁଣିବା ଇଚ୍ଛା ଅଛି ମୋର  
କୃପାକରି କହ ଏବେ ମୋହର ଆଗର ।  
ସେ ଭାବନାରେ ତୁମ୍ଭଙ୍କୁ ସଦା କରି ଚିନ୍ତା  
ପାଇବି କି କହ ମୋତେ ଜଗତର ପିତା ।  
ତୁମ୍ଭର ବିଭୂତିଯୋଗ ବିସ୍ତାର ଭାବରେ  
ଆହେ କୃଷ୍ଣ କହ ତୁମ୍ଭେ ମୋହର ଆଗରେ ।  
ଶ୍ରୀକୃଷ୍ଣ ବୋଇଲେ ମୋର ବିଭୂତି ଅନନ୍ତ  
ପ୍ରଧାନ ବିଭୂତିମାନ କହିବଇଁ ପାର୍ଥ ।  
ପ୍ରାଣୀଙ୍କର ପରମାତ୍ମା ଅଟଇ ଯେ ମୁହିଁ  
ଆଦ୍ୟ ମଧ୍ୟ ପ୍ରାନ୍ତବୋଲି ମୋତେ ସିନା କହି ।  
ଦ୍ବାଦଶ ଆଦିତ୍ୟ ମଧ୍ୟେ ବିଷ୍ଣୁ ଅଟେ ମୁହିଁ  
ଜ୍ୟୋତିଙ୍କ ମଧ୍ୟରେ ସୂର୍ଯ୍ୟଦେବ ମୁଁ ଅଟଇ ।  
ମରୁତଗଣଙ୍କ ମଧ୍ୟେ ମରୀଚି ମୋ ନାମ  
ନକ୍ଷତ୍ରମାନଙ୍କ ମଧ୍ୟେ ମୁହିଁ ଅଟେ ସୋମ ।  
ବେଦମାନଙ୍କ ମଧ୍ୟରେ ସାମବେଦ ମୁହିଁ  
ଇନ୍ଦ୍ରିୟମାନଙ୍କ ମଧ୍ୟେ ମନ ମୁଁ ଅଟଇ ।  
ଦେବଗଣଙ୍କ ମଧ୍ୟରେ ମୁହିଁ ମନ୍ଦବାନ  
ପ୍ରାଣୀମାନଙ୍କରେ ମୁହିଁ ଅଟଇ ଚେତନ ।  
ରୁଦ୍ରଗଣଙ୍କ ମଧ୍ୟରେ ମୁଁ ଅଟେ ଶଙ୍କର  
ଯକ୍ଷମାନଙ୍କରେ ମୁହିଁ ବୋଲାଏ କୁବେର ।  
ବସୁଗଣ ମଧ୍ୟରେ ମୁଁ ପାବକ ଅଟଇ  
ପବିତ୍ର ମଧ୍ୟରେ ମେରୁ ବୋଲି ମୋତେକହି ।

ପୁରୋହିତଙ୍କ ମଧ୍ୟରେ ବୃହସ୍ପତି ମୁହିଁ  
 ସେନାନାଙ୍କ ମଧ୍ୟେ ମୁହିଁ କାର୍ତ୍ତିକ ଅଟଇ ।  
 ଜଳାଶୟ ମଧ୍ୟେ ମୁହିଁ ସାଗର ବୋଲାଇ  
 ମହାରଷିଙ୍କ ମଧ୍ୟରେ ଭୃଗୁ ଅଟେ ମୁହିଁ ।  
 ବଚନ ମଧ୍ୟରେ ମୁହିଁ ଅଟଇ ପ୍ରଣବ  
 ଯଜ୍ଞମାନଙ୍କରେ ମୁହିଁ ଅଟେ ଜପ ସର୍ବ ।  
 ହିମାଳୟ ଅଟଇ ମୁଁ ସ୍ଥାବର ଗଣରେ  
 ଅଶ୍ବତ୍ଥ ନାମ ବୋଲାଇ ବୃକ୍ଷଙ୍କ ମଧ୍ୟରେ ।  
 ଦେବର୍ଷିଗଣଙ୍କ ମଧ୍ୟେ ମୁହିଁ ଯେ ନାରଦ  
 ଗନ୍ଧର୍ବରେ ଚିତ୍ରରଥ ମୁଁ ଅଟେ ପ୍ରସିଦ୍ଧ ।  
 ସିଦ୍ଧଙ୍କ ମଧ୍ୟରେ ମୁହିଁ କପିଳ ବୋଲାଇ  
 ଅଶ୍ବେ ଉଚ୍ଚୈଃଶ୍ରବା ନାମ ମୁହିଁ ବହିଷ୍କର୍ତ୍ତା ।  
 ହସ୍ତୀମାନଙ୍କ ମଧ୍ୟରେ ମୁହିଁ ଐରାବତ  
 ନରମାନଙ୍କ ମଧ୍ୟରେ ମୁହିଁ ନରନାଥ ।  
 ଆୟୁଧମାନଙ୍କ ମଧ୍ୟେ ବକ୍ର ମୁଁ ଅଟଇ  
 ଧେନୁ ମଧ୍ୟେ କାମଧେନୁ ମୁହିଁ ଯେ ବୋଲାଇ  
 ପ୍ରଜା ସୃଷ୍ଟି ପାଇଁ ମୁହିଁ ଅଟଇ କନ୍ଦର୍ପ  
 ସର୍ପମାନଙ୍କ ମଧ୍ୟେ ମୁଁ ବାସୁକୀ ଅଧିପ ।  
 ନାଗଗଣଙ୍କ ମଧ୍ୟେ ମୁଁ ଅଟଇ ଅନନ୍ତ  
 ଜଳଚରଙ୍କ ମଧ୍ୟରେ ମୁଁ ଅଟେ ପ୍ରଚେତ ।  
 ପିତୃଗଣଙ୍କ ମଧ୍ୟରେ ଅନ୍ତର୍ଯ୍ୟାମୀ ମୁହିଁ  
 ପ୍ରଜା ସଂଯମରେ ଯମରାଜା ମୁଁ ଅଟଇ ।  
 ପ୍ରହଲାଦ ଅଟେ ମୁହିଁ ଦୈତ୍ୟମାନଙ୍କରେ  
 କାଳ ସିନା ଅଟେ ମୁହିଁ ଗଣନାକାରୀରେ ।  
 ପଶୁମାନଙ୍କ ମଧ୍ୟରେ ଅଟେ ମୁଁ କେଶରୀ  
 ପକ୍ଷୀ ମଧ୍ୟରେ ଗରୁଡ଼ ନାମଟି ମୋହରି ।  
 ପବିତ୍ରକାରୀଙ୍କ ମଧ୍ୟେ ମୁଁ ଅଟେ ପବନ  
 ଶସ୍ତ୍ରଧାରୀଙ୍କ ମଧ୍ୟରେ ମୁଁ ରଘୁନନ୍ଦନ ।  
 ମତ୍ସ୍ୟମାନଙ୍କ ମଧ୍ୟରେ ମୁଁ ଅଟେ ମକର  
 ପ୍ରବାହିନୀଙ୍କ ମଧ୍ୟରେ ଗଙ୍ଗା ନାମ ମୋର ।  
 ଆକାଶ ଆଦିଙ୍କର ମୁଁ ଆବ୍ୟ ମଧ୍ୟଗତ  
 ସବୁଠାରୁ ଶ୍ରେଷ୍ଠ ଜାଣି ଇନ୍ଦ୍ରଙ୍କର ସୁତ ।  
 ବିଦ୍ୟା ମଧ୍ୟେ ବ୍ରହ୍ମବିଦ୍ୟା ମୁହିଁ ଯେ ଅଟଇ  
 ଡର୍କବାଦୀମାନଙ୍କର ବାଦ ଅଟେ ମୁହିଁ ।  
 ଅକ୍ଷର ମଧ୍ୟରେ ମୁହିଁ ଅଟଇ ଆକାର  
 ସମାସ ମଧ୍ୟରେ ବୃନ୍ଦ ନାମଟି ମୋହର ।  
 କାଳଙ୍କ ମଧ୍ୟେ ଅୟକ୍ଷୟକାଳ ମୁଁ ଅଟଇ  
 କର୍ମଫଳ ବିଧାନର କର୍ତ୍ତା ଅଟେ ମୁହିଁ ।  
 ସଂହାରକାରୀଙ୍କ ମଧ୍ୟେ ମୃତ୍ୟୁ ମୁଁ ଅଟଇ  
 ପ୍ରାଣୀଙ୍କରେ ଅଭ୍ୟୁଦୟ ଅଟଇ ଯେ ମୁହିଁ ।

ସ୍ଥିରୀମାନଙ୍କରେ କାର୍ତ୍ତିସ୍ମୃତି ଶିରୀ ଧୃତି  
 ମେଧା କ୍ଷମା ବାଣୀମାନେ ମୋହର ବିଭୂତି ।  
 ସାମବେଦ ମଧ୍ୟେ ମୁହିଁ ଅଟେ ବୃହସ୍ପତି  
 ଛନ୍ଦ ମଧ୍ୟରେ ଗାୟତ୍ରୀ ଅଟେ ମୋର ନାମ ।  
 ମାସଙ୍କରେ ମାର୍ଗଶୀର ମାସ ମୁଁ ଅଟଇ  
 ରତୁ ମଧ୍ୟରେ ବସନ୍ତରତୁ ମୁଁ ବୋଲାଇ ।  
 ବଞ୍ଚନାକାରୀମାନଙ୍କ ମଧ୍ୟେ ମୁହିଁ ଦୁଧତ  
 ଏ କଥା ତୁ ଜାଣିଥାଅ ପଶୁ ରାଜା ସୁତ ।  
 ତେଜସ୍ବୀମାନଙ୍କ ତେଜ ମୁହିଁ ତ ଅଟଇ  
 ଜୟୀ ଲୋକମାନଙ୍କର ଜୟୀ ମୋତେ କହି ।  
 ଗୁପ୍ତ କଥାରେ ଅଟେ ମୁଁ ମନ୍ତ୍ର ବଚନ  
 ହେ ଅର୍ଜୁନ ମୁହିଁ ଅଟେ ଚତୁଃକ୍ରମୀ ଜନ ।  
 ସବୁ ପ୍ରାଣୀଙ୍କ ଜୀବନ ମୁହିଁ ତ ଅଟଇ  
 ମୋରବିନା ଚରାଚରେ ଜଣେ କେହି ନାହିଁ ।  
 ସେ ବିଭୂତିମାନଙ୍କର ନାହିଁ ଜାଣ ଅନ୍ତ  
 ସଂକ୍ଷେପିଣ କହିବଇଁ ତବ ଅଗ୍ରେ ପାଥ ।  
 ଅଭିଶ୍ଵର୍ଯ୍ୟବନ୍ତ ଆଉ ଶ୍ରୀମନ୍ତ ଭକତ  
 ମୋହର ତେଜରୁ ହୋଇଅଛନ୍ତି ସମ୍ବତ ।  
 ଆଉ ତୁମ୍ଭର ଆଗରେ କେତେ କହିବଇଁ  
 ମୋର ଏକାଂଶେ ଜଗତ ବ୍ୟାପି ରହିଛଇ ।

☆☆☆

### (୧୧) ବିଶ୍ବରୂପ ଦର୍ଶନ ଯୋଗ

ଏଥୁ ଅନ୍ତରେ ଅର୍ଜୁନ କହିଲେ କୃଷ୍ଣକୁ  
 ତୁମ୍ଭ ସକାଶୁ ଛାଡ଼ିଲି ସମସ୍ତ ମୋହକୁ ।  
 ପ୍ରଳୟର ସରଜନ ହୁଏ ତୁମ୍ଭଠାରୁ  
 କୃପା କରନ୍ତେ ଶୁଣିଲି ତୁମ୍ଭ ଶ୍ରୀମୁଖରୁ ।  
 ଅବିନାଶୀ ମହାତ୍ମ୍ୟକୁ ମୋହର ଆଗରେ  
 କହିବା ବୋଇଲେ ମୋତେ ଅତି ସରାଗରେ ।  
 ଆତ୍ମଗୁଣ ସମ୍ବନ୍ଧରେ ଯା କହିଲ ମୋତେ  
 ସତ୍ୟ ମଣି ଘେନିଲଇଁ ତାହାକୁ ମୁଁ ଚିତ୍ତେ ।  
 ତୁମ୍ଭର ଇଶ୍ବର ରୂପ ଦେଖିବା ନିମନ୍ତେ  
 ମନ ହେଉଅଛି ମୋତେ ଦେଖାଅ ଶ୍ରୀପତେ ।  
 ଯେବେ ମୁହିଁ ହୋଇଥାଏ ତୁମ୍ଭ କୃପାପାତ୍ର  
 ତେବେ ମୋତେ ଦେଖାଇଣ କରାଅ ପବିତ୍ର ।  
 ଶ୍ରୀକୃଷ୍ଣ ବୋଇଲେ ଆହେ ନାନାକାନ୍ତି ବର୍ଷ  
 ସହସ୍ର ସହସ୍ର ରୂପ ଦେଖ ଅରଜୁନ ।  
 ଆଦି ବସୁ ରୁଦ୍ର ଆଉ ଅଶ୍ବନୀ କୁମାର  
 ବାୟୁ ପ୍ରଭୃତି ଆଶ୍ଵର୍ଯ୍ୟରୂପ ଦେଖ ମୋର ।  
 ମୋର ଦେହେ ରହିଅଛି ସମସ୍ତ ସଂସାର  
 ଏକା ବେଳକରେ ଦେଖ ଆହେ ବୀରବର ।

ଆଉ ଯାହା କିଛି ଇଚ୍ଛା ହେବ ଦେଖିବାକୁ  
 ତାହା ମଧ୍ୟ ଦେଖାଇବି କହୁଛି ତୁମକୁ ।  
 ହେ ଅର୍ଜୁନ ଯେଉଁ ଆଖି ତୁମେ ଅଛ ବହି  
 କହୁଛି ସେଥିରେ କିଛି ଦେଖାଯିବ ନାହିଁ ।  
 ଦିବ୍ୟଚକ୍ଷୁ ଦେଉଅଛି ତୁମକୁ ଯେ ମୁହିଁ  
 ଆମର ଈଶ୍ବରରୂପ ଦେଖ ତୋଷ ବହି ।  
 ଏହିପରି କଥା କହି କୃଷ ଅର୍ଜୁନଙ୍କୁ  
 ଦେଖାଇଲେ ଆପଣାର ଈଶ୍ବର ରୂପକୁ ।  
 ସେହି ରୂପରେ ଅନେକ ବଦନ ନୟନ  
 ପୂର୍ଣ୍ଣ ହୋଇ ରହିଅଛି ହୋଇ ଅତିଘନ ।  
 ବହୁତ ଆଶ୍ଚର୍ଯ୍ୟ ଦ୍ରବ୍ୟ ତହିଁ ଅଛି ଶ୍ଵିତ  
 ବହୁଦ୍ରବ୍ୟ ଆଉରଣେ ହୋଇଛି ମଣ୍ଡିତ ।  
 ବହୁଦିବ୍ୟ ମାଲ୍ୟାୟର ଅଛନ୍ତି ସେ ଧରି  
 ବହୁ ଦିବ୍ୟଗନ୍ଧ ଅଛି ସୁବାସିତେ ପୁରି ।  
 ଆକାଶରେ ସହସ୍ରେକ ସୂର୍ଯ୍ୟ ଉଦେ ଶୋଭା  
 ଭାଙ୍ଗି ପକାଇଲା ସେହି ବିଶ୍ବରୂପ ପ୍ରଭା ।  
 ଜଗତଯାକରେ ନାନା ପରକାରେ ଭାଗ  
 ହୋଇ ଅଛନ୍ତି ଦେଖିଲେ ପାର୍ଥ ନେତ୍ରଯୁଗ ।  
 ତେଣୁ ରୋମାଞ୍ଚ ହୋଇଲା ଅର୍ଜୁନ ଶରୀର  
 ନମସ୍କାର କଲେ ତାଙ୍କୁ ଯୋଡ଼ି ବେନିକର ।  
 ତହିଁ ଅର୍ଜୁନ କହିଲେ ତୁମର ଦେହରେ  
 ଦେଖିଲି ସବୁ ବିଭୂତି ବେନି ନୟନରେ ।  
 ବ୍ରହ୍ମା ରୁଦ୍ର ଦେବତାଦି ଦେବ ରକ୍ଷିପତି  
 ଚାରିଜାତିର ସହିତ ପ୍ରାଣୀଏ ଅଛନ୍ତି ।  
 ସର୍ପମାନେ ତହିଁ ମଧ୍ୟେ ଅଛନ୍ତି ଅପାର  
 ନାନାଜାତିର ବର୍ଣ୍ଣରେ ହୋଇ ଧାର ଧାର ।  
 ବହୁନେତ୍ର ବାହୁ ପୁଣି ଉଦର ଅନେକ  
 ଦେଖିଲି ତୁମ ଦେହରେ ବିଶ୍ବର ନାୟକ ।  
 ଆଦି ମଧ୍ୟ ଅନ୍ତ ମାତ୍ର ମୋତେ ଦିଶୁ ନାହିଁ  
 କିସ କହିବି ଛାମୁରେ ହେ ଶ୍ରୀକୃଷ୍ଣ ମୁହିଁ ।  
 କିରୀଟ ଯେଗଦାଚକ୍ରତେଜରେ ସେଦୀପ୍ତ  
 ହୋଇବାରୁ ମୋର ନେତ୍ର ହେଉଅଛି ଲୁପ୍ତ ।  
 ଅକ୍ଷୟ ପରମବ୍ରହ୍ମ ଯାହାକୁହିଁ କହି  
 ତୁମେ ସେହି ଅଟ ବୋଲି ଜାଣିଲାଇଁ ମୁହିଁ ।  
 ତୁମେ ଏକା ଧର୍ମରକ୍ଷାକାରୀ ଚକ୍ରଧାରୀ  
 ସନାତନ ପୁରୁଷ ଯେ ଅଟ ତୁମେ ହରି ।  
 ନିତ୍ୟ ଅବିନାଶୀ ବୋଲି ତୁମକୁ କହନ୍ତି  
 ଯେଣୁ ବିଶ୍ବରୂପେ ଦେବ ଭବେ ବ୍ୟାପିଛନ୍ତି ।  
 ଉତ୍ପତ୍ତି ଶ୍ଵିତି ପ୍ରଳୟ ହୁଏ ତୁମଠାରେ  
 ଏହା ସବୁ ତୁମଠାରୁ ସମ୍ଭବିଣ ପାରେ ।

ଚନ୍ଦ୍ର ସୂର୍ଯ୍ୟ ଦୁହେଁ ଛନ୍ତି ନେତ୍ରରେ ତୁମର  
 ଦେବୀ ମାନବୀ ଅଛନ୍ତି ତହିଁ କରି ଘର ।  
 ଅନନ୍ତ ବାହୁ ବଦନ ତୁମର ଅଟଇ  
 ଜ୍ଵଳନ୍ତା ଅନଳ ତୁମେ ମୁଖେ ଅଛ ବହି ।  
 ତେଜରେ ବିଶ୍ବ ସମସ୍ତ କରୁଛ ସନ୍ତପ୍ତ  
 ତେଣୁ ତୁମେ ହେ ଅନନ୍ତ ଅଟ ବୀର୍ଯ୍ୟବନ୍ତ ।  
 ଚତୁର୍ଦ୍ଦିଗେ ରହିବାରୁ ଘୋଟି ତୁମ ରୂପ  
 ଏଣୁ ତିନିଲୋକ ପ୍ରାପ୍ତ ହେଉଛନ୍ତି ତାପ ।  
 ଦେଖିକରି ଦେବତାଏ ଶରଣ ପଶନ୍ତି  
 ଭୀତ ଚିତ୍ତରେ ବା କେହି ସ୍ତୁତି କରୁଛନ୍ତି ।  
 ସିଦ୍ଧ ମହା ରକ୍ଷିଗଣ ସ୍ବସ୍ତି ବଚନରେ  
 ତୁମର ସ୍ବରକୁ ପଦୁଅଛନ୍ତି ମୁଖରେ ।  
 ସିଦ୍ଧ ସାଧ ରକ୍ଷିମାନେ ଗୋଟି ଗୋଟି ହୋଇ  
 ସ୍ବବ ପାଠ କରୁଛନ୍ତି ତୁମଙ୍କୁ ଅନାଇଁ ।  
 ରୁଦ୍ର ଆଦିତ୍ୟ ବସୁ ଯେ ଅଗ୍ନିନୀକୁମାର  
 ଯକ୍ଷ ରକ୍ଷ କିନ୍ନରାଦି ଗନ୍ଧର୍ବ ଅସୁର ।  
 ଦେବଗଣ ପିତୃଗଣ ଦିଗପାଳଗଣ  
 ତୁମ ରୂପ ଦେଖୁଛନ୍ତି ଆଶ୍ଚର୍ଯ୍ୟ ହୋଇଣ ।  
 ସମସ୍ତେ ଦେଖିଣ ବ୍ୟଥା ପ୍ରାପ୍ତ ହେଉଛନ୍ତି  
 ମୁହିଁ ମଧ୍ୟ ସେହିପରି ବ୍ୟଥିତ ଯେ ଅତି ।  
 ଆକାଶକୁ ଆପଣଙ୍କ ରୂପ ଛୁଇଁଅଛି  
 ନାନାବିଧୁ ଗୁଣ ବର୍ଣ୍ଣ ତେଜକୁ ବହିଛି ।  
 ସମସ୍ତ ମୁଖ ତୁମର ହୋଇଛି ବିସ୍ମିତ  
 ନେତ୍ରମାନ ହୋଇଛନ୍ତି ବିଶାଳ ପ୍ରଦୀପ୍ତ ।  
 ଏହା ଦେଖିଣ ମୋହର ବୁଝୁଛି ସାହସ  
 ଧରି ପାରୁନାହିଁ ଶାନ୍ତି ହୋଇଣ ଅବଶ ।  
 ଦନ୍ତମାନ ହୋଇଛନ୍ତି ମୁଖରେ କରାଳ  
 ତେଣୁକରି ନାଶୁଛନ୍ତି ମୋର ଧୈର୍ଯ୍ୟବଳ ।  
 ଦିଗ ଯେ ବିଦିଗ ଏ ସକାଶୁ ଜାଣୁନାହିଁ  
 ପରସନ୍ନ ହୁଅ ମୋତେ ରୁଦ୍ଧିଶୀର ସାଇଁ ।  
 ତୁମର ଦନ୍ତ କରାଳ ମୁଖେ ଦୁର୍ଯ୍ୟୋଧନ  
 ଧୃତରାଷ୍ଟ୍ର ଆଦି ପଶୁଅଛନ୍ତି ବହନ ।  
 ଆବର ଭୀଷ୍ମ ଦ୍ରୋଣ ଯେ କର୍ଣ୍ଣ ଜୟଦ୍ରଥ  
 ଆଦି ଯୋଦ୍ଧାମାନେ ପଶୁଅଛନ୍ତି ନିୟତ ।  
 ଶିଖଣ୍ଡୀ ଧୃଷ୍ଣଦ୍ୟୁମନ ଆଦି ଯୋଦ୍ଧାଗଣ  
 ପ୍ରବେଶୁଛନ୍ତି ତୁମର ମୁଖେ ଅନୁକ୍ଷଣ ।  
 କେତେକ ଯୋଦ୍ଧାମାନଙ୍କୁ ଗିଳିବା ବେଳରେ  
 ଖଣ୍ଡ ଖଣ୍ଡ ମୁଣ୍ଡ ଲାଗିଅଛଇ ଦନ୍ତରେ ।  
 ସମୁଦ୍ରରେ ନଦୀମାନେ ଯେରୂପେ ପଶନ୍ତି  
 ମହା ମହାବୀର ତୁମ ମୁଖେ ପଶୁଛନ୍ତି ।

କୂଳତାଗ୍ନିରେ ପତଙ୍ଗ ଯେହ୍ନେ ପ୍ରବେଶନ୍ତି  
 ତୁମ୍ଭର ମୁଖେ ସେମାନେ ତେହ୍ନେ ପଶୁଛନ୍ତି ।  
 ସବୁ ଲୋକର ପ୍ରବେଶ ନିରେଖିଣ ମୁହିଁ  
 ବିସ୍ମିତ ହୋଇ ରହିଛି ମହାଭୟ ପାଇ ।  
 ସକଳ ଲୋକମାନଙ୍କୁ କୂଳନ୍ତ ବଦନେ  
 ତୁମ୍ଭେ ତ ଗିଳିଦେଉଛ ବିନା ପରିଗ୍ରମେ ।  
 ତୁମ୍ଭର ତେଜ ଜଗତେ ବ୍ୟାପି ରହିଅଛି  
 ସମସ୍ତ ପ୍ରାଣୀମାନଙ୍କୁ ସନ୍ତପ୍ତ କରୁଛି ।  
 ଭୟଙ୍କର ରୂପଧାରୀ ତୁମ୍ଭେ କେଉଁ ଲୋକ  
 ବିସ୍ତାରିଣ କହ ମୋତେ ରୁକ୍ମିଣୀ ନାୟକ ।  
 ତୁମ୍ଭଙ୍କୁ ଯେ ନମସ୍କାର କରୁଅଛି ମୁହିଁ  
 ହୃଦୟେ ପ୍ରସନ୍ନ ହୁଅ ଆହେ ଭାବଗ୍ରାହୀ ।  
 ତୁମ୍ଭଙ୍କୁ ଜାଣିବାପାଇଁ ଇଚ୍ଛାକରେ ଯେତେ  
 ତେତିକି ତ ଅଗୋଚର ହେଉଅଛି ମୋତେ ।  
 ଶ୍ରୀକୃଷ୍ଣ ବୋଇଲେ ମୁହିଁ ଲୋକକ୍ଷୟ କର  
 କାଳ ଅଟଇ ଅର୍ଜୁନ ମନେ ତୁ ବିଚାର ।  
 ପ୍ରାଣୀମାନଙ୍କୁ ସଂହାର କରିବାର ପାଇଁ  
 ଇହଲୋକରେ ଜାଣିଥା ପ୍ରବର୍ତ୍ତିଛି ମୁହିଁ ।  
 ତୁମ୍ଭେ ଯୁଦ୍ଧ ନ କଲେହେଁ ଏହି ଯୋଦ୍ଧାଗଣ  
 କେହି ଜୀବିତ ନ ହେବେ ଭଲରୂପେ ଜାଣ ।  
 ଅତଏବ ଯୁଦ୍ଧପାଇଁ ତୁମ୍ଭେ ବେଗେ ଉଠ  
 ଶତ୍ରୁ ବଧବାକୁ କେତେ ନ କର ହେ ମଠ ।  
 ସମୟରେ ଭୀଷ୍ମ ଦ୍ରୋଣ ସବୁଙ୍କୁ ସଂହାରି  
 ଏବେ ସୁଖେ ଭୁଞ୍ଜ ତୁମ୍ଭେ ହସ୍ତିନାର ଶିରୀ ।  
 ଭୀଷ୍ମ ପ୍ରଭୃତି ଯେତେକ ସବୁ ମଲାପରି  
 ହୋଇଅଛନ୍ତି ନିମିତ୍ତ ହୁଅ ଧନୁର୍ଧାରୀ ।  
 ସବୁ ଯୋଦ୍ଧାମାନଙ୍କର ଯୁଦ୍ଧେ ନିଅ ପ୍ରାଣ  
 ସଂଗ୍ରାମେ ଜୟୀ ହୋଇବ ହେ କୁନ୍ତୀନନ୍ଦନ ।  
 ପାର୍ଥ ଶୁଣି ପୁନଃପୁନଃ କରି ନମସ୍କାର  
 ଭୀତ ମନରେ ତାହାଙ୍କୁ ଦେଲେକ ଉତ୍ତର ।  
 ତୁମ୍ଭ ମହିମା ମୁଖରେ କରିଣ କାର୍ତ୍ତବୀର  
 ଜଗତ ଲୋକ ଅଛନ୍ତି ଆନନ୍ଦିତ ଜାଣ ।  
 ରକ୍ଷଗଣ ତାହା ଶୁଣି ଭୀତମନ ହୋଇ  
 ଦଶଦିଗକୁ ପଳାନ୍ତି ପଛକୁ ନ ଚାହିଁ ।  
 ସିଦ୍ଧଗଣ କରୁଛନ୍ତି ସଦା ନମସ୍କାର  
 ମହିମା ତୁମ୍ଭର ଜାଣି ଆହେ ଚକ୍ରଧର ।  
 ହେ ଅନନ୍ତ ଦେବଗଣ ବ୍ରହ୍ମାଙ୍କ ପିଅର  
 ତୁମ୍ଭଙ୍କୁ ନ ନମି ରହେ କିଏ ହୋଇ ସ୍ଥିର ।  
 ବ୍ୟଭୀଚ୍ୟଙ୍କ ପରଂବ୍ରହ୍ମ ତୁମ୍ଭେ ସିନା ଅଟ  
 ଆଦି ପୁରାଣ ପୁରୁଷ ସ୍ଥିତ ସର୍ବଘଟ ।

ବିଜୟ ଜାଣିବା ଲୋକ ଅଟ ସିନା ତୁମ୍ଭେ  
 ସମସ୍ତ ଲୋକଙ୍କ ଲକ୍ଷ୍ମୀଧାନ ତୁମ୍ଭେ ଭବେ ।  
 ଯେତେକ ପଦାର୍ଥମାନ ସୃଷ୍ଟି ହୋଇଛଇ  
 ତୁମ୍ଭେ ତାହାର କାରଣ ସର୍ବେ ଛନ୍ତି କହି ।  
 ବିଷ୍ଣୁ ପଦ ପରଂବ୍ରହ୍ମ ଅଟ ସିନା ତୁମ୍ଭେ  
 ତୁମ୍ଭର କାର୍ତ୍ତ ବର୍ଣ୍ଣିବ କିଏ ଅଛି ଭବେ ।  
 ବାୟୁ ଅନଳ ବରୁଣ ଚନ୍ଦ୍ର ପ୍ରଜାପତି  
 ପିତାମହ ବୋଲିକରି ତୁମ୍ଭଙ୍କୁ ବୋଲନ୍ତି ।  
 ସହସ୍ର ସହସ୍ର ଥର ତୁମ୍ଭର ପାଦରେ  
 କରୁଅଛି ନମସ୍କାର ମୁହିଁ ବିନୟରେ ।  
 ଆଗରେ ପଛରେ କରୁଅଛି ନମସ୍କାର  
 କୃପା କରିଣ କେଶବ କର ହେ ଉଦ୍ଧାର ।  
 ହେ ଅନନ୍ତବୀର୍ଯ୍ୟ ସର୍ବ ବ୍ୟାପକ ଯେ ହୋଇ  
 କହିଥିବାରୁ ତୁମ୍ଭଙ୍କୁ ସର୍ବ ଦେଲି କହି ।  
 ତୁମ୍ଭ ମହିମାରେ ମୁହିଁ ବିମୋହିତ ହୋଇ  
 ହେସଖେ ହେକୃଷ୍ଣ ବୋଲି ମୁଖରେ ବୋଲଇ ।  
 ଏଥୁ ବଳି ଅପରାଧ କିଛି ନାହିଁ ମୋର  
 ଏ ଲୌକିକ ଦୋଷ କ୍ଷମା କର ଚକ୍ରଧର ।  
 ଆହାର ବିହାର ଆଉ ଶୟନ କାଳରେ  
 ପରିହାସ କରେ ସମବୟସ୍କ ଭାବରେ ।  
 ଏହି ଅପରାଧ ମୋର କ୍ଷମିଣ ଗୋବିନ୍ଦ  
 ହୃଦୟରେ ଜନମାଥ ପରମ ଆନନ୍ଦ ।  
 ସମସ୍ତ ବିଶ୍ବରେ ତୁମ୍ଭେ ଅଟ ମହାଶୁରୁ  
 ତୁମ୍ଭଙ୍କୁ ଅଧିକ କିସ ଆମେ ବୋଲିପାରୁ ।  
 ସାଷ୍ଟାଙ୍ଗରେ ପ୍ରଣିପାତ କରି ହେ ଗୋବିନ୍ଦ  
 କହୁଅଛି କ୍ଷମାକର ସର୍ବ ଅପରାଧ ।  
 ପୁତ୍ର ଅପରାଧ ଯେହ୍ନେ ପିତା କ୍ଷମାକରେ  
 ସଖା ଅପରାଧ ଯେହ୍ନେ ସଖା ଯେ ନ ଧରେ ।  
 ପତ୍ନୀ ଅପରାଧ ଯେହ୍ନେ ପତି କ୍ଷମା କରି  
 ସେରୂପେ ମୋ ଅପରାଧ କ୍ଷମାକର ହରି ।  
 ଏମନ୍ତ ଅପୂର୍ବ ରୂପ ପୂର୍ବେ ଦେଖିନାହିଁ  
 ତେଣୁକରି ମୋର ଆଖି ବୁଜି ପଡୁଛଇଁ ।  
 ହେ ଜଗନ୍ନିବାସ ତୁମ୍ଭେ ପ୍ରସନ୍ନ ହୋଇଣ  
 ତୁମ୍ଭର ପୂର୍ବ ରୂପକୁ ପ୍ରକାଶ ବହନ ।  
 କିରୀଟି ଯେ ଗଦା ଚକ୍ର ବହି ଜନାର୍ଦ୍ଦନ  
 ମୋର ନେତ୍ର ସମ୍ମୁଖରେ କର ଅଧିଷ୍ଠାନ ।  
 ଶ୍ରୀକୃଷ୍ଣ ବୋଇଲେ ଆହେ ମୋର ରୂପଏହି  
 ତୁମ୍ଭ ବିନା ଅନ୍ୟ ଲୋକ କେହି ଦେଖିନାହିଁ ।  
 ଏ ଅନ୍ତରେ ବିଶ୍ବରୂପ କାହାକୁହିଁ ମୁହିଁ  
 ଦାନ ଯଜ୍ଞାଦିରେ ସୁଦ୍ଧା ନ ଥିଲି ଦେଖାଇ ।

ଏହି ଭୟଙ୍କର ରୂପେ ବ୍ୟଥିତ ନ ହୁଅ  
ପ୍ରୀତମାନେ ପୂର୍ବ ରୂପ ଦେଖ କୁନ୍ତୀପୁଅ ।  
ଏହି ପ୍ରକାରେ ଅର୍ଜୁନ ଆଗେ କୃଷ୍ଣ କହି  
ଛିଡ଼ା ହୋଇଣ ରହିଲେ ପୂର୍ବ ମୂର୍ତ୍ତି ବହି ।  
ଅର୍ଜୁନ ଦେଖି ବୋଇଲେ ଆହେ ପୀତବାସ  
ସୌମ୍ୟ ମୂର୍ତ୍ତି ଦରଶନେ ଲଭିଲି ସନ୍ତୋଷ ।  
ତୁମର ସେ ରୂପ ଦେଖି ମୋହର ପ୍ରାଣଟି  
ଛାଡ଼ି ଯାଉଥିଲା ମୋର ହୃଦୟାନ ପୁଟି ।  
କୃଷ୍ଣ ବୋଇଲେ ମୋ ସେହି ରୂପକୁ ଅର୍ଜୁନ  
ଦେଖିବାକୁ ଦେବେ ସଦା କରିଥାନ୍ତି ମନ ।  
ଭକ୍ତି ବିନା ଅନ୍ୟରୂପେ ମୋର ସେ ରୂପକୁ  
ନ ଦେଖାଏ ମୁହିଁ ଆହେ କହୁଛି ତୁମକୁ ।  
ମୋର ପାଇଁ କରୁଥାଏ କର୍ମ ଜନ ଯେହି  
ବଇର ଭାବକୁ ଦେହୀ ଦେଇ ନିବର୍ତ୍ତାଇ ।  
ତାହାକୁହିଁ ମୁହିଁ ଜାଣ ହୋଇଣ ପ୍ରସନ୍ନ  
ଅନ୍ତକାଳରେ ନେଇଣ ଦିଏ ମୋର ସ୍ଥାନ ।

☆☆☆

### (୧୨) ଭକ୍ତି ଯୋଗ

ଏଥୁଅନନ୍ତରେ ପାର୍ଥ ପୁଚ୍ଛିଲେ କୃଷ୍ଣକୁ  
କେଉଁ ଭକ୍ତ ଯୋଗୀ ବଡ଼ କହନ୍ତୁ ଆମକୁ ।  
କୃଷ୍ଣ ବୋଇଲେ ଯେ ମୋର କରେ ଉପାସନ  
ଯୋଗୀ ମଧ୍ୟରେ ସେ ବଡ଼ ଜାଣ ମହାମନା ।  
ସର୍ବବ୍ୟାପୀ କୁଟାଚଳ ଯେହୁ ଅନିର୍ବୁଦ୍ଧ  
ଅବ୍ୟୟ ଅକ୍ଷୟ ପୁଣି ବ୍ରହ୍ମଜ୍ଞାନ ପଦ ।  
ଇନ୍ଦ୍ରିୟ ସଂଯମ କରି ତାକୁ ଯେ ଜାଣଇ  
ସେ ମଲେ ଲଭଇ ମୋତେ ସନ୍ଦେହ ଯେ ନାହିଁ ।  
ଅବ୍ୟକ୍ତ ବ୍ରହ୍ମେ ଆସକ୍ତ ଯାହାର ଯେ ଚିତ୍ତ  
ବହୁତ କ୍ଳେଶରେ ତାର ଦେହ ହୁଏ ଯୁକ୍ତ ।  
ଅବ୍ୟକ୍ତ ଗତିକି ସେ ବହୁତ ଦୁଃଖରେ  
ଦେହୀମାନେ ପ୍ରାପ୍ତହୋଇ ବସନ୍ତି ସ୍ୱର୍ଗରେ ।  
ଯେଉଁମାନେ ମୋହଠାରେ ସମର୍ପିନ୍ତି କର୍ମ  
ଏକାନ୍ତ ଭକ୍ତିଭାବରେ ହେ ବୀର ଭରମା ।  
ତାହାକୁ ମୁହିଁ ପ୍ରାପ୍ତ ଅଳପେ ହୁଅଇ  
କହିବାକୁ ଏଥିରେ ଯେ କିଛି କଥା ନାହିଁ ।  
ଏହାଜାଣି ମୋଠାରେ ହେବାର ମନଦିଅ  
କହୁଅଛି ଛାଡ଼ିଦିଅ ମନରୁ ସଂଶୟ ।  
ଏହିରୂପେ ତୁମେ ଯେବେ ମୋଠାରେ କରିବ  
ନିଷ୍ଠେ ଜାଣ କହୁଅଛି ମୋତେ ପ୍ରାପ୍ତ ହେବ ।  
ଯେବେ ମୋହଠାରେ ମନ ନ ପାରିବ ରଖି  
ତେବେ ମୋତେ ସ୍ମରୁଥାଅ ହୋଇକରି ସୁଖୀ ।

ସ୍ମରଣ ଯଦ୍ୟପି କରି ନ ପାରିବ ତୁମେ  
ତେବେ ମୋର ବ୍ରତ କର କହୁଅଛୁ ଆମେ ।  
ମୋହ ନିମିତ୍ତରେ କର୍ମ କଲେ ଶୁଭ ବୁଦ୍ଧି  
ହୋଇବ ହେ ବୀରବର ପ୍ରାପ୍ତହେବ ସିଦ୍ଧି ।  
କିଛି ମୋର କର୍ମ କରି ନ ପାରିବ ଯେବେ  
ମୋ ଶରଣ ପଶ କର୍ମଫଳ ଛାଡ଼ି ତେବେ ।  
ଅଭ୍ୟାସ ଯୋଗ ଅପେକ୍ଷା ଜ୍ଞାନ ଅଟେ ଶ୍ରେୟ  
ଜ୍ଞାନଠାରୁ ଧ୍ୟାନ ଆହେ ଅଧିକ ବିଜୟ ।  
ଧ୍ୟାନ କଲାଠାରୁ ପୁଣି କର୍ମଫଳ ତ୍ୟାଗ  
ବଡ଼ ଅଟଇ ହେ ଜାଣ ପାର୍ଥ ମହାଭଗାବା ।  
କର୍ମଫଳ ଯେଉଁ ନର ତ୍ୟାଗ ନ କରଇ  
ସଂସାରରେ ଶାନ୍ତି ଜାଣ ତାହାରଟି ନାହିଁ ।  
ଭକ୍ତିଥିବା ଲୋକଙ୍କର ପ୍ରାଣୀଠାରେ ଦୋଷ  
କରିବାରହେ ଅର୍ଜୁନ ନୁହଇ ପ୍ରକାଶ ।  
ଅହଙ୍କାରେ ମମତାକୁ ଯେହୁ ତ୍ୟାଗ କରେ  
ଦୁଃଖ ସୁଖ ସମାନ ଯେ ହୁଏ ତାହାଠାରେ ।  
ମିତ୍ର ଭାବରେ ସବୁକୁ ଯେ ଦୃଷ୍ଟି ଦିଅଇ  
ନିରନ୍ତରେ ହୃଦୟରେ ଦୟା ବହିଥାଇ ।  
ଅଳପକେ ଯେଉଁ ଲୋକ ହୁଅଇ ସନ୍ତୁଷ୍ଟ  
ସେଲୋକ ମୋହ ପାଖରୁ ନ ହୁଅଇଦ୍ରୁଷ୍ଟ ।  
ସାବଧାନ ହୋଇ ଜୟ ଆଶା ନ କରିବ  
ମୋର ବିଷୟରେ ଯେଟି ବୁଦ୍ଧି ଦେଇଥିବ ।  
ଏ ବାହାରେ ଯେ ହୋଇବ ଦୃଢ଼ ଯେ ନିଶ୍ଚୟ  
ଜାଣିଥାଅ ଅର୍ଜୁନ ସେ ହୁଏ ମୋର ପ୍ରିୟ ।  
ଯା ସକାଶୁଁ ଅନ୍ୟ ଲୋକ ଉଦ୍‌ବେଗ ନ ପାଏ  
ନିଜେ ମଧ୍ୟ ଅନ୍ୟପାଇଁ ଉଦ୍‌ବିଗ୍ନ ନ ହୁଏ ।  
ହରଷ ଅମରକ୍ଷାଦି ଉଦ୍‌ବେଗ ରହିତ  
ସେହୁ ଅଟଇ ମୋହର ଅତି ପ୍ରିୟ ଭକ୍ତ ।  
ନିରପେକ୍ଷ ଶୁଚି ଦକ୍ଷ ପୁଣି ଉଦାସୀନ  
ସର୍ବାରମ୍ଭ ପରିତ୍ୟାଗୀ ଅଟେ ଯେଉଁ ଜନ ।  
ସେହି ମୋର ଅତି ପ୍ରିୟ ଭକ୍ତ ଅଟଇ  
ଦୃଢ଼ରୂପେ ଜାଣିଥାଅ ଦ୍ରୌପଦୀର ସାଇଁ ।  
ହର୍ଷ ଶୋକ ଶୁଭାଶୁଭ ଯାଠାରେ ସମାନ  
ହେ ଅର୍ଜୁନ ଜାଣ ସେହୁ ମୋର ପ୍ରିୟତମ ।  
ରହୁ ନ ଥିବ ଯେ ଏକକ୍ଷାନ୍ତେ କରି ଘର  
ଏ ପ୍ରକାରେ ରହେ ଯେ ସେ ପ୍ରିୟ ଭକ୍ତ ମୋର ।  
ଯେଉଁମାନେ ମୋର ଏହି କଥାକୁ ଶୁଣନ୍ତି  
ସେ ମୋହର ପ୍ରିୟଅଟେ କୋଟଭୋଜ ନାତି ।

☆☆☆



## (୧୩) କ୍ଷେତ୍ର କ୍ଷେତ୍ରଞ୍ଜ ବିଭାଗ ଯୋଗ

ଏ ଅନ୍ତେ କୃଷ୍ଣ ବୋଇଲେ ଶୁଣ ହେ ଅର୍ଜୁନ  
 କ୍ଷେତ୍ର ବୋଲିଣ ଗୋଟିଏ ଶରୀରର ନାମ ।  
 ଶରୀରକୁ କ୍ଷେତ୍ର ବୋଲି ଯେ ଲୋକ ଜାଣଇ  
 କ୍ଷେତ୍ରଞ୍ଜ ବୋଲିଣ ସିନା ତାହାକୁହିଁ କହି ।  
 ଆହେ ପାର୍ଥ ମୁହିଁ ଅଟେ ସବୁ କ୍ଷେତ୍ରଗତ  
 କ୍ଷେତ୍ରଞ୍ଜ ବୋଲିଣ ମୋତେ ଜାଣ କୁହାସୁତ ।  
 କ୍ଷେତ୍ର କ୍ଷେତ୍ରଞ୍ଜ ଯହିଁରୁ ଜାତ ହୋଇଛନ୍ତି  
 ସଂକ୍ଷେପରେ କହିବା ତାହାଶୁଣ ଦେଇମତି ।  
 ରକ୍ଷିମାନେ କହିଛନ୍ତି ବେଦ ସ୍ବପ୍ନପଦେ  
 ଲେଖିଯାଇଛନ୍ତି ପୁଣି ନାନାବିଧ ଛନ୍ଦେ ।  
 ମହାଭୂତ ପୃଥ୍ବ୍ୟାଦି ଏକାଦଶେନ୍ଦ୍ରିୟ  
 ମନ ବୁଦ୍ଧି ଇଚ୍ଛା ଆଦି ପାଞ୍ଚଟି ବିଷୟ ।  
 ଦ୍ବେଷ ସୁଖ ଦୁଃଖ ପୁଣି ଚେତନା ସଂଘାତ  
 ଧୃତି ଶରୀର ଏମାନେ ବୋଲାଅନ୍ତି କ୍ଷେତ୍ର ।  
 କ୍ଷମା ଶତ୍ରୁତ ଅହିଂସା ଧୈର୍ଯ୍ୟ ଅମାନିତା  
 ଆତ୍ମା ନିଗ୍ରହ ଅତୀବ ଯେ ଅଦାସିକତା ।  
 ଜନ୍ମ ମୃତ୍ୟୁ ଜରା ବ୍ୟାଧି ଆଉ ସୁଖ ଦୋଷ  
 ମାନଙ୍କର ଦରଶନ ବୈରାଗ ଆରୋଷ ।  
 ବିନୟା ନ ହୋଇବାର ଅହଙ୍କାର ଶକ୍ତି  
 ପୁତ୍ର ଆଦି ଉତ୍ପାଦନେ ନ ଥାଏ ଆସକ୍ତି ।  
 ଇଷ୍ଟନିଷ୍ଠ ଆପତ୍ତିରେ ସମଭାବ ଚିତ୍ତ  
 ଅଧାତମ ଭାବ ଆଉ ବିଜ୍ଞାନ ନିମିତ୍ତ ।  
 ଜନ ସମାଜେ ଆରତି ଆଉ ତଦ୍ବିଜ୍ଞାନ  
 ଅର୍ଥ ଦର୍ଶନ ନିମନ୍ତେ ଆଶ୍ଚର୍ଯ୍ୟ ବରଣ ।  
 ଏହାକୁହିଁ ହେ ଅର୍ଜୁନ ଜ୍ଞାନ ବୋଲି କହି  
 ଏଥୁ ବିପରୀତ ହେଲେ ଅଜ୍ଞାନ ବୋଲାଇ ।  
 ତାହା ଅବଗତ ହେଲେ ଲଭନ୍ତି ମୁକ୍ତି  
 ଏକମନେ ତାହା ଶୁଣ କୁହୁଭୋଜ ନାତି ।  
 ଅନାଦି ବ୍ରହ୍ମ ତାହାକୁ ବୋଲନ୍ତି ଜଗତେ  
 ଏ କଥା ନିଶ୍ଚୟ ଜାଣ ପାର୍ଥ ମହାମତେ ।  
 ସତ ଅସତରୁ ସେହୁ ଅନ୍ତେ ବାହାର  
 ଯୋଗାବିନା ନ ଜାଣନ୍ତି ଆଉ କେହିନର ।  
 ସବୁ ଆଦେ ପାଦ ହସ୍ତ ଆଦି ଚକ୍ଷୁ ମୁଖ  
 ତାହାଙ୍କର ଅଛି ଆହେ ଜାଣ ନରଖିଣ ।  
 ଇନ୍ଦ୍ରିୟଙ୍କର ଶୁଣରେ ହୃଦି ପ୍ରକାଶିତ  
 ପୁଣି ଇନ୍ଦ୍ରିୟରୁ ସେହୁ ଅନ୍ତର ବର୍ଜିତ ।  
 କାହିଁରେ ସେ ନ ଥାଇଣ ସବୁରେ ଅଛନ୍ତି  
 ଭଲରୂପେ ଜାଣିଥାଅ ଦ୍ରୌପଦୀଙ୍କ ପତି ।

ନିର୍ଗୁଣ ଶୁଣ ଭୋକତା ବୋଲିଣ ତାହାକୁ  
 ବ୍ୟାପିଥାନ୍ତି ପୁଣି ପ୍ରାଣୀ ହୃଦ ବାହାରକୁ ।  
 ଚରାଚରରେ ସେହୁ ତ ନ ହୁଅନ୍ତି ଜଣା  
 ସୁକ୍ଷ୍ମହେବା ହେତୁରୁ ଯା ଘଟେ ମହାମନା ।  
 ଦୂରେ ଥିଲେହେଁ ପାଖରେ ଅଛନ୍ତିଟି ସେହି  
 ପ୍ରାଣୀଙ୍କର ଭିନାଭିନ ତାହାକୁହିଁ କହି ।  
 ଅବିଭକ୍ତ ଯେ ବିଭକ୍ତ ତାହାକୁ ବୋଲନ୍ତି  
 ସୃଜନ ସଂସାରକ୍ଷିତି ସେହି ତ କରନ୍ତି ।  
 ଚନ୍ଦ୍ର ସୂର୍ଯ୍ୟଙ୍କ ଅନ୍ତର୍ଗତ ସେହି ପ୍ରକାଶକ  
 ଅଜ୍ଞାନରୁ ପର କର ତାକୁ ହେ ବିବେକ ।  
 ଜ୍ଞାନ ଗମ୍ୟ ଜ୍ଞେୟ ପୁଣି ସେହିଟି ବୋଲାନ୍ତି  
 ସବୁ ପ୍ରାଣୀଙ୍କ ହୃଦରେ ସନ୍ଧାର କରନ୍ତି ।  
 କ୍ଷେତ୍ରଜ୍ଞାନ ଜ୍ଞେୟ ମୋର ଦେହୀ ଭକ୍ତ ଜାଣ  
 ଏହି କଥାରେ ସନ୍ଦେହ ନ କର ଅର୍ଜୁନ ।  
 ଅନାଦି ପ୍ରକୃତି ଏହି ପୁରୁଷ ଯେ ଦୁଇ  
 ବିକାର ଶୁଣ ପ୍ରକୃତି ଜନମ ହୁଅଇ ।  
 କାର୍ଯ୍ୟକର୍ତ୍ତା କାରଣ ଯେ ପ୍ରକୃତି ହେ ବୀର  
 ସୁଖ ଦୁଃଖ ଭୋଗହେତୁ ମାତ୍ର ସେହିନର ।  
 ପୁରୁଷ ତ ପ୍ରକୃତିର ବଣ ହୋଇଥାଏ  
 ପ୍ରକୃତିରୁ ଜାତ ଗୁଣମାନଙ୍କୁ ସେ ପାଏ ।  
 ଶୁଭ ଅଶୁଭ କରମ ସକାଶୁ ପୁରୁଷ  
 ଭଲ ମନ୍ଦ ଯୋନିରେ ସେ ହେଉଛି ପ୍ରକାଶ ।  
 ଶରୀର ମଧ୍ୟରେ ଯେଉଁ ପୁରୁଷ ରହିଛି  
 ପ୍ରକୃତିରୁ ଭିନ୍ନ ସେହିବୋଲି ମୁଁ କହିଛି ।  
 ସେହି ଆହେ ଅରଜୁନ ଭୋକତା ଭରତା  
 ଈଶ୍ବର ପରମ ଆତ୍ମା ବ୍ରହ୍ମା ଅନୁମତା ।  
 ପ୍ରକୃତି ପୁରୁଷକୁ ଯେ ମନୁଷ୍ୟ ଜାଣଇ  
 ହେ ପାର୍ଥ ତାହାରି ଜନ୍ମ କେଉଁେ ନ ହୁଅଇ ।  
 କେଉଁମାନେ ଧ୍ୟାନ କରି ଆତ୍ମାକୁ ଦେଖନ୍ତି  
 ଯେଉଁମାନେ ଅବା ସାଂଖ୍ୟଯୋଗରେ ଚିହ୍ନିତି ।  
 ଯେଉଁମାନେ ଯୋଗମାର୍ଗେ ଆତ୍ମାକୁ ଚିହ୍ନିତି  
 ଅଜ୍ଞାନୀ ତାଙ୍କଠୁ ଶୁଣି ଶୋକ ନ ପାଆନ୍ତି ।  
 ପ୍ରକୃତି ଆଉ ପୁରୁଷ ସଙ୍ଗମୁ ଛାବର  
 ଜଙ୍ଗମ ହେଉଅଛନ୍ତି ମନରେ ବିଚାର ।  
 ସବୁଠାରେ ସମାନ ସେ ହୋଇଣ ଅଛନ୍ତି  
 ସବୁ ଗଲେ ତାହାଙ୍କର ନ ହୁଅଇ କ୍ଷତି ।  
 ଏ ରୂପେ ଆହେ ଅର୍ଜୁନ ବ୍ରହ୍ମକୁ ଯେ ଜାଣେ  
 ତାହାକୁ ଜ୍ଞାନୀ ବୋଲିଣ ବଚନ ବଖାଣେ ।  
 ସବୁଠି ଈଶ୍ବର ଛନ୍ତି ଯେ ଜାଣି ପାରଇ  
 ଅନାୟାସରେ ଜିଣଇ ଜଗତକୁ ସେହି ।

ପ୍ରକୃତି ସମସ୍ତ କର୍ମମାନ କରୁଅଛି  
ଆତ୍ମା ସ୍ଥିର ହେତୁ ସେହି ସବୁ ଜାଣୁଅଛି ।  
ସେହି ଲୋକମାନେ ପାର୍ଥ ଜ୍ଞାନୀ ବୋଲାଅଛି  
ମଲେ ମଧ୍ୟ ମୋର ପାଶେ ଯାଇଣ ମିଳନ୍ତି  
ପ୍ରାଣୀଙ୍କର ରହିଅଛି ଭେଦ ପ୍ରକୃତିରେ  
ପ୍ରକୃତିରୁ ଏ ଜଗତ ବଢ଼େ ନିରନ୍ତରେ ।  
ଏମନ୍ତ ବୋଲି ସେକାଳେ ଜାଣିପାରେ ନର  
ବ୍ରହ୍ମ ସ୍ବରୂପକୁ ତେବେ ଧରେ ସେ ହେବାର ।  
ଅନାଦି ନିର୍ଗୁଣ ହୋଇବାରୁ ପରମାତ୍ମା  
କର୍ମଫଳରେ ନିର୍ଲିପ୍ତ ନୁହଁ ହେ ମହାତ୍ମା ।  
ଆକାଶ ପ୍ରାୟ ହୋଇଣ ସବୁଦେହେ ଥାଇ  
ଆତ୍ମା ଲୋପ ନୁହଇ ହେ ପାର୍ଥ ମୁଁ କହଇ ।  
ସବୁ ପଦାର୍ଥ ପ୍ରକାଶ ସୂର୍ଯ୍ୟ କଳାପରି  
ଆତ୍ମା ସେହିରୂପେ ଦେହ ପରକାଶ କରି ।  
ପ୍ରକୃତି ପୁରୁଷର ସେ ଅନ୍ତକୁ ଜାଣଇ  
ପରମ ପଦ ତାହାକୁ ଅଲଭ୍ୟ ନୁହଁଇ ।

☆☆☆

### (୧୪) ଗୁଣବ୍ରୟ ବିଭାଗ ଯୋଗ

ଏ ଅନ୍ତେ କୃଷ୍ଣ ବୋଇଲେ ଶୁଣ ଆହେ ପାର୍ଥ  
କହିବା ଉତ୍ତମ ଜ୍ଞାନ ହୋଇବ କୃତାର୍ଥ ।  
ଯେଉଁ ଜ୍ଞାନକୁ ଆଶ୍ରୟ କରି ଯୋଗୀଗଣ  
ଜ୍ଞାନୀ ବୋଲାଇ ଅଛନ୍ତି ଶରୀର ଧାରଣ ।  
ସେହି ଜ୍ଞାନକୁ ଆଶ୍ରୟ କରେ ଯାର କାୟ  
ଜନ୍ମ ମରଣକୁ ତାର ନ ଥାଏଟି ଭୟ ।  
ମୋହର ପ୍ରକୃତି ଅଟେ କର୍ତ୍ତା ଧ୍ୟାନ ସ୍ଥାନ  
ତହିଁରେ ଗର୍ଭ କରାଏ ମୁହିଁ ଅରଜୁନ ।  
ଗର୍ଭାଧାନରୁ ଜାଣହେ ବ୍ରହ୍ମାଦି ଉତ୍ପତ୍ତି  
ହୁଏ ବୋଲି ଜାଣ ଆହେ ବ୍ରୈସଦାର ପତି ।  
ପ୍ରକୃତି ସେ ସବୁ ଯୋନି ଜନ୍ମ କରୁଅଛି  
ମାତା ପିତା ରୂପେ ମୁହିଁ ଜଗତେ ରହିଛି ।  
ସଦ୍ ରଜ ତମ ସେହି ପ୍ରକୃତିରୁ ହୋଇ  
ଦେହରେ ଦେହକୁ ବାନ୍ଧି ରଖିଛନ୍ତି ସେହି ।  
ସେହି ଗୁଣ ମାନଙ୍କରେ ସଦ୍ ରଜ ଗୁଣ  
ଅନାମୟ ଅନାସକ୍ତ ବୋଲିକରି ଜାଣ ।  
ସଦ୍‌ଗୁଣ ଜ୍ଞାନ ଲାଭେ ହୋଇ ଅଶକତ  
ଲୋକକୁ କରାଉଅଛି ଜାଣ ଦେଇ ଚିତ ।  
ରାଗରୂପ ରଜ ଗୁଣ ଦୃଷ୍ଟା ସକ୍ତ ଦୁଇ  
ଜନମାଉଅଛି ଆହେ ଜାଣ କହୁଥାଇ ।  
ରଜଗୁଣେ ଲୋକମାନେ କର୍ମ କରୁଛନ୍ତି  
ଏହା ଭଲରୂପେ ଜାଣ ପାର୍ଥ ମହାଯତି ।

ଅଜ୍ଞାନରୁ ଦୃଷ୍ଟଶାୟ ତମ ଜାତହୋଇ  
ମୋହ ମଦରେ ଦେହାଙ୍କୁ ଘୃଣାହିଁ କରଇ ।  
ତମଗୁଣର ହେତୁରୁ ପ୍ରମାଦ ଆଳସ୍ୟ  
ନିଦ୍ରା ହେଉଅଛି ଜାଣ ମହୀରେ ପ୍ରକାଶ ।  
ରଜ ତମ ଏହି ଦୁଇ ଗୁଣ ଉଶାକରି  
ସଦ୍‌ଗୁଣ ବୃଦ୍ଧିପାଏ ହେ ଗାନ୍ଧିବଧାରୀ ।  
ସେହିରୂପେ ରଜଗୁଣ ସଦ୍ ତମ ଦୁଇ  
ଉଶାକରି ଦେଇଣ ଯେ ଆପେ ବୃଦ୍ଧିହୋଇ ।  
ସଦ୍ ରଜକୁ ଯେପରି ତମ ଉଶା କରେ  
ତାହାର ଅଧିକାରକୁ ଅଧିକେ ବିସ୍ତାରେ ।  
ଦେହେ ଜ୍ଞାନ ପ୍ରକାଶନ୍ତେ ଯଦ୍ୟପି ସେ କରେ  
ସଦ୍‌ଗୁଣ ବୃଦ୍ଧିହେଲା ବୋଲନ୍ତି ବାକ୍ୟରେ ।  
ଲୋଭକର୍ମ ପ୍ରକୃତି ଯେ ଆରମ୍ଭ ଅସମ  
ରଜଗୁଣରେ ବୃଦ୍ଧି ଯେ ହୁଏ ବୀରୋତ୍ତମ ।  
ତମ ଗୁଣରେ ବଢ଼ଇ ଅପ୍ରକୃତି ମୋହ  
ତେଣୁ ପ୍ରମାଦ ଜନ୍ମଇ ଜାଣ ନଃସନ୍ଦେହ ।  
ସଦ୍‌ଗୁଣ ବୃଦ୍ଧି ବେଳେ ଯେଉଁ ଲୋକ ମରେ  
ଭଲରୂପେ ବସେ ଯାଇ ଉତ୍ତମ ଲୋକରେ ।  
ରଜଗୁଣ ବୃଦ୍ଧିବେଳେ ଯେ ଲୋକ ମରଇ  
ପୁଣି ଆସି ନରଲୋକେ ଜନମ ଲଭଇ ।  
ତମଗୁଣ ବଢ଼ିଥିବାବେଳେ ଯେ ମରଇ  
ପଶ୍ଚାଦି ଯୋନିରେ ଯାଇ ଜନମ ଲଭଇ ।  
ସାହିକ କର୍ମକୁ କରେ ନିୟତ ଯେ ଲୋକ  
ଇହ ପରଲୋକେ ତାର ନ ହୁଅଇ ଶୋକ ।  
ରଜଗୁଣେ କର୍ମ କଲେ ଦୁଃଖ ସାର ହୁଏ  
ତମ ଗୁଣରେ କରିଲେ ଅଜ୍ଞାନକୁ ପାଏ ।  
ସଦ୍‌ଗୁଣେ ଜ୍ଞାନଲାଭ ରଜଗୁଣେ ଲୋଭ  
ତମଗୁଣରେ ଅଜ୍ଞାନ ପ୍ରମାଦ ସୁଲଭ ।  
ସଦ୍‌ଗୁଣୀ ଲୋକମାନେ ଯାଆନ୍ତି ସ୍ବର୍ଗକୁ  
ରଜଗୁଣୀ ଲୋକ କଥା ପାଆନ୍ତି ମଧକୁ ।  
ତମଗୁଣୀ ଲୋକମାନେ ପାଆନ୍ତି ନରକ  
ଜାଣ ଆହେ ପଶ୍ଚୁ ପୁତ୍ର ବୀରଙ୍କ ନାୟକ ।  
ଜୀବ ଯେକାଳେ ଗୁଣକୁ ଦିଏ ପରକରି  
ଆତ୍ମାକୁ ଜାଣି ପାରଇ ଲଭେ ମୋର ପୁରୀ ।  
ଦେହୀ ଏହି ଗୁଣଟିକୁ ଅତିକ୍ରମ କଲେ  
ଜନ୍ମ ମୃତ୍ୟୁ ତ୍ୟାଗକରି ମୁକ୍ତିଲଭେ ଭଲେ ।  
ଅର୍ଜୁନ ବୋଇଲେ କିଏ କଲେ ହେ ଅରୂପ  
ମାନବ ତିନିଗୁଣକୁ ଜିଣନ୍ତି ନିୟତ ।  
କେଉଁ ଚିହ୍ନ ଧରିଥିଲେ ଲୋକ ତ୍ରିଗୁଣକୁ  
ଅତିକ୍ରମି ଅଛି ବୋଲି ଜାଣିବାମନକୁ ।

ଏହା ଜାଣିବାକୁ ମୋର ବଳିଅଛି ମତି  
ପ୍ରକାଶିଣ କହ ମୋତେ ଲକ୍ଷ୍ମୀଦେବୀ ପତି ।  
ଶ୍ରୀକୃଷ୍ଣ ବୋଇଲେ ମୋହ ଉପସ୍ଥିତ ହେଲେ  
ଯେଉଁ ଜନ ତାହାକୁଟି ପରିତ୍ୟାଗ କରେ ।  
ଏମାନେ ନିବୃତ୍ତି ହେଲେ ଲୋଭ ନ କରନ୍ତି  
ଦୁଃଖ ସୁଖାଦି ଗୁଣରେ ମତି ନ ଚାଲନ୍ତି ।  
ଉଦାସୀନର ସଦୃଶ୍ୟାଏ ତୁନି ହୋଇ  
ବିଷୟ ପ୍ରକୃତିରେ ଯେ ଇନ୍ଦ୍ରି ଭାର ଦେଇ ।  
ଲୋଷ୍ଠ କାଞ୍ଚନକୁ ଯେହୁ ମଣଇ ସମାନ  
ନିନ୍ଦା ସ୍ତୁତି ପ୍ରିୟାପ୍ରିୟ ମାନ ଅପମାନ ।  
ଏହିରୂପେ ଯେଉଁଲୋକ ଅଛଇ ଅର୍ଜୁନ  
ନିର୍ଲୋଭ ହୋଇଣ ଗୁଣାତୀତ ସେହି ଜନ ।  
ମୋତେ ଯେ ଏକାନ୍ତ ଭକ୍ତିଭାବରେହିଁ ସେବେ  
ତିନିଗୁଣ ତାହାକୁହିଁ ନ ବାଧଇ ଲବେ ।  
ବ୍ରହ୍ମ ସ୍ୱରୂପକୁ ବହିବାର ଯୋଗ୍ୟ ସେହି  
ହୁଅଇ ହେବାକୁ ମୁହିଁ ତୋତେ କହିଲାଇଁ ।  
ବ୍ରହ୍ମମୋକ୍ଷ ଧର୍ମ ଆଦି ସୁଖର ପ୍ରତିମ  
ମୁହିଁ ବୋଲି ଜାଣ ଆହେ ବୀରବରୋତ୍ତମ ।

☆☆☆

### (୧୫) ପୁରୁଷୋତ୍ତମ ଯୋଗ

ଏଥୁଅନ୍ତେ ଅର୍ଜୁନଙ୍କୁ ଶ୍ରୀକୃଷ୍ଣ ଚାହିଁଣ  
ବୋଇଲେ କଥାଏ କହେ ମନଦେଇ ଶୁଣ ।  
ଏ ସଂସାରେ ବିଷ୍ଣୁ ବୃକ୍ଷ ଅଶ୍ୱତ୍ଥର ମୂଳେ  
ବ୍ରହ୍ମା ଶିବଆଦି ତଳ ବେଦମାନେ ଭାଲେ ।  
ଏହାକୁ ଯେ ଲୋକଜାଣେ ଆହେ ଅରଜୁନ  
ଜାଣଇ ସେ ଜନ ବେଦ ଅର୍ଥର ବିଧାନ ।  
ବିଷୟ ରୂପେ ପଲ୍ଲବ ତାହାର ଅଟଇ  
ତଳରେ ଉପରେ ଗୁଣ ଜଡ଼ି ରହିଛଇ ।  
ସବୁଆଡ଼େ ମୂଳଆଦି ତାର ବ୍ୟାପିଅଛି  
କର୍ମ ଅନୁବନ୍ଧନରେ ଜାତ ସେ ହୋଇଛି ।  
ସେହି ଭାବ ବୃକ୍ଷରଟି ମଧ୍ୟ ଅନ୍ତ ଜାତ  
ନ ଜାଣନ୍ତି ଲୋକମାନେ ଆହେ ପଶୁ ସୁତ ।  
ଅସଙ୍ଗ ଅସ୍ତରେ ସେହି ବୃକ୍ଷକୁ କାଟିବ  
ତା ମୂଳାଭୂତ ପଦକୁ ବସିଣ ଖୋଜିବ ।  
ଯେଉଁ ପଦ ପାଇଲେ ତ ନିବର୍ତ୍ତଇ କେହି  
ଏହି ସଂସାରର କର୍ମା ଅଟେ ଜାଣ ସେହି ।  
ଧନ ମୋହ କାମ ସଙ୍ଗ ଦୋଷ ଆଦି ତେଜି  
କହନ୍ତି ଆତ୍ମଜ୍ଞାନରେ ଯେଉଁମାନେ ମଜି ।  
ସୁଖ ଦୁଃଖ ଏହି ଦୁଇବାକୁ ମୁକ୍ତ ହୋଇ  
ଆହେ ପାର୍ଥ ସେ ପଦକୁ ପାଆନ୍ତିଟି ସେହି ।

ସୂର୍ଯ୍ୟ ଚନ୍ଦ୍ର ଅଗ୍ନିରେହେଁ ନ ହୁଏ ପ୍ରକାଶ  
ସେହି ମୋର ଧାମ ବୋଲି ଜାଣ ନରଈଣ ।  
ମୋ ଧାମକୁ ଯିବାଲୋକ ଜନ୍ମ ଲଭେନାହିଁ  
ଏହି କଥା ବୃତ୍ତଭେଦ ମନେ ଘେନ ତୁହି ।  
ମୋର ଅଂଶ ଜୀବ ମଦ ସଙ୍ଗେ ଇନ୍ଦ୍ରିୟକୁ  
ଘେନିଯାଅ ହେ ଅର୍ଜୁନ କହୁଛି ତୁମକୁ ।  
ଯେତେବେଳେ ଏ ଜୀବନ ଦେହୁ ଛାଡ଼ିଯାଏ  
ଇନ୍ଦ୍ରିୟମାନଙ୍କୁ ସେହି ରଙ୍ଗେ ଘେନିଯାଏ ।  
ପୁଷ୍ପର ଗନ୍ଧ ପବନ ଘେନିଗଲା ପରି  
ଜୀବ ନିଏ ଇନ୍ଦ୍ରିୟକୁ ଆହେ ଧନୁର୍ଦ୍ଧାରୀ ।  
ଆନ ଦେହେ ସେହି ଜୀବ ଇନ୍ଦ୍ରିୟ ରହଇ  
ଆଶ୍ରୟ ନେଇଣ ତହିଁ ବିଷୟ ଭୁଞ୍ଜଇ ।  
ଦେହ ଛାଡ଼ି ଆନ ଦେହେ ଯିବା ସମୟରେ  
ଯୋଗୀଏ ଦେଖନ୍ତି ସେହି ଜୀବ ଯୋଗବଳେ ।  
ଯଦ୍‌ବିନା ଅଜ୍ଞାନୀଏ ଜୀବ ଯିବା କଥା  
ଦେଖିବାକୁ ନ ପାଆନ୍ତି ଆହେ ମହାରଥୀ ।  
ଦେଖିବାକୁ ଜ୍ଞାନହୀନ ଲୋକ ଯଦ୍‌ କଲେ  
କିଞ୍ଚିତରେ ନ ପାରଇ ଦେଖି ସେହୁ ଭଲେ ।  
ସୂର୍ଯ୍ୟ ଚନ୍ଦ୍ର ବହନିରେ ଯେତେ ତେଜ ଅଛି  
ମୋର ତେଜବୋଲି ଜାଣ କୃନ୍ତୀଦେବୀବହି ।  
ପୃଥ୍ବୀ ମଧ୍ୟରେ ମୁହିଁ ଅଧିଷ୍ଠାନ କରି  
ପ୍ରାଣୀମାନଙ୍କୁ ଧରିଛି ହେ ଗାଣ୍ଡିବଧାରୀ ।  
ମୁହିଁ ଔଷଧ ସ୍ୱରୂପେ ଔଷଧ ପ୍ରଭାବ  
ବଢ଼ାଇଣ ଥାଏ ଆହେ ବ୍ରହ୍ମପଦୀଧର ।  
ଜଠରାଗ୍ନିରୂପେ ମୁହିଁ ଚତୁର୍ବିଧ ଅନ୍ନ  
ଜୀର୍ଣ୍ଣ କରୁଅଛି ଆହେ ବୀରଙ୍କ ଉତ୍ତମ ।  
ସମସ୍ତଙ୍କ ହୃଦୟରେ ମୁହିଁ ରହିଛଇଁ  
ମୋହଠାରୁ ଜ୍ଞାନ ସ୍ତୁତି ଉପୁଜି ଅଛଇ ।  
ବେଦମାନଙ୍କରେ ଜାଣ ମୁଁ ଅଟଇ ଜ୍ୟେଷ୍ଠ  
ମୁହିଁ କହିଅଛି ପାର୍ଥ ବେଦାର୍ଥ ନିର୍ଣ୍ଣୟ ।  
ଲୋକ ମଧ୍ୟରେ ମୁଁ କ୍ଷର ଅକ୍ଷର ଦିଓଟି  
ପ୍ରବର୍ତ୍ତଇଛି ଜାଣ ହେ ପାଣ୍ଡବ କିରୀଟି ।  
ସକଳ ବେଦମାନେ ଯେ ବୋଲାଅନ୍ତି କ୍ଷର  
ହେ ଅର୍ଜୁନ ପୁରୁଷଟି ଅଟଇ ଅକ୍ଷର ।  
ଦେହ ଜୀବୁଁ ଭିନ୍ନ ଅଟେ ଯେଉଁ ପୁରୁଷଟି  
ପରଂଆତ୍ମା ତାହାକୁହିଁ ଜାଣ ହେ କିରୀଟି ।  
ସେହି ପରମ ଆତ୍ମାଟି ଥାଇ ତିନିଲୋକେ  
ବିଶ୍ୱକୁ ପାଳୁଅଛନ୍ତି ଅଧିକୁ ଅଧିକେ ।  
ଅକ୍ଷର ସର୍ବ ପ୍ରକାରେ ବାଡ଼ ଯେ ଅଟଇ  
ସେହି ରୂପରେ କ୍ଷରକୁ ଜିଣିଅଛି ମୁହିଁ ।

ଏଥପାଇଁ ଜାଣ ତୁମ୍ଭେ ଲୋକରେ ବେଦରେ  
ପୁରୁଷୋତ୍ତମ ବୋଲନ୍ତି ମୋତେ ନିରନ୍ତରେ ।  
ଯେ ଲୋକପୁରୁଷୋତ୍ତମ ବୋଲି ମୋତେକାଣେ  
ଅନ୍ୟ ସେହୁ କାହାକୁହିଁ ଭଜେନାହିଁ ମନେ ।  
ଏହି ଗୋପନୀୟ ଶାସ୍ତ୍ର ଅର୍ଜୁନ ତୁମ୍ଭକୁ  
କହିଲାଇଁ ସଖାଭାବେ ବୁଝ ହୋ ମନକୁ ।  
ଏହିକଥା ଯେ ମାନବ ଅବଗତ ହୋଇ  
ଥାଉ ଅରେ ଅବନୀରେ ଜନ୍ମ ନ ଲଭଇ ।

☆☆☆

(୧୬) ଦୈବାସୁର ସମ୍ପଦବିଭାଗ ଯୋଗ

ପୁଣି ଶ୍ରୀକୃଷ୍ଣ ବୋଇଲେ ଶୁଣ ହେ ଅର୍ଜୁନ  
ଦୈବୀ ସମ୍ପତ୍ତିରେ ଜନ୍ମ ହୁଏ ଯେଉଁ ଜନ ।  
ତାହାର ଯେ ଜ୍ଞାନଯୋଗ ବ୍ୟବସ୍ଥିତ ଦାନ  
ସଦ୍ ଶୁଦ୍ଧ ଶଉଚ ଅତ୍ରୋହ ଅପୈଶୁନ୍ୟ ।  
ଦାନ ଯଜ୍ଞ ସତ୍ୟ ଆଉ ଅହିଂସା ଆର୍ଜବ  
ଅକ୍ରୋଧ ଶାନ୍ତି ଦୟା ଯେ ତ୍ୟାଗ ମାରଦବ ।  
ତେଜ ଶମା ଆଲୋଲପ ଲଜ୍ଜା ଯେ ଅଭୟ  
ଅତାପଲ୍ୟ ଅନଭିମାନିତା ଯେ ସ୍ବାଧ୍ୟାୟ ।  
ଏମାନ ଜାତ ହୋଇଣ ଆହେ ଅରଜୁନ  
କରୁଥାଆନ୍ତି ମୋହର ନାମକୁ ବିଧାନ ।  
ଦମ୍ଭ ଦର୍ପ କ୍ରୋଧ ଆଉ ପୌରୁଷାଭିମାନ  
ଅଜ୍ଞାନ ଆସୁରୀ ଜନ୍ମ ଲଭଇ ଯେ ଜାଣ ।  
ଦୈବୀ ଚିତ୍ତରେ ମାନବ ନିର୍ଦ୍ଦେ ମୋକ୍ଷ ପାଏ  
ଆସୁରୀ ସମ୍ପତ୍ତିରେ ଏ ସଂସାରରେ ଥାଏ ।  
ଦୈବୀ ସମ୍ପତ୍ତିରେ ତୁମ୍ଭେ ହୋଇଅଛ ଜାତ  
ଏଥପାଇଁ କହୁଅଛି ନୁହ ଶୋକଚିତ୍ତ ।  
ଆସୁରୀ ଶୁଣ କହିବୁ ଏବେ ବିସ୍ତାରିଣ  
ଆହେପାର୍ଥ ମନୋଯୋଗ କରି ତାହାଶୁଣ ।  
ଆସୁରୀ ଜନର ଯେ ସେ ଧର୍ମର ପ୍ରକୃତି  
ଅଧମରୁ ନିବୃତ୍ତ ଏ ଦୁଇ ନ ଜାଣନ୍ତି ।  
ଅସୁର ମାନଙ୍କଠାରେ ଆଚାର ଶଉଚ  
କଦାଚିତେ ନାହିଁ ଜାଣ ଆହେ ପଶୁ ବସ ।  
ଅସତ୍ୟ ଅପ୍ରତିଷ୍ଠିତ ଅନୀଶ୍ବର ବୋଲି  
ଅସୁରମାନେ ଆଆନ୍ତି ଜଗତକୁ ଭାଳି ।  
ସ୍ତ୍ରୀ ପୁରୁଷ ସଙ୍ଗମରୁ ମନୁ ହୋଏ ଜାତ  
ଏହି କଥାଟି ଜାଣନ୍ତି ମନସ୍ତ ଜଗତ ।  
ମଦନ ଯୋଗୁଁ ମୋହନ କଥାଏ ନ ଥାଉ  
ପୁଅ ଝିଅ ଲି ପ୍ରଜାମାନେ ଜନମ ହୁଅନ୍ତା ।  
ଏହି ଦୁର୍ଭିକ୍ଷ ଆଶ୍ରୟ ଲୋକ ଲୋକମାନେ  
ଜଗତର ମୟ ନିମନ୍ତେ ଜନ୍ମନ୍ତି ଆପମେ ।

କାମ ଦମ୍ଭ ମାନ ମଦ ଆଶ୍ରୟ କରିଣ  
ଅଶୁଚି ବ୍ରତ କରନ୍ତି ଆମୋଦ ବହିଣ ।  
ସମ୍ପଦ ପାଇବାକୁ କ୍ଷୁଦ୍ର ମନ୍ତ୍ରଶାଳୁ  
ଆଗ୍ରହେ ସେବା କରନ୍ତି ବହିଣ ମୋଦକୁ ।  
ମୃତ୍ୟୁକୁ ଲଭିବାଯାଏ କାମ ଉପଭୋଗ  
ଭାବନା କରୁଥାଆନ୍ତି ବହିଣ ସରାଗ ।  
କାମଭୋଗ ଚରିତାର୍ଥ କରିବାର ପାଇଁ  
ଅନ୍ୟାୟେ ଅର୍ଥ ସଞ୍ଚନ୍ତି ଆନନ୍ଦିତ ହୋଇ ।  
କାମୀଲୋକମାନେ ଧନପାଇଁ ପ୍ରତିଦିନ  
କହୁଥାନ୍ତି ମନୋରଥ ହୋଇବ ସମ୍ପୂର୍ଣ୍ଣ ।  
ମୁଁ ଶଶ୍ବର ଭୋଗୀ ସିଦ୍ଧ ଆତ୍ମ୍ୟ ସୁଖାବଳୀ  
ଅସୁରଜନମ ଲୋକେ ଭାବନ୍ତି ଏଭଳି ।  
ମୋ ସମାନ ଜାତି ଧନ ଏ ମହା ଭିତରେ  
କାହାରି ନାହିଁ ବୋଲିଣ ଭାବନ୍ତି ମନରେ ।  
ଅଜ୍ଞାନ ଭାବରେ ଅତି ଅସଜ୍ଜତ ହୋଇ  
ମନ କରୁଥାନ୍ତି ଯାଗ କରିବାର ପାଇଁ ।  
ଦେବାପାଇଁ ପ୍ରତିଦିନ କରୁଥାନ୍ତି ମନ  
ଦେବାକୁ ସତ ନ ବଳେ ଆହେ ଅରଜୁନ ।  
ଏରୂପେ ଅସୁର ଲୋକମାନେ ଭାବନାରେ  
ଦିନ କଟାର ରହନ୍ତି ସେହୁ ଯାତନାରେ ।  
ଆତ୍ମା ସମ୍ଭାବିତ ଯେ ଅନସ୍ତ ଧନୀ ମାନୀ  
ଲୋକଙ୍କର ଅଭିମାନ ଦୃଢ଼ୟରେ ଘେନି ।  
ଦୀକ୍ଷିତ ସୋମଯାଜକ ବୋଲାଇବି ବୋଲି  
ଅବଧି କପଟ ଯାଗ କରେ ମନେ ଭାଳି ।  
ଅହଙ୍କାର ବଳ ଆଉ ଦର୍ପ କାମକ୍ରୋଧ  
ଆଶାକରି ଅହର୍ନିଶି ଲୋକ କରେ ସଧ ।  
ଆପଣାର ଦେହ ମୋତେ ବିଦ୍ବେଷ କରିଣ  
ଯାଗ କରନ୍ତି ବିଚାରି ଆହେ ଅରଜୁନ ।  
ଏରୂପ ଅଧମ ନରମାନଙ୍କୁ ଅସୁର  
ଯୋନିରେ ଜନ୍ମ କରାଏ ମୁଁ ଅରଜୁ ଅର ।  
ଅସୁର ଯୋନି ସକାଶୁ ସେହି ମୃତ୍ତ ହୋଇ  
ନପାର ମୋତେ ନରକେ ଯାଆନ୍ତି ସେଧାଇଁ ।  
ଯେତେଥର ଜନ୍ମ ହୋନ୍ତି ହୋଇକରି କାଟ  
କାଷ୍ଠ ପାଷାଣ ଚୋବାନ୍ତି କରି ରଟମଟ ।  
କାମ କ୍ରୋଧଲୋଭ ଆଦି ନରକର ଦ୍ବାର  
ଜାଣିଥିବା ଲୋକମାନେ କରନ୍ତି ଅନ୍ତର ।  
କାମ କ୍ରୋଧ ଲୋଭାଦିରୁ ମୁକ୍ତ ସେ ହୁଅଇ  
ମୋତେ ଭଜିଣ ମୁକ୍ତି ପୁଣି ସେ ଲଭଇ ।  
ସେ ଲୋକ ବେଦବିହିତ ଚର୍ମମାନ ଛାଡ଼େ  
ସ୍ବେଚ୍ଛା ପ୍ରକୃତି ହେତୁରୁ ନରକରେ ଯତ୍ନେ ।

କାର୍ଯ୍ୟାକାର୍ଯ୍ୟ ସକାଶରେ ଅଟେ ଧର୍ମଶାସ୍ତ୍ର  
ଏହା ପ୍ରମାଣ ବୋଲିଣ ଜାଣ କୁହାୟତ ।  
ଏଥପାଇଁ ଏହା ଅଟେ ଶାସ୍ତ୍ର ବିଧି କର୍ମ  
ଏହା ବିଚାର କରିଣ ପାଳ ହେ ସ୍ବଧର୍ମ ।

☆☆☆

### (୧୭) ଶ୍ରୀକୃଷ୍ଣ ବିଭାଗ ଯୋଗ

ପୁଣି ଶ୍ରୀ କୃଷ୍ଣଙ୍କୁ ଚାହିଁ ବୋଲଇ ଅର୍ଜୁନ  
କଥାଏ କହନ୍ତୁ ମୋତେ ହେ ମଧୁସୂଦନ ।  
ଶାସ୍ତ୍ରର ବିଧି ଛାଡ଼ିଣ ଯେ ପୂଜା କରଇ  
ସବୁ କିବା ରଜ ତମ ଗୁଣ ସେ ଅଟଇ ।  
ଶ୍ରୀକୃଷ୍ଣ ବୋଇଲେ ଶ୍ରୀ ପ୍ରାଣୀମାନଙ୍କର  
ସବୁ ରଜ ତମ ଅଟେ ତ୍ରିବିଧ ପ୍ରକାର ।  
ସମସ୍ତଙ୍କର ସବୁକୁ ଅନୁରୂପ ହୋଇ  
ଶ୍ରୀ ହେଉଅଛି ଆହେ ପାର୍ଥ କହୁଥାଇ ।  
ପୁରୁଷ ଅଟଇ ପାର୍ଥ ଶ୍ରୀମାନ ଜାଣ  
ତାଙ୍କୁ ଶରଧା କରିବା ଅଟେ ଆବରଣ ।  
ସାହିକ ଶ୍ରୀରେ ଯେହୁ ନିଯୁକ୍ତି ହୁଅଇ  
ଦେବତା ପୂଜାରେ ତାଙ୍କୁ ଚିତ୍ତ ଯେ ବଳଇ ।  
ରଜୋଗୁଣେ ଶ୍ରୀ ଯାର ସେହୁ ରକ୍ଷ ଯକ୍ଷ  
ପୂଜା କରଇଟି ସେହୁ ବହି ମନେ ସୁଖ ।  
ତାମସ ଶ୍ରୀରେ ଯେହୁ ଯୁକ୍ତ ହୋଇଥାଇ  
ଭୂତ ପ୍ରେତମାନଙ୍କୁ ସେ ଶ୍ରୀରେ ପୂଜଇ ।  
ଦମ୍ଭ ଅହଙ୍କାରରେ ସେ ନିଯୁକ୍ତ ହୋଇଣ  
ଶାସ୍ତ୍ରେ ଥିବା ତପସ୍ୟାକୁ କରେ ଆଚରଣ ।  
କାମରାଗର ବଳରେ ହୋଇଣ ସେ ରତ  
ନ ଖାଇଣ କରେ କୃଷି ପଞ୍ଚମହାଭୂତ ।  
ମୁହିଁ ତାହା ଦେଖିକରି ମନେ ହୋଇ ଦୁଃଖୀ  
ଅସୁର ବୋଲିଣ ପାର୍ଥ ତାହାକୁଟି ଲେଖି ।  
ଯାଗ ତପସ୍ୟା ଆହାର ଦାନ ତ୍ରିପ୍ରକାର  
ଯେଉଁରୂପେ ହୁଏ ତାହା ଶୁଣ ବୀରବର ।  
ଆୟ ସବୁ ବଳାରୋଗ୍ୟ ପୁଣି ମୁଖ୍ୟ ପ୍ରୀତି  
ଏହିମାନଙ୍କୁ ସାହିକ ଆହାରେ ବଢ଼ାନ୍ତି ।  
ସେହି ଆହାର ସୁସ୍ବାଦୁ ସିଦ୍ଧ ମନୋହର  
ହୋଇ ଯେଥଲେ ସାହିକ ନାମ ହୁଏ ତାର ।  
ଅତି ପିତା ଉଷ୍ଣ ଆଉ ରାଗ ଅମ୍ଳ ରୁକ୍ଷ  
ଅତି ଲବଣ ରାଜସ୍ୟ ନାମରେ ସେ ଉକ୍ଷ୍ୟ ।  
ଯାତଯାମ ଗତରସ ପୁଣି ପର୍ଯ୍ୟୁଷିତ  
ଉଚ୍ଛିଷ୍ଟାଦି ଭୋଜନରେ ତାମସର ପ୍ରୀତ ।  
ବିଧିମାନ ଫଳାକାଂକ୍ଷା ଯେହୁ ନ କରଇ  
ସେହି ଯାଗର ନାମଟି ସାହିକ ଅଟଇ ।

ଫଳ ଉଦ୍ଦେଶ୍ୟେ କ୍ଷିତିରେ ହୁଏ ଯେଉଁ ଯାଗ  
ତା ନାମ ଅଟେ ରାଜସ୍ୟ ଶୁଣ ମହାଭାଗ ।  
ବିଧିମନ୍ତ ଦକ୍ଷିଣା ଯେ ଅନୁହୀନ ମୁଖ  
ତାମସ ନାମେ କଥୁତ ଜାଣ ବୀରଶିଖା ।  
ଦେବ ଦ୍ବିଜ ଗୁରୁ ପୂର୍ବ ଆଉ ଆରଜବ  
ଶୌଚ ବ୍ରହ୍ମଚର୍ଯ୍ୟ ପୁଣି ହିଂସାର ଅଭାବ ।  
ଯାହାରଟି ହୁଏ ଜାଣ ତାହାର ଶରୀର  
ତପ ବୋଲି ବୋଲାଏ ହେ ଜାଣ ବୀରବର ।  
ତନୁଦେବେଶ ଆଉ ସତ୍ୟ ପ୍ରିୟହିତ କହି  
ବେଦାଭ୍ୟାସର ବାଞ୍ଛୁୟ ତପେ ସଦା ରହି ।  
ଚିତ୍ତ ପରସାଦ ସମଭାବ ଶୁଦ୍ଧ ମୌନ  
ଆତ୍ମା ବିଗ୍ରହ ମାନସ ତପ ବୋଲି ଜାଣ ।  
ଫଳ ଆକାଂକ୍ଷା ନ କରି କାୟିକ ବାଚିକ  
ମନେ ମନେ ତପ କଲେ ସାହିକ ସେଲୋକ ।  
ସକାର ମାନି ପୂଜାକୁ ସେହୁ ମନେକରି  
ତପ କଲେ ରାଜସ୍ୟ ଯେ ତାପ ନାମ ତାରି ।  
ମୁଖପଣରେ ଦେହକୁ ପୀଡ଼ା ଦେଇ ପାର  
ଉକ୍ଷ ସାଧନେ ଯେହୁ କରେ ତପ ଘୋର ।  
ତାହାକୁ ସିନା ତାମସ ତପ ବୋଲି କହି  
ହେ ଅର୍ଜୁନ ଜାଣିଥାଅ ସତ୍ୟ କହୁଥାଇଁ ।  
ଅନୁପକାରୀ ଲୋକଙ୍କୁ ଦେବାର ଯେ ଦାନ  
ସାହିକ ଦାନ ବୋଲିଣ ତାହାକୁଟି ଘେନ ।  
ଦେଶକାଳ ପାତ୍ର ଜାଣି ସୁପାତ୍ରେ ଯେ ଦିଏ  
ସେହି ମଧ୍ୟ ଅର୍ଜୁନ ହେ ସାହିକ ବୋଲାଏ ।  
ଉପକାର ଫଳୋଦ୍ଦେଶ୍ୟ ଅଟେ ଯେଉଁ ଦାନ  
ରାଜସ୍ୟ ବୋଲି ତାହାକୁ କହନ୍ତି ଅର୍ଜୁନ ।  
ଅକାଳେ ଆଦେଶ ଅପାତ୍ରରେ ଯେଉଁ ଦାନ  
ତା ନାମ ତାମସ ଦାନ ଜାଣ ହେ ଅର୍ଜୁନ ।  
ପ୍ରଣବ ତତ୍ସବ୍ଦ ଏହି ତିନିବ୍ରହ୍ମ ନାମ  
ଏ ତିନିଙ୍କୁ ଘେନିଣ ହୁଏ ସବୁକର୍ମ ।  
ଅଦ୍ୟାପି ପ୍ରଣବ ବୋଲିକରି ବ୍ରହ୍ମବାଦୀ  
ଯାଗ ଆଦି ପ୍ରାକ୍ତରେଟି ହୁଅଇ ସମ୍ପାଦି ।  
ସେ ଫଳକୁ ମୋକ୍ଷାକାଂକ୍ଷୀମାନେ ଅନୁଦେଶି  
ତତ୍ତ୍ବଜ୍ଞ ବୋଲି ମୁଖରେ ଉଚ୍ଚାରନ୍ତି ବସି ।  
ସ୍ବଭାବେ ସାଧୁଭାବରେ ପ୍ରଣସ୍ତ କର୍ମରେ  
ସତ ଶବ୍ଦକୁ କହନ୍ତି ପଣ୍ଡିତେ ମୁଖରେ ।  
ଯଜ୍ଞ ତପ ଦାନରେ ହେ ସ୍ଥିତ ହୋଇବାକୁ  
ସତ ବୋଲିଣ ଅର୍ଜୁନ କହନ୍ତିଟି ତାକୁ ।  
ଉକ୍ତି କର୍ମେ ପ୍ରବୃତ୍ତ ହୋଇବା କଥାଟି  
ସତ ଶବ୍ଦକୁ ପ୍ରୟୋଗ କରନ୍ତି କିରୀଟି ।

ଏଥୁ ନିମନ୍ତେ ଜାଣ ହେ ପ୍ରଣବ ତହତ  
କର୍ମଶୁଦ୍ଧ ହେବାପାଇଁ ବୋଲିବ ହେ ପାର୍ଥ ।  
ଅଶ୍ରୁଦ୍ଧାରେ ହୋମ ଦାନ ତପ ଆଦି ଯେତେ  
କରିଲେ ଅସତ ତାହା ହୁଏ ମହାମତେ ।

☆☆☆

### (୧୮) ମୋକ୍ଷ ଯୋଗ

ଏଥୁ ଅନ୍ତରେ ଅର୍ଜୁନ କହିଲେ କୃଷ୍ଣକୁ  
ସନ୍ଧ୍ୟାସର ତ୍ୟାଗତତ୍ତ୍ୱ କହ ହେ ଆତ୍ମଜ୍ଞ ।  
ଶ୍ରୀକୃଷ୍ଣ ବୋଲିଲେ ଆହେ କାମ୍ୟ କର୍ମନ୍ୟାସ  
କରିଲେ ପଶ୍ଚିତେ କହିଛନ୍ତି ସେ ସନ୍ଧ୍ୟାସ ।  
ସବୁ କର୍ମମାନଙ୍କରେ ଫଳତ୍ୟାଗ କଲେ  
ତ୍ୟାଗୀ ବୋଲିଣ ବୋଲନ୍ତି ଜାଣିଥାଅ ଭଲେ ।  
ମନୀଷୀଏ ମୁକ୍ତକଷେ କହି ଯାଇଛନ୍ତି  
ଦୋଷମଣି କରମକୁ ଛାଡ଼ିବ ଝଟି ।  
ଯଜ୍ଞ ଦାନ ତପ ଆଦି ନୁହେଁ ପରିତ୍ୟଜ୍ୟ  
ଏହି କଥା କହିଛନ୍ତି ପଣ୍ଡିତ ସମାଜ ।  
ତ୍ୟାଗର ନିଷ୍ଠା କଥା କହିବଇଁ ମୁହିଁ  
ଶୁଣ ମୋହଠାରୁ ପାର୍ଥ ତୁମ୍ଭେ ମନଦେଇ ।  
ସତ୍ତ୍ୱ ରଜ ତମ ଏହି ଶୁଣ ତ୍ରିପ୍ରକାର  
ତ୍ୟାଗ ହୁଅଇତି ଜାଣ ଆହେ ମହାବୀର ।  
ଯଜ୍ଞ ତପ ଦାନ ନିଷ୍ଠାବନ୍ତ ହୋଇ ନିତି  
ପବିତ୍ରକୁ ସୁଧାଗଣ ଇଚ୍ଛା କରୁଥାନ୍ତି ।  
ଫଳ ଆସନ୍ତି ଦୁହିଁକୁ ମନୁ ଛାଡ଼ିଦେଇ  
କର୍ମ କରୁଥିବା ମୋର ସତ୍ୟ ଅଟେ ଏହି ।  
ମୋହେ ପଡ଼ି ନିତ୍ୟକର୍ମ ଛାଡ଼େ ଯେଉଁ ନର  
ତାମସ ବୋଲାଏ ସେହି ପାର୍ଥ ମନେକର ।  
ଏହା ଘେନି ନିତ୍ୟକର୍ମ ମାନ ତ୍ୟାଗକଲେ  
ମହାବ୍ୟଥା ଘେନୁଥିବ ହୃଦୟରେ ଭଲେ ।  
କର୍ମକୁ ଦୁଃଖ ବୋଲିଣ କାୟକ୍ଳେଶ ଭୟେ  
ଛାଡ଼ି ଦିଅଇ ରାଜନ ତ୍ୟାଗ ସେ ବୋଲାଏ ।  
ଆସନ୍ତି ଫଳକୁ ଛାଡ଼ି ଯେହୁ କରେ କର୍ମ  
ତାହାର ହୁଅଇ ପାର୍ଥ ସାଦ୍ବିକରେ ଧର୍ମ ।  
ସତ୍ତ୍ୱବନ୍ତ ଜନମାନେ କର୍ମକୁ ଦୁଃଖରେ  
କରୁଥାନ୍ତି ସବୁ ଦୁଃଖ ସହିଣ ମନରେ ।  
ସୁଖଜନକ କର୍ମରେ ନୋହି ହୃଷିକିର  
ଯେହୁ ତାକୁ ତ୍ୟାଗୀବୋଲି ଜାଣ ପଶୁସୁତ ।  
ଦେହୀ ହୋଇଣ କର୍ମକୁ ଛାଡ଼ି ନ ପାରଇ  
କର୍ମରଫଳ ଯେ ତ୍ୟାଗେ ତାକୁ ତ୍ୟାଗୀ କହି ।  
କର୍ମର ଫଳ ସକଳ ଯେମାନେ ଛାଡ଼ନ୍ତି  
ଇଷ୍ଟ ଅନିଷ୍ଟ ମିଶ୍ରିତ ଫଳ ପ୍ରାପ୍ତ ହୁଅନ୍ତି ।

ଫଳ ତ୍ୟାଗ କରିଥିବା ସନ୍ଧ୍ୟାସୀ ଜନର  
ଫଳ କିଛି ନ ହୁଅଇ ମନେ କର ବୀର ।  
ବେଦାନ୍ତ ଶାସ୍ତ୍ରରେ କର୍ମ ସିଦ୍ଧି ହେବାପାଇଁ  
ପାଞ୍ଚଟି କାରଣ କହିଛନ୍ତି କହିବଇଁ ।  
ଅଧିଷ୍ଠାନ କରତା ଯେ ଦଇବ କାରଣ  
ତେଷା ମିଶି ପାଞ୍ଚଗୋଟି କାରଣ ଏ ଜାଣ ।  
କାୟ ବାକ୍ୟ ମାନସରେ ଧର୍ମାଧର୍ମ କର୍ମ  
ଏହି ପାଞ୍ଚହେତୁ ତାର ଜାଣ ବୀରୋତମ ।  
ମୁହିଁ କର୍ମ କରୁଅଛି ଏହା ଯେ ବୋଲଇ  
ତାହାଠାରୁ ଜ୍ଞାନହୀନ ଲୋକ ଆଉ ନାହିଁ ।  
ଆତ୍ମ ଅଭିମାନ ପୁଣି ଇଷ୍ଟ ନିଷ୍ଠ କଥା  
କର୍ମ ଆସନ୍ତିକୁ ଲୋକ ମଣୁଥାଏ ବ୍ୟଥା ।  
ସେଲୋକ ଯଦ୍ୟପି ଅନ୍ୟଲୋକ କରେ ନାଶ  
ନ ଲାଗଇ ତାକୁ ଦୋଷ ଜାଣ ହେ ବୀରେଣ ।  
ଜ୍ଞାନୀ ଜ୍ଞେୟ ଜ୍ଞାତା ଏହି ତିନି କରମର  
ପ୍ରବର୍ତ୍ତକ ଅଟନ୍ତି ଏ ମନେକର ବୀର ।  
କର୍ତ୍ତା କାରଣ ଯେ କର୍ମ ତିନିହେଁ ସଂଗ୍ରହ  
କର୍ମରଟି ବୋଲାଏ ହେ ପାର୍ଥ ଛାଡ଼ି ମୋହ ।  
ଜ୍ଞାନ କରମ କରତା ସାଦ୍ବିକ ରାଜସ  
ତାମସ ହୁଅନ୍ତି ଆହେ ଶୁଣ ବୀରରଣ ।  
ଯେହୁ ଜ୍ଞାନର ସବୁକୁ ସମାନ ଦେଖଇ  
ସେହିଜ୍ଞାନ ସିନା ଜାଣ ସାଦ୍ବିକ ଅଟଇ ।  
ଯେଉଁ ଜ୍ଞାନେ ହୁଏ ନାନା ଆତ୍ମାର ଭାବନା  
ରାଜସ ସେହୁ ବୋଲାଏ ସେହୁ ମହାମନା ।  
ଗୋଟିଏ କାର୍ଯ୍ୟରେ ଯାର ହୁଅଇ ଆଶକ୍ତି  
ତାମସ ଜ୍ଞାନୀ ବୋଲିଣ ତାହାକୁ କହନ୍ତି ।  
ଫଳ ଇଚ୍ଛା ନ କରିଣ କରେ ଯେହୁ କର୍ମ  
ସାଦ୍ବିକ ବୋଲି ତାହାକୁ କହନ୍ତି ଅର୍ଜୁନ ।  
ଫଳର ଆକାଂକ୍ଷା କରି ଅହଂକାରୀ ହୋଇ  
ଯେଉଁ କର୍ମକରି ତାହା ରାଜସ ବୋଲାଇ ।  
ଭାବା ଶୁଭାଶୁଭ ପୁଣି ଧନ କ୍ଷୟ ହିଂସା  
ସାମର୍ଥ୍ୟଦି ନ ବିଚାରି କର୍ମେ କରେ ଆଶା ।  
ମୋହବଶତଃ ଯେ କର୍ମ ଆରମ୍ଭ କରଇ  
ତାହାକୁ ତାମସ କର୍ମ ବୋଲି ଜାଣ କହି ।  
କରମର ଆଶକ୍ତିରେ ହିଂସା ଛାଡ଼ିକରି  
ଧୃତି ଉପାହକୁ ମନେ ସଦା ଥାଏ ଧରି ।  
ସିଦ୍ଧି ଅସିଦ୍ଧିରେ ଯେହୁ ହୁଏ ନିର୍ବିକାର  
ସାଦ୍ବିକ ବୋଲି ତାହାକୁ ମନରେ ବିଚାର ।  
କର୍ମଫଳକୁ ଆକାଂକ୍ଷା କରୁଥିବ କର୍ତ୍ତା  
ରାଜସ ବୋଲାଏ ଆହେ ଜାଣ ଧନୁର୍ବେରୀ ।

ଶଠ ନୈଷ୍ଠୁତିକ ପୁଣି ଅଳପ ପ୍ରାକୃତ  
ବିଷାଦୀ ଦୀର୍ଘସୂତ୍ରା ଯେ ସ୍ତବଧ ଅଯୁକ୍ତ ।  
ସମସ୍ତେ ଏହି କଥାକୁ ତାମସ ବୋଲନ୍ତି  
ଦୃଢ଼େ ଯା ଜାଣ ବିଚିତ୍ରବୀର୍ଯ୍ୟଙ୍କର ନାତି ।  
ବୁଦ୍ଧି ଧୃତିର ଅଟଇ ତିନିରୂପ ଭେଦ  
ତାହା ଶୁଣିଲେ ତୁମ୍ଭର ଜନନିବ ମୋଦ ।  
କାର୍ଯ୍ୟକାର୍ଯ୍ୟ ଆଉ ଭୟ ଅଭୟର ବିଧି  
ବୁଦ୍ଧି ମୋକ୍ଷ ପ୍ରବୃତ୍ତି ଯେ ନିବୃତ୍ତିକା ବୁଦ୍ଧି ।  
ଜାଣିଥାଅ ସେହି ବୁଦ୍ଧି ବୋଲାଏ ସାହିକ  
ମୋ କହିବା କଥା ଜାଣ କାରଣ ବିବେକ ।  
ଧର୍ମାଧର୍ମ ପୁଣି କାର୍ଯ୍ୟ ଆବର ଅକାର୍ଯ୍ୟ  
ରାଜସ୍ୟ ତାକୁ କହନ୍ତି ଜାଣ ବୀରରାଜ ।  
ଅଧର୍ମକୁ ଧର୍ମ ବୋଲି ଯେ ମନରେ କରେ  
ତାହାର ବୁଦ୍ଧି ଗଣନା ହୁଏ ତାମସରେ ।  
ମନ ପରାଣ ଇନ୍ଦ୍ରିୟ କ୍ରିୟା ଯେଉଁ ଧୃତି  
ଧନଞ୍ଜୟ ସାହିକ ଯେ ତାହାକୁ ବୋଲନ୍ତି ।  
ଧର୍ମ ଅର୍ଥ କାମାଦିର ଫଳାକାଂକ୍ଷୀ ହୋଇ  
ଯେଉଁ ଧୃତି ଧରଇ ସେ ରାଜସ୍ୟ ଅଟଇ ।  
ସ୍ବପ୍ନଭୟ ଦୁଃଖଶୋକ ଯେବେ ଏହି ଧୃତି  
ନ ଛାଡ଼ଇ ତେବେ ତାକୁ ତାମସୀ କହନ୍ତି ।  
ଏବେ ତିନି ପ୍ରକାରର ସୁଖ ଆହେ ବାବୁ  
କହିବୁ ଏକ ଚିତ୍ତରେ ଶୁଣ ତାହା ସବୁ ।  
ଯେଉଁ ସୁଖ ଅଭ୍ୟାସରୁ ଆସନ୍ତି ଜନ୍ମର  
ଅଳପ କାଳରେ ଦୁଃଖ ଅନ୍ତର ହୁଅଇ ।  
ସେହି ସୁଖକୁ ସାହିକ ବୁଝ ଧନୁର୍ଦ୍ଧାରୀ  
ଆଗେ ବିଷ ପଛେ ହୁଏ ଅମୃତର ପରି ।  
ଶାସ୍ତ୍ରକୁ ଲଘି ସ୍ତ୍ରୀ ଅଙ୍ଗେ ଯେହୁ ପ୍ରବର୍ତ୍ତଇ  
ଆଗ ସୁଖ ଲଭି ପଛେ ଦୁଃଖକୁ ଭୋଗଇ ।  
ତାହାର ସୁଖ ରାକ୍ଷସ ଅଟଇ ଅର୍ଜୁନ  
ଭାବନାରେ କହିଛନ୍ତି ଏହା ତପୋଧନ ।  
ନିଦ୍ରାଲସ୍ୟ ପ୍ରମାଦରୁ ଯେ ସୁଖ ଜନ୍ମଇ  
ଆଦ୍ୟ ପ୍ରାନ୍ତ ଉଭୟରେ ମୋହକୁ ବଢ଼ାଇ ।  
ତାମସ ବୋଲିଣ ତାକୁ ବୋଲନ୍ତି ଜଗତେ  
ମୋର କହିବା କଥାରୁ ବୁଝ ମହାମତେ ।  
ତ୍ରିବିଧ ଗୁଣ ବହିଣ କଉଶସି ପ୍ରାଣୀ  
ତିନିଲୋକରେ ନାହାନ୍ତି ଜାଣ ବୀରମଣି ।  
ବ୍ରାହ୍ମଣ କ୍ଷତ୍ରିୟ ବୈଶ୍ୟ ଶୂଦ୍ର ଚାରିଜାତି  
କର୍ମକୁ ଭାଗ କରିଣ ଧାତା କରିଛନ୍ତି ।  
ସମ ଦମ ତପ ଶୌଚ ପୁଣି କ୍ଷମା ଦାନ  
ଆସ୍ତିକ ଯେ ଅରଜବ ସହିତ ବିଜ୍ଞାନ ।

ବ୍ରାହ୍ମଣର ସ୍ବାଭାବିକ ଏହି ଗୁଣ ଅଟେ  
ଏହା କଲେ ଜାଣ ସେ ନ ପଡ଼ନ୍ତି ସଙ୍କଟେ ।  
ଶୌର୍ଯ୍ୟ ତେଜ ଦକ୍ଷ ଯୁଦ୍ଧ କର୍ମରୁ ନିବୃତ୍ତ  
ନ ହୋଇ ଈଶ୍ବର ଭାବି ଦାନରେ ପ୍ରବୃତ୍ତ ।  
ହୁଏ ତାହାକୁ କ୍ଷତ୍ରିୟ ବୋଲି ପାର୍ଥ କହି  
ସ୍ବାଭାବିକ ତାହାଙ୍କର ଗୁଣ ଏ ଅଟଇ ।  
କୃଷି ଗୋରକ୍ଷା ବାଣିଜ୍ୟ ବୈଶ୍ୟର ଯେକର୍ମ  
ତାଙ୍କ ସ୍ବାଭାବିକ ଗୁଣ ଜାଣ ବୀରୋତ୍ତମ ।  
ତିନି ବର୍ଣ୍ଣରେ ସେବା ଯେ ଶୂଦ୍ରର ସ୍ବାଭାବ  
କର୍ମ ବୋଲିଣ ଜାଣ ହେ ଧାନ୍ତସ୍ୟ ପାଣ୍ଡବ ।  
ଆପଣା ଆପଣା କର୍ମେ ରତ ଯେଉଁ ଲୋକ  
ଜାଣିଥାଅ ସେହି ଲୋକ ଜ୍ଞାନୀ ସୁବିବେକ ।  
ସେ ଜ୍ଞାନରେ ରତ ହେଲେ ଯେଉଁ କର୍ମସିଦ୍ଧି  
ଲଭନ୍ତି ଜ୍ଞାନୀଏ ତାହା ଶୁଣ ଦେଇ ବୁଦ୍ଧି ।  
ଯେହୁ ସମସ୍ତ ପ୍ରାଣୀକୁ ସୃଷ୍ଟି କରିଛନ୍ତି  
ସର୍ବବ୍ୟାପି ବୋଲିକରି ସର୍ବେ କହିଥାନ୍ତି ।  
ଯେଉଁ ଲୋକ ତାଙ୍କୁ ନିଜ କର୍ମରେ ପୂଜଇ  
ଅଲଭ୍ୟ ମହାସିଦ୍ଧିକୁ ସେ ଲୋକ ଲଭଇ ।  
ପରର ଧର୍ମ ଅପେକ୍ଷା ସ୍ବଧର୍ମ ଅଧିକ  
ଶ୍ରେଷ୍ଠ ବୋଲି କହିଥାନ୍ତି ଆହେ ବୀରଶିଖ ।  
ଆପଣା ସ୍ବାଭାବ କର୍ମ ଯେ ଜନ କରଇ  
କଳ୍ପସ ତାହା ପାଖରେ ରହି ନ ପାରଇ ।  
ସ୍ବାଭାବିକ କର୍ମେ ଯେବେ ହୋଇବଟି ଦୋଷ  
କେବେ ତାକୁ ନ ଛାଡ଼ିବ ଆହେ ବୀରଈଶ ।  
ଅସକତ ନ ହୋଇଣ ଫଳ ଯେ ଛାଡ଼ଇ  
ସିଦ୍ଧି ବୋଲି ଅରଜୁନ ତାହାକୁହିଁ କହି ।  
ନିଷ୍କାମ ସିଦ୍ଧି ପାଇଣ ଯେରୂପେ ବ୍ରହ୍ମକୁ  
ପାଏ ସଂକ୍ଷେପରେ ଏବେ କହିବା ତୁମ୍ଭକୁ ।  
ଧ୍ୟାନଯୋଗ ପରାୟଣ ଯୁଦ୍ଧ ବୁଦ୍ଧି ଯୁକ୍ତ  
ଶୁଦ୍ଧ ସ୍ଥାନରେ ଥାଇଣ ବୈରାଗୀ ଆଶ୍ରିତ ।  
ଶବଦ ଆଦି ବିଷୟ ରାଗ ଦ୍ବେଷ ତ୍ୟାଗୀ  
ଅକ୍ଷତୋଜୀ କାମ କ୍ରୋଧେ ଯେହୁ ବଇରାଗୀ ।  
ସେ ଜନ ବ୍ରହ୍ମକୁ ସିନା ଜାଣିଟି ପାରଇ  
ଏ କଥାରେ ସନ୍ଦେହ ଯେ କିଛିମାତ୍ର ନାହିଁ ।  
ବ୍ରହ୍ମକୁ ଯେ ଚିହ୍ନେ ତାର ନାହିଁ ସୁଖ ଦୁଃଖ  
ମୋହର ଭକ୍ତିରେ ଯେବେ ନୁହେ ସେ ବିମୁଖ ।  
ଭକତିରେ ମୋତେ ଯେବେ ଜିଣି ସେ ପାରଇ  
ମୋତେ ଲଭିବାକୁ ତାର କଷ୍ଟ ନ ହୁଅଇ ।  
ସବୁକର୍ମ କରି ମୋର ପାଦେ ଆଶ୍ରେ କଲେ  
ମୁକତି ପଦକୁ ପାଏ ଜାଣ ତୁମ୍ଭେ ଭଲେ ।

ସବୁକର୍ମ ମୋରଠାରେ ସମର୍ପି ଅର୍ଜୁନ  
ମୋରଠାରେ ଚିତଦେଇ କାଟ ତୁମ୍ଭେ ଦିନ ।  
ମୋର ନିକଟରେ ଯେବେ ଦେଇଥିବ ଚିତ  
ମୋ ପ୍ରସାଦ ଲାଭକରି ନ ହୋଇବ ଭୀତ ।  
ଅହଙ୍କାରେ ଯେବେ ମୋର କଥା ନ ଶୁଣିବ  
ହେ ଅର୍ଜୁନ ନିକଟରେ ସର୍ବନାଶ ଯିବ ।  
ଅହଙ୍କାର ଆଶ୍ରେକରି ଯେବେ ନ ଯୁଦ୍ଧିବ  
ମିଥ୍ୟାବାଦୀଙ୍କ ମଧ୍ୟରେ ଗଣନାୟ ହେବ ।  
ପ୍ରକୃତି ବଳରେ ତୁମ୍ଭେ ହୋଇଣ ଆବଦ୍ଧ  
ଜାଣିଛି ଧନୁ ଧରିଣ କରିବଟି ଯୁଦ୍ଧ ।  
ଆତ୍ମାର କରମେ ତୁମ୍ଭେ ହୋଇଛ ଆବଦ୍ଧ  
ନ ଯୁଦ୍ଧିବ କେଉଁଠୁପେ ବୋଲି ଆହେ ଯୋଧ  
ସମସ୍ତଙ୍କ ହୃଦରେ ଅଛନ୍ତି ଇଶ୍ବର  
ଭ୍ରମାତ ଅଛନ୍ତି ଯନ୍ତ୍ରାରୂପେ ନର ।  
ସବୁ ଛାଡ଼ି ଇଶଠାରେ ପଶ ହୋ ଶରଣ  
ନିଃସଂଶୟେ ପ୍ରାପ୍ତି ହେବ ତୁମ୍ଭେ ଭଲଜ୍ଞାନ ।  
ତୁମ୍ଭଙ୍କୁ ତ ସବୁକଥା କହିଲୁ ବୁଝାଇ  
ଯାହା ଇଚ୍ଛା ହେଉଅଛି କର ତାହା ଯାଇ ।  
ସବୁଠାରୁ ଗୋପନୀୟ ଅଟେ ଯେଉଁ କଥା  
ତାହା କହିବା ଶୁଣ ହେ ପାର୍ଥ ମହାରଥା ।  
ସବୁବେଳେ ତୁମ୍ଭେ ଯେଣୁ ଅଟ ମୋର ପ୍ରିୟ  
ତେଣୁ କହୁଅଛି ମୁହିଁ ହୋଇଣ ସଦୟ ।  
ମୋରଠାରେ ମନଦିଅ ମୋତେ ପୂଜା କର  
ମୋର ଭକ୍ତ ହୋଇ ମୋତେ କର ନମସ୍କାର  
ଏମନ୍ତ ବୋଇଲେ ମୋତେ ପାଇବ ହେପାର୍ଥ  
ନ ହୋଇବ ଲୋଡ଼ା ଆଉ ବେଦଶାସ୍ତ୍ର ଅର୍ଥ ।  
ସବୁଧର୍ମ ତେଜି ପଶ ମୋ ପାଦେ ଶରଣ  
ସବୁପାପୁଁ ତାରିବି ମୁଁ ଆହେ ଅରଜୁନ ।  
ବୃଥା ଶୋକ କରିବାର ଉଚିତ ନୁହଇ  
ମୋ ଆଗରେ ବଢ଼ି ଆଉ କିଛି କହ ନାହିଁ ।  
ନିଜ ଧର୍ମ ବିବର୍ଜିତ ଭକ୍ତି ଯାର ନାହିଁ  
ସେମାନଙ୍କୁ ଏହି ଶାସ୍ତ୍ର ଶୁଣାଇବି ନାହିଁ ।  
ଯେଉଁ ପାପୀ ଗୁରୁଜନ ସେବା ନ କରଇ  
ଏ ଶାସ୍ତ୍ର ଶୁଣିବାପାଇଁ ଯୋଗ୍ୟ ସେ ନୁହଇ ।  
ମୋଠାରେ ମନୁଷ୍ୟ ବୁଦ୍ଧି ଯାହାର ହୋ ଥିବ  
ଏ ଶାସ୍ତ୍ର କଦାପି ତାର ହାତରେ ନ ଦେବ ।  
ଯେଉଁଲୋକ ମୋ ଭକ୍ତକୁ ଏହା ଦିଏଶିଷା  
ତାହାକୁ କରଇ ମୁହିଁ ଅବଶ୍ୟହିଁ ରକ୍ଷା ।  
ମୋ ଗୀତାକୁ ଆନନ୍ଦରେ ମୁଖେ ଯେହୁ ଗାଇ  
ଜଗତରେ ମୋର ଅତିପ୍ରିୟ ଅଟେ ସେହି ।

ତୁମ୍ଭ ଆମର ସମ୍ପାଦ ନିତ୍ୟ ଯେ ପଢ଼ିବ  
ଜ୍ଞାନଯଜ୍ଞରେ ପୂଜିଲା ମୋତେ ସେ ଜାଣିବ ।  
ଗୀତା ଅର୍ଥ ନ ଜାଣିଣ ପଢ଼ିଲେହେଁ ଲୋକ  
ତେବେ ତାର ନାଶ କରେ ମୁହିଁ ସର୍ବଶୋକ ।  
ଦୋଷଯୁକ୍ତେ ପଢୁଥିଲେ ତାହାର ଅସୂୟା  
ଛାଡ଼ି ଯେଣୁ ଶୁଣେ ତାକୁ ନ ଲାଗେ ମୋମାୟା ।  
ମୋର କହିବାର ଗୀତା ଏକମନେ ଶୁଣି  
ଅଜ୍ଞାନ ନାଶିଲ କି ହୋ କହ ବୀରମଣି ।  
ତହିଁ ଅର୍ଜୁନ କହିଲେ ତୁମ୍ଭ ବଚନରେ  
ମୋହ ନ ରହିଲା ପ୍ରଭୁ କିଛି ମୋ ମନରେ ।  
ଆତ୍ମାର ଅନୁସନ୍ଧାନ ପାଇଲେ ମୁହିଁ  
ଆଜି ଯାହା ବୋଲୁଅଛି ଆଜି କରିବଇଁ ।  
ଏରୂପେ ଶ୍ରୀକୃଷ୍ଣଙ୍କର ଅର୍ଜୁନ ସମ୍ପାଦ  
ଶୁଣିକରି ଜ୍ଞାନପ୍ରାପ୍ତ ହୋଇଲା ମୋ ହୃଦ ।  
ବ୍ୟାସଙ୍କର ପ୍ରସାଦରେ ଆହେ ନୃପଇଶ  
ସମସ୍ତ କଥା ମୋ ହୃଦେ ହୁଅଇ ପ୍ରବେଶ ।  
କୃଷ୍ଣ ଅର୍ଜୁନ ସମ୍ପାଦ ମୋହର ମନରେ  
ଉଦିତ ହୋଇଲେ ରୋମ ଟାଙ୍କୁରେ ଶରୀରେ ।  
କୃଷ୍ଣଙ୍କର ବିଶ୍ବରୂପ ମୁହିଁ ଦେଖିଅଛି  
ଏବେ ମଧ୍ୟ ମୋର ଆଖି ବୁଜି ହେଉଅଛି ।  
ଯେଉଁ ପକ୍ଷରେ ଶ୍ରୀକୃଷ୍ଣ ଅର୍ଜୁନ ଅଛନ୍ତି  
ବିଜୟଲାକ୍ଷ୍ମୀ ସେ ପକ୍ଷ ଛାଡ଼ିବେ କେମନ୍ତି ।  
ନବ ଦୁର୍ବାଦଳ ଶ୍ୟାମ ତମାଳର ବର୍ଣ୍ଣ  
ଯଶୋବତୀଙ୍କର ଯେହୁ ପ୍ରାଣାଧିକ ଧନ ।  
ଅର୍ଜୁନଙ୍କ ଜ୍ଞାନଗୁରୁ ନନ୍ଦଙ୍କର ସୁତ  
ସେ ଭୀଷ୍ମଙ୍କ ପାଦେ ମୋର ଦଳନୀ ନିୟତ ।  
ଏଠାରେ ଭଗବଦ୍ ଗୀତା ହୋଇଲା ନିଃଶେଷ  
ଏଥୁଅନ୍ତେ ବୁଧଜନେ ଶୁଣ ଆନରସ ।

☆☆☆

ରଣକ୍ଷେତ୍ରେ ଯୁଧିଷ୍ଠିର ପତ୍ନୀ ମାଣିକା

ନିମନ୍ତେ ପୁନର୍ବାର ଗମନ

ଓ ଦୁର୍ଦ୍ଦଶର ଶରଣ

ମନୁରାଜା ପୁରୁଷା କଲେ ପୁଣି ଅଗସ୍ତିଙ୍କି  
ଧର୍ମନନ୍ଦନ ଗଲେ ତ କୌରବ ତହିଁକି ।  
ରାଜା ଦୁର୍ଯ୍ୟୋଧନ ସଙ୍ଗେହେଲା କେଉଁ କଥା  
ସେ କଥା କହି ମୋହର ହର ମନୁ ବ୍ୟଥା ।  
ଅଗସ୍ତି କହିଲେ ରାଜା କହୁଅଛି ଶୁଣ  
ତୋପରି ଶ୍ରୋତାକୁ ଯେବେ ନ କହିବା ପୁଣି ।  
ଆଉ କା ଆଗେ କହିବା ଆହେ ନରନାଥ  
ତୁହି ଶ୍ରୋତା ମଧ୍ୟେ ଶ୍ରେଷ୍ଠ ଜାଣିଲି ତୋ ଚିତ୍ତ ।



ଏଥୁ ଅନନ୍ତରେ ହେଲା ଯେଉଁ ସମାଚାର  
ତାହା ବିସ୍ତାରି କହୁଛି ଶୁଣ ନୃପବର ।  
ସଞ୍ଜୟ ମୁଖରୁ ସବୁ ଧୃତରାଷ୍ଟ୍ର ଶୁଣି  
କିଛିକ୍ଷଣ ବସି ଏହା ମନେ ମନେ ଶୁଣି ।  
ବୋଇଲା ସଞ୍ଜୟ ଶୁଣ ଆହେ ମନ୍ତ୍ରୀବର  
ଦୁର୍ଯ୍ୟୋଧନ ଯାଇଅଛି କରିବ ସମର ।  
ପାଣ୍ଡବମାନଙ୍କୁ କରି ନ ପାରିବ ଜୟ  
ଏଥୁପାଇଁ ମନେ ମୋର ହେଉଅଛି ଭୟ ।  
ଚାଲ ମନ୍ତ୍ରି ଏ ସମୟେ ସମର କ୍ଷେତ୍ରକୁ  
ଆଉବାରେ ବୋଧୁ କହେ ସେ ଦୁର୍ଯ୍ୟୋଧନକୁ ।  
ଭାଇ ଭାଇରେ କିପାଇଁ ସମର କରିବେ  
ଗ୍ରାମେକ ଦେଲେ ପାଣ୍ଡବେ ସନ୍ତୋଷ ହୋଇବେ ।  
ଏହା ଶୁଣିଣ ସଞ୍ଜୟ ଆନନ୍ଦିତ ହେଲା  
ଯା କଲେ ଅବଶ୍ୟ ଭଲ ହୋଇବ ବୋଇଲା ।  
ସଦ୍‌ବେଳେ କହନ୍ତେ ରଥ ଆଣିଲା ସାରଥ୍ୟ  
ତହିଁରେ ବସିଲେ ଅଶ୍ଵ ନରପତି ମନ୍ତ୍ରୀ ।  
ନିମିଷକେ ରଣକ୍ଷେତ୍ରେ ହେଲେ ଉପସ୍ଥିତ  
ଧୃତରାଷ୍ଟ୍ର ମିଳେ ଯହିଁ ଅଛି ତାର ସୁତ ।  
ହେ ରାଜା ଆସୁଥିଲେ ତ ଧର୍ମ ନରପତି  
ଆସୁ ଆସୁ ମନେ ଧର୍ମ ଧର୍ମ ସୁମରନ୍ତି ।  
ହେ ଧର୍ମ ଆମକୁ ଯୁଦ୍ଧେ ନ କରାଅ ଭ୍ରମ  
ସନ୍ଧି କରାଅ ଯେତେପେ ନ ହେଉ ସଂଗ୍ରାମ ।  
ତେଣେ ଦୁର୍ଯ୍ୟୋଧନ ଆଗେ କହଇ ଶକୁନି  
ଶରଣ ନେବାକୁ ଆସେ ଧର୍ମ ନୃପମଣି ।  
ଶୁଣିଣ ହରଷ ହେଲା ମାନଚକ୍ରବର୍ତ୍ତୀ  
ଶରଣ ପଣି ମାରିବ ଯେବେ ମୋତେ ପୃଥ୍ଵୀ ।  
ଆବର ସେହି ମୋହର ଭୁଜ ତଳେ ଗଳି  
ମାଗିଲେ ଛାଡ଼ିବି ରାଜ୍ୟ ଭୁଞ୍ଜୁ ମହାସ୍ଥଳି ।  
ସୁଖେଭୋଗ କରୁ ରାଜ୍ୟ ସିଂହାସନେ ବସି  
ଭାଇଙ୍କୁ ଘେନିଣ ମୁହିଁ ହେବି ବନବାସୀ ।  
ଦନ୍ତେ ତିରଣ ଗଳାରେ କୁଠାରକୁ ଧରି  
ନ ମାଗିଲେ ନ ଦିଅଇ ରାଜ୍ୟକୁ ମୋହରି ।  
ଏହିବେଳେ ଆଜ୍ଞାଦେଲା ଦୁର୍ଯ୍ୟୋଧନ ବୀର  
ଦୁୟୁଧି ପ୍ରଭୃତି ବାଦ୍ୟ ନିଶବଦ କର ।  
ଉଭୟ ଆଚର ସୈନ୍ୟ ସ୍ତବଧ ହୋଇଲେ  
ପବନହୀନେ ପାଦପ ପରାୟେ ରହିଲେ ।  
ଏ ସମୟେ ଯୁଧିଷ୍ଠିର ତାହାନ୍ତି ତାହାଣୀ  
ଜନମନମୋହନ ବିକ୍ରମସିଂହ ଠାଣି ।  
କରେ ଧରିଛନ୍ତି ସେହି ଜୟମାଳ ଗୋଟି  
ପ୍ରଥମରେ ମହାରଥୀ ଭୀଷ୍ମ ପାଶେ ଭେଟି ।

ଜାହ୍ନବୀତନୟନୁ ସେ ପାଦ୍ୟଅର୍ଘ୍ୟ ଦେଇ  
ପ୍ରଣମିଲେ ଯୁଧିଷ୍ଠିର ହୋଇଣ ବିନୟୀ ।  
ଭୀଷ୍ମ ବୋଇଲେକ ତୋର ବାଞ୍ଛାସିଦ୍ଧ ହେଉ  
ଆମ ଆୟୁଘେନି ବର୍ତ୍ତ ଶତ୍ରୁକ୍ଷୟ ଯାଉ ।  
ହସ୍ତିନା ବାରୁଣୀ ଇନ୍ଦ୍ର ପ୍ରସ୍ଥ ଯମପ୍ରସ୍ଥ  
ଜଇନ୍ତା ଏ ପଞ୍ଚରାଜ୍ୟ ହେଉ ପରାପତ ।  
ଗାଙ୍ଗେୟଙ୍କଠାରୁ ଏହି ଆଶୀର୍ବାଦ ଘେନି  
ଧର୍ମନନ୍ଦନ ବିନୟେ କହିଲେ ଏ ବାଣୀ ।  
ଦିନକର ନାଥ ଯେବେ ଉଇଁବେ ପଶ୍ଚିମେ  
ସମୁଦ୍ର ଶୁଖିବ ଯଦି ନଦନଦୀ ଭ୍ରମେ ।  
ଯେବେ ଗଙ୍ଗାରେ ପାଷାଣ ହୋଇବଟି ଭେଳା  
ପର୍ବତ ପରେ ଫୁଟିବ ଯେବେ ପଦ୍ମମାଳା ।  
ସତ୍ୟଯୁଗେ କଳିଯୁଗ ଯେବେ କି ଭେଟଇ  
ତଥାପି ସଜନ ବାକ୍ୟ ଅନ୍ୟଥା ନୁହଇ ।  
ଶତ୍ରୁମାରି ପଞ୍ଚରାଜ୍ୟେ ହେବି ଚକ୍ରବର୍ତ୍ତୀ  
ତୋର ବଚନ ଅନ୍ୟଥା ନ ହେଉ ମୋପ୍ରତି ।  
ମୋର ଶତ୍ରୁ ଦୁର୍ଯ୍ୟୋଧନ ହସ୍ତିନାର ପତି  
ତାଙ୍କୁ ଆବୋରି ପ୍ରଥମେ ହେଲୁ ସେନାପତି ।  
ବଳେ ପଶୁରାମ ଜିଣି ସମର୍ଥ ଅବୁ ତୁ  
ଏ ପୃଥ୍ଵୀରେ କେହି କରି ନପାରେ ତୋମୃତ୍ୟୁ ।  
ନ ହୋଇବୁ ଯୁଦ୍ଧେ ଯେବେ ତୁହି ସେନାପତି  
ତେବେ ଶତ୍ରୁକ୍ଷୟ ମୋତେ ରାଜ୍ୟ ହେବପ୍ରାପ୍ତି ।  
ହେ ଦେବ ପରମମାନ୍ୟ ତୁମ୍ଭେ ଅଜାଗୁରୁ  
ବାସବ ଶଙ୍କା କରଇ କରେ ଧନୁ ଧରୁ ।  
କୌରବବଳଙ୍କ ତୁମ୍ଭେ ରକ୍ଷାକାରୀ ଦେବ  
ତୋତେ ନଜିଣି କିପରି ବାଞ୍ଛାସିଦ୍ଧ ହେବ ।  
ସ୍ଵାମୀ କୁରୁନାଥ ଯେହୁ ଅଟନ୍ତି ଶାନ୍ତନୁ  
ସନ୍ତୋଷେ ଦେଲେ ତୁମ୍ଭଙ୍କୁ ଆତ୍ମୀବଳି ଧନୁ ।  
ତ୍ରେଲୋକ୍ୟ କମ୍ପାଇଦେବ ତୋର କୋପାନଳେ  
ତୋତେ କେ ନାଶ କରିବ ଯୁଦ୍ଧେ ବାହୁବଳେ ।  
ମାନଗୋବିନ୍ଦକୁ ତୁହି ଛାଡ଼ି ତ ନ ଦେବୁ  
ଶତ୍ରୁ ନ ଜିଣିଲେ ରାଜ୍ୟ କିପରି ଲଭିବୁ ।  
ଗାଙ୍ଗେୟ ବୋଇଲେ ଏହା ନୁହେଁ କଦାଚିତେ  
ଏତେବେଳେ ଦୁର୍ଯ୍ୟୋଧନେ ଛାଡ଼ିବି କେମନ୍ତେ ।  
ଆଦ୍ୟହୁଁ ସେ ମୋ ଭୁଜକୁ ଆଶ୍ରେ କରିଛଇଁ  
ଏତେବେଳେ ଛାଡ଼ିଲେ ମୁଁ ଧର୍ମ ଲଘିବଇଁ ।  
ଯୁଧିଷ୍ଠି ବୋଇଲେ ଯେବେ ନ ଛାଡ଼ିବୁ ତାଙ୍କୁ  
ମୁଁ ତ ସାମରଥ ନୁହେଁ ତୋତେ ଜିଣିବାକୁ ।  
କି ପ୍ରକାରେ ରାଜ୍ୟ ମୋତେ ହୋଇବ ପ୍ରାପତ  
ତୋତେ କିରୂପେ ଜିଣିବି ସ୍ଵରୂପ କହତ ।

ଯୁଧିଷ୍ଠିରଙ୍କ ବଚନେ ଗାଙ୍ଗେୟ କହିଲେ  
 ଆମ୍ଭ ବଚନ ଅନ୍ୟଥା ହୋଇବ କି ଭଲେ ।  
 ଆମ୍ଭେ ଯେ ମୁକୁଟ ବାନ୍ଧି ହେଲୁ ସେନାପତି  
 ଦିନେକ ମାରିବୁ ଆମ୍ଭେ ଦଶସପ୍ତ ରଥୀ ।  
 ଦଶଦିନ ଯାଏ ଆମ୍ଭେ ଥିବୁ ହୋ ନିରୋଧୁ  
 ସେ ପର୍ଯ୍ୟନ୍ତ ରକ୍ଷାକର ତୁମର ସମୃଦ୍ଧି ।  
 ଦଶ ଦିବସାନ୍ତେ ମୋର ଆଗେ ଶିଖଣ୍ଡାକୁ  
 ଦେଖାଇଲେ ସତ୍ୟ କଲି ଛାଡ଼ିବି ଅସ୍ତ୍ରକୁ ।  
 ପ୍ରଥମରୁ ଦଶଦିନ ତୁ ରକ୍ଷା ପାଇଲେ  
 ତ୍ରିଲୋକେ ତୁମଙ୍କୁ କେହି ନ ଜିଣିବ ଭଲେ ।  
 ତୋର ନିମନ୍ତେ କରିବୁ ଶରଣଯ୍ୟା ଆମ୍ଭେ  
 ମୋର ପରେ ସେନାପତି ଦ୍ରୋଣାଚାର୍ଯ୍ୟ ହେବେ ।  
 ପ୍ରଥମ ଦିନେ ମାରିବ ସେହୁ ବହୁରାୟ  
 ପାଞ୍ଚଦିନ ଯୁଦ୍ଧିବ ସେ ଭରଦ୍ବାଜ ପୁଅ ।  
 ଭୀଷ୍ମଙ୍କର ଦୃଢ଼ବାକ୍ୟ ଶୁଣି ଧର୍ମରାୟ  
 ଆନନ୍ଦରେ ତହିଁ ଦେବ କରିଲେ ବିଜୟ ।  
 ଭୀଷ୍ମଙ୍କ ଦକ୍ଷିଣ ପାର୍ଶ୍ବେ ଭୂରିଶ୍ରବା ଥିଲେ  
 ଧର୍ମ ନନ୍ଦନ ତାହାଙ୍କୁ ନମସ୍କାର କଲେ ।  
 ପାଦାର୍ପଣ ଦେଇଣ ଶତସପ୍ତପରଶାମି  
 କଲ୍ୟାଣ ବାଞ୍ଛନ୍ତି କଉରବକୁଳ ସ୍ବାମୀ ।  
 ବାବୁ ବାଞ୍ଛା ସିଦ୍ଧ ହେଉ ଆମ୍ଭ ଆୟୁଷରେ  
 ଶତ୍ରୁମାରି ରାଜା ହୁଅ ପଞ୍ଚକଟକରେ ।  
 ଯୁଧିଷ୍ଠି ବୋଇଲେ ଅଜା ଅଟ ତୁମ୍ଭେ ଗୁରୁ  
 ଇନ୍ଦ୍ର ଶଙ୍କା କରେ ତୁହି ଧନୁ ଧରୁ ଧରୁ ।  
 କୁରୁରାଜ ପକ୍ଷ ତୁହି ସୋଦର ଶାନ୍ତନୁ  
 ଭାର୍ଗବ ଦେଲେଟି ତୋତେ ଆତ୍ମାବଳି ଧନୁ ।  
 ତ୍ରିଲୋକ କମ୍ପଇ ଦେବ ତୁହି କୋପକଲେ  
 ତୋତେ ବିନାଶ କରିବୁ ଆମ୍ଭେ କାହା ବଳେ ।  
 ତୁହି ଯେ ନିଷ୍ଠୟେ ଦୁର୍ଯ୍ୟୋଧନେ ନ ଛାଡ଼ିବୁ  
 କିପରି ହେ ଶତ୍ରୁ ମାରି ଆମ୍ଭେ ରାଜା ହେବୁ ।  
 ଭୂରିଶ୍ରବା ବୋଲେ ଦଶଦିନର ସମର  
 ଆମ୍ଭେ ନୋହୁ ଏଥୁ ମଧ୍ୟେ ଛନ୍ତି ଭୀଷ୍ମବୀର ।  
 ତୋର ନିମନ୍ତେ କରିବେ ସେହୁ ଶରଣଯ୍ୟା  
 ସେନାପତି ହେବେ ଭରଦ୍ବାଜଙ୍କ ତନୁଜା ।  
 ବହୁତ ଯୋଦ୍ଧା ପ୍ରଥମ ସମରେ ମାରିବେ  
 ଦ୍ବିତୀୟେ ଶଙ୍କଟ ବ୍ୟୁତ୍ପନ୍ନ ସିନ୍ଧୁରାଜା ଯିବେ ।  
 ଶଙ୍କଟବ୍ୟୁତେ ପ୍ରଥମ ଦ୍ବାରେ ଆମ୍ଭେ ଥିବୁ  
 ସାତ୍ୟକିର ହସ୍ତେ ଶିରଶ୍ଚେଦେ ନାଶହେବୁ ।  
 ଭୂରିଶ୍ରବାଙ୍କରଠାରୁ ଏହି ବାକ୍ୟ ଶୁଣି  
 ଯୁଧିଷ୍ଠିରଙ୍କର ବେନିନେତ୍ର ବହେ ପାଣି ।

ଦେଖି ଭୂରିଶ୍ରବା ତାଙ୍କୁ ଧରି କୋଳକରି  
 ବୋଇଲେ ଶୋକ ନକର ନ କାନ୍ଦ ଏପରି ।  
 ବାବୁ ଆକାଶରେ ଭୋଗସରେ ଯେତେବେଳେ  
 ମାନବ ଜନ୍ମ ଲଭଇ ପ୍ରାଣୀ ରବିତଳେ ।  
 ରାଗ ମୋହ ହିଂସା ଅପବାଦ ଆଦିକରି  
 ମର୍ତ୍ତ୍ୟମଣ୍ଡଳେ ଜନ୍ମିଲେ ଅବଶ୍ୟତ ମରି ।  
 ପୂର୍ବେ ବର୍ଣ୍ଣିଥିଲି ତାରିସହସ୍ର ବରଷ  
 ବର୍ତ୍ତମାନ ମୋର ମୃତ୍ୟୁ ହୋଇବ ଅବଶ୍ୟ ।  
 ଭୂରିଶ୍ରବା ବୋଲେ ଆମ୍ଭେ ନିଷ୍ଠୟ ମରିବୁ  
 କୁରୁଯୁଦ୍ଧଠାରୁ ଭଲଜ୍ଞାନ କି ପାଇବୁ ।  
 ଭୂରିଶ୍ରବାଙ୍କର ତହିଁ ଏହି ଦୃଢ଼ ଶୁଣି  
 ସେଠାରୁ ବିଜୟ କଲେ ଧର୍ମ ନୃପମଣି ।  
 ଯାନ୍ତେଣ ଦେଖିଲେ ଆଗେ ରାୟଗୁରୁ ଶଲ୍ୟ  
 ମହାଭାରତ ଯୁଦ୍ଧରେ ସେହୁ ମହାମଲ୍ଲ ।  
 ଶାକଲ୍ୟ ମଣ୍ଡଳରେ ସେ ଅଟେ ଅଧିପତି  
 ତାଙ୍କ ଚରଣେ ଯୁଧିଷ୍ଠି କରିଲେ ପ୍ରଣତି ।  
 ଶଲ୍ୟ ବୋଇଲେ କଲ୍ୟାଣ ଘେନ ମୋରବାବୁ  
 ଶତ୍ରୁଙ୍କୁ ମାରି ତୁ ରାଜ୍ୟ ଅବଶ୍ୟ ଭୁଞ୍ଜିବୁ ।  
 ଶଲ୍ୟଙ୍କ ବଚନ ଶୁଣି ଉଠି ଯୁଧିଷ୍ଠିର  
 କରପତ୍ର ଯୋଡ଼ି କହେ ବଚନ ମଧୁର ।  
 ତୁମ୍ଭେ ଯେ ଅଟ ଆମ୍ଭର ସୋଦର ମଉଳା  
 ମାୟାଙ୍କ ଭାଇ ଅଶ୍ବନାକୁମାରଙ୍କ ଶଳା ।  
 କ୍ଷତ୍ରିୟେ ବଳବନ୍ତ କେ ନାହିଁ ତୋତେ ସରି  
 ତୁ ଧନୁ ଧରନ୍ତେ ତୋତେ ଦ୍ରାସନ୍ତି ଶ୍ରୀହରି ।  
 ଗୁପ୍ତଭାସାଦି ସରି କେ ନୁହେ ତୋତେ ଯୁଦ୍ଧେ  
 କେମନ୍ତେ ଜିଣିବି ମୁହିଁ ତୋତେ ରଣ ମଧ୍ୟେ ।  
 କଳ୍ପେ ଜୀର୍ଣ୍ଣବାକୁ ବାଞ୍ଛା କଲୁ ଦେବ ତୁହି  
 ତୁମଙ୍କୁ ଜିଣିବା ଶକ୍ତି ମୋର ଅଛି କାହିଁ ।  
 ଛାଗଳ ପରାୟ କୁରୁ ତୁହି ଅବୁ ସିଂହ  
 ତାହାଙ୍କୁ ଯେ ରକ୍ଷାକରୁ ତୁହି ମଉବ୍ୟାସ୍ତ୍ର ।  
 ତୁମ୍ଭେ ମୋହର ମାତୁଳ ମୁଁ ତୁମ୍ଭ ଭଣଜା  
 ମୋର ଥାଟ ରକ୍ଷାକର ଦେବ ଗୁରୁରାଜା ।  
 ଶଲ୍ୟ ବୋଇଲେ ରେ ବାବୁ ନୁହଇ ଏମନ୍ତ  
 ଅସମୟେ ଦୁର୍ଯ୍ୟୋଧନ ଛାଡ଼ିବି କେମନ୍ତ ।  
 କୌରବଙ୍କୁ ଛାଡ଼ିବି ମୁଁ ଯେବେ ଏତେବେଳେ  
 ଧର୍ମ କିପାଁ ରହିବଟି ଏ ମହାମଣ୍ଡଳେ ।  
 ହେ ଯୁଧିଷ୍ଠି ନଭାଳ ତୁମନେ ଅନ୍ୟକଥା  
 ଶୁଣ ମୋହର ବାଳୁତ କାଳର ବାରତା ।  
 କାଳେ ଚିତ୍ରୋତ୍ପଳା ନଦୀ ଉତ୍ତରର କୂଳେ  
 ତହିଁ ଆମ୍ଭେ ନିତି ଯାଉ ଖେଳ କୁତୁହଳେ ।

ଫିମ୍ପି ମାରି ଚିତ୍ରୋତ୍ତଳା ନଦୀ କରୁ ପାରି  
 ନଦୀ ପାରି ହୋଇ ଫୁଟେ ଚିତ୍ରୋତ୍ତଳା ଗିରି ।  
 ଏସନ ସାଧନା ମୋର ଅଛି ବାଳକାଳୁ  
 ଏମନ୍ତେଶ ଫିମ୍ପି ମାରୁ ଶିକ୍ଷା ବେଳୁ ବେଳୁ ।  
 ଦନକର ଚିତ୍ରୋତ୍ତଳାଗିରି ପୂର୍ବଆଡ଼େ  
 ଅନୁଷ୍ଠ ପ ରକ୍ଷି ତପ କରୁଥିଲେ ବୃତ୍ତେ ।  
 ପଶ୍ଚିମ ଆଡ଼କୁ ଫିମ୍ପି ମାଲିମି ମୁଁ ଥାଇ  
 ପର୍ବତ ଫୁଟି ନିକିଲେ ରକ୍ଷି ହୃଦେ ଯାଇ ।  
 ଉତ୍ତାନଶାୟୀ ହୋଇଣ ପଡ଼ି ବ୍ରହ୍ମଚାରୀ  
 ରକ୍ଷିର ରୂପରେ ନଦୀ ଗଲା ତହିଁ ପୁରି ।  
 ଆତମିତେ ଚିତ୍ରୋତ୍ତଳା ନଦୀ ମୁଁ ଦେଖିଲି  
 ତକ୍ଷଣେ ରକ୍ଷିଙ୍କ ପାଶେ ଯାଇ ମୁଁ ମିଳିଲି ।  
 ଅନେକ ବ୍ୟାକୁଳ ରକ୍ଷି ହେଲେ ମୋତେ ଚାହିଁ  
 ବୋଇଲେ ମୋହର ବ୍ରତ ପୂର୍ଣ୍ଣହେଲା ନାହିଁ ।  
 ମୁଁ ବୋଇଲି ମୁଁ ହୋଇଲି ବ୍ରହ୍ମହତ୍ୟା ଦୋଷୀ  
 ଏଥୁରୁ ମୁକତ ମୋତେ କର ବ୍ରହ୍ମରକ୍ଷି ।  
 ଅନୁଷ୍ଠ ପ ବୋଇଲେ ତୁ ଭାରତ ସମରେ  
 ସେନାପତି ହୋଇବୁଟି କୌରବ ଆଟରେ ।  
 ଅଷ୍ଟାଦଶ ଦିନ ତହିଁ ହୋଇବ ଯେ ଯୁଦ୍ଧ  
 ଯୁଧିଷ୍ଠିର କୋପାନଳେ ହେବୁ ତୁ ଦଗଧ ।  
 ବ୍ରହ୍ମହତ୍ୟା ଦୋଷୁ ତୁହି ଯେବେ ହେବୁ ପାର  
 ଭାରତ ଯୁଦ୍ଧରେ ତୋର ହେବ ପ୍ରତିକାର ।  
 ଏଥକୁ ମନେ କିଛି ନ ଭାଳ ମହାପାଳ  
 ମୋରକାର୍ଯ୍ୟ ମୁହିଁ ଇଚ୍ଛାକରେ ମହାରୋଳ ।  
 ସମରରେ ମୁହିଁ ନାଶଯିବି ମୋହ ଯୋଗେ  
 ହତ୍ୟାଦୋଷୁ ପାରହୋଇ ବସିବି ମୁଁ ସ୍ୱର୍ଗେ ।  
 କିଛିଚିନ୍ତା ମନେ ତୁହି ନକର ଯୁଧିଷ୍ଠି  
 ଭାରତ ଯୁଦ୍ଧରେ ତୋତେ ନାହିଁଟି ଅରିଷ୍ଟ ।  
 ଶୁଣି ଯୁଧିଷ୍ଠି ସାନନ୍ଦ ଶଲ୍ୟଙ୍କ ବଚନେ  
 ତହିଁ ବିଜେକଲେ ଦ୍ରୋଣଗୁରୁ ସନ୍ନିଧାନେ ।  
 ଭରତାଜଙ୍କ ନନ୍ଦନ କନ୍ୟା ଜଗତ୍ ଶ୍ରେଷ୍ଠୀ  
 ପାଦାର୍ପ୍ୟ ଦେଇ ବନ୍ଦିଲେ ତାହାଙ୍କୁ ଯୁଧିଷ୍ଠୀ ।  
 କରଯୋଡ଼ିଣ ଶୁଭିଲେ ପୁଣି ଦକ୍ଷଧାରୀ  
 ପରମ ସାନନ୍ଦ ଗୁରୁ ଧର୍ମେ ଦେଖିକରି ।  
 ବୋଇଲେ ଆମ୍ଭ କଲ୍ୟାଣ ତୋତେ ପ୍ରାପ୍ତହେବ  
 ଆମ୍ଭ ଆୟୁ ଘେନି ବର୍ତ୍ତ ଶତ୍ରୁ କ୍ଷୟ ଯାଉ ।  
 ଯୁଧିଷ୍ଠି ବୋଇଲେ ତୁହି ଆମ୍ଭ ମାନସ ଗୁରୁ  
 ଏସନ କଲ୍ୟାଣ ସତ ବାହାରେ ମୁଖରୁ ।  
 ତୋତେ ଜିଣିବାକୁ ମୁହିଁ କାହିଁ ସାମରଥୀ  
 ତୋହର ବିଦ୍ୟାରେ ସିନା ମୁଁ ଅଟେ ସକତା ।

ତୁହି ରହିଲୁ ଆବୋରି କୌରବ ମାନଙ୍କୁ  
 ତୋତେ ନ ଜିଣିଲେ ରାଜ୍ୟ ପ୍ରାପ୍ତକି ଆମ୍ଭଙ୍କୁ ।  
 କେମନ୍ତେ ଜିଣିବୁ ତୋତେ କହ ସେ କାରଣ  
 ତେବେ ସେ ପ୍ରାପତ ସିନା ହୋଇବ କଲ୍ୟାଣ ।  
 ଦ୍ରୋଣ ବୋଇଲେ ନାରାତଥିଲେ ମୋରକରେ  
 ଜିଣିବାକୁ ବୀର କେହି ନାହିଁ ଏ ମହାରେ ।  
 ଯୁଧିଷ୍ଠି ବୋଇଲେ ତୁମ୍ଭେଛାଡ଼ କେତେଶର  
 ଧନୁ ଶର ସର୍ବଦା ତ ଥାଏ ତୁମ୍ଭ କର ।  
 ଦ୍ରୋଣ ବୋଇଲେକ ସ୍ଥାନ ଭୋଜନର ବେଳେ  
 ଧନୁ ଶର ନ ଥାଏ ଯେ ମୋର କରକ୍ଷମେ ।  
 ଯେ ଧର୍ମଜ ଅଶ୍ୱଥାମା ଏକଇ ତନୟ  
 ତା ମୃତ୍ୟୁ ଶୁଣିଲେ ଅସ୍ତ୍ର ଛାଡ଼ିବି ନିଶ୍ଚୟ ।  
 ମୋହର ଶରକୁ ଛେଦିପାର ତେତେବେଳେ  
 ଆନେ ମୋର ମୃତ୍ୟୁନାହିଁ ଜାଣ ଧର୍ମବାଳେ ।  
 ବାବୁ ସ୍ଥାନକାଳେ ଯେହୁ ମାରଇ ବ୍ରାହ୍ମଣ  
 ଗୌରବ ନରକେ ତାକୁ ହୁଅଇ ପତନ ।  
 ଭୋଜନ ବେଳେ ମାଇଲେ ହୁଏ ମହାଦୋଷ  
 ତିରଣ ପ୍ରମାଣେ ଯମ କାଟେ ତାର ମାଂସ ।  
 ଅଶ୍ୱଥାମା ଚିରଜୀବୀ କେତେ ନ ମରିବ  
 ମହାମଣ୍ଡଳରେ କିଏ ତାହାକୁ ଜିଣିବ ।  
 ଯୁଧିଷ୍ଠିର ହର୍ଷ ହେଲେ ଶୁଣି ମୃତ୍ୟୁଭେଦ  
 ଅଶ୍ୱଥାମା ମୃତ୍ୟୁ ଯୋଗ ଘଟିବ ପ୍ରମାଦ ।  
 ଏଥୁଅନ୍ତେ ଯୁଧିଷ୍ଠିର ତହିଁ ଚଳିଗଲେ  
 ଅଶ୍ୱଥାମାଙ୍କପାଶରେ ଯାଇଣ ମିଳିଲେ ।  
 ତାଙ୍କ ପାଦତଳେ ଯହିଁ ଧର୍ମ ପ୍ରଣମିଲେ  
 ଅଶ୍ୱଥାମା ଦେବ ସ୍ୱାମି କଲ୍ୟାଣ ବାଞ୍ଛଲେ ।  
 ଆମ୍ଭ ଏ କଲ୍ୟାଣ ତୋତେ ପରାପତ ହେଉ  
 ଶତ୍ରୁ ଜିଣି ରାଜା ହୁଅ ଜିଣନ୍ତା କେ ନୋହୁ ।  
 ବାବୁ ଶତ୍ରୁ ମାରି ପଞ୍ଚରାଜ୍ୟେ ହୁଅ ରାଜା  
 ପୃଥ୍ବୀରେ ଶ୍ରେଷ୍ଠ ହୁଅ ରଖନ୍ତୁ ବିରଜା ।  
 ଯୁଧିଷ୍ଠି ବୋଇଲେ ଦୟାକଲୁ ଯେବେ ମୋତେ  
 ଏ କୁରୁ ସାଗର ମୁହିଁ ଜିଣିବି କେମନ୍ତେ ।  
 କଳ୍ପସିଦ୍ଧି କରି ତୁମ୍ଭେ ଅଟ ଚିରଜୀବୀ  
 ତୋତେ ନ ଜିଣି କିପରି ଏକଛତ୍ର ହେବି ।  
 ଦ୍ରୋଣୀ ବୋଇଲେ ଶ୍ରୀକୃଷ୍ଣ ତୋତେଛକ୍ତି ସାହା  
 ଯେରୂପେ ତୁମ୍ଭେ ଜିଣିବ କରିବେ ସେ ତାହା ।  
 ଦୁର୍ଯ୍ୟୋଧନ ସେନାପତି କରିନାହିଁ ମୋତେ  
 କରିଥିଲେ କେ ତୁମ୍ଭଙ୍କୁ ରଖନ୍ତା ଜଗତେ ।  
 ବାନ୍ଧିଥାନ୍ତା ଶିରେ ଯେବେ ମୁକୁଟ ସେ ମୋର  
 କୃଷ୍ଣାଦି ତୁମ୍ଭଙ୍କୁ ପେଷିଥାନ୍ତି ଯମଘର ।

ଦୁର୍ଯ୍ୟୋଧନ ବୋଇଲା ତୁ ମରଣେ ଡରିଲୁ  
 କ୍ଷତ୍ରୀ ହୋଇଣ ତ୍ରିଜୀବୀ ବର ତୁ ମାଗିଲୁ ।  
 କନ୍ଧାବନ୍ତ ରାଜା ଅଟେ ସେ ମାନଗୋବିନ୍ଦ  
 ସେନାପତି ନ ବରିଲା ମୋତେ ଦୁଷ୍ଟ ମନ୍ଦ ।  
 ଥିଲେ ଥିଲି ଗଲେ ଗଲି ମୋହର ଯେ ଇଚ୍ଛା  
 ପଞ୍ଚକଟକ ଭୋଗ ତୁ ପୂରୁ ମନୋବାଞ୍ଛା ।  
 ଅଶ୍ୱଥାମାନିକଟରେ ଥିଲେ କୃପାଚାର୍ଯ୍ୟ  
 ତାଙ୍କୁ ନମସ୍କାର କଲେ ଧର୍ମଙ୍କ ଆତ୍ମକ ।  
 କୃପାଚାର୍ଯ୍ୟ ବୋଇଲେ ତୋ ପୂରୁ ମନୋବାଞ୍ଛା  
 ଶତ୍ରୁମାରି ରାଜ୍ୟ ଭୋଗ ଯେ ତୋହରଇଚ୍ଛା ।  
 ଯୁଧିଷ୍ଠି ବୋଇଲେ ତୁମ୍ଭେ ବ୍ରାହ୍ମଣ ଯେ ହୋଇ  
 ସଂଗ୍ରାମେ ପଣ ଶ୍ରୀବତ୍ସଲାଞ୍ଚନକୁ ବହି ।  
 ବିଶେଷେ ଦ୍ରୋଣଙ୍କ ଶଳା ଆମ୍ଭର ମଉଳା  
 ଚାରିବେଦ ପଢ଼ି ତୁମ୍ଭ ତେଜ ଅନର୍ଗଳା ।  
 ଶସ୍ତ୍ର ଘେନି ପଣ ଏଥେ ହେବ ତୁମ୍ଭ ଦୋଷ  
 ତୁମ୍ଭଙ୍କୁ ବଧିଲେ ଭବେ ହେବ ଅପୟଣ ।  
 ଯୁଧିଷ୍ଠିରଙ୍କୁ ବୋଇଲେ ସେ ଆଚାର୍ଯ୍ୟ କୃପ  
 ଆମ୍ଭଙ୍କୁ ଭୀତି ହାଦେ ନକର ଆହେକୃପ ।  
 ବାବୁ ସମର ଭୂମି ଏ ଅଟେ ଯଜ୍ଞସ୍ଥାନ  
 ଏଥକୁ ଆଚାର୍ଯ୍ୟପଣେ ହୋଇବୁ ବରଣ ।  
 ଆମ୍ଭେ ନିକରିବୁ ତୋର ଆହେ ଧର୍ମରାୟ  
 ତୋର ସହାୟ କରତା ଛାଡ଼ି ଦୟାମୟ ।  
 କୃପାଚାର୍ଯ୍ୟଙ୍କ ନିକଟୁ ଚଳିଲେ ଯୁଧିଷ୍ଠି  
 ଶ୍ରୀକରେ ଅର୍ପଣ ଘେନିଣ କର୍ଣ୍ଣକୁ ଯେ ଭେଟି ।  
 ପାଦାର୍ପଣ ଦେଇ ଶୁଣିଲେ ବିନୟେ ଯୁକତେ  
 କର୍ଣ୍ଣବୋଲେ ମନୋବାଞ୍ଛା ଫଳମିଲୁ ତୋତେ ।  
 ତାହାଙ୍କୁ ବାକ୍ୟେ ଉତ୍ତର କଲେ ଦେବଧର୍ମ  
 କୁନ୍ତୀ ଜ୍ୟେଷ୍ଠ ପୁତ୍ର ତୁମ୍ଭେ ଆମ୍ଭ ପିତାସମ ।  
 ଆମ୍ଭର ଆଟକୁ ତୁମ୍ଭେ ଚାଲ ଦେବସ୍ୱାମୀ  
 ପାଞ୍ଚଭାଇ ଥିବୁ ତୁମ୍ଭ ଆଜ୍ଞା ପରିମାଣି ।  
 ଆମ୍ଭର ଆଟରେ ତୁମ୍ଭେ ହୁଅ ଦେବରାଜା  
 ଲକ୍ଷେ ନୃପ ସହ ଆମ୍ଭେ କରୁଥୁବୁ ପୂଜା ।  
 କୃଷ୍ଣ ଅନୁଗ୍ରହେ ଭୋଗ କରିବ ସମ୍ପଦ  
 କୌରବ ଆଟରେ ଥିଲେ ପଡ଼ିବ ପ୍ରମାଦ ।  
 କର୍ଣ୍ଣ ବୋଇଲେ ରେ ବାବୁ ଜାଣଇ ଏମାନ  
 କୌରବ ନୋହିବେ କେବେ ତୁମ୍ଭର ସମାନ ।  
 ରାଧା ପାଳିଛି ଅଜ୍ଞାନ ବାଳକକୁ ମୋତେ  
 ସେକାଳୁ ମାନଗୋବିନ୍ଦ ମିତ୍ର ମୋ ସଙ୍ଗତେ ।  
 ବାବୁ ଜନ୍ମହୋଇ ପିତା ମାତା ନ ଜାଣିଲି  
 ମାନଗୋବିନ୍ଦର ତୁଲେ ପୀରତି କରିଲି ।

ଆଦ୍ୟରୁ ଆଶା କରିଛି ସେ ମୋର ବାହାକୁ  
 ଅଧର୍ମୀ ହେବି ଏକାଳେ ଛାଡ଼ିଗଲେ ତାକୁ ।  
 ବ୍ରାହ୍ମଣ ହୋଇଣ ଯେବେ ଜଳେ କରେଭୟ  
 ସ୍ୱାମୀ ଚିତାରେ ନବିଏ ଯେବେ ଶ୍ରିରୀ କାୟ ।  
 କ୍ଷତ୍ରିୟ ହୋଇ ଦୂରଇ ଯେହୁ ସମରକୁ  
 କେବେ ଧର୍ମ ପାର ନୁହେଁ ଏ ଡିନି ଲୋକଙ୍କୁ ।  
 ଯୁଧିଷ୍ଠି ଦେବ କହିଲେ ଆକାଶକୁ ଚାହିଁ  
 ଭୋ ଧର୍ମ ଦେବତା ତୁମ୍ଭେ ସାକ୍ଷୀଥାଅ ରହି ।  
 ନ ମାନିଲା ମୋର କଥା ସହୋଦର କର୍ଣ୍ଣ  
 ସମରେ ପଶିଲେ ନିର୍ଦ୍ଦେଶ ହୋଇବ ନିଧନ ।  
 କର୍ଣ୍ଣର ଯହୁ ଶୁଣିଲେ ନିରାଶ ବଚନ  
 ମାନଗୋବିନ୍ଦ ନିକଟେ ମିଳିଲେ ବହନ ।  
 ଧୃତରାଷ୍ଟ୍ର ଶତେପୁତ୍ର ସହିତେ ଶକୁନି  
 ବସିଛନ୍ତି ଯୁଧିଷ୍ଠିର ଅର୍ପଣ କରେ ଘେନି ।  
 ଧୃତରାଷ୍ଟ୍ରଙ୍କର ପାଦେ ଅର୍ପଣଦେଲେ ନେଇ  
 ପ୍ରଣାମ କରିଲେ ତାଙ୍କ ପାଦତଳେ ଶୋଇ ।  
 ସଞ୍ଜୟ ବୋଇଲେ ଆହେ କୁରୁ ନରନାଥ  
 ଯୁଧିଷ୍ଠିର ତୁମ୍ଭ ପାଦେ କଲେ ପ୍ରଣିପାତ ।  
 ଶୁଣିଣ ଅନ୍ଧ ପରମ କଲ୍ୟାଣ ବାଞ୍ଛିଲେ  
 ମନୋବାଞ୍ଛାସିଦ୍ଧ ହେଉ ଅପ୍ରମାଦେ ଭଲେ ।  
 ବଦୟନ୍ତି ଯୁଧିଷ୍ଠିର ଶୁଣ ଆହେ ତାତ  
 ମୁହିଁ ତୋହର ନୟନ ସର୍ବଦା ଭକତ ।  
 ଅନେକ ଦୁଃଖ ଭୋତାତ ପାଇଲି ମୁଁବନେ  
 ଦୁର୍ଗତିରୁ ଡରିଲି ମୁଁ ତୁମ୍ଭର ପ୍ରସନ୍ନେ ।  
 ଅତିଅନ୍ତ କଷ୍ଟ ଦେବ ପାଇଲି ବିରାଟେ  
 ପୁଣି ଚରଣ ସେବନେ ଅଇଲି ନିକଟେ ।  
 ଏ ତୋର ଜ୍ୟେଷ୍ଠ କୁମର ଯେ ମାନଗୋବିନ୍ଦ  
 ସୋଦର ନ ପାଳି ଏହୁ ଭିଆଇଛି ଦ୍ରୁହ ।  
 ଇନ୍ଦ୍ରପ୍ରସ୍ଥ ଯମପ୍ରସ୍ଥ ହସ୍ତିନା ବାରୁଣା  
 ଜଉଡ଼ା ଏ ପଞ୍ଚ ଜମ୍ବୁଦ୍ୱୀପକୁ ଧାରଣା ।  
 ଏଥକୁ ମାଗିଲି ଦେବ ପାଞ୍ଚଖଣ୍ଡ ପତା  
 ନିରାଶ କଲା ନ ଦେଇ କହି ବାକ୍ୟ ଚିତା ।  
 ଗଲେ ଧୌମ୍ୟ ପୁରୋହିତ ବିଦୁର ସଞ୍ଜୟ  
 ଏ ଉତ୍ତାରୁ ପେଷିଥିଲି ପୁଣି ଦେବରାୟ ।  
 ଏହାଙ୍କ ବାକ୍ୟେ କମ୍ପିଲା ଏ ମାନଗୋବିନ୍ଦ  
 ଧର୍ମ ତ୍ୟାଗକରି ଦେବ ଆଶ୍ରେକଲା ଦ୍ରୁହ ।  
 ଭୋ ତାତ ସୋମବଂଶକୁ ଛାଡ଼ିଲାଟି ଧର୍ମ  
 ନିଶ୍ଚିନ୍ତ ବେଳକୁ ଆସି ହୋଇଲା ସଂଗ୍ରାମ ।  
 ବଂଶ ନାଶ କଥାରେ ସେ ପଶିଲାଟି ତାତ  
 ତୋହର ଆଥାନ୍ତେ ଦେବ ଘଟୁଛି ଅନ୍ତର୍ଥ ।

ଏ ସମୟେ ଆହେ ତାତ କହ କିଏ ବୁଦ୍ଧି  
ପ୍ରମାଦ ନ ପଡୁ ତାତ ଯୁଦ୍ଧେ କର ସନ୍ଧି ।  
ଏହା ଶୁଣି ଯୁଧିଷ୍ଠିରେ କହେ ଧୃତରାଷ୍ଟ୍ର  
ଆଦ୍ୟହୁଁ ଯେତେ କହିଲି ନ ମାନିଲା ଦୁଷ୍ଟ ।  
ବାବୁ ତୁହିରେ ପଣ୍ଡିତ ସମ୍ଭାଳିଲୁ ରାଗ  
ବହୁ ତୀର୍ଥ ବ୍ରତ କରି କଲୁ ରକ୍ଷିସଜା ।  
ଯୁଧିଷ୍ଠି ବୋଇଲେ ତାତ ତୋର ପରସାଦେ  
ବହୁତୀର୍ଥ ବ୍ରତ କଲି ବୁଲି ଅପ୍ରମାଦେ ।  
ଧର୍ମରେ ବର୍ତ୍ତି ପାଇଲି ସବୁକଥା ଭଲେ  
ଦୁର୍ଗତିରୁ ତରିଲି ମୁଁ ଭାଇସହ ଭଲେ ।  
ଏବେ ମୋର ପାଞ୍ଚପଡ଼ା ଦିଅ ଆହେ ତାତ  
ଭାଇମାନଙ୍କୁ ଘେନିଶ ରହିବି ନିଶ୍ଚିନ୍ତ ।  
ଏହା ଶୁଣି ଧୃତରାଷ୍ଟ୍ର ଦୁର୍ଯ୍ୟୋଧନେ ଚାହିଁ  
ବୋଇଲା ଏବେ ମୋବୋଲ କର ବାବୁତୁହି ।  
ଭାଇ ଭାଇରେ କିପାଇଁ ବୃନ୍ଦ ଆରମ୍ଭିବ  
ପାଣ୍ଡବେ ପଡ଼ାଏ ଦିଅ କଳହ ତୁଟିବ ।  
ଏହା ଶୁଣି ରାଗେ ବୋଲେ ମାନଚକ୍ରବର୍ତ୍ତୀ  
ବିନାୟୁଦ୍ଧେ ନ ଦେବି ମୁଁ ସୂଚିମୁନେ କ୍ଷିତି ।  
ପୁତ୍ରବାକ୍ୟେ ଧୃତରାଷ୍ଟ୍ର ବିଷାଦିତ ହେଲା  
ସଞ୍ଜୟ ମନ୍ତ୍ରୀକି ଘେନି ଘରକୁ ଅଇଲା ।  
ଏଥୁ ଅନନ୍ତରେ ଶୁଣ ବିଲଙ୍କ ରାଜନ  
ଯୁଧିଷ୍ଠି ବୋଇଲେ ତହୁଁ ଶୁଣ ଦୁର୍ଯ୍ୟୋଧନ ।  
ପଣ୍ଡିତ ହୋଇ ଦୁଷ୍ଟଙ୍କ ସଙ୍ଗେ କଲୁ ପ୍ରୀତି  
ତତ୍ତ୍ଵରେ ଭାବକଲେ କି ସେଦେବେ ସବୁଡ଼ି ।  
ସୁପୁତ୍ର ହୋଇ ରାଗକୁ ନ ତେଜିଲୁ ବାବୁ  
ବିପ୍ର ଚାଣ୍ଡାଳକୁ ତୁହି ଏକକରି ଭାବୁ ।  
ମୋର କଥା ଏକ ଶୁଣ ମାନଚକ୍ରବର୍ତ୍ତୀ  
ତୁମୋର ସୋଦରଯେଣୁ ବୋଲେ ହୋଇପ୍ରାର୍ଥୀ ।  
ପାଞ୍ଚଖଣ୍ଡ ପଡ଼ା ମୋତେ ଦିଅ କୁରୁପତି  
ଭାଇଙ୍କି ଘେନି ରହିବି ଏହି ମୋର ମତି ।  
କୋଣକେ ପଡ଼ିବି ପାଞ୍ଚପଡ଼ା ମୁଁ ପାଇଲେ  
ତୋର ମୋର ପ୍ରୀତି ଥିବ ସବୁଦିନେ ଭଲେ ।  
ଦୁର୍ଯ୍ୟୋଧନ ବୋଲେ ମୋତେ ନବୁଝା ଏମାନ  
ବିନା ଯୁଦ୍ଧରେ କି ଦେବି ଏକଗୋଟି ଗ୍ରାମ ।  
ପୁଣି ପୁଣି ଯୁଧିଷ୍ଠିର ଏହା ପ୍ରକାଶନ୍ତି  
ଚାରିଖଣ୍ଡ ପଡ଼ା ମୋତେ ଦିଅ କୁରୁପତି ।  
ବୋଇଲା ମାନଗୋବିନ୍ଦ ଶୁଣ ରେ ଯୁଧିଷ୍ଠି  
ବିନା ସମରେ ନ ଦେବି ଘର ଏକଗୋଟି ।  
ପୁଣି ଯୁଧିଷ୍ଠିର ଦେବ କରିଲେ ପ୍ରକାଶ  
ତିନିଖଣ୍ଡ ଗ୍ରାମ ମୋତେ ଦିଅ କୁରୁଜଗ ।

ତୋର ଅପତୟେ ହେବ ମୋର ବଡ଼ବ୍ୟଥା  
ମୋ ପରାୟେ ନୁହେଁ କିତୋର ଲଜାକଥା ।  
ମାନଗୋବିନ୍ଦ ବୋଇଲା ସମର ନୋହିଲେ  
ଅର୍ଦ୍ଧଘର ନ ଦିଅଇ ଜାଣ ଧର୍ମବାଳେ ।  
ଯୁଧିଷ୍ଠି ବୋଇଲେ ମୁହିଁ ତୋହର ସୋଦର  
ବେନିଖଣ୍ଡ ପଡ଼ା ଦିଅ କଥା ମାନ ମୋର ।  
ମାନଗୋବିନ୍ଦ ବୋଇଲା ସମର ନ କଲେ  
ଘରକରୁ ଚଉଠେ ମୁଁ ନ ଦିଅଇ ଭଲେ ।  
ଯୁଧିଷ୍ଠିର ଦେବ ପୁଣି ବଚନ ପ୍ରକାଶି  
ସୋଦର ଚଳିବା ପାଇଁ ପଡ଼ାଏ ଦିଅସି ।  
ମାନଗୋବିନ୍ଦ ବୋଇଲା ସୂଚିମୁନେ ସ୍ଥାନ  
ବିନା ସମରରେ ମୁହିଁ ନ ଦେବିଟି ଜାଣ ।  
ଯୁଧିଷ୍ଠି ବୋଇଲେ କର ବଂଶରକ୍ଷା ବୁଦ୍ଧି  
ଗ୍ରାମେକ ଦେଇ ସଂଗ୍ରାମ କଥା କର ସନ୍ଧି ।  
ଦୁର୍ଯ୍ୟୋଧନ ବୋଲେ ଯୁଦ୍ଧେ ହେଲେ ଅସମର୍ଥ  
ତିରଣଦନ୍ତେ ଶରଣ ପଶ ପଞ୍ଚଭ୍ରାତ ।  
ଏ ପଞ୍ଚକଟକେ ତୁମ୍ଭେ ହୁଅ ନୃପମଣି  
ବନକୁ ଯିବି ମୁଁ ପଛେ ଶତଭ୍ରାତ ଘେନି ।  
ଯୁଧିଷ୍ଠି ବୋଇଲେ ପୃଥ୍ଵୀ କରିଛି ଧାରଣ  
ମୁହିଁ ଶରଣାଗତକୁ କରିବି କାରଣ ।  
ତୁହି ଯେ ମଧୁପିଙ୍ଗଳ କର୍କଶ ତୋ ମତି  
କୁଳକ୍ଷୟ ମନ୍ତ୍ରୀ ବାକ୍ୟେ ହେଉଛି ଅପ୍ରୀତି ।  
ମାନଗୋବିନ୍ଦ ବୋଇଲା ଶୁଣ ଯୁଧିଷ୍ଠିର  
ଏ କଥାମାନ ନ କହ ଆଗରେ ମୋହର !  
ମଧ୍ୟପାତ୍ରେ ଆସିଥିଲେ ହରି ଯେତେବେଳେ  
ଦୃଢ଼ବାକ୍ୟେ କହିଥିଲି ମୁହିଁ ସଭାସ୍ଥଳେ ।  
ବିନାୟୁଦ୍ଧେ ନ ଦେବି ମୁଁ ସୂଚିମୁନେ ପୃଥ୍ଵୀ  
ତହିଁକି ସାକ୍ଷୀ ଅଛନ୍ତି ଦେବ ଶିରୀପତି ।  
ଶୁଣି ଯୁଧିଷ୍ଠିର କଲେ ବଚନ ପ୍ରକାଶ  
ଯୁଦ୍ଧେ ଆଶା ବଳାଇଲୁ ହେବୁ ନିର୍ଦ୍ଦେ ନାଶ ।  
ଦୁର୍ଯ୍ୟୋଧନବୋଲେ ଯେବେ ଜିଣିବୁ ତୁମୋତେ  
ଏ ପଞ୍ଚକଟକେ ରାଜା ହୋଇବୁ ନିଶ୍ଚିନ୍ତେ ।  
ମୁଁଯେବେ ତୁମ୍ଭପାଞ୍ଚଙ୍କୁ ପାରେ ଯୁଦ୍ଧେମାରି  
ତେବେ ତ ପଞ୍ଚକଟକ ହୋଇବ ମୋହରି ।  
ଯୁଧିଷ୍ଠି ବୋଇଲେ ହେଲା ତାର ମୋରସତ୍ୟ  
ରାଜାଦି ତୋର ସୈନ୍ୟଙ୍କୁ କରିଦିଅ ତ୍ୟକ୍ତ ।  
ଆପଣା ଆପଣା ମଧ୍ୟେ ହୋଇଲୁ ବିବାଦୀ  
ଅବୋଷୀ ଲୋକ କିପାଇଁ ପକାଇବା ଛେଦି ।  
ତୁ ଶତଭ୍ରାତାଙ୍କୁ ନେଇ ରହ ଆଡ଼କରେ  
ମୁଁ ପାଞ୍ଚଭାଇଙ୍କୁ ଘେନି ରହେ ପାଖକରେ ।

ଆବର ବନ୍ଧୁ କୁରୁମ୍ଭ ନାଶିବା କି ଅର୍ଥେ  
 ସେମାନେ ବୃଥା ବିନାଶ ହେବେ କି ନିମନ୍ତେ ।  
 ତୋରମୋର ବେନିରେଯେକିଣି ପାରେ ବଳେ  
 ଜାଣିବା ପୁଣ୍ୟ ଉଦିତ ତାର ଧର୍ମବଳେ ।  
 ମାନଗୋବିନ୍ଦ ବୋଇଲା ନ କହ ଏମନ୍ତ  
 ବିନା ସୈନ୍ୟ ସାମନ୍ତରେ ଯୁଦ୍ଧ ଅବିହିତ ।  
 ଦୁର୍ଯ୍ୟୋଧନ ମୁଖୁ ଏହା ଶୁଣି ଯୁଧିଷ୍ଠିର  
 କୌରବ ସୈନ୍ୟଙ୍କୁ ଚାହିଁ କଲେ ସେ ଉତ୍ତର ।  
 ଆହେ କୁରୁକ୍ଷେତ୍ର ମଧ୍ୟେ ଅଛି ଯେତେ ଯୋଧୁ  
 ମୁହିଁ କଥାଏ ପୁଚ୍ଛିବି ଦିଅ ମୋତେ ବୁଦ୍ଧି ।  
 ଏକ ମାତାପିତା ପଶୁ ଧୃତରାଷ୍ଟ୍ରଙ୍କର  
 ଆମ୍ଭେମାନେ ତାହାଙ୍କର ଅଟୁ ଯେ କୁମର ।  
 ଯୁକତେ ଭାଗ ମୋହର ଅଛି ପଞ୍ଚସ୍ଥଳି  
 ନ ଦେଇଣ ଦୁର୍ଯ୍ୟୋଧନ କରୁଅଛି କଳି ।  
 ବହୁ ଯୋଦ୍ଧା ପଡ଼ିବେ ଏ ରଣକ୍ଷେତ୍ର ମଧ୍ୟେ  
 ବ୍ରାହ୍ମଣ କ୍ଷତ୍ରିୟ ଆଦି ପଡ଼ିବେ ଏ ଯୁଦ୍ଧେ ।  
 ଦୋଷୀ ଅଦୋଷୀ ଏଠାରେ ବହୁ ନାଶହେବ  
 ଏହି ହତ୍ୟାଦୋଷମାନ କାହାକୁ ଲାଗିବ ।  
 ଯାଶୁଣି କୌରବଆଟେ କଲେ ଧନ୍ୟଧନ୍ୟ  
 ସୋଦର ଭାଗ ନ ଦେଇ ହୁଅ ଅନ୍ୟୋଧନ୍ୟ ।  
 ଅହୋବଳ ଆଟ ମଧ୍ୟେ ନାହିଁ ତୋ ବାଛଣୀ  
 ଯେଉଁ କଥା କହିଲୁ ତୁ ଏ ପ୍ରମାଣ ସିନା ।  
 ଆହେ ଧର୍ମରାଜ ଦୋଷ ନାହିଁ ଯେ ତୁମ୍ଭର  
 ଧର୍ମ ହେତୁରୁ ଜିଣିବ ତୁମ୍ଭେ ଏ ସଂସାର ।  
 ଆକାଶୁଁ ବାଣୀ ଶୁଭିଳା ଏସନ ପ୍ରକାର  
 ଯାହା କହିଲ ସେ କଥା ଅଟେ ନିରାଧାର ।  
 ଦୁଇଆଟ ମଧ୍ୟେ ରହି ଟେକି ଦୁଇଭୁଜ  
 ପୁଣ ଏପରି କହିଲେ ପାଣ୍ଡବ ଅଗ୍ରଜ ।  
 ମାନଗୋବିନ୍ଦର ତୁଲେ ଅଛି ଯେତେ ସାହା  
 ଅନେକ ଦେଶର ଯୋଦ୍ଧା ଆଉ ନରନାହା ।  
 ଦୁର୍ଯ୍ୟୋଧନ ନରପତି ଉପେକ୍ଷିଲା ଧର୍ମ  
 ଭାଇଙ୍କୁ ଭାଗ ନ ଦେଇ କରିବ ସଂଗ୍ରାମ ।  
 ଦୁଇବଳ ମଧ୍ୟେ ମୁହିଁ ଏପରି କହୁଛି  
 ଅପଶ୍ୟାତି ଦୋଷମୋତେ ନ ଦେବଟି କିଛି ।  
 କୁରୁଆଟ ଜୀବନକୁ ଯାର ଅଛି ଆଶ  
 ଧର୍ମ ଆଶ୍ରା କରି ମୋର ବାହୁତଳେ ପଶ ।  
 ଦୁର୍ଦ୍ଦଶ ବୋଲିଣ ସାନ ଦୁର୍ଯ୍ୟୋଧନ ଭ୍ରାତ  
 ତିନିସସ୍ର ଯୋଦ୍ଧା ତୁଲେ ଗଜ ଅକ୍ରତ ।  
 ଦୁର୍ଯ୍ୟୋଧନ ଆଟେ ଥିଲା ସେହି ଆଗୁଆଣି  
 ଯୁଧିଷ୍ଠିଠାରେ ଶରଣ ପଶିଲା ସେକ୍ଷଣି ।

ଧର୍ମପୁତ୍ର ଦେଖି ତାକୁ ହେଲେ କୃତକୃତ୍ୟ  
 ତା ମନ୍ତ୍ରକେ ଯୁଧିଷ୍ଠିର ଦେଲେ ନିଜ ହସ୍ତ ।  
 ବୋଇଲେ ତୋ ନିଜ ବାଞ୍ଛା ପୂରୁ ଆରେବାହୁ  
 ଧୃତରାଷ୍ଟ୍ର ବଂଶ ତୁହି ରକ୍ଷା ଯେ କରିବୁ ।  
 ଯେତେଦିନଯାଏ ମୋର ପିଣ୍ଡେ ଥିବ ପ୍ରାଣ  
 ଚିରଜୀବୀ ହେବୁ ମୋର ବଳମଧ୍ୟେ ଜାଣ ।  
 ଦୂରରେ ଥାଇ ଦେଖିଲେ ପାଣ୍ଡବଙ୍କ ସେନା  
 ଶରଣପଞ୍ଜର ବୋଲି ଉଡ଼ାଇଣ ବାନା ।  
 ଦର୍ପ ମଳିନ ହୋଇଲା କୁରୁସୈନ୍ୟଙ୍କର  
 ସର୍ବେ ସାଧୁ ସାଧୁ କଲେ ପଶୁ ପୁତ୍ରଙ୍କର ।  
 ଧନ୍ୟ କହି କରିଲେକ ତହିଁ ଶଙ୍ଖଧ୍ବନି  
 ଧର୍ମେ ଆବୋରି ରହିଲେ ଦୁର୍ଦ୍ଦଶ ସଜନି ।  
 ତହିଁ ଶବ୍ଦନି ହୋଇଲା ଆହେ ଚକ୍ରବର୍ତ୍ତୀ  
 କେମନ୍ତ ପ୍ରାୟ ମଣୁଛ ଦୁର୍ଦ୍ଦଶର ରୀତି ।  
 ତୁମ୍ଭ ଶତଭ୍ରାତାଙ୍କର ଆତ୍ମା ଯେ ଏକଜ  
 ଦେଖ ଯୁଧିଷ୍ଠିରେ ଯାଇ ଦୁର୍ଦ୍ଦଶ ଖଟଇ ।  
 ଆଟ ମଧ୍ୟରେ ସେହି ଯେ ଆଗୁଆଣି ଥିଲା  
 ଏବେ ଯାଇ ଯୁଧିଷ୍ଠିରେ ଶରଣ ପଶିଲା ।  
 କୁରୁପତି ଏହା ଶୁଣି କ୍ରୁପିତ ହୋଇଲା  
 ଦୁର୍ଦ୍ଦଶକୁ ଧରିବାକୁ ବେଗେ ଆଜ୍ଞାଦେଲା ।  
 ତାହା ଶୁଣି ଦୁଃଶାସନ ଧାଏଁ ବାହୁତୋଳି  
 ରହ ରହ ରେ ଦୁର୍ଦ୍ଦଶ କହିଣ ଓଗାଳି ।  
 ନାରାଚ କୁନ୍ତ ମୁଷଳ ଅସିପତ୍ର ଯଷ୍ଟି  
 ଘେନି ସବୁ ଯୋଦ୍ଧାମାନେ ଘେନିଗଲେ ଉଠି ।  
 ଦୁର୍ଦ୍ଦଶକୁ ମାରିବାକୁ ସମସ୍ତେ ଅଇଲେ  
 କହୁ କହୁ ଲକ୍ଷ ଲକ୍ଷ ଯୋଦ୍ଧାଏ ବେଢ଼ିଲେ ।  
 ଦୁର୍ଦ୍ଦଶ ସଙ୍ଗରେ ଥିଲେ ଧର୍ମଙ୍କ ନନ୍ଦନ  
 ତାଙ୍କ ଚାରିପାଶେ ବେଢ଼ି ଗଲେ କୁରୁସୈନ୍ୟ ।  
 ଏହିପରି ସମୟରେ ମାନଚକ୍ରବର୍ତ୍ତୀ  
 ଯୁଧିଷ୍ଠିରେ ମାରିବାକୁ ବୋଇଲା ଝଟତି ।  
 ଏହା ଦେଖି ଯୁଧିଷ୍ଠିର ମନେ ବିଚାରିଲେ  
 ଆପଦ ପଡ଼ଇ ନିଶ୍ଚୟ ମନା ନ ମାନିଲେ ।  
 ସାଧୁ ସାଧୁ ଆରେ ଭୀମା ବାରିଲୁ ଆସତେ  
 ମୂର୍ଖ ଅବିବେକ ବୋଲି ଭାବିଲି ମୁଁ ଚିତ୍ତେ ।  
 ସାନ ବଡ଼ ଲୋକ କଥା ଯେହୁ ନ ମାନଇଁ  
 ନିଷ୍ଠୁର ନିଷ୍ଠୁର ତାକୁ ପ୍ରମାଦ ପଡ଼ଇ ।  
 ଯୁଧିଷ୍ଠିର ବାକ୍ୟ ଶୁଣି ଦୁର୍ଦ୍ଦଶ କହଇ  
 ମୋହର ଆଆନ୍ତେ ପ୍ରଭୁ କିଛି ଭୟ ନାହିଁ ।  
 ଗାନ୍ଧାରୀନନ୍ଦନ ତହିଁ କରେ ଅସ୍ତ ଧରି  
 କୌରବ ସେନାମାନଙ୍କୁ ଆଗରେ ଆବୋରି ।

ତାହାର ସଙ୍ଗେଅଛନ୍ତି ଅଭଦ୍ରତ ଯୋଧୀ  
ଦୁର୍ଦ୍ଦଶ ସହ ସମସ୍ତେ ଅସ୍ତ୍ରମାନ ବିଧି ।  
ଯୁଧିଷ୍ଠିର ସୁମରନ୍ତି ଶ୍ରୀ ସର୍ବମଙ୍ଗଳେ  
ତୁହି ମାତ ରକ୍ଷାକର ଏ ସଙ୍କଟବେଳେ ।  
ଶତ୍ରୁନିସୂଦନ ଜୟକାରୀ ଗୋ କାମାକ୍ଷି  
ଦୁର୍ଗତିତାରିଣୀ ତୁହି ଅଟୁ ସର୍ବସାକ୍ଷୀ ।  
ତୁହି ମାତ ମାହେଶ୍ୱରୀ ପରମମଙ୍ଗଳା  
ସର୍ବକାର୍ଯ୍ୟ ସିଦ୍ଧି ହୁଏ ସ୍ୱରନ୍ତେ ହିଜୁଳା ।  
ଜଗତଜନମୋହିନୀ ହରୁ ଭକ୍ତ ଭୟ  
ସଙ୍କଟେ ଡାକିଲେ ମାତ ଦେଉ ତୁ ଅଭୟ ।  
ଦୁରନ୍ତ ଦଳନ କରି ପାଳୁ ତୁ ସଜନେ  
ଭକ୍ତେ ଜପୁଥାନ୍ତି ନିତି ତୋ ନାମକୁ ଧାନେ ।  
ସମରସଂହାସିଣୀ ଗୋ ମାତଙ୍ଗି ଅଭୟେ  
ଶୟଳଜନତାରିଣୀ ଅଟୁ ମହାମାୟେ ।  
ଶ୍ରୀଚଣ୍ଡୀ ଶାରଳା ମାଗୋ ଝଙ୍କଡ଼ବାସିନୀ  
ମୋର କାଳପାଶୀ ଫେଡ଼ ଦୁର୍ଗତିନାଶିନୀ ।  
ବୃଦ୍ଧକାଳରେ କହଇ ଶ୍ରୀ ଶାରଳା ଦାସ  
ଜନ୍ମେ ଜନ୍ମେ ତୋର ପାଦେରହୁ ମୋରଆଶ ।

☆☆☆

### ଦୁର୍ଦ୍ଦଶ ସହିତ କୌରବମାନଙ୍କର ଯୁଦ୍ଧ ଓ ତାରାକ୍ଷି ତିମ୍ବ ଘଣ୍ଟିଦ୍ୱାରା ରକ୍ଷା

ଶୁଣ ବୈବସୂତ ମନୁ କହନ୍ତି ଅଗନ୍ଧି  
ମଙ୍ଗଳାଙ୍କୁ ଧ୍ୟାନକଲେ ଧର୍ମ ନରପତି ।  
ମଙ୍ଗଳାଙ୍କ ନାମ ହୃଦେ କରନ୍ତେ ଅଭ୍ୟାସ  
ଜୟ ଜୟ ବାଣୀ କଲେ ଆକାଶେ ଦ୍ୱିଦଶ ।  
ଅଦଭୁତେ ଶୁଭିଲାକ ଶୁଭ ହୁଳହୁଳି  
ଦେବେ ଘେନିଣ ଅଇଲେ ଶୂନ୍ୟ ଅର୍ଘ୍ୟଥାଳି  
ଶୂନ୍ୟ ଉଡୁଥିଲା ଭଦ୍ରଭଦ୍ରା ପକ୍ଷୀ  
ଉତ୍ତରଦିଗେ ଦେଖିଲେଦେବୀ ଯେକାମାକ୍ଷୀ ।  
ଉଭୟ ଥାଟ ମଧ୍ୟରେ ହେଲା ଶଙ୍ଖଧ୍ୱନି  
ଯୁଧିଷ୍ଠି ଉଣି ଦୁର୍ଦ୍ଦଶ ଉଠି ଥାଟ ଘେନି ।  
ଧର୍ମଙ୍କର ବଚନରେ ଧୃତରାଷ୍ଟ୍ରସୁତ  
ସତୁରିବଳ ଧନୁକୁ ଧରି ବଳବନ୍ତ ।  
ଦ୍ରୋଣୁ ଶଙ୍ଖଟିଲ ପକ୍ଷ ଶର ତୀକ୍ଷଣମୁନା  
ବିନ୍ଧନ୍ତେ ଗିରିବରର ପୁଟେ ବକ୍ରସେହ୍ନା ।  
ଅଶୀ ସହସ୍ର ନାରାତ ଭରି ବେନି ଦ୍ରୋଣେ  
କୌରବ ଥାଟ ଆବୋରି ରହେ ଏକା ଜଣେ  
ଏକ୍ରତ୍ୱ ପିଠିକି ଯୋଦ୍ଧା ଅଛନ୍ତି ତାହାର  
ପ୍ରତକ୍ଷ ବଳୀର ସମ ଗାନ୍ଧାରୀ କୁମର ।

ମଦନିକା ବାଦେ ଯେହ୍ନେ ଇନ୍ଦ୍ର ତେଜ ଦିଶେ  
ଦୁର୍ଦ୍ଦଶର ମହିମା ଯେ ତେସନ ପ୍ରକାଶେ ।  
ବିଧିଲେ ନାରାତମାନେ ଏକମୁଖ ହୋଇ  
ଯୋଦ୍ଧାଙ୍କର ତେଜ ସୂର୍ଯ୍ୟ ସମାନ ଦିଶଇ ।  
କନାଉଜରାଜା ଯେ କର୍ଣ୍ଣମାଧବସେନ  
ତାହାର ତୁଲେ ମଇତ୍ର ରାଜା ଦୁର୍ଯ୍ୟୋଧନ ॥  
ମଇତ୍ରୀ ବାନ୍ଧିଲା ସେହି ପ୍ରୟାଗ ତୀର୍ଥରେ  
ଆଗୁଆଣି ହେଲା ସେହୁ ମଇତ୍ର ପକ୍ଷରେ ।  
ମର୍ତ୍ତୁତେଜ ଯୋଦ୍ଧା ଚଡ଼ି ମରନାଗ ପିଠି  
ଗଜ ଧୂଆଁଇଲେ ଧରି ଧନୁଶର ମୁଷ୍ଟି ।  
ଜଳଧାରରେ ଯେସନେ ଝଟକେ ବିଜୁଳି  
ତେସନେ ଅସ୍ର ବିଧିଲେ ସେହି ସର୍ବବଳୀ ।  
ଆଗୁଆଣୀ ଥାଟେ ଥିଲା ମାଧବ ନୃପତି  
ଦୁର୍ଦ୍ଦଶ ଛାମୁରେ ଯାଇ ମିଳିଲା ଝଟତି ।  
ରେ ରେ କରଣ ଦୁର୍ଦ୍ଦଶ କୁମର ଉଠିଲା  
ମାଧବ ନୃପତି ପରେ ଗଦା ପ୍ରହାରିଲା ।  
ମାଧବ ଆରୋହିଥିଲା ନୀଳକଣ୍ଠ ଗଜେ  
ତାହା ଦେହରେ ତାଳିୟା ରତ୍ନମଣି ସାଜେ ।  
ସେହି ଗଜକୁ ବିଧିଲା ଶର ତୀକ୍ଷଣମୁନା  
ଏକା ପ୍ରହାରେ ଫୁଟିଲା ଗଜବର ସେହ୍ନା ।  
ଦୁର୍ଦ୍ଦଶ ସେହି ଗଜକୁ ଧରିଣ ପ୍ରତ୍ୟକ୍ଷେ  
ବୁଲାଇ ଛାଡ଼ି ଦିଅନ୍ତେ ଗଲା ଅନ୍ତରୀକ୍ଷେ ।  
ଉଭୟ ବଳ ଦେଖିଲେ ଦୁର୍ଦ୍ଦଶ ମହିମା  
ଦେଖି ଆଶ୍ଚର୍ଯ୍ୟ ହୋଇଲେ ଦ୍ରୋଣ କୃପବର୍ମା ।  
ଅନ୍ତରୀକ୍ଷକୁ ଉଠନ୍ତେ ହସ୍ତୀ ଗଜଗାଜି  
ଦେଖିକରି ଯୋଦ୍ଧାମାନେ ପଳାଇଲେ ଭାଜି ।  
ବୁଲାଇ ଫିଙ୍ଗିଲା ଗଜ ନୃପତି ସହିତେ  
ସେ ଯାଇ ପଡ଼ିଲେ ମାନଗୋବିନ୍ଦ ଅଗ୍ରତେ ।  
ଦୁର୍ଦ୍ଦଶର ବୀରପଣ ଦେଖିଲେ ସାକ୍ଷୀତେ  
ବିସ୍ମୟ ହୋଇଣ ରାଜା ଶକୁନି ସହିତେ ।  
ପୁଣି ତାର ସୈନ୍ୟମାନେ ଉଠନ୍ତେ ଗଜଗାଜି  
ମାଧବସେନର ସୈନ୍ୟ ପଳାଇଲେ ଭାଜି ।  
ସିଂହ ଦେଖି ପଳାବନ୍ତି ଯେହ୍ନେ ଗଜଯୁଥେ  
ତେହ୍ନେ ପଳାନ୍ତି ଦୁର୍ଦ୍ଦଶ ପ୍ରହାରର ଘାତେ ।  
ଅସମ୍ଭାଳେ ପଳାବନ୍ତି ରାଜାର ସଜନି  
ପୁଣି ପ୍ରହାରେ ଦୁର୍ଦ୍ଦଶ ସେନାପତି ତିନି ।  
ମାଧବର ସେନାପତି ଜୟ ଯେ ବିଜୟ  
ହରି ହର ବୋଲି ତାର ଦୁଇଟି ତନୟ ।  
ଏହି ଚାରିଜଣ ଯହୁଁ ଅଟନ୍ତି ଅଭିନ  
ଦୁର୍ଦ୍ଦଶର ତୁଲେ ଯାଇଁ କଲେକ ସଂଗ୍ରାମ ।

ଦୁର୍ଦ୍ଦଶର ମହିମା ହୋ ବଳେ କେହୁ କହି  
କେଶରୀ ଆଗରେ ଗଜଯୁଥ କି ରହଇ ।  
ବୁଲାଇଣ ବେନି ଗଦା ଧରି ବେନିକରେ  
ଦୁହିଙ୍କ ଉପରେ ନେଇ ପିଟେ ଧାତିକାରେ ।  
ଗଦା ବିଘାତେ ଦୁହିଙ୍କ ଦେହ ଗଲା ଫୁଟି  
ଗଜ ଯୋଦ୍ଧା ରାଉତାଦି ପଡ଼ିଲେ ଭୂଲୋଟି ।  
ପୁନଶ୍ଚ ବଜ୍ର ପ୍ରହାରେ ମଲେ ହରିହର  
ତାଙ୍କ ସଙ୍ଗେ ମଲେ ବେନିଶତ ଯୋଦ୍ଧା ତାର  
ରୁଧିରରେ ଜର ଜର ହେଲା ତାଙ୍କ କାୟେ  
ଶରୀର ବିଶେ ମନ୍ଦାର-କୁସୁମର ପ୍ରାୟେ ।  
ବହୁତ ବିପଦ ଦେଲା ଯେ କୌରବ ଭ୍ରାତା  
ଦେବଙ୍କୁ ଦୁର୍ଲ୍ଲଭ ଏହୁ ସମର ବାରତା ।  
ପବନଗତିରେ ଶର ବିନ୍ଧନ୍ତି ଯୋଦ୍ଧାଏ  
ପଡ଼ିଲେ ତହିଁ ଅନେକ ଦେଶ ନୃପରାୟେ ।  
ସୈନ୍ୟଙ୍କ ଭଙ୍ଗ ଦେଖିଣ ସେ ମାନଗୋବିନ୍ଦ  
ଭାଲେକର ମାରିବୋଲେ ମୋକରମ ମନ୍ଦ ।  
ଅଧର୍ମରେ ଅପଚୟ ହେଲା ମୋର ଆଜ  
ପ୍ରଥମ ରଣରେ ନାଶହେଲା ସର୍ବ କାର୍ଯ୍ୟ ।  
ଏତେ ବିଚାରି କୁପିତ ହୋଇ କୁରୁରାଣ  
ଅଶୀଲକ୍ଷ ଯୋଦ୍ଧା ଘେନି ଉଠିଣ ଆପଣ ।  
ଦୁର୍ଦ୍ଦଶ ଛାମୁରେ ମିଳି ମାନଚକ୍ରବର୍ତ୍ତୀ  
ବୋଇଲୀରେ ସହୋଦରେ କଲୁ ତୁ ଅପ୍ରୀତି ।  
ଆଜ ମୁଁ ତୋତେ ପେଷିବି ସଂଯମନୀ ପୁର  
ଇଷ୍ଟଦେବତାଙ୍କୁ ତୋର ସୁମରଣ କର ।  
ଦୁର୍ଦ୍ଦଶ ବୋଇଲା ତୁମେ ଦେବ ସ୍ବାମୀ ଶୁଣ  
ସୋମବଂଶୀ ଉଦ୍ଧାରଣ ଅଟନ୍ତି ଆପଣ ।  
ଯାବତ ଜୀବଙ୍କ ମଧ୍ୟେ ଜଗନ୍ନାଥ ମୂଳ  
ତାହାଙ୍କର ପ୍ରସାଦରେ ବର୍ଣ୍ଣନ୍ତି ସକଳ ।  
ପାଶ୍ଚବବଳ ଶ୍ରୀକୃଷ୍ଣ ଆବୋରିବେ ସବୁ  
ଶୂରବନ୍ତ ହୋଇ ତୁମେ କି କରିବ ବାବୁ ।  
କାନଯବନ ନାରକ କଂସ ଅଷ୍ଟମଲ୍ଲ  
ଯାହାର ଅସ୍ତରେ ମରି ଗଲେ ସ୍ବର୍ଗଥାଳ ।  
ଅର୍ଜୁନର ରଥେ ଦେଖ ଶଙ୍ଖ ଚକ୍ରଚିହ୍ନ  
ଯେଉଁ ରଥେ ବିଜେ ଦେଖ ସେ କପିକେତନ ।  
ଆହେ ଭ୍ରାତ ଏହି କଥା ନ ବିଚାର ଚିତ୍ତେ  
ତେତିଶକୋଟି ଦେବତା ଛନ୍ତି ଯାର ରଥେ ।  
ହେ ସ୍ବାମୀ ତୁମ୍ଭଙ୍କୁ ମୁହିଁ କରଇ ଦୟିନୀ  
ଅର୍ଦ୍ଧରାଜ୍ୟ ଦେଇ ତାଙ୍କୁ କର ସମାଧାନ ।  
ନିଶ୍ଚୟେ ପାଶ୍ଚବେ ଯେବେ ହୋଇବ ବିବାଦୀ  
ବହୁ ହତ୍ୟାଦୋଷ ତୁମେ ପାଇବ ଅବଧି ।

ଦୁର୍ଦ୍ଦଶ କହନ୍ତେ କୋପି ଉଠେ ମହାରାୟ  
ରାଗରେ ଗର୍ଜିଲା ଯେହ୍ନେ କାଳସର୍ପ ପ୍ରାୟ ।  
ଦୁର୍ଯ୍ୟୋଧନ ସଙ୍ଗେ ଥିଲେ ଦଶସସ୍ତ୍ର ରଥୀ  
ଧର୍ମ ତେଜି ଦୁର୍ଦ୍ଦଶକୁ ଶର ସେ ବିନ୍ଧନ୍ତି ।  
ତାହା ଦେଖି ଦୁର୍ଦ୍ଦଶ ଯେ କହଇ ଏମନ୍ତ  
ଦଶଲକ୍ଷ ଯୋଦ୍ଧା ତୁମେ ମୁହିଁ ଏକାମାତ୍ର ।  
ଦୁର୍ଦ୍ଦଶ ଆଧାନ କଲା ବହୁତର ଶର  
ବାଜିଲା ସେ ରଣଗୋଳ ହୋଇଲା ଧୟୋଳ ।  
ପାଦଗତି ଯୁଧିଷ୍ଠିର ଉଦ୍ଧା ହୋଇଛନ୍ତି  
କୁରୁସୈନ୍ୟମାନେ ତାଙ୍କୁ ବେଡ଼ି ରହିଛନ୍ତି ।  
ସମର କରନ୍ତେ ତହିଁ ପଡ଼ିଲା ଚହଳ  
କୃଷ୍ଣ ପଚାରିଲେ ପାର୍ଥ ଏହା କେଉଁ ଗୋଳ ।  
ହନୁ ବୋଲେ ଯାଇଥିଲେ ସେଠାକୁ ଯୁଧିଷ୍ଠି  
ଆଟ ଘେନି ବେଡ଼ିଅଛି ତାଙ୍କୁ ଧାର୍ମରାଷ୍ଟ୍ର ।  
ଯୁଧିଷ୍ଠିଙ୍କ ସଙ୍ଗେ ଦେବ ଆରମ୍ଭିଲେ ଗୋଳ  
ସେ ହେତୁରୁ ମାର ମାର ଶୁଭିଲା ଚହଳ ।  
ଅର୍ଜୁନ ବୋଇଲେ ଦେବ ଶୁଣିମା ଗୋବିନ୍ଦ  
ସଦା ଯୁଧିଷ୍ଠିଙ୍କୁ ସେହୁ ଚିନ୍ତୁଥାଇ ମନ୍ଦ ।  
ଏହା ଶୁଣିଣ ମନରେ ହେଉଛି ବିଷାଦ  
ନିଶ୍ଚୟ ଯୁଧିଷ୍ଠିରଙ୍କୁ ପଡ଼ିଲା ପ୍ରମାଦ ।  
ସ୍ବାମୀ ସର୍ବଦା ଆମ୍ଭଙ୍କୁ ତୁମେ ଆଥ ରଖି  
ତୁମେ ଆଉଁ ଆଉଁ ଆମ୍ଭେ ହେବୁ କି ନିର୍ମାଣୀ ।  
ତୁ ଆମ୍ଭ ସୋଦର ପ୍ରଭୁ ଜଗତର ନାହା  
ବହନ କୁରୁଆଟକୁ ରଥ ମୋର ବାହା ।  
ସଂସାରତାରଣ ନାଥ ତୁହି ଯେ ଅନାଦି  
ତୋପରା ପ୍ରଭୁଆଉଁ କି ଭ୍ରାତାହେବ ବନ୍ଦୀ ।  
ଗୋବିନ୍ଦ ବୋଇଲେ ପାର୍ଥ ନ ଭାଳ ଏମନ୍ତ  
ସେମାନେ ତୁମ୍ଭ ସୋଦର ଅଭିଳ ନୁହନ୍ତ ।  
ଭୀଷ୍ମ ତୁମ୍ଭ ଅଜା ଦ୍ରୋଣ ଅଟେ ତୁମ୍ଭ ଗୁରୁ  
ଏମାନେ ଅଛନ୍ତି ମନେ ଚିନ୍ତା କିପାଁ କରୁ ।  
ଶଲ୍ୟ ଅଟନ୍ତି ତୁମ୍ଭର ସୋଦର ମଉଳ ।  
ଦ୍ରୋଣି ତ ଅଭିଳ କୃପ ଗୁରୁଙ୍କର ଶଳା ।  
ତୁମ୍ଭେ ସବୁ ଏକା ଅଟ କେହି ନୁହ ଭିଳ  
ଏକ ପିତାଠାରୁ ତୁମ୍ଭେ ସମସ୍ତେ ଜନମ ।  
ସେ କିପାଁ କରିବେ ଯୁଧିଷ୍ଠିଙ୍କୁ ଅପଚୟେ  
ମିଛ କଥାରେ ଚିନ୍ତା ନ କର ଧନଞ୍ଜୟେ ।  
ପାର୍ଥ ବୋଇଲେ ଶୁଣିମା ଦେବ ହୃଷୀକେଶ  
ସକଳ ଜାଣ କିପାଇଁ କର ଉପହାସ ।  
ନ ନେଉ ଯୁଧିଷ୍ଠିରଙ୍କୁ ସେହି ବନ୍ଦୀକରି  
ବେଗକରି ମୋର ରଥ ବାହା ଦେବହରି ।



ମୁହିଁ ତୋତେ କହୁଛି କି ଦେବ ନ ବିଚାରି  
 କୁରୁଏ ଚିନ୍ତନ୍ତି ମଧ୍ୟ ଧର୍ମ ଲାଘି କରି ।  
 ଚାଲନ୍ତୁ ଆଜ ସମର କରିବି ଯେ ମୁହିଁ  
 ମାରିବି ଯେ କୁରୁବଳ ରଖିବି ଯେ ନାହିଁ ।  
 କୁରୁସାଗର ମଧ୍ୟକୁ ବାହା ମୋର ରଥ  
 ତୁମ୍ଭ ପ୍ରସାଦେ ଆଜିରେ କରିବି ଅନ୍ତର୍ଥ ।  
 ଅରଜୁନଙ୍କ ମୁଖରୁ ଏ ବଚନ ଶୁଣି  
 ପାଞ୍ଚଜନ୍ୟ ଶଙ୍ଖଶବ୍ଦ କଲେ ଚକ୍ରପାଣି ।  
 ଯାଅ ଯା କହି ଅଶ୍ବକୁ ଚାଲିଲେ ଶ୍ରୀରଜା  
 ରଥକୁ ଘେନି ଉଠିଲେ ଗଗନେ ତୁରଙ୍ଗ ।  
 କୁରୁବଳ ସୈନ୍ୟଙ୍କୁ ଯେ ସାଗର ବୋଲନ୍ତି  
 ସେ ସାଗରେ ଏହି ଅଶ୍ବ ହେଲେ ହଂସପତି ।  
 ନାରାୟଣ ବଚନରେ ଉଡ଼ି ହୟବର  
 ମହାନଳ ଜାଣି କୃଷ୍ଣ ପୁଣି ପାର୍ଥବୀର ।  
 ଗଜ ହୟବୀର କଉରବେ ଥାଟେ ପଣି  
 ସେ ନନ୍ଦିଘୋଷକୁ ଭୀଷ୍ମ ଉଗାଳିଲେ ଆସି ।  
 ଗୋବିନ୍ଦ ବୋଲିଲେ ତୁହୋ ବୃକୋଦର ଯାଅ  
 ଯୁଧିଷ୍ଠିର ଦେବଙ୍କୁ ତୁ ସାହାପକ୍ଷ ହୁଅ ।  
 ଶ୍ରୀକୃଷ୍ଣଙ୍କ ବଚନରେ ଚଳେ ବୀରମଣି  
 ଯୋଜନ ବାହୁ ସମାନ ଟେକିଅଛି ପାଣି ।  
 ବାଉନ ବାଉନ ଭାର ଗଦା ଘେନି ହସ୍ତେ  
 ମନ୍ଦର ଗିରି ଆସିଲା ପ୍ରାୟ ହୁଏ ପ୍ରତେ ।  
 ଯେହ୍ନେ ନାଶ କରେ କାଳଦୃଷ୍ଟ ଘେନିକରେ  
 ଭୀମ ମୂରତି ଦିଶଇ ତେମନ୍ତ ପ୍ରକାରେ ।  
 କୌରବ ଥାଟ ମଧ୍ୟରେ ପଣି ଭୀମସେନ  
 ଦୂରୁ ତାଙ୍କେ କାହିଁଗଲୁରେ କଳିଙ୍ଗସେନ ।  
 ମହାକୋପେ ଧାର୍ଯ୍ୟ ଭୀମ ଧରି ବିଶ୍ବରୂପ  
 ସେ ରୂପ ଦେଖି ଭାଙ୍ଗିଲା କୌରବଙ୍କ ଦର୍ପ ।  
 ଚକ୍ରପ୍ରାୟେ ବୁଲାଇଛି ତାର ବେନି ଆଖି  
 ବ୍ରାସେ ଭାଜିଲେ ସମସ୍ତେ ଭୀମରୂପ ଦେଖି ।  
 ଅନେକ ବୀରଦମାଲୁ ଭେରୀ ତୁରୀ ବାଜେ  
 କୌରବ ଥାଟକୁ କିବା ଯମକଲା ବିଜେ ।  
 ଧାମର୍ଜ୍ୟ ମାରୁତି ରାଗେ ସମରେ ଅଭୟେ  
 ରଣଗୋଳ ଧୟୋଳ ସେ କରିଲା ଏକାଏ ।  
 ଉଭୟ ବଳ ସଜ୍ଜି ମଧ୍ୟେ ସେ ଶକତା  
 ମନ ମଧ୍ୟରେ କାହାକୁ ନ କରେ ଗଣିତା ।  
 ରଣରଙ୍ଗରେ ସୋହଡ଼ କକ୍ଷା ଜଗଜ୍ଜେଠି  
 ଗଦାବର ବୁଲାଇଣ କୁରୁସୈନ୍ୟ ପିଟି ।  
 ଭାଜନ୍ତି ରଥ ପଡ଼ନ୍ତି ବହୁ ମହାମରା  
 ସେ ସୈନ୍ୟ ସିନ୍ଧୁ ମଛନେ ଭୀମହିଁ ସକତା ।

କାଉଁରୀ ଦେଶର କାମପାଳ ନରପତି  
 ତାହାର ତୁଲେ ଯେ ଥିଲେ ତିନିସପ୍ତ ରଥ ।  
 ଏତେ ଯୋଦ୍ଧା ଘେନି ସେହି ନୃପ କାମପାଳ  
 ଭୀମସେନକୁ ଆବୋରି ଆରମ୍ଭିଲା ଗୋଳ ।  
 ଯେଉଁ ଭୀମସେନ ଅଟେ ଶତ୍ରୁ ସଂହାରକ୍ତା  
 ତା ଛାମୁକୁ କାମପାଳ କି ହେବ ଶକତା ।  
 ଧାମର୍ଜ୍ୟ ପାଶ୍ବବ ତାଙ୍କ ବଳ ମଧ୍ୟେ ଆସି  
 ଭୀମଯୁଦ୍ଧେ କାମପାଳ ନ ପାରେ ଭରସି ।  
 ଧାର୍ଯ୍ୟ ଭୀମ କାମପାଳେ ଗଦାବର ପିଟି  
 ଚନ୍ଦ୍ରମାକୁ ଯେସନେକ ରାହୁ ଅଛି ଘୋଟି ।  
 ପୁଣ ଗଦାବର ପିଟେ ହସ୍ତୀ ମାହୁତକୁ  
 ସେଘାତେ ସେହୁହେଁ ଗଲେଶମନ ପୁରକୁ ।  
 ରଥେକ ଧରି ଆରେକ ରଥରେ କତାଡ଼ି  
 ଭୟେ ଯୋଦ୍ଧା ପଳାଇଲେ ସେହିସ୍ଥାନ ଛାଡ଼ି ।  
 ସମରରେ ଅତୁପତି ଯେବଣ ପାଶ୍ବବ  
 ସର୍ବଦା ନିର୍ଦ୍ଦୟ ଅଟେ ଯାହାର ସ୍ବଭାବ ।  
 କୌରବ ଯୋଦ୍ଧା ମଧ୍ୟରେ ଯେହୁ ମହାବଳୀ  
 ଭୀମ ଉପରେ ପିଟନ୍ତି ଗଦାବର ତୋଳି ।  
 ବିଶେଷ ଭୀମର ବକ୍ର ଅଟେ ବାମଥଙ୍ଗ  
 ପଡ଼ିଣ ଗଦା ଗୁରୁକି ହୋଇଯାଏ ଭଙ୍ଗ ।  
 ପାଦଗତି କରି ଭୀମ ଯାକୁ ମାରେ ମୁଥେ  
 ସେ ଘାତେ ଚୂର୍ଣ୍ଣ ହୁଅଇ ରଥାଦି ସହିତେ ।  
 ବିକଟ ଦଶନ ଯହୁଁ ଅଧର ବିକାଶି  
 ନରସିଂହ ରୂପ ପ୍ରାୟ ଭୀମସେନ ଦିଶି ।  
 ଶୂରସିଦ୍ଧ ଦେଶ ରାଜା ଅଟେ ଚିତ୍ରପାଳ  
 ପାଞ୍ଚସପ୍ତ ତୁଲେ ନବକ୍ଷୌଣୀ ଅଙ୍ଗବଳ ।  
 ବହୁତ ପ୍ରତିଜ୍ଞା କରି ବଳବନ୍ତମାନେ  
 ଉଗାଳିଲେ ବହୁଯୋଦ୍ଧା ଘେନି ଭିମସେନେ ।  
 ବହୁତ ସଜ୍ଜନ୍ୟ ତାର ନ ହୁଏ କଳନା  
 ପୃଥ୍ବୀ ଘୋଟି ପାରନ୍ତି ସେ ରଣେ ମହାମନା ।  
 ଚାଲି ଆସୁଅଛନ୍ତି କି ଯେହ୍ନେ ଗିରିମାଳ  
 ସେହିପରି ଦିଶଇ ଯେ ତା ରଥ ସକଳ ।  
 ଗହଳ ମହାଧୟୋଳେ ନ ଦିଶେ ମାର୍ଗଣ  
 ଏକାକେ ଆବୋରିଲାକ ଭୀମ ସେହି ସୈନ୍ୟ ।  
 ବହୁତ ସୈନ୍ୟ ଦେଖି ବୀର ବୃକୋଦର  
 ଭୀତ ନୋହି କମ୍ପାଇଲା ଆପଣା ଶରୀର ।  
 କୋପେ ବିକାଶିଲା ବୀର ବୃକୋଦର ମୂର୍ତ୍ତି  
 ଏକା ପ୍ରହାରେ ପଡ଼ନ୍ତି ପାଞ୍ଚସପ୍ତ ରଥ ।  
 ପୁଣ ପୁଣ ପ୍ରହାରଇ ବୀର ଗଦା ତୋଳି  
 ଉଡ଼ନ୍ତି ଅନେକ ରଥ ଗଜ ହୋଇ ଧୂଳି ।

କଳାକ ରଣ ଧୟୋଳ ଭୀମ ବଳବନ୍ତା  
 ଛାମୁରେ କେ ରହିବାକୁ ନୋହିଲେ ଶକତା ।  
 ଉଠି ପଡ଼ନ୍ତି ଗର୍ଜନ୍ତି ରଣେ ମହାଯୋଧୁ  
 ଏକମୁଖ ହୋଇ ସର୍ବେ ନାରାଚକୁ ବିନ୍ଧି ।  
 ବିନ୍ଧୁଛନ୍ତି ଶରମାନ ଅନ୍ୱେଷଣ ରୋଷେ  
 ଜୁଲୁଜୁଲୁ ପୋକ ଯେହ୍ନେ ଉଡ଼ନ୍ତି ଆକାଶେ ।  
 ବଜ୍ରର ପ୍ରାୟ ଅଟଇ ଯାହାର ଶରୀର  
 ତା ଦେହେ ଛାର ନାରାଚ ପଡ଼ି ହୁଏ ଚୁର ।  
 ଚିତ୍ରପାଳ ରାଜାବଳ ହୋଇଲା ନିରେଖ  
 ଭାଜିଲେ ଦୂରନ୍ତବଳ ପାଇ ମହାଦୁଃଖ ।  
 କେହି ନ ରହିଲେ ଭୀମସେନର ଆଗର  
 ଦୁଇଭାଗ ହୋଇଗଲା ସେ କୁରୁସାଗର ।  
 କାଳରୁଦ୍ର ସମ ଭୀମ ସୈନ୍ୟ ପିଟି ପିଟି  
 ଧାମନ୍ତେ ଭେଟିଲା ଯାଇ ଧରମ ଯୁଧିଷ୍ଠି ।  
 ଦୁର୍ଦ୍ଦଶ ରଥରେ ଛନ୍ତି ଧର୍ମଙ୍କର ବାଳ  
 ଧୃତରାଷ୍ଟ୍ର ସୁତ ଯୁଦ୍ଧ କରେ ମହାଗୋଳ ।  
 ଉଜାଣି ଦେଶର ରାଜା ନାମ କେତୁମାଳି  
 ଦଶସସ୍ର ଯୋଦ୍ଧା ଘେନି ଯୁଧିଷ୍ଠି ଉଗାଳି ।  
 ତାହାର ତୁଳେ ଦୁର୍ଦ୍ଦଶ ସମର କରଇ  
 ଯୁଧିଷ୍ଠିଙ୍କୁ ମାର ବୋଲି ମୁଖରାବ ହୋଇ ।  
 ଦୂରରୁ ଶୁଣି ଭିତରେ ପଶିଲା ମାରୁତି  
 ସୈନ୍ୟ ଭିତରେ ପଶିଣ ଧରି ବିଶ୍ୱମୂର୍ତ୍ତି ।  
 କାଳାନ୍ତକ ମୂର୍ତ୍ତି ଯହୁଁ ଦେଖିଲେ ସଜନ୍ୟ  
 ମହାଭୟେ ଭାଜି ତହୁଁ କଲେ ପଳାୟନ ।  
 ଉଜାଣି ନୃପତି ଧର୍ମସୁତେ ବେଢ଼ିଥିଲା  
 ଭୀମସେନ ଗଦାଘାତେ ତହୁଁ ପଳାଇଲା ।  
 ଉଭୟ ବଳ ମଧ୍ୟରେ ଗଳଗାଜି ଭୀମ  
 ଯୁଧିଷ୍ଠି ଦେବଙ୍କ ପାଦେ କଳାକ ପ୍ରଣାମ ।  
 ବୋଇଲା ଧର୍ମ ଆଶ୍ରିତେ ଅଇଲ ହେ ସ୍ୱାମି  
 ବଧୂର ଶୁଣେ କି କାହିଁ ସୁଶ୍ରାବ୍ୟ ରାଗିଣୀ ।  
 ତତ୍ତ୍ୱରେ କହି ଆସିଲ ଧରମ ପୁରାଣ  
 ବୋଲ ନ ମାନି ଅଇଲ ପଡ଼ିଲା କଷଣ ।  
 ପାଦରେ ଏଡ଼ି ଅଇଲ କାଞ୍ଚନ ରତନ  
 ବିପରୀତ କାଳେ ବୁଦ୍ଧି ହୁଅଇ ଏସନ ।  
 କର୍କଶ ମଧୁପିଙ୍ଗାଳ ଯାହାର ପ୍ରକୃତି  
 କର୍ଣ୍ଣ ଶକୁନିର ତୁଳେ ଦୁଃଖୀ ମୃତ୍ୟୁପତି ।  
 ଭାଗ୍ୟେ ତୁମ୍ଭର ଅନିଷ୍ଟ ନ କରିଲେ ଯାହା  
 ପୁଣ୍ୟବଳରେ ଦୁର୍ଦ୍ଦଶ ହେଲା ତୁମ୍ଭ ସାହା ।  
 ବୁଢ଼ାଇଣ ଥିଲ ଆମ୍ଭମାନଙ୍କ ସମ୍ପତ୍ତି  
 ଏକା ଦୁର୍ଦ୍ଦଶ ରଖିଲା ଆମ୍ଭର ବିଭୂତି ।

ନ ସମ୍ଭାଳି କ୍ରୋଧେ ତୁମ୍ଭେ ଆସିଲ ଏଠାକୁ  
 କାଳେ ମନ୍ଦ ଅଇରି ସେ ପଡ଼ିଲା ତୁମ୍ଭକୁ ।  
 ଭୀମସେନ ପାଦତଳେ ଦୁର୍ଦ୍ଦଶ ପ୍ରଣାମି  
 ବୋଇଲା ମୋତେ ଶରଣ ରଖ ଦେବସ୍ୱାମି ।  
 ଭୀମସେନ କୋଳକରି ଧରି ଦୁର୍ଦ୍ଦଶକୁ  
 ବୋଇଲା ଉଦ୍ଧରିଲୁ ତୁ ତୋହରି ବଂଶକୁ ।  
 ତୁ ଯେ ସୋଦର ଆମ୍ଭର ଅଟୁ ହିତକାରୀ  
 ଭାଇଙ୍କୁ ରଖିଲୁ ଧନ୍ୟ ବିପଦେ ଆମ୍ଭରି ।  
 ବାବୁ ଆମ୍ଭ ଦେହେ ପ୍ରାଣ ଥିବା ପରିଯନ୍ତେ  
 ଦେବ ଦାନବ ମାନବେ କଷ୍ଟ ନାହିଁ ତୋତେ ।  
 ଦୁର୍ଦ୍ଦଶ ବୋଇଲା ମାଡ଼ି ପଡ଼ିଛନ୍ତି ଆଟ  
 ଭାଙ୍ଗିବା ଉପାୟ କର ନ ପାଇବା ବାଟ ।  
 ନାରାୟଣଙ୍କ ଅଗ୍ରତେ କହନ୍ତି ଫାଲ୍‌ଗୁନି  
 ସ୍ୱାମି ମୋହର ଡିଅଇଁ କିପାଁ ଚକ୍ଷୁ ବେନି ।  
 ଯୁଧିଷ୍ଠିର ମାର ବୋଲି ଶୁଭିଲା ଚହଳ  
 ସମସ୍ତେ ସ୍ଥିର ହୋଇଲେ ଶୁଭୁଅଛି ଗୋଳ ।  
 ଯଦ୍ୟପି ସେଠାକୁ ଦେବ ଗଲେ ଭୀମସେନ  
 ଯୁଧିଷ୍ଠିଙ୍କୁ ନ ଦେଖିଲେ ସ୍ଥିର ନୁହେଁ ମନ ।  
 ବେଗରେ ସେଠାରେ ରଥ ବାହୁ ହୁଷୀକେଶ  
 ନୟନେ ଦେଖିଲେ ମୋର ଫିଟିବ ସନ୍ଦେଶ ।  
 ଭୀମଙ୍କର ନ ଶୁଭଇ କିପାଁ ଶଙ୍ଖଧ୍ୱନି  
 ଯୁଧିଷ୍ଠିଙ୍କୁ କଉରବେ ଅବା ଗଲେ ଘେନି ।  
 ବେଗକରି ରଥ ମୋର ବାହା ନାରାୟଣ  
 କପଟେ ଦୁର୍ଦ୍ଦଶ ପଶି ନ ଥାଏ ଶରଣ ।  
 ଅର୍ଜୁନ ଆତଙ୍କ ଦେଖି ପ୍ରଭୁ ଯଦୁନାଥ  
 ଧାଡ଼ିକାରେ ଚଳାଇଲେ ନନ୍ଦିଘୋଷ ରଥ ।  
 ଆକାଶେ କ୍ଷେପି ଚାଲନ୍ତି ହୟବର ଚାରି  
 ଥାଟ ଭିତରେ ପଶିଲେ ଅଶ୍ୱେ ଆଗସରି ।  
 ଯେସନେ ଆରତ ହୁଡ଼ି ବାସଭଗ୍ନ ପକ୍ଷୀ  
 ଭାଜିଲେକ କୁରୁବଳ ନନ୍ଦିଘୋଷ ଦେଖି ।  
 କୌରବଙ୍କ ଆଗଭଗ୍ନ ଦେଖି ଗଙ୍ଗାଶିଷି  
 ରଥ ଆରୋହିଣ ଆଗଭର ହେଲେ ଆସି ।  
 ଅଶୀସସ୍ର ବଳ ଧନୁ ଶ୍ରୀଭୁଜରେ ଧରି  
 ନନ୍ଦିଘୋଷ ରଥକୁ ସେ ରହିଲେ ଆବୋରି ।  
 ଡାକନ୍ତି କାହିଁକି ଯାଉ ଆରେ ବୀରପାର୍ଥ  
 ମୋର ଛାମୁରେ ରଖାଅ ନନ୍ଦିଘୋଷ ରଥ ।  
 ଅର୍ଜୁନ ବୋଇଲେ ତୁମ୍ଭେ ଗୁରୁପରେ ଗୁରୁ  
 କିଏ ସାମର୍ଥ ହୋଇବ ଚାଲିବାକୁ ମେରୁ ।  
 ଉଭୟ କୁଳର ଗୁରୁଦେବ ଅଟ ତୁମ୍ଭେ  
 ତୁମ୍ଭର ଥାଉଁ ପ୍ରମାଦ ପଦ୍ମ ଅଛି ଏବେ ।

ଭୀଷ୍ମ ବୋଇଲେ ବାବୁରେ ଆପଣାର କୃତ୍ୟ  
 ତାହାକୁ ଯେ କର୍ମ ବୋଲି କହିଛି ବିଧାତ ।  
 ଅର୍ଜୁନ ବୋଇଲେ ଏବେ ଅଛଇ ଯେ ବୁଦ୍ଧି  
 ରଣେହତ୍ୟା ନୋହୁ ତୁମେ କରଯାଇ ସନ୍ଧି ।  
 ଭୀଷ୍ମ ବୋଇଲେକ ବାବୁ ସନ୍ଧି ଯେ ସରିଲା  
 ଦୁର୍ଦ୍ଦଶ ଶରଣ ପଶି ଯୁଧିଷ୍ଠି ରଖିଲା ।  
 ସୋଦର ଧର୍ମ ଲଘେଯେ ତାର ନାହିଁବୁଦ୍ଧି  
 ଏଥୁ ସବୁଜାଣ ମୁଖେ ନ ବୋଲ ତୁ ସନ୍ଧି ।  
 ଆଉ କେବେହେଁ ନୁହଇ ସନ୍ଧି ଆଗେ ବାବୁ  
 ଆଗେ ଆମକୁ ଜିଣିବ ଏହା ଭାବୁ ଥବୁ ।  
 ଆମେ ଯେ ପ୍ରତିଜ୍ଞା କଲୁ ଅଶ୍ୱଥାମା ବାକ୍ୟେ  
 ସମସ୍ତ କୌରବ ବସିଥିଲେ ଆମ ପାଖେ ।  
 ଯେବେ ତୁସମରେ ମୋଡେ ଜିଣିପାରୁପାର୍ଥ  
 ତେବେ ସେଆମର ପୂର୍ଣ୍ଣହେବ ସିନା ବ୍ରତ ।  
 ରଥ ଉପରୁ ଓହ୍ଲାଇ ଯାଇ ଧନଞ୍ଜୟ  
 ଭୀଷ୍ମଙ୍କ ଚରଣ ଧରି କଲାକ ବିନୟ ।  
 ବୋଲନ୍ତି ଗାଙ୍ଗୋୟ ତୋର ପୁରୁ ମନୋବାଞ୍ଛା  
 ପଞ୍ଚସ୍ଥଳୀ ଭୋଗ କର ଆମର ଯେ ଇଚ୍ଛା ।  
 ଗଙ୍ଗାନୟନ ଏରୂପେ କଲ୍ୟାଣ ବାଞ୍ଛିଲେ  
 ପୁଣି ଭୀଷ୍ମ ମୁଖ ଚାହିଁ ଅର୍ଜୁନ ପୁଚ୍ଛିଲେ ।  
 ସ୍ୱାମି ବାଳକାକୁଁ ସ୍ନେହେ ପାଲିଲ ଆମନ୍ତ  
 ତୋତେ ନାଶିବାକୁ ଚିତ୍ତ ବଳିବ କେମନ୍ତ ।  
 ଭୀଷ୍ମ ବୋଇଲେକ ପାର୍ଥ ଏମନ୍ତ ନୁହଇ  
 ଏତେବେଳେ ତୁହି ଏହା କହୁ କାହିଁପାଇଁ ।  
 ସହୋଦର ବଧୂବାକୁ ଯେବେ ନାହିଁ ଇଚ୍ଛା  
 ବନବାସ ଛାଡ଼ି କିପାଁ ରାଜ୍ୟେ କର ବାଞ୍ଛା ।  
 ସୋଦରରେ କ୍ରୋଧଯେବେ ନାହିଁରେ ତୋହରି  
 ତେବେ ଯୁଦ୍ଧ ତେଜି ଏଥୁ ଯାଅ ଅପସରି ।  
 ତେବେ ଯେଜାଣିବା ତୋର ସୋଦରିମାପଣ  
 ତୁମେ ନ ଯୁଦ୍ଧିଲେ ବଂଶ ହୋଇବ ରକ୍ଷଣ ।  
 ଅର୍ଜୁନ ବୋଇଲେ ଦେବ ଆମେ ହେଲୁଦୋଷୀ  
 ପଡ଼ା ପାଞ୍ଚଖଣ୍ଡି ଦେଇ ଆମକୁ ନ ପୋଷି ।  
 ଭୀଷ୍ମ ବୋଇଲେ ବାବୁରେ ନୁହେଁ କାରକଲା  
 ଦେଇ ନଦେଇ ନଦେଖି ଦେଖିଦେଖି ମଲା ।  
 ଏସନ ନିର୍ମାଣ ବିହି କରିଅଛି ପୂର୍ବେ  
 କେ ତାହାକୁ ନାସ୍ତି ପୁଣି କରିବାକ ଏବେ ।  
 ଦେଇ ମଲା ବଳୀ ମଲା ନ ଦେଇ ରାବଣ  
 ଦେଖି ମଲା କଂସ ଦଶରଥ ନ ଦେଖିଣ ।  
 ଏବେ ନ ଦେଇ ମରିବ ରାଜା ଦୁର୍ଯ୍ୟୋଧନ  
 ଏମନ୍ତ ଶୁଣି ବୋଇଲେ ପୁଣି ସେ ଅର୍ଜୁନ ।

ଯେବେ ନଦେଇ ମରିବ ରାଜାଦୁର୍ଯ୍ୟୋଧନ  
 ତାସକାସେ ତୁମେକିମ୍ପା ହରାଇବ ପ୍ରାଣ ।  
 ଭୀଷ୍ମ ବୋଇଲେ ଏ କଥା ଜାଣୁରେ ଅର୍ଜୁନ  
 ଭାରତଯୁଦ୍ଧେ ମରିଲେ ଲଭିବା କାରଣ ।  
 ଅର୍ଜୁନ ବିଦ୍ୟୁତ୍ ହେଲେ ଏସନ ଶୁଣନ୍ତେ  
 ଯୁଧିଷ୍ଠିକୁ ଘେନି ଭୀମ ମିଳେ ଏକାରଥେ ।  
 ଭୀଷ୍ମଙ୍କ ତୁଲେ ଅଛନ୍ତି ବିଂଶସପ୍ତ ରଥୀ  
 ଭୀମସେନ ଗଦାଘାତେ ପିଟନ୍ତି ସବୁନ୍ତି ।  
 ପଳାଇଲେ ସୈନ୍ୟମାନେ ହୋଇଣ ନିରେଖ  
 ଉଚ୍ଚସ୍ୱରେ ଡାକ ଦେଲେ ଭୀଷ୍ମଦେବ ରଖ ।  
 ହରି ବୋଇଲେ ହେପାର୍ଥ ମାର ଶରବିନ୍ଧି  
 ବିଚାରୁ କୁରୁ ପାଣ୍ଡବେ ହୋଇବ କି ସନ୍ଧି ।  
 ଭୀଷ୍ମବୋଇଲେ ବାବୁରେ ଶୁଣବାରପାର୍ଥ  
 ମାନଗୋବିନ୍ଦକୁ ଜିଣି କେ ହେବ ସାମର୍ଥ ।  
 ଭୀଷ୍ମଦ୍ରୋଣ କର୍ଣ୍ଣଶଲ୍ୟ ଯା ସହାୟଛନ୍ତି  
 ତ୍ରିଲୋକ୍ୟେ ଜିଣିବାକୁ କେ ଅଛି କୁରୁପତି ।  
 ପାର୍ଥ ବୋଲେ ସସ୍ତ୍ରେ ଭୀଷ୍ମ ବୁଦ୍ଧସପ୍ତ ଦ୍ରୋଣ  
 ଚାରିସପ୍ତ ଶଲ୍ୟ ହନ୍ତୁ ଆଠସପ୍ତ କର୍ଣ୍ଣ ।  
 ଏ ସମସ୍ତ ଥିଲେ ସୁଦ୍ଧା କୌରବ ଆଗରେ  
 ମାନଗୋବିନ୍ଦକୁ ରଣେ କେହୁ ରଖିପାରେ ।  
 ଅର୍ଜୁନ ବୋଇଲା ଭୀଷ୍ମ ତୁମେ ମୋର ଗୁରୁ  
 ନିଷ୍ଠୁରଯୁଦ୍ଧେକେ ମୋର ଆଗେ ଧନୁ ଧରୁ ।  
 କହୁ କହୁ ଗୋଷ୍ଠ ହେଲେ ବୀର ପାଲଗୁନି  
 ଭୀଷ୍ମଙ୍କୁ ବିନ୍ଧିବାପାଇଁ ଶର କରେ ଘେନି ।  
 କଉଶିକମନ୍ତେ ଶର ଧନୁ ଗୁଣେ ସନ୍ଧି  
 ନମସ୍କାର କରି ବୀର ପାଞ୍ଚବାଣ ବିନ୍ଧି ।  
 ଭୀଷ୍ମଙ୍କ ଅର୍ଶତେ ଯାଇ ପଡ଼େ ପାଞ୍ଚଶର  
 ଗୁରୁ ବୋଲି ଆଗେ ତାଙ୍କ ବନ୍ଧିଲେ ପୟର ।  
 ବିନୟଭାବ ଦେଖିଣ ଶାନ୍ତନୁଙ୍କ ଶିଷି  
 ପଞ୍ଚନାରାତ ପୂରାଇ ବିନ୍ଧିଲେ ଆଶ୍ୱାସି ।  
 ଅର୍ଜୁନର ମୁଖେ ତୁମ୍ଭ ଦେଲେ ସେହି ବାଣ  
 ପୁଣି ଉପ୍ରୋଧ ଛାଡ଼ିଲେ ଭୀଷ୍ମ ମହାରାଣ ।  
 କଙ୍କପକ୍ଷ ପର ଆଉ ଲୁହା ଡାକ୍ଷ୍ଣମୁନା  
 ଭୀଷ୍ମ ପେଷନ୍ତେ ଭେଦିଲା ଅର୍ଜୁନଙ୍କ ସେହ୍ନା ।  
 ପୁଣି ଭୀଷ୍ମ ବିନ୍ଧିଲେକ ସାତଗୋଟି ଶର  
 କୃଷ୍ଣ ବୋଇଲେ ହେ ପାର୍ଥ ଏହାକୁ ନିବାର  
 ତ୍ରିଶାଖା ନାରାତ ପାର୍ଥ ବିନ୍ଧିଲେକ ତିନି  
 ଭୀଷ୍ମଙ୍କର ସପ୍ତଶର ଛେଦିଲା ସେକ୍ଷଣି ।  
 ପୁନରପି ଗଙ୍ଗାସୁତ ବିଶ୍ୱରୂପେ ବ୍ୟାପି  
 ପଞ୍ଚବିଂଶ ଶର ଗୁଣେ ବସାଇଲେ କୋପି ।

ବେଳକୁବେଳ ଗାଙ୍ଗେୟ କୋପେଣ ପ୍ରଜ୍ଜ୍ୱଳି  
 ନାରାତମାନ ବିନ୍ଧିଲେ ଘେନି ଆର୍ତ୍ତାବଳି ।  
 ଶାନ୍ତନୁର ନନ୍ଦନ ଯେ କକ୍ଷା ଜଗଜ୍ଜେଠି  
 ଘୋଟି ଜଳଧାରା ପ୍ରାୟ କଲେ ଶରବୃଷ୍ଟି ।  
 ଭଦ୍ରଗୋତ୍ରୀ ସେତାରାକ୍ଷୀ ନାମେପକ୍ଷୀଆସି  
 ସମର ଦେଖଇ ନନ୍ଦିଘୋଷ ରଥେ ବସି ।  
 ଅଠରଦିନ ସମର ସେହି ଦେଖିବାକୁ  
 ଉଡ଼ଇ ଗଗନ ପଟେ ମୁକତ ହେବାକୁ ।  
 ଭୀଷ୍ମଙ୍କ ଶର ଯାଆନ୍ତେ ଆକାଶରେ ପଥ  
 ବାଜନ୍ତେ ଯାଇ ତାରାକ୍ଷୀପକ୍ଷୀ ଗର୍ଭଗତ ।  
 ସେକ୍ଷଣି ସେହି ପକ୍ଷିଣୀ ହେଲା ବେନିଫାଳ  
 ତା ଗର୍ଭୁ ତାରୋଟି ଡିମ୍ବ ପଡ଼ିଲା ଭୂତଳ ।  
 ଯୁଦ୍ଧ କ୍ଷେତ୍ରରେ ଉଭୟ ସୈନ୍ୟ ମଧ୍ୟଭୂମି  
 ତହିଁ ପଡ଼ିଲେ ତାରୋଟି ଡିମ୍ବ ଭ୍ରମି ଭ୍ରମି ।  
 ଭୀଷ୍ମ ଅର୍ଜୁନଙ୍କ ଘୋରରଣ ଶରାଘାତେ  
 ପଡ଼ନ୍ତି ଯୋଦ୍ଧାଏ ଗଜ ଅଶ୍ୱର ସହିତେ ।  
 ଯାମନିକ ଦେଶ ରାଜା ଶିବ ନରପତି  
 ଶ୍ୱେତମକର ବୋଲିଣ ତାର ମଉହନ୍ତୀ ।  
 ଭୀଷ୍ମଙ୍କ ଆଗରେ ସେହୁ ହେଲା ଆଗୁଆଣି  
 ମର୍ତ୍ତ୍ୟତେଜ ମଉଗଜ ତା ଆଟେ ପଲାଣି ।  
 ହାବୋଡ଼ା ଶରେକ ମାରି ବୀର ଫାଲଗୁନି  
 ଶ୍ୱେତମକର ହନ୍ତୀର ପରାଣକୁ ଘେନି ।  
 ସେହି ହନ୍ତୀବର ଯହୁଁ ପଡ଼େ ମତିଭ୍ରମେ  
 ପଡ଼ିଲାକ ଶିବପାଦ ନୃପ ଅସାଷ୍ଟମେ ।  
 ସେ ଗଜବରର ଘଣ୍ଟି ପଡ଼ିଲାକ ଛିଡ଼ି  
 ତାରିଗୋଟା ଡିମ୍ବପରେ ପଡ଼ିଲାକ ମାଡ଼ି ।  
 ସେହି ଘଣ୍ଟିଟି ଏପରି ଭାବରେ ପଡ଼ିଲା  
 ଡିମ୍ବ ନ ଭାଙ୍ଗି ଏପରି ଭାବରେ ରହିଲା ।  
 ସେ ଘଣ୍ଟି ଉପରେ ମାଡ଼ିପଡ଼େ ମଉହନ୍ତୀ  
 ତହିଁ ଉପରେ ପଡ଼ିଲେ ମହା ମହା ରଥୀ ।  
 ଭାରତଯୁଦ୍ଧ ଆବ୍ୟରେ ପାର୍ଥ ଭୀଷ୍ମ ରଣେ  
 ତାରାକ୍ଷୀ ଡିମ୍ବ ରହିଲା ଏସନ ବିଧାନେ ।  
 ଜୟ ଜୟ ହେ ଅଗସ୍ତି କୁମ୍ଭରକ୍ଷି ସ୍ୱନ୍ତ  
 ସଂସାରକୁ ମୁକ୍ତିଗତି ଦେଲ ଦିନୁ ଦିନୁ ।  
 ମାତାର ନନ୍ଦନ ତୁମ୍ଭେ ଅଟ ବ୍ରହ୍ମବେରା  
 ଦୁରନ୍ତ ଦଳନ ଅଟେ ତୁମ୍ଭର କ୍ଷମତା ।  
 ପ୍ରଳୟ ଚରି ଅପାର କାଳ ତୁମ୍ଭେ ଭୋଗୀ  
 ଜଗଜ୍ଜନ ହିତପାଇଁ ତୁମ୍ଭେ ଅନୁରାଗୀ ।  
 ଯଶୋବନ୍ତୀଙ୍କ ଗର୍ଭରୁ ତୁମ୍ଭେ ଅବତରି  
 ଶତେକ ଚନ୍ଦ୍ର ବର୍ତ୍ତଲ ଯୋଗ ସାଧକରି ।

ଗର୍ଭୁ ଅବତରି ରହି ତପ କଲୁ ଘଟେ  
 ଚନ୍ଦ୍ର କାମକଳା ବାଟଗୋଟି ସେହି ଅଟେ ।  
 ଅଜର ଅମର ଜ୍ୟୋତି ଧରି ସୁଷୁମ୍ନା  
 ଏକାଦଶ ଦେବତା ତୋ ମୁଖର ସାଧନା ।  
 କହନ୍ତେ ମହିମା ଗୋଟି ଯାର ନ ସରଇ  
 ମୁହିଁ କାହିଁ କହିବି ତା ନରଦେହ ବହି ।  
 ଶ୍ରୀଅଗସ୍ତୀ ମୁନିଙ୍କର ଚରଣେ ଶରଣ  
 ଶୂଦ୍ର ଶ୍ରୀ ଶାରଳା ଦାସ ମାଗଇ କାରଣ ।

ଭୀଷ୍ମଙ୍କର ପ୍ରଥମ ଦିନର ଯୁଦ୍ଧ

ଓ ତାରାକ୍ଷୀ ପକ୍ଷୀର ବିବରଣ

ମନୁରାଜା ପଚାରିଲେ ମୁନିବର କହ  
 ସେ ତାରିଡିମ୍ବର କଥା ବଡ଼ଇ ସଦେହ ।  
 ସେ ତାରାକ୍ଷୀ ପକ୍ଷୀ ପୂର୍ବଜନ୍ମେ କିସ ଥିଲା  
 କି ହେତୁ ସମରକ୍ଷେତ୍ରେ ତା ପେଟ ଫାଟିଲା ।  
 କୁରୁକ୍ଷେତ୍ର ଯୁଦ୍ଧଭୂମି ଅଟେ ପୁଣ୍ୟସ୍ଥାନ  
 ପୁଣ୍ୟସ୍ଥାନେ ପଡ଼ି କିମ୍ପା ହୋଇଲା ନିଧନ ।  
 ଏହା ଶୁଣିବାକୁ ମୋର ବଳିଅଛି ଛକ୍କା  
 ତବ ମୁଖୁଁ ଶୁଣି ମୋର ପୁରାଇବି ବାଞ୍ଛା ।  
 କହନ୍ତି ଅଗସ୍ତି ମୁନି ଶୁଣ ନରସାଇଁ  
 ତାରାକ୍ଷୀ ପକ୍ଷୀର ପୂର୍ବଜକୁ କହୁଥାଇଁ ।  
 ସତ୍ୟଯୁଗେ ଶ୍ୱେତକନ୍ଥ ବୋଲିଣ ନରେନ୍ଦ୍ର  
 ସମୟେକ ସ୍ୱର୍ଗେ ସେହୁ ହୋଇଥିଲେ ଇନ୍ଦ୍ର ।  
 ସେହି ନୃପତି ଅଟଇ ମହାବଳବନ୍ତ  
 ମର୍ତ୍ତ୍ୟରେ ଜନନି କଲା ସ୍ୱର୍ଗରେ ରାଜତ୍ୱ ।  
 ଶୁକ୍ର ବୋଲିକରି ନାମ ତାଙ୍କର ସନ୍ତତି  
 ପଦ୍ମନାଭ ଦ୍ୱୀପର ସେ ଅଟେ ଅଧିପତି ।  
 ବଡ଼ ବିଖ୍ୟାତ ଅଟଇ ଶୁକ୍ର ମହାରାଜା  
 ପଦ୍ମାବତୀ ବୋଲିକରି ତାହାର ଭାରିଯା ।  
 ପତିବ୍ରତା ନାରୀ ସେହୁ ଅଟେ ମହାସତୀ  
 ଦୟା ଧର୍ମ ଦାନପୁଣ୍ୟ ସଦା ସେହୁ ବର୍ତ୍ତା ।  
 ସତ୍ୟହୁଁ ମିଛ ନ କହେ ସେହୁ ସବୁକାଳେ  
 ଚାରିପୁତ୍ର ଉତପରି ହେଲେ ତାର କୋଳେ ।  
 ସାର ସୁର ସର ସିର ଏହି ଚାରି ବଳା  
 ପର୍ଶୁରାମ ସଦୃଶରେ ତେଜ ଅନର୍ଗଳ ।  
 ଶ୍ୱେତ କୁଶ କୌଶଦ୍ୱୀପ ଶାକଲ୍ୟ ଯେ ଦ୍ୱୀପ  
 ଏଚାରିଦ୍ୱୀପରେ ସେହିଚାରି ହେଲେନୃପ ।  
 ପଦ୍ମଦ୍ୱୀପ ମଧ୍ୟରେ ସେ ଶୁକ୍ର ମହାରାଜା  
 ତହିଁ ରହି ମହାସୁଖେ ପାଳେ ସେହୁ ପ୍ରଜା ।  
 ତା ରାଜ୍ୟେ ପରଜାଗଣ ସଦା ମହାସୁଖୀ  
 ସମସ୍ତେ ତ ଧନବନ୍ତ ଜଣେ ନାହିଁ ଦୁଃଖୀ ।

ସବୁ ପାତ୍ରରେ ରହିଛି ସୁବର୍ଣ୍ଣ କଳସ  
 ଶୁଚିବନ୍ଧରେ ପ୍ରଜାଏ ହରନ୍ତି ଦିବସ ।  
 ଯେ କୃଷି କରଇ ନିଏ ଦଶଅଂଶରେସି  
 ସୈନ୍ୟପାଳିବାକୁ ଦ୍ୟୁତି ବାଜୀଥବାକୃଷି ।  
 ଥାଟ ସୈନ୍ୟ ନାହିଁ ଶୁକ୍ର ରାଜାଙ୍କର ତୁଲେ  
 ଏକେଶ୍ୱର ପଞ୍ଚଦ୍ୱୀପ ରକ୍ଷା କରେ ଭଲେ ।  
 ପରିଧାନ କରେ ରାଜା ପଶୁଚର୍ମ ଗୋଟି  
 ଜଣୟ ମୃଗର ଛାଲ କଟିରେ କାଛଟି ।  
 ଭସ୍ମ ବିଲେପନ ରାଜା ମାଥେ ଏକ ଜଟା  
 ପଦ୍ମଦ୍ୱୀପେ ସର୍ବସୁଦ୍ଧା ରାଜ୍ୟ ପାଞ୍ଚଗୋଟା ।  
 ପଦ୍ମଦ୍ୱୀପ ଆୟତନ ଚାରିଲକ୍ଷ ଯୁଗ  
 ଏକା ଦିବସରେ ରାଜା କରଇ ପ୍ରୟାଣ ।  
 କନ୍ୟା ମାସରେ ଯେ ରାଜା ପୂର୍ଣ୍ଣିମାର ଦିନ  
 ଲିଆ ନାରିକେଳ ବେଳେ କରଇ ଭୋଜନ ।  
 ସେହିଦିନୁ ତାରଆଉ ଭୋଜନ ଯେନାହିଁ  
 ଧନ ଭଣ୍ଡାର ସମ୍ପଦ କେ ଗଣି ପାରଇ ।  
 ସେରାଜ୍ୟର ଐଶାନ୍ୟରେ ଉଦ୍ଦେଶିରିସ୍ଥିତ  
 ସୂର୍ଯ୍ୟଦେବ ପ୍ରତିଦିନ ହୁଅନ୍ତି ଉଦିତ ।  
 ଶୁକ୍ରଙ୍କର ତେରଲକ୍ଷ ପଞ୍ଚବିଂଶ ଅଙ୍କେ  
 ଅନୁ ସମ୍ବହର ବୋଲି ସମ୍ବହର ଏକେ ।  
 କନ୍ୟାମାସ ଶୁକ୍ଳପକ୍ଷ ଅଟଇ ପୂର୍ଣ୍ଣିମା  
 ଅଶ୍ୱିନୀ ନକ୍ଷତ୍ର ଗୁରୁବାରରେ ଯେ ଭ୍ରମି ।  
 ବବ ନାମେ କରଣ ହର୍ଷଣ ନାମେ ଯୋଗ  
 କନ୍ୟା ସଂକ୍ରାନ୍ତି ସତର ଦିନ ହୁଏ ଭୋଗ ।  
 ରାଜା ହବିର୍ଭାଗ ସେହି ଦିନ ଦେବାବେଳେ  
 ଅନ୍ୟାୟ ହେଲା ଦକ୍ଷିଣ ସମୁଦ୍ରର କୂଳେ ।  
 ମେରୁନାଭି ଖଣ୍ଡରେ ଯେ ସୁମନ୍ଦିର ଗ୍ରାମ  
 ତହିଁ ଥାଏ ବୈଶ୍ୟ ଏକ ବୈଶ୍ଣବର ନାମ ।  
 ତାର ଭାରିଯାର ନାମ ଅଟଇ ମାଳତୀ  
 ଅତ୍ୟନ୍ତ ସୁନ୍ଦରୀ ସେହୁ ସ୍ୱାମୀରେ ଭକତି ।  
 ସେହିବୈଶ୍ୟର ଭାରିଯା ପାକାସ୍ତର୍ଶକାଳେ  
 ସ୍ନାନହେତୁ ଗଲା ପଦ୍ମତୋଳା ନଦୀକଳେ ।  
 ସ୍ନାନ ସାରି ବାଳାମଣି ବାହୁଡ଼ି ଆସନ୍ତେ  
 ସୂର୍ଯ୍ୟ ଉଦୟ ହୋଇଲେ ରାତ୍ରି ଶେଷ ହୁନ୍ତେ ।  
 ସେନଦୀ ପାଶେସହଜ ନାମେ ଅଛିବନ  
 ତହିଁ ମଧ୍ୟେ ଏକା ବାଳୀ କରଇ ଗମନ ।  
 ବିଶିକେଶନ ବୋଲିଣ ଏକ ଶୂଦ୍ରଜାତି  
 ବଳାକ୍ରାରେ ସେ ବାଳୀକୁ ଧରେ ପାପମତୀ ।  
 ପେଲି ପକାଇ ତାହାକୁ ବୋଲଇ ମାଳତୀ  
 ଶୁକ୍ରରାଜା ରାଜ୍ୟେ ତୋର ଏତ୍ତେକ ଅନୀତି ।

କୋପକରି କନ୍ୟା ତାକୁ କହଇ ଏସନ  
 ତୁହି ମୋତେ ଧର ନାହିଁ ଶୁକ୍ରବୀର ରାଣ ।  
 ଶୁଣି ସେ ବିଶିକେଶନ ବଳେ ଧରି ଆଣି  
 ବୋଲେ ମଦନ ଆରତୁଁ ରଖ ସଙ୍ଗାତୁଣି ।  
 ରାଜାନାମ ଧରିକନ୍ୟା ଉଚ୍ଚେତାକ ଦେଲା  
 ଏହି ରାଜ୍ୟେ ଶୁକ୍ର ଆନ୍ତେ ଅନୀତି ହୋଇଲା  
 ଲିଆ ନଡ଼ିଆ ପୁତ୍ରାଏ ଘେନିଣ ରାଜନ  
 ବସିକରି କଉତୁକେ କରଇ ଭୋଜନ ।  
 ଉଦ୍ଦେଶିରି ପର୍ବତକୁ ପଦ୍ମତୋଳା ଘାଟ  
 ଚାଲିଗସସ୍ତ ଯୋଜନ ନୁହଇ ନିକଟ ।  
 ଏତେଦୂରେ ଥାଇ ବାଳୀ ଆରତେ ଡାକିଲା  
 ଶୁକ୍ରରାଜାର କର୍ଣ୍ଣରେ ତାହା ସମ୍ଭାଇଲା ।  
 ଭୋଜନ ବେଳରେ ରାଜା ପେଷେ ଶରଗୋଟି  
 ଯେ ବଳେ ହରୁଛି ତାହା ଅଣ୍ଟ ପକା କାଟି ।  
 ଚାଲିଗସସ୍ତ ଯୋଜନେ ପଡ଼ିଲା ସେ ବାଣ  
 ସେ ବିଶିକେଶନ ଅଣ୍ଟ କାଟିଲା ବହନ ।  
 ଅଗସ୍ତି ବୋଇଲେ ଶୁଣ ମନୁ ଦକ୍ଷଧର  
 କୌଣସି ଜୀବ ନ ବଧେ ଶୁକ୍ର ନୃପବର ।  
 ଅଣ୍ଟ ଥିଲେ ହରଡ଼ା ସେ ସିନା ପରନାରୀ  
 ତେଣୁ ଶର ଚାଲିଗଲା ଅଣ୍ଟ ଛେଦିକରି ।  
 ଏହି ପ୍ରକାରେ ପ୍ରଜାଙ୍କୁ ପାଲେ ନରପତି  
 ତାରରାଜ୍ୟେ କେହିତେଣୁ ନକରେ ଅନୀତି ।  
 ଏସନ ମହିମା ଅଟେ ଶୁକ୍ର ନୃପତିର  
 ଦରିଦ୍ର ଜଣେ କେ ନାହିଁ ରାଜ୍ୟରେ ତାହାର ।  
 ଏଥୁଅନ୍ତେ ମହାରାଜା ହୋଇଣ ଭିକ୍ଷାଶୀ  
 ବଢ଼ିଣ ଯୁଗ ଭୋଗିଲା ହୋଇ ସେ ସନ୍ନ୍ୟାସୀ ।  
 ସେହି ରାଜାର ଧର୍ମକୁ ନାଶିବା କେମନ୍ତେ  
 ଇନ୍ଦ୍ର କୁବେର ଏ ଦୁହେଁ ଭାଳି ଏକଟିତେ ।  
 ଇନ୍ଦ୍ର ବିଚାରଇ କାଳେ ନିଏ ମୋର ସ୍ୱର୍ଗ  
 କୁବେରବୋଲେ ମୋଧନ କରିବାକଭୋଗ ।  
 ଏସନକ କଥା ବେନି ମନେ ବିଚାରିଲେ  
 ଦରିଦ୍ର ବ୍ରାହ୍ମଣବେଶେ ତା ପାଶେ ମିଳିଲେ ।  
 କେଶବାସ ମଳିନତା ଭାବ ଅତି ଦୁଃଖୀ  
 ମୈଳ ବଚତଲେ ତାକୁ ଶୁକ୍ରରାଜା ଦେଖି ।  
 ମନେ ଅତ୍ୟନ୍ତ ହରଷ ହେଲେ ନରଇଣ  
 ବିଚାରିଲେ ଯାଙ୍କ ଯୋଗେ ଧର୍ମ ହେଲାନାଶ ।  
 ମୋ ରାଜ୍ୟରେ ଦ୍ୱିଜଙ୍କର ନାହିଁ ଏତେ କଷ୍ଟ  
 ଭାଳିବୋଲେ ମାଗଦୁହେଁ ଯେଅଛି ଅଭୀଷ୍ଟ ।  
 ବ୍ରାହ୍ମଣ ବୋଇଲେ ତହିଁ ଶୁଣ ତୁ ନୃପତି  
 ଆମ୍ଭେ ଦୁହେଁ ହୋଇଅଛୁ ଅତ୍ୟନ୍ତ କ୍ଷୁଧାର୍ତ୍ତ ।

ଶୁକ୍ରବୋଲେ ମାଗଥାହେ ଯେତୁମର ଇଚ୍ଛା  
 ସତ୍ୟ ମୋର ପୁରାଇବି ତୁମ ମନୋବାଞ୍ଛା ।  
 ଉପର ହସ୍ତ କରିଣ ରାଜା ବ୍ୟକ୍ତେ ପାଣି  
 ମହୁ ମାଂସ ଭୋଜନ ସେ ମାଗିଲେ ସେକ୍ଷଣି ।  
 ଶୁକ୍ରବୋଲେ ତୁମେଦୁହେଁ ବ୍ରାହ୍ମଣ ଯେନୁହଁ  
 ଦ୍ଵିଜବର ହୋଇ ତୁମେ ଏହା କିପାଁ କହ ।  
 ମୁହିଁ ଜାଣିଲି ତୁମେ ନିଶ୍ଚୟ ରାକ୍ଷସ  
 ଅସୁରମାନେ ଭୋଜନ କରନ୍ତି ଯେ ମାଂସ ।  
 ବିପ୍ର ବୋଇଲେ ବ୍ରାହ୍ମଣ ରାକ୍ଷସ ବା ହେଉ  
 ସତ୍ୟ ଲଘିଲି ବୋଲ ତୁ ଆମ୍ଭେ ଫେରିଯାଉ ।  
 ଆମର ପ୍ରାର୍ଥନା ନୋହୁ ବଳେ ବଳେ ଯାତି  
 ନଦେଲେ ଏବେଲେ ଧର୍ମନହେବ ତୋକିଛି ।  
 ଶୁକ୍ରରାଜା ବୋଲେ ଏହା କହ କାହିଁପାଇଁ  
 ଏଡ଼େ ଆପଦରେ ମୋତେ ପିଜିଲି କିପାଇଁ ।  
 ଆଜ୍ଞା ଯେବେ ସତ୍ୟ ମୁହିଁ ତୁମରେ କରିଛି  
 ଭକ୍ଷ ମହୁମାଂସ ମୋର ଦେହରୁ ଦେଉଛି ।  
 ବ୍ରାହ୍ମଣ ବୋଇଲେ ତୋର ବହୁକାଳ ମାଂସ  
 ତାହା ଭୁଞ୍ଜିଲେ ତହିଁରେ ଅଛି କିସ ରସ ।  
 ତୋହର ଅଛନ୍ତି ଯେଉଁ ତାରୋଟି ନନ୍ଦନ  
 ସେହି ଚାରିଜି ସନ୍ତୋଷେ ଦିଅ ତୁ ଭୋଜନ ।  
 ତହିଁ ମଧ୍ୟରୁ ଦୁଇଟି ଭକ୍ଷଣ କରିବୁ  
 ଆଉ ଦୁଇଗୋଟି ଆମ୍ଭ ସ୍ତ୍ରୀପାଇଁ ନେବୁ ।  
 ତୋପରି ରାଜାକୁ ଭେଟିଅଛୁ ଶୁଭବେଳେ  
 ଆମ୍ଭେ ନୃପତି ଲଢ଼ିବୁ ତୋର ପୁଣ୍ୟବଳେ ।  
 ଶୁକ୍ର ବୋଲେ ବୃଷମାଂସେ ଶ୍ରୀଧାନୁହେଁ ଯେବେ  
 ଚାରିଗୋଟି ପୁତ୍ର ମୋର ଅଛି ଦେବି ତେବେ  
 ଜାଣିଲି କଷ୍ଟ ଦେବାକୁ ଆସିଅଛୁ ତୁମେ  
 ଚାରିଗୋଟି ପୁତ୍ର ଭକ୍ଷ ଦେଉଅଛୁ ଆମ୍ଭେ ।  
 ଦୁଇଟି ପୁତ୍ରଙ୍କୁ ଭକ୍ଷି ଦୁଇଗୋଟି ନିଅ  
 ତୁମର ଦୁଇ ଭାର୍ଯ୍ୟାଙ୍କୁ ସେ ଦୁହିଁକି ଦିଅ ।  
 ଏମନ୍ତ ବଚନ ଯହୁଁ ବ୍ରାହ୍ମଣେ ଶୁଣିଲେ  
 ତୋହର ମଙ୍ଗଳ ହେଉ ରାଜାଙ୍କୁ କହିଲେ ।  
 ଶୁକ୍ର ରାଜାର ବଚନେ ଗଲେ ବିପ୍ର ବେନି  
 ଚାରି ପୁତ୍ରଙ୍କୁ ଭେଟିଲେ କାଳାନଳ ଜିଣି ।  
 ସାର ସୁର ସର ସିର ଚାରିପୁତ୍ର ନାମ  
 ଅତୀବ ସୁନ୍ଦର ସେହୁ ଅଭିନବ କାମ ।  
 ବ୍ରାହ୍ମଣଙ୍କ ମନେ କେତେ ମମତା ନୋହିଲା  
 ସେ ଚାରିଜି ମାରିବାକୁ ସେନେହ ବଳିଲା ।  
 ଦ୍ଵିଜଙ୍କୁ ଦେଖିଣ ପୁତ୍ର କୁଶଳ ପୁଛନ୍ତି  
 କେଉଁ ସ୍ଥାନରେ ତୁମର ଅଟଇ ବସତି ।

ମନ୍ତ୍ର ପଢ଼ି ଦୁଇ ଦ୍ଵିଜ କଲ୍ୟାଣ ବାଞ୍ଛିଲେ  
 ଶୁଣ ଆହେ ବାବୁ ତୁମ ପିତା ଆଜ୍ଞାଦେଲେ ।  
 ପିତାଙ୍କର ଆଜ୍ଞା ତୁମେ ଘେନ ବାବୁ ଶିରେ  
 ଶୁଣି ଯୋଡ଼ହସ୍ତେ ଉଭା ହୋଇଲେ କୁମରେ ।  
 ସେବିପ୍ର ବୋଇଲେ ଆମ୍ଭେମଧୁମାଂସ ଭୋଗୀ  
 ତୁମ ପିତା ସତ୍ୟ ତୁମେ ଆମ୍ଭ ଉପଯୋଗୀ ।  
 ସତ୍ୟପାଳି ଶୁକ୍ରରାଜା ଦେଲେ ଯେ ତୁମଙ୍କୁ  
 ଚାରିଜି ଖାଇବାପାଇଁ କହିଲେ ଆମ୍ଭଙ୍କୁ ।  
 ତୁମେ ବିଜ୍ଞ ରାଜାଙ୍କର ପୁତ୍ର ଚାରିଗୋଟି  
 ତୁମର ମାଂସ ଭକ୍ଷିବୁ ଆମ୍ଭେ ଦୁହେଁ ବାଞ୍ଛି ।  
 ତୁମ ଚାରିଜିରୁ ଆମ୍ଭେ ଦୁଇଟି ଭକ୍ଷିବୁ  
 ଆମ ଦୁଇଟିକୁ ନେଇ ଭାରିଯାକୁ ଦେବୁ ।  
 ଶଉଚ ହୋଇଣ ସୁର ଇଷ୍ଟ ଯେ ଦେବତା  
 ମାରି ମାଂସ ଭକ୍ଷିବାକୁ ଦେଲେ ତୁମ ପିତା ।  
 ଏହା କହି ଦୁଇ ଦ୍ଵିଜ ଅତୀବ ବ୍ୟଗ୍ରରେ  
 ହାଣିବା ନିମନ୍ତେ ଅସ୍ତ୍ର ଧଇଲେ ସେ କରେ ।  
 କୁମର ବୋଇଲେ ରହ ରହ ବିପ୍ରବର  
 ଏପରି ପିତା କି କାହିଁ ଦେଖିଛୁ ପୃଥ୍ଵୀର ।  
 ପୂର୍ବେ ଶୁଣିଅଛୁ ଶିବି ନାମେ ନରପତି  
 ଆପଣା ମାଂସକୁ ଦେଇ ରଖିଲା କପୋତୀ ।  
 ଆଉ ଏକ ରାଜା ଥିଲା ଜାମୁତ ବାହନ  
 ନିଜ ଦେହ ମାଂସ ଦେଇ ତୋଷିଲା ସୁପର୍ଣ୍ଣୀ ।  
 ଉତ୍ତମ ସୁଜ୍ଞାନୀ ଯେବେ ପିତା ହୋଇଥାଇ  
 ପୁତ୍ରପାଇଁ ବିପ୍ରଠାରେ ଭକତି କରଇ ।  
 ବଂଶ ରକ୍ଷା କରିବାକୁ ପିତା କରେ ବାଞ୍ଛା  
 ଅନେକ ଦୁଷ୍ଟରେ ପୁତ୍ର କରେ ରକ୍ଷା ଇଚ୍ଛା ।  
 ପୁତ୍ର ନାଶ ନ କରଇ ପିତା ହୋଇକରି  
 ନିଶ୍ଚୟ ଜାଣିଲୁ ପିତା ନୁହେଁ ସେ ଆମ୍ଭରି ।  
 ପିତା ହୋଇ ପୁତ୍ର ଭଲ ନ ଚିହ୍ନିଲା ଯେବେ  
 ତାହାର ଆଜ୍ଞା ପାଳିବା ଆମ୍ଭେ କିପାଁ ତେବେ ।  
 ଫେରିଯାଅ ବିପ୍ର ଆମ୍ଭ ପାଶରେ ନ ରହି  
 ସେ ନୃପତି କରୁ ତୁଷ୍ଟ ଅନ୍ୟମାଂସ ଦେଇ ।  
 ଏପରି ନିରାଶ ବାକ୍ୟ ଶୁଣି ଦ୍ଵିଜବରେ  
 କ୍ଷୁଧାର୍ତ୍ତ ହୋଇ ମିଳିଲେ ନୃପତି ପାଶରେ ।  
 ନରପତିକି ଅନାଇଁ କହନ୍ତି ବ୍ରାହ୍ମଣ  
 ସେହିମାନେ ନୁହନ୍ତି ତୋର ପୁତ୍ର ଜାଣ ।  
 ଦ୍ଵିଲୋକ୍ୟରେ ଖ୍ୟାତ ଅଟେ ତୋ ଧାର୍ମିକପଣ  
 ଏବେ ଆମ୍ଭେ ଦେଖିଲୁ ହେ ଅପୂର୍ବ ଭିଆଣ ।  
 ତୋର ବୀର୍ଯ୍ୟରୁ ସେମାନେ ଜନମ ନୁହନ୍ତି  
 ତୋଭାର୍ଯ୍ୟା ଜାତକରିଛି କରିଚୋରା ପ୍ରୀତି ।

ଯଦ୍ୟପି ସେମାନେ ତୋର ପୁତ୍ର ହୋଇଥାନ୍ତେ  
 ତୋହର ଆଜ୍ଞା କଦାପି ଲଘି ନ ପାରନ୍ତେ ।  
 ଏପରି ଅନ୍ୟାୟ ଜାଣିଥିଲେ ଆମେ ତୋର  
 କି ନିମନ୍ତେ ପ୍ରାର୍ଥା ଆମେ ହୋତୁ ନରେଶ୍ୱର ।  
 ଦ୍ୱିଜଙ୍କ ଝିଜାସ ରାଜା ନ ପାରିଲା ସହି  
 ଖଡ୍ଗ ଘେନି ଧାଇଁଲା କୋପାବିଷ୍ଣୁ ହୋଇ ।  
 ବୋଲେ ଭାର୍ଯ୍ୟାମୁଷ୍ଟ ମୁହିଁ କାଟିବି ଏକ୍ଷଣି  
 ସ୍ତ୍ରୀହତ୍ୟା ହେଉ ପଛକେ ଯାଅ ବିପ୍ରମଣି ।  
 ଯା କହି କୋପେ କମ୍ପାଇ ଆପଣାର କାୟ  
 ଉପପତି କରି ଜନ୍ମ କଲୁ ମୋ ତନୟ ।  
 ଏଥୁର ପ୍ରତିଫଳ ତୁ ପାଅ ଏହିଲାଗେ  
 ପକ୍ଷୀହୋଇ ଜାତ ହୁଅ ତୁହି ଏହିଯୋଗେ ।  
 ଏ ଚାରିପୁତ୍ରେ ତୋହର ଗର୍ଭେ ତିମ୍ଭ ହେବେ  
 କର୍ମାନୁସାରେ ସେମାନେ ଏ ଫଳ ଭୋଗିବେ  
 ମୋ ବଚନ ନ ମାନିଲେ ତୋର ଚାରିପୁତ୍ରେ  
 ତିମ୍ଭ ହୋଇ ରହିବେ ସେ ତୋର ଗର୍ଭଗତେ ।  
 ଦୁରାପଦ ଶାପ ଯହୁଁ ଦେଲା ମହାରାଜା  
 ବିକଳ ହୋଇଣ କହେ ତାହାର ଭାରିଯା ।  
 ଅଦୋଷରେ କିପାଁ ପ୍ରଭୁ ଦେଲ ଅଭିଶାପ  
 ମୋର ଚାରିପୁତ୍ରେ ଅବା କଲେ କେଉଁପାପ ।  
 ଦ୍ୱିଜଙ୍କର ଛଳକଥା ଜାଣି ନ ପାରିଲି  
 ଅଳପ କଥାରେ ମୋତେ ଅଭିଶାପ ଦେଲା ।  
 କେମନ୍ତେ ଖଣ୍ଡନ ହେବ ମୋର ଅଭିଶାପ  
 ତାହାର ବିକଳ ବାଣୀ ଶୁଣି ନରାଧିପ ।  
 ଶାନ୍ତହୋଇ ଦେଖି ରାଜା ଭାର୍ଯ୍ୟାର ବିକଳ  
 ବୋଇଲା ମୋ ଅଭିଶାପ ନୋହିବ ନିଷ୍ଠଳ ।  
 ସତ୍ୟ ତ୍ରେତୟା ଦ୍ୱାପର ତିନିଯୁଗ ଅନ୍ତେ  
 ପୁତ୍ର ତିମ୍ଭ ହୋଇଥିବେ ତୋର ଗର୍ଭଗତେ ।  
 ଦ୍ୱାପର ଶେଷେ ଭାରତ ସମର ହୋଇବ  
 କୁରୁ ପାଣ୍ଡବଙ୍କ ଯୁଦ୍ଧ ସେଠାରେ ଘଟିବ ।  
 କୃଷ୍ଣ ସାରଥୀ ହୋଇବେ ଅର୍ଜୁନର ରଥେ  
 ଭୀଷ୍ମ ଯୁଦ୍ଧ କରିବେଟି ପାର୍ଥର ସହିତେ ।  
 ଦିବ୍ୟଜ୍ଞାନ ପ୍ରାପ୍ତହୋଇ ହେତୁ କରିଥିବୁ  
 ପ୍ରଥମ ଦିନର ଯୁଦ୍ଧ ସେଠାରେ ଦେଖିବୁ ।  
 ଦୁଷ୍ଟପୁତ୍ର ଜନ୍ମକଲୁ ତୁହି ଗର୍ଭଗତେ  
 ତୋ ପେଟ ଚିରାହୋଇବ ଭୀଷ୍ମ ଶରାଘାତେ ।  
 ସେହିଯୁଦ୍ଧେ ତୋର ମାଂସ ଟିକି ଟିକି ହେବ  
 ତହୁଁ ମୁକ୍ତି ଲଭି ମୋର ମନ୍ଦିରେ ଆସିବ ।  
 ତୋ ଗର୍ଭୁ ପଡ଼ିବ ଚାରି ତିମ୍ଭ ସେହିଠାରେ  
 ଘଣ୍ଟି ଆବରଣ ହେବ ତିମ୍ଭଙ୍କ ଉପରେ ।

ତହିଁ ଉପରେ ପଡ଼ିବ ସେନା ସହ ହସ୍ତୀ  
 ତଥୁ ଉପରେ ପଡ଼ିବ ରଥୀ ମହାରଥୀ ।  
 ପଡ଼ିବେ ନ ତାଳ ଉଳେ ତହିଁ ମୃତପିଣ୍ଡ  
 ସାତତାଳ ବୃକ୍ଷହେବ ରଣଭୂମି ଖଣ୍ଡ ।  
 ଭୀଷ୍ମ ଯୁଦ୍ଧ ବେନିଦିନେ ସେହି ତିମ୍ଭ ପୁଟି  
 ତହିଁ ସମର ଦେଖିବେ ପକ୍ଷୀ ଚାରିଗୋଟି ।  
 ପିତାର ବାକ୍ୟ ଲଘିଲେ ଯହୁଁ ଚାରିପୁତ୍ରେ  
 ଭରତିଆ ନାମ ବହି ରହିଲେ ଯୁଗାନ୍ତେ ।  
 ଶୁଣ ବୈବସ୍ୱତ ମନୁ ସ୍ଥିରକରି ମତି  
 ତାରାକ୍ଷୀ ପକ୍ଷୀର କଥା ଅଟେ ଏହିମତି ।  
 ସତ୍ୟଯୁଗେ ଶୁଣକଥା ପୁତ୍ରେ ଯେଶୁ ମେଷ୍ଟି  
 ସେହିଦୋଷେ ତାରାକ୍ଷୀର ପେଟଗଳାପାଟି ।  
 ଶୁଣିକରି ଆନନ୍ଦିତ ହୋଇ ମହାରାଜା  
 ଅଗସ୍ତିଙ୍କ ଚରଣରେ କଲେ ଦିବ୍ୟପୂଜା ।  
 ଭୀଷ୍ମଦେବଙ୍କ ସଂଗ୍ରାମ ବଡ଼ଇ ଦୁର୍ଲ୍ଲଭ  
 ତାରାକ୍ଷୀର ଗର୍ଭକଥା ଅତ୍ୟନ୍ତ ସୁଲଭ ।  
 ଶୁଣିଲେ ପାପ ଖଣ୍ଡିବ ଯାହାଥିବ ଅଙ୍ଗେ  
 ପରମ ଗତି ଲଭିଣ ବସିବ ସେ ସ୍ୱର୍ଗେ ।  
 ଅଗସ୍ତି କହୁଅଛନ୍ତି ମହାବ୍ରହ୍ମଜ୍ଞାତା  
 ବିଲଙ୍କା ଦେଶରେ ରାଜା ଅଟନ୍ତି ଯେ ଶ୍ରୋତା ।  
 ଭୀଷ୍ମ ବିନ୍ଦୁଛନ୍ତି ଯେତେ ଶର ଅର୍ଜୁନକୁ  
 ଦେବଙ୍କୁ ଦୁର୍ଲ୍ଲଭ ନର କି ଲେଖିବ ତାକୁ ।  
 କହନ୍ତେ ନ ସରିବ ଯେ ଭୀଷ୍ମଙ୍କ ସମର  
 ତାଙ୍କ ବାଣଘାତେ ପୃଥ୍ୱୀ ହେଲା ଅରହର ।  
 ମହାକ୍ଷତ୍ରିୟ ଅର୍ଜୁନ ସାଧୁ ତା ମହିମା  
 ଭୀଷ୍ମଦେବ ପ୍ରତିଶର କରନ୍ତି ମହାମା ।  
 ନୟନ ଛଟକେ ସେହୁ କରଇ ସଂଗ୍ରାମ  
 ନିଃଶ୍ୱାସ ମାରିବା ପାଇଁ ନାହିଁ ସେ ବିଶ୍ରାମ ।  
 ଆଗରେ ଭୀମ ଦୁର୍ଦ୍ଧଶ ପଛେ ଧର୍ମସୁତ  
 କୌରବ-ସୈନ୍ୟ ମାଇଲେ ତିନି ଅଇବ୍ରତ ।  
 ବଡ଼ ଗୁରୁତର ତହିଁ ହେଲା ମହାରଣ  
 ଗଜ ଅଶ୍ୱ ପଦାତି କେ କରିବ କଳନ ।  
 ପର୍ବତ ନ ସହେ ଯେଉଁ ବୃକୋଦର ଭାରା  
 କର୍ଦ୍ଦମ ହେଉଛି ରକ୍ତେ ତହିଁ ବସୁନ୍ଧରା ।  
 ଥାଟ ଭାଙ୍ଗି ଯୁଧିଷ୍ଠିର ଦୁର୍ଦ୍ଧଶ ଆସନ୍ତେ  
 ଉଗାଳିଲେ ଅଶ୍ୱଥାମା କର୍ଣ୍ଣ ତାଙ୍କୁ ପଥେ ।  
 ସେ ଦୁହିଙ୍କ ତୁଲେ ଛନ୍ତି ତ୍ରିଂଶକୋଟି ଯୋଧୀ  
 ଏକମୁଖେ ଯୁଧିଷ୍ଠିଙ୍କ ସର୍ବେ ଶର ବିନ୍ଧି ।  
 କୁନ୍ତୀପୁତ୍ର ବୃକୋଦର ଅଟେ ମହାବଳୀ  
 ତାକୁ ଦେଖି କୃତବର୍ମା ଶଲ୍ୟ ଯେ ଓଗାଳି ।

କର୍ଣ୍ଣ ବୀରକୁ ଦେଖିଣ ଦୁର୍ଦ୍ଦଶ ବୋଲଇ  
ପଥଛାଡ଼ି ଯୁଧିଷ୍ଠିରେ ବିଶେଷ ବାଧଇ ।  
ଯୁଧିଷ୍ଠିରଙ୍କର ତୁମ୍ଭେ ଅଟ ଜ୍ୟେଷ୍ଠଭ୍ରାତ  
ତେଣୁ ବିନୟ କରିଣ କହୁଛି ବହୁତ ।  
କର୍ଣ୍ଣ ବୋଲେ ଦୁର୍ଦ୍ଦଶ ତୁ କଲୁ ମୃତ୍ୟୁଭଞ୍ଜ  
ବୁଢ଼ାଇଲୁ ଶ୍ରୀସମ୍ପଦ ଏହା ଥିଲା ବାଞ୍ଛା ।  
ନାଶଯିବାକାଳେ ହେଲା ବିପରୀତ ବୁଦ୍ଧି  
ପାଦରେ ଏଡ଼ିଲୁ ତୁହି ଏଡ଼େକ ସମୃଦ୍ଧି ।  
କୋପ ବହିଣ ଦୁର୍ଦ୍ଦଶ ଗଦା ଘେନି ହସ୍ତେ  
ପ୍ରହାର କଲାକ ନେଇ କର୍ଣ୍ଣବୀର ରଥେ ।  
ଭାଜିଣ ସେ ରହୁବର ହୋଇଗଲା ଚୁନା  
ତେଇଁ ରଥ ଆଡ଼ହେଲେ କର୍ଣ୍ଣ ମହାମନା ।  
କର୍ଣ୍ଣକୁ ବିରଥ ଦେଖି ଧାଏଁ ସୋମଦର  
ଉଗାଳିଲା ବହୁରଥୀ ଘେନି ଜୟଦ୍ରଥ ।  
କୁନ୍ତ ଅସିପତ୍ର ଆଉ ଲାଳିଆ ଗୁରୁଜ  
ପ୍ରହାରନ୍ତେ ଦିଶେ ଯେହ୍ନେ ବିକୁଳିର ତେଜ ।  
ଏକ ଯୋଦ୍ଧାକୁ ବେଢ଼ିଲେ ଦଶସପ୍ତ ରଥୀ  
ତାହାକୁ ଦୁର୍ଦ୍ଦଶ ମନେ ନ କରଇ ଭାତି ।  
ରେରେକାର କରିଣ ସେ ଦୁର୍ଦ୍ଦଶ ଧାମଇ  
ଛାଗଲ ପଲକୁ ଯେହ୍ନେ ବ୍ୟାଘ୍ର ଘଉଡ଼ଇ ।  
ଗର୍ଜିଣ ଧାଇଁଲେ ଯହୁଁ କୌରବ ସଜନି  
ମୁଖ ଧ୍ବନିରେ କମ୍ପିତ ହୋଇଲା ମେଦିନୀ ।  
ଗହଳ ଧାୟୋଳ ଶୁଣି ଧାଏଁ ଭୀମସେନ  
ରୂପ ଦେଖି ଜଣାଯାଏ ଯେହ୍ନେ କାଳଯମ ।  
ବୃକୋଦରକୁ ଦେଖିଣ ସୈନ୍ୟ ଗଲେ ଭାଜି  
ପାଶ୍ଚବ ସୁନ୍ଦର ଆସୁ କୋପେ ଗଳଗାଜି ।  
ଦୁର୍ଦ୍ଦଶ ଯେ ଭୀମସେନ ଏକଇ ମୂରତି  
ଧର୍ମକୁ ଘେନି ମିଳିଲେ ଅର୍ଜୁନଙ୍କ କତି ।  
ଧୃଷ୍ଟଦ୍ୟୁମ୍ନ ରଥେ ଚଢ଼ି ଚଳିବାରୁ ବେଗେ  
ଦ୍ରୋଣଗୁରୁ ଯାଇଁ ତାକୁ ଓଗାଳିଲେ ଆଗେ ।  
କରେ ଧନୁଶର ଧରି ସେ ବୀର ପାଞ୍ଚାଳ  
ବିଧିଲା ନାରାଚ ଦ୍ରୋଣ ଗୁରୁକୁ ଡକାଇ ।  
ନିବାରନ୍ତେ ପାଞ୍ଚଶର ଘେନି ଦ୍ରୋଣଗୁରୁ  
ଦେଖିଣ ଧୃଷ୍ଟଦ୍ୟୁମ୍ନ ଛେଦିଲା ତା ଦୂରୁ ।  
ପଞ୍ଚବିଂଶତି ନାରାଚ ଘେନି ଗୁରୁ ଦ୍ରୋଣ  
ପବନହୁଁ ବେଗକରି ବିଧିଲେ ତକ୍ଷଣ ।  
ଚଞ୍ଚଳ ଗତିରେ ଶର ବିନ୍ଧେ ଦ୍ରୋଣଗୁରୁ  
ଧୃଷ୍ଟଦ୍ୟୁମ୍ନ ଦେଖି ତାହା ନିବାରଇ ଦୁରୁ ।  
ଦୁରିତସେନ ସେ ଧୃଷ୍ଟଦ୍ୟୁମ୍ନ ସାରଥୀ  
ବାୟୁଗତି ପରି ଅଶ୍ବ ବାହେ ଶୀଘ୍ରଗତି ।

କ୍ଷଣେ ମର୍ତ୍ତ୍ୟେ ରହେ ପୁଣି କ୍ଷଣକେ ଆକାଶେ  
ଦ୍ରୋଣ ପ୍ରଶଂସା କରନ୍ତି ସୂତଙ୍କୁ ବିଶେଷେ ।  
ଶଲ୍ୟରଥୀ ସ୍ବର୍ଣ୍ଣମୟ ରଥଗୋଟି ମନ୍ଦିତ  
ତହିଁରେ ବସି ଯାଆନ୍ତେ ଉଗାଳେ ଶିଖଣ୍ଡୀ ।  
ଶଙ୍ଖଟିଲ ପକ୍ଷୀ ଲଗା ନାରାଚ ଦ୍ବାଦଶ  
ଶଲ୍ୟଙ୍କ ଉପରେ ବିନ୍ଧେ ଦ୍ରୁପଦର ଶିଷ୍ୟ ।  
ଶାୟକ ଆସିବା ଦେଖି ଶଲ୍ୟ ମହାରଥୀ  
ବାୟବ୍ୟ ଅସ୍ତରେ ବୀର ତାହା ନିବାରନ୍ତି ।  
ଘାତ ପ୍ରତିଘାତେ ଶୁଭେ ଶସ୍ତ୍ର ପରିତାଳ  
ଉଠଇ ଅଗ୍ନିର ଶିଖା ଯେହ୍ନେ ଦାବାନଳ ।  
ଅକ୍ଷକାର ହୁଏ ଯେହ୍ନେ ବରଷା ରତୁରେ  
ଶରେ ଅକ୍ଷକାର ହୁଏ ସେପରି ଦିନରେ ।  
ବେଲୁବେଲ ଶୁଭେ ଭୟଙ୍କର ମୁଖଧ୍ବନି  
ତର୍ଜନ୍ତି ଗର୍ଜନ୍ତି ବୀରେ ମରଗଜ ଜିଣି ।  
ଭାରତ ଯୁଦ୍ଧରେ ବୀର ବଡ଼ଇ ସମର୍ଥ  
ଏକ ପ୍ରତି ଆରେକ ଯେ ଅଟେ ବଳବନ୍ତ ।  
ଦ୍ରୁପଦ ରାଜାନନ୍ଦନ କରେ ଧରି ବାଣ  
ବିଧି ଶଲ୍ୟ ଶରୀରକୁ କଲା ରକ୍ତବର୍ଣ୍ଣ ।  
ବିଶାଘାତେ ନାରାଚକୁ ଶଲ୍ୟ ଧରି କରେ  
ବିକ୍ଷନ୍ତେ ଶିଖଣ୍ଡୀ ରଥ ଭାଜିଲା ସବୁରେ ।  
ତହିଁ ଶିଖଣ୍ଡୀ କୁମୁଦ ଗଜ ଆରୋହିଣୀ  
ଶଲ୍ୟଙ୍କ ଉପରେ ନେଇ କୁନ୍ତ ପ୍ରହାରିଣୀ ।  
କୁନ୍ତ ମୁନରେ ଶଲ୍ୟଙ୍କ ରଥକୁ ସେ ତୋଳି  
ଚକ୍ରପରି ବୁଲାଇଲା ତାକୁ ମହାବଳୀ ।  
ରଥ ତେଜି ଶଲ୍ୟବୀର ପଡ଼ି ଭୂମିଗତ  
ତାହାଙ୍କ ଅବସ୍ଥା ଦେଖି ଧାଏଁ ସୋମଦର ।  
ଶଲ୍ୟ ଯାଇ ଆରୋହିଲେ ସୋମଦର ରଥ  
ଦୁଇ ଯୋଦ୍ଧା ଏକ ହୋଇ କଲେ ଶରାଘାତ ।  
ଦୁହେଁ ଶର ବରଷିଲେ ଏକରଥେ ବସି  
ସେ ଅସ୍ତମାନଙ୍କ ତେଜ ଅଗ୍ନି ପ୍ରାୟ ଦିଶି ।  
ସମରରେ କ୍ଳାଳାବଳି ଜାଣ ଆତଯାତେ  
ଅଦୃଶ୍ୟ ହୋଇଲେ ସୂର୍ଯ୍ୟ ଗଗନର ପଥେ ।  
ଦେଖ ଆହେ ମହିମା ସେ ବିର ଶିଖଣ୍ଡୀର  
ରଣେ ଅନିର୍ବାର ଅଟେ କ୍ଷତ୍ରୀ ମହାବୀର ।  
ଏକା ଯୋଦ୍ଧାକୁ ବିଦିଲେ ପଞ୍ଚସପ୍ତ ରଥୀ  
ସର୍ବେ ଏକମୁଖ ହୋଇ ନାରାଚ ବିକ୍ଷନ୍ତି ।  
ମହୀ କମ୍ପିଲା କ୍ଷତ୍ରୀଙ୍କ ଗୁଣନାଦ ଶବ୍ଦେ  
ପଥଥୀ ଚଳମଳ ହେଲା ଗଜଙ୍କର ପାଦେ ।  
ଶଲ୍ୟ ସୋମଦର ଏହି ବେନି ମହାରଥୀ  
ଶତ ଶତ ନାରାଚ ସେ କୋପରେ ବିକ୍ଷନ୍ତି ।



ଦୁରରୁ ଦେଖିଣ ତାହା ପାଞ୍ଚାଳ ନନ୍ଦନ  
 ଧାତିକାରେ ବିଦିଲା ସେ ପାଞ୍ଚଗୋଟି ବାଣ ।  
 ସୋମଦତ୍ତ ଶଲ୍ୟଙ୍କର ନାରାତ ଛେଦିଲା  
 ତିନି ତିନିବାଣ ଆଉମାନଙ୍କୁ ବିଦିଲା ।  
 ଶିଖଣ୍ଡା ବିନ୍ଧେ ନାରାତ ଅତି ଅଗୋଚର  
 ସେ ଅସ୍ତମାନ ପଡ଼ିଲା ଯୋଦ୍ଧାଙ୍କ ଉପର ।  
 ସେହ୍ନା ପୁଟି ନାରାତ ଯେ ଭେଦେ ସର୍ବଅଙ୍ଗ  
 ମନ୍ଦାର କୁସୁମ ପରି ଦିଶେ ତାଙ୍କ ରଙ୍ଗ ।  
 ତହିଁ ଯୁଦ୍ଧେ ଭଙ୍ଗ ଦେଲେ ସମସ୍ତ ଯୋଦ୍ଧାଏ  
 ସାଧୁ ବୋଲି ପ୍ରଶଂସିଲେ ଶିଖଣ୍ଡାକୁ ରାଏ ।  
 ଏଡ଼େ ବଳବନ୍ତ ତୁହି ଶ୍ରୀକୃଷ୍ଣ ପ୍ରସାଦେ  
 କିଏ ସେଠିଆ ହୋଇବ ତୋହାମୁରେ ଯୁଦ୍ଧେ ।  
 ଭୀଷ୍ମ ଅର୍ଜୁନଙ୍କ ଯୁଦ୍ଧ ଅତି ଘୋରତର  
 ମର୍ତ୍ତ୍ୟମଣ୍ଡଳରେ କିଏ ସମାନ ତାଙ୍କର ॥  
 ମାରି ନ ପାରିଲେ ଯହଁ ଯୋଦ୍ଧାଙ୍କୁ ଗାଙ୍ଗେୟ  
 ବେଳକୁ ବେଳ ସମର ହେଲା ଅତିଶୟ ।  
 ଦ୍ରୋଣଙ୍କର ସଙ୍ଗେ ଯୁଦ୍ଧେ ସେ ଧୃଷ୍ଟଦ୍ୟୁମନ  
 ନକ୍ଷତ୍ରପତି ପରାୟେ ବିନ୍ଧେ ଶରମାନ ।  
 ଶଲ୍ୟ ସୋମଦତ୍ତ ବେନି ଏକାକେ ଶିଖଣ୍ଡା  
 ଷୋଳସହସ୍ର ଯୋଦ୍ଧାରେ ହୋଇଛି ସେ ମଣ୍ଡି ।  
 ଦୁର୍ଭିକ୍ଷ ସଙ୍ଗତେ ଯୁଦ୍ଧ କରେ ଦୁଃଶାସନ  
 ନକୁଳର ସଙ୍ଗେ ଯୁଦ୍ଧେ ଜୟଦ୍ରଥ ଜାଣ ।  
 ଉପରୋଧ ନାହିଁ କିଛି ନ ପୁଞ୍ଚି ରଣେ  
 ଅଶ୍ୱ ଗଜ ଆବୋରିଣ ଯୁଦ୍ଧେ ଜଣେ ଜଣେ ।  
 ଏପରି ଯୁଦ୍ଧ କରନ୍ତି ବେନିପକ୍ଷ ସୈନି  
 ସୂର୍ଯ୍ୟ ଅସ୍ତ ହୋଇବାକୁ ଅଛି ଘଡ଼ି ତିନି ।  
 କ୍ଷୁଧା ଦୃଷ୍ଟାରେ ବିମୁଖ ହେଲେ ରଥୀ ଯୋଧୀ  
 ସର୍ବେ ଅଶକତେ ଶର ନ ପାରନ୍ତି ବିନ୍ଧି ।  
 ମାନଗୋବିନ୍ଦ ଅଗ୍ରତେ କହଇ ଶକୁନି  
 ଉପବାସେ ଅଶକତ ହେଲେ ସର୍ବ ସୈନି ।  
 ତୁହି ରାଜରାଜେଶ୍ୱର ଅଟୁ ମହାବାହୁ  
 ଆଜ୍ଞାଦିଅ କୁରୁନାଥ ଯୁଦ୍ଧ ଆଜି ରହୁ ।  
 ମନ୍ତ୍ରୀବରର ବଚନେ କହେ କୁରୁରାଜ  
 ଭୀଷ୍ମଙ୍କୁ କହ ମାତୁଳ ଯୁଦ୍ଧ ରହୁ ଆଜ ।  
 ରାଜାଙ୍କର ବଚନରେ ସେ ମନ୍ତ୍ରୀ ଶକୁନି  
 ରଥଧ୍ୱଜ ପରେ ଯାଇ କଲା ଶଙ୍ଖଧ୍ୱନି ।  
 ଆଜି ଯୁଦ୍ଧ ରହୁ ବୋଲି ବୋଲେ ମନ୍ତ୍ରୀବର  
 ବେଳ ଅସ୍ତ ହେଲା ଭୀଷ୍ମ ସମର ନ କର ।  
 ସମରରେ ମହାଶ୍ରାନ୍ତ ହେଲା ବେଳ ଅସ୍ତ  
 ଧନୁ ଧରି ନ ପାରନ୍ତି ଦେହ ଅଶକତ ।

ସମସ୍ତ ଯୋଦ୍ଧାମାନଙ୍କୁ ବିରସ ସେ ଦେଖି  
 ଶାନ୍ତନୁଙ୍କର ନନ୍ଦନ ସମର ଉପେକ୍ଷି ।  
 ରଣ ତ୍ୟାଗ କରୁଁ କରୁଁ ସୂର୍ଯ୍ୟ ଅସ୍ତ ହେଲେ  
 ଉଭୟ ପକ୍ଷର ସୈନ୍ୟ ଉପାସେ ରହିଲେ ।  
 ପାର୍ଥକୁ ଚାହିଁ ଶ୍ରୀକୃଷ୍ଣ ବଚନ କହିଲେ  
 ସମର ରହିତ ହେଲା ଦେଖ ତୁମ୍ଭେ ଭଲେ ।  
 ଯୁଧିଷ୍ଠିର ଦୁର୍ଯ୍ୟୋଧନ ଯାଇ ଏକାସନେ  
 ଆସ୍ଥାନ କରି ବସିଲେ ଭୀମ ଦୁଃଶାସନେ ।  
 କର୍ଣ୍ଣାର୍ଜୁନ କଲେ ଏକ ଆସନରେ ବିଜେ  
 ସୋଦର ଗୁଣ ଘେନିଲେ ରାଜା ମହାରାଜେ ।  
 ଯୁଦ୍ଧକଥା ପରସ୍ପର କୁହାକୁହି ହୁଡ଼ି  
 କିଏ କାହାକୁ ମାଇଲା ବୋଲି ପଚାରନ୍ତି ।  
 କେହି ରକ୍ଷନ ଭୋଜନ କାର୍ଯ୍ୟରେ ଲାଗିଲେ  
 କେହିଯୁଦ୍ଧେ ଶ୍ରାନ୍ତହୋଇ ଅତେତେ ଶୋଇଲେ ।  
 ଏମନ୍ତ ଶ୍ରମ ହରିଣ ଗଲେ ଯେଝା ବାସ  
 ନିତ୍ୟକର୍ମ ଭୋଜନାନ୍ତେ ହେଲେ ନିଦ୍ରାବଶ ।  
 ରଜନୀ ଶେଷରେ ଯହଁ ପ୍ରଭାତ ହୋଇଲା  
 ଅରୁଣ ସାରଥ୍ୟ ରଥ ସଜାଇ ଆଣିଲା ।  
 ପୂର୍ବେ ଯେଉଁ ସପ୍ତଅଶ୍ୱ ସୂର୍ଯ୍ୟ ପାଇଥିଲେ  
 ସାରଥ୍ୟ ଆଣି ସବୁଙ୍କୁ ରଥରେ ଯୋଡ଼ିଲେ ।  
 ଦିବ୍ୟ ରତ୍ନରେ ମଣ୍ଡିଣ ସୂର୍ଯ୍ୟଙ୍କର ରଥ  
 ଉଦୟାତଳେ ଆଶନ୍ତେ ବିଜେ ଦିନନାଥ ।  
 ଛାୟାର ବଲ୍ଲଭନାଥ ଜଗତ୍ ପ୍ରତିପାଳି  
 ଅକ୍ଷକାର ନିବାରଣ କଲେ ଅଂଶୁମାଳି ।  
 ବ୍ରାହ୍ମଣ ସନ୍ଧ୍ୟାସୀ ଯୋଗୀ ଶୁଚିବନ୍ତ ଯତି  
 ନଦୀ ତଡ଼ାଗରେ ନିତ୍ୟକର୍ମ ଆଚରନ୍ତି ।  
 ଏ ସମୟେ ଶଙ୍ଖନାଦ କଲେ ମଧୁହାରୀ  
 ଦକ୍ଷସାଜ ସାଜବୋଲି ବାଜେଭେରୀ ତୁରୀ ।  
 କଉରବଙ୍କ ପକ୍ଷରେ ସର୍ବେ ସୈନ୍ୟଥାଟ  
 ନିତ୍ୟକର୍ମ ସାରିବାକୁ ଗଲେ ନିଜ ଘାଟ ।  
 ଶାନ୍ତନୁସୁନ୍ଦ୍ର ସ୍ନାହାନ ଚର୍ପଣାଦି ସାରି  
 ଘରେ ବସି ମାଧବଙ୍କୁ ଚିତ୍ତରେ ସୁମରି ।  
 ମାଧବ ହେତୁରୁ ମୋର ସମସ୍ତ ମଙ୍ଗଳ  
 ପୂଜେ ଗଣେଶ ମୁଁ ଭକ୍ତିକରି ଚରକାଳ ।  
 ଶଙ୍ଖ ଚକ୍ର ଗଦା ପଦ୍ମ ହସ୍ତରେ ଶାରଙ୍ଗ  
 ପୃଥୀଭାର ନିବାରଣ କରୁ କୃତଭଙ୍ଗ ।  
 ଜୟ ଜଗନ୍ନାଥ ନୀଳକନ୍ୟର ନିବାସୀ  
 କଳିକାଳ ଦୁଃଖ ତବ ଦରଶନେ ନାଶି ।  
 ଜୟ ଜଗନ୍ନାଥ ତୁହି ସାଧୁହିତକାରି  
 ସର୍ବଜନକୁ ଉଦ୍ଧରୁ ଜଗତ ବିହାରି ।

ଜୟ ଜଗତଜୀବନ ଜଗଦୁଦ୍ଧାରଣ  
ଗୋପୀଙ୍କ ମନମୋହନ ଶରଣ ରକ୍ଷଣ ।  
ଯୋଗୀଜନ ବକ୍ଷସ୍ଥଳେ ତୁହି ପଦ୍ମମାଳି  
କାଳିନ୍ଦୀ ହୃଦରେ କାଳୀନାଗ ଦର୍ପି ଦଳି ।  
ଭକତ ଜନ ବାନ୍ଧବ ତୁହି ଜଗନ୍ନାଥ  
ଭବର ଦୁଃଖ ଖଣ୍ଡନେ ଅଗୁ ସାମରଥ ।  
ତୁଳସୀ ବଲ୍ଲଭ ପାଦେ ଥାଉ ମୋର ଧ୍ୟାନ  
ଶୂଦ୍ରମୁନି ଶାରଳାର ତୁ ମାତ୍ର ଶରଣ ।

### ଦ୍ଵିତୀୟଦିନ ଯୁଦ୍ଧରେ ଭୀଷ୍ମ କର୍ତ୍ତୃକ ପାଣ୍ଡବଙ୍କର ଦଶସହସ୍ର ଯୋଦ୍ଧା ପତନ

ଏଥୁ ଅନନ୍ତରେ ଶୁଣ ମନ କର୍ଣ୍ଣ ଦେଇ  
ଦ୍ଵିତୀୟ ଦିନର କଥା କହିବଇଁ ମୁହିଁ ।  
ସ୍ନାନବିଧି ସାରି ସୈନ୍ୟ ଶଙ୍ଖଶବ୍ଦ ଶୁଣି  
ସଜ୍ଜିତ ହୋଇଲେ ସର୍ବେ ଅସ୍ତ୍ର ଶସ୍ତ୍ର ଘେନି ।  
ବୀରତୁର ବାଜଇ ଯେ ଚମକ ନିଶାଣ  
ସଜ ହେଲେ ରାଜାମାନେ ଘେନି ଧନୁ ତୁଣ ।  
ସାଜ ସାଜ ବୋଲି ଶବ୍ଦ ଶୁଭେ ବେଗୁବେଗ  
ରଥ ଗଜ ଅଶ୍ଵ ସାଜି ହେଲେ ବେନି ଭାଗ ।  
ଆବୋରି ରହିଲେ ବଳ ଯେ ଯାହାର କତି  
ପୂର୍ବେ ପାଣ୍ଡବେ ପଶ୍ଚିମ ଭାଗେ କୁରୁପତି ।  
କୃଷ୍ଣ ବର୍ଣ୍ଣର ତୁରଙ୍ଗ ସମ ମହାନାଗ  
ଦିବ୍ୟବେଶେ କୁରୁରାଣ ସଜ ହୁଏ ବେଗ ।  
ଉଦ୍ଧାରିଲେ ପାଟଛତ୍ର ଉଦ୍ଧୃଷ୍ଟ ଚାମର  
ଚାରକାସୁର ଯୁଦ୍ଧରେ ଯେସନେ କୁମାର ।  
ତାହାଣରେ ଦୁଃଶାସନ ବାମେ ଜୟଦ୍ରଥ  
ଆସେ ସିନ୍ଧୁ ମଲ୍ଲ ଘେନି ଦଶସହସ୍ର ରଥ ।  
ପଛେ ଅଳୟୁଷ୍ମ ରାଜା ଥାତକୁ ପଲ୍ଲାଣି  
ବାମେଦକ୍ଷେ ସୈନ୍ୟତାର ଏକାଦଶକ୍ଷୋଣୀ ।  
ଧାର୍ମରାଷ୍ଟ୍ର ସମ୍ଭାରରେ ହୋଇଲା ବାହାର  
ବିରୁପାକ୍ଷକୁ ସୁମରି ମନର ମଧର ।  
ମାହେନ୍ଦ୍ର ଯୋଗ ବେଳାରେ ବିଜେ ଯୁଧିଷ୍ଠିର  
ଧର୍ମନିଷ୍ଠ ଶ୍ରୀକୃଷ୍ଣଙ୍କୁ ଚିନ୍ତି ହୃଦୟର ।  
ଧର୍ମଙ୍କ ବାମେ ଦ୍ରୁପଦ ତାହାଣେ ବିରାଟେ  
ନିର୍ଝର ଦେଶର ରାଜା ଅଗ୍ରଗାମୀ ଥାତେ ।  
ସମସ୍ତେ ଚାହିଁ ଦେଖିଲେ ସେ କପିକେତନ  
ହନୁମନ୍ତ ମୁଖ ଦେଖି କଲେକ ଗମନ ।  
ଦଧିବାମନ ପରାୟେ ଦିଶେ ତାର ମୁଖ  
ଦଧିବାମନ ସୁମରି ଦିଅନ୍ତି ସେ ତାଙ୍କ ।

ଗଜ ପୁଷ୍ପରେ ଆରୋହି ଯାନ୍ତି ଧର୍ମସୁତ  
ଶ୍ରୀକୃଷ୍ଣ ରଥରେ ଚଢ଼ି ସଙ୍ଗେ ଘେନି ପାର୍ଥ ।  
ଶୁଣ ହେ ଚୈତନ୍ୟ ପଞ୍ଚମନ କରି ସ୍ଥିର  
ମନୁବକ୍ତ୍ର ପିଣ୍ଡ ପ୍ରାଣ ଅଟେ ଏକ ମୋର ।  
ମନ ବୋଲେ ଚୈତନ୍ୟ ତୁ ହେତୁକରି ଶୁଣ  
ହତ ହେବେ ପାଣ୍ଡବଙ୍କ ଥାତ ବହୁସୈନ୍ୟ ।  
ଭୀଷ୍ମଦେବଙ୍କର ଅଟେ ସୂର୍ଯ୍ୟ ତୁଲ୍ୟ ଜ୍ୟୋତି  
ଇଚ୍ଛାମୃତ୍ୟୁ ସେ ଗାଙ୍ଗେୟ ଅଟେ ମହାରଥୀ ।  
ନିର୍ଯ୍ୟୁମଅଗ୍ନି ସଦୃଶ ବିରାଜଇ କାୟ  
ବେନି ଲୋଚନ ଭ୍ରମଇ କାଳଚକ୍ର ପ୍ରାୟ ।  
ସହସ୍ର ସୂର୍ଯ୍ୟ ପରାୟେ ତାଙ୍କ ତେଜ ଦିଶି  
ଏକାକେ କି ସର୍ବସୈନ୍ୟ ପକାଇବେ ନାଶି ।  
ଦେଖିକରି ପ୍ରଶଂସଇ ମାନବକ୍ରବର୍ତ୍ତୀ  
ଯମପରି ଦିଶୁଅଛି ଭୀଷ୍ମଙ୍କର ମୂର୍ତ୍ତି ।  
ନିଷ୍ଠୟ ଗାଙ୍ଗେୟ ମୋର ଫେଡ଼ିଲେ ଦୁର୍ଗତି  
ପାଣ୍ଡବ ବଳଙ୍କୁ ଆଜି ଦହିବେ ଏ ଘାନ୍ତି ।  
ପରଗ ନାରାୟଣ ଯେ ଘେନି ରତ୍ନମାଳା  
ନେଇ ଲମ୍ବାଇ ଦେଲାକ ଭୀଷ୍ମଙ୍କର ଗଳା ।  
ତୁମ୍ଭେ ଯଦ୍ୟପି ଜିଣିବ ଏ ଭାରତ ଯୁଦ୍ଧେ  
ଭୂଞ୍ଜିବଇଁ ପଞ୍ଚରାଜ୍ୟ ତୁମ୍ଭର ପ୍ରସାଦେ ।  
ଶୁଭ ଅନୁକୂଳେ ତୁମ୍ଭେ ସମରକୁ ଯାଅ  
ଅସଂଖ୍ୟ ହସ୍ତୀ ଅଶ୍ଵଙ୍କୁ ସଙ୍ଗତରେ ନିଅ ।  
ଗଙ୍ଗାର ନନ୍ଦନ ରଥେ ନିଷାଦ ସାରଥ୍  
ଭାର୍ଗବର ନନ୍ଦନ ଯେ ଜଗଜ୍ଜିତ କ୍ଷତ୍ରୀ ।  
ଚୋଖାର ତୁରଙ୍ଗମ ଯେ ହରିତାଳ ମେଘ  
ପବନୁ ଅଧିକ ଚଳେ ତାର ରଥ ବେଗ ।  
ଅଶାସସ୍ତ୍ର ବଳ ଭୁଜେ କଣୟର ଧନୁ  
ନିର୍ବାଣ ବିଦ୍ୟାକୁ ଶିକ୍ଷା ଦେଲେ ଶାୟନ୍ତନୁ ।  
ନାରାତ ପୁରାଇ ବେନିକୋଟି ବେନିତୁଣେ  
ଧବଳ କେଶର ଚିହ୍ନ ଉଡ଼ାଇଲେ ଶୂନ୍ୟେ ।  
ଦିନକର ରଥପ୍ରାୟେ ଆସନ୍ତେ ଦିଶଇ  
ସ୍ଵର୍ଗପୁରୁଁ ଇନ୍ଦ୍ରଦେବ ମର୍ତ୍ତ୍ୟେ କି ଆସଇ ।  
ଅର୍ଜୁନକୁ ଦେଖିକରି ହାତେ ଧନୁ ଧରି  
ଆଜି କାହିଁ ଯିବୁ ପାର୍ଥ ନୁହେ କାଳିପରି ।  
ଦୁର୍ଦ୍ଦକ୍ଷ ଶରଣ ପଶି ରଣ କଲା କାଳି  
ସନ୍ଧି ହେବ ବୋଲି ଯୁଦ୍ଧ ଉପରୋଧ କଲି ।  
ଅର୍ଜୁନ ବୋଲେ କାଳି ମୁଁ ଛାଡ଼ିଲି ଉପ୍ରୋଧେ  
ନିଷ୍ଠୟ ସମ୍ପଦ ଆଜି ବୁଢ଼ାଇବି ଯୁଦ୍ଧେ ।  
ଅଶ୍ଵଥାମା ଦ୍ରୋଣ କଣ୍ଠି ଆଦି ଦେଖୁଥୁବେ  
ଗାନ୍ଧାରୀ ପୁତ୍ରକୁ କେହି ରଖି ନ ପାରିବେ ।

ଅର୍ଜୁନ ବଚନ ଶୁଣି ଗଙ୍ଗାଙ୍କର ସୁତ  
 କହୁଁ କହୁଁ ଆକ୍ରମିଲା ନନ୍ଦିଘୋଷ ରଥ ।  
 ଯେମନ୍ତେ କି ରାହୁ ଗ୍ରାସ କରଇ ଶଶାଙ୍କ  
 ଅର୍ଜୁନଙ୍କୁ ଗ୍ରାସକଲା କ୍ଷତ୍ରୀ ରଣରଙ୍କ ।  
 କରେ ନାରାତକୁ ଧରି ଟଙ୍କାରଇ ଧନୁ  
 ଶର ଯୋଡିଣ ଅର୍ଜୁନ ବିଷେ ଭୀଷ୍ମ ତନୁ ।  
 ଦେଖି ଧନୁରେ ପୂରାଇ ଶର ଅୟୁବ୍ରତେ  
 ଗଙ୍ଗା ନନ୍ଦନ ବିଧିଲେ କୃଷ୍ଣ ପାର୍ଥ ରଥେ ।  
 ପୁଣି ସହସ୍ରେ ନାରାତ ବିଧିଲେ ଆକର୍ଷି  
 ନନ୍ଦିଘୋଷ ରଥପରେ ନାରାତ ବରଷି ।  
 ଅନିବାରଣ ଶରକୁ ଘେନି ବୀରପାର୍ଥ  
 ଏକ ଘାତିକେ ପେଷିଲା ନାରାତ ଅୟୁତ ।  
 ଭୀଷ୍ମଙ୍କର ନାରାତକୁ ଛେଦିଲା ଫାଲଗୁନି  
 ପୁଣି ଗାଙ୍ଗୋୟ ପେଷିଲା ଦିବ୍ୟଅସ୍ତ୍ର ଘେନି ।  
 ପଞ୍ଚମୁନା ନାରାତ ସେ ବେନି ବେନିଶତ  
 ଅଶ୍ବଙ୍କର ଉପରକୁ ଛାଡ଼ିଲେ ତୁରିତ ।  
 ତିନିଲୋକରେ ବିଖ୍ୟାତ ଭୀଷ୍ମଙ୍କ ମହିମା  
 ବୀରଙ୍କ ମଧ୍ୟେ ସୁନ୍ଦରକ୍ଷତ୍ରୀ ମହାତମା ।  
 ରଥପରେ ଆରୋହନ୍ତେ ଭୀମ ବୀରବର  
 ମରୁତ ସାରଥ୍ୟ ବାହେ ରଥକୁ ତାହାର ।  
 ଆରୋହଣ କରି ରଥେ ହେଲେ ଅଗ୍ରଗାମୀ  
 କୌରବ ଆଟେ ପଶିଲେ ସେ ବୀର ବିକ୍ରମି ।  
 ଲୌହର ଧନୁରେ ଲୌହ ଗୁଣ ଲାଗିଅଛି  
 ଅଷ୍ଟ ରତନରେ ଧନୁ ସଜ୍ଜିତ ହୋଇଛି ।  
 ଧନୁ ଟଙ୍କାରନ୍ତେ ଝଲକଇ ରତ୍ନମଣି  
 ଜଳଧର ଦେହେ ବିଜୁଲିର ତେଜ ଜାଣି ।  
 ତୀକ୍ଷ୍ଣ ମୁନା ଶରଙ୍କରେ କଙ୍କପକ୍ଷୀ ଖଞ୍ଜି  
 ନାରାତର ତେଜ ହୁଏ ସୂର୍ଯ୍ୟତେଜ ଗଞ୍ଜି ।  
 ଆରେଆରେ ବୋଲିତାକେ ପବନରସୁତ  
 ଭୟରେ ଛାମୁକୁ କେହି ନ ଆଶନ୍ତି ରଥ ।  
 ଅପର୍ଯ୍ୟାପ୍ତ ଶରବିଦ୍ଧି ପବନ ସନ୍ତତି  
 ପଳାଇଲେ ଯୋଦ୍ଧାଏ କେ ନ ରହିଲେ କତି ।  
 ଅନଳ ତେଜକୁ ଜିଣି ତା ଶର ଅଟଇ  
 ଥାଟ ଭଗ୍ନ ଦେଖିକରି ସୋମଦତ୍ତ ଧାଇଁ ।  
 ଭୀମସେନ ଆଗେ ନେଇ ଉଭାକଲା ରଥ  
 ତିନିଶତ ନାରାତକୁ ଯୋଡି ସୋମଦତ୍ତ ।  
 ଭୀମସେନ ଉପରକୁ ବିକ୍ଷେପେ ସତ୍ବରେ  
 ନାରାତ ତୃଣ୍ଣ ହୋଇଲା ମାରୁତି ଅଙ୍ଗରେ ।  
 ପୁଣି ସହସ୍ର ନାରାତ ଅଗ୍ନି ପ୍ରାୟ ଜ୍ୟୋତି  
 ପେଷୁ ଭୀମସେନ ଦେଖି ବାମଅଙ୍ଗ ପାତି ।

ରଥ ଉପରୁ ଡେଇଁଣ ଗଦା ଘେନି ଧାଇଁ  
 ତାକୁ ସସ୍ର ବାଣ ବିଧି ସୋମଦତ୍ତ ତହିଁ ।  
 ସେହି ତୀକ୍ଷ୍ଣ ବାଣମାନ ଶୂନ୍ୟେ ଚଳିଗଲା  
 ଭୀମସେନର ହୃଦରେ ଯାଇଣ ପଡ଼ିଲା ।  
 ଲୌହଶର ପରାୟେକ ଯାର ରୋମାବଳି  
 ତହିଁ ପଡ଼ିଲେ ନାରାତ ପାରଇକି ଗଳି ।  
 ଦେଖିକରି ଭୀମସେନ ଗଦା ବୁଲାଇଲା  
 ସୋମଦତ୍ତ ଶରସବୁ ବ୍ୟର୍ଥ କରିଦେଲା ।  
 ଭୀମ ଶରମାନ ଯହୁଁ ହୋଇଗଲା ଚୂର  
 ଧାଇଁ ସୋମଦତ୍ତ ରଥେ ପିଟେ ଗଦାବର ।  
 ପର୍ବତହୁଁ ଗୁରୁ ଅଟେ ଭୀମସେନ ଗଦା  
 ପିଟନ୍ତେ ପର୍ବତ ସବୁ ହୋଇଯାଏ ପଦା ।  
 ସୋମଦତ୍ତ ରଥପରେ ପିଟି ଗଦାବର  
 ତାହାର ରଥ ଗୋଟିକୁ କଲା ଶତଚୂର ।  
 ଅଶ୍ବ ସାରଥ୍ୟକୁ ଭୀମ ନାଶିଲା ତୁରିତେ  
 ସର୍ବେ ନାଶ ଗଲେ ଭୀମ ଗଦାର ଆଘାତେ ।  
 ସୋମଦତ୍ତ ମହାପାଳ ଲୌହଗଦା ନେଇ  
 ଭୀମ ବକ୍ଷସ୍ଥଳେ ତାହା ପିଟିଲା ନିଠାଇ ।  
 ଦେଖିଣ ଭୀମ ପାତିଲା ତାର ବାମଅଙ୍ଗ  
 ସୋମଦତ୍ତ ଗଦା ପଡ଼ି ହୋଇଗଲା ଭଙ୍ଗ ।  
 ଗଦା ଭାଙ୍ଗିଯାନ୍ତେ ସେହୁ ହେଲା ଶୂନ୍ୟହସ୍ତ  
 ସମରରୁ ଘୁଞ୍ଚିଗଲା ହୋଇଣ ନିସତ ।  
 ପଛରେ ଗୋଡ଼ାଇ ତହିଁ କାଳଦନ୍ତ ପାଣି  
 ରହରହ ସୋମଦତ୍ତ ବୋଲେ ବୀରମଣି ।  
 ସୋମଦତ୍ତକୁ କଟାଳ ଦେଖି କୃପାଚାର୍ଯ୍ୟ  
 ଭୀମସେନକୁ ବିଧିଲା ସହସ୍ର ନାରାତ ।  
 ନାରାତ ପଡ଼ନ୍ତେ ତହିଁ ଗର୍ଜିଣ ପାବନି  
 କୃପାଚାର୍ଯ୍ୟ ଉପରକୁ ଧାଏଁ ଗଦା ଘେନି ।  
 ଗଜଯୁଥ ଦେଖି ଯେହ୍ନେ ଧାମାଇଁ କେଶରୀ  
 କୃପକୁ ଭେଟଇ ତେହ୍ନେ ଗଦାହାତେ ଧରି ।  
 ଆକ୍ରୋଶରେ କୃପଙ୍କର ରଥେ ନେଇ ପିଟି  
 ମନ୍ଦର ଗିରି ଯେସନେ ବଜ୍ରଘାତେ ଫାଟି ।  
 ଦେଖି କୃପାଚାର୍ଯ୍ୟ ଡେଇଁ ପଡ଼ିଲେ ବହନ  
 ସାରଥ୍ୟର ମୁଣ୍ଡ ମୋଡ଼ି ଫେରେ ଭୀମସେନ ।  
 ରଣଗୋଳରେ ଧଯୋଳ କରେ ମହାବୀର  
 କାଳାନଳ ମୂର୍ତ୍ତି ଦେଖି ଭାଲେ କୁରୁବୀର ।  
 ପବନ ନନ୍ଦନ ଯୁଦ୍ଧେ ମହାବଳୀୟାର  
 ଲେଉଟିଣ କୁରୁବୀର ବେଡ଼ିଲେ ସତ୍ବର ।  
 କେହୁ ଶତେ କେହୁ ସସ୍ତ୍ରେ ଲକ୍ଷେ ବାଣମାରି  
 ଏକା ଭୀମକୁ ବିକ୍ଷେପି ସର୍ବେ କୋପ କରି ।

ତହିଁ ଘୋର ଶବ୍ଦ ଶୁଣି ଧାମଙ୍କ ଦୁର୍ଦ୍ଦଶ  
ଭୀମସେନ ତୁଲେ ଯୁଦ୍ଧ କରଇ ସୁଦୃଶ ।  
ଚଉଷଠି ଭାର ଗଦା ଘେନି ବେନି କରେ  
ରଣରଙ୍ଗରେ ମଢ଼ିଲା ଆଚର ଭିତରେ ।  
ଭୀମସେନ ଦୁର୍ଦ୍ଦଶର ହୋଇଲାକ ସଖା  
କୌରବ ସୈନ୍ୟକୁ ମନେ ନ କରିଲେ ଶଙ୍କା ।  
ଏକଲକ୍ଷ ଯୋଦ୍ଧା ଘେନି ଅଳମ୍ବୁ ରାକ୍ଷସ  
ସବୁରି ବ୍ୟାଘ୍ର ବାହନ ଖାଙ୍କର ଯେ କେଶ ।  
ବ୍ୟାଘ୍ରଚର୍ମ କରିଛନ୍ତି କାଢ଼ଟି ଅଣ୍ଟାରେ  
ବାମ କରରେ ମୁଷଳ କାଟି ଦକ୍ଷକରେ ।  
କଳିଙ୍ଗସେନ ପରାୟେ ଯୁଦ୍ଧେଶ ମାରୁତି  
ଦୁର୍ଦ୍ଦଶକୁ ସଙ୍ଗେ ଘେନି ଧାଇଁଲେ ତଡ଼ତି ।  
ବେନି ଅମୃତ ଯୋଦ୍ଧାକୁ ଘେନି ଦୁଃଶାସନ  
ଦୁର୍ଦ୍ଦଶର ଆଗେ ମିଳି କରିଲା ସଂଗ୍ରାମ ।  
ବିକର୍ଣ୍ଣ ସାରଥୀ ବୀର ଦୁଃଶାକୁ କହଇ  
ଦେଖ ଦେଖ ଭ୍ରାତ ତବ ଦୁର୍ଦ୍ଦଶଟି ଏହି ।  
ସହସ୍ର ସହସ୍ର ଯୋଦ୍ଧା ଏକା ଯୋଦ୍ଧା ମାରେ  
କବନ୍ଧ ନାଚନ୍ତି ରକ୍ତ ମାଂସ କର୍ମମରେ ।  
ଦୁଃଶା ବୋଲେ ଆଜି ମୋର ଅଟେ ଶୁଭଦିନ  
ତାହାକୁ ଭେଟିଲେ ଯିବ ଦୁର୍ଯ୍ୟୋଧନ ମାନ ।  
ଶରଣ ପଶିଲା ଫଳ ପାଉ ମୋର ଭାଇ  
ଜ୍ୟନ୍ତା ଧରିନେବି ପ୍ରାଣେ ନ ମାରିଣ ମୁହିଁ ।  
ଦୁଃଶା ଯା କହୁ ଦୁର୍ଦ୍ଦଶ ମହାରାଗେ ଉଠି  
ଯୋଦ୍ଧାମାନଙ୍କ ଉପରେ ପ୍ରହାରିଲା ଯଷ୍ଟି ।  
ବକ୍ର ମୁଦୁଗର କରେ ଧରି ଗଲା ଧାଇଁ  
ଦୁଃଶାର ସୈନ୍ୟମାନଙ୍କୁ ପ୍ରହାରିଲା ନେଇ ।  
ରାହୁ ଦେଖିଣ ଯେସନେ ପଳାନ୍ତି ବୃନ୍ଦାକେ  
ସେହିରୂପେ ପଳାଇଲେ ଯୋଦ୍ଧାଏ ସତକେ ।  
ରେରେକାର କରି ରାଗେ ଦୁର୍ଦ୍ଦଶ ଯେ ଉଠି  
ବକ୍ର ମୁଦୁଗର ନେଇ ଦୁଃଶାରଥେ ପିଟି ।  
ଦୁର୍ଦ୍ଦଶର ଘାଏ ରଥ ପଡ଼ିଲାକ ଭାଜି  
ଗାନ୍ଧାରୀ କନିଷ୍ଠ ପୁତ୍ର ଧାୟଁ ଗଳଗାଜି ।  
ତାହାଣ କରରେ ରଥ ଧରିଣ ବୁଲାଇ  
ଅନ୍ୟ ଏକ ରଥପରେ ପିଟିଲାକ ନେଇ ।  
ଏପରି ଦୁର୍ଦ୍ଦଶ ଯୁଦ୍ଧ ବେନି ଦକ୍ଷ କଲା  
ତିନିଗଡ଼ ରଥାଙ୍କୁ ଯେ ଭୂମିରେ ଫିଙ୍ଗିଲା ।  
ଶୁଣ ତରୁତନ ଧର୍ମ ନନ୍ଦନର କଥା  
ପାଣ୍ଡବେ ଯେ କୃଷ୍ଣ ପରସାଦେ ବଳବନ୍ତ ।  
ବଡ଼ ବଡ଼ ସମରକୁ ନ କରନ୍ତି ଶଙ୍କା  
ରାମାନୁଗ୍ରହେ ଧ୍ୟାନେଇ ହନୁ ଯେହ୍ନେ ଲଙ୍କା ।

ଯୋଦ୍ଧାମାନେ ବେଢ଼ି କରି ଶର ପ୍ରହାରନ୍ତି  
ଦୁର୍ଦ୍ଦଶ ପ୍ରହାର କେହି ସହି ନ ପାରନ୍ତି ।  
ଏକ ଏକ ପ୍ରହାରକେ ଗଜ ଅଶ୍ୱ ଲୋଟି  
ସମରେ ପଡ଼ିଲେ ଯୋଦ୍ଧା ଯୁଦ୍ଧସ୍ଥାନେ ଘୋଟି ।  
ସମରରେ ଯୋଦ୍ଧାମାନେ ପାଇ ବଡ଼ ଦୁଃଖ  
ପଳାଇଲେ ଅପସରି ହୋଇଣ ନିରେଖ ।  
ଏଥୁଅନ୍ତେ ଆନ କଥା ଶୁଣ ହେ ରାଜନ  
ବିଧାତାର ଘଟସୂତ୍ର କେ କରିବ ଆନ ।  
ତେଣେ ଶଲ୍ୟ ରଥଭଗ୍ନ ଦେଖି ଦୁଃଶାସନ  
ପାଞ୍ଚକୋଟି ଯୋଦ୍ଧା ଘେନି ମିଳିଲା ରାଜନ ।  
ଦୁର୍ଦ୍ଦଶକୁ ବୋଲଇ ଯେ ଦୁଃଶାସନ ଗୋଷ୍ଠି  
ଆରେ ବାବୁ କିପାଇଁ ତୁ ହେଲୁ ଯେ ନିରାଶି ।  
ପାଣ୍ଡବେ ଯେ ଗୋଳକୁଣ୍ଡା ପୃଥ୍ୱୀରେ କହନ୍ତି  
ବିଶେଷେ ଭିକ୍ଷାଣୀ ବନବାସୀ ସେ ଅଟନ୍ତି ।  
କଷ୍ଟତରୁ ଛାଡ଼ି ଆଶା କଲୁରେ ଏରକ୍ଷ  
ପାଣ୍ଡବଙ୍କୁ ଦେଖନ୍ତେ ମୁଁ କାଟିବି ତୋ ମୁଣ୍ଡ ।  
ଦୁର୍ଦ୍ଦଶ ବୋଲଲା ତୁମ୍ଭ ମରଣ ନିକଟ  
ଅସ୍ତଦିନ ମାତ୍ର ରହ ହେବ ଯମ ଭେଟ ।  
ପଞ୍ଚ ପାଣ୍ଡବ ଆବର ଜଗନ୍ନାଥ ଥିଲେ  
ମୋତେ କେ ଜିଣିବ ତୁମ୍ଭମାନଙ୍କର ବଳେ ।  
ତୁମ୍ଭେମାନେ ଲକ୍ଷଯୋଦ୍ଧା ମୁହିଁ ତ ଏକାକୀ  
କେଯୁଦ୍ଧ କରିବ ଆସୁମୋର ତୁଲେଦେଖି ।  
ଆରେ ଦୁଃଶାସନ ତୋର ପ୍ରତିଜ୍ଞା ଯେ ସାଧୁ  
ପରାକ୍ରମେ ଶର ତୁହି କିପାଇଁ ନ ବିନ୍ଧୁ ।  
ଶୁଣିକରି ଦୁଃଶାସନ ଗର୍ଜି ମହାରାଗେ  
କ୍ୱାଳାବଳି ନାରାଚକୁ ବିଧେ ଅତି ବେଗେ ।  
ଦୁଃଶାସନର ନାରାଚେ ଦୁର୍ଦ୍ଦଶ ପାଲଟି  
ଗଦାବରକୁ ବୁଲାଇ ତା ରଥରେ ପିଟି ।  
ଭାଜିଣ ତାହାର ରଥ ହୋଇଗଲା ତୁନା  
ଭୂମିରେ ପଡ଼ିତ ହେଲା ଦୁଃଶାସନ ଜେନା ।  
ଗଦା ବିଘାତରେ ଦୁଃଶା ହୋଇଗଲା ମୂର୍ଛା  
ପ୍ରାଣେ ମିଳିଣ ଦୁର୍ଦ୍ଦଶ ତାକୁ କରେ ପୁଛା ।  
ଉଠ ଉଠ ସ୍ୱାମୀ ବୋଲି ଧରେ କୋଳକରି  
ଦୁର୍ଜୟକୁ ବୋଲେ ଘେନିଯାଅ ଅପସରି ।  
ତଦନ୍ତରେ ଦୁଃଶାସନ ସାଷ୍ଟାମ ହୁଅନ୍ତେ  
ଦୁଃଶାସନକୁ ଦୁର୍ଦ୍ଦଶ କହଇ ଏମନ୍ତେ ।  
ଭୀଷ୍ମ ଦ୍ରୋଣ କର୍ଣ୍ଣ ଆଦି ଯୁଦ୍ଧ କରୁଥିଲେ  
ଆପଦ କାଳରେ ତୋତେ ରଖି ନ ପାରିଲେ ।  
ଆହେ ଭାଇ ଏବେ ମୁହିଁ କହୁଅଛି ଏତେ  
ଆଉବେଳେ ନ ପଶିବ ଯୁଦ୍ଧେ କଦାଚିତେ ।

ଦ୍ରୌପଦୀଙ୍କୁ ଝିଙ୍କାସିଲ ତୁମ୍ଭେ ସଭାତଳେ  
 ଭୀମସେନ ଲେଖିଛନ୍ତି ତାହା ବକ୍ଷସ୍ଥଳେ ।  
 ତେରବର୍ଷ ସତାନବେ ଦିନ ଗତ ହେଲା  
 ପ୍ରତିଜ୍ଞା କରିଣ ସତୀ କେଶ ନ ବାନ୍ଧିଲା ।  
 ଉପାଦିଶ ଦକ୍ଷଭୁଜ ଯୁଦ୍ଧେ ଭୀମ ତୋର  
 ସେ ରୁଧିରେ ମହାସତୀ ପଖାଳିବେ ଶିର ।  
 ତେବେ ସେ କେଶ ବାନ୍ଧିବେ ଦ୍ରୁପଦରକମ୍ୟା  
 ଏହି ପ୍ରକାରେ ପ୍ରତିଜ୍ଞା କରୁଅଛି ଭୀମା ।  
 ଭୀମସେନ ଅଛନ୍ତି ଯେ ଅଳମୁଷ ଯୁଦ୍ଧେ  
 ଜାଣିଲେ ମାରିବେ ତୋତେ ଏହି ରଣ ମଧ୍ୟେ  
 ଦିନାକେତେ ବର୍ତ୍ତିଯାଅ ଆହେ ଦୁଃଶାସନ  
 ସଂଗ୍ରାମରେ ନ ରହିଣ ପଳାଅ ବହନ ।  
 ଏହା ଶୁଣି ଦୁଃଶାସନ ବସିଲାକ ରଥେ  
 ବାହୁଡ଼ିଲେ କୁରୁସୈନ୍ୟ ଦୁଃଶାର ସହିତେ ।  
 ଦୁଃଶାସନ ରଣେ ଭଙ୍ଗ ଦେଖିଣ ବିକର୍ଣ୍ଣ  
 ବେନିଲକ୍ଷ ଯୋଦ୍ଧା ଘେନି ଧାଇଁଲେ ବହନ ।  
 ମାର ମାର ବୋଲି ଶବ୍ଦ ଶୁଭେ ସେ ଦିଗରେ  
 ପୃଥ୍ବୀ କମ୍ପିତ ହେଲା ତାଙ୍କ ପାଦଭରେ ।  
 ଦୁର୍ଦ୍ଦକ୍ଷକୁ ଆବୋରିଲା ତା ପାଶକୁ ଆସି  
 ନାରାତମାନ ବିନ୍ଧିଲେ ତାହାକୁ ଆକର୍ଷି ।  
 ଶୁଣ ଆହେ ଚକ୍ରତନ ସ୍ଥିରକରି ମନ  
 ଅଳମୁଷ ତୁଲେ ତେଣେ ଯୁଦ୍ଧକଲେ ଭୀମ ।  
 ସମରେ ପ୍ରତିଜ୍ଞା କରେ ଭୀମସେନ ରୋଷେ  
 ଏକଗୋଟି ବ୍ୟାଘ୍ର ଯେହ୍ନେ ଛାଗପଲ ଧ୍ବଂସେ ।  
 ଭୀମ ଅଳମୁଷ ଯୁଦ୍ଧ ଅଟେ ଅନୁପମ  
 ଏହା ଦେଖିବାକୁ କେହି ହୋଇବ ସକ୍ଷମ ।  
 କୌରବ ସୈନ୍ୟଙ୍କୁ ଭୀମ ପ୍ରହାର କରନ୍ତେ  
 ଅଳମୁଷ ଆବୋରିଲା ଆସିଣ ଅଗ୍ରତେ ।  
 ଏକ ଏକ ରଥେ ଯୋତା ଅଷ୍ଟ ଅଷ୍ଟ ବ୍ୟାଘ୍ର  
 ଏସନକ ବିପରୀତ ଦେଖି ଭୀମ ଆଗ ।  
 ସମରରେ ବୃକୋଦର ନିର୍ଭୟ ଅଟଇ  
 କଣ୍ଠଗିରି ସଦୃଶ କାୟା ବିକାଶଇ ।  
 ଚନ୍ଦ୍ର ଲିରଣ ପରାୟେ ଦିଶେ ତାର ଗଦା  
 ଯମଦେବ ଜିଣିବାକୁ ଯାହାର ଆହ୍ୱର୍ଣ୍ଣ ।  
 ବକପଲ ଦେଖି ଯେହ୍ନେ ଧାମେ ଶ୍ୱେନପକ୍ଷୀ  
 ଭୀମା ଧାମେ ତେସନେକ ଦୈତ୍ୟବଳ ଦେଖି  
 ଭୀମସେନକୁ ଦେଖିଣ ଦୁରାତ୍ମକ ସୈନ୍ୟ  
 ଶତେକପୁର କରିଣ ବେଡ଼ିଲେ ତକ୍ଷଣ ।  
 ଲୌହଗଦା ଅଛି ହସ୍ତେ ଶତ ଶତ ଭାର  
 ଦଇତ୍ୟ ଦିଶୁଅଛନ୍ତି ଯେହ୍ନେ ଗିରିବର ।

ଏକା ପାଣ୍ଡବକୁ ତିନିଅୟୁତେ ଯେ ଯୋଦ୍ଧା  
 ଶତ ଶତ ନାରାତକୁ କରନ୍ତି ସେ ଭେଦା ।  
 କକଡ଼ା ମାସରେ ଯେହ୍ନେ ହୁଏ ଜଳବୃଷ୍ଟି  
 ସେପରି ବାଣ ବିନ୍ଧନ୍ତେ ଅନ୍ଧକାର ଘୋଟି ।  
 ଅସୁର ପ୍ରହାର ଦେଖି ବୀରବର ଭୀମ  
 ବେଳକୁବେଳ ମନରେ କରି ଗୁରୁତମ ।  
 ପୁଣି ଗଦା ମୁଦୁଗର କୁନ୍ତ ଶର ଯଷ୍ଟି  
 ଘେନି ସକଳ ଅସୁର ଏକମୁଖେ ଉଠି ।  
 ପ୍ରହାରନ୍ତି ନେଇ ତାହା ଭୀମସେନ ପରେ  
 ଭୀମ ଛିଡ଼ା ହୋଇଅଛି ଭୀତି ନାହିଁ କାରେ ।  
 ଏପରି ଦେଖି ମାରୁତି ବାମଅଙ୍ଗ ପାତି  
 ପଡ଼ିଣ ଚୂର୍ଣ୍ଣ ହୋଇଲା ଗଦା ଯେ ଶକତି ।  
 ନାରାତ ଗୁରୁଜ କୁନ୍ତ ଛେଳ ମୁଦୁଗର  
 ସମସ୍ତ ଚୂର୍ଣ୍ଣ ହୋଇଲା ମାରୁତି ଅଙ୍ଗର ।  
 ଗର୍ଜନ କରି ଯୋଦ୍ଧାଏ ଯେତେ କୁନ୍ତ ଯଷ୍ଟି  
 ମାରନ୍ତି ଉପୁଡ଼ି ପଡ଼େ ତା ଦେହେ ନ ଫୁଟି ।  
 ଲେଉଟି ଧାମଇଁ ସେହି ପାଣ୍ଡବ ସୁନ୍ଦର  
 ଗଦା ଘେନି ପ୍ରହାରିଲା ଦୈତ୍ୟଙ୍କ ଉପର ।  
 ଭୀମର ପ୍ରହାର କେହି ମେଷି ନ ପାରିଲେ  
 ରଥୀ ଯୋଦ୍ଧା ପଦାତିଏ ଚୂର୍ଣ୍ଣ ହୋଇଗଲେ ।  
 ରକତରେ ବିଲେପିତ ଭୀମସେନ ଅଙ୍ଗ  
 ହିରଣ୍ୟ ବିଦାରି ଯେହ୍ନେ ଦିଶନ୍ତି ନୃସିଂହ ।  
 ଅସୁରମାନେ ଶଙ୍କିଲେ ଭୀମରୂପ ଦେଖି  
 ସମସ୍ତେ ପଳାଇ ଗଲେ ସମର ଉପେକ୍ଷି ।  
 ରଥ ଗଜ ଅଶ୍ୱ ତେଜି ଦୈତ୍ୟଙ୍କର ବଳେ  
 ପଳାଇଲେ ସର୍ବେ କେଶବାସ ଅସମ୍ଭାଳେ ।  
 ଭାଲିଲେ ସୈନ୍ୟେ ଲେଉଟି ପଛେ ନ ତାହାନ୍ତି  
 ଗଦା ଘେନି ଯମପ୍ରାୟେ ଧାମଇଁ ମାରୁତି ।  
 ସଜନ୍ୟଗଣ ବିନାଶ ଦେଖି ଅଳମୁଷ  
 ପଞ୍ଚଦଶ ଯୋଦ୍ଧା ତୁଲେ ରହେ ଭୀମପାଶ ।  
 ଦନ୍ତବକ୍ର ଶୂରଚକ୍ର ଅଳାୟୁଧ ସୁତ  
 ଏକେ ଏକେ ଶୂର ନାଶି ପାରନ୍ତି ଦୈବତ ।  
 କୁଠାର ଆୟୁଧ ସେହୁ ଧରିଛନ୍ତି କରେ  
 ଧାତିକାରେ ଫିଟିଲେ ସେ ଭୀମର ଉପରେ ।  
 ତହୁଁ ଭୀମ ହସେ ଦେଖି ତାହାଙ୍କ ବିଘାତ  
 ଆକର୍ଷି ଧଇଲା ଯାଇ ଅଳମୁଷ ରଥ ।  
 ଅନ୍ତରୀକ୍ଷେ ବୁଲାଇଲା ଟେକି ରଥଦଣ୍ଡ  
 ଅଳାୟୁଧ ରଥେ ନେଇ ପିଟିଲା ପ୍ରବଣ୍ଡ ।  
 ସେ ଘାତରେ ଦୁଇରଥ ଚୂର୍ଣ୍ଣ ହୋଇଗଲେ  
 ଅଳାୟୁଷ ଅଳାୟୁଧ ପାଦଗତି ହେଲେ ।

ଲୁହାର ଶକତି ଘେନି କୋପରେ ଧାଇଁଲେ  
 ଭୀମସେନର ଉପରେ ନିଠାଇ ପିଟିଲେ ।  
 ଦେଖି ଭୀମସେନ ବୀର ପାତେ ବାମଅଙ୍ଗ  
 ବେନି ଶକ୍ତି ପଡ଼ି ତହିଁ ହୋଇଗଲା ଭଙ୍ଗ ।  
 ଦେଖି ବିରସ ହୋଇଲେ ପିତାପୁତ୍ର ବେନି  
 ପଛରୁ ଗୋଡ଼ାଇ ପିଟେ ତାହାଙ୍କୁ ପାବନୀ ।  
 ଅଳୟୁଷ ଜ୍ୟେଷ୍ଠପୁତ୍ର ଦନ୍ତବକ୍ର ନାମ  
 ଗଦାଘାତେ ଆକାଶକୁ ଉଡ଼ାଇଲେ ଭୀମ ।  
 ପୁଣି ଭୀମ ପ୍ରହାରିଲେ ଗଦାବର ତୋଳି  
 ସେଆଘାତେ ଅଳୟୁଧ ଦେହହେଲା ଧୂଳି ।  
 ପଳାଇଲା ଅଳୟୁଷ ଆଉ ପୁତ୍ର ଘେନି  
 ଗୋଡ଼ାଇ ଭୀମ ମାଇଲେ ତାର ବହୁ ସୈନି ।  
 ବାହୁନାଇ ଦଣ୍ଡଭଗ୍ନ କରି ବୃକୋଦର  
 ଆସିଣ ମିଳିଲା ବେଗେ ଦୁର୍ଦ୍ଦଶ ପାଶର ।  
 ଭୀମ ଦୁର୍ଦ୍ଦଶ ଏ ଦୁହେଁ ଏକସଙ୍ଗ ହେଲେ  
 କେତୁ ମଙ୍ଗଳ ଗ୍ରହର ପରାୟେ ବିଶିଲେ ।  
 ଶଲ୍ୟ ସୋମଦର କର୍ଷି ଅଶ୍ୱଥାମା କୃପ  
 କୋଶକେ ରହିଲେ ଦେଖି ଦୁହିଙ୍କର ରୂପ ।  
 ଯୁଦ୍ଧରେ ସୁହୃଦପଣ ଏ ଦୁହିଙ୍କ ନାହିଁ  
 ଶରଣ ବୋଇଲେ ରକ୍ଷା ନ କରନ୍ତି ସେହି ।  
 ଅଧର୍ମ ଯୁଦ୍ଧ ଦେଖିଣ ଯୋଦ୍ଧା ଆଡ଼ ହେଲେ  
 ଛାମୁରେ ରହିବାକୁ କେ ସାହସ ନ କଲେ ।  
 ଭୀମ ଦୁର୍ଦ୍ଦଶ ଏ ଦୁହେଁ ଆସୁ ଆସୁ ଫେରି  
 ଯେହୁ ହାବୁଡ଼େ ପଡ଼ଇ ନ ଯାଏ ଉତ୍ତରି ।  
 ରଣଗୋଳ ଧଯୋଳେ ସେ ଅଚଳି ଶକତା  
 ରଣେପଶିଲେ ତାଙ୍କର ନଥାଏ ଯେଚିତ୍ତା ।  
 ଭୂରିଶ୍ରବା ଆଗେ ଉଭା ଅଛନ୍ତି ଯୁଧିଷ୍ଠି  
 ଭୀମ ଦୁର୍ଦ୍ଦଶ ଏ ଦୁହେଁ ଯାଇ ତାଙ୍କୁ ଭେଟି ।  
 ଯୁଧିଷ୍ଠିଙ୍କୁ ଗାନ୍ଧାରୀର ପୁତ୍ର କରି ପଛ  
 ଭୂରିଶ୍ରବା ସଙ୍ଗେ ଭେଟ ହୁଅନ୍ତେ ପ୍ରତ୍ୟକ୍ଷ ।  
 ରାହୁ ଯେହ୍ନେ ଚନ୍ଦ୍ରମାକୁ ଯାଇ ଗରାସଇ  
 ସେପରି ଭୂରିଶ୍ରବାକୁ ଓଗାଳିଲା ଯାଇ ।  
 ସାଧୁରେ ନନ୍ଦନ ତୋର ଧନ୍ୟ ପିତାମାତା  
 ଜାଣିଲୁ ଧୃତରାଷ୍ଟ୍ରଙ୍କୁ ତୁହି ଉଦ୍ଧାରନ୍ତା ।  
 ପ୍ରଶଂସା କଲେକ ଏହା ଦୁର୍ଦ୍ଦଶକୁ ଦେଖି  
 ବିନ୍ଧିଲେ ନାରାଚ ଭୂରି ଗୌରବ ଉପେକ୍ଷି ।  
 ମେଢ଼ିଲା ଭୂରିଶ୍ରବାଙ୍କ ନାରାଚ ପଡ଼ନ୍ତେ  
 ପୁଣି ବିନ୍ଧିଲେକ ଭୂରି ନାରାଚ ସେ ଶତେ ।  
 ଗାନ୍ଧାରୀ ପୁତ୍ର ବୁଲାଇ ଦୁଇ ଗଦାବର  
 ଭୂରିଙ୍କ ନାରାଚମାନ କରିଦେଲା ଚୂର ।

ବହୁଶର ଭୂରିଶ୍ରବା ତାହାକୁ ମାଇଲେ  
 ପ୍ରତି ଅସ୍ତରେ ଦୁର୍ଦ୍ଦଶ ସକଳ ନାଶିଲେ ।  
 ଦୁର୍ଦ୍ଦଶକୁ କେଉଁମତେ ଜିଣି ନ ପାରିଲେ  
 ଶର ବିନ୍ଧି ବିନ୍ଧି ଯହୁଁ ବିମୁଖ ହୋଇଲେ ।  
 ସସ୍ରଶର ଶର କାଢ଼ି ବସାଇଲେ ତାପେ  
 ବିନ୍ଧନ୍ତେ ସେଗାଳିଗଲା ରୋମେ ରୋମେ ଦର୍ପେ ।  
 ଯେସନେକ ସର୍ପମାନେ ପଶନ୍ତି ବିବରେ  
 ସେପରି ଶର ଗାଳିଲା ଦୁର୍ଦ୍ଦଶ ଦେହରେ ।  
 ରଣେ ଅସାଷ୍ଟମ ହେଲା ଗାନ୍ଧାରୀର ବଳା  
 ଧରିଥିବା ଧନୁ ହସ୍ତ ତଳେ ପଡ଼ିଗଲା ।  
 ତାହା ଦେଖି ଭୂରିଶ୍ରବା ରଥରୁ ଡେଇଁଲେ  
 ଆକର୍ଷଣ ଗାନ୍ଧାରୀର ତନୟେ ଧରିଲେ ।  
 ପକାଇଲେ ନେଇ ତାକୁ ଆପଣାର ରଥେ  
 ବିଚାରିଲେ ବସନ୍ତୋହ କରିବି କେମନ୍ତେ ।  
 ଦୁର୍ଦ୍ଦଶକୁ ନେଲାବେଳେ ଯୁଧିଷ୍ଠି ଦେଖିଲେ  
 ମୋ ଭାଇକୁ ଭୂରିଶ୍ରବା ରଥେ ଘେନିଗଲେ ।  
 ଏହା କହି ଡାକଦେଲେ ଧର୍ମଆସ ଭୀମ  
 ଦୁର୍ଦ୍ଦଶକୁ ବନ୍ଦି କଲେ ଗଲା ଆସ ଧର୍ମ ।  
 ଶେଷେଭାଇ ତାଜୀବନ ଦେଲା ଯେ ଆସଙ୍କୁ  
 ମୋହର ଦେଖନ୍ତେ ଧରିନେଲେ ଦୁର୍ଦ୍ଦଶକୁ ।  
 ଯୁଧିଷ୍ଠିର ଦେବ ଯହୁଁ କଲେ ଘୋରଧୂନି  
 ସମରେ ଥାଇଣ ତାହା ଶୁଣିଲେ ପାବନି ।  
 ଭୂରିଶ୍ରବା ମାର ବୋଲି ଶୁଭିଳାକ ଧୂନି  
 ତହୁଁ ଉଗାଳିଲେ ତାଙ୍କୁ ଯୁଧିଷ୍ଠିର ସୈନି ।  
 ଭୀମସେନ ସହିତରେ କୁମର ଶିଖଣ୍ଡ  
 କୁବେରର ରଥପରି ଯାହାରଥ ମଣ୍ଡି ।  
 ପାଣ୍ଡବଙ୍କ ବଳ ଯହୁଁ ଚଉପାଶେ ଘୋଟି  
 ଦୁର୍ଦ୍ଦଶକୁ ଘେନି ଭୂରି ଅଇଲେ ଲେଉଟି ।  
 ଶିଖଣ୍ଡ ପଶଇ ଯୁଦ୍ଧେ ସଭନ୍ୟ ମଢ଼ିଣ  
 ପ୍ରବେଶିଲେ ଭୂରିଶ୍ରବା ପଛେ ଭୀମସେନ ।  
 ରେ ରେକାର ଶବ୍ଦ କରି ପାଣ୍ଡବ ସୁନ୍ଦର  
 ଭୂରିଶ୍ରବା ରଥେ ଗଦା କରିଲେ ପ୍ରହାର ।  
 ମହାକୋପେ ଭୀମ ଯହୁଁ ଗଦା ପ୍ରହାରିଲା  
 ଭୂରିଶ୍ରବା ରଥ ଭାଙ୍ଗି ଶତଖଣ୍ଡ ହେଲା ।  
 ଗଦା ରଥେ ବାଜି ବାଜେ ଭୂରିଶ୍ରବାପରେ  
 ଅଜ୍ଞାନ ହୋଇ ପଡ଼ିଲେ ଭୂମିର ଉପରେ ।  
 ଜ୍ଞାନ ପାଇ ଭୂରିଶ୍ରବା ଆରୋହିଣ ନାଗ  
 ଥାଚ ମଧ୍ୟରେ ପଶିଲେ ଯାଇକରି ବେଗ ।  
 ଦୁର୍ଦ୍ଦଶକୁ ତୋଳି ରଥେ ବସାଇ ଶିଖଣ୍ଡ  
 ବାମକରେ ଅଛି ତାର ଚକ୍ର ଯେ ଭୂଷଣ ।

ଦୁର୍ଦ୍ଦଶକୁ ଘେନି ଭୀମ ଶିଖଣ୍ଡୀ ଏ ବେନି  
 ଯୁଧିଷ୍ଠିର ପାଦତଳେ ଯାଇଣ ପ୍ରଣମି ।  
 ଏପରି ଚରିତମାନ ଭୀଷ୍ମ ପାର୍ଥ ଦେଖି  
 ଦୁହେଁ ଶର ପ୍ରହାରନ୍ତେ ଉପ୍ରୋଧ ଉପେକ୍ଷି ।  
 ଭୀଷ୍ମ ଆଉ ଅର୍ଜୁନର ହେଲା ମହାଯୁଦ୍ଧ  
 ଦୁହିଁଙ୍କର ଶରେ ହେଲା ଆକାଶ ନିରୋଧ ।  
 ଶର ବୃଷ୍ଟି ହେତୁ ଧୂନି ଗହଳ ହୋଇଲେ  
 ଦଶଦିଗ ଅନ୍ଧକାର ପରିପୂର୍ଣ୍ଣ ହେଲା ।  
 ଅସ୍ତ୍ରେ ଶସ୍ତ୍ର ବାଜିକରି ହେଲା ପରିତାଳ  
 ତେଣୁକରି ତହିଁରୁ ଯେ ଉଠିଲା ଅନଳ ।  
 ପରସ୍ପରେ ଦୁଇଜଣ ହେଲେ ବିନ୍ଧାବିନ୍ଧି  
 ନାରାଚ ନରାଚ ପଡ଼ି ହୁଏ ଛନ୍ଦାଛନ୍ଦି ।  
 ସାମାନ୍ୟ ନାରଚେ ଭୀଷ୍ମ ନ ପରନ୍ତି କିଣି  
 ସହସ୍ରଧାର ନାରାଚ ବିନ୍ଧିଲେ ତକ୍ଷଣି ।  
 ଗଙ୍ଗାପୁତ୍ର ଆକର୍ଷଣ ପାର୍ଥକୁ ବିନ୍ଧିଲେ  
 ଏହା ପ୍ରତିକାର କର ଶ୍ରୀକୃଷ୍ଣ ବୋଇଲେ ।  
 କୃଷ୍ଣ ବଚନରେ ପାର୍ଥ ପ୍ରତିଶରେ ବିନ୍ଧି  
 ଭୀଷ୍ମଙ୍କର ନାରାଚକୁ ପକାଇଲେ ଛେଦି ।  
 ତହିଁ ପୁଣି ଗଙ୍ଗାପୁତ୍ର କୁହୁବାଣ ପେଶି  
 ଘୋଟିଗଲା ନାରାଚ ଯେ ଆକାଶ ନ ଦିଶି ।  
 ଅର୍ଜୁନଙ୍କର ଅଗ୍ରତେ ଶ୍ରୀକୃଷ୍ଣ ବୋଇଲେ  
 ଦେଖ ଅର୍ଜୁନ କପଟ ଯୁଦ୍ଧ ଭୀଷ୍ମ କଲେ ।  
 କୃଷ୍ଣ ବାକ୍ୟେ ଦରହାସେ ବୀର ସବ୍ୟସାଚୀ  
 ସୂର୍ଯ୍ୟାବର୍ତ୍ତ ଶର ବିନ୍ଧେ ଗୁଣକୁ ଆମଞ୍ଚ ।  
 ଆଦିତ୍ୟର ତେଜ ଯହୁଁ ଆକାଶେ ଘୋଟିଲା  
 କୁହୁଡ଼ି ସକଳ ବେଗେ ନାଶ ହୋଇଗଲା ।  
 ପୁଣି ଗାଙ୍ଗୋୟ ପନ୍ଥଗ ନାରାଚ ପେଷିଲେ  
 ଗର୍ଜିକରି ସର୍ପମାନେ ଫଣା ଟେକିଗଲେ ।  
 ସର୍ପମାନଙ୍କୁ ଦେଖିଣ ପାର୍ଥ ମହାବଳୀ  
 ଖଗବର ନାରାଚକୁ ବିନ୍ଧେ ବେଗେ ଡୋଳି ।  
 ବୈନତେୟ ତେଜ ଯହୁଁ ଯୁଦ୍ଧେ ବିକାଶିଲା  
 ସର୍ପଶର ତାକୁ ଦେଖି ମୃତବତ ହେଲା ।  
 ଏହିପରି ଘୋର ଯୁଦ୍ଧ ହେଲା ବେଳୁବେଳ  
 ବୃତୀୟ ପ୍ରହର ଆସି ହୋଇଲାକ ବେଳ ।  
 ମହା ଘୋରତର ରଣ ଯେତେବେଳେ ହେଲା  
 ପଶ୍ଚିମରେ ପ୍ରବେଶିଲେ କଶ୍ୟପର ବଳ ।  
 ପାଣ୍ଡବଙ୍କର ସମ୍ମୁଖେ ହେଲେ ମାରତଣ୍ଡ  
 ଦିବା ଭୋଗ ହେଲା ଆସି ଚତୁର୍ଦ୍ଦଶ ଦଣ୍ଡ ।  
 ପଶ୍ଚୁପୁତ୍ର ମୁଖ କଲେ ସନ୍ଧ୍ୟାପରିଯନ୍ତେ  
 ମୁଖେ ତେଜ ଲାଗେ ସୂର୍ଯ୍ୟ ପଶ୍ଚିମେ ରହନ୍ତେ ।

ଅନୁକ୍ଷଣ ବାଣ ବିନ୍ଧୁ ଗଙ୍ଗାଙ୍କର ସୁତ  
 ଝାଳେ ଜର ଜର ହେଲା ବୀରବର ପାର୍ଥ ।  
 ଆଦିତ୍ୟ ତେଜ ସମାନ ଶସ୍ତ୍ର ସବୁ ଜଳି  
 ପାର୍ଥ କପାଳୁ ତ୍ରିପଦ ଝାଳ ପଡ଼େ ଗଳି ।  
 ବେଳକୁ ବେଳ ହୋଇଲା ଘୋରତର ରଣ  
 ଚାରି ଶର ସାରଥିକି ବିନ୍ଧେ ଭୀଷ୍ମରାଣ ।  
 ନନ୍ଦିଘୋଷ ରଥପରେ ବିଜେ ହନୁମନ୍ତ  
 ତାକୁ ସହସ୍ର ନାରାଚ ବିନ୍ଧେ ଗଙ୍ଗାସୁତ ।  
 ରଥର ଚାରି ଅଶ୍ବକୁ ଚାରିସପ୍ତ ଶର  
 ବେନି ସହସ୍ର ବିନ୍ଧିଲେ ପାର୍ଥର ଉପର ।  
 ତହିଁକି ପ୍ରତି ଉତ୍ତର ଦେଲେ ବନମାଳୀ  
 ପ୍ରମାଦ ପଡ଼ିଲା ତୁ କି ପାରିବୁ ସମ୍ଭାଳି ।  
 ସବୁକୁହିଁ ଉପରୋଧ ଛାଡ଼ିଲେ ଗାଙ୍ଗୋୟ  
 ବେଗହୋଇ ନିବାରଣ କର ଧନଞ୍ଜୟ ।  
 ପାର୍ଥବୋଲେ ଅଛି ଯେତେବାଣ ସେବିନ୍ଧିବେ  
 କିଞ୍ଚିତ ନାରାଚେ ତାହା କାଟିବଇଁ ସର୍ବେ ।  
 ଏଛାର କଥାକୁ ପ୍ରଭୁ କିପାଁ କର ଭୀତି  
 ଦିବ୍ୟ ଅସ୍ତ୍ରେ ଭୀଷ୍ମ ଶର ଛେଦିବି ବିକୋଟି ।  
 ଅପାର ତିରଣ ଯହିଁ ଆଏ ଜମାହୋଇ  
 କିଞ୍ଚିତ ଅନଳେ ତାହା ଜଳି କି ନ ଯାଇ ।  
 ବହୁଶର ନିକ୍ଷେପିଲେ ଭୀଷ୍ମ ହୋଇ ରୋଷି  
 କିଞ୍ଚିତ ନରାଚେ ତାହା ଅର୍ଜୁନ ବିନାଶି ।  
 ପୁଣି ଅଇବ୍ରତ ଶର ଅର୍ଜୁନ ବିନ୍ଧିଲେ  
 କଷ୍ମୁଣୀ ଅଙ୍ଗୁଷ୍ଠି ଘେନି ଝାଳ ପୋଛି ଦେଲେ ।  
 ଏତେ ମାତ୍ର ଛିଦ୍ର ପାଇ ଭୀଷ୍ମ ଶରଶୀର୍ଷି  
 ଧାତିକାରେ ମାରିଗଲେ ଦଶସପ୍ତ ଯୋଦ୍ଧୀ ।  
 ସମର ରହୁ ବୋଲିଣ ଶୁଭେ ଶଙ୍ଖଧ୍ବନି  
 ଜୟକରି ବାହୁଡ଼ିଲେ କୁରୁବଳ ସୈନି ।  
 ସମର ରହୁ ବୋଲିଣ ଶୁଭେ ଶଙ୍ଖଧ୍ବନି  
 ଜୟକରି ବାହୁଡ଼ିଲେ ବୀର ଶାୟନ୍ତନୀ ।  
 ଉକ୍ତେ ଡାକିଣ ବୋଇଲେ ଆରେ ରେ ଅର୍ଜୁନ  
 ଦେଖିଲୁଟିକି ପ୍ରତିଜ୍ଞା ମୋର ବୀରପଣ ।  
 ଆଜ ଦଶସପ୍ତ ଜାଣ ନାଶ ତୋର ଯୋଦ୍ଧୀ  
 କାଲି ଦଶସପ୍ତ ନାଶିବଇଁ ଶର ବିନ୍ଧି ।  
 ଏହା କହି ବାହୁଡ଼ିଲେ ସେଠାରୁ ଗାଙ୍ଗବେ  
 ରଥ ଗଜ ଅଶ୍ବ ସେନା ପଦାତି ସମ୍ଭବେ ।  
 ବାମ ତାହାଣରେ ଦେଖ ଗୋବିନ୍ଦ ବୋଇଲେ  
 ଦଶସପ୍ତ ଯୋଦ୍ଧା ତୋର ଭୀଷ୍ମ ନାଶ କଲେ ।  
 ରଥୁ ଓହ୍ଲାଇ ଦେଖଇ ପାର୍ଥ ମହାମତି  
 ସୈନ୍ୟମାନେ ବେନି ବେନି ଖଣ୍ଡ ହୋଇଛନ୍ତି ।

ଶ୍ରୀକୃଷ୍ଣଙ୍କ ମୁଖ ଚାହିଁ ପୁଛୁଛ କିରୀଟି  
 ଜୟକରି କୁରୁବଳ ଯାଆନ୍ତି ଲେଉଟି ।  
 ଏହି କଥା ଦେଖି ମୋତେ ଲାଗଇ ତାଟକା  
 ପାଣ୍ଡବଗଣଙ୍କୁ ଏବେ ଆଉ ନାହିଁ ରକ୍ଷା ।  
 କପାଳରୁ ଝାଳ ଦେବ ପଶନ୍ତେ ନେତ୍ରରେ  
 ଐକ୍ରନ୍ତେ ଶର ପେଶିଲେ ପୋଛିବା କାଳରେ ।  
 ଏତେ ଦୃଷ୍ଟ ଆରମ୍ଭିଲୁ ତୁହି ଅନିମିତ୍ତେ  
 ଆମକୁ ତୁ ଆଉ ରଖିପାରିବୁ କେମନ୍ତେ ।  
 ଏତିକି ଛିଦ୍ରକୁ ସୈନ୍ୟ ଦଶସପ୍ତ ମାରି  
 ଗଲେ ଜୟଶଙ୍ଖ ବାଇ ମହାନାଦ କରି ।  
 ଯଶ କରିଣ ପତାକା ଉଡ଼ାଇଲେ ରଥେ  
 ପ୍ରତିଜ୍ଞା ରକ୍ଷା କରିଲେ ଶାନ୍ତନୁଙ୍କ ସୁତେ ।  
 ବିକଳ ହୋଇଲେ ପାର୍ଥ ଯୋଦ୍ଧା କଷ୍ଟ ଦେଖି  
 ଦୁଃଖେଣ ଲୋତକ ତାର ବହେ ବେନି ଆଖି ।  
 ବୋଲେହେ ହରି ମୋମୃତ୍ୟୁ ନୋହେୟାଙ୍କ ଆଗେ  
 ସମରେ ପଡ଼ିଲେ ସିନା ଏମାନେ ମୋଯୋଗେ ।  
 ମନ୍ଦର ଦେଶର ରାଜା ଭୀମ ଚକ୍ରବର୍ତ୍ତୀ  
 ସେ ରାଜା ତୁଲେ ପଡ଼ିଲେ ଦଶସପ୍ତ ରଥୀ ।  
 ଯୋଜନେକ ଆୟତନେ ପଡ଼ିଲେ ପଦାତି  
 କାନ୍ଦଇ ପାଳୁଗୁନି ଦେଖି ଏହିପରି ଗତି ।  
 ହରିକି ବୋଇଲେ ଅତି ବ୍ୟାକୁଳିତ ହୋଇ  
 ଏକାବନେ ଆଉ ମୋର କିଛିକାର୍ଯ୍ୟ ନାହିଁ ।  
 ଏହା ଦେଖି ଜାଇଁବାର ମୃତ୍ୟୁ ବଡ଼ ସୁଖ  
 ଜୟନ୍ତ ଭୁବନେ ସ୍ବାମୀ ଚାହିଁବି କା ମୁଖ ।  
 ବନ୍ଧୁଭାବ କରିଣ ଯେ ଅଇଲେ ସରବେ  
 ସମର କରିଣ ଆମ ଶତ୍ରୁଙ୍କୁ ମାରିବୋ ।  
 ସର୍ବେ ବୋଲନ୍ତି ପାଣ୍ଡବେ ଜଗତରେ ଜିତା  
 ରାଜୁସୀ ଯାଗେ ଦେଖିଲେ ପୁଣି ବଳବନ୍ତା ।  
 ସେ ପ୍ରାୟ ମଣି ଅଇଲେ ଆମ୍ଭ ବୋଲକରି  
 ଯୁଦ୍ଧରେ ପଡ଼ିଲେ ସେହୁ ହୋଇ ଆଗୁସରି ।  
 ଅନେକ ବିକଳ ହୋଇ କାୟେ ପାର୍ଥବୀର  
 ଶାନ୍ତ କରିଣ କହନ୍ତି ଦେବ ଶିରୀଧର ।  
 ଶୋକ ସଂହର ହେ ତୁମ୍ଭେ ଆରମ୍ଭିଛ ଯୁଦ୍ଧ  
 ଏତେବେଳେ ନିଜେ କିପାଁ ନ ହୁଅ ପ୍ରବୋଧୀ ।  
 ସମ୍ପଦ ବିପଦ ଦୁଇ ଆପଣାର କର୍ମ  
 ହାରିବା ଜିଣିବା କଥା କ୍ଷତ୍ରୀଙ୍କର ଧର୍ମ ।  
 ପରାଧୀନ ଯୋଦ୍ଧାମାନେ ପଡ଼ିଲେ ସମରେ  
 ସଂଗ୍ରାମେ ପଶିଲେ ଜାଣ ହୁଏ ଏ ପ୍ରକାରେ ।  
 ସଂଗ୍ରାମ ପ୍ରମାଦ ନିଜ ବନ୍ଧୁ ନାଶ ହେତୁ  
 ଶୋକେ ତା ଅଙ୍ଗ ପ୍ରତ୍ୟଙ୍ଗେ ହେଉଛି ବେପଥ ।

ମଞ୍ଚେ ଜନ୍ମିଲେ ଦେବତା ହୋଇଲେ ମରଇ  
 ଏ କଥା କହେ ଅର୍ଜୁନ ତୋତେ ଜଣାନାହିଁ ।  
 ବିଚାରିଣ ଯମ ଏହା କରେ ଆତଯାତ  
 ଯାହାର ଯେ କର୍ମ ଦୋଷେ ପୂର୍ବର ଅର୍ଜିତ ।  
 ମହାଭାରତ ଭୂମି ଯେ ପୁଣ୍ୟ ଥିଲେ ପାଇ  
 ଏ ସ୍ଥାନେ ପଡ଼ିଲେ ବାବୁ ବୈକୁଣ୍ଠକୁ ଯାଇ ।  
 ଆକାଶକୁ ଲୟ ତୁ ହୋ କର ବୀରପାର୍ଥ  
 ଯେତେକ ସୈନ୍ୟ ପଡ଼ିଲେ ଯାନ୍ତି ସ୍ବର୍ଗପଥ ।  
 କୃଷ୍ଣଙ୍କ ବଚନେ ବୀର ଆକାଶେ ଚାହିଁଲା  
 ବହୁତ ବିମାନ ଦେଖି ସ୍ତବଧ ହୋଇଲା ।  
 ଦେଖିଲେ ସମରେ ଆଜି ମଲେ ଯେତେସୈନ୍ୟ  
 ସମସ୍ତେ ଆରୋହିଛନ୍ତି ପୁଷ୍ପକ ବିମାନ ।  
 ବହୁ ରତ୍ନମାନଙ୍କରେ ହୋଇଛନ୍ତି ମଣ୍ଡି  
 ଆଗରେ ଯେ ବୀରତୁର ବାଜଇ ଦାଉଣ୍ଡି ।  
 ପାଟଛତ୍ର ଉଡ଼େ ଆଉ ହୁଏ ପୁଷ୍ପକୃଷ୍ଣ  
 ଉଭୟ ସମସ୍ତ ବଳ ଦେଖିଲେ କିରୀଟି ।  
 ଅର୍ଜୁନ ଯେ ପ୍ରଣିପାତ ହରି ପାଦତଳେ  
 ବିଷାଦ ଚିହ୍ନ ଛାଡ଼ିଲେ ପାର୍ଥ ତେତେବେଳେ ।  
 ତୁହି ଦେବ ଶଙ୍ଖ ଚକ୍ର ଗଦା ଶାଙ୍ଖଧାରୀ  
 ଶୟନର ଚିନ୍ତାମଣି ମର୍ତ୍ତ୍ୟେ ଅବତରି ।  
 ଏ ତୋର ଶ୍ରୀମୁଖ ପ୍ରଭୁ ଦେଖିଣ ଅଦ୍ୟାପି  
 ପାଇଣ ପରମ ଗତି ତରିଯାନ୍ତି ପାପୀ ।  
 ତମ ଚାଷ୍ଟାଳ ଯେ ଏଥୁ ଥିବା ବାଦ୍ୟକାର  
 ସମସ୍ତ ଦେଖିଲି ଦେବ ଯାନ୍ତି ସ୍ବର୍ଗପୁର ।  
 ସାର୍ଥକ ଜୀବ ତାଙ୍କର ଦେଖିଲି ଶ୍ରୀପତି  
 ଜୀବନ୍ତାହୁଁ ମରଣ ଏ ଅଟେ ସଦଗତି ।  
 ବହୁତ କାନ୍ଦିଣ ଚିନ୍ତା କରୁଥିଲେ ପାର୍ଥ  
 କ୍ଷଣକେ ତା ଛଡ଼ାଇଲେ ଜଗତର ନାଥ ।  
 ଜୟ ତୁହି ହୃଷୀକେଶ ପୃଥ୍ବୀ ଚିନ୍ତାମଣି  
 ତୋହର ଦର୍ଶନେ ଗତି ମୁକ୍ତି ପାନ୍ତି ପ୍ରାଣୀ ।  
 ଶ୍ବେତ ପୀତ ନୀଳବର୍ଣ୍ଣ ଧରି ତିନିମୂର୍ତ୍ତି  
 ବଡ଼ ଦେଉଳ ମଧ୍ୟରେ କରିଛ ବସତି ।  
 ଯେ ତୁମ୍ଭଙ୍କୁ ଭକ୍ତିଭରେ ଚିହ୍ନେ ହୃଦ ମଧ୍ୟେ  
 ତାର ଯମଦଣ୍ଡ ନାଥ ଖଣ୍ଡ ଅପ୍ରମାଦେ ।  
 ମହାଭାରତ ଚରିତ ଶ୍ରୁତି ସୁଖକର  
 ମୁହିଁ କି କହିବି ତାହା ଦେବେ ଅଗୋଚର ।  
 ସେହି ଚକାଡ଼ୋଳା ଯାହା ଦେଉଛନ୍ତି କହି  
 ତାହା ମୁଁ ଲେଖଇ ଏଥେ ମୋର ଦୋଷନାହିଁ ।  
 ନୁହଇ ପଣ୍ଡିତ ମୁହିଁ ପଢ଼ିନାହିଁ ତିଳେ  
 ହୃଦରେ ଭାବଇ ଏକା ଶ୍ରୀଚକ୍ଷୁ ଶାରଳେ ।



ନ ପଡ଼ି ପଣ୍ଡିତ ମୁହିଁ ହେଲି ତାଙ୍କ ବୋଲେ  
ଶାରଳା ଦାସ ଶରଣ ତାଙ୍କ ପାଦତଳେ ।

☆☆☆

ଭୀଷ୍ମଙ୍କ ନିକଟରେ ପୁରୋହିତଙ୍କର

ଅନୁଦାନ କଥା ବର୍ଣ୍ଣନ

ବୈବସ୍ବତ ମନୁ ଆଗେ ବଦନ୍ତି ଅଗସ୍ତି  
ଅର୍ଜୁନକୁ ସମ୍ମାନିତ ଆସନ୍ତେ ଶ୍ରୀପତି ।  
ବିଜୟ ଧର୍ମନୟନ ଇନ୍ଦ୍ରପ୍ରସ୍ଥପୁରେ  
ବିରସରେ ଚଳିଗଲେ ସର୍ବ ମହାବୀରେ ।  
ସ୍ନାନ ନିତ୍ୟକର୍ମ ସାରି କଲେ ଦେବ ପୂଜା  
ସନ୍ଧ୍ୟା ସାରି ମଣୋହିକୁ ବିଜେ ଦେବରାଜା ।  
ଶୁଣ ହେ ଚୈତନ୍ୟ ଏବେ କୌରବ ସଜନି  
ସାଧୁ ସାଧୁ ଭୀଷ୍ମ ବୋଲି କଲେ ମୁଖଧ୍ବନି ।  
ବହୁରତ୍ନ ବନ୍ଧାଇଲେ ରାଜା ଭୀଷ୍ମମାଥେ  
ଲକ୍ଷେକ ସୁବର୍ଣ୍ଣ ଦାନ କଲେ କୁରୁନାଥେ ।  
ବୋଲେ ଏମନ୍ତେ ସମର କଲେ ଭୀଷ୍ମଦେବେ  
ପାଣ୍ଡବଙ୍କର ସଜନି ଆଉକି ବର୍ତ୍ତିବେ ।  
ଏବେ ଯେ ଜାଣିଲି ପିତା ତୁମ୍ଭର ଯୁଦ୍ଧେହିଁ  
ଧରମ ଦେବତା ମୋତେ କରିବେକ ବ୍ରାହ୍ମି ।  
ଏସନକ ପୁରୁଷାର୍ଥ କଲା ମହାପାଳେ  
ଦୃତୀୟ କାଳର ସ୍ନାନ ସନ୍ଧ୍ୟାହିଁ ସାରିଲେ ।  
ମଣୋହିକୁ ବିଜେ ଦେବକଲେ ଯେତେବେଳେ  
ଦାନରେ ବାଞ୍ଛା କରନ୍ତି ଶାୟନ୍ତନୁ ବାଳେ ।  
ଭୋଜନାଦି ସାରି ଭୀଷ୍ମ ଆସ୍ଥାନେ ବସିଲେ  
ପ୍ରୋହିତଙ୍କୁ ଡକାଇଣ ଏପରି ପୁଚ୍ଛିଲେ ।  
ବୋହିଲେ ପ୍ରୋହିତ ମୁହିଁ କଲି ବ୍ରହ୍ମହତ୍ୟା  
ଏଥକୁ ଉପାୟ କହ ଲାଗେ ଗୁରୁଚିନ୍ତା ।  
ପ୍ରୋହିତ ବୋଲେ ଏଥକୁ ଅନୁ ଦାନଦେଲେ  
ହତ୍ୟାବୋଧମୁକ୍ତ ହେବ ଅନେ ଶାନ୍ତି ହେଲେ ।  
ଭୀଷ୍ମ ବୋଇଲେ ଏମନ୍ତ ଅଛି ଯେବେ ପୂର୍ବେ  
ତବ ମୁଖୁ ଶୁଣି ହାଦେ ତା କରିବି ଏବେ ।  
ପୁରୋହିତ ବୋଇଲେ ହୋ ଶୁଣ ପୂର୍ବକଥା  
ଶୁଦ୍ଧୋଦକ ବୋଲି ସତ୍ୟଯୁଗର ବାରତା ।  
ପୁରୁରବା ଚଂଶୋ ଶ୍ବେତକଞ୍ଚ ବୋଲି ରାୟେ  
ଦାନେ ଶୂରବନ୍ତ ସେହୁ ଦିଗପାଳ ପ୍ରାୟେ ।  
ବହୁଯାଗ ଯଜ୍ଞ କଲା ସେହି ନରନାଥ  
ଗଜ ଅଶ୍ବଥାଦି ଦାନ ଦେଲାକ ବହୁତ ।  
ସ୍ବର୍ଣ୍ଣଦାନ ଜଳଦାନ ତୁରଙ୍ଗ ଶକଟ  
ଏହି ଦାନ ଦିଏ ସଦା ଯେ ଶ୍ବେତ ସମ୍ରାଟ ।

ପ୍ରତିଦିନ ଏହିପରି ଦିଏ ସେ ରାଜନ  
ଭୋଜନ ଦାନରେ ତାର ନ ବଳିଲା ମନ ।  
ବହୁସସ୍ତ୍ର ବର୍ଷ ରାଜା ସତ୍ୟଯୁଗେ ବର୍ତ୍ତି  
କାଳେ ପ୍ରାଣତ୍ୟାଗ କଲା ସେହି ନରପତି ।  
ଦ୍ରାସେ ତା ପାଶେ ନଇଲେ କେହି ଯମଗଣ  
ବିଚାର ହେଲା ରାଜାର ଧର୍ମଙ୍କ ସଦନ ।  
ଦେବଲୋକେ ବସାଇଲେ ତାଙ୍କୁ ଆସ୍ଥାନରେ  
ବହୁରତ୍ନ ଆଉରଣ ପିନ୍ଧାଇଲେ ତାରେ ।  
କ୍ଷୁଧାରେ ଅତି ବିକଳ ହେଲା ନୃପମଣି  
ସ୍ବର୍ଗରେ ନରେନ୍ଦ୍ର ତାଙ୍କୁ ମାଗେ ଅନୁପାଣି ।  
ବିଧାତା ବୋଇଲେ ତୁ ନ ଦେଲୁ ଅନୁଦାନ  
ଦେଇଥିଲେ ପାଇଥାନ୍ତୁ ଶାସ୍ତ୍ରର ବିଧାନ ।  
ବିଧାତା ବୋଇଲେତୋତେ କ୍ଷୁଧାଲାଗେଯେବେ  
ଏ ସ୍ଥାନରୁ ନରପତି ତୁହି ଯାଅ ଜବେ ।  
ତୋ ପିଣ୍ଡ ଦହନ କଲେ ଯେବଣ ଶୁଶାନ  
ସେ ପାଉଁଶ କର ତୁହି ପ୍ରତିମା ଗଠନ ।  
ସେହି ପାଉଁଶ ପିତୁଳି ତୁହି ଯେ ଖାଇଲେ  
ତୋର ପିଣ୍ଡ ସୁସ୍ଥ ହେବ ଯାଅ ଆସ ବୋଲେ ।  
ପିତାମହଙ୍କ ବଚନେ ଗଲା ତହିଁ ବେଗେ  
କୁରୁନାମେ ବ୍ରହ୍ମା ବିଜେ କଲେ ମଧ୍ୟସ୍ବର୍ଗେ ।  
ତାହାଙ୍କୁ ଦେଖିଣ ଶ୍ବେତକଞ୍ଚ ପାଡ଼େ ବୋବି  
ଭୋ ପିତା ଏଥୁ କିପରି ମୁକତି ପାଇବି ।  
ଧାତା ବୋଇଲେ ଅଗସ୍ତି ନାମେ ଯେଉଁରକ୍ଷି  
ତାହାଙ୍କୁ ଦେଖିଣ ତୁହି ମୁକତି ହୁଅସି ।  
ଦ୍ରୋତୟା ଦ୍ବୀପର ଯୁଗ ହାଦେ ବହିଗଲା  
କଳିଯୁଗ ଆସିକରି ପ୍ରବେଶ ହୋଇଲା ।  
ମାଟି ଖାଇବା ପାଇଁକି ଆସେ ନରବର  
ଶୁଶାନେ ମାଟି ଖାଉଟି ଶ୍ବେତ ଖରତର ।  
ଆସିବାର ନକ୍ଷତ୍ର ଯେ ହସ୍ତା ସେ ଦିନରେ  
ଆମ୍ଭେ ପ୍ରବେଶ ହୋଇଲୁ ମହାକିନୀ ତୀରେ ।  
ବୋଇଲୁ ବହୁଭୁଷଣ ଦେଖୁ ତୋର କାୟେ  
ଶରୀର ଦିଶଇ ଯେହ୍ନେ ଦେବତା ପରାୟେ ।  
ଛାର ମଶାଣି ପାଉଁଶ କିପାଇଁ ଖାଉଛୁ  
ଅମୃତ ତେଜ୍ୟା କରିଣ ଏହା କିପାଁ ଇଚ୍ଛୁ ।  
କେମନ୍ତ କାରଣ ଏ କି ତୋହର ପ୍ରକୃତି  
ସେ ବୋଲେ ମୋ ନାମ ଶ୍ବେତକଞ୍ଚ ମହାପତି ।  
ବହୁଦାନ ଦେଲି ମୁହିଁ କଲି ବହୁଯଜ୍ଞ  
ଅନୁଦାନ ନ ଦେଲି ମୁଁ ମୋହର ଅଭାଗ୍ୟ ।  
ସମୟେକ ପ୍ରାଣତ୍ୟାଗ ହେଲି ଯେତେବେଳେ  
ବହୁତ ଦୁଃଖ ପାଇଲି କ୍ଷୁଧାର ବିକଳେ ।

ଏହିପରି ହୋଇବାରୁ ପିତା ପାଶେ ଗଲି  
 ବହୁତ ଦିନଯି ହୋଇ ତାଙ୍କୁ ଜଣାଇଲି ।  
 ପିତା ବୋଇଲେକ ତୁ ନ ଦେଲୁ ଅନୁଦାନ  
 ତୋହର ମୃତପିଣ୍ଡକୁ କର ତୁ ଭକ୍ଷଣ ।  
 ମୁଁ ବୋଇଲି ପ୍ରତିକାର କର ଏଥୁ ମୋତେ  
 ଏ ଘୋର ସଙ୍କଟପାରି ହୋଇବି କେମନ୍ତେ ।  
 ପିତା ବୋଇଲେ ଅଗସ୍ତି ଋଷିଙ୍କର ଭେଟ  
 ପାଇଲେ ଯିବ ତୋହର ଏ ମହତ କଷ୍ଟ ।  
 ଆବର ବୋଇଲେ ତାଙ୍କୁ ଭେଟିଲେ କହିବୁ  
 ସେହି ମହାତ୍ମାଙ୍କ ଯୋଗେ ଏ କଷ୍ଟ ତରିବୁ ।  
 ଶ୍ୱେତକଞ୍ଚ ରାଜା ମୁଖୁଁ ଏ ବଚନ ଶୁଣି  
 ଚାଲିଗଲୁ ଆମେ ତହିଁ ହୃଦେ ତାହାଘେନି ।  
 ମେଖଳା ଗଙ୍ଗାଜଳରେ ଯାଇଣ ପଶିଲୁ  
 ଯେ ବିଧି ବିଧାନ ନିତ୍ୟକର୍ମମାନ କଲୁ ।  
 ପୁଣି ବାହୁଡ଼ି ଅଇଲୁ ନିତ୍ୟ ଆଶ୍ରମକୁ  
 ଭେଟିଲୁ ଯାଇଣ ଶ୍ୱେତକଳପ ରାଜାଙ୍କୁ ।  
 ଶୁଣ ଆହୋ ମହାରାଜା ବଦନ୍ତି ଅଗସ୍ତି  
 ହୋଇଲୁ ଯେ ବାନଶିଲ୍ୟା ବ୍ରହ୍ମାଙ୍କ ସନ୍ତତି ।  
 ଏହି ବ୍ରାହ୍ମଣେ ଭୋଜନ ଦିଅ ମୋ ହସ୍ତର  
 ଏଘୋର ପାପରୁ ତେବେ ହୋଇବୁ ତୁପାର ।  
 ଶୁଣିକରି ସେହିକ୍ଷଣି ଜଳ ତିଳ ଆଣି  
 ଆମ୍ଭ କରେ ଟେକି ଦେଲା ଶ୍ୱେତ ନୃପମଣି ।  
 ସତ୍ୟେ ସଂକଳ୍ପ କରିଣ ତହିଁ ଦେଲା ଜଳ  
 ବୋଇଲେ ଖଣ୍ଡିଲା ତୋର ଦୁର୍ଗତି ସକଳ ।  
 ଏବେ ଶବଭୟ ଆଉ ନ କର ଭୋଜନ  
 ଏଣିକି ମିଳିବ ତୋତେ ଦିବ୍ୟଶାଳି ଅନ୍ନ ।  
 ଇଦଂ ବାକ୍ୟ କହି ଆମେ ବାଞ୍ଛନ୍ତେ କଲ୍ୟାଣ  
 ଶ୍ୱେତକଞ୍ଚ ରାଜା ଅନୁଦାତା ହେଲା ଜାଣ ।  
 ଯେଉଁ କିଆରୀରୁ ଚକ୍ଷାଧାନ କାଟିନେଲା  
 ଗୋଟିଏ ଗୋଟିଏ ଧାନ ଯାହା ପଡ଼ିଥିଲା ।  
 ଗୋଟିଏ ଗୋଟିଏ କରି ଖୁଣ୍ଟି ନରନାହା  
 ତ୍ରିଂଶଦିନେ ଆମ୍ଭ ହସ୍ତେ ସବୁ ଦେଲା ତାହା ।  
 ଶୁଣହୋ ଗାଙ୍ଗେୟ ଏହା ବୋଲନ୍ତି ପ୍ରୋହିତେ  
 ଅନୁଦାନ ନଦେଲେ ଯେକଷ୍ଟ ପାଇଏତେ ।  
 ଅଥବା ଯେହୁ ବହୁତ ଦେଇପାରେ ଅନ୍ନ  
 ତାହାର ପୁଣ୍ୟ କହିବା କେ ଅଛି ଭାଜନ ।  
 ତଥାପି ଦୁଃଖଯେବେ କିପାଏ ସେହୁ ପ୍ରାଣୀ  
 ଯଥାସାଧ୍ୟ ଅତିଥିଙ୍କୁ ଦେବ ଅନୁପାଣି ।  
 ଭୀଷ୍ମ ଯେସାନନ୍ଦ ହେଲେ ଏହି ବାକ୍ୟଶୁଣି  
 ଲକ୍ଷେ ବିପ୍ରଙ୍କୁ ଭୋଜନ ଦ୍ୟନ୍ତି ନିତ୍ୟେ ଆଣି ।

ସରସ୍ୱତୀ ନଦୀତୀରେ ଦେଲେ ଅଳକନ୍ତ୍ର  
 ଯେଯେତେ ଇଚ୍ଛାଭୋଜନ ପାଆନ୍ତି ସମସ୍ତ ।  
 ଭାତ ତିଅଣ ଜଳ ଯେ ଆଉ ବସ୍ତ୍ରଦାନ  
 ଯୁଦ୍ଧର ଶ୍ରମେ ଭୁଞ୍ଜନ୍ତି ତହିଁ ସର୍ବଜନ ।  
 ଯେ ଯେତେ ମାଗିଲେ ତାଙ୍କୁ ଦିଅଇ ସବୁନ୍ତି  
 ଦାନ ଧର୍ମ କରନ୍ତେ ଯେ ପ୍ରସରିଲା ରାତି ।  
 ଏ ସମୟେ ଚଳିଗଲେ ଭୀଷ୍ମ ନିତ୍ୟକର୍ମେ  
 ନିତ୍ୟକର୍ମ ସାରି ବିଜେ ମାଧବ ଦର୍ଶନେ ।  
 ଦରଶନ ସାରି ସେହୁ ଯୁଦ୍ଧେ ବାହାରିଲେ  
 କେଉଁପରି ଯୁଦ୍ଧ ହେବ ମନରେ ଭାଲିଲେ ।  
 ଶୁକ୍ରବାର ସେଦିନ ଯେ ସାଧନାମେ ଯୋଗ  
 ବିଛା ସଂକ୍ରାନ୍ତିର ସତାଇଣ ଦିନ ଭୋଗ ।  
 ଦୃତୀୟ ଦିନର ଯୁଦ୍ଧ ହେଉଅଛି ଲେଖା  
 ପାଣ୍ଡବବଳଙ୍କୁ ଭୀଷ୍ମ ନ କରନ୍ତି ଶଙ୍କା ।  
 ବୀରତୁର ବିଜିଘୋଷ ମର୍ଦ୍ଦଳ ଦାଉଣ୍ଡି  
 ଅନେକ ରତ୍ନରେ ଭୀଷ୍ମଙ୍କର ରଥ ମଣ୍ଡି ।  
 ଏକଲକ୍ଷ ପାଟକ୍ଷତ୍ର ଆଲୟ ଉଦଣ୍ଡ  
 ଝଲକନ୍ତି ମଣିମୁକ୍ତା ଯେହ୍ନେ ମାରତଣ୍ଡ ।  
 ଅନଳ ମଣ୍ଡଳ ମହାଚନ୍ଦ୍ର ଚୂଡ଼ାମଣି  
 ବିରାଜନ୍ତି ଅଷ୍ଟରତ୍ନ ହୃଦେ ଚନ୍ଦ୍ରମଣି ।  
 ତାଡ଼ ତୋଡ଼ର ବାହୁଡ଼ି ଆଉ ଜଗଦ୍‌ବଳା  
 ଦିବ୍ୟ ମୁଦି କଙ୍କଣ ଯେ ଗଲେ ରତ୍ନମାଳା ।  
 ଦିବ୍ୟ ଅଳଙ୍କାର ମଣ୍ଡି ହୋଇ ଗଙ୍ଗାସୁତ  
 ରଥେ ବିଜେକଲେ କରେ ଧରି ଧନୁ ଅସ୍ତ୍ର ।  
 ଶ୍ରୀଭୁଜେ ଅର୍ଦ୍ଧ୍ୟ ଘେନିଣ ମାନଚକ୍ରବର୍ତ୍ତୀ  
 ଭୀଷ୍ମଙ୍କର ଶିରେ ନେଇ ବନ୍ଧାଏ ତଡ଼ତି ।  
 ଦଧିବାମନ ସୁମରି ତଳ ପିତାମହ  
 ଏ ମୋହର ଅଭିମାନ ଯେଦ୍ୱିବ ନିଷ୍ଠୟ ।  
 କୌରବବଂଶକୁ ନାଥ ତୁହି ସେ ଧାରଣ  
 ତୁମ୍ଭେ ସେ ମୋହର ବଂଶ କରସି ରକ୍ଷଣ ।  
 ଅନାଥ ଜନକୁ ନାଥ ତୁହି ସେ ରଖନ୍ତା  
 ତୁମ୍ଭେ ଅଟ ମହା ନାଗ ମୁଁ ମୂଷିକ ଭୁକ୍ତା ।  
 ତୁମ୍ଭର ଶରଣ ବିନା ନ ବାଞ୍ଛଇ ଆନ  
 ସୋମବଂଶ ରଖ ତୁମ୍ଭେ ଭୀଷ୍ମ ଦ୍ରୋଣ କର୍ଣ୍ଣ ।  
 ଏହିପରି ପୁରଃସରି କହେ କୁରୁପତି  
 କାର୍ତ୍ତିକେଶ୍ୱରଙ୍କ ପ୍ରାୟେ ଦିଶେ ଭୀଷ୍ମମୂର୍ତ୍ତି ।  
 ପାଞ୍ଚଲକ୍ଷ ହସ୍ତୀ ପାଞ୍ଚ କ୍ଷତ୍ରୀୟ ପଦାତି  
 ପାଞ୍ଚ ଅକ୍ରତ୍ତ ରଥ ଅଛି ହାଦେ କତି ।  
 ଚାଲିଣ ସହସ୍ର ଯୋଦ୍ଧା ହୋଇଲେ ଗଣିତା  
 ଏତେକ ଘେନି ବାହାର ଭୀଷ୍ମ ମହାରଥା ।

ଗଗନ ଉଛୁଳଇ ଯେ ମୁଖରାବ ଧ୍ବନି  
ସମଦଣ୍ଡ ମଧ୍ୟେ ଭୀଷ୍ମ ହେଲେ ଆଗୁଆଣି ।  
ପାଣ୍ଡବ ବଳ ଯେ ଭୀଷ୍ମ ବୀରଙ୍କୁ ପ୍ରଣାମି  
ନିଶ୍ଚୟ ପାଣ୍ଡବବଳ ଦେବେ ଆଜି ଧ୍ବନି ।  
ଏସନ ସମୟେ ଭୀଷ୍ମ ସଜନୀ ଚାଳନ୍ତେ  
ଶ୍ବେତ ନାମରେ ରଥ ଯେ ବିରାଟର ସୁତେ ।  
ରଥର ସ୍ତମ୍ଭେ ଷ୍ଟଟିକ କଣ୍ଠ ଛାଏଣି  
ଅଷ୍ଟ ରତ୍ନରେ ରଥକୁ କରିଛି ମଣ୍ଡଣି ।  
ଶଙ୍ଖ ଶ୍ବେତ ଉତ୍ତର ଯେ ବିରାଟର ପୁତ୍ର  
ଯୁଧିଷ୍ଠିର ପାଶେ ସେହୁ ପ୍ରତିଜ୍ଞା ସାମର୍ଥ ।  
ଯୁଧିଷ୍ଠିରୁ କଣାଇଲା ପଡ଼ିଣ ପୟରେ  
ମୋତେ ସେନାପତି କର ଆଜିର ସମରେ ।  
ବିଶ୍ବାମିତ୍ରଠାରୁ ବିଦ୍ୟା ପାଇଅଛି ଭଲେ  
ନିମିଷକେ ଜିଣିବି ମୁଁ ଯେତେ ଭୀଷ୍ମ ହେଲେ ।  
ଯୁଧିଷ୍ଠି ସମ୍ମତ କଲେ ତାର ବାକ୍ୟ ଶୁଣି  
ଅର୍ଜୁନ ଛାମୁରେ ତାକୁ ଉଭାରିଲେ ଆଣି !  
ବୋଲନ୍ତି ଧର୍ମନନ୍ଦନ ଶୁଣ ସବ୍ୟସାଚି  
ଭୀଷ୍ମେ ଜିଣିବାକୁ ଶ୍ବେତ ପ୍ରତିଜ୍ଞା କରୁଛି ।  
ଅର୍ଜୁନ ବୋଇଲେ ତୁମ୍ଭେ ଶୁଣ ଦେବ ଧର୍ମେ  
ଯା ଭାର ଉତ୍ତର ନେଲା ଗୋଧନ ହରଣେ ।  
ଦୁର୍ଯ୍ୟୋଧନ ସୈନ୍ୟ ଦେଖି ହୋଇଲା କାତର  
ମୋତେ ବୋଇଲା ଆଣିଲୁ ସମୁଦ୍ର ଭିତର ।  
ମୁଁ ଯେତେବେଳେ କହିଲି ଯୋଦ୍ଧାଙ୍କର କଥା  
ମୋତେ ଛାଡ଼ି ପଳାଇଲା ଦେଉଣ ଅବସ୍ଥା ।  
ଅଜ୍ଞାତ ବନବାସକୁ ମୁଁ ନ କରି ଆଶ  
ଅଠରଶୌଣୀ ସୈନ୍ୟରେ ଏକାଦେଲି ଝାସ ।  
ଏହାଙ୍କର ମହିମା ମୁଁ ଜାଣଇ ଯେ ଭଲେ  
ରାଜ୍ୟଆଶା ଛାଡ଼ିଦେବ ଯାକୁଆଶାକଲେ ।  
ଅତ୍ୟନ୍ତ ପ୍ରମାଦ ଦେବ ନିଶ୍ଚୟ ଘଟିବ  
ଏହାକୁ ଆଶା କରିଲେ କିଛି ନ ହୋଇବ ।  
ଅତ୍ୟନ୍ତ ସୁନ୍ଦର ଯାର ରୂପ ଦିଶୁଛଇଁ  
ଯାକୁ ଆଶାକଲେ ନିଶ୍ଚୟ ଭେଳା ବୁଡ଼ିବଇଁ ।  
ଅତ୍ୟନ୍ତ ସୁନ୍ଦର ହୁଡ଼ି କପଟିଆ ଲୋକେ  
ତାକୁ ଆଶାକରି ଭେଳା ବୁଡ଼ାନ୍ତି ଯେ ଥୋକେ  
କନ୍ୟା ଯଦ୍ୟପି ବାଳୁତ ବିଧବା ହୁଅଇ  
ତାକୁ ଆଶା କଲେ ଜାଣ ଧର୍ମ ନାଶଯାଇ ।  
ସ୍ବାମୀ ଧନବନ୍ତ ହୋଇ କୃପଣ ହୋଇଲେ  
କାହିଁ ଧର୍ମ ରହଇ କି ତାହାର କୁଳରେ ।  
ନିଶ୍ଚୟ ଯେବେ ସେ ଆରମ୍ଭ କରିବ ସଂଗ୍ରାମ  
ତାହାର ପ୍ରହାରେ କେବେ ନ ଚଳିବ ଲୋମ ।

ଆହେସ୍ବାମୀ କ୍ରୋଧେପ୍ରେତ ବିସ୍ତାରିବତୁଣ୍ଡ  
ବୋଲଇ ଭକ୍ଷିବି ମୁହଁ ସପତ ବ୍ରହ୍ମାଣ୍ଡ ।  
କାଳେ ତାହା ତ ନୁହଇ ଏ କଥା ତେସନ  
ସ୍ବପନ ଫଳକୁ ଆଶାକରେ ମୂର୍ଖଜନ ।  
ଏହା ଶୁଣି ଯୁଧିଷ୍ଠିର ହୋଇଲେ ମଉନ  
ନାରାୟଣ ମୁଖ ଚାହିଁ ବୋଲଇ ଅର୍ଜୁନ ।  
ଅଜା ଯୁଥ ରହଇ କି ବ୍ୟାଘ୍ରର ଆଶ୍ରମ  
ତୁମ୍ଭେ ଅନୁଗ୍ରହ କର ପୁରୁଷ ଉତ୍ତମ ।  
ସହସ୍ରୋକ ଭୀଷ୍ମ ହେଉ ଦୁଇସପ୍ତ ଦ୍ରୋଣ  
ସହସ୍ରୋକ ଅଶ୍ବଥାମା ଲକ୍ଷେ ହେଉ କର୍ଣ୍ଣ ।  
ଯେତେକ ବୀର ହେଉଛୁ ଜିଣିବ ଅର୍ଜୁନ  
ପ୍ରତିଜ୍ଞା କରିଣ ପାର୍ଥ କହଇ ଏସନ ।  
ତୁମ୍ଭେ ପ୍ରଭୁ ବାହୁଧର ରଥକୁ ମୋହର  
ମୋହର କେବଳ ଆଶା ନାମଟି ତୁମ୍ଭର ।  
ବ୍ରହ୍ମା ଆଉ ରୁଦ୍ର ଇନ୍ଦ୍ର ହୋଇବ ଯଦ୍ୟପି  
ସୃଷ୍ଟିଯାକ ଜିଣିବି ମୁଁ ମନଭେଦି କ୍ଷେପି ।  
ତୁହି ଦେବ ଜଗତର ଜନ ଚିନ୍ତାମଣି  
ମାନ ଉଦ୍ଧାରଣ ତୁହି ଆୟୁଦ୍ଧାତା ପୁଣି ।  
ସ୍ବାମୀ ଭୀଷ୍ମ ଦ୍ରୋଣ କର୍ଣ୍ଣ ପ୍ରତ୍ୟକ୍ଷରେ ଯୋଧୁ  
ମାନବ ହୋଇଣ କିଏ ତାକୁ ପାରେ ସାଧୁ ।  
ପୂର୍ବଜନ୍ମେ ମୁହଁ ବହୁ ତପ କରିଥିଲି  
ସାରଥୀରୂପେ ତୁମ୍ଭଙ୍କୁ ପ୍ରାପତ ହୋଇଲି ।  
ଶ୍ରୀକୃଷ୍ଣ ଚରଣ ତଳେ ଶରଣ ମୁଁ ନିତ୍ୟ  
ଶୁଦ୍ରମୁନି ଶାରଳା ଯେ ଭାବେ ହୃଦୟଗତେ ।

### ଭୀଷ୍ମଙ୍କ ତୃତୀୟଦିନ ଯୁଦ୍ଧ ଚତୁର୍ଥଦିନେ ଶ୍ବେତ ସେନାପତି ପଦେ ନିଯୁକ୍ତି

ଶୁଣ ଆହେ ଚଇତନ କହଇ ମୁଁ ତୋତେ  
ପ୍ରତିଜ୍ଞା କରିଣ ପାର୍ଥ ବିଜେକଲା ରଥେ ।  
ସାରଥୀ ହୋଇଲେ ପ୍ରଭୁ ଅଭେଦାତ୍ମା ଜାଣି  
ଶଙ୍ଖତନ୍ତ୍ର ଶାରଙ୍ଗ ଯେଗଦା ଶୋହେପାଣି ।  
ଶଙ୍ଖ ଶ୍ବେତ ଗୋକ୍ଷୁର ଯେ ହୟ କାମପାଳ  
ହଂସ ପ୍ରାୟ ପହଁରନ୍ତି ରଣକ୍ଷେତ୍ର ଜଳ ।  
ଉଭୟ ବଳ ସୈନ୍ୟ ଯେ ସମୁଦ୍ର ଅଟନ୍ତି  
ହଂସ ରୂପେ ଚାରି ଅଶ୍ବ ବିହରନ୍ତି ।  
ଇନ୍ଦ୍ର ପ୍ରସ୍ଥ ରଣଭୂମି ଦ୍ବାଦଶ ଯୋଜନ  
ତିନି ଦଣ୍ଡରେ ଭେଟିଲେ ଯାଇ କୁରୁସୈନ୍ୟ ।

ଦେଖିଲେକ କୁରୁଥାଟେ ଭୀଷ୍ମ ଆଗୁଆଣି  
କୁରୁ ସାଗର ଆବୋରିଛନ୍ତି ବିନ୍ଧି ଜାଣି ।  
ଜଗନ୍ନାଥ ଭୀଷ୍ମଙ୍କର ଛାମୁରେ ଯେ ଭେଟି  
ଦେଖିଣ ଗଙ୍ଗାନନ୍ଦନ ରଥେ ଥାଇ ଲୋଟି ।  
ରଥରେ ଥାଇଣ ଭୀଷ୍ମ କଲେ ପ୍ରଣିପାତ  
ତବମୁଖ ଚାହିଁ ଯେହ୍ନେ ସ୍ବର୍ଗ ହେଉ ପ୍ରାପ୍ତ ।  
ଗୋବିନ୍ଦ ବୋଇଲେ ଭୀଷ୍ମ ପୁରୁ ମନୋବାଞ୍ଛା  
ଯାହା ତୁ ମାଗିଲୁ ଭୋଗକର ତୋର ଇଚ୍ଛା ।  
ଗାଙ୍ଗେୟ ବୋଇଲେ ହରି ହୁଇ ବଳ ମଧ୍ୟେ  
ମୋ ମୁକ୍ତିଦାତା ସାରଥ୍ୟ ଅର୍ଜୁନ ସନ୍ଧିଧ୍ୟେ ।  
ବାଞ୍ଛା ସିଦ୍ଧ ହେଉ ବୋଲି ହୋଇଲୁ ପ୍ରସନ୍ନ  
ରଣେତୋର ଆଗେମୋତେ ଛେଦୁ ଏଅର୍ଜୁନ ।  
ଗୋବିନ୍ଦ ବୋଇଲେ ଭୀଷ୍ମଯେବେ କଲୁଇଚ୍ଛା  
ଅର୍ଜୁନ ନିଶ୍ଚୟ ତୋହର ପୁରାଇବ ବାଞ୍ଛା ।  
ପୁନଃ ପୁନଃ ରଥେ ଭୀଷ୍ମ କଲେ ନିଉଛାଳି  
ତାଙ୍କୁ କଲ୍ୟାଣ କରନ୍ତି ଦେବ ବନମାଳୀ ।  
ଏତେକ ବୋଲିଣ ଭୀଷ୍ମ ଧନୁ କରେ ଘେନି  
ଶ୍ରୀକରେ ଗାଣ୍ଡୀବ ଧନୁ ଧଇଲେ ଫାଲଗୁନି ।  
କହୁଁ କହୁଁ କୁପିତ ସେ ବୀର ଫାଲଗୁନି  
ଭୀଷ୍ମ ବିନ୍ଧିଲେ ସହସ୍ର ନାରାତକୁ ଘେନି ।  
ପୁନର୍ବାର ବିନ୍ଧିଲେ ଯେ ଶର ସସ୍ର ଚାରି  
ଚାରି ଅଶ୍ବ ସାରଥ୍ୟ କୃଷ୍ଣ ଆଦିକରି ।  
ପୁନରପି ଅଇବ୍ରତ ଘେନିଣ ନାରାତ  
ବିନ୍ଧିଲେ ଆକର୍ଷି କପିକେତନର ଧ୍ବଜ ।  
ହସ୍ତର ବ୍ୟଗ୍ରତା ଯାହା କହି ତ କେ ପାରି  
କକଡ଼ା ମାସରେ ଯେହ୍ନେ ବରଷଇ ବାରି ।  
ନାରାତତେଜେ ଆଦିତ୍ୟତେଜ ହେଲାନ୍ତ୍ୟନ  
ଏପରି ଶର ବିନ୍ଧିଲେ ଶାନ୍ତନୁ ନନ୍ଦନ ।  
ଗୋବିନ୍ଦ ବୋଇଲେ ତୁହି ଶୁଣସିରେ ପାର୍ଥ  
ଭୀଷ୍ମଙ୍କର ଶର ଘୋଟି ଆସି ତୋର ରଥ ।  
ନାରାୟଣଙ୍କ ବଚନେ ପାର୍ଥ ବୀରମଣି  
ପାଞ୍ଚ ଅଇବ୍ରତ ଶର ବିନ୍ଧିଲେକ ଚାଣି ।  
ଭୀଷ୍ମଦେବ ବହୁତର ଶର ଯେ ବିନ୍ଧିଲେ  
ଏକ ଏକ ନାରାତକେ ପାର୍ଥ ତା ଛେଦିଲେ ।  
ଗଙ୍ଗାର ନନ୍ଦନ ଏହା ଦେଖିଣ ପ୍ରଶଂସି  
ଧନ୍ୟ ଧନ୍ୟ ରେ ଅର୍ଜୁନ ତୋର ଗୁଣରାଣି ।  
କ୍ଷଣେ କ୍ଷଣେ ପଡ଼ିତାଳ ଶରୁ ଅଗ୍ନି ଉଠି  
ଭୀଷ୍ମଙ୍କର ନାରାତ ଯେ ସର୍ବବିଗ୍ର ଘୋଟି ।  
ଶଙ୍ଖ ଶ୍ବେତ ଧୃଷ୍ଣଦ୍ୟୁମ୍ନ ଶିଖଣ୍ଡୀ ଉତ୍ତର  
ପୁଣି ସେହୁ ଅଭିମନ୍ୟୁ ଅର୍ଜୁନ କୁମର ।

ଦିବ୍ୟ ଅବତାର ହୋଇଛନ୍ତି ଷଡ଼ରଥୀ  
ଶ୍ବେତ ଆବୋରିଲା ଯାଇ ଦ୍ରୋଣ ମହାରଥୀ ।  
ଧନୁରେ ଶର ପୁରାଇ କୁମାର ଶିଖଣ୍ଡୀ  
ଅଶ୍ବଥାମା ଆଗରେଣ ରଥ ନେଇ ମଣ୍ଡି ।  
ଧୃଷ୍ଣଦ୍ୟୁମ୍ନ ଯେ କ୍ଷତ୍ରିୟ କୁଳକୁ ଉତ୍ତମା  
ରଥ ଆବୋରିଲେ ନେଇ ଆଗେ କୃତବର୍ମା ।  
ଶଙ୍ଖ ନାମେ ରଥୀ ଯେହୁ ବିରାଟର ପୁତ୍ର  
ଶଲ୍ୟଙ୍କର ତୁଲେ ଯୁଦ୍ଧ କଲା ଅପ୍ରମିତ ।  
କର୍ଣ୍ଣର ତୁଲେ ଉତ୍ତର କୁମାର ଯେ ମିଳି  
ସୋମଦତ୍ତେ ଅଭିମନ୍ୟୁ ବୀର ଯେ ଓଗାଳି ।  
ଭୃଗିଶ୍ରବାର ସମର ହୁପଦର ତୁଲେ  
ବିରାଟ ଛାମୁରେ କୃପ ଆଚାର୍ଯ୍ୟ ମିଳିଲେ ।  
ପଞ୍ଚଦ୍ରୁଣ ରଥୀ ତୁଲେ ରାଜା ଜୟଦ୍ରଥ  
ଆସିଣ ମିଳିଲେ ଭୀମସେନର ଅଗ୍ରତ ।  
ଜୟଦ୍ରଥକୁ ଚାହିଁଣ ଭୀମସେନ ହସି  
ଏତେଦିନେ ମୋଛାମୁରେ ପଡ଼ିଲୁ ତୁଆସି ।  
ଦ୍ରୌପଦୀକୁ ଚୋରିକଲୁ କାଳେବର ବନେ  
ସେ ଦିନରୁ ଭେଟ ନାହିଁ ଭେଟ ଆଜି ରଣେ ।  
ସାତବେଝି କଲି ମୁଁ ରେ ତୋର ବାଳଲୋଟି  
ଦେଖିବାରେ ତୋରକେଶ କେମନ୍ତେ ହୋଇଛି ।  
ଗଳାଇଣ ଛାଡ଼ିଥିଲି ତୋତେ କାନୁତଳେ  
ସୁମରିଲୁ ପାସୋରିଲା କଥା ଏତେକାଳେ ।  
ନଖେ ବିଦାରିଣ ତୋର ଛିଣ୍ଡାଇବି ଗଳା  
ଆଜ ସେ ବିଧବା ଜାଣ ହୋଇବ ଦୁଃଶୀଳା ।  
ଜୟଦ୍ରଥ ବୋଲେ ଭୀମା କଲୁ ସାତବେଝି  
ସେହି ଅପମାନେ ମୁହିଁ ସେବିଲି ଧୂର୍ଜଟି ।  
ପ୍ରସନ୍ନରେ ବର ଦେଲେ ମୋତେ ତ୍ରିଲୋଚନ  
ପାର୍ଥକୁ ଛାଡ଼ି ମାରିବୁ ତୁହି ଚାରିଜଣ ।  
ସନ୍ତୋଷରେ ଏହିବର ଦେଲେକ ଈଶାନ  
ଏକମାତ୍ର ସମରେ ନ ଜିଣିବୁ ଅର୍ଜୁନ ।  
ଭୀମ ବୋଲେ ଈଶ୍ବରଙ୍କୁ ସେବିଲୁ ପାପିଷ୍ଠ  
ପାର୍ଥେ ଜିଣିବାକୁ କିପାଁ ନ କଲୁ ସନ୍ତୁଷ୍ଟ ।  
ଜୟଦ୍ରଥ ବୋଇଲାକ ପାର୍ଥେ ଜିଣିବାକୁ  
ବୋଲୁଁ ସେବୋଇଲେ ସରି ନୁହଇ ମୁଁତାକୁ ।  
ପାର୍ଥକୁ ଈଶ୍ବର ଯେବେ ସମର୍ଥ ନୋହିଲେ  
ମାନବ ହୋଇଣ ମୁହିଁ ଜିଣିବି କି ଭଲେ ।  
ଭୀମସେନବୋଲେ ତୁହି ଏହାଯେବେ ଜାଣୁ  
ଦୁର୍ଯ୍ୟୋଧନ ଆଗେ ମୃତ୍ତି କିପାଁ ନବଖାଣୁ ।  
ଈଶ୍ବର ଦେବତା ଯାକୁ ଯୁଦ୍ଧେ ନୁହେଁ ସରି  
ତାହାର ସଙ୍ଗରେ ତୁମେ ଯୁଦ୍ଧିବ କିପରି ।

ଜୟଦ୍ରଥ ବୋଲେମୋତେ ବର ଦେଲେହର  
 ତୁମ୍ଭ ଚାରିଙ୍କର ମୃତ୍ୟୁ ମୋହର ହସ୍ତର ।  
 ତୁମ୍ଭେମାନେ ମଲେ ଏକା ହୋଇବ ଅର୍ଜୁନ  
 ଭୀଷ୍ମଦ୍ରୋଣ ଆବୋରିଲେ ଘେନିବେଜୀବନ ।  
 ଭୀମସେନ ବୋଲେତୋତେ ବରଦେଲେ ହର  
 ତୋହର ମରଣ ନିଶ୍ଚୟ ମୋହର ହସ୍ତର ।  
 ଜୟଦ୍ରଥ ବୋଲେ ଭୀମ କହଇ ମୁଁତୋତେ  
 ମୋହରମରଣ କାହିଁଲୋଡୁ ତୋରହସ୍ତେ ।  
 ଲକ୍ଷେବଳ ଧନୁରେ ସେ ନାରାଟ ପୁରାଇ  
 ଏକା ପ୍ରହାରକେ ଶିର ଯେ ପାରେ ଛିଣ୍ଡାଇ ।  
 ମୋମୁଣ୍ଡ ଛିଡ଼ିଣ ଯେବେ ଭୂମିରେପଡ଼ିବ  
 ପୁନରପି ସେହି ମୁଣ୍ଡ କନ୍ଧରେ ଲାଗିବ ।  
 କନ୍ଧରୁ ଛିଡ଼ିଣ ମୁଣ୍ଡ ତଳେ ନ ପଡ଼ିବ  
 ଅନ୍ତରୀକ୍ଷ ମାର୍ଗେ ମୁଣ୍ଡ ଉଡ଼ାଇଣ ନେବ ।  
 ମୋର ପିତା ତପକରେ ଅନ୍ଧକର ତୀର୍ଥେ  
 ସେ ମୁଣ୍ଡ ପଡ଼ିବ ଯାଇ ତାହାଙ୍କରହସ୍ତେ ।  
 ନୟନ ବୁଜିଣ ତପ କରୁଛନ୍ତି ତାତ  
 ମୋ ମୁଣ୍ଡପଡ଼ିବ ଯେବେଯାଇ ତାଙ୍କହସ୍ତ ।  
 ଧ୍ୟାନଭଗ୍ନ ହୋଇଣ ସେ ଚକ୍ଷୁକୁ ମେଲିବେ  
 ଭୟ ହୁଅ ବୋଲି ତହୁଁ ଅଭିଶାପ ଦେବେ ।  
 ପିତାଭୟ ବୋଲନ୍ତେ ଯେ ଜଳିବ ମୋଶିର  
 ଏତେବାରେ ଆରେଭୀମ ମୃତ୍ୟୁ ହେବମୋର ।  
 ଭୀମ ବୋଇଲା ପ୍ରତିଜ୍ଞାଦେଖ ଆରେମୋର  
 କେଉଁପରି ରକ୍ଷା ତୋତେ କରିବେ ଇଶ୍ବର ।  
 ଏହା କହି ଭୀମ ଗଦା ପିଟନ୍ତେ ରଥରେ  
 ଜୟଦ୍ରଥ ରଥ ଦେଇ ପଡ଼ିଲା ଭୂମିରେ ।  
 ଗଦାବର ପ୍ରହାରିଲା ଯହୁଁ ଭୀମସେନ  
 ବଳ ଅଶ୍ବ ସାରଥ୍ୟ ତା ହୋଇଗଲା ଚୂର୍ଣ୍ଣ ।  
 ଭୀମସେନ ଡାକଦିଏ ଜୟଦ୍ରଥ ରହ  
 ହର ବର ଦେଇଛନ୍ତି ଯୁଦ୍ଧ ମୋର ସହ  
 ପଳାଇଣ ଜୟଦ୍ରଥ ନ ଚାହେଁ ଲେଉଟି  
 ରାଜାମାନଙ୍କୁ ଗୋଡ଼ାଇ ଭୀମସେନ ପିଟି ।  
 ମନ୍ଦର ପର୍ବତ ପ୍ରାୟ ଭୀମସେନ କାୟ  
 ଗଦା ଦୁଇ ଦିଶଇ ଯେ ଶାଳବୃକ୍ଷ ପ୍ରାୟ ।  
 ଏକା ପ୍ରହାରକେ ଦଶ ବିଂଶ ରଥ ଭାଙ୍ଗି  
 ରଣ ଗୋଳ କରେ ଭୀମ ରାଗେ ଗଳଗାଜି ।  
 ସମରରେ ଯୋଦ୍ଧାମାନେ ପଳାବନ୍ତି ଦୂରେ  
 କେତେକ ଯୋଦ୍ଧା ପିଟନ୍ତି ଗଦା ଭୀମ ପରେ ।  
 ଗଦା ପଡ଼ନ୍ତେଣ ବୀର ପାତେ ବାମଅଙ୍ଗ  
 ପଡ଼ିଣ ଗଦା ମୁଦ୍‌ଗର ହୋଇଯାନ୍ତି ଭଙ୍ଗ ।

ବକ୍ରର ସମାନ ଅଟେ ଭୀମ ଅଙ୍ଗ ଗୋଟି  
 ଯୋଦ୍ଧାମାନେ ବିକ୍ଷେପଣ ଶରିରେ ନ ଫୁଟି ।  
 ବିକର୍ଣ୍ଣ ସଙ୍ଗରେ ହେଲା ଦୁର୍ଦ୍ଦକ୍ଷ ସମର  
 କାଳାଗ୍ନି ପ୍ରାୟେ ଦିଶନ୍ତି ତହିଁ ବେନି ବୀର ।  
 ମୁଦ୍‌ଗର ବୁଲାଇ ବୋଲେ ବୀର ଯେ ବିକର୍ଣ୍ଣ  
 ରେ ଦୁର୍ଦ୍ଦକ୍ଷ ଆଜି ତୋର ଘେନିବି ଜୀବନ ।  
 ଗିରିବର ତେଜି ଆଶ୍ରା ବୃକ୍ଷକୁ ତୁ କଲୁ  
 ଆପଣାର କୁଳରେ ତୁ କାନି ଲଗାଇଲୁ ।  
 ବିକର୍ଣ୍ଣ ପ୍ରତିଜ୍ଞା ଶୁଣି ବୋଲଇ ଦୁର୍ଦ୍ଦକ୍ଷ  
 ପଡ଼ିଲୁ ସଂଗ୍ରାମେ ଆଜି ହୋଇଲୁ ନିରେଖ ।  
 ଏତେଦିନେ ତୁହି ଆସି ମୋ ମୁଖେ ପଡ଼ିଲୁ  
 ରକ୍ଷାକର୍ତ୍ତା କେହି ନାହିଁ ଅରକ୍ଷ ହୋଇଲୁ ।  
 ଗଦାକୁ ବୁଲାଇ ବୋଲେ ରହ ଆହେ ଭାଇ  
 ଆକର୍ଷି ପ୍ରହାର କଲା ରଥ ପରେ ନେଇ ।  
 ବକ୍ର ପ୍ରହାରେ ଯେସନେ ହୁଏ ଗିରିବର  
 ବିକର୍ଣ୍ଣର ରଥ ଭାଙ୍ଗି ହେଲା ସେ ପ୍ରକାର ।  
 ସଞ୍ଜୟନୟନ ପାଦଗତି କରି ଉଠି  
 ଦୁର୍ଦ୍ଦକ୍ଷ ଉପରେ ଗଦା ଆକର୍ଷଣ ପିଟି ।  
 ଦୁର୍ଦ୍ଦକ୍ଷ ପରେ ପଡ଼ିଲା ଗଦାବର ବେନି  
 ରଣଝଣ ଶବଦରେ ଉଠିଲା ବହନି ।  
 ଦୁହିଙ୍କର ଗଦାବାଜି ହେଲା ମସିରୁଣ୍ଡା  
 ଗରଜଇ ସମରେ ସେ କଉରବ କ୍ଷଣ ।  
 ରଣଗୋଳ କରନ୍ତି ସେ ବେନି ମାଲବନ୍ଧ  
 ମୁଥେ ମୁଥ ପ୍ରହାରନ୍ତି ହୋଇ ଅତି କ୍ରୋଧ ।  
 ରୋମେ ରୋମେ ଗଳିଣ ଯେ ବହଇ ଶୋଣିତ  
 ଦୁହେଁ ଏକତ୍ର ହୋଇଣ ମାଲବନ୍ଧେ ବ୍ୟସ୍ତ ।  
 ଯାମଳା ବୃକ୍ଷ ପ୍ରାୟେକ ନ ଯାନ୍ତି ବାରଣ  
 ଦୁର୍ଦ୍ଦକ୍ଷକୁ ହରାଇଲା ବିକର୍ଣ୍ଣ ଯେ ଜାଣ ।  
 ଦୁର୍ଦ୍ଦକ୍ଷ ବୀରକୁ ତଳେ ପକାଇ ବିକର୍ଣ୍ଣ  
 ହୃଦରେ ମାଡ଼ିବସିଲା କରିଣ ଗର୍ଜନ ।  
 ଡାହାଣେ ମୁଥ ଉଞ୍ଚାଇ ବାମେ ଧରି ତୋଟି  
 ବିଦାରିବି ବକ୍ଷ ଆଜି ପଡ଼ିଲୁ ଭାଇଟି ।  
 ଦୁର୍ଦ୍ଦକ୍ଷର ଅବସ୍ଥାକୁ ଦେଖିଣ ଶିଖଣ୍ଡା  
 ବିକର୍ଣ୍ଣ ଉପରେ ନେଇ ପ୍ରହାରି ଭୃଷଣ ।  
 ନିଘାତ ଶବଦ ଜାଣି ଶିରରେ ବାଜିଲା  
 ପାଏଣ ବକର୍ଣ୍ଣ ବୀର ଭୂଜିଣ ପଡ଼ିଲା ।  
 ତହୁଁ ଉଠିଣ ଦୁର୍ଦ୍ଦକ୍ଷ ସମର ଚାହିଁଲା  
 ଧାଇଁ ଯାଇଣ କୁମାର କୃପାଣ ଧଇଲା ।  
 ବିକର୍ଣ୍ଣ ଉପରେ ନେଇ ପିଟିଲା ବହନ  
 ବେନିଖଣ୍ଡ ହୋଇ ପଡ଼ିଗଲା ଯେ ବକର୍ଣ୍ଣ ।

ବିକର୍ଣ୍ଣର ହତ ଦେଖି ହ୍ରାସ ନୟନ  
 ଜୟଶଙ୍ଖ ଧ୍ବନି କଲେ ଯେ ଧୂଷଦ୍ରୁମନ ।  
 ଅଗସ୍ତି ବୋଇଲେ ଶୁଣ ବୈବସ୍ବତ ମନୁ  
 ତ୍ରିଗର୍ଭର ତୁଲେ ଯୁଦ୍ଧ କରେ ଅଭିମନୁ ।  
 ସମରେ ଅନିର୍ବାର ସେ ପଶୁରାଜା ନାତି  
 ଏକାକୀ ସମରେ ସେହି ଲକ୍ଷେବଳ ମନ୍ତ୍ରୀ ।  
 ତିନିସପ୍ତ ରଥୀ ସେହୁ ନାଶକଲା ହେଲେ  
 ଦ୍ବିତୀ ଅର୍ଜୁନ ପ୍ରାୟେକ ଦିଶେ ରଣଗୋଳେ ।  
 ମନ୍ଦର କରିଲା ଯେହ୍ନେ ସମୁଦ୍ର ମନ୍ଥନ  
 ତେହ୍ନେ କୁରୁସୈନ୍ୟ ମନ୍ଥେ ବିରାଟ ନନ୍ଦନ ।  
 କାଶୀରାଜା ତୁଲେ ତାର ସମର ବହୁତ  
 ନିଦାଘ ବାଣ ବିନ୍ଧଇ ବୀରବର ଶ୍ବେତ ।  
 ସହସ୍ବେକ ରଥୀ ସେହୁ ମାଇଲା ସମରେ  
 ଗଜ ଯୋଦ୍ଧା ଦୁଇସପ୍ତ ପଡ଼ିଲେ ସେଠାରେ ।  
 ତିନିସପ୍ତ ଅଶ୍ବଯୋଦ୍ଧା ମାଇଲେକ ରଣେ  
 ଅକଳିତ ସାଗରକୁ ମନ୍ଥେ ଏକା ଜଣେ ।  
 ଅସ୍ତ ଶସ୍ତ୍ର ନାରୀତ ଯେ ବିନ୍ଧେ ଗଳଗାଳି  
 ଦେଖିଣ କାଶୀରାଜୁର ପଳାଇଲା ଭାଜି ।  
 ରାଜାର ଅଭାବେ ସୈନ୍ୟ ପଳାଇଲେ ଛାଡ଼ି  
 ବହୁଶର ବିନ୍ଧେ ଶ୍ବେତ କରି ଘୋର ରଡ଼ି ।  
 ପାଞ୍ଚସହସ୍ର ରଥୀ ଯେ ଦୁଇସପ୍ତ ଯୋଧୀ  
 ଏକମୁଖୀ ହୋଇ ବୀର ତହିଁ ଶର ବିନ୍ଧି ।  
 ଏତେକ ସୈନ୍ୟ ମାଇଲା ସେହି ଏକାଜଣେ  
 କନାଉଜ ଦେଶ ରାଜା ପଡ଼ିଲାକ ରଣେ ।  
 ସାଧୁ ସାଧୁ ବୀର ତୁହି ବିରାଟ ନନ୍ଦନ  
 ତୋହର ମହିମା ଅଟେ ସଂସାରରେ ଧନ୍ୟ ।  
 ପ୍ରତ୍ୟକ୍ଷରେ କାର୍ତ୍ତିକେୟ ପରାୟେ ସେ ବିଶି  
 ସାଧୁ ସାଧୁ ବୋଲି ଦୁଇବଳରେ ପ୍ରଶଂସି ।  
 ଭୀଷ୍ମ ଅର୍ଜୁନ ସମର ହୁଏ ଘୋରତର  
 ଜ୍ବଳାବଳି ବାଣଙ୍କରେ ଦିଶେ ଅଧକାର ।  
 ଭୀଷ୍ମଙ୍କ ଯୁଦ୍ଧ କହିବା ଶକ୍ତି ଅଛି କାହିଁ  
 କ୍ଷତ୍ରୀହୋଇ ତାଙ୍କଆଗେ ରହିବ କେଯାଇ ।  
 କାମଦେବ ବୋଲିକରି କାଉଁରୀର ରାଜା  
 ଶାର୍ଦ୍ଦୂଳ ବାହନ ତାର ଅଟେ ମହାତେଜ ।  
 ହାତକରେ କୁନ୍ତ ଆର ହାତକରେ କାତି  
 ଅନଙ୍ଗାବତାର ପ୍ରାୟେ ଦିଶେ ତାର ଜ୍ୟୋତି ।  
 ଭୀଷ୍ମ ଅର୍ଜୁନ ଦୁହିଙ୍କ ରଣ ମଧ୍ୟସ୍ଥାନେ  
 ଭୀଷ୍ମଙ୍କ ଅଗ୍ରତେ ଆସି ଓଗାଳେ ବହନେ ।  
 ଭୀଷ୍ମବୋଇଲେ ତୁକିପାଁ ଆସୁମୋଆଗରେ  
 ଅର୍ଜୁନ ବ୍ୟତୀତ ଯୁଦ୍ଧ ନ କରେ କାହାରେ ।

ଶୁଣ ହେ ଗାଙ୍ଗୋୟ ବୋଲେ ରାଜା କାମପାଳ  
 ଦକ୍ଷେକ ମାତ୍ର ରହିଣ ମୋ ରଣ ସମ୍ଭାଳ ।  
 ଏହା ଶୁଣିକରି ଭୀଷ୍ମ ହେଲେ କୋପଅଗ୍ନି  
 ରୁଦ୍ରାଗ୍ନି ପ୍ରାୟେକ ଶର ପେଷିଲେ ସେ ତିନି ।  
 କାମପାଳ ଆରୋହିଣ ଥିଲାକ ଶାର୍ଦ୍ଦୂଳ  
 ଭୀଷ୍ମଙ୍କ ଶର ପଡ଼ିଲା ଯାଇ ବକ୍ଷସ୍ଥଳ ।  
 ବକ୍ଷସ୍ଥଳେ ପଡ଼ି ଶର କଲା ବେନିଶଶ୍ବ  
 କନ୍ଧୁ ଛିଡ଼ି ତଳେ ତାର ନ ପଡ଼ିଲା ମୁଣ୍ଡ ।  
 କନ୍ଧର ଉପରେ ତାର ରହିଅଛି ଶିର  
 ସେ ମୁଣ୍ଡ ବୁଲଇ ଯେହ୍ନେ ଚକ୍ର କୁରାଳର ।  
 ଅଧରରେ ଦକ୍ଷତାପି ତରାଟିଣ ଡୋଳା  
 ନାତଇ କବନ୍ଧ ତହିଁ ହୋଇ କୁତୁହଳା ।  
 ଭୀଷ୍ମାର୍ଜୁନ ଏହା ଦେଖି ଆଶ୍ଚର୍ଯ୍ୟ ହୋଇଲେ  
 କୁତୁହଳେ ସେହି ଶର ବିନ୍ଧି ନ ପାରିଲେ ।  
 ଅଗସ୍ତିଙ୍କୁ ପୁଛା କଲେ ବୈବସ୍ବତ ମନୁ  
 ଶରେଛେଦିଲେ କିପାଁ ନପଡ଼େ ତାରତନୁ ।  
 କେବଣ ମହାତ୍ମା ସେହି ଥିଲାଟି ପୂର୍ବରେ  
 କବନ୍ଧ ହୋଇ ନାତଇ ଏ ରଣ ମଧ୍ୟରେ ।  
 ଶୁଣ ଆହେ ମହାରାଜା ବଦନ୍ତି ଅଗସ୍ତି  
 ସତ୍ୟଯୁଗେ ବିଶ୍ବାବସୁ ନାମେଣ ନୃପତି ।  
 ବିଶ୍ବାବସୁ ପୁତ୍ର ଦକ୍ଷ ମାରକଣ୍ଡ ବୋଲି  
 ଦିଗବିଜେ କରେ ଘେନି ଦକ୍ଷକରେ ଛୁରୀ ।  
 କାର୍ତ୍ତିକର କୃଷ୍ଣପକ୍ଷ ଅମାବାସ୍ୟା ଦିନ  
 ପଶ୍ଚିତ ବାର ନକ୍ଷତ୍ର ସ୍ବାତୀ ବିଦ୍ୟମାନ ।  
 ସେହିପରି ବିଶ୍ବାବସୁ ପୁତ୍ରକୁ ହକାରି  
 ବୋଲେ ବନୁ ଏକଗଣ୍ଡା ଖୋଜିଥାଣ ମାରି ।  
 କାମ୍ୟଗ୍ରାସ କରିବାହିଁ ପିତୃକାର୍ଯ୍ୟ ଆଜ  
 ପିତାଠାରୁ ଆଜ୍ଞାପାଇ ଚଳଇ ଆତ୍ମଜ ।  
 ଅଶ୍ବେକ ଆରୋହି କରେ ଧରି ଶରକାଣ୍ଡ  
 ବନସ୍ତରେ ଭ୍ରମଇ ସେ ଦକ୍ଷ ମାରକଣ୍ଡ ।  
 ଅନେକ ବନସ୍ତ ଗିରି କନ୍ଧର ଖୋଜିଲା  
 ବୁଲି ବୁଲି କାହିଁ ଗଣ୍ଡାକାବ ନ ପାଇଲା ।  
 ନିଶି ଉପବାସେ ସେହି ବୁଲନ୍ତେଣ ଶ୍ରମେ  
 ଯାନ୍ତେଣ ଦେଖିଲା ସେହୁ ଏକଇ ଆଶ୍ରମେ ।  
 ବାଳଖିଲ୍ୟା ବଂଶେ କୃପାଜଳ ମହାରଷି  
 ବହୁକାଳୁ ଗଣ୍ଡାଟିଏ ଛଡ଼ି ସେହି ପୋଷି ।  
 ରଷି ଯାଇଛନ୍ତି ସନ୍ଧ୍ୟାକରିବା ନିମନ୍ତେ  
 ଗଣ୍ଡା ଚରୁଥିଲା ବୀରସୁର ପରବତେ ।  
 ଦେଖିଣ ଧାଇଁଲା ମାରକଣ୍ଡ ବୀରମଣି  
 ଗୋଡ଼ାଇ ଗୋଡ଼ାଇ ତାକୁ ପକାଇଲା ହାଣି ।

ଖଡ଼ଗ ପ୍ରହାରେ ଗଣ୍ଡା ହେଲା ବେନିଖଣ୍ଡ  
 ଧନୁରେ ଭାର କରିଣ ଆଶଙ୍କ ମାର୍କଣ୍ଡ ।  
 କୃପାଜଳ ସନ୍ଧ୍ୟା ସାରି ଲେଉଟି ଆସିଣ  
 ଦେଖିଲେ ଗଣ୍ଡାଟି ବୀର ଘେନିଯାଏ ପୁଣ ।  
 କୃପାଜଳ ବୋଇଲେ ଏ ଆମର ଗଣ୍ଡାଟି  
 କିପାଁରେ ଦୁଷ୍ଟ ହାଣିଲୁ ଏହାର ମୁଣ୍ଡଟି ।  
 ବିଦ୍ୟାଧର ହୋଇ ତୁହି ବଡ଼ ମଧ୍ୟ ଅଟୁ  
 ଭାରତ ଯୁଦ୍ଧରେ ଭୀଷ୍ମ ତୋର ମୁଣ୍ଡ କାଟୁ ।  
 ଭୀଷ୍ମ ଅରଜୁନ ବେନି ଯୁଦ୍ଧଭୂମି ମଧ୍ୟ  
 ଖେତର ଭୂତର ହୋଇ ନୀତିକୁ କବନ୍ଧ ।  
 ମୋହର ଶାପ ତୋତେରେ ଫଳିବ ପ୍ରତ୍ୟକ୍ଷ  
 ପୁଣି ଗଣ୍ଡାଭାର ଥୋଇ ବିସ୍ବାବସୁ ବସ ।  
 ବିନୟ ହୋଇଣ ତହିଁ ମାର୍କଣ୍ଡ କହଇ  
 ଏ ଶାପରୁ କି ପ୍ରକାରେ ମୁକ୍ତ ହେବି ମୁହିଁ ।  
 ତା ଶୁଣି ବୋଇଲେ କୃପାଜଳ ମହାରଷି  
 ଗଣ୍ଡା ଗୋଟି ନେଇ ତୋର ବାପକୁ ଦିଅସି ।  
 ପିତୃଲୋକକୁ ତୋଷୁ ସେ ଅମାବାସ୍ୟା ଶ୍ରାବେ  
 ତୁହି ମୁକ୍ତ ହେବୁ ମହାଭାରତର ଯୁଦ୍ଧେ ।  
 ଶତେବାର ଏହି ଯୁଦ୍ଧ ସରିବା ପର୍ଯ୍ୟନ୍ତେ  
 ଭୀଷ୍ମ ଶିର ଛେଦି ଦଣ୍ଡ ଦେଉଥିବେ ତୋତେ ।  
 ମୁକ୍ତି ହେବୁ ଶତେବାର ଶିରଛେଦ ହେଲେ  
 ବିଶ୍ବାବସୁ ଦରଶନ ପାଇବୁ ତୁ ଭଲେ ।  
 ଶୁଣି ମାରକଣ୍ଡ ଗଣ୍ଡା ଘେନି ଚଳିଗଲା  
 ପିତାଙ୍କ ଅଗ୍ରତେ ଯାଇ ସମସ୍ତ କହିଲା ।  
 ବନକନ୍ଦରରେ ଦେବ ଗଣ୍ଡା ନ ପାଇଲି  
 କୃପାଜଳଙ୍କର ଗଣ୍ଡା ନ ଜାଣି ମାଇଲି ।  
 କୋପେ ମୋତେ ଶାପଦେଲେ କୃପାଜଳରଷି  
 ମଧ୍ୟସ୍ବର୍ଗେ ଜାତହୁଅ ହୋଇଣ ମାନୁଷି ।  
 ଭାରତ ଯୁଦ୍ଧେପଶିବୁ ତୁହି ଅନିମିତ୍ତେ  
 କବନ୍ଧରୂପେ ନୀତିକୁ ଭୀଷ୍ମ ଶରାଘାତେ ।  
 ସେ ଯୁଦ୍ଧେ ଶିରଛେଦନ ହେବ ଶତେଘାନ୍ତି  
 ତେବେ ସେ ଆସିବୁ ତୁହି ସ୍ବର୍ଗ ବାରସ୍ବତୀ ।  
 କୃପାଜଳ ରକ୍ଷିଙ୍କର ଶାପ ଅଛି ପୂର୍ବେ  
 ସେହି ମାରକଣ୍ଡ ଦକ୍ଷ କାମପାଳ ଏବେ ।  
 ଭୀଷ୍ମଙ୍କ ନାରାତେ ସେହି ମୁକ୍ତି ପାଇଲା  
 ସ୍ବର୍ଗପୁରେ ଯାଇ ବିଶ୍ବାବସୁକୁ ଭେଟିଲା ।  
 ସୁଞ୍ଜନମାନେ ଏହା ହୃଦୟରେ ଭାବ  
 ଶ୍ରୀମହାଭାରତ ଏହୁ ସମରେ ଦୁର୍ଲ୍ଲଭ ।  
 କବନ୍ଧ ତଳେ ପଡ଼ିଣ ଗଡ଼େ ଯେତେବେଳେ  
 ତହିଁଥିବା ସୈନ୍ୟ ସର୍ବେ ଆଶ୍ଚର୍ଯ୍ୟ ଚାହିଁଲେ ।

ଧନୁଧରି ବିହୁଥିଲେ ବୀର ଧନଞ୍ଜୟେ  
 କବନ୍ଧ ନାଚନ୍ତେ ପାର୍ଥ ତହିଁକି ଅନାଏ ।  
 ଏତିକି ଛିଦ୍ର ପାଇଣ ଭୀଷ୍ମ ମହାରଥୀ  
 ଦଶସସ୍ର ଯୋଦ୍ଧାମାରି ପଶ୍ଚିମ ମୂରତି ।  
 ରଥୀ ମହାରଥୀ ହସ୍ତୀ ଯୋଦ୍ଧା ଆଦି ଲୋଟି  
 ଯୁଦ୍ଧଭୂମିରେ ରକତ କର୍ଦ୍ଦମ ଯେ ଉଠି ।  
 ଜୟ ଶଙ୍ଖ ବାଇ ଭୀଷ୍ମ ହେଲେ ପୃଷ୍ଠଗତି  
 ଅର୍ଜୁନ ପୁଞ୍ଜିଲେ ଶୁଣ ଦେବ ଶିରୀପତି ।  
 ଭୀଷ୍ମଦେବ ଯୁଦ୍ଧ ତ୍ୟାଗକଲେ କାହିଁପାଇଁ  
 ଗୋବିନ୍ଦ ବୋଇଲେ ବୀର ପାର୍ଥ ଶୁଣ ତୁହି ।  
 ମହାରଥୀ ଭୀଷ୍ମ ତୋର ଦଶସସ୍ର ରଥୀ  
 ମାରିତଲେ ଲୋଟାଇଲେ ଦେଖ ଦେଇ ଦୃଷ୍ଟି ।  
 ରଥର ବାମ ତାହାଣେ ଦେଖ ବୀର ପାର୍ଥ  
 ପଦାତି ସହ ପଡ଼ିଲେ ଦଶସସ୍ର ରଥ ।  
 ଚାରିସସ୍ର ଗଜ ଯୋଦ୍ଧା ରଥୀ ସସ୍ର ତିନି  
 ପଦାତି ଯେ ଦଶସସ୍ର ଅୟୁତେ ସଜନି ।  
 ଦେଖି ସମ୍ଭୀଭୂତ ହେଲା ବୀର ଧନଞ୍ଜୟ  
 ତିନି ଭୁବନେ ପାଇଲି ଲଜା ଅତିଶୟ ।  
 ମୁହିଁ ମରାଇଲି ବନ୍ଧୁ ସୋଦର ସମସ୍ତ  
 ଆବର ଜୀବନ ମୋର କିଏ ପୁରୁଷାର୍ଥ ।  
 ନିର୍ଲଜ ହୃଦୟ କିପାଁ ଯାଇନାହିଁ ଫାଟି  
 ଲଲାଟେ କର ମାରିଣ କାନ୍ଦଇ କିରୀଟୀ ।  
 ତୁହି ଜୀବନର ନାଥ ଜଗଜନଙ୍କର  
 ନିରେଖ ହୋଇଲି ମୁହିଁ ଦେଖନ୍ତେ ତୋହର ।  
 ହରି ରଣ ଜୟକରି ଗଲେ ଜଉରବେ  
 ହସ୍ତିନାରେ ପଶିଲେ ସେ ବଡ଼ଇ ସମ୍ଭବେ ।  
 ଗୋବିନ୍ଦ ବୋଇଲେ ତୁ ନ କାନ୍ଦ ଫାଲଗୁନି  
 ଦେଖ ଆରେ ଧନଞ୍ଜୟ କୌରବ ସଜନି ।  
 ତୁହି ଜଣେ ସିନା ତାଙ୍କୁ ନ ପାରିଲୁ ରଣେ  
 ଭୀଷ୍ମ ମହାରଥୀଙ୍କର ସେନାପତିଗଣେ ।  
 ଅଭିମନ୍ୟୁ ଶିଖଣ୍ଡ ସେ ଶ୍ବେତ ଧୃଷ୍ଣଦ୍ୟୁମ୍ନ  
 ଏମାନେ ମାଇଲେ ତେଣେ ବହୁତର ସୈନ୍ୟ ।  
 ଦେଖ ହେ ଅର୍ଜୁନ ବୋଲି ଗୋବିନ୍ଦ ବୋଇଲେ  
 ମରିଥିବା କୁରୁସୈନ୍ୟ ଦେଖାଇଣ ଦେଲେ ।  
 ତାଳେକ ଉତ୍ସର୍ଗେ ପଡ଼ିଅଛନ୍ତି ସଜନି  
 ତାହା ଦେଖି ଆନନ୍ଦିତ ହୋଇଲେ ଫାଲଗୁନି ।  
 ଦେବଦତ୍ତ ଶଙ୍ଖଶବ୍ଦ କଲେ ଦେବ ହରି  
 ହରଷେ ଚଳିଲେ ସୈନ୍ୟ ଇନ୍ଦ୍ରପ୍ରସ୍ଥ ପୁରୀ ।  
 ସ୍ନାନ ଦେବାର୍ଚ୍ଚନ ଆଦି କଲେ ଯୋଦ୍ଧାମାନେ  
 ଅନେକ ଉତ୍ସବ ହେଲା ହସ୍ତିନା ଭୁବନେ ।

ଭୀଷ୍ମେ ପ୍ରଶଂସା କରଇ ରାଜା କୁରୁନାଥ  
ଧନ୍ୟ ଧନ୍ୟ ଭୀଷ୍ମଦେବ ଶାନ୍ତନୁଙ୍କ ସୁତ ।  
ମୋଠାରେ ଅଛି ଯଦ୍ୟପି ଏଡ଼େକ ସଦୟ  
ତୁମର ପ୍ରସାଦେ ମୋର ଯିବ ସର୍ବଭୟ ।  
ଦିନକରେ ବିନାଶିଲ ଦଶସପ୍ତ ରଥୀ  
ଦଶଦିନ ଯୁଦ୍ଧକଲେ ପାଣ୍ଡବେ କି ବର୍ତ୍ତି ।  
କୃଷ୍ଣ କଥାରେ ପାଣ୍ଡବେ କଲେ ପ୍ରତିଆଶା  
ପାଣ୍ଡବେ ମରିବେ ନାହିଁ କୃଷ୍ଣର ଭରସା ।  
ଏପରି ଭୀଷ୍ମେ ପ୍ରଶଂସା କରେ କୁରୁରାୟ  
ଏବେ ଆସି ହୋଇଲାକ ସମ୍ପଦ ସମୟ ।  
ଏକାଳେ ସଞ୍ଜରେ ପୁଣ୍ଡେ ଅନ୍ଧ ନରନାଥ  
ଭୀଷ୍ମଙ୍କର ପ୍ରଶଂସା ତ ଶୁଭୁଛି ବହୁତ ।  
ସଞ୍ଜର ବୋଇଲେ ତୁମ୍ଭେ ଶୁଣ ଧୃତରାଷ୍ଟ୍ର  
ଏଣିକି ଘଟିବ ରାଜା ତୋତେ ବଡ଼ କଷ୍ଟ ।  
ଦୁଇକ୍ଷୋଣି ଯୋଦ୍ଧା ମଲେ ଦୁଇଦିନ ରଣେ  
ଭୀଷ୍ମଙ୍କୁ ପ୍ରଶଂସା ରାଜା କରୁଛନ୍ତି ଏଣେ ।  
ତୋର ପୁତ୍ର ଦୁର୍ଯ୍ୟୋଧନ ଯେ ପଶିଲା ଶରଣେ  
ନ ସପ୍ତ ଯୋଦ୍ଧା ମାଇଲା ସେହି ଏକଦିନେ ।  
ଦ୍ରୁପଦସୁତ ଶିଖଣ୍ଡୀ ଅଟେ ମହାରଥୀ  
ପାଞ୍ଚସପ୍ତ ଯୋଦ୍ଧା ସେହି ମାରେ ଏକ ଘାତି ।  
ଶ୍ୱେତକୁମାର ବୋଲିଣ ବିରାଟର ବାଳ  
ବାରସପ୍ତ ମାଇଲେ ସେ ରଥୀ ଏକାବେଳ ।  
ସମରେ ପଶିଲା ଯାଇ ସେ ଧୃଷ୍ଟଦ୍ୟୁମନ  
ତେରସପ୍ତ ରଥୀଙ୍କୁ ସେ କରିଲା ନିଧନ ।  
ପାର୍ଥର ପୁତ୍ର ଅଟଇ ନାମଅଭିମନ୍ୟୁ  
ଆଠସପ୍ତ ନାଶିଲା ସେ ହୋଇ ବାଳସୁନୁ ।  
ଘଟଉକ୍ତ ନାମରେ ହିଡ଼ିୟା ନନ୍ଦନ  
ଏକଦିନ ମାଇଲା ସେ ଅଛତ୍ରତେ ସୈନ୍ୟ ।  
ଅସଂଖ୍ୟ ଯୋଦ୍ଧା ପଡ଼ିଲେ କଳନା ନୁହଇ  
କେକେଶେ ପଡ଼ିଅଛନ୍ତି ସଂଖୋଳା ଯେନାହିଁ ।  
କହିତ ନୁହଇ ସ୍ୱାମୀ ଭୀମର ମହିମା  
କୋଡ଼ିଏ ସହସ୍ର ଯୋଦ୍ଧା ମାଇଲାଟି ଭୀମା ।  
ସଞ୍ଜର ମୃଗରୁ ରାଜା ଏହି ବାକ୍ୟ ଶୁଣି  
ହରଷ ଛାଡ଼ି ବିସ୍ମୟେ ମନମଧ୍ୟେ ଶୁଣି ।  
କାନ୍ଦଇ ରାଜନ ଶିରେ କରତାଡ଼ି ପୁଣି  
ସଞ୍ଜର ବହୁ ପ୍ରବୋଧ କରେ ନୃପମଣି ।  
ଏସନକ ସମୟରେ ହୋଇଲା ପ୍ରଭାତ  
ଯେ ଯାହାର ସମୟରେ ହେଲେ ସର୍ବେରତ ।  
ଶର ସନ୍ଧାନ ଉଦ୍‌ଯୋଗେ ପାହିଗଲା ରାତି  
ସ୍ନାନ ଆଦି ଶେଷକଲେ ଗଙ୍ଗାଙ୍କ ସନ୍ତତି ।

ଦଣ୍ଡ ସାଜ ଦଣ୍ଡ ସାଜ ଶୁଭିଳା ଚହଳ  
ରଥ ଗଜ ଅଶ୍ୱ ସଜ କଲେ ସୈନ୍ୟବଳ ।  
ବାଜଇ ଟମକ ଭେରୀ ଉଡ଼ଇ ନିଶାଣ  
ମର୍ଦ୍ଦଳ ମହୁରୀ ଆଦି ବୀର ବାଦ୍ୟମାନ ।  
ଉହାଡ଼ନ୍ତି ଛତ୍ରମାନ ଉଡ଼ାନ୍ତି ଆଲମ୍ବେ  
ତର୍କନ୍ତି ଗର୍ଜନ୍ତି ବୀରେ ଯିବାରେ ସମର୍ବେ ।  
ବହୁ ଅଳଙ୍କାର ଘେନି ମାନଚକ୍ରବର୍ତ୍ତୀ  
ବିଜେ କଲେ ସମର୍ବରେ ଭୀଷ୍ମଙ୍କର କତି ।  
ବହୁରଢ଼େ ଭୂଷଣ ଯେ କଲେ ଭୀଷ୍ମକାୟେ  
ଭୀଷ୍ମ ଦିଶିଲେ ତ୍ରିପୁର ଅନ୍ତକର ପ୍ରାୟେ ।  
ଭୀଷ୍ମଙ୍କର ରୂପ କାଳ ଅନଳ ସମାନ  
ଭୟେ ବୁଜି ହୋଇଗଲା ସୈନ୍ୟଙ୍କ ନୟନ ।  
ଶ୍ରୀଭୁଜେ ଧଇଲେ ସସ୍ରବଳର କୋଦଣ୍ଡ  
ଗୁଣଘୋଷ କରନ୍ତେ ଯେ କମ୍ପିଲା ବ୍ରହ୍ମାଣ୍ଡ ।  
ଜୟ ଶଙ୍ଖ ଶବ୍ଦକଲେ ଭୀଷ୍ମ ମହାରଥୀ  
ପୌଷ କୃଷ୍ଣ ଶନିବାର ପ୍ରତିପଦା ତିଥି ।  
ମୃଗଶିରା ନକ୍ଷତ୍ର ଯେ ଶୁଭଲଗ୍ନ ବେଳ  
ପରମ ଆନନ୍ଦେ ଭୀଷ୍ମ ଯୁଦ୍ଧେ ଅନୁକୂଳ ।  
ଏଥୁଅନନ୍ତରେ ଶୁଣ ପାଣ୍ଡବଙ୍କ କଥା  
ବିଷାଦ ଯୁଧିଷ୍ଠି ଦେଖି ସମର ବ୍ୟବସ୍ଥା ।  
ପାଣ୍ଡବଙ୍କ ବଳମାନେ ଭାବନ୍ତି ବିଷାଦେ  
ଭୀଷ୍ମଙ୍କ ଆଗେ ସମର୍ଥ ଅଛି କେହୁ ହାଦେ ।  
ବିରାଟର ନନ୍ଦନ ଯେ ଶ୍ୱେତ ମହାରଥ  
ଯୁଧିଷ୍ଠିଙ୍କ ପଦ୍ମପାଦେ ପ୍ରଣମେ ଡଢ଼ିତି ।  
ସ୍ୱାମୀ ଆଜି ସେନାପତି କର ଯେ ଆମ୍ଭଙ୍କୁ  
କୁରୁବଳ ଜିଣିବି ମୁଁ ମାରିବି ଭୀଷ୍ମଙ୍କୁ ।  
ଧୃତରାଷ୍ଟ୍ର ପଚାରିଲେ ଶୁଣ ହେ ସଞ୍ଜୟ  
ଆଜିର ଯୁଦ୍ଧେ ହୋଇବ କେବଣ ଉପାୟ ।  
ତୁ ମୋହର ମନ୍ତ୍ରୀ ଭୂତ ଭବିଷ୍ୟତ ଜ୍ଞାତା  
ଗତ ଆଗତ କହିବା ତୁହି ସମରଥୀ ।  
ଜୟ କି ଅଜୟ ହେବ ଆଜିର ସମର  
ଏହା ଶୁଣିବାକୁ ଇଚ୍ଛା ହେଉଛି ମୋହର ।  
ଧୃତରାଷ୍ଟ୍ର ବାକ୍ୟ ଶୁଣି କହନ୍ତି ସଞ୍ଜୟ  
ଶୁଣ ଏବେ ସାବଧାନେ ଅଧିକା ତନୟ ।  
ତୋହର ଆଗରେ ମୁହିଁ ଯାହା ବଞ୍ଚାଇଲି  
ଗତ ଯୁଦ୍ଧର ବାରତା ଥୋକାଏ କହିଲି ।  
ଶ୍ୱେତକୁମାର ବୋଲିଣ ବିରାଟ କୁମର  
ସେନାପତି ହୋଇବ ସେ ଆଜିର ସମର ।  
ବହୁଯୁଦ୍ଧ ହେବ ଆଜି ଶୁଣ ଧୃତରାଷ୍ଟ୍ର  
ବହୁ ଅପରୟ ଜାଣ ହେବ ତୋର ଥାଟ ।



ମଘଦେଶର ରାଜା ଯେ ନାମ ବୀରବାହୁ  
 ତିନିସପ୍ତ ସୈନ୍ୟ ତୁଲେ ପଡ଼ିବେଟି ସେହୁ ।  
 ଅରବିନ୍ଦ ଦେଶ ରାଜା ଅଟେ ମାନଭଙ୍ଗ  
 ପଡ଼ିବ ନ ଲକ୍ଷ ଯୋଦ୍ଧା ତୁଲେ ରଣରଙ୍ଗ ।  
 କଳିଙ୍ଗ ଦେଶର ରାଜା ନାମ ବଜ୍ରକେତୁ  
 ପାଞ୍ଚକୋଟି ଯୋଦ୍ଧା ସହ ହେବତାର ମୃତ୍ୟୁ ।  
 ବିମଳାକ୍ଷ ଦେଶ ରାଜା ମଙ୍ଗଳନନ୍ଦନୀ  
 ପାଞ୍ଚଲକ୍ଷ ଯୋଦ୍ଧା ତୁଲେ ପଡ଼ିବ ସେ ଭୂମି ।  
 କନାଉଜ ଦେଶ ରାଜା ନାମ ଚନ୍ଦ୍ରଧ୍ବଜ  
 ତିନିସପ୍ତ ଯୋଦ୍ଧା ତୁଲେ ପଡ଼ିବ ସେ ରାଜା ।  
 କାଞ୍ଚନ ଦେଶର ରାଜା ନାମ ଇନ୍ଦ୍ରଧ୍ବଜ  
 ନବସପ୍ତ ଯୋଦ୍ଧାତୁଲେ ପଡ଼ିବ ମେ ଆଜା ।  
 ମନ୍ଦର ଦେଶର ରାଜା ନାମ ବିରୁପାକ୍ଷ  
 ତାହାର ତୁଲେ ପଡ଼ିବେ ସଜନ ଯେ ଲକ୍ଷ୍ୟ ।  
 ଏମାନଙ୍କ ତୁଲେ ଯୋଦ୍ଧା ଅନେକ ଅଛନ୍ତି  
 ଅସଂଖ୍ୟ ପଡ଼ିବେ ତହିଁ ସୈନ୍ୟ ଅଶ୍ବ ହାତୀ ।  
 ପଞ୍ଚଦଶ ଯଡ଼ିଯାଏ ହୋଇବ ସମର  
 ତୋର ସୈନ୍ୟ ଜାଣ ଏତେ ହେବ ଅପହାର ।  
 ତୁହି ଯାହା ପଚାରିଲୁ କହିଲି ମୁଁ ତାହା  
 ଏପରି ସମର ଆଜି ହେବ ନରନାହା ।  
 ଶୁଣ ଆହେ ଚକ୍ରତନ ସଞ୍ଜୟ ମହିମା  
 ସତ୍ୟଯୁଗରେ ଶୁକ୍ର ନାମରେ ସେ ବ୍ରହ୍ମା ।  
 ଧୃତରାଷ୍ଟ୍ରକୁ ସଞ୍ଜୟ ଅଟେ ବିବ୍ୟତକ୍ଷୁ  
 ଗତ ଆଗତ ବାରତା ଜାଣଇ ପ୍ରତ୍ୟକ୍ଷୁ ।  
 ତେଣୁ ଧୃତରାଷ୍ଟ୍ର ତାକୁ ସକଳ ପୁଚ୍ଛନ୍ତି  
 ସମସ୍ତ ବିଷୟ ତାଙ୍କୁ ସଞ୍ଜୟ କହନ୍ତି ।  
 ଗାଲବ୍ୟନନ୍ଦନ ଭୂତ ଭବିଷ୍ୟତଜ୍ଞାତା  
 ତେଣୁ ବଖାଣଇ ଗତ ଆଗତ ବାରତା ।  
 ଶ୍ବେତର ମହିମା ଯହୁଁ ଯୁଧିଷ୍ଠି ଶୁଣିଲେ  
 ସେଦିନ ଯୁଦ୍ଧରେ ତାକୁ ସେନାପତି କଲେ ।  
 ଅଷ୍ଟରତ୍ନ ଅଳଙ୍କାରେ କଲେ ବିଭୂଷଣ  
 ଶିରରେ ରତ୍ନ ମୁକୁଟ ବାନ୍ଧିଲେ ବହନ ।  
 ଶ୍ରୀକୃଷ୍ଣ ଯେପରି ପରିଜାତ ହରଣରେ  
 ତେସନକ ଦିଶେ ଶ୍ବେତ ଏ ରଣ-ଭୂମିରେ ।  
 ତହୁଁ ଅଜ୍ଞାନ ବୋଇଲେ ଯୁଧିଷ୍ଠିଙ୍କୁ ତାହିଁ  
 ଯାଙ୍କୁ ସେନାପତି କଲେ କିଛି ହେବ ନାହିଁ ।  
 ଗୋବିନ୍ଦ ବୋଇଲେ ତୁହି ଶୁଣ ଫାଲ୍‌ଗୁନି  
 ଅନେକ ଧୂସିଲା କାଲି କୌରବ ସଜନି ।  
 ଏହି ଯେବେ ହୋଇଥାନ୍ତା କାଲି ସେନାପତି  
 କୌରବ ସଜନି ଆଉ ନ ଥାନ୍ତେ ବରତି ।

ଆପଣେ ରଥ ଓହ୍ଲାଇ ଦେବ ଜଗନ୍ନାଥ  
 ମୁକୁଟ ବାନ୍ଧିଲେ ନେଇ ଶ୍ବେତବୀର ମାଥ ।  
 ଶ୍ବେତକୁ ବହୁ ପ୍ରଶଂସା କରି ଏହିପରି  
 ଜୟଶଙ୍ଖ ବଜାଇଲେ ଦେବ ଦଇତ୍ୟାରି ।  
 ବହୁତ ସାନନ୍ଦ ହେଲେ ରାଜା ଯୁଧିଷ୍ଠିର  
 ଦେବଗଣେ ପୁଷ୍ପବୃଷ୍ଟି କଲେକ ଅପାର ।  
 ଶ୍ବେତ ପ୍ରଣମିତ ହୋଇ କୃଷ୍ଣଙ୍କ ପୟରେ  
 ବୋଲେ କୌରବ ଜିଣିବି ତୁମ ପ୍ରସାଦରେ ।  
 ଭୀଷ୍ମ ଦ୍ରୋଣଙ୍କ ଛାମୁରେ କରିବି ମୁଁ ରଣ  
 ଉତ୍ତମ ସାରଥ୍ୟ ମୋତେ ଦିଅ ଏକଜଣ ।  
 ଗୋବିନ୍ଦଙ୍କ ନିକଟରେ ଥିଲାକ ସାତ୍ୟକି  
 ବୋଇଲେ ସାରଥ୍ୟ ହୁଅ ଶ୍ବେତର ତହିଁକି ।  
 ବାବୁ ବାବୁଲା ଯୋଦ୍ଧା ଏ ନ ଜାଣେ ସମର  
 ବୁଝି ଶୁଝି କିରି ରଥ ବାହିବୁ ଏହାର ।  
 ଶ୍ରୀକୃଷ୍ଣଙ୍କ ଆଜ୍ଞାପାଇ ବୋଲଇ ମାଧବି  
 ମୁହିଁ ଯେବେ ଶ୍ବେତ ରଥେ ସାରଥ୍ୟ ହୋଇବି ।  
 ମୋହର ଆଗରେ ସେହି କରୁ ସତ୍ୟବ୍ରତ  
 ସଂଗ୍ରାମରେ ନଜିଣିଲେ ନଫେରେ ମୋରଥ ।  
 ଶୁଣିଣ ସାନନ୍ଦ ହେଲା ସୁଦେଷ୍ଟାର ବଳା  
 ସାତ୍ୟକି କଷ୍ଟରେ ଦେଇ ରତନର ମାଳା ।  
 ମୋର ସଦୃଶ ସାରଥ୍ୟ ପାଇଲି ମୁଁ ତୋତେ  
 ଆଜି ଏ ଯୁଦ୍ଧରେ କିଏ ସମ ହେବ ମୋତେ ।  
 ତୁ ଯେବେ ସାରଥ୍ୟପଣେ ଏଡ଼େ ସାମରଥ  
 କଉରବ ସୈନ୍ୟ ଆଜି ହେବ ରସାଗତ ।  
 ସାତ୍ୟକିକୁ ଶ୍ବେତ ଯହୁଁ ଏପରି କହିଲା  
 ସାତ୍ୟକି ରଥ ମଣ୍ଡନ କରିଣ ଆଣିଲା ।  
 ଆଉରଣେ ବୀରବେଶ ହୋଇଣ ବିରାଟି  
 ଯୁଧିଷ୍ଠିଙ୍କ ପଦ୍ମପାଦେ ଯାଇକରି ଲୋଟି ।  
 ଶତେସ୍ବ ବାରଯାଏ ହୋଇ ପରଶାମି  
 ବୋଲେ ସର୍ବଶୁଭେ ମୋତେ ଆଜ୍ଞା ଦିଅସ୍ବାମି ।  
 ବହୁ ଆନନ୍ଦ କଲ୍ୟାଣ କଲେ ଧର୍ମସୁତ  
 କୌରବଙ୍କୁ ଜିଣି ଅଭିମାନ ଫେଡ଼ୁ ଶ୍ବେତ ।  
 ଦଧିବାନ ସୁମରି କଲେ ଅନୁକୂଳ  
 ରଥରେ ବିଜୟ କଲେ ସୁଦେଷ୍ଟାର ବାଳ ।  
 ଆଗରେ ଅର୍ଜୁନ ବୀର ନନ୍ଦିଘୋଷ ସାଜି  
 ଶ୍ରୀକୃଷ୍ଣ ଯୋଡ଼ିଲେ ସେହି ରଥେ ଚାରିବାଜୀ ।  
 ଶଙ୍ଖଶ୍ବେତ ଗୋଷ୍ଠରେ ଯେ କାମପାଳଚାରି  
 ଶ୍ବେତପକ୍ଷୀ ପ୍ରାୟେ ଶୂନ୍ୟ ଯାନ୍ତି ଗତିକରି ।  
 ନନ୍ଦିଘୋଷ ପାଶେ ଧୂଷଦ୍ରୁପନ ଶିଖଣ୍ଡୀ  
 ଶଙ୍ଖର ତୁଲେ ଉତ୍ତର ଅଭିମନ୍ୟୁ ମଣ୍ଡି ।

ଶଙ୍ଖ ଉତ୍ତର ଦୁହେଁ ଶ୍ଵେତ ପକ୍ଷେ ଯାନ୍ତି  
 ପୁଷ୍ପକ ସଦୃଶ ରଥପରେ ବସିଛନ୍ତି ।  
 ଚଳିଯାନ୍ତି ହୟବର ଏକୁ ଏକ ଡଳି  
 ଆକାଶ ବ୍ୟାପି ଉଡ଼ିଲେ ଆନନ୍ଦରେ ଗର୍ଜି ।  
 ବାଉନ ବାଉନ ଭାର କଳେବର ଗଦା  
 ଭୀମ ଧରି ଗଲେ ସୈନ୍ୟ କରିବାକୁ ପଦା ।  
 ତାହାଙ୍କ ସଙ୍ଗେ ଯୁଦ୍ଧକୁ ଦୁର୍ଦ୍ଦଶ ଚଳିଲେ  
 ହିଡ଼ିମ୍ବା ନନ୍ଦନ ଘଟଉଦ୍‌ଗତ ହିଁ ଗଲେ ।  
 ଶ୍ଵେତ ହସ୍ତୀରେ ଆରୋହି ଦେବ ଧର୍ମରାୟେ  
 ବିରାଟ ଦ୍ରୁପଦ ସହ କରିଲେ ବିଜୟେ ।  
 ବହୁ ସମର୍ବେ ଚଳନ୍ତି ପାଣ୍ଡବ ସଭନି  
 ଆକାଶ କମ୍ପୁଛି ତାଙ୍କ ମୁଖରାବ ଧ୍ବନି ।  
 ସମସ୍ତେ ସଭନ୍ୟ ଯେ ହୋଇଲେ ନିକଟ  
 କୁରୁ ପାଣ୍ଡବଙ୍କ ବଳ ହେଲେ ଯାଇ ଭେଟ ।  
 ଭୀଷ୍ମଙ୍କ ଛାମୁରେ ଆଜି ରହିତ କେ ପାରି  
 ଯେସନେକ ଗଜଯୁଥ ଆବୋରେ କେଶରୀ ।  
 କାଳାନଳ ପ୍ରାୟେ ଭୀଷ୍ମଙ୍କର ଚକ୍ଷୁ ବେନି  
 ଦେଖିକରି ଦ୍ରାଘ କଲେ ପାଣ୍ଡବ ସଭନି ।  
 ଗର୍ଜନ୍ତି ଡର୍ଜନ୍ତି ତହିଁ କଉରବ ବୀରେ  
 ରେରେକାର ଶବ୍ଦକରି ପଶିଲେ ସମରେ ।  
 ବାଜିଲାକ ରଣଗୋଳ ଭୀଷ୍ମାର୍ଜୁନ ବେନି  
 କର୍ଣ୍ଣର ଛାମୁରେ ଯାଇ ଭେଟିଲା ପାବନି ।  
 ପଞ୍ଚଷଠି ଯୋଦ୍ଧା ଘେନି ଦ୍ରୁପଦ ରାଜନ  
 ଦ୍ରୋଣଙ୍କର ଆଗେ ଯାଇ ଓଗାଳେ ବହନ ।  
 ସୋମଦର ସେ ପ୍ରତିଜ୍ଞା ଆଟେ କରୁଥିଲେ  
 ତାହାଙ୍କ ଆଗେ ଯାଇଣ ବିରାଟ ମିଳିଲେ ।  
 ବିରାଟର ନନ୍ଦନ ଯେ ଶ୍ଵେତ ମହାରଥୀ  
 ତା ରଥଧ୍ବଜେ କେଶରୀ ଚିରାଳ ଉଡ଼ନ୍ତି ।  
 ଉଡ଼ଇ ରଥେ ପତାକା ହୋଇ ଫରଫର  
 ଉଭୟ ବଳ ପ୍ରଶଂସା କରନ୍ତି ଅପାର ।  
 ଶ୍ଵେତର ପ୍ରତିଜ୍ଞା କୃପ ଆଚାର୍ଯ୍ୟ ଦେଖିଣ  
 ଗୁଣଘୋଷ ନାଦ କଲେ ତା ଆଗେ ଯାଇଣ ।  
 କୃପାଚାର୍ଯ୍ୟ ଦେଖିକରି ଶ୍ଵେତ ବୀରମୂର୍ତ୍ତି  
 ବେଗରେ ଶର ବିନ୍ଧିଲେ କରି କୋପମତି ।  
 ପୁଣି ପଟିଶା ନାରାତ ଘେନି କୃପରଥୀ  
 ବିନ୍ଧିଲେ ଶ୍ଵେତକୁ ଧରି କାଳାନଳ ମୂର୍ତ୍ତି ।  
 ପୁନରପି ପଞ୍ଚଦ୍ରୁଂଶ ଶର ଘେନି କୋପେ  
 ଆକର୍ଷି ବିନ୍ଧିଲେ ଶ୍ଵେତ କୁମାର ସମୀପେ ।  
 ଦ୍ରୁହସିତ ଶ୍ଵେତବୀର କୃପ ଯୁଦ୍ଧ ଦେଖି  
 ବିନ୍ଧିଲା ବାଣ କୃପଙ୍କୁ ଉପ୍ରୋଧ ଉପେକ୍ଷି ।

ଶ୍ଵେତ ବୋଇଲା ଜାଣିଲି ତୁମର ଏ ବଳ  
 ବିନ୍ଧୁଅଛି ଶର ମୁହିଁ ଏହାକୁ ସମ୍ଭାଳ ।  
 ଏହିପରି କହିଣ ଯେ ବିରାଟର ସୁତ  
 ହାବୋଡ଼ା ଶରକୁ ଘେନି ବିନ୍ଧିଲା ତୁରିତ ।  
 ସେହି ଭୟଙ୍କରେ ଶର ଗଲା ବେଗକରି  
 କୃପଙ୍କ ରଥରେ ପଡ଼ି ଦେଲା ତାଙ୍କୁ ଚୂରି ।  
 ଲୋହମୟ ରଥ ଭାଙ୍ଗି ହେଲା ମସିଗୁଣ୍ଡା  
 ସର୍ବେ ପ୍ରଶଂସିଲେ ଧନ୍ୟ ଶ୍ଵେତ ରଣକ୍ଷଣ ।  
 ଆରେକ ରଥ ଆରୋହୀ ସୁଦେବର ନାତି  
 ଶତେକ ନାରାତ ଘେନି ବିନ୍ଧିଲା ତଡ଼ତି ।  
 ନାରାତ ଆସନ୍ତେ ଦୂରୁ କୁମାର ଦେଖିଲେ  
 ପଞ୍ଚାଶ ନାରାତ ଘେନି ତାହା ନିବାରିଲେ ।  
 ଯେସନେକ ଆକାଶରୁ ପଡ଼ଇ ନିର୍ଦ୍ଦାତ  
 ସେପରି ପଡ଼ି ଭାଙ୍ଗିଲା କୃପଙ୍କର ରଥ ।  
 ପାଦଗତି ହୋଇଲେ ସେ କୃପ ମହାରଥ  
 ଯୁଦ୍ଧ ତ୍ୟାଗ କଲେ ତହିଁ ହୋଇଣ ବିରଥ ।  
 କୋପରେ ଧାଇଁଲେ ତହିଁ ବିରାଟର ବଳା  
 ହସ୍ତରେ ଧରି ଅଛଇ ଖତଗର ଫଳା ।  
 ରାହୁଡେକ ଜିଣି ଦିଶେ ବିରାଟ ନନ୍ଦନ  
 କୃପଙ୍କ କେଶ ଧଇଲା କରି ଆକର୍ଷଣ ।  
 କୋପେ ଉଞ୍ଚାଇଣ ବୀର ମାରନ୍ତେ କୃପଣ  
 ହୃଦରେ ଦେଖିଲା ତାର ବ୍ରାହ୍ମଣର ଚିହ୍ନ ।  
 ଶ୍ରୀବତ୍ସ ଲାଞ୍ଚନ ଦେଖି ଚିହ୍ନିଲାକ ବାଳ  
 ବୋଇଲା ବ୍ରାହ୍ମଣ ନୋହୁଁ ଅର୍ଜୁନୁ ଚାଣ୍ଡାଳ ।  
 କେବଣ ପାତକ ତୁହି କରିଥିଲୁ ପୂର୍ବେ  
 ସେଥିପାଇଁ ଏ ଭାରତେ ଯୁଦ୍ଧ କରୁ ଏବେ ।  
 ମୁହିଁ କହୁଅଛି ଏଥୁ ପଳାରେ ପାମର  
 ବିପ୍ର ନୋହିଥିଲେ ଆଜି କାଟନ୍ତି ତୋ ଶିର ।  
 ଛାଡ଼ିଦ୍ୟନ୍ତେ ପଳାଇଲେ କୃପ ମହାରଥୀ  
 ଯାଇଣ ମିଳିଲେ ସେହି ଅଶ୍ଵଥାମା କତି ।  
 କୃପ ବୋଲି ଅଶ୍ଵଥାମା ମୋର ଦୁଃଖ ଦେଖ  
 ବିରଥ ହୋଇଲି ମୁହିଁ ପାରୁ ଯେବେ ରଖ ।  
 କୃପଙ୍କର ତୁଲେ ଥିଲେ ପାଞ୍ଚଶତ ଯୋଧୀ  
 ଅବିକ୍ଷଣେ ଶ୍ଵେତ ତାକୁ ଶରମାନ ବିନ୍ଧି ।  
 ଯେଉଁପରି ଚୂଡ଼ଫଳ ପଡ଼େ ବାତଘାତେ  
 ଯୋଦ୍ଧାଙ୍କର ଶିର ଛିଡ଼ିପଡ଼େ ସେହିମତେ ।  
 ଏକ ନାରତେ ପଡ଼ନ୍ତି ଦଶବିଂଶ ରଥୀ  
 ରକତେ କର୍ଦ୍ଦମ ହେଉଅଛି ବସୁମତୀ ।  
 ତାରାଗଣ ମଧ୍ୟେ ଯେହ୍ନେ ଚନ୍ଦ୍ର ପାଏ ଶୋଭା  
 ସେହି ପ୍ରାୟ ଦିଶେ ଶ୍ଵେତକୁମାରର ପ୍ରଭା ।

ସହସ୍ରେକ ଶର ଘେନି ବୀରବର ଦ୍ରୋଣି  
 ଶ୍ଵେତ କୁମାରକୁ ତାହା ବିଧିଲେକ ଟାଣି ।  
 ଦ୍ରୋଣପୁତ୍ର ଶର ବିନ୍ଧେ ଗୁଣକୁ ଟଙ୍କାରି  
 ତାଙ୍କ ହସ୍ତର ବ୍ୟଗ୍ରତା କହି କେ ନ ପାରି ।  
 ବିରାଟ ନନ୍ଦନ ଅଟେ ଯୁଦ୍ଧେ ଜଗଜ୍ଜିତ ।  
 ପ୍ରତିଅସ୍ତ୍ର ଶର ଛେଦେ ଶ୍ଵେତ ମହାରଥା ।  
 ପୁଣି ଅୟୁତେକ ଶର ଘେନିକରି ଦ୍ରୋଣି  
 ଶ୍ଵେତ ଉପରକୁ ତାହା ବିଧିଲେକ ଟାଣି ।  
 ଜୁଳୁଜୁଳା ପୋକ ଯେହେଁ ଉଡ଼ନ୍ତି ଗଗନେ  
 ଶରମାନ ଦେଖାଯାନ୍ତି ସେହିପରି ଶୂନ୍ୟେ ।  
 ଅଶ୍ଵାୟାମା ପ୍ରଶଂସକ ଧନ୍ୟରେ ବିରାଟି  
 ଏହା କହି ବିଧିଲା ସେ ବାଣ ଚଉଷଠି ।  
 କୋପେ ଚାରିସପ୍ତ ବାଣ ବିଧିଲାକ ଶ୍ଵେତ  
 ପୁଣି ଅଶ୍ଵାୟାମା ଶର ବିନ୍ଧେ ଅଭଦ୍ରତ ।  
 ଅଶ୍ଵାୟାମା ଅଟଇ ଯେ ଯୁଦ୍ଧେ ମହାଯୋଦ୍ଧି  
 ଅପର୍ଯ୍ୟାପ୍ତ ଶର ଶ୍ଵେତକୁମାରକୁ ବିଧି ।  
 ପୁଣି ବିଧିଲା ନାରାଟ ପାଞ୍ଚ ଅଭଦ୍ରତ  
 ରଥୀ ସାରଥୀ ଆଦିଙ୍କୁ ବିନ୍ଧେ ଦ୍ରୋଣପୁତ୍ର ।  
 ସାରଥୀ ଅଶ୍ଵକୁ ନ୍ୟୁନ ଦେଖି ବୀର ଶ୍ଵେତ  
 କୋପରେ ବନ୍ଧିଲା ଶର ପାଞ୍ଚ ଅଭଦ୍ରତ ।  
 ରଥୀଙ୍କୁ ଅୟୁତେ ସାରଥୀଙ୍କୁ ଅଭଦ୍ରତ  
 ଶ୍ଵେତ ବିନ୍ଧଇ ନାରାଟ ହୋଇ କୋପତିତ ।  
 ବେନି ଶର ଆକାଶରେ ହୁନ୍ତି ପରିତାଳ  
 ଝଲକି ଉଠଇ ଅଗ୍ନି ଯେହେଁ ଦାବାନଳ ।  
 ପୁଣି ପାଞ୍ଚଶତ ଶର ଘେନି ବୀର ଶ୍ଵେତ  
 ବିଧିକରି ଭଗ୍ନ କଲା ଅଶ୍ଵାୟାମା ରଥ ।  
 ପୁଣି ଯାଇ ଅନ୍ୟ ରଥ ଆରୋହିଲେ ଦ୍ରୋଣି  
 ଶତେ ଗଜ ଯୋଦ୍ଧା ଶ୍ଵେତ ପକାଇଲା ହାଣି ।  
 ଗଦା ମୁଦ୍‌ଗର ଖଡ୍‌ଗ ଗୁରୁଜ ମୂଷଳି  
 ଛେଲ ଚକ୍ର ନାରାଟ ଯେ ତେଜରେ ପ୍ରଘ୍ଵଳି ।  
 ବେନି ରଥୀଙ୍କର ଶର ନ ପାଇ ଦର୍ଶନ  
 ଚାରିବୀରେ ଆସି ମିଳିଗଲେ ସେହି ସ୍ଥାନ ।  
 ଶ୍ଵେତ ଶଙ୍ଖ ଉତ୍ତର ସେ ବୀର ଅଭିମନ୍ୟୁ  
 ସମରେ ଏକତ୍ର ହେଲେ ଏହି ଚାରିସୁନୁ ।  
 ଯେସନେକ ପଞ୍ଚଅଗ୍ନି ଦହେ ବୃଣରାଶି  
 କୌରବ ସୈନ୍ୟଙ୍କୁ ତେହେଁ ପକାଇଲେ ଧୂସି  
 ଏ ଚାରି ବୀରେ ଧାମନ୍ତି କରି ଏକଦୃଷ୍ଟି  
 ଈଶାବଳି ବାଣମାନ କରିଣ ସେ ବୃଷ୍ଟି ।  
 ଉଠିଲେକ ଦଣ୍ଡଭଗ୍ନ ଦେଖି ଦ୍ରୋଣ ଗୁରୁ  
 ଦେଖି ଅଭିମନ୍ୟୁ ତାଙ୍କୁ ଓଗାଳିଲେ ଦୂର ।

ଯୁଦ୍ଧେ ଦ୍ଵିତୀ କାମ ପ୍ରାୟେ ଦିଶେ ପୁତ୍ରମଣି  
 ହୃଦରେ ରତ୍ନ ବିରାଜେ ତିମିରକ ଜିଣି ।  
 କରେ ଶୋଭାପାଏ ଅଜଗଦ ନାମେ ଧନୁ  
 ଦେଖି ଦ୍ରୋଣ ପ୍ରଶଂସନ୍ତି ଧନ୍ୟ ଅଭିମନ୍ୟୁ ।  
 ଏଡ଼େ ବଡ଼ ପ୍ରତିଜ୍ଞା ତୋ ଚଉଦ ବରଷେ  
 ଯୁଦ୍ଧବିଦ୍ୟା ସାଧୁକୁ ତୁ ଏଡ଼େକ ସାହସେ ।  
 ଆଡ଼ ହୁଅ ଯୁଦ୍ଧେ ତୋର ସମୟ ନୁହଁଇ  
 ଅଜ୍ଞାନ ପୁତ୍ର ତୋ ସଙ୍ଗେ ଯୁଦ୍ଧ ନ ଯୋଗାଇ ।  
 ଅଭିମନ୍ୟୁ ଛାଡ଼ି ଦ୍ରୋଣ ଗଲେ ଅପସରି  
 ଶ୍ଵେତ ଛାମୁରେ ମିଳିଲେ ଦ୍ରୋଣ ଧନୁ ଧରି ।  
 ପ୍ରତିଜ୍ଞା ସାଥୀକ ଅଟେ ବିରାଟର ବଳା  
 ଦ୍ରୋଣଙ୍କୁ ଶର ବିଧିଲେ କ୍ଷତ୍ରୀ ଅନର୍ଗଳା ।  
 ନାରାଟ ବର୍ଷଇ ଯେହେଁ ବର୍ଷେ ମେଘମାଳି  
 କରେ ଧରିଅଛି ସେହି ଧନୁ ଆର୍ତ୍ତାବଳି ।  
 ଅଶ୍ଵାୟାମାକୁ ବିରଥ ଦ୍ରୋଣଗୁରୁ ଦେଖି  
 ଶର ସନ୍ଧିଲେ ଶ୍ଵେତକୁ ଉପ୍ରୋଧ ଉପେକ୍ଷି ।  
 ଅଶ୍ଵାୟାମା ତୁଲେ ପଞ୍ଚଶତ ରଥୀ ଥିଲେ  
 ଶ୍ଵେତ ଶରେ ଶତରଥୀ ଭୂମିରେ ପଡ଼ିଲେ ।  
 ଦୁର୍ଦ୍ଦକ୍ଷ ନାଶିଲେ ତହିଁ ବେନିଶତ ରଥୀ  
 ଅଭିମନ୍ୟୁ ନାଶକଲେ ନବସପ୍ତ ରଥୀ ।  
 ଏତେକ ଯୋଦ୍ଧା ପଡ଼ିଲେ ଅଶ୍ଵାୟାମାଙ୍କର  
 ଶ୍ଵେତ ଦ୍ରୋଣଙ୍କ ସମର ହେଲା ଗୁରୁତର ।  
 ଶ୍ଵେତବୀର ସସ୍ତ୍ରେ ଶର ବିଧିଲା ଦ୍ରୋଣଙ୍କୁ  
 ପୁଣି ଚାରିସପ୍ତ ଶର ବିଧିଲା ଅଶ୍ଵଙ୍କୁ ।  
 ଶ୍ଵେତ ହସ୍ତର ବ୍ୟଗ୍ରତା କହି ତ ନ ପାରି  
 ଦ୍ରୋଣଙ୍କୁ ବିଧିଲା ପୁଣି ଶର ସପ୍ତ ଚାରି ।  
 ପୁଣି ପଞ୍ଚଷଠି ଶର ଧନୁରେ ପୂରାଇ  
 ଆକର୍ଷି ଦ୍ରୋଣେ ବିଧିଲା ବୀରବେଗେ ଧାଇଁ ।  
 ଅୟୁତେ ଲୁହାର ଶର ଅଟେ ତୀକ୍ଷଣମୁନା  
 ବିନ୍ଧନ୍ତେ ଭେଦିଲା ସେହି ଦ୍ରୋଣଙ୍କର ସେହ୍ନା ।  
 ଭରଦ୍ଵାଜ ସୁତ ପର୍ଶୁରାମ ସମକ୍ଷତ୍ରୀ  
 ଦ୍ରୋଣେ ଜିଣିବାକୁ ମର୍ତ୍ତ୍ୟପୁରେ କା ଶକତି ।  
 କୁରୁପାଣ୍ଡବେ ଯା ବିଦ୍ୟାବଳେ ହେଲେକ୍ଷତ୍ରି  
 ସେଦ୍ରୋଣ ଛାମୁରେ ଶ୍ଵେତକୁମାର ଯେରଥୀ ।  
 ଅବିକ୍ଷଣେ ବିନ୍ଧୁଛନ୍ତି ଦ୍ରୋଣ ଶର ଘେନି  
 ଗ୍ରୀଷ୍ମେ ଯେହେଁ ପରବତ ଦହଇ ସେ ବହିଁ ।  
 ହସ୍ତର ବ୍ୟଗ୍ରତା କେହୁ କହି ତ କି ପାରି  
 ତୁଣୁ କାଢ଼ି ବିନ୍ଧୁଛନ୍ତି ଶର ବ୍ୟଗ୍ରକରି ।  
 ଯେଉଁପରି ଆକାଶରୁ ପଡ଼େ କଳଧାର  
 ସେପରି ଗଗନୁ ପଡ଼େ ଦ୍ରୋଣଙ୍କର ଶର ।

ଶ୍ଵେତକୁମାରର ରଥ ହେଲା ଅଦୃଶ୍ୟହିଁ  
 ତାହା ଦେଖିଣ ବିରାଟ ଶର ଯେ ବିନ୍ଧଇ ।  
 ଦ୍ରୋଣଙ୍କ ଶର ଘୋଟଇ ଯେସନେ ତିମିରି  
 ଶ୍ଵେତଙ୍କ ବାଣ ସୂର୍ଯ୍ୟରେ ଗଲା ଅପସରି ।  
 ଶ୍ଵେତର ନାରାଟ ଯହୁଁ ଆକାଶରେ ଘୋଟି  
 ଦ୍ରୋଣ ପ୍ରଶଂସା କରିଲେ ଧନ୍ୟରେ ବିରାଟି ।  
 ବାରୁଣା ଶର ଘେନିଣ ଦ୍ରୋଣ ବେଗେ ପେଷି  
 ସେ ଶର ଶ୍ଵେତକୁମାର ବେଗରେ ବିନାଶି ।  
 ନିଦାଘ ବାଣକୁ ପୁଣି ପେଷିଦ୍ୟନ୍ତି ଦ୍ରୋଣ  
 ପ୍ରତିଅସ୍ତେ ଶ୍ଵେତ ତାକୁ କଲେ ନିବାରଣ ।  
 କୋପେ ଦ୍ରୋଣଗୁରୁ ରସାଗତ ଶର ପେଷି  
 କାଳାନଳ ବାଣେ ଶ୍ଵେତ ତାହାକୁ ବିନାଶି ।  
 ଲାଘବ ଶରରେ ଦ୍ରୋଣ ନ ପାରନ୍ତେ ଜିଣି  
 ବଡ଼ବାନଳ ଶରକୁ ପେଷିଲେ ସେ ଆଶି ।  
 ପର୍ଶୁରାମ ଜିଣିଥିଲେ ପୃଥ୍ଵୀ ଯେଉଁ ଶରେ  
 ଅଜ୍ଞାନେ ପେଷିଲେ ତାହା କିଷ୍ଟତ ସମରେ ।  
 ତ୍ରେଲୋକ୍ୟ କମ୍ପଇ ଯେଉଁ ଶରର ସମୁକ୍ଷେ  
 ଧର୍ମକୁ ଛାଡ଼ିଲେ ଗୁରୁ ସମର ବିମୁଖେ ।  
 ସହସ୍ରେକ ଶିଖା ବ୍ରହ୍ମାନଳ ଶର ଘେନି  
 ତାକୁ ଦେଖି ଭୟକଲେ ଉଭୟ ସଜନି ।  
 ଅଇଲାକ ନାରାଟ ଯେ ଶୂନ୍ୟପଥେ ଗର୍ଜି  
 ନିର୍ଦ୍ଦୀତ କି ଗଗନରୁ ପଡ଼େ ଗଳଗାଜି ।  
 ବହ୍ନିର ତେଜ ଦେଖିଣ ପଳାଇଲେ ବଳ  
 ସାତ୍ୟକି ଡାକିଲା ଶ୍ଵେତ ସମ୍ଭାଳ ସମ୍ଭାଳ ।  
 ତୋ ପ୍ରତିଜ୍ଞା ଯୁଧିଷ୍ଠିର ଦେବ ଦେଖି ତୋଷ  
 ପାଣ୍ଡବେ ଭାରତଯୁଦ୍ଧେ କଲେ ତୋତେଆଶା ।  
 ଶ୍ଵେତ ବୋଲେ ତୁହି ସାହା ହୋଇଥିବୁ ରଥେ  
 ଦେଖିବା ଆଜି କୌରବ ବର୍ତ୍ତିବେ କେମନ୍ତେ ।  
 ଏ ଶର ଦେଖିଣ ତୁହି ନ କର ଯେ ଭୟେ  
 ସେ ମୋତେ ଦିଶୁଛି ଜୁଳୁଜୁଳା ପୋକ ପ୍ରାୟେ ।  
 ଶ୍ଵେତକୁମାର ବୋଇଲା ଶୁଣ ହେ ସାରଥୀ  
 ଏହିକ୍ଷଣି ପ୍ରତିଶରେ ଦେବି ମୁଁ ନିବର୍ତ୍ତୀ  
 ପୁଣି ମରୁତାସ୍ର କୋପେ ବିକ୍ଷିଲାକ ଶ୍ଵେତ  
 ଅନଳ ଆସନ୍ତେ ଦୁରୁ ଘୋଟିଲାକ ବାତ ।  
 ପାଣ୍ଡବବଳଙ୍କୁ ଅଗ୍ନି ବାଣ ଅସିଥିଲା  
 ବାୟୁ ବିଘାତେ ତକ୍ଷଣେ ଚହିଁ ଲେଉଟିଲା ।  
 ସପ୍ତଶିଖାହୋଇ ଅଗ୍ନି ପଡ଼ିଲା ଲେଉଟି  
 ସେଥିରେ ଦହନ ହେଲା ଦ୍ରୋଣଙ୍କ ରଥଟି ।  
 କୌରବ ଆଟରେ ଅଗ୍ନି ପଡ଼ିଲା ଝସାଇ  
 ବହୁରଥ ଧ୍ଵଂସ ହେଲା ଅଗ୍ନିତେଜ ପାଇ ।

ପବନ ବହନ୍ତେ ଯେ ନ ଲିଭଇ ଅନଳ  
 ପଳାଇଲେ କୁରୁପତି ହୋଇ ଅସମ୍ଭାଳ ।  
 ଅତାଇ ପ୍ରହର ହେଲା ଅସି ଦିନକର  
 ତହୁଁ ପୁଣି ଅଗ୍ନି ତେଜ ହେଲା ଖରତର ।  
 କଉରବେ ପଳାନ୍ତେଣ ପାଣ୍ଡବେ ଗୋଡ଼ାନ୍ତି  
 ପବନ ବହନ୍ତେ ବୃଦ୍ଧି ହେଲା ଅଗ୍ନିକାନ୍ତି ।  
 ଭାଜି ସମଦକ୍ଷ ପଳାଇଲେ ଏକମୁଖେ  
 ସୈନ୍ୟ ପଳାଉ ଅଛନ୍ତି ମନର ବିମୁଖେ ।  
 ଫଳା ଆଡେଣି ଶକତି ଗୁରୁଜ ଲାଙ୍ଗିଆ  
 ଛାଡ଼ି ପଳାନ୍ତି ଯୋଦ୍ଧାଏ କେହି ନୋହିଁ ଠିଆ ।  
 ସୈନ୍ୟ ପଳାବନ୍ତେ ଭୀଷ୍ମ ହୋଇଲେକ ଏକା  
 ବେତନ୍ତି ଭୀଷ୍ମଦେବଙ୍କୁ ପାଇଲେ ସେ ଶଙ୍କା ।  
 ପାଣ୍ଡବ ସୁନ୍ଦର ବୀର ବୃକୋଦର ଉଠି  
 ଭୀଷ୍ମଙ୍କ ରଥ ଉପରେ ଗଦା ନେଇ ପିଟି ।  
 ଗଦା ବାଜନ୍ତେଣ ରଥ ହେଲା ବେନିଖଣ୍ଡ  
 ହୟ ସାରଥୀ ସହିତେ ହେଲେ ମସିଗୁଣ୍ଡ ।  
 ଭୀଷ୍ମ ମଣିନାଗ ନାମେ ହସ୍ତୀଏ ଆରୋହି  
 ପଛକୁ ଘୁଞ୍ଚିଲେ ଭୀଷ୍ମ ଶସ୍ତ୍ରକୁ ପୂରାଇ ।  
 ଶର ବିନ୍ଧୁ ବିନ୍ଧୁ ପଛଘୁଞ୍ଚା ଦେଇ ଆସି  
 ବେନିକ୍ରୋଶ ପରେ ଯାଇ ନିଜ ଥାଟେ ମିଶି ।  
 ବେଳ ଆସି ଅବସାନ ଶ୍ରମେ ମହାକ୍ଷୁଧା  
 ଯୁଦ୍ଧତରେ ଭଗ୍ନବଳ ଅଗ୍ନି ତେଜେ ବାଧା ।  
 ନ ପାରନ୍ତି ଶସ୍ତ୍ର ଧରି ନ ପାରନ୍ତି ଚାଲି  
 ଡାକନ୍ତି ଶରଣ ଗଲୁ ରଖ ରଖ ବୋଲି ।  
 ଶୁଣି ବୀର ଶିଖଣ୍ଡା ଯେ ବୀର ଧୃଷ୍ଟଦ୍ୟୁମ୍ନ  
 ସଙ୍ଗେ ଶ୍ଵେତ ଉତ୍ତର ଯେ ଭୀମର ନନ୍ଦନ ।  
 ନିରପେକ୍ଷ ସମର ଯେ ତାଙ୍କ ପିଲାବୁଦ୍ଧି  
 ଶରଣ ବୋଇଲେ ଦୁଇଗୁଣ ଶର ବିନ୍ଧି ।  
 ପଡ଼ନ୍ତେ ଯୋଦ୍ଧାଏ ତହିଁ ବହୁରଥ ରଥୀ  
 ଆବର ଅଗ୍ନି ଯୋଦ୍ଧାଏ ବହୁତ ପଦାତି ।  
 ତେରକୋଶ ପରିଯନ୍ତେ ପଡ଼ିଲେ ମୂର୍ଦ୍ଧାର  
 ନଦୀଏ ବହିଲା ମୃତପିଣ୍ଡ ରକତର ।  
 ପଛେଇ ସୈନ୍ୟ ପଳାନ୍ତି ଶିରେ କର ତୋଳି  
 ଯୁଦ୍ଧକ୍ଷେତ୍ରେ ରକ୍ତଯୋଗୁଁ ମରିଗଲା ଧୂଳି ।  
 ବହୁତ ସୈନ୍ୟ ପଡ଼ିଲେ କୌରବଙ୍କ ଥାଟେ  
 ପଣି ନ ପାରିଲେ କେହି ପାଣ୍ଡବ ନିକଟେ ।  
 ଯମୁନା ନଦୀରେ ସର୍ବେ ପଶିଲେକ ଯାଇ  
 କେ ଅବା ପଶିଲେ ଇନ୍ଦ୍ରପ୍ରସ୍ଥେ ଲୁଚାଦେଇ ।  
 ଦିନକର ମେରୁପୃଷ୍ଠେ ଉଦାଡ଼ ହୋଇଲେ  
 ଯମପ୍ରସ୍ଥ ରାଜ୍ୟଠାବେ ପାଣ୍ଡବେ ରହିଲେ ।

ସୂର୍ଯ୍ୟ ଅସ୍ତଗଲେ ହେଲା ବେନିଘଡ଼ି ରାତି  
 ଅନ୍ଧ ଆଗେ ଭୀଷ୍ମ ଦ୍ରୋଣ କର୍ଣ୍ଣ ଯେ ମିଳନ୍ତି ।  
 ସର୍ବେ ପ୍ରଣାମ କରନ୍ତି ଶ୍ଵେତର ମହିମା  
 ସାଧୁ ସାଧୁ ରେ ବିରାଟସୁତ ମହାତମା ।  
 ଧୃତରାଷ୍ଟ୍ର ପ୍ରଣାମନ୍ତି ଧନ୍ୟ ହେ ସଞ୍ଜୟ  
 ତୁହିରେ ମହାପଣ୍ଡିତ ଅତି ଜ୍ଞାନମୟ ।  
 କାଲି ମୋତେ ଯାହା କହିଥିଲୁ ତୁ ନିଶାରେ  
 ପ୍ରତ୍ୟକ୍ଷ ଫଳିଲା ତାହା ଶୁଣିଲି କର୍ଣ୍ଣରେ ।  
 ଦ୍ରୋଣ ବୋଇଲେ ସଞ୍ଜୟ ଅଟେ ମହାଜ୍ଞାନୀ  
 ଭୂତ ଭବିଷ୍ୟତ ବର୍ତ୍ତମାନ ଜାଣେ ତିନି ।  
 ଏହା ଶୁଣି ଦୁର୍ଯ୍ୟୋଧନ କରି ଅତି ରାଗ  
 କାରେ କୋପଭର କାକୁ ପାଶୁ କରେ ତ୍ୟାଗ  
 ମହାରାଣୀ ଅଟେ ପୁଣି ଦୁଷ୍ଟ ତା ପ୍ରକୃତି  
 କାହାକୁ କିଛି ନ କହେ ବିରସ ତା ମତି ।  
 ଭୂମିରେ ହସ୍ତ ଡାକିଣ ଓଷ୍ଠେ ଦନ୍ତଚାପି  
 ଶ୍ଵେତର ପ୍ରଣାମ ଶୁଣି ହେଲା ମହାକୋପୀ ।  
 ଜାନୁରେ କରକୁ ଠୁକି ରୋମ ଉଲ୍ଲସାଇ  
 ବାହାଞ୍ଚୋଟ ମାରି କୋପେ ଦେହକୁ କମ୍ପାଇ ।  
 ଦୁଃଶାସନ ଦୁର୍ବିନ୍ଦ ସେ ଦୁର୍ମୁଖ ଦୁରନ୍ତ  
 ଦୁର୍ବଳ ଦୁର୍ମନ ଆଦି ଡାକି ସୋଦରନ୍ତ ।  
 ଏମାନଙ୍କୁ ଚାହିଁ ଦୁର୍ଯ୍ୟୋଧନ ଆଜ୍ଞା ଦେଲା  
 ଭୀଷ୍ମ ଆଉ ରାଜାମାନେ ଯାଆନ୍ତୁ ବୋଇଲା ।  
 ଅପଖ୍ୟାତ ଜନମିଲା ସଂସାରେ ମୋହର  
 ଅନେଶ୍ଵତ ଭାଇ ଘେନି କରିବି ସମର ।  
 ଭୀଷ୍ମ ଭୂରିଶ୍ରବା ଦ୍ରୋଣ ଆଦି ରଥୀ ଯାନ୍ତୁ  
 ରାଜାଦି ସୈନ୍ୟଙ୍କୁ ଘେନି ସକଳେ ଫେରନ୍ତୁ ।  
 ସଂସାରରେ ଅପଖ୍ୟାତ ନୋହୁ ମୋର ନାମେ  
 ଅନେଶ୍ଵତ ଭାଇ ଘେନି ପଶିବି ସଂଗ୍ରାମେ ।  
 ନିଜ କର୍ମକୁ ଆଦରି ବୋଲେ ଧାର୍ମରାଷ୍ଟ୍ର  
 କହୁଥିଲା ଏହି କଥା ଆଗରୁ ଯୁଧିଷ୍ଠି ।  
 ଅଜ୍ଞାନ ପଣରେ ସିନା କଲି ମୁହିଁ ମନ୍ଦ  
 ବହୁ ଲୋକ ରୁଷ୍ଟ କରି ଆରମ୍ଭିଲୁ ବୃନ୍ଦ ।  
 ବହୁଲୋକରେ ଇନ୍ଦ୍ର ନୋହେ କେବେ ମାରି  
 ଭାଲେ କର ମାରେ ନିଜ କର୍ମ ନିନ୍ଦାକରି ।  
 ବହୁତ ପାରା ହୋଇଲେ ମାରେ କି ସଞ୍ଚାଣ  
 ବହୁ ଅଜାପଲ ବ୍ୟାଧି ମାରିବେ କି ପୁଣ ।  
 ବହୁତ ବିଷୟେ ଜାଣ ନାଶ ଯାନ୍ତି ପ୍ରାଣୀ  
 ବହୁ ଶ୍ଵିରୀରେ ପୁରୁଷ ପାରନ୍ତି କି ଜିଣି ।  
 ମୁହିଁ ମୂର୍ଖ ନ ଜାଣିଣ କଲି ବହୁ ରୁଷ୍ଟ  
 ବହୁତ ଗାଈ ମିଶିଲେ ନାଶିବେ ସେ ଷଣ୍ଢ ।

ବହୁତ ରାଜାଏ ରୁଷ୍ଟ ହେଲେ ଅନିମିତ୍ତେ  
 ମୋହର ବଂଶ ବୁଡ଼ିବ ଏହାଙ୍କ ସାକ୍ଷାତେ ।  
 ଛାଗଳପଲ ସମାନ ହେଲେ ମୋର ଆଟ  
 ବ୍ୟାଧି ସମ ପୁତ୍ର ଜନ୍ମ କରିଛି ବିରାଟ ।  
 ମୋହର ସୈନ୍ୟ ସକଳ ରମ୍ଭାବନ ହେଲା  
 ପ୍ରବଳ ପବନ ଶ୍ଵେତ ତାକୁ ଲୋଟାଇଲା ।  
 ହସ୍ତୀପରେ ରହିଥିଲେ ମୋହର ଯେ ଆଟ  
 ଦୁଇଯୁଗ ପରିଯନ୍ତେ ନ ପାଇଲେ ବାଟ ।  
 କେଶରୀ ଦେଖି ପଳାନ୍ତି ଯେହ୍ନେ ଗଜଯୁଥ  
 ସେହିପରି ସୈନ୍ୟ ମୋର ହେଲେ ଇତସ୍ତତଃ ।  
 ନୋହିବ ମୋହର କାର୍ଯ୍ୟ ଘଟିଲା ଦୁର୍ଦ୍ଦଶା  
 ମେରୁ ଆଶ୍ରେ କଲି ମୁଁ ନ ପାଇଲି ଭରସା ।  
 ଦୃଶ ସମାନ ହୋଇଲେ ମୋହର ସଜନି  
 ବିରାଟନନ୍ଦନହେଲା କାଳାନଳ ବହି ।  
 ପ୍ରତକ୍ଷ ପବନ ମୋତେ ହୋଇଲା ସାତ୍ୟକି  
 ଲଙ୍କାକୁ ଧ୍ଵଂସିଲା ଯେହ୍ନେ ମାରୁତି ଏକାକୀ ।  
 ଏପରି ବହୁ ଝିଜାସି ବୋଲନ୍ତି ନୃପତି  
 ରାଗେ ସଭାରୁ ଉଠିଲେ ଦ୍ରୋଣ ମହାରଥୀ ।  
 ଦ୍ରୋଣ ବୋଇଲେ ତୁ ଶୁଣ ରେ ମାନଗୋବିନ୍ଦ  
 କାହାରି ବୋଲ ନ କରି ଆରମ୍ଭିଲୁ ବୃନ୍ଦ ।  
 ରାମ ରାବଣର ପୂର୍ବେ ହୋଇଥିଲା ଯୁଦ୍ଧ  
 ଲକ୍ଷ୍ମଣଙ୍କୁ ଇନ୍ଦ୍ରଜିତ ପେଷେ ନାଗବନ୍ଧ ।  
 ଲକ୍ଷ୍ମଣର ବନ୍ଧସ୍ଥଳେ ଶକତି ପଡ଼ିଲା  
 ଔଷଧ ପ୍ରସାଦେ ପୁଣି ଜୀବନ ପାଇଲା ।  
 ସୀତା ହରଣେ ରାମଙ୍କୁ ବିପରି ପଡ଼ିଲା  
 କୈକେୟୀ ବିମାତା ଯୋଗେ ଏଦଶା ଘଟିଲା ।  
 ଦେବତାଏ ଜାଣି ମନ୍ଦ ପାଞ୍ଚଲେ ରାମଙ୍କୁ  
 ରାବଣ ମରିବ ରାମ ଗଲେ ଅରଣ୍ୟକୁ ।  
 ତୁହିରେ ମାନଗୋବିନ୍ଦ ନ ଜାଣୁ ଏମାନ  
 କପଟେ ଶକୁନି ମନ୍ତ୍ରୀ କରୁଛି ଏସନ ।  
 ବେଶ୍ୟାର ସଙ୍ଗେ ପଡ଼ିଲେ କାମୀ ନାଶଯାଇ  
 ତନ୍ଦ୍ରର ସଙ୍ଗ କରିଲେ ବନ୍ଧନ ହୁଅଇ ।  
 ରୋଗର ପ୍ରସଙ୍ଗେ ଜାଣ ନାଶଯାଇ ବପୁ  
 ରାଗ ଜନ୍ମିଲେ ଶରୀରେ ଜାତ ହୁଏ ରିପୁ ।  
 ପରପୁରୁଷରେ ନାଶ ଯାନ୍ତି ଯୁବାଶ୍ଵିରୀ  
 କୁଳଶ୍ଵିରୀ ନାଶଯାନ୍ତି ହୋଇଲେ ଦୋତାରୀ ।  
 ସ୍ତ୍ରୀ ବଶେ ରହିଲେ ନର ହୁଏ ମୋହମନ୍ଦ  
 କୁଟୁମ୍ବରେ ହୁଏ ସଦା ଗୃହର ବିବାଦ ।  
 ଅଥବା ଏଥିରୁ ଯେବେ ପାରୁ ଅପସରି  
 ବଂଶ ରକ୍ଷା ହେବ ଆଉ ଭୁଞ୍ଜିବୁ ତୁ ଶିରୀ ।

ଦୁର୍ଯ୍ୟୋଧନ ବୋଲେ ଗୁରୁ ନୁହଁଇ ଏମନ୍ତ  
ତୁମ୍ଭେମାନେ ଘୁଞ୍ଚିଯାଅ ହୋଇଣ ନିସତ ।  
ଦ୍ରୋଣବୋଇଲେ ରାଜା ତୋଝିଙ୍ଗାସ ଶୁଣିଲି  
ଆମ୍ଭର ସମର ରାୟେ ଦେଖିବୁ ତୁ କାଲି ।  
ଯେବେ ଶ୍ଵେତ ପ୍ରାୟେ ହେବେ ସହସ୍ରେକରଥା  
ମୋହର ଛାମୁରେ କେହି ନ ଯିବେ ବରତି ।  
ଅଥବା ଶ୍ଵେତକୁ ଯେବେ ନ ପାରିବି ମାରି  
ସଂଗ୍ରାମେ ଶସ୍ତ୍ର ଛାଡ଼ିବି ସତ୍ୟ ଯେ ମୋହରି ।  
ଏପରି ପ୍ରତିଜ୍ଞା ଯହୁଁ ଦ୍ରୋଣଗୁରୁ କଲେ  
ଧୃତରାଷ୍ଟ୍ରଙ୍କ ଛାମୁରେ ପଶୁପୁତ୍ରେ ଥିଲେ ।  
ଭୀମସେନ ବୋଲେ ଗୁରୁ କି ପ୍ରତିଜ୍ଞା କର  
ଏକା ଆମ୍ଭ ଭାଇ ସିନା କର ଏତେ ଦୂର ।  
ପ୍ରତିଜ୍ଞା ଯେ କରିଥିଲେ ଭୀଷ୍ମ ମହାରଥୀ  
ଦଶସପ୍ତ ଯୋଦ୍ଧା ସେହୁ ମାରିବାକୁ ନିତି ।  
ଆଜିର ଯୁଦ୍ଧରେ ଜଣେ ନ ପାରିଲେ ମାରି  
ରଖି ନ ପାରିଲେ ସେହୁ ପ୍ରତିଜ୍ଞା ତାଙ୍କରି ।  
କ୍ଷତ୍ରୀଙ୍କ ପ୍ରତିଜ୍ଞା ଯେବେ ଅନ୍ୟଥା ହୋଇବ  
ମହତ ଲୋକର ଯେବେ ବଚନ ଚଳିବ ।  
ବ୍ରାହ୍ମଣ ହୋଇଣ ଯେବେ କହେ ମିଥ୍ୟାକଥା  
ଆପଣା ସତ୍ୟରକ୍ଷା ଯେ ନ କରେ ସର୍ବଥା ।  
ରାଜାର ଛାମୁରେ ଯେବେ କହିବ ଅନୀତି  
ପୁତ୍ର ହୋଇ ପିତା ମାତାଠାରେ ଅଭକତି ।  
ଶ୍ରିରୀର ସହିତ ଯେବେ ଉପୁଜେ ଅରିଷ୍ଟ  
କିପାଁ ଇନ୍ଦ୍ରଦେବ ତେବେ କରିବ ବା ବୃଷ୍ଟି ।  
କଳ୍ପପମୁଷ୍ଟ ପ୍ରସାରି ଯେହ୍ନେ ଗୁପ୍ତକରି  
ଭୀଷ୍ମ ଦେବଙ୍କ ପ୍ରତିଜ୍ଞା ହେଲା ସେହିପରି ।  
ଯେତେବେଳେ ଯାହା ଆସେ ବାଳକଙ୍କ ମନେ  
ଅନ୍ୟଥା ନ ଭାବି ସେହୁ କହନ୍ତି ବଚନେ ।  
ଭୀଷ୍ମଙ୍କର ପ୍ରତିଜ୍ଞା ତ ଏମନ୍ତ ହୋଇଲା  
ଯାବତ କାଳକୁ ଏହି କଥା ଯେ ରହିଲା ।  
ଜୟ ସଂସାରବଲ୍ଲଭ ତୁହି ବାସୁଦେବ  
ତୁହି ସିନା ଜାଣୁ ନାଥ ଭାବ ସେ ଅଭାବ ।  
ବ୍ରାହ୍ମଣ ହେଉ ଅଥବା ଶୂଦ୍ର ହାଦେ ହେଉ  
ତବ ଲୟ ନ କହିଲେ ମୁକ୍ତି ଅଛି କାହୁଁ ।  
ଜ୍ଞାନୀଜ୍ଞାନେ ହେଉ ଅବା ସବ୍ୟେ ଅପସବ୍ୟେ  
କ୍ରିୟାବା ଅକ୍ରିୟାହେଉ ଯେହୁହୁଦେ ଭାବେ ।  
ସେ ଲୋକକୁ ତୁହି ନାଥ ମୁକ୍ତି ଯେ ଦେଉ  
ସତେତ ଅତେତ ନାଥ ତୁହି ଯେ କରାଉ ।  
ଭାବ କରାଇଣ ନାଥ ନାଶି ଯେ କରାଇ  
ସବୁଦେଖୁ ଅଛୁ ତୋତେ ନଦେଖନ୍ତି କେହି ।

ନଜାଣି ଲୋକେପଣନ୍ତି ନାନା ତୀର୍ଥ ପଥେ  
ନ ଧରନ୍ତି ତୋ ମଧୁର ନାମ ହୃଦଗତେ ।  
ସକଳ ତୀର୍ଥ ଅଛନ୍ତି ତୋ ପାଦକମଳେ  
ବୁଲନ୍ତି ଲୋକେ କେବଳ ମନର ଚଞ୍ଚଳେ ।  
ଗୁରୁଙ୍କର ଉପଦେଶ ତୋର ନାମଗୋଟି  
କଞ୍ଚବଚ ତଳେ ଅଛୁ ଘେନି ତୀର୍ଥକୋଟି ।  
ପରମାନନ୍ଦ ପୁରୁଷ ତୁ କରୁଣାମୟ  
କ୍ଷେତ୍ର ଜାଣି ନ ମାଡ଼ଇ ସୂର୍ଯ୍ୟର ତନୟ ।  
ତୁହି ନାରାୟଣ ଦଣ୍ଡେ ବାସ କର ଯହିଁ  
ବହୁଯୁଗ ପରିଯନ୍ତେ ତୀର୍ଥ ସେ ବୋଲାଇ ।  
ଅପୂର୍ବ କରିଣ ଏକ ଦ୍ଵାରକା ରଚିଲ  
ତାକୁ ଏକ ମହାତୀର୍ଥ କରିଣ ରଖିଲ ।  
ଯହିଁ ପ୍ରଭୁ ନିମିଷେକ କରନ୍ତି ବିଜୟେ  
ଯାବତନ୍ତ୍ର ଯାଏ ମହାତୀର୍ଥ ସେ ବୋଲାଏ ।  
ଲୀଳାରେ ଜନମ ତୁମ୍ଭେ ବାଳରୂପ ଧରି  
କୁତୂହଳ ଭାବେ ପ୍ରଭୁ ନାନା ଖେଳା କରି ।  
ତବ ନାମଗୋଟି ଆଉ ମମ ହୃଦଗତେ  
ଚିତ୍ତ ବିଚଳିତ ତାହା ନ ହୁଏ ଯେମନ୍ତେ ।  
ଯେଉଁ ଆଜ୍ଞା ଦେଇଛନ୍ତି ମୋତେ ସେ ଅମ୍ଭିକା  
କୃପାଜଳ ନୟନୀ ମୋ ହୃଦହାର ଏକା ।  
ଅଜପା ପଣ୍ଡିତ ମୁହିଁ ଅକର୍ମୀ ଅଚଳ  
ଶ୍ରୀଚକ୍ଷୁ ଶାରଳା ପାଦେ ସର୍ବଦା ଖଟଇ ।  
ଯେଉଁ ଭାରତ ଖଣ୍ଡିକ କରିବଇଁ ଲେଖା  
ଏଥେ ମାଶାରଳା ଦେବୀହେଲେ ମୋରସଖା ।  
ମୋ ହୃଦେ ବସି କହନ୍ତେ ତେଣୁ ମୁଁ ଜାଣିଲି  
ଶରଧା କରିଣ ଏହା ଯତନେ ଲେଖିଲି ।  
ଗଙ୍ଗାକୁଳ ବାଲି କେହୁ ପାରେ ଅନ୍ତ କରି  
କେହୁ ବା ଗଣି ପାରିବ ସମୁଦ୍ର ଲହରୀ ।  
ଝଙ୍କଡ଼ବାସିନୀ ଚକ୍ଷୁ ଶ୍ରୀ ଶାରଳା ଦେବୀ  
ତାଙ୍କ ପାଦେ ବସଇଁ ମୁଁ ଶ୍ରୀ ଶାରଳାକବି ।  
ହେ ଜନେ ତରିବ ଯେବେ ଚିନ୍ତ ଆଦିମୂଳ  
ସେହି ପ୍ରଭୁ ଅଛନ୍ତି ଯେ ଭକତବସଳ ।  
ସେହି ପ୍ରଭୁଙ୍କ ଯୁଗଳ ପାଦ ଅରବିନ୍ଦ  
ରସପାନ କରୁ ସଦା ମୋ ମନ ଷ୍ଟପେଦ ।  
ଏହି ଆଶା ସବୁବେଳେ ଶାରଳା ଦାସର  
ଏ ବାଞ୍ଛା ପୂର୍ଣ୍ଣ ହେବ କି ହେ କରୁଣାକର ।

☆☆☆

ପଞ୍ଚମ ଦିନ ଯୁଦ୍ଧରେ ଦ୍ରୋଣଙ୍କ

ବ୍ରହ୍ମାସ୍ତ୍ରରେ ଶ୍ଵେତର ପତନ

ବୈବସ୍ଵତ ଅଗଷ୍ଟିଙ୍କୁ ପୁଣି କଲେ ପୁଛା  
ଭାରତ ଶୁଣିବା ପାଇଁ ମୋର ବଡ଼ ଇଚ୍ଛା ।

ପଞ୍ଚମ ଦିବସେ ଭୀଷ୍ମପର୍ବର ଯେ କଥା  
 କହ ମହାମୁନି ମୋତେ ତୁମ୍ଭେ ସର୍ବଜ୍ଞାତା ।  
 ଅଗସ୍ତି ବୋଲନ୍ତି ଶୁଣ ମନୁ ବଞ୍ଚଧର  
 ଦୁର୍ଯ୍ୟୋଧନ ଅପ୍ରାଜନ୍ୟେ ଚତୁର୍ଥ ଦିନର ।  
 ବହୁତ ସମର କଲା ଶ୍ଵେତ ଏକା ରଥେ  
 କୌରବେ ପଡ଼ିଲେ ତେରକୋଶ ପରିଯତେ ।  
 ନବସସ୍ତ୍ର ରାଜା ଆଉ ତ୍ରିଂଶସସ୍ତ୍ର ହାତୀ  
 ପାଞ୍ଚଲକ୍ଷ ଅଶ୍ଵ ଯୋଦ୍ଧା ପାଞ୍ଚକ୍ଷୌଣୀ ରଥୀ ।  
 ଅସମର୍ଥ ହୋଇ ସର୍ବେ ପଡ଼ିଲେକ ଯୁଦ୍ଧେ  
 ସକନ୍ୟ ପତିତ ହେଲେ ବଦ୍ରିଶ ପରାର୍ତ୍ତେ ।  
 ପଞ୍ଚଯୁଗ ସେ ଯେ ବୀର୍ଯ୍ୟ ଦୁଇଯୁଗ ପ୍ରତି  
 ପାଞ୍ଚତାଳ ଉତ୍ତରରେ ପଡ଼ିଲେ ପଦାତି ।  
 ଯମପ୍ରସ୍ଥ ବୋଲି ନଦୀ ସରସ୍ବତୀ କୂଳେ  
 ପାଶ୍ଚବେ ରହିଅଛନ୍ତି ବାଞ୍ଛାବଟ ତଳେ ।  
 ପୁଣ ପାଶ୍ଚବେ କୌରବେ ହେଲେ ଏକଯୋଗ  
 ରଜନୀ ବଞ୍ଚିଲେ ସର୍ବେ ହୋଇଣ ସଂଯୋଗ ।  
 ପୂର୍ବଦିଗେ ସୂର୍ଯ୍ୟ ଯହୁଁ ଉଦୟ ହୋଇଲେ  
 ବାସୁଦେବ ପାଞ୍ଚଜନ୍ୟ ଶଙ୍ଖଶବ୍ଦ କଲେ ।  
 ଆକାଶେ ଶୁଭିଳା ଯହୁଁ ହରି ଶଙ୍ଖଧ୍ଵନି  
 ସାଧୁରେ ପାଶ୍ଚବେ ପ୍ରଶଂସନ୍ତି ପଦ୍ମଯୋନି ।  
 ସ୍ନାନ ଆଦି ନିତ୍ୟକର୍ମ ସାରି ବେଗ ବେଗ  
 ପୂର୍ବ ପଶ୍ଚିମ ହୋଇଣ ରହି ବେନିଭାଗ ।  
 ବାଜଇ ଯେ ବୀରତୂର ଟମକ ଦାଉଣ୍ଡି  
 ବୀରବେଶେ ଅଳଙ୍କାରମାନ ସର୍ବେ ମଣ୍ଡି ।  
 ତର୍ଜନ୍ତି ଗର୍ଜନ୍ତି ବୀର ତାକି ନାମ ଧରି  
 ସାଜରେ ସାଜରେ ବୋଲି ବାଜଇ ମହୁରୀ ।  
 ନନ୍ଦିଘୋଷ ରଥରେ ଯେ ଶ୍ରୀକୃଷ୍ଣ ସାରଥ୍ୟ  
 ଧନୁ ଧଇଲେ ବିଚିତ୍ରବୀର୍ଯ୍ୟଙ୍କର ନାତି ।  
 ଭୀମସେନ ରଥରେ ଯେ ସାରଥ୍ୟ ବିଜୟ  
 ବିଶ୍ଵାବସୁଙ୍କର ସେହୁ ଅଟଇ ତନୟ ।  
 ଭୀଷ୍ମବର ସାରଥ୍ୟ ଯେ ନକୁଳର ସାଥେ  
 ଅନଙ୍ଗ ସୁତ ସାରଥ୍ୟ ସହଦେବ ରଥେ ।  
 ଯୁଧିଷ୍ଠିରଙ୍କ ସାରଥ୍ୟ ଶାକଲ୍ୟ ବ୍ରାହ୍ମଣ  
 ବ୍ରହ୍ମାଙ୍କର ନାତି ସେହୁ ସୁତରେ ପ୍ରବୀଣ ।  
 ଧୃଷ୍ଟଦ୍ୟୁମନ ସାରଥ୍ୟ ଅରୁଣ ଅନୁଜ  
 ଦ୍ରୁପଦ ରଥେ ସାରଥ୍ୟ ଯେ ମକରଧ୍ଵଜ ।  
 ଜାୟନ୍ତବ ସାରଥ୍ୟ ଯେ ବିରାଟ ସଙ୍ଗତେ  
 ସାତ୍ୟକି ସାରଥ୍ୟ ଶ୍ଵେତକୁମାରର ରଥେ ।  
 ହରିସାଗର ବୋଲିଣ ଦକ୍ଷ ଏକ ଥିଲା  
 ଦୁର୍ବିକ୍ଷ ରଥରେ ସେହୁ ସାରଥ୍ୟ ହୋଇଲା ।

ସୁଭଦ୍ରାର ନୟନ ଯେ ବୀର ଅଭିମନ୍ୟୁ  
 କେତୁକ ସାରଥ୍ୟ ତାର ବିଶ୍ଵାବସୁ ସୁନୁ ।  
 ଦ୍ରୁପଦ ନୟନ ନାମ ଅଟଇ ଶିଖଣ୍ଡା  
 ସମର୍ଥକ ସାରଥ୍ୟ ଯେ ତାର ରଥ ମଣ୍ଡି ।  
 ହିଡ଼ିମିକୀ ନୟନ ଯେ ଘଟୋତ୍ତର ବଳୀ  
 ତାହା ରଥରେ ସାରଥ୍ୟ ହେଲା କୃଷ୍ଣାବାଳୀ ।  
 ଶଙ୍ଖ ନାମରେ ରଥୀ ଯେ ବିରାଟର ସୁତ  
 ତୈତନ୍ୟ ନାମେ ସାରଥ୍ୟ ବାହେ ତାର ରଥ ।  
 ଉତ୍ତରକୁମାର ଅଟେ ସୁଦେଷ୍ଠାର ବଳୀ  
 ତାହାର ରଥେ ସାରଥ୍ୟ ନାମ ତନ୍ଦ୍ରକଳା ।  
 ଘଟୋତ୍ତର ନୟନ ଯେ ପାର୍ଥ ସମ ବୀର  
 ତାହାର ରଥେ ସାରଥ୍ୟ ନାମ ଦିବାକର ।  
 ଜରାସନ୍ଧ ସୁତ ସହଦେବ ଜୟସେନ  
 କୁମ୍ଭ ନିକୁମ୍ଭ ସାରଥ୍ୟ ଅଜିରା ନୟନ ।  
 ଭୀଷ୍ମଙ୍କ ରଥେ ସାରଥ୍ୟ ନାମ ଭାନୁମତ  
 ଅରୁଣର ପଶନାତି ଇନ୍ଦ୍ରଙ୍କର ପୁତ୍ର ।  
 କ୍ଷତ୍ରିୟ ଭାରୋଇମଲ୍ଲ ଅଟେ ବୀର କର୍ଣ୍ଣ  
 ଶୋଷକ ସାରଥ୍ୟ ତାର ରଥେ ବିଦ୍ୟମାନ ।  
 ଦ୍ରୋଣଙ୍କର ରଥରେ ଯେ ବିଷାଦ ସାରଥ୍ୟ  
 ଅଗ୍ନିଦେବଙ୍କର ସେହୁ ଅଟେ ପଶନାତି ।  
 କୃପଙ୍କର ସାରଥ୍ୟ ଯେ ଭୀଷ୍ମବର ଗୁରୁ  
 ବିଶ୍ଵଦେବଙ୍କ ସୁତ ସେ ଅଇଲା ସ୍ଵର୍ଗରୁ ।  
 ଅଶ୍ଵଥାମା ରଥେ ଏକଜଟା ଯେ ସାରଥ୍ୟ  
 ଗୋରେଶ ନୟନ ସେହୁ ମହେନ୍ଦ୍ରଙ୍କ ନାତି ।  
 କୁଷ୍ମାଣ୍ଡ ପୁତ୍ର ଅନନ୍ତ ସଦାଶିବ ନାମ  
 ଶଲ୍ୟଙ୍କ ରଥେ ସାରଥ୍ୟ ସେହୁ ବିଦ୍ୟମାନ ।  
 ବୈଲୋଚନ ନାମେ ବସୁ ଅନିଳର ପୁତ୍ର  
 ସାରଥ୍ୟ ହୋଇ ବାହିଲା ଭୂରିଶ୍ରବା ରଥ ।  
 ମହାର ଦେଶର ରାଜା ନାମ କଳାକେତି  
 ସୋମଦତ୍ତ ରଥରେ ସେ ହୋଇଛି ସାରଥ୍ୟ ।  
 ଜୟଧ୍ଵନି ରଥେ ସୁତ ନାମ ବାଲମୀକ  
 ଅସ୍ତକରା ସାରଥ୍ୟ ଯେ ରଥୀ ବୃନ୍ଦାଅର୍କ ।  
 କୁରୁକୁଳର ମଣ୍ଡନ ମାନଚକ୍ରବର୍ତ୍ତୀ  
 ତାହାର ରଥେ କୁମୁଦ ଅଟଇ ସାରଥ୍ୟ ।  
 ବାହୁଥୁଲା ରାବଣର ରଥ ସବୁକାଳେ  
 ଦୁର୍ଯ୍ୟୋଧନ ରଥ ସେହୁ ବାହିଲା ଏକାଳେ ।  
 ଭ୍ରାତା ପୁତ୍ର ସେ କୁମର ନାମ ଅୟମତ  
 ଅହର୍ନିଶି ବାହଇ ସେ ଦୁଃଶାସନ ରଥ ।  
 ଗାଲବ୍ୟଙ୍କର ନୟନ ମନ୍ତ୍ରୀ ଯେ ସଞ୍ଜୟେ  
 ଧୃତରାଷ୍ଟ୍ରଙ୍କର ରଥ ସେହୁ ବାହୁଥାଏ ।

ସିନ୍ଧୁ ଦେଶର ନୃପତି ନାମ କୟଦ୍ରଥ  
 ତାହାର ସାରଥ୍ୟ ଅନୁପମ ମନମଥ ।  
 କର୍ଣ୍ଣାଟ ଦେଶର ରାଜା ଅଟେ କର୍ଣ୍ଣକେଶୀ  
 ତାରଥ ବାହେକାମାକ୍ଷୀ ନାମରେ ଯେବାସୀ ।  
 କାଶୀଦେଶ ରାଜା ନାମ ଅଟେ କାମେଶ୍ବର  
 ଭୈରବ ସାରଥ୍ୟ ଥାଏ ତାହାର ରଥର ।  
 ମାଳବ ଦେଶର ରାଜା ନାମ କୃତବର୍ମା  
 ତାହାର ରଥେ ସାରଥ୍ୟ ମଳୟ ମହାତ୍ମା ।  
 ନିର୍ଝର ଦେଶର ରାଜା ନାମ ଗଣପତି  
 ତାହାର ରଥେ ସାରଥ୍ୟ ଅଟେ ଧନୁକେତି ।  
 ଅନେକ ରଥୀ ସାରଥ୍ୟ କହି କେ ସମର୍ଥୀ  
 ସଂକ୍ଷେପି କହିବାକୁ ମୁଁ ନୁହଇ ବକତା ।  
 ଅଛନ୍ତି କ୍ଷତ୍ରିୟମାନେ ମହା ମହାରାୟେ  
 ଠିକ ଠିକକରି ମୁହିଁ କହିଲି ଥୋକାଏ ।  
 ଏତେ ରଥଙ୍କର ମଧ୍ୟେ ପାର୍ଥ ଶିରୋମଣି  
 ତାଙ୍କର ରଥ ସାରଥ୍ୟ ଦେବ ଚକ୍ରପାଣି ।  
 ଶ୍ବେତହସ୍ତୀରେ ଆରୋହି ବିଜେ ଧର୍ମସ୍ବାମୀ  
 ସମସ୍ତେ ବାହାର ହେଲେ ତହିଁ ରଣଭୂମି ।  
 ବିରାଟ ରାଜନନ୍ଦନ ଶ୍ବେତ ବଳବନ୍ତ  
 ଯୁଧିଷ୍ଠିର ବାନ୍ଧିଲେ ଯେ ମୁକୁଟ ତା ମାଥ ।  
 ବେନି ଆଟର ମଧ୍ୟରେ ଶବଦ ଶୁଭିଳା  
 ବିରାଟ ନନ୍ଦନ ଶ୍ବେତ ସେନାପତି ହେଲା ।  
 ଧୃଷ୍ଟଦ୍ୟୁମ୍ନ ଶିଖଣ୍ଡୀ ଯେ ଉତ୍ତର ପଲାଣି  
 ସର୍ବଦଳ ମଧ୍ୟେ ଶ୍ବେତ ଅଟେ ଆଗୁଆଣି ।  
 କୁରୁବଳ ଆଗେ ଯାନ୍ତି ଭୀଷ୍ମ ସେନାପତି  
 ତାଙ୍କ ଛାମୁରେ ମିଳିଲେ ଶ୍ବେତ ମହାରଥୀ ।  
 ଭୀଷ୍ମ ବୋଇଲେ ତୁହିତ ବାଳୁତ ଅଜ୍ଞାନ  
 ତୋର ତୁଲେ କାହିଁ ମୋର ସମର ବିଧାନ ।  
 ସମରେ ଜିଣିଲେ ତୋତେ ନାହିଁ ପଞ୍ଚରୁଷ  
 ଯୁଦ୍ଧେ ବାଳକ ମାଇଲେ ହୁଏ ବଡ଼ ଦୋଷ ।  
 ଶୁଣିଣ ଶ୍ବେତକୁମାର କୋପରେ ପ୍ରଞ୍ଜଳି  
 ଭୀଷ୍ମଙ୍କୁ ବିଧିଲା ବୀର ବାଣ କୁଳାବଳି ।  
 ଅଦଭୁତେ ଶରବୃଷ୍ଟି ହୋଇଲା ଗଗନୁ  
 ଶ୍ବେତକୁ ପ୍ରଶଂସା କଲେ ଗଙ୍ଗାଦେବୀ ସୁନୁ ।  
 ସାଧୁ ସାଧୁ ମହିମାରେ ସୁଦେଷ୍ଟାର ସୁତ  
 କାହା ପ୍ରସାଦେ ସମରେ ତୁ ଏଡ଼େ ସମର୍ଥ ।  
 ଶ୍ବେତ କୁମାରକୁ ଆଡ଼ ହେଲେ ଭୀଷ୍ମ ରଥୀ  
 ଅର୍ଜୁନ ଛାମୁରେ ଯାଇ ମିଳିଲେ ଝଟତି ।  
 ବିରାଟ ନନ୍ଦନ ଶ୍ବେତ ରଣରଙ୍ଗେ ମଜ୍ଜି  
 ଉଭୟ ଆଟେ ପଶିଲା ବୀର ଗଜଗାଜି ।  
 ସାତ୍ୟକି ସାରଥ୍ୟ ତହିଁ ବାହିଲା ତୁରଙ୍ଗ  
 ପବନ ସମାନେ ରଥ ବାହେ ବେଗ ବେଗ ।  
 ଯାଆନ୍ତେ ଭେଟିଲା ସେହୁ ବୀରବର କର୍ଣ୍ଣ  
 ଶ୍ବେତ ଉପରକୁ ଶର କଲାକ ସନ୍ଧାନ ।

ଲୁହାଶରେ ଲାଗିଅଛି ଶଙ୍ଖାତିଳ ପକ୍ଷୀ  
 ଅପାର କାଳରୁ କର୍ଣ୍ଣ ତାହା ଥିଲା ରଖି ।  
 ଅଗ୍ନିଶର ପ୍ରାୟେ ବାଣ ପଞ୍ଚଷଠୀ ଗୋଟି  
 ପୂର୍ବରାଗ ଘେନି କର୍ଣ୍ଣ ତାହା କଲା ବୃଷ୍ଟି ।  
 ମେଦିନୀ ପୁରଣ ତହିଁ ଘୋଟିଲାକ ବାଣ  
 ପ୍ରତିଦାନ କରି ଶ୍ବେତ ବିନ୍ଧେ ପଞ୍ଚବାଣ ।  
 ପୁଣି କର୍ଣ୍ଣ ଘେନିଲା ଯେ ଶତେ ବକ୍ରମୁନୀ  
 ଆକର୍ଷି ବିଧିଲା ତାହା ହୋଇ କୋପମନୀ ।  
 ନାରାଟ ଆସନ୍ତେ ଦୂରୁ ଦେଖିଲା ଯେ ଶ୍ବେତ  
 କର୍ଣ୍ଣ ଶରକୁ ଛେଦିଲା କରି ପ୍ରତିଅସ୍ତ୍ର ।  
 କାମ୍ୟକ ଶର ପ୍ରହାର କଲା ବୀରଶ୍ବେତ  
 ଶରଘାଏ କର୍ଣ୍ଣବୀର ହୋଇଲା ଅତେତ ।  
 ଯେଉଁପରି ବିବରରେ ପଶନ୍ତି ଉତ୍ତର  
 କର୍ଣ୍ଣର ଶରୀରେ ଶର ପଶିଲା ସେ ବାଗେ ।  
 ସମ୍ଭାଳ ସମ୍ଭାଳ ବୋଲି ଶ୍ବେତ ଢାକଦେଲା  
 ସମ୍ଭାଳି ନ ପାରି କର୍ଣ୍ଣ ମୂର୍ଛାରେ ପଡ଼ିଲା ।  
 ଶ୍ବେତର ସାରଥ୍ୟ ରଥ ନେଲା ଅପସରି  
 ସେହୁ ଭେଦି କର୍ଣ୍ଣ ଦେହ ରୁଧିରରେ ପୁରି ।  
 କର୍ଣ୍ଣ ପଳାଇ ଯାଆନ୍ତେ ଭାଜିଲେ ସଜନୀ  
 କର୍ଣ୍ଣ ମାର କର୍ଣ୍ଣ ମାର ବୋଲି ଶୁଭେ ଧ୍ବନି ।  
 କର୍ଣ୍ଣ ତୁଲେ ଅଠାଶୋଇ ସସ୍ର ଥିଲେ ରଥୀ  
 କେହିକଣେ ନରହିଲେ ସେଶ୍ବେତର କତି ।  
 ଜାବୁଡ଼େ ଉଠିଲେ ବିରାଟର ତିନିପୁତ୍ର  
 ଏକମୁଖେ ବିଧିଲେ ସେ ଶର ଅପ୍ରମିତେ ।  
 ପଞ୍ଚାଶ ରଥୀ ବେଡ଼ିଲେ ତିନି କୁମରଙ୍କୁ  
 ଅନର୍ଯ୍ୟାପ ବାଣମାନ ବିଧିଲେ ତାହାକୁ ।  
 ପଡ଼ିବାରୁ ବାଣମାନ ଆକାଶ ନ ଦିଶେ  
 ଅମାବାସ୍ୟାରେ ଯେସନ ଅନ୍ଧକାର ନିଶି ।  
 ସୂଚିମୂଳ ବାଣମାନ ଘେନିଣ ବିରାଟି  
 ସେମାନଙ୍କ ଉପରକୁ କୋପେ କଲେ ବୃଷ୍ଟି ।  
 ଗଜ ଅଶ୍ବ ପଦାତିରେ ପଡ଼ି ଶର ଭେଦି  
 ଶମନ ସଦନେ ଗଲେ ବହୁତର ଯୋଦ୍ଧା ।  
 ଶରଘାତୁଁ ଯେଉଁମାନେ ଉତ୍ତରିଣ ଥିଲେ  
 ବିରାଟ ପୁତ୍ର ତାହାଙ୍କୁ ଗୋଡ଼ାଇ ମାଇଲେ ।  
 ଅଶ୍ବରଥେ ଗଜେଯେତେ ରଥୀମାନେ ଥିଲେ  
 ସେସର୍ବ ଶରାଘାତରେ ଭାଜିପଳାଇଲେ ।  
 ଧୃଷ୍ଟଦ୍ୟୁମ୍ନ ଶିଖଣ୍ଡୀ ତହିଁ ବେଗେ ଆସି  
 ଦେଖିକରି ଦ୍ରୋଣଗୁରୁ ନାରାଟ ବରଷି ।  
 ଉତ୍ତର କୁମର ହେଲା ଦୁଃଶୀର ଛାମୁରେ  
 ଶିଖଣ୍ଡୀ ମିଳିଲା ଅଶ୍ବଥାମାର ଆଗରେ ।  
 ଅଶ୍ବଥାମା ଶିଖଣ୍ଡାକି ବୋଲେ ଆଗେ ଶୁଣ  
 ଆଜି ପଡ଼ିଅଛୁ ତୁହି ମୋହର ଆଗେଣ ।  
 ଭଲବେଳେ ତୁହି ଆସି ପଡ଼ିଲୁ ଆଗର  
 ତୋତେ ମୁଁ ମାଇଲେ ରିଷ୍ଟ ଯିବ ଭୀଷ୍ମଙ୍କର ।



ପଚାରୁ ପଚାରୁ କୋପେ ଦ୍ରୋଣଙ୍କର ସୁତ  
ଆକର୍ଷି ବିଷିଳା ବେଗେ ଶର ଅପ୍ରମିତ ।  
ପଡ଼ିଲେ ନାରାତ ତିଳ ବୃଷ୍ଟିର ପରାୟେ  
ସେହ୍ନା ଫୁଟି ଭେଦିଗଲା ଶିଖଣ୍ଡାର କାୟେ ।  
ଗୁଣ ଆହେ ଚକ୍ରତନ ଶିଖଣ୍ଡାର ଗୁଣ  
ରୋମେ ରୋମେ ଗଳିଅଛି କରୁଅଛି ରଣ ।  
ଗନ୍ଧର୍ବାସ୍ତ୍ର ଶିଖଣ୍ଡାକୁ କର୍ଣ୍ଣ ଦେଇଥିଲା  
ସେ ଶର ଘେନିଣ ଅଶ୍ୱଥାମାକୁ ବିଷିଳା ।  
ଅଶ୍ୱଥାମା ଯେତେ ଶରମାନ ଯୋଡ଼ିଥିଲା  
ଗନ୍ଧର୍ବ ଅସ୍ତ୍ରରେ ତାହା ଛେଦନ ହୋଇଲା ।  
ଅଶ୍ୱଥାମା ଯୋଡ଼ିଥିଲା ତିନିସସ୍ର ବାଣ  
ତାହା ସହିତେ ଛେଦଲା ହସ୍ତ ଧନୁର୍ଗୁଣ ।  
ଗୁଣ ଭେଦି ବାମଭୁଜେ ଯାଆନ୍ତେ ନିଜି  
ଅଶ୍ୱଥାମା ଧନୁକକୁ ନ ପାରିଲା ତୋଳି ।  
ଅଶ୍ୱଥାମାର ବିଅର୍ଥ ସାରଥ୍ୟ ଯେ ଦେଖି  
ରଥ ଘେନି ପଳାଇଲେ ସମର ଉପେକ୍ଷି ।  
ଅଶ୍ୱଥାମା ଯାଆନ୍ତେଣ ଭାଜିଲେକ ବଳ  
ଗୋଡ଼ାଇ କରି ଶିଖଣ୍ଡା ବିନ୍ଧେ ଅନର୍ଗଳ ।  
ପାଦଗତିରେ ଗୋଡ଼ାଇ ଧାମଇଁ ଶିଖଣ୍ଡା  
ଯୋଦ୍ଧାଙ୍କ ଉପରେ ନେଇ ପିଟଇ ଭୃଷଣ  
ଏକା ପ୍ରହାରକେ ମାରେ ଦଶବିଂଶ ବଳ  
କରଇ ଯେ କୁତୂହଳ ପଦ୍ମାବତୀ ବାଳ ।  
ଅଶ୍ୱ ଗଜ ରଥାମାନେ ପଡ଼ିଲେ ଭୂତଳେ  
ଭାଜିଲେ କୌରବ ବଳ ନ ରହି ସେଠାରେ ।  
ଭୀଷ୍ମ ଅର୍ଜୁନର ରଣ ହୁଏ ଘୋରତର  
ବାଣ ବରଷନ୍ତି ଜିଣି ବରଷାର ଧାର ।  
ହସ୍ତକୁହିଁ ହସ୍ତ ଦେଖାବନ୍ତି ସେହୁ ବେନି  
ତିଳ ବର୍ଷା ପ୍ରାୟ ଶର ବିନ୍ଧନ୍ତି ସେ ଘେନି ।  
ବେନି କ୍ଷତ୍ରିୟ ମିଳିଣ ମହାଯୁଦ୍ଧ କଲେ  
ସକଳ ସଜନ୍ୟ ତହିଁ ରହିଣ ଦେଖିଲେ ।  
ବିରାଟର ନନ୍ଦନ ଯେ ଶ୍ୱେତ ମହାବଳୀ  
ବିନ୍ଧଇ ନାରାତ ଧନୁ ସର୍ବଦା କୁଣ୍ଡଳୀ ।  
ଉଭୟ ଥାଟ ମଧ୍ୟରେ ଶ୍ୱେତ ଯେ ଶକତା  
ସମର ସମ୍ଭବେ ସେହୁ ନ ଯାଇ ଗଣିତା ।  
ସାରଥ୍ୟ ବାହେ ତୁରଙ୍ଗ ଅତ୍ୟନ୍ତ ବେଗରେ  
ରଥ ରୁହାଇଲା ନେଇ ଦ୍ରୋଣଙ୍କ ଛାମୁରେ ।  
ଭରଦ୍ୱାଜଙ୍କ ନନ୍ଦନ ଧନୁବିଦ୍ୟା ଗୁରୁ  
ଇନ୍ଦ୍ରଦେବ ଶଙ୍କା କରେ ଯାର ଧନୁ ଧରୁ ।  
ଶ୍ୱେତକୁ ଦେଖିଣ ପୁରୀକଲେ ଗୁରୁଦ୍ରୋଣେ  
ପୃଥ୍ୱୀରେ କେ ଅଛି ମୋର ସଙ୍ଗେ କ୍ଷତ୍ରୀପଣେ ।  
ତୁହିରେ ବାଳୁତପୁତ୍ର କିଛିହିଁ ନ ଜାଣୁ  
ସମର କରିବାକୁ ତୁ ଖେଳ ପ୍ରାୟ ମଣୁ ।  
ଶ୍ୱେତବୋଇଲା ସେକଥା ଛାଡ଼ି ଆହେଗୁରୁ  
ଛାଗଲର ପ୍ରାକର୍ମେ କି ଚାଲିହୁଏ ମେରୁ ।

ଗୁଣି କୋପେ ପ୍ରତିବାକ୍ୟ ଦିଅନ୍ତି ଯେ ଗୁରୁ  
ମୁହିଁ ସିନା ଛାଗଳ ରେ ତୁହି ଅରୁ ମେରୁ ।  
କେହୁଛେଳି କେହି ମେରୁଦେଖ ଆକର୍ଷକ  
ଆକରଣେ ତୋତେଯେବେ ନକରେ ମୁଦଧ ।  
ଶସ୍ତ୍ରକୁ ଛାଡ଼ିବି ଆଉ ରଣ ଉପେକ୍ଷିବି  
ଛାଗଳ ପଦ ମୁଁ ଆହୁଁ ମଞ୍ଚେ ବୋଲାଉବି ।  
କାଳଚକ୍ରର ପ୍ରାୟେକ ବୁଲାଇଣ ଆଖି  
ବିଷିଲେ ନାରାତ ଗୁରୁ ଉପ୍ରୋଧ ଉପେକ୍ଷି ।  
ଶତେ ତାକ୍ଷଣମୁନା ଶକ୍ତି କାଳାନ୍ତକ ପ୍ରାୟେ  
କୋପେଣ ପେଷିଲେ ଭରଦ୍ୱାଜଙ୍କ ତନୟେ ।  
ଦେଖିଣ ଶ୍ୱେତ ବିଷିଳା ତାକ୍ଷଣଶର ଗୋଟି  
ଦ୍ରୋଣଙ୍କର ଶକତିକୁ ପକାଇଲା କାଟି ।  
ପୁଣି କୁମାର ବିଷିଳା ଘେନି ତାକ୍ଷଣମୁନା  
ଘାଏଣ ଭେଦିଲା ତାହା ଦ୍ରୋଣଙ୍କର ସେହ୍ନା ।  
ନାରାତ ବିଷିବା ଦେଖି ଦ୍ରୋଣ ମହାରଥୀ  
ସୂର୍ଯ୍ୟାବର୍ତ୍ତ ଶର ଘେନି ବିଷିଲେ ଝଟି ।  
ନିଦାଘ ଶର ସେ ମହାଅନଳର ପ୍ରାୟେ  
ରଥଘୋଟି ବ୍ୟାପିଲା ସେଶ୍ୱେତବୀର କାୟେ ।  
ଅମୃତ ଶର ବିନ୍ଧନ୍ତେ ବିରାଟ କୁମର  
ତ୍ରିଭୁବନ ବ୍ୟାପିଗଲା କାମରୂପୀ ଶର ।  
ଶରେ ଶର ପରିତାଳ ହୋଇଲେକ ବେନି  
ଦୁହିଙ୍କର ଗୁଣ ଘୋଷେ ପୂରିଲା ମେଦିନୀ ।  
ଯେହ୍ନେ ଗଗନେ ଉଦୟ ହୋଇ ଅଂଶୁମାଳି  
ସେହିପରି ଦିଶୁଅଛି ଶର ତେଜ ଝଳି ।  
ତିରିଣ ନାରାତ ପୁଣି ବିଦ୍ୟାଗୁରୁ ଘେନି  
ତାହାକୁ ବିଷିଲେ ବେଗେ ଶ୍ୱେତର ମୂର୍ଦ୍ଧନି ।  
ପୁଣି ଶତେକ ନାରାତ ପୁରାଇଣ ଦ୍ରୋଣ  
ସାତ୍ୟକି ସାରଥ୍ୟ କି ଯେ ବିଷିଲେ ତତ୍ତ୍ୱକ୍ଷଣ ।  
ଚାରି ଅଶ୍ୱକୁ ବିଷିଲେ ଚାରି ଚାରି ଶର  
ସହସ୍ରେ ଶର ବିଷିଲେ ଶ୍ୱେତର ଉପର ।  
ଦ୍ରୋଣଗୁରୁଙ୍କ ନାରାତ ନ ପଡ଼ୁଣୁ ରଣେ  
କୋପରେ ବିଷିଳା ଶ୍ୱେତ କାଳଚକ୍ର ବାଣେ ।  
ଅନେକ ନାରାତ ବିଷିଥିଲେ ଦ୍ରୋଣଗୁରୁ  
ଚକ୍ରାଘାତରେ ଛେଦନ ହୋଇଗଲା ଦୂରୁ ।  
ଖଣ୍ଡା ଫିରିକି ନାରାତ ଦ୍ରୋଣ ପ୍ରହାରିଲେ  
ମୁଦୁଗର ବାଣେ ତାହା ଶ୍ୱେତ ନିବାରିଲେ ।  
ସହସ୍ର ମୁନା ପେଷିଲେ ଦ୍ରୋଣ ସେନାପତି  
ସୂର୍ଯ୍ୟାବର୍ତ୍ତ ଶରେ ତାହା ଶ୍ୱେତ ଯେ ନିପାତି ।  
ଅରୁଣ କିରଣ ଜାଣ ତା ଜ୍ୟୋତି ପ୍ରକାଶି  
ଦ୍ରୋଣଙ୍କର ଶର ଶ୍ୱେତ କୁମାର ବିନାଶି ।  
କୋପେଣ ହାବୋଡ଼ାଶର ବିନ୍ଧୁ ଶ୍ୱେତବୀର  
ଦ୍ରୋଣଙ୍କ ରଥେ ପଡ଼ିଲା ବିକୁଳି ଆକାର ।  
ପୁଣ ପୁଣ ଶ୍ୱେତବୀର ବିନ୍ଧେ ଗଳଗାଜି  
ବାଣ ପଡ଼ନ୍ତେ ଦ୍ରୋଣଙ୍କ ରଥ ଗଲା ଭାଜି ।

ଆନ ରଥ ଆରୋହିଲେ ଭରଦ୍ବାଜ ବଳା  
 ସମରେ ଗୁରୁ ବିଷନ୍ତି ଶର ସପ୍ତକଳା ।  
 ଦ୍ରୋଣ ଶ୍ଵେତ ଦୁହିଙ୍କର ଏମନ୍ତ ସମର  
 କହିବାକୁ ଅସମ୍ଭବ ଦେବେ ଅଗୋଚର ।  
 ଦୁଃସହ ସଂଗ୍ରାମ ହେଲା ଦୁଇ କ୍ଷତ୍ରିଙ୍କର  
 ରୁଧିରରେ ବିଲୋପନ ଦୁହିଙ୍କ ଶରୀର ।  
 ଶରଦ କାଳରେ ଯେହ୍ନେ ଗର୍ଜେ ମେଘମାଳ  
 ସେହିପରି ଶବ ଶୁଣି ତ୍ରାସିଲେ ସକଳ ।  
 ଶର ଆତଯାତେ ଯେହ୍ନେ ବରଷଇ ପାଣି  
 କ୍ଷତ୍ରିବର ସୁନ୍ଦର ସେ ବୀର ଚୂଡ଼ାମଣି ।  
 ବିଜୟେ ଶ୍ଵେତକୁମାର ଯୁଦ୍ଧେ ମହାରଥା  
 ଦୁଇବଳ ମଧ୍ୟରେ ସେ ଅଟଇ ଶକତା ।  
 କୋଟିଏକ ଯୋଦ୍ଧା ଘେନି ହିଡ଼ିମ୍ବା ଆତ୍ମକ  
 ସମରେ ପଶିଲା ସେହି ଦୈତ୍ୟକୁଳ ରାଜ ।  
 ସେହି ଅସୁର ଅଟନ୍ତି ପୁଣି କାମରୂପୀ  
 ତିନିପୁର କ୍ଷଣକରେ ପାରନ୍ତି ସେ ବ୍ୟାପି ।  
 ବେନି ହସ୍ତେ ଗଜ ଧରି ବୁଲାଇଣ ପିଟି  
 ଉପରକୁ ଫୋପାଡ଼ିଣ ବିସ୍ତାରିଣ ପାଟି ।  
 ଅଶ୍ଵମାନଙ୍କୁ ଧରିଣ ବୁଲାଇ ପ୍ରତଷ୍ଠ  
 ଉପରକୁ ଫୋପାଡ଼ିଣ ପାତନ୍ତି ସେ ତୁଷ୍ଟ ।  
 ଅନେକ ନାରାଚମାନ ବିଷନ୍ତି କୌରବେ  
 ତୁଷ୍ଟ ବିସ୍ତାରିଣ ତାହା ଗିଳନ୍ତି ଦାନବେ ।  
 ଦୈତ୍ୟଙ୍କୁ ଦେଖି ଭାଞ୍ଜିଲେ କଉରବ ସୈନ୍ୟ  
 ତାହା ଦେଖିଣ ଧାଇଁଲା ବୀର ଦୁଃଶାସନ ।  
 ସତୁରି ସତୁରି ଭାର ଗଦା ବେନି ହସ୍ତେ  
 ସନ୍ଧ୍ୟାକାଳେ ଯେସନେକ ଦିଶନ୍ତି ପର୍ବତେ ।  
 ରେ ରେକାର କରିଣ ଯେ ଦୁଃଶାସନ ଉଠି  
 ଘଟଉକୁଟ ଉପରେ ଗଦା ଘେନି ପିଟି ।  
 ଗରଜିଣ ଉଠିଲା ସେ ହିଡ଼ିମ୍ବିକା ବାଳ  
 ବାଜନ୍ତେଣ ଗଦାଗୋଟି ହେଲା ବେନିଫାଳ ।  
 ହିଡ଼ିମ୍ବିକାର ନନ୍ଦନ ଗଦା ଘେନି ପିଟି  
 ସେ ଘାତରେ ଦୁଃଶାସନ ପଡ଼ିଲା ଲେଉଟି ।  
 ଗିରିବର ପଡ଼ିଲା କି ଆସି ହୃଦଗତେ  
 ଦୁଃଶା ଅଚେତ ହୋଇଲା ଦୈତ୍ୟ ଗଦାଘାତେ ।  
 ମୋହରେ ପଡ଼ିଲା ଯହୁଁ ବୀର ଦୁଃଶାସନ  
 ଅସିପତ୍ର ଘେନି ଦୈତ୍ୟ ଧାଇଁଲା ବହନ ।  
 କ୍ଷଣକେ ଚେତା ପାଇଲା ଧୃତରାଷ୍ଟ୍ର ବଳା  
 ସାଷ୍ଟାମ ହୋଇଣ ସେହୁ ତହୁଁ ପଳାଇଲା ।  
 ଆରେ ଆରେ ବୋଲିଧାଇ ଘଟୋକୁଟ ବୀର  
 ରହ ଆରେ ଦୁଃଶା କିପାଁ ଉପେକ୍ଷୁ ସମର ।  
 ଏହିକ୍ଷଣି ତୋତେ ମୁହିଁ ମାରନ୍ତି ରେ ଦୁଃଶା  
 ତୋର ରକ୍ତକୁ ଦ୍ରୌପଦୀ କରିଅଛି ଆଶା ।  
 ତୋ ଭୁଜକୁ ଉପାଡ଼ିବେ ବୀର ଭୀମସେନ  
 ସେ ରକ୍ତେ ପାଞ୍ଚାଳୀ କେଶ କରିବେ ବନ୍ଧନ ।

ପଳାଇ ଯା ଦୁଃଶାସନ ଲୁଚ ହସ୍ତିନାରେ  
 ଆଉବେଳେ ନ ପଶିବୁ ଏ ମହାସମରେ ।  
 ଭୀଷ୍ମଦେବ ଅରଜୁନ ସମର କରନ୍ତି  
 ଅଗଣିତ ଶର ଦୁହେଁ ବିନ୍ଧାବିନ୍ଧି ହୁନ୍ତି ।  
 ଶ୍ଵେତକୁମାର ସମର ଦ୍ରୋଣଙ୍କର ତୁଲେ  
 ଦିନକର ନାଥ ଆସି ମଧ୍ୟେ ବିଜେ କଲେ ।  
 ଭରଦ୍ବାଜଙ୍କ ନନ୍ଦନ ସମରେ ବିମୁଖ  
 ବିନ୍ଧି ବିନ୍ଧି ଗୁରୁ ମନେ ପାଇଲେଣି ଦୁଃଖ ।  
 ଶ୍ଵେତ କୁମାରକୁ କେବେ ଜିଣି ନ ପାରିଲେ  
 କୋପେଣ ଗୁରୁ ପୁନଶ୍ଚ ଧନୁକୁ ଧଇଲେ ।  
 କୁହୁକ ଶର ବିଷଲେ କୋପେ ଦ୍ରୋଣଗୁରୁ  
 ସୂର୍ଯ୍ୟାବର୍ତ୍ତ ଶରେ ଶ୍ଵେତ ନିବାରିଲେ ଦୂରୁ ।  
 ପୁଣି ଅଗ୍ନିବାଣ ବିନ୍ଧୁ ଭରଦ୍ବାଜ ସୁତ  
 ଜଳଧାରା ଶରେ ତାହା ନିବାରିଲେ ଶ୍ଵେତ ।  
 ଅଗ୍ନିର ତେଜ ହୋଇଲା ଯହୁଁ ନିବର୍ତ୍ତନ  
 ସର୍ବେ ପ୍ରଶଂସନ୍ତି ଶ୍ଵେତ ମହିମା ତୋ ଧନ୍ୟ ।  
 ପୁଣି ପର୍ବତାଶରକୁ ପେଷିଲେକ ଗୁରୁ  
 ଗର୍ଜିଣ ପର୍ବତମାନ ପଡ଼ନ୍ତି ଶୂନ୍ୟରୁ ।  
 କୁମାର ଦେଖିଣ ଯହୁଁ ପରବତ ବୃଷ୍ଟି  
 ବଜ୍ରଶରେ ତାହା ସବୁ ଛେଦିଲା ବିରାଟି ।  
 ଦ୍ରୋଣ ପ୍ରଶଂସନ୍ତି ଶ୍ଵେତ ମହିମା ତୋ ଧନ୍ୟ  
 କେବଣ ଲକ୍ଷଣେ ଜାତ କଲା ତୋ ଜନନୀ ।  
 ଏହା କହି ଦ୍ରୋଣ ମେଘଶରକୁ ପେଷିଲେ  
 ପବନା ଶରରେ ଶ୍ଵେତ ତାହା ନିବାରିଲେ ।  
 ପବନ ଯୋଗେ ଉଡ଼ିଣ ଗଲେ ମେଘଗଣ  
 ବହୁତ ପ୍ରତିଜ୍ଞାକରେ ବିରାଟ ନନ୍ଦନ ।  
 ପନୁଶ ଶର ପୁରାଇ ପେଷିଲେକ ଗୁରୁ  
 ପୃଥ୍ଵୀ ପୂରିଲେ ସର୍ପେ ଚେକିକରି ଫେରୁ ।  
 ଖଗବର ବାଣେ ଶ୍ଵେତ ତାହାକୁ ନିବାରି  
 ଦେଖିଣ ସର୍ପେ ବିବରେ ପଶିଲେକ ଡରି ।  
 ସଂଗ୍ରାମ ହୁଅନ୍ତେ ବେଳ ଦୃତୀୟ ପ୍ରହର  
 ଯୁଦ୍ଧ କରିଣ ବିମୁଖ ହେଲେ ବେନି ବୀର ।  
 ବହୁତ ପ୍ରଶଂସା ଗୁରୁ କରନ୍ତି ଶ୍ଵେତକୁ  
 ବାଲୁତ କୁମର ହୋଇ ଜିଣିଲା ଆସଙ୍କୁ ।  
 ପୁଣି ଦ୍ରୋଣ ମହାରଥା କମ୍ପି ମହାକୋପେ  
 ଶରେକ ଦୃଶାରୁ କାଢ଼ି ବସାଇଲେ ତାପେ ।  
 ବ୍ରହ୍ମଶର ବୋଲିଟି ଯେ ଅପାଳଟ ଶର  
 ତାକୁ ପେଷିଲେ ଶତ୍ରୁକୁ ନିଏ ଯମଘର ।  
 ରୁଦ୍ରଶର ଅମୋଘ ଯେ ବଜ୍ରମୁନା ଭେଦି  
 ଏ ଶର ପେଷିଲେ ନିଷ୍ଠେ ଶତ୍ରୁ ଦିଏ ଛେଦି ।  
 ଏ ଶର କାଢ଼ିଲେ ଗୁରୁ ଅପମାନ ଭୟେ  
 ନ ମାରିଲେ ଶତ୍ରୁକୁ ଏ ନ ଫେରେ କେବେହେଁ ।  
 ସେହି ଅସ୍ତ୍ରକୁ ଯୋଚନ୍ତେ ତାପେ ଗୁରୁଦ୍ରୋଣ  
 ଦେଖୁଥିଲେ ଆକାଶରେ ରହି ଦେବଗଣ ।

ବୋଇଲେ କିଞ୍ଚିତ ରଣେ ଏଡ଼େ ରାଗ ହୋଇ  
 ବ୍ରହ୍ମ ଅସ୍ତ୍ରକୁ ଧରୁଛି କ୍ଷୁଦ୍ର କ୍ଷତ୍ରୀ ପାଇଁ ।  
 ରେ ନିର୍ବୋଧ ଶୁଣ କହୁ ଶିଶୁ ଯେହୁ ମାରି  
 ପ୍ରତିଜ୍ଞା ତା ନାଶ ଯାଇ ବ୍ରହ୍ମହତ୍ୟା ସରି ।  
 ଧକ ତୋର ଦ୍ରୋଣ ନାମ ଧକ କ୍ଷତ୍ରି ପଣ  
 ଧକ ତୋ ବାହୁକୁ ଯାହା ଧରୁ ବ୍ରହ୍ମବାଣ ।  
 କୋଟିଏ ସୂର୍ଯ୍ୟର ତେଜ ସେହି ବ୍ରହ୍ମଶର  
 ତାହାଦେଖି ଦେବଲୋକେ ହୋଇଲେ ଅନ୍ତର ।  
 ଅସ୍ତ୍ର ଦେଖିଣ ଗ୍ରାସିଲେ ଉଭୟ ସଇନ୍ୟ  
 ତ୍ରିପୁର ଅନ୍ତକ ପ୍ରାୟେ ଦେଖାଗଲେ ଦ୍ରୋଣ ।  
 ଗୋବିନ୍ଦ ଦ୍ଵାକିଲେ ଆଇ ନନ୍ଦିଘୋଷ ରଥେ  
 ହେ ସାତ୍ୟକି ଆମ୍ଭ କଥା ଶୁଣ କର୍ଣ୍ଣପଥେ ।  
 ଦ୍ରୋଣଗୁରୁ ପେଷୁଛନ୍ତି ଏବେ ବ୍ରହ୍ମଶର  
 ଶ୍ଵେତର ରଥକୁ ତୁମେ ଘୁଞ୍ଚାଅ ସଦୃଶ ।  
 ଶୁଣିଣ ସାତ୍ୟକି ବେଗେ ରଥ ଘୁଞ୍ଚାଇଲା  
 କୃଷ୍ଣଙ୍କ କଥନେ ରଥ ଶୂନ୍ୟଗତି ହେଲା ।  
 ଶ୍ଵେତ ବୋଇଲା ସାତ୍ୟକି କଲୁ ହାନକର୍ମ  
 କିଏ ଅର୍ଥେ ଛଡ଼ାଇଲୁ ମୋହର ସଂଗ୍ରାମ ।  
 ଜନମୁଖେ ଅପଖ୍ୟାତ ଯୁଦ୍ଧରେ ଅଯଶ  
 କ୍ଷତ୍ରୀଏ ଶୁଣିଲେ ମୋତେ ବୋଲିବେଟି କିଏ ।  
 ସାତ୍ୟକି ବୋଇଲା ଦ୍ରୋଣ ବ୍ରହ୍ମଅସ୍ତ୍ର କଲା  
 ତାହା ଦେଖି କୃଷ୍ଣଙ୍କର ଶଙ୍କା ଜାତ ହେଲା ।  
 ଶ୍ଵେତ ବୋଲେ ଏସନକ ନୁହଇ ସାତ୍ୟକି  
 ବହନ ମୋ ରଥ ନିଅ ଦ୍ରୋଣଙ୍କ ତହିଁକି ।  
 ରଣେ ନିସତ ହୋଇ କି କ୍ଷତ୍ରିପଣ କଲେ  
 ଅଯଶ ଯଶ ହୁଅଇ ରଣରେ ପଶିଲେ ।  
 ଶୁଣିଣ ସାତ୍ୟକି ବେଗେ ନେଲା ରଥ ବାହି  
 ଦ୍ରୋଣଙ୍କ ସମ୍ମୁଖେ ଶ୍ଵେତ ରଥ କଲା ନେଇ ।  
 ବ୍ରହ୍ମଅସ୍ତ୍ର ତେଜ କୋଟି ପ୍ରଜ୍ଵଳିତ ଅଗ୍ନି  
 ଦେଖିଣ ସାତ୍ୟକି ତେଇ ପଡ଼ିଲା ଅବନୀ ।  
 ବହୁ ତାକ୍ଷଣ ଶରମାନ ବିନ୍ଧିଲା ବିରାଟି  
 କକଡ଼ା ମାସରେ ଯଥା ଘନ ହୁଏ ବୃଷ୍ଟି ।  
 ସେହି ନାରାଚେ ସମସ୍ତ ଦହିଯ୍ୟ ହୋଇଲା  
 ଶ୍ଵେତ ବକ୍ଷେ ବ୍ରହ୍ମଅସ୍ତ୍ର ଯାଇଣ ପଡ଼ିଲା ।  
 କୋଟିଏ ଅଗ୍ନିର ତେଜ ସେହି ବ୍ରହ୍ମଅସ୍ତ୍ର  
 ପଡ଼ିଣ ଶ୍ଵେତ ବୀରକୁ କରିଦେଲା ହତ ।  
 ତେରଘଡ଼ି ସଂପୂର୍ଣ୍ଣ ଯେ ଦିନକର ନାଥ  
 ଏ ବେଳେ ବ୍ରହ୍ମଅସ୍ତ୍ରରେ ଶ୍ଵେତବୀର ହତ ।  
 ଆକାଶ ମାର୍ଗରେ ଥିଲେ ଯେତେ ବ୍ରହ୍ମଲୋକ  
 ଦ୍ରୋଣକୁ ଧକ୍କାକାର କଲେ ସର୍ବ ବୃନ୍ଦାରକ ।  
 ଶ୍ଵେତକୁମାର ନିଧନ ଶୁଭିଲା ସମରେ  
 ଜୟଶଙ୍ଖ ବଜାଇଣ ଗଲେ କୁରୁବାରେ ।  
 ସାତ୍ୟକିଠାରୁ ବିରାଟ ସମସ୍ତ ଶୁଣିଲେ  
 ଆହା ପୁତ୍ରବୋଲି ରାଜା ଭୂମିରେ ପଡ଼ିଲେ ।

ବାବୁରେ ଶ୍ଵେତ ତୁ ଅଗ୍ନି ଏଡ଼େ ବଳବନ୍ତ  
 ବାଇଶି ବରଷେ ତୁହି ଏଡ଼େକ ଶକତ ।  
 ମୋତେମରଣ ନେହିଲା ତୋର ମୁଖତାହିଁ  
 ସମୁଦ୍ର ପଡ଼ିବି ବଳା ପ୍ରାଣେ ଆଶାନାହିଁ ।  
 କୁଳର ମଣ୍ଡନ ବାବୁ କେଣେ ଚାଲିଗଲୁ  
 ଏ ମହାଭାରତ ରଣେ ଯଶ ରୁହାଇଲୁ ।  
 ଭୀଷ୍ମ ଦ୍ରୋଣଙ୍କୁ ସମରେ ତୁ ହେଲୁ ଶକତ  
 ସେମାନ ସୁମରି ମୋର ହୃଦେ ଶୁରୁଚିନ୍ତା ।  
 ବହୁତ ଶୋକ କରନ୍ତି ପାଣ୍ଡବ ସଇନି  
 ଶ୍ଵେତଥିଲେ କୌରବେ କିଯାନ୍ତେ ପ୍ରାଣଘେନି ।  
 ଶଙ୍କା ଉତ୍ତରର ଶୋକ କେହୁ କହିପାରି  
 କେଉଁ କତି ଗଲୁ ଭାଇ ଅନାଥ ତୁ କରି ।  
 ଏପରି ଶୋକ କରନ୍ତି ଶିରେ କର ତାଡ଼ି  
 ତାର ମୃତ ପିଣ୍ଡଗୋଟି ନ ପାଆନ୍ତି ଲୋଡ଼ି ।  
 ବେଳ ଅବଶେଷେ ଅସ୍ତ ଗଗନ ବିହାରୀ  
 ରହିଲେ ପାଣ୍ଡବେ ଯାଇ ବରୁଣା ନଗରୀ ।  
 ସ୍ଵାହାନ ଭୋଜନ ନାହିଁ ଦେବାର୍ଜନ କିଛି  
 ବିରାଟକୁ ଆଶ୍ଵାସନା କରନ୍ତି ଶ୍ରୀବତ୍ସି ।  
 ସେହି ଦେବ ମାୟାଧର ପରମପୁରୁଷ  
 ଯାହାର ବାକ୍ୟ ଶୁଣିଲେ ଶୋକ ହୁଏ ଧୂସ ।  
 ହରି ବୋଲନ୍ତି ହେ ରାଜା ଶୋକ କି କାରଣ  
 କ୍ଷତ୍ରିୟେ ଶୋକ କରିବା ଅଟେ ଅକାରଣ ।  
 ତୋହର ପୁତ୍ର ଶ୍ଵେତ ଯେ ପଡ଼ିଲାକ ରଣେ  
 ଦେଖ ତାକୁ ଦେବେ ନ୍ୟସ୍ତି ପୁଷ୍ପଙ୍କ ବିମାନେ ।  
 ଦେବ ଦୁରୁଦ୍ଧ ବଜାଇ ତାହାର ଅଗ୍ରତେ  
 ଖଟନ୍ତି ଯେ ବିଳାସିନୀ ତାଣ୍ଡବର ନୃତ୍ୟେ ।  
 ବିଦ୍ୟାଧରୀଏ ଚାମର ଢାଳୁଛନ୍ତି ଧରି  
 କୁବେର ଅମ୍ବାନ ବସ୍ତ୍ର ଖଟେ ନେଇକରି ।  
 ଦେଖ ବୋଲି ବିରାଟକୁ ଦେଖାନ୍ତେ ଶ୍ରୀବତ୍ସ  
 ଆକାଶେ ଚାହିଁ ଦେଖିଲେ ବିରାଟ ପ୍ରତ୍ୟକ୍ଷ ।  
 ଦେଖିଣ ସାନନ୍ଦ ହେଲା ବିରାଟ ନୃପତି  
 ଛାଡ଼ିଲା ଶୋକଅବସ୍ଥା ମନୁ ଗଲା ଭ୍ରାନ୍ତି ।  
 ଯହୁ ସେ ଦେଖିଲା ରାଜା ଶ୍ଵେତ ପୁରୁଷାର୍ଥ  
 ଦୁଃଖ ଛାଡ଼ିଣ ମନରେ ହୋଇଲା ଉସତ ।  
 ସାଧୁ ସାଧୁ ମହିମା ଏ ଭାରତର କଥା  
 ସାଧୁ ସେ ଯେତେ ପଡ଼ିଲେ ଯୁଦ୍ଧେ ମହାରଥା ।  
 ଜୀବନ ତାହାଙ୍କ ଧନ୍ୟ ବଂଶ ତାଙ୍କ ଧନ୍ୟ  
 କୋଟି ତୀର୍ଥ ସମ ନୁହେ ଭାରତ ସମାନ ।  
 ବହୁ ଜପ ଅଶ୍ଵମେଧ ତୀର୍ଥ ପର୍ଯ୍ୟଟନ  
 ନିତ୍ୟକର୍ମ ମନ୍ତ୍ର ନାନା ଉପାଧି ବିଧାନ ।  
 ଅନନ୍ଦାନ ବସ୍ତ୍ରଦାନ ଗଜ ଜଳଦାନ  
 ରଣଯଜ୍ଞ ଦାନକୁ ଏ ନୁହଇ ସମାନ ।  
 ବହୁତ ପାତକ ଯେବେ ହୋଇଥାଏ ବଂଶେ  
 ଆପେ ତରଇ ବସାଏ ବଂଶ ସ୍ଵର୍ଗଦେଶେ ।

କ୍ଷତ୍ରିୟ ହୋଇଣ ଯେବେ ହୋଇ ଶସ୍ତ୍ରଧାରୀ  
 ରଣଯଜ୍ଞ କଲେ କୋଟି ଅଶ୍ବମେଧ ସରି ।  
 ତେସନ ପୁତ୍ର ଗୋଟିଏ ହୋଇ ଯେବେ ବଂଶେ  
 କୋଟିଏ ପୁରୁଷ ଘେନି ବସେ ସ୍ବର୍ଗଦେଶେ ।  
 ଗୋବିନ୍ଦଙ୍କର ବଚନେ ମତ୍ସ୍ୟ ଅଧିପତି  
 କୋପକୁ ଛାଡ଼ି କରିଣ ଲଢ଼ିଲା ତୃପତି ।  
 ଜୟ ତୁ ଯମବନ୍ଧିର ସୁତ ପର୍ଶୁରାମ  
 ରେଣୁକାର ଗର୍ଭୁ ଜାତ କୃତାନ୍ତକ ସମ ।  
 ଲଲାଟେ ହରିମାୟିର ଶିରେ ଜଟାଭାର  
 ଭୁଜେ ଅଜଗବ ଧନୁ ପର୍ଶୁ ଶୋହେ କର ।  
 ପୀତବର୍ଣ୍ଣର କାଢ଼େଟି କଟିରେ ଶୋଭିତା  
 ଯଜନ ଯାଜନ ଆଉ ତ୍ରିଗୁଣ ପଇତା ।  
 ଆହାର ମୈଥୁନ ନିଦ୍ରା ଏ ତିନି ତିଆରୀ  
 ବେନି କର୍ଣ୍ଣରେ କୁଣ୍ଡଳ ମହାନୟେ ଯୋଗୀ ।  
 ପ୍ରଜାଙ୍କ ହିତେ ଯଶ୍ବିକୁ ବାନ୍ଧିଲେ ଜାନୁରେ  
 ତେଣୁ ଜାନୁୟର୍ ନାମ ବହିଲେ କ୍ଷିତିରେ ।  
 ବୀରମାନଙ୍କ ବିକ୍ରମ ନ ଦେଖି ଯେ ତୋଳେ  
 ସପ୍ତବାହୁ ନାଶଗଲା ତୁମ୍ଭ କୋପାନଳେ ।  
 ବକାସୁର ନାଶଗଲା ଯାହା କୋପାନଳେ  
 ତାହାର ପାଦରେ ଏବେ ଶିର ମୋର ଲୁଲେ ।  
 ଚାରିଭାଇ ମାତା ଶିର କମଳକୁ କାଟି  
 ପିତା ଯମବନ୍ଧିଙ୍କର ଆଜ୍ଞାକୁ ନ ମେଣ୍ଟି ।  
 ପୁଣି ବିନୟେ ପିତାଙ୍କୁ ମାଗିଲେ ଯେ ବର  
 ମାତାସହ ଜାଆଇଲ ଚାରି ସହୋଦର ।  
 ପିତାଶତ୍ରୁ ସପ୍ରାଜ୍ଞନ ସଙ୍ଗେ ହୋଇ ବାଦୀ  
 ତାହାର ଶିରକମଳ ପକାଇଲ ଛେଦି ।  
 ମନ୍ତ୍ରଗୁରୁ ଦେବଗୁରୁ କ୍ଷତ୍ରୀଙ୍କର ଗୁରୁ  
 ଜାତଗୁରୁ ଅଗ୍ନି ଗୁରୁ ଅଟ ବିଦ୍ୟାଗୁରୁ ।  
 ଏକବିଂଶ ବାର ତୁମ୍ଭେ ଏ ମହାମଣ୍ଡଳେ  
 ନିକ୍ଷତ୍ର କରିଲ ଦେବ ନିଜ ଭୁଜବଳେ ।  
 ଏକ କୁଠାରକେ ହେଲେ ସମସ୍ତେ ପ୍ରାଉବୀ  
 ରୂଧିର ଚର୍ପଣ କରି ତୋଷିଲ ଭୈରବୀ ।  
 ବୈକୁଣ୍ଠ ଠାକୁର ତୁମ୍ଭେ ଦେବଙ୍କ ଦେବତା  
 ଅନନ୍ତ କୋଟି ପୃଥ୍ବୀରେ ଭାରକୁ ହରନ୍ତା ।  
 ପରିଧାନ ଯାର କୃଷ୍ଣସାର ଚର୍ମଗୋଟି  
 ବ୍ୟାଘ୍ର ଲାଞ୍ଜ ଗୋଟି ଯାର କଟିରେ କାନ୍ଧିତି ।  
 ପଦ୍ମାବତୀ ବଲ୍ଲଭ ଯେ ବହୁ ତାର ବୁଦ୍ଧି  
 ଏକା ନାରାଚକେ ସପ୍ତଦ୍ବୀପ ପାରେ ସାଧୁ ।  
 ରକତ କୁମ୍ଭଦ ଚକ୍ଷୁ ମଧ୍ୟେ କଳାତୋଳା  
 ବକପଦ୍ମି ଯେଉଁପରି ବିଶେ ମେଘମାଳା ।  
 ବିଭାବସୁ ଚାରିଲ ଯେ ଗଜ ଖଗ ବାଦେ  
 ଯତି ହେଲ ପର୍ଶୁରାମ ଅବତାର ମଧ୍ୟେ ।  
 ଅଭିନବ ସୁନ୍ଦର ସେ ଜଳଧର ମୂର୍ତ୍ତି  
 ଅଜପା ସାଧନ ନାଥ କନ୍ଧାନ୍ତର ସ୍ଥିତି ।

ଆୟୁର୍ଜୋତି ଧନୁର ଯେ ଅଟେ ଶିଶୁମୁନୀ  
 ଶୂନ୍ୟରୁଦ୍ର ଆକର୍ଷିତ ଯେ କବଚ ସେହ୍ନା ।  
 ପରିଧେୟ ସୁବସନ ରକ୍ତବର୍ଣ୍ଣ ଆଖି  
 ଯାର ନୀଳାୟର ରୂପେ କମଳହିଁ ସାକ୍ଷୀ ।  
 ତ୍ରେଲୋକ୍ୟ ସମ୍ପତ ଯେ ବ୍ରହ୍ମାଣ୍ଡ ଶିରୋମଣି  
 ପରଂଗତି ଦିଏ ଯେହୁ ମାଗନ୍ତେଣ ପ୍ରାଣୀ ।  
 ଗଲୁଅଛି ସୁଧାରସ ଯା ବଦନ ଗୋଟି  
 ମମ ପୁଣ୍ୟବଳେ ପ୍ରଭୁ ତାହାଙ୍କୁ ମୁଁ ଭେଟି ।  
 ତାମ୍ରମୁଖ ଅମୃତାକ୍ଷ ଅଟେ ଯାର ବୃଷ୍ଟି  
 କହିଲି ମୁଁ ଶ୍ରୀଭାରତ କୃଷ୍ଣଲୀଳା ଏଟି ।  
 ଶୁକ୍ରମୁନି ଶାଗଳା ଯେ କରଇ ବିନତି  
 ପର୍ଶୁରାମ ଚରଣରେ ସଦା ତାର ମତି ।

☆☆☆

ଷଷ୍ଠଦିନ ଯୁଦ୍ଧେ ଭୀଷ୍ମଙ୍କ ଅମୋଘ  
 ଶକ୍ତି ପ୍ରେରଣ ଓ ଶ୍ରୀକୃଷ୍ଣଙ୍କ  
 ଚକ୍ରଦ୍ବାରା ତାହା ଛେଦନ ଏବଂ  
 ବଳରାମଙ୍କ ତୀର୍ଥ ଭ୍ରମଣ

ଶୁଣ ବୈବସ୍ବତ ମନୁ କହନ୍ତି ଅଗନ୍ଧି  
 ଷଷ୍ଠ ଦିବସ ଯୁଦ୍ଧର ଯେଉଁପରି ରୀତି ।  
 କୌରବ ପାଣ୍ଡବ ଦୁହେଁ ବଡ଼ଲ ମୁରାଟ  
 ସମରେ ମିଳିଲେ ଯାଇ ଦୁଇବଳ ଥାଟ ।  
 ହୋଇଲା ସଂଗ୍ରାମ ତହିଁ ଭୀଷ୍ମ ଅର୍ଜୁନର  
 ଅନୁକ୍ଷଣେ ବିକ୍ଷିପ୍ତ ସେ ତୀକ୍ଷ୍ଣ ତୀକ୍ଷ୍ଣଶର ।  
 ଶ୍ଵେତର ମୃତ୍ୟୁ ହୁଅନ୍ତେ ରାଗରେ ବିରାଟ  
 ଶଙ୍ଖ ଉତ୍ତରକୁ ଘେନି ବାହିଲା ସେ ଥାଟ ।  
 ସମରକୁ ବାହାରିଲେ ଦ୍ରୁପଦ ନୃପତି  
 ଶିଖଣ୍ଡୀ ଧୃଷ୍ଣଦ୍ୟୁମନ ସଙ୍ଗତେ ଅଛନ୍ତି ।  
 ଜରାସନ୍ଧ ସୁତ ସହଦେବ ନରପତି  
 ତେଜଶ୍ଚ କ୍ଷତ୍ରଶୀବଳ ଅଶୀକ୍ଷୋଣୀ ହସ୍ତୀ ।  
 ଗଜ ଯୋଦ୍ଧା ଘେନିଗଲେ ପଚାଶ ପରାଶ୍  
 କଳିଙ୍ଗସେନର ତୁଲେ ଲଗାଇଲେ ଯୁଦ୍ଧ ।  
 ଉଦୟମଣ୍ଡଳ ରାଜା ମାନଚକ୍ରବର୍ତ୍ତୀ  
 ନିର୍ଜର ଦେଶର ରାଜା ନାମ ଗଣପତି ।  
 ଏହି ବେନିରାଜା ତହିଁ କରିଲେ ସମର  
 ନୃପବର୍ମା ସହିତରେ ନୃପ ଗଣେଶ୍ବର ।  
 ପଞ୍ଚାଶ ଦେଶର ରାଜା ଅନଙ୍ଗ ନୃପତି  
 ତା ତୁଲେ ସମର କଲା ଭୀମ ଚକ୍ରବର୍ତ୍ତୀ ।  
 ହିଡ଼ିମ୍ବିକା ସୁତ ଘଟଭକ୍ତ ରାକ୍ଷସ  
 ଅଳୟୁଷ୍ଟ ତୁଲେ ଯୁଦ୍ଧ କରେ ସେ ବିଶେଷ ।  
 ଅଳୟୁଧ ଶିଖଣ୍ଡୀର ପ୍ରବଳ ସମର  
 ଲେଖନ୍ତେ ଏ ନ ସରଇ ଯୁଦ୍ଧ ଅଗୋଚର ।  
 ସମର ଛାନେ ପ୍ରବେଶ ପାଣ୍ଡବ ଯେ ଭୀମ  
 କାଳଦଣ୍ଡ ଘେନି ଯେହ୍ନେ ଆକର୍ଷିତ ଯମ ।

ବାଆନ ବାଆନ ଭାର ଗଦା ବେନି ହସ୍ତେ  
 ସର୍ବେ ଅପସରି ଯାନ୍ତି ଭୀମକୁ ଦେଖନ୍ତେ ।  
 ଯେତେକ ଯୋଦ୍ଧା ପଡ଼ନ୍ତି ତାହାର ଆଗରେ  
 ପଠାନ୍ତି ଯମ ସଦନେ ଗଦା ବିଘାତରେ ।  
 ଭରଦ୍ବାଜଙ୍କ ନନ୍ଦନ ଦ୍ରୋଣ ମହାରଥ  
 ତାଙ୍କ ତୁଳେ ଯୁଦ୍ଧ କଲେ ଦ୍ରୁପଦ ନୃପତି ।  
 ଧୃଷ୍ଣଦ୍ୟୁମନ ସମର ଅଶ୍ୱଥାମା ତୁଳେ  
 ସମର ସମ୍ଭର୍ବେ ସେହି ପୃଥ୍ୱୀ କମ୍ପାଇଲେ ।  
 ଭୀଷ୍ମଙ୍କ ସମର କଥା କେହୁ କହିପାରି  
 ମୁହୂର୍ତ୍ତକେ ଅର୍ଜୁନକୁ ଶରେଶର ମାରି ।  
 ପଶୁର ପୁତ୍ର ଅର୍ଜୁନ କକ୍ଷା ଜଗଜ୍ଜେଠି  
 ତାହାଙ୍କ ବାଣେ ଭୀଷ୍ମଙ୍କ ଦେହ ଗଲା ଫୁଟି ।  
 ଅନେକ ସମ୍ଭାରେ ତହିଁ ହୁଅଇ ସମର  
 ଦିନକର ନାଥ ହେଲେ ଦୁଇ ଯେ ପ୍ରହର ।  
 ମକର ମାସେ ଆଦିତ୍ୟ ମହାତେଜ ଜ୍ୟୋତି  
 ଅନଳ କିରଣ ଜିଣି ଦିଶେ ଶରକାନ୍ତି ।  
 ଫଳେ ଫଳେ ପରିତାଳ ହୁନ୍ତି ଶର ବେନି  
 ବରଷାର ଧାରାପରି ବହଇ ବହନି ।  
 ଯୁଦ୍ଧେ ବିମୁଖ ହେଲେଣି ପାର୍ଥ ମହାମତି  
 ତୃଣାରୁ ଗାଜେୟ ତହିଁ କାଢ଼ିଲେ ଶକତି ।  
 ତୃଣାରୁ କାଢ଼ନ୍ତେ ସେହୁ ଥିଲା ଏକମୂର୍ତ୍ତି  
 ହସ୍ତରେ ଘେନନ୍ତେ ହେଲା ବିଂଶମୂର୍ତ୍ତି ଶକ୍ତି ।  
 ଧନୁର୍ଗୁଣେ ବସାଇଲେ ନେଇ ଯେତେବେଳେ  
 ଏକଶତ ମୂରତି ସେ ହେଲା ତେତେବେଳେ ।  
 ଆକର୍ଷଣ ଯେତେବେଳେ କଲେ ଭୀଷ୍ମ ରଥୀ  
 ସେ ସମୟେ ଶକ୍ତି ହେଲା ସହସ୍ର ମୂରତି ।  
 ଦେବତା ହେଉ ଅଥବା ଅସୁର ଯେ ହେଉ  
 ଏ ଶକ୍ତି ବିଘାତେ ବର୍ତ୍ତି ନ ପାରିବେ କେହୁ ।  
 ହେ ରାଜା ସେହୁ ସମୟେ ଗଙ୍ଗାଙ୍କ ତନୟ  
 ତ୍ରିପୁର ଅନ୍ତକ ପ୍ରାୟ ଦିଶେ ତାଙ୍କ କାୟ ।  
 ଯେତେବେଳେ ଛାଡ଼ି ଦେଲେ ଗଲା ସେହିଶକ୍ତି  
 ସେ ସମୟେ ହୋଇଲା ସେ କୋଟିଏ ମୂରତି  
 ସହସ୍ର ସୂର୍ଯ୍ୟଭଦେ କିହେଲେ ତେଜଜିଣି  
 ତେଜରେ ଅନ୍ତର ହେଲେ ଦେବ ଦିନମଣି ।  
 ଦେଖି ଅପସରି ଗଲେ କୌରବ ସଜନି  
 ବହୁଦୂରେ ଦୁର୍ଯ୍ୟୋଧନ ରହେ ତାଙ୍କୁ ଘେନି ।  
 ପାଣ୍ଡବଙ୍କ ସୈନ୍ୟମାନେ ବେଗେ ଗଲେ ଘୁଞ୍ଚି  
 ଏକାମାତ୍ରକେ ସେଠାରେ ଅର୍ଜୁନ ରହିଛି ।  
 ଷଡ଼ମୁଣି ଯାଏ ଭାଜିଗଲେ ବେନିବଳ  
 ବେନିରଥୀ ନିଷ୍ଠୁଳରେ ଅଛନ୍ତି କେବଳ ।  
 ଗୋବିନ୍ଦ ବୋଇଲେ ବାବୁ ଶୁଣ ପାଳଗୁନି  
 ସଂସାର ଦହନ ଶରବିନ୍ଦେ ଭୀଷ୍ମ ଘେନି ।  
 ଏହିକ୍ଷଣି ଏ ସଂସାର ହୋଇବ ଦହିଯ୍ୟ  
 କୋଟିଏ କିରଣ ଅଟେ ଯେଉଁ ଶକ୍ତି ତେଜ ।

ସ୍ଥାବର ଜଙ୍ଗମ କୀଟ ପତଙ୍ଗାଦି କରି  
 ଆକର ଯୁଦ୍ଧରେ ପ୍ରାଣ ନ ରହେ କାହାରି ।  
 ଏଥୁପାଇଁ ପ୍ରତିଶର ଅଛି କି ହୋ ପାର୍ଥ  
 ସମସ୍ୟା ନ ଦେଇ ପାର୍ଥ ହୁନ୍ତେ ମୌନବ୍ରତ ।  
 ଅର୍ଜୁନର ମନୋଭାବ ଜାଣି ଦେବରାଜ  
 ଏହିକ୍ଷଣି ନନ୍ଦିଘୋଷ ହୋଇବ ଦହିଯ୍ୟ ।  
 ହୃଦଗତେ ଚିନ୍ତିଲେ ଯେ ଦେବ ନାରାୟଣ  
 ଧାତିକାରେ ପ୍ରବେଶିଲା ଚକ୍ରସୁଦର୍ଶନ ।  
 ଧାନେ ତାକୁ ଆଜ୍ଞା ଦେଲେ ଦେବ ଚକ୍ରପାଣି  
 ଭୀଷ୍ମଙ୍କର ଶକତିକୁ ପକା ବେଗେ ହାଣି ।  
 ପାର୍ଥକୁ ଗୋଚର ଏହା ନୋହିଲା ଯୁଦ୍ଧତେ  
 ହନୁମାନ ଦେଖିଲା ସେ ନନ୍ଦିଘୋଷ ରଥେ ।  
 ହନୁ ପ୍ରଣାମେ ପାଣ୍ଡବେ ତୁମ୍ଭେମାନେ ଧନ୍ୟ  
 ପ୍ରାଣ ଅଧିକ ତୁମ୍ଭଙ୍କୁ କଲେ ନାରାୟଣ ।  
 ଅବୁଶ୍ୟକେ ଚକ୍ର ଗଲା କରି ଶୂନ୍ୟ ଗତି  
 ଦହିଯ୍ୟ କରିଲା ଯାଇ ଭୀଷ୍ମଙ୍କ ଶକତି ।  
 ଶକତି ନାଶିଣ ଚକ୍ର ହେଲା ଅନ୍ତର୍ଦ୍ଧାନ  
 ଦେଖିଣ ଭୀଷ୍ମ ଛାଡ଼ିଲେ ହସ୍ତ ଧନୁ ତୁଣ ।  
 ରଥ ଘୁଞ୍ଚାଇଣ ଯାଇ ଦୁର୍ଯ୍ୟୋଧନ ଭେଟି  
 ପାଣ୍ଡବେ ଶରଣ ପଶ ଆହେ ଧାର୍ମରାଷ୍ଟ୍ର ।  
 ଯଦ୍ୟପି ଯାଇ ଶରଣ ନ ପଶ ଅଥବା  
 ରାଜ୍ୟ ଛାଡ଼ି ପଳାଇ ତୁ ପ୍ରାଣ ରଖ ବାବା ।  
 ଦୁର୍ଯ୍ୟୋଧନ ବୋଲେକିଏ କାରଣେ ଏକଥା  
 କହିଲ ତାହା ବୁଝାଇ କହନ୍ତୁ ସର୍ବଥା ।  
 ଭୀଷ୍ମ ବୋଲେ ଆରେ ଶୁଣ ଶୁଣ ଦୁର୍ଯ୍ୟୋଧନ  
 ପାଣ୍ଡବଙ୍କୁ ନାଶିବାକୁ କରିଥିଲି ମନ ।  
 ମହାତେଜା ଅନର୍ଯ୍ୟାପ ଶକତି ଧରିଣ  
 ମନ୍ତ୍ର ସହିତରେ ତାକୁ କଲି ମୁଁ ପ୍ରେରଣ ।  
 ବ୍ରହ୍ମ ରୁଦ୍ର ବରୁଣ ସେ କୁବେର ପବନ  
 କାହାର ବଳେ ସେ ଶକ୍ତି ନୋହେ ନିବାରଣ ।  
 ପ୍ରଥମେ ଦହନ୍ତା ସେହି ନନ୍ଦିଘୋଷ ରଥ  
 ଚାରିଅଶ୍ୱ ଧ୍ୱଜେ ହନୁ କୃଷ୍ଣ ଆଉ ପାର୍ଥ ।  
 ଦ୍ୱିତୀୟେ ଦହନ୍ତା ଶକ୍ତି ପାଣ୍ଡବ ସଜନି  
 ଯୁଧିଷ୍ଠି ଆଦି ଆଜ କି ଯାନ୍ତେ ପ୍ରାଣ ଘେନି ।  
 ଅର୍ଜୁନର ବଳେ ତାହା ନୋହେ ନିବାରଣ  
 ଚକ୍ର ଧରି ଶ୍ରୀକୃଷ୍ଣ ତା ଛେଦିଲେ ଆପଣ ।  
 ସେହୁ ଯେବେ କି ନିଷ୍ଠୁରେ ପଶିଲେ ସମରେ  
 କିଏ ଆଉ ସମର ଯେ ତାହାଙ୍କ ସଙ୍ଗରେ ।  
 ଅନନ୍ତ ବ୍ରହ୍ମାଣ୍ଡେ ଦୈତ୍ୟ ଯେ କଲେ ନିଧନ  
 ତାହାଙ୍କ ତୁଳେ ସମର କିବା ପ୍ରୟୋଜନ ।  
 ଯା ଶୁଣି ବିସ୍ମୟ ହେଲା ମାନଚକ୍ରବର୍ତ୍ତୀ  
 ବଳରାମଙ୍କୁ ସ୍ମରଣ କଲାକ ତତ୍ତ୍ୱତି ।  
 ଆସନ କମ୍ପିଲା ଯହିଁ ଜାଣିଲେ ମୂଷଳୀ  
 ଧାତିକାରେ କୁରୁକ୍ଷେତ୍ର ବିଜେ ଦେବ ହଳୀ ।

କୌରବେ ପ୍ରଣାମ କଲେ ବଳରାମ ଦେଖି  
ସମସ୍ତ ଯୋଦ୍ଧାଏ ଯାନବାହନ ଉପେକ୍ଷି ।  
କାମପାଳଙ୍କ ଚରଣେ ସର୍ବେ ପରଶାମି  
ତୁମ୍ଭ ଶରଣେ ପାଶ୍ଚବେ ଯୁଦ୍ଧ କଲୁ ସ୍ବାମୀ ।  
ବୋଇଲେ ଶ୍ରୀକୃଷ୍ଣ ତବ ଚରଣକୁ ଛୁଇଁ  
ଭାରତ ସମରେ ଅସ୍ତ୍ର ନ ଧରିବି ମୁହିଁ ।  
ଗତଜନ୍ମ ଦୋଷ ସେହୁ ଖଣ୍ଡିବା ନିମନ୍ତେ  
ସାରଥୀ ହୋଇଣ ଥିବି ନନ୍ଦିଘୋଷ ରଥେ ।  
କହିଥିଲେ ଯୁଦ୍ଧେ ଯେବେ ଶସ୍ତ୍ର ମୁଁ ଧରଇ  
ଜନ୍ମେ ଜନ୍ମେ ତୁମ୍ଭ ପାଦେଦ୍ରୋହ ଯେକରଇ ।  
ସେହି କଥାମାନ ହରି ସର୍ବେ କଲେ ତେଜ୍ୟା  
ଆପଣେ ଚକ୍ର ଧଇଲେ ଯୁଦ୍ଧେ ଦେବରାଜା ।  
ତୁମ୍ଭେ ଦେବ ପାଶ୍ଚବଙ୍କୁ ହକାର ଏକ୍ଷଣ  
ତାଙ୍କୁ ପଞ୍ଚରାଜ୍ୟ ମୁହିଁ କରିବି ଅର୍ପଣ ।  
ସହସ୍ରେ ପାଶ୍ଚବ ହେଲେ ନାହିଁ ମୋର ଭୀତି  
କିପାଇଁ କୃଷ୍ଣଙ୍କ ସଙ୍ଗେ ହୋଇବି ଅପ୍ରୀତି ।  
ତୁହି ଗଦାଗୁରୁ ମୋର ଶିରେ ହସ୍ତ ଦେଲୁ  
ହେ କାମପାଳ ସମୟେ ରଖି ନ ପାରିଲୁ ।  
କୃଷ୍ଣ ଆଶ୍ରୟେ ମୋ ରାଜ୍ୟ ନେଲେ ପଞ୍ଚଭ୍ରାତ  
ତୁମ୍ଭଙ୍କୁ ଆଶ୍ରେକଲି ମୁଁ ହୋଇଲି ଅନାଥ ।  
ଏପରି କହି ଶୁଣିଲେ ତହିଁ ଗଡ଼ପାଲି  
ଶିରେ ହସ୍ତେଦେଇ ସର୍ବେ ଦ୍ରାହି ଦ୍ରାହିବୋଲି ।  
କୌରବଙ୍କର ଅବସ୍ଥା ବଳରାମ ଦେଖି  
ରକତ କୁମୁଦ ପ୍ରାୟେ କଲେ ବେନି ଆଖି ।  
ଦ୍ରାହାଣେ ମୃଷଳ ବାମେ ବକ୍ରର ଲାଙ୍ଗଳ  
ଯୋଗେଶ୍ବରୀ କାଦମ୍ବରୀ ପାନେ ମତିଭୋଳ ।  
ମେରୁ ତୁଲ୍ୟ ଶୋଭାପାଏ ଶିରେ ସସ୍ତ୍ରଫେଣି  
କୋପେଣ ଗର୍ଜନ୍ତି ମେଘନାଦ ପ୍ରାୟେ ଜାଣି ।  
ଭୟରେ ସ୍ବର୍ଗ ତେଜିଣ ଗଲେ ବୃନ୍ଦାବନେ  
କୋପେ ଦେଖି କଉରବେ ରହିଲେ ନିଃଶଙ୍କେ  
କାଳଚକ୍ର ପ୍ରାୟେ ବୁଲେ ତାଙ୍କ ବେନିଡ଼ୋଳ  
ଆପଣେ ସଂଗ୍ରାମେ ବିଜେ ଦେବ କାମପାଳ ।  
ମହାପ୍ରତାପେ ଡାକନ୍ତି ସ୍ବାମୀ ବଳଦେବ  
ଆରେ ଆରେ କୃଷ୍ଣଆରେ ଆରେରେପାଶ୍ଚବ ।  
ଯେସନେ ନିର୍ଦ୍ଦୀତ ଖସି ପଡ଼ଇ ଆକାଶୁ  
ତେହ୍ନେ ପୃଥ୍ବୀ କମ୍ପିଲା ବଳଦେବ ଆସୁ ।  
ରଥଧ୍ବଜ ପରେ ଥାଇ ହନୁ ଯେ ଦ୍ରାକିଲେ  
ସମ୍ଭାଳ ହୋପାର୍ଥ କୋପେ ରାମବିଜେକଲେ ।  
ଗୋବିନ୍ଦ ଦେଖିଲେ ନନ୍ଦିଘୋଷ ରଥେ ଥାଇ  
ହଳ ମୃଷଳ ବୁଲାଇ ରାମ ଛନ୍ତି ଧାଇଁ ।  
ଗୋବିନ୍ଦଙ୍କ ମୁଖ ଚାହିଁ ବୋଲେ ବୃକୋଦର  
କିଏ ଅର୍ଥେ ପଶିଲେକ ଯୁଦ୍ଧେ ନୀଳାୟର ।  
ଗଦା ବୁଲାଇଣ କୋପେ କାଳଦଣ୍ଡ ପାଣି  
ଗର୍ଜେ ଭୀମ ଯେହ୍ନେ ସିଂହ ପରାକ୍ରମ ଜାଣି ।

ରାମଙ୍କ କୋପେ ଦେଖିଣ କୋପେ ଧନଞ୍ଜୟ  
ଶତ୍ରୁର ସପକ୍ଷ ଯେହୁ ତାଙ୍କୁ କିଏ ଭୟ ।  
ହିଡ଼ିମିକ ସୁତ ଘଟୋକ୍ତ ମହାବଳୀ  
ଧାମଇଁ କୋପେ ଅସୁର ଶାଳ ଶିଳ ତୋଳି ।  
ରଥ ଉପରୁ ଢେଙ୍କଣ ବେଗେ ଜଗନ୍ନାଥ  
ଭୀମସେନେ କୋଳାଗ୍ରତ କଲେକ ତୁରିତ ।  
ଆରେଭୀମ ବଳଦେବେ କୋପ ତୁ ନକର  
ତାହାଙ୍କ ସହିତ ଯୁଦ୍ଧ ନୁହଁଇ ବେଭାର ।  
ମୋହର ଶପଥ ତୁହି ସମରେ ନ ବଡ଼  
ଯାନ ବାହନ ତେଜିଣ ସର୍ବେ ଶସ୍ତ୍ର ଛାଡ଼ ।  
କୋଟଏ ସିଂହର ଅଟେ ଯାର ପରାକ୍ରମ  
ତାହାଙ୍କୁ ତୁଲେ ଆମ୍ଭର କିଏ ଯେ ସଂଗ୍ରାମ ।  
ଦ୍ରୁହେ ପ୍ରୟୋଜନ ନାହିଁ ତାହାଙ୍କର ତୁଲେ  
ହସ୍ତିନା ତାଡ଼ିଲେ ଯେହୁ କୋପରେ ଲାଙ୍ଗଲେ ।  
ଯେଉଁ ଦେବ ରଜାଅବତାରେ କୁତୁହଳୀ  
ଜଗନ୍ନାଥ ନାଥ ସେହୁ ରାମ ବନମାଳୀ ।  
ଜଗତଜନ ସୋଦର ସବୁଙ୍କୁ ବୋଧୁଲେ  
ତାଙ୍କ ବଚନେ ସେମାନେ ଶାନ୍ତିକୁ ଲଭିଲେ ।  
ଭୀମାର୍ଜୁନ ଆଦି ସର୍ବେ ଛାଡ଼ିଲେକ ଶର  
ଶସ୍ତ୍ରହୀନେ ପ୍ରଣମିଲେ ରାମଙ୍କ ପୟର ।  
ନାରାୟଣ ପାଶ୍ଚବଙ୍କୁ ଘେନି ପୁଣି ପୁଣି  
ନିଉଛାଲି କରି ବହୁ କଲେକ ଦଇନୀ ।  
କୃଷ୍ଣେ ବଳରାମ ଦେଖି ରାଗାନ୍ୱିତ ହୋଇ  
କିଛି ନ କହି ରହିଲେ ଆୟୁଧ ବୁଲାଇ ।  
ପୁଣି ତାଙ୍କ ପାଦେ ହରି ହୋଇ ନଉଛାଲି  
ବିନୟ ଭାବେ ପୁଛିଲେ ଦେବ ବନମାଳୀ ।  
ହେ ଅନନ୍ତ ଯୋଗେଶ୍ବର ଦେବ ହଳଧର  
ଆକାରଣେ କିପାଁ ପ୍ରଭୁ ଏଡ଼େ କୋପ କର ।  
ଭକତବଞ୍ଚଳ ତୁମ୍ଭେ ହୁଅ ଶାନ୍ତମୁଖି  
ଦୋଷ ଅନୁରୂପେ ଦେବ ବୁଝି ଦିଅ ଶାସ୍ତି ।  
ବୋଲନ୍ତି ଯେ କାମପାଳ ଶୁଣ ଚକ୍ରଧର  
କୌରବଙ୍କ ସଙ୍ଗେ କିପାଁ କଲୁ ତୁ ସମର ।  
ଆଜର ଯୁଦ୍ଧେ ବଧୁବି ମୁହିଁ ପାଶ୍ଚବନ୍ତ  
କୌରବଙ୍କ ଫେଡ଼ିବି ମୁଁ ସମସ୍ତ ଦୁରିତ ।  
ଦ୍ବାରକାରେ ନିୟମ ତୁ କଲୁ ପାଦଛୁଇଁ  
ବୋଇଲୁ ସଂଗ୍ରାମେ ଶସ୍ତ୍ର ନ ଧରିବି ମୁହିଁ ।  
ଆଜି ସମର ତୁ କଲୁ କିପାଁ ଶସ୍ତ୍ର ଧରି  
ଭୀଷ୍ମଙ୍କ ଅସ୍ତ୍ର ନାଶିଲୁ ଦେବ ମଧୁହାରୀ ।  
ଭୀଷ୍ମଙ୍କୁ ବିଧିଲୁ ଶର ପାଶ୍ଚବେ ଆବୋରି  
କହ ଦେଖି କୃଷ୍ଣବନ୍ଧୁ କଲୁ ତୁ କିପରି ।  
ଶ୍ରୀକୃଷ୍ଣ ବୋଲନ୍ତି ଦେବ ବୁଝି କୋପକର  
ମୁହିଁ ତ ଭୀଷ୍ମଙ୍କ ତୁଲେ ନ କଲି ସମର ।  
ତୁମ୍ଭେ ଅକାରଣେ ଦେବ କୋପ ନ କରିବା  
ଦ୍ରୋଣ କର୍ଣ୍ଣ ଆଦି ଛନ୍ତି ପଚାରି ବୁଝିବା ।

ଦ୍ଵାରକାପୁରେ ନିୟମ କରିଥିଲି ଯାହା  
ତାହାଲଘିଥିଲେ ଦେବ ହୋଇବି ଦୋରେହା ।  
ପାଣ୍ଡବଙ୍କୁ କୋପ ଦେବ ତୁମ୍ଭର କି ଅର୍ଥେ  
ବକ୍ତ ମୁଷ୍ଟିଲେ ଛେଦନ କରି ଦେବ ମୋତେ ।  
ଏତେ ବୋଲି କଲେ ରାମ ଚରଣେ ଦଇନୀ  
ପୁଛିବା ପାଇଁକି ଗଲେ ତହିଁ ହଳପାଣି ।  
ଦ୍ରୋଣ ବିଜେ କରିଛନ୍ତି ରଥର ଉପରେ  
କାମପାଳ ପଚାରିଲେ ତାହାଙ୍କୁ ସତ୍ତ୍ଵରେ ।  
ଆହେଦ୍ରୋଣ ଭୀଷ୍ମ ତୁଲେ ଯୁଦ୍ଧିଲେ କିହରି  
ଏହା ଦେଖିଥିଲେ ତୁମ୍ଭେ କହ ସତ୍ୟକରି ।  
ବଳରାମଙ୍କ ଅଗ୍ରତେ କହିଲେକ ଦ୍ରୋଣ  
ମୁହିଁ ଦେଖିନାହିଁ ଯୁଦ୍ଧ କଲେ ନାରାୟଣ ।  
କର୍ଣ୍ଣକୁ ପୁଛିଲେ ତୁମ୍ଭେ ଥିଲ ଆରୁଆଣି  
ଦେଖିଲ କି ହୋ ସମର କଲେ ଚକ୍ରପାଣି ।  
କର୍ଣ୍ଣ ବୋଇଲା କେସନେ ମିଥ୍ୟା କହିବଇଁ  
ଶ୍ରୀକୃଷ୍ଣଙ୍କ ହସ୍ତରେ ଶସ୍ତ୍ର ମୁହିଁ ଦେଖିନାହିଁ ।  
କୃପ ଅଶ୍ଵଥାମା ଏହି ଦୁହିଙ୍କୁ ପୁଛିଲେ  
ଶଲ୍ୟ ଆଉ ଭୂରିଶ୍ରବା ଯାଙ୍କୁ ପଚାରିଲେ ।  
ବଳରାମଙ୍କ ଅଗ୍ରତେ କହିଲେ ସମସ୍ତେ  
ଅସ୍ତ୍ର କେହି ନ ଦେଖିଲୁ ବାସୁଦେବ ହସ୍ତେ ।  
ଦୁର୍ଯ୍ୟୋଧନକୁ ପୁଛିନ୍ତି ଦେବ ବଳରାମ  
ତୁହି କି ଦେଖିଲୁ କୃଷ୍ଣ କରିଲେ ସଂଗ୍ରାମ ।  
ବଳରାମଙ୍କୁ କହଇ ଶ୍ରୀ ମାନଗୋବିନ୍ଦ  
ମୁଁ ଦେଖିନାହିଁ ଶ୍ରୀକୃଷ୍ଣ କରିବାର ଦ୍ରୁପ ।  
ଏକ ଦୃଷ୍ଟିରେ ମୁହିଁ ତ ତାଙ୍କୁ ଚାହିଁଥିଲି  
ଶସ୍ତ୍ର ଧରିବାର ତାଙ୍କୁ ନେତ୍ରେ ନ ଦେଖିଲି ।  
କେବେହେଁ ତ ନାରାୟଣ ସମର ନ କଲା  
ମିଥ୍ୟା ନ କହିବି ଦୁର୍ଯ୍ୟୋଧନ ଯେ ବୋଇଲା ।  
ଏ ମହାଭାରତ ଯୁଦ୍ଧେ ମିଥ୍ୟା କେ କହିବ  
ଜ୍ଞାନ ଆଉଁ ନରକକୁ କେ ବାହା କରିବ ।  
ଆହେ ଦେବ ହଳଧର ଦ୍ରୋହ କଲି ତୋତେ  
ଭୀଷ୍ମ ରଣ କଲେ ଷଡ଼ ଦିବସ ପର୍ଯ୍ୟନ୍ତେ ।  
ଆଜି ଯାଏ କୃଷ୍ଣ ହସ୍ତେ ଶସ୍ତ୍ର ଦେଖି ନାହିଁ  
ତୁମ୍ଭ ଆଗେ ଦେବ କେହ୍ନେ ମିଥ୍ୟା କହିବଇଁ ।  
ଶୁଣିଣ ବିଦ୍ଵନ୍ନ ହେଲେ ଦେବ ହଳଧାରୀ  
ଭୀଷ୍ମଙ୍କୁ ପୁଛିଲେ ଶସ୍ତ୍ର ଧଇଲେ କି ହରି ।  
ଭୀଷ୍ମ ବୋଇଲେକ ତୁମ୍ଭେ ବିହନ୍ତା ବିଧାତା  
ତୁମ୍ଭର ଛାମୁରେ ଦେବ କେ କହିବ ମିଥ୍ୟା ।  
ଅମୋଘ ଶକତି ମୁହିଁ ଆକର୍ଷି ବିନ୍ଧିଲି  
କୃଷ୍ଣ ଯୁଦ୍ଧ କରିବାର ନେତ୍ରେ ନ ଦେଖିଲି ।  
ଭୋ ରାମ ଯେବଣ ଶକ୍ତି ମାଇଲି ପାର୍ଥକୁ  
ବ୍ରହ୍ମା ଇନ୍ଦ୍ର ଚନ୍ଦ୍ର ନୁହେଁ ତାହା ନାଶିବାକୁ ।  
ଚକ୍ର ଛଡ଼ା ସେ ଶକ୍ତିର ନୁହଇ ବିନାଶ  
ତାହା ଶୁଣି ବୋଲୁଛନ୍ତି କମଳାବିଳାସ ।

ଅର୍ଜୁନ କି ମୋର ଅସ୍ତ୍ର ବେଭାର ନ କରେ  
ନିଜେ ଦେଖିଛ ସୁଭଦ୍ରା ହରଣ କାଳରେ ।  
ଏବେ ତ ପ୍ରତ୍ୟକ୍ଷେ ସବୁ ବୁଝିଲ ଆପଣ  
ଅସ୍ତ୍ର ଶସ୍ତ୍ର ଧରି ମୁହିଁ କରିବାର ରଣ ।  
ଏହା ଶୁଣି ବଳଦେବ କୋପରେ ପ୍ରଘ୍ଵଳି  
ଭୀଷ୍ମଙ୍କ ମୁଖକୁ ଚାହିଁ କୋପିଲେ ମୁଷ୍ଟିଳୀ ।  
ରାଗେ ଥରଥର ଉର୍ଦ୍ଧ୍ଵେ ବହଇ ନିଃଶ୍ଵାସ  
ଆକର୍ଷି ଧଇଲେ ରାମ ଭୀଷ୍ମଙ୍କର କେଶ ।  
ରୋଷେ ବୁଲାଇ ପିଟନ୍ତେ ନେଇ ବକ୍ତ ହଳ  
ଧାଇଁଯାଇ ଗୋବିନ୍ଦ ଯେ ତାଙ୍କୁ କଲେ କୋଳ ।  
ପ୍ରଭୋ ତ୍ରିଲୋକ୍ୟ ଠାକୁର ପୃଥ୍ଵୀ ଶିରୋମଣି  
ଭୀଷ୍ମଙ୍କୁ ବୃଥାରେ କିପାଁ କୋପ କର ସ୍ଵାମି ।  
ଦେଖୁଛ ଏ ଅଯାତ୍ରିକ ଅପୁତ୍ରିକ ପାପୀ  
ତୁମ୍ଭ ହସ୍ତେ ମଲେ ପାପୁଁ ତରିବ ଅଦ୍ୟାପି ।  
ଏ ଛାରକୁ କୋପ କିପାଁ କର କାମପାଳ  
ଆପଣେ ଶ୍ରୀକରେ ହରି ଛଡ଼ାଇଲେ ବାଳ ।  
ଦୁର୍ଯ୍ୟୋଧନ ସତ୍ୟ କଲା ତୁମ୍ଭର ପାଖରେ  
ଶସ୍ତ୍ର ଧରି ନାହିଁ ମୁହିଁ ଭାରତ ସମରେ ।  
ତୁମ୍ଭ ପାଦ ଛୁଇଁ ମୁହିଁ ସତ୍ୟ କରିଥିଲି  
ଭାରତ ସମରେ ଅସ୍ତ୍ର ନ ଧରିବି ବୋଲି ।  
ସତ୍ୟ କେବେ ଲଘିନାହିଁ କହୁଛି ତୁମ୍ଭଙ୍କୁ  
ରାମଙ୍କୁ ପ୍ରବୋଧ୍ ନେଲେ ଛଡ଼ାଇ ଭୀଷ୍ମଙ୍କୁ ।  
ଭୀଷ୍ମଙ୍କୁ ତେଜ୍ୟା କରିଣ ରାମକୃଷ୍ଣ ବେନି  
ଚଳିଲେ ସଙ୍ଗରେ ଘେନି ଭୀମ ଫାଲଗୁନି ।  
ମାନଗୋବିନ୍ଦ ଅଗ୍ରତେ ବୋଲନ୍ତି ଯେ ହଳୀ  
ଏକଇ ସୋଦର ତୁମ୍ଭେ ନ କର ଯେ କଳି ।  
ଅକାରଣେ କି ନିମନ୍ତେ କର ରଣଯାଗ  
ରଣ ତ୍ୟାଗକରି ଦିଅ ଯୁଧିଷ୍ଠିର ଭାଗ ।  
ତୁ ପଞ୍ଚ କଟକେ ଲକ୍ଷ ଯୋଜନେ ନୃପତି  
କାହିଁପାଇଁ ସମରରେ ବଳାଉଛୁ ମତି ।  
ଆସ ଦୁଇଜଣଙ୍କୁ ମୁଁ ମିଳାଇଣ ଦେବି  
ପଡ଼ା ଦୁଇଖଣ୍ଡ ଦେଇ ପାଣ୍ଡବେ ତୋଷିବି ।  
ବଳରାମଙ୍କ ବଚନେ ବୋଲେ ଦୁର୍ଯ୍ୟୋଧନ  
ତୋ ବାହାକୁ ଆଶ୍ରା କରି ଆରମ୍ଭିଲି ରଣ ।  
ମଧ୍ୟସ୍ତ ହେବା ପାଇଁକି ସୁରିଲି କି ତୋତେ  
ଏତେ ହୀନବୀର୍ଯ୍ୟ ବୋଲି ମଣିଲୁ କି ମୋତେ ।  
ବେଳହୁଁ ନାସ୍ତି କରିଛି ମୁହିଁ ଯେଉଁ କଥା  
ତୁମ୍ଭର ବଚନେ ମୁଁ ନ କରଇ ସର୍ବଥା ।  
ଏହା କହି ଶଙ୍ଖଶବ୍ଦ କରିଣ ଲେଉଟି  
ହସ୍ତିନାପୁରେ ବିଜୟ ରାଜା ଧାର୍ମରାଷ୍ଟ୍ର ।  
କୃଷ୍ଣ ବଳରାମ ଆଉ ବୀର ଧନଞ୍ଜୟ  
ଇନ୍ଦ୍ର ପ୍ରଶସ୍ତେ ଯାଇଣ କରିଲେ ବିଜୟ ।  
ବଳରାମ ବୋଇଲେକ ଶୁଣ ତୁ ଅତ୍ୟୁତ  
ଏ ମହାଭାରତ ତୁହି କର ସମାପତ ।

ପାଣ୍ଡବଙ୍କୁ ରକ୍ଷା କଲୁ ତୋହର ବୁଦ୍ଧିରେ  
ନିଶ୍ଚୟ ନାଶ ହୋଇବେ କୌରବେ ସମରେ ।  
ଭୀଷ୍ମ ଆଜ ଯେଉଁ ଶର କଳାକ ପ୍ରେରଣ  
ତୋହ ବିନା ତାକୁ କିଏ କରନ୍ତା ବାରଣ ।  
ପାଣ୍ଡବମାନଙ୍କୁ କଷ୍ଟ ପଡ଼ିବ ଯେ ବେଳେ  
ଶସ୍ତ୍ର ଧରି ନିବାରଣୁ ତୁହି ତେଡେବେଳେ ।  
ଦେବଅସ୍ତ୍ରକୁ ବିକ୍ଷିପେ ଭୀଷ୍ମ ଆଉ ଦ୍ରୋଣ  
ଅଦୃଶ୍ୟେ ଚକ୍ରେ ଛେଦିବୁ ତୁ ତାହା ଆପଣ ।  
ସଂକଟେ ସ୍ଫୁରିବ ମୋତେ ସେ ମାନଗୋବିନ୍ଦ  
ତୋହର ମୋହର ହେବ ଅକାରଣେ ବୁନ୍ଦ ।  
ସମସ୍ତ ସମ୍ଭାର ମୁହିଁ ସମର୍ପିଲି ତୋତେ  
ତୀର୍ଥେ ମୁଁ ଯାଉଛି ଯୁଦ୍ଧଶେଷ ପରିଯନ୍ତେ ।  
ଏପରି କୃଷ୍ଣଙ୍କୁ କହି ରେବତୀରମଣ  
ସର୍ବ ତେଜ୍ୟାକରି ଗଲେ ପ୍ରୟାଗ ତୀର୍ଥେଣ ।  
ଜୟ ଜୟ କାମପାଳ ରେବତୀରମଣ  
ଦେବତାମାନେ ବନ୍ଦନ୍ତି ଯାହାର ଚରଣ ।  
ପରମାନନ୍ଦ ପୁରୁଷ ତାହାଙ୍କ ବିହାରୀ  
ଦୃଷ୍ଟି ବୁଦ୍ଧିର ବାନର ଲାଜାଳେ ନିବାରୀ ।  
ଅମ୍ଭା ପ୍ରଳୟା କଦମ୍ଭା ଯେଉଁ ବୀର ତିନି  
ଯାଙ୍କୁ ସଂହରି ଉଦ୍ଧରିଅଛୁ ତୁ ମେଦିନୀ ।  
ସ୍ଵଚ୍ଚିକ ମଉଳି ପରେ ସପ୍ତଫଣି ସ୍ଥିତ  
ପବନାୟାତେ ସେମାନେ କରୁଥାନ୍ତି ନୃତ୍ୟ ।  
ଦକ୍ଷିଣେ ଲଙ୍ଗୁଳ ବାମେ ସୌନ୍ଦର୍ଯ୍ୟ ମୁଷଳ  
କାନ୍ଦମ୍ବରୀ ପାନେ ସଦା ତୋର ମର୍ତ୍ତି ଭୋଜ ।  
ବିରାଜନ୍ତି ଚନ୍ଦ୍ରବୃତ୍ତ ମୁକୁଟ କୁଣ୍ଡଳ  
ଷଷ୍ଠଦଶ ଲୋଚନରେ ବିରାଜେ ଉଲ୍ଲୋଳ ।  
ଲୋକେଶ୍ଵର ତୁହି ଯେ ଅଜପାମନ୍ତେ ସିଦ୍ଧି  
ଅଦଭୁତେ ମାତ୍ରା ମୁଦ୍ରାସବୁ ପାରୁ ରୁଦ୍ଧି ।  
ପରମାନନ୍ଦ ପୁରୁଷ ସାଧୁଲ୍ଲ ଉଜାଣି  
ଚେକିଣ ଛନ୍ଦିଲ ଅଳ ନାଉମେଲେ ଆଣି ।  
କାମିନୀ କର୍ମପନାଥ ଅଭୟ ମେଖଳା  
ପ୍ରଳୟ ଉଦ୍ଧାର ନାଥ ପ୍ରସନ୍ନ ଧବଳା ।  
ଯୋଗେଶ୍ଵର ପୁରୁଷ ତୁ ସର୍ବଜନ ଚିନ୍ତା  
କର୍ତ୍ତବ୍ୟ କର୍ମରେ ନାଥ ମହାବଳବନ୍ତା ।  
କୋଟିଏ ମହାତୀର୍ଥର ଯେଉଁ ସ୍ଵାମୀ ମୂଳ  
କୋଟି ତୀର୍ଥେଣ ପୁଷ୍କରଯୁକ୍ତ ପାଦତଳ ।  
ମୁହିଁ ମାନବ ମୋହର କିଏ ଯେ ଭରସା  
ବଳରାମ ଚରଣକୁ ନିତି ମୋର ଆଶା ।  
ରୋହିଣୀସୁତ ଚରଣେ ସର୍ବଦା ମୁଁ ସେବି  
ଶୁଦ୍ର ଶାରଳାଦାସ ଯେଏଥେ କହେଭାବି ।

☆☆☆

ଭୀଷ୍ମ ଓ ଅର୍ଜୁନଙ୍କ ସପ୍ତମ ଦିନ ଯୁଦ୍ଧ

ଏଥୁଅନ୍ତେ ଜନେ ଶୁଣ ଭାରତ କାହାଣୀ  
ଅଗସ୍ତିଙ୍କ ପାଶେ ବସିଥିଲେ ନୃପମଣି ।

ବ୍ରହ୍ମବେରା ଯୋଗେଶ୍ଵର ମୁନିଙ୍କୁ ଅନାଇ  
ବୈବସ୍ଵତ ପଚାରନ୍ତି ହୋଇଣ ବିନୟା ।  
ଷଷ୍ଠ ଦିବସର ଅନ୍ତେ ହୋଇଲା ଯେ କଥା  
କୃପାକରି ମୁନିବର କହ ସେ ବାରତା ।  
ରାଜାର ଭକତି ଦେଖି କହନ୍ତି ଅଗସ୍ତି  
ଏଥୁଅନ୍ତେ ଯାହା ହେଲା ଶୁଣ ନରପତି ।  
ଯହୁଁ ବଳରାମ କଲେ ପ୍ରୟାଗକୁ ବିଜେ  
ପାଣ୍ଡବ ଘେନି ଜୟନ୍ତା ବିଜେ ଦେବରାଜେ ।  
ସ୍ନାନ ନିତ୍ୟକର୍ମ ଆଦି ସାରିଲେ ମଣୋହି  
ସର୍ବଯୋଦ୍ଧା ଭୀଷ୍ମ କଥା ହୁନ୍ତି କୁହାକୁହି ।  
ତିମିର ବିଦାରି ଉଦେ ହେଲେ ଦିନମଣି  
ପ୍ରଭାତେ ମାନଗୋବିନ୍ଦ ଥାଟକୁ ପଲାଣି ।  
ଭୀଷ୍ମଙ୍କୁ ମୁକୁଟ ଦେଇ କଲେ ସେନାପତି  
କର୍ଣ୍ଣ ଦ୍ରୋଣ କୃପ ଶଲ୍ୟ ସାଜିଲେକ ହାତୀ ।  
ଅନେକ ନିଶାଣ ଉଡ଼େ ଚମକ ଯେ ବାଜେ  
ସମଦକ୍ଷ ସାଜି ମାନଗୋବିନ୍ଦ ଯେ ବିଜେ ।  
ସମୁଦ୍ର ମନ୍ଥନେ ଯେହ୍ନେ ଯାନ୍ତି ବୃନ୍ଦାରକେ  
ତେହ୍ନେପ୍ରବେଶ ହୋଇଲେ ଯୁଦ୍ଧେ ଏକେଏକେ ।  
ନନ୍ଦିଘୋଷ ରଥେ ବିଜେ କଲେ ବନମାଳୀ  
ଅର୍ଜୁନକୁ ଘେନି ଦେବ ସମରରେ ମିଳି ।  
ଶ୍ଵେତ ହସ୍ତୀରେ ଆରୋହି ବିଜେ ଧର୍ମସୁତ  
ଉଦାରିଲେ ଅଧୋମୁଖ ହୋଇ ଗଜଯୁଥ ।  
ଅଜଗବ ଧନୁ ଧରି ବିଜେ ଗଙ୍ଗାସୁତ  
ରଥ ଆରୋହିଣ ଯାଇ ଭେଟିଲେକ ପାର୍ଥ ।  
ଗୁଣଘୋଷ ଶବଦରେ କମ୍ପେ ଭୂମିଦେବୀ  
ବାଜଇ ଯେ ବିଜିଘୋଷ ଦାଉଣ୍ଡି ଦୁରୁଦ୍ଧି ।  
ଗଜ ଧାମନ୍ତେ ଯୋଦ୍ଧାଏ ଶୂନ୍ୟେ ଉଡ଼େଧୂଳି  
ଆକାଶେ ଅଦୃଶ୍ୟ ହେଲେ ଦେବ ଅଂଶୁମାଳି ।  
ଶୁଣ ଆହୋ ମହାରାଜା ଭୀଷ୍ମଙ୍କ ମହିମା  
ବିଶ୍ଵାବସୁଙ୍କ ସଦୃଶେ ଯାହାଙ୍କ ଗାରିମା ।  
ଅଜଗବ ଧନୁ ଯାର ହସ୍ତେ ଶୋଭାବନ  
ଚାଣି ପାର୍ଥକୁ ବିକ୍ଷିପି ତୀକ୍ଷଣ ଶରମାନ ।  
ଲୋହିତାକ୍ଷ ଶର ଆଉ ଶର ତୀକ୍ଷଣ ମୁନା  
ଆକର୍ଷି ବିକ୍ଷିଲେ ଭୀଷ୍ମ ଅର୍ଜୁନର ସେହା ।  
ପୁଣି ପଞ୍ଚବିଂଶ ବଜ୍ରମୁନା ବାଣ ଘେନି  
ପାର୍ଥ ଉପରକୁ ତାହା ବିକ୍ଷିଲେକ ଚାଣି ।  
ପୁନରପି ପାଞ୍ଚଶତ ପୁରାଇଣ ଶର  
ଭୀଷ୍ମ ବିକ୍ଷିତେ ଦେଖିଲେ ତାହା ଚକ୍ରଧର ।  
ପୁଣି ପୁଣି ଗାଙ୍ଗେୟ ଯେ ବିକ୍ଷି ତୀକ୍ଷଣଶର  
ବିଶାଖାଏ ଶର ବିକ୍ଷି ଅଶ୍ଵଙ୍କ ଉପର ।  
ଆସନ୍ତି ନାରାଚମାନ ଶୂନ୍ୟପୁର ଘୋଟି  
ପଞ୍ଚଷଠି ଶରେ ତାହା ଛେଦିଲେ କିରୀଟି ।



ଭୀଷ୍ମଙ୍କର ବାଣମାନ ଛେଦି ସବ୍ୟସାଚୀ  
 ପୁନରପି ଧନଞ୍ଜୟ ଗାଣ୍ଡୀବ ଆମଞ୍ଚୁ ।  
 ପୃଥ୍ଵୀ ଚଳମଳ ହେଲା ଧନୁଗୁଣ ଘୋଷେ  
 ବୃନ୍ଦାରକଗଣେ ଦେଖି ଦ୍ରାସିଲେ ଆକାଶେ ।  
 କୁଠାର ଆୟୁଧ ପୁଣି ଗାଙ୍ଗେୟ ବିନ୍ଧିଲେ  
 କୋଦାଳ ଶରରେ ପାର୍ଥ ତାହାକୁ ଛେଦିଲେ ।  
 ପୁଣି ଗାଙ୍ଗେୟ ସହସ୍ରେ ଶର କରେ ଧରି  
 ଅର୍ଜୁନକୁ ବିନ୍ଧିଲେ ତା ଅତି କୋପକରି ।  
 କଙ୍କପକ୍ଷ ପରିପାଦି ଶର ତୀକ୍ଷଣମୁନୀ  
 ପାର୍ଥ ବିନ୍ଧନ୍ତେ ଭେଦିଲା ଭୀଷ୍ମଙ୍କର ସେହ୍ନା ।  
 ଦେଖନ୍ତେ ଅର୍ଜୁନ ଶର ଶାନ୍ତନୁ ନନ୍ଦନ  
 ପୁନଶ୍ଚ ଶତେ ନାରାତ ବିନ୍ଧିଲେ ଅର୍ଜୁନ ।  
 ଅନର୍ଯ୍ୟାପ ଶର ତହିଁ ବିନ୍ଧନ୍ତେ ଗାଙ୍ଗେୟ  
 ଅର୍ଜୁନ ନାରାତେ ତାହା ବ୍ୟର୍ଥ ସମୁଦାୟ ।  
 ପରିଧ ନାରାତ ଘେନି ଭୀଷ୍ମ ମହାରଥୀ  
 ଅରଜୁନ ଉପରକୁ ବିନ୍ଧିଲେ ଝଟତି ।  
 କୌମୋଦକୀ ଗଦା ଶର ଘେନି ଫାଲଗୁନି  
 ଭୀଷ୍ମଙ୍କ ଉପରେ ତାହା ବିନ୍ଧିଲେକ ଟାଣି ।  
 ଗଙ୍ଗାଙ୍କ ନନ୍ଦନ ତାହା ଦୂରରୁ ଦେଖିଲେ  
 କାମ୍ୟକ ପଞ୍ଚଶରରେ ତାହାକୁ ଛେଦିଲେ ।  
 ସମରେ ମିଳିଲେ ଆସି ଶିଖଣ୍ଡା କୁମାର  
 ଅଶ୍ଵଥ୍ୟାମା ସହିତରେ କରିଲେ ସମର ।  
 ବିଶାଖତେ ନାରାତକୁ ବିନ୍ଧି ଅଶ୍ଵଥ୍ୟାମା  
 ଦୁଇବଳକୁ ଘୋଟିଲା ଭାରତର ବ୍ରହ୍ମା ।  
 ଚୌବିଂଶ ନାରାତ ଘେନି ହୁପଦର ବଳା  
 ଅଶ୍ଵଥ୍ୟାମା ଉପରକୁ କୋପରେ ବିନ୍ଧିଲା ।  
 ପୁଣି ଚଉଷଠି ଶର ଧନୁରେ ପୁରାଇ  
 ଶିଖଣ୍ଡାକୁ ଅଶ୍ଵଥ୍ୟାମା ବିନ୍ଧିଲା ନିଠାଳ ।  
 ଶିଖଣ୍ଡା ବିନ୍ଧିଲା କୋପେ ପାଶୁପତ ବାଣ  
 ନିଦାଘ କାଳରେ ଯେହ୍ନେ ଆଦିତ୍ୟ କିରଣ ।  
 ତ୍ରୋଶଙ୍କ ନନ୍ଦନ ତାହା ଦେଖିଲେକ ଦୂରେ  
 ଛେଦିଲେ ତାହା ନିଦାଘ ବାଣ ଅନଳରେ ।  
 ବେନିଶର ହୋଇଲାକ ମଥେ ପଡ଼ିତାଳ  
 ଉଠିଲେକ ବହି ତହିଁ ଗଗନ ମଣ୍ଡଳ ।  
 ପୁଣି ପର୍ବତ ଶରକୁ ଘେନି ଅଶ୍ଵଥ୍ୟାମା  
 ବିନ୍ଧନ୍ତେ ଆକାଶେ ଦ୍ରାସକଲେ ବେଦବ୍ରହ୍ମା ।  
 ପର୍ବତମାନେ ଆସନ୍ତି ହୋଇଣ ପ୍ରବଣ  
 ଭାଜିଲେ ପାଣ୍ଡବ ବଳ ଘୋଟିଲା ବ୍ରହ୍ମାଣ୍ଡ ।  
 ରଥ ଗଜ ଅଶ୍ଵ ପରେ ପଡ଼ି କରେ ଧୁଳି  
 ଶିଖଣ୍ଡା ରଖ ବୋଲିଣ ଶୁଭଇ ବୋବାଳି ।  
 ହୁପଦର ନନ୍ଦନ ସେ କକ୍ଷା ଜଗଜ୍ଞେଠି  
 ବକ୍ରଶର ପେଶିଦେଲା ପରବତ କାଟି ।  
 ଶିଖଣ୍ଡା ପେଷିଲା ଯହିଁ ପାଶୁପତ ବାଣ  
 ସମୁଦାୟ ପରବତ ଗଲାକ ଭାଙ୍ଗିଣ ।

ବୀରସୁନ୍ଦର ଶିଖଣ୍ଡା ଉଠେ ଗଳଗାଳି  
 ରଣେ ଯୋଦ୍ଧାମାନେ ତହିଁ ପଳାଇଲେ ଭାଜି ।  
 ବେନିବୀରେ ଘୋରତର କରନ୍ତି ସମର  
 ଅସ୍ତ୍ରାତଳେ ପ୍ରବେଶିଲେ ଦେବ ଦିନକର ।  
 ଅତ୍ୟନ୍ତ ସମର ହେତୁ ହେଲା ମହାବାଧା  
 ଉଭୟ ସୈନ୍ୟଙ୍କୁ ତହିଁ ଲାଗେ ମହା କ୍ଷୁଧା ।  
 ବିଜେ କର୍ଣ୍ଣକୁଠାରକୁ ଘେନିଣ ଗାଙ୍ଗେୟ  
 ଧନୁରେ ବସାଇଲେ ସେ ଶର ମୃତ୍ୟୁଞ୍ଜୟ ।  
 ସହସ୍ର କୋଟି କିରଣ ତେଜେ ପରକାଶି  
 ଦିଗପାଳ ଲୋକେ ତାହାଦେଖି ମନେ ଦ୍ରାସି ।  
 ତେଜ ଦେଖିଣ ନନ୍ଦନ ବୁଜିଲେ ସମସ୍ତ  
 ରଥେ ଥାଇ ଅର୍ଜୁନର କମ୍ପେ ବେନି ହସ୍ତ ।  
 ଭୁଜ କମ୍ପମାନ ହେଉ କମ୍ପିଲା ଶରୀର  
 ନନ୍ଦିଘୋଷ କମ୍ପିଲା ଯେ ଦେଖିଲେ ଶ୍ରୀଧର ।  
 ନନ୍ଦିଘୋଷ ରଥ ତକ ଅତଳ ଅଟଇ  
 ଉଲ୍ଲୁକାପାତ ହୋଇବାରୁ ପୃଥ୍ଵୀ କମ୍ପଇ ।  
 ବିଜୟ କର୍ଣ୍ଣକୁଠାର ପଡ଼ି ଧାତିକାରେ  
 ଦଶସହସ୍ର ଯୋଦ୍ଧା ଯେ ନାଶିଲା ସେଠାରେ ।  
 ରକତରେ କରଦମ ହୋଇଲା ବସୁଧା  
 ରଣଜୟ କରିଗଲେ ଭୀଷ୍ମ ମହାଯୋଦ୍ଧା ।  
 ଜୟ ଶଙ୍ଖ ବଜାଇଲେ କୌରବ ସଭନି  
 ବାହୁଡ଼େ ମାନଗୋବିନ୍ଦ ସର୍ବ ସୈନ୍ୟ ଘେନି ।  
 ସୈନ୍ୟଙ୍କ ହତ ଦେଖିଣ ଅର୍ଜୁନ ଦୁଃଖିତ  
 ଶୋକ ଅବସ୍ଥାରେ ସୈନ୍ୟ ହୁଅନ୍ତି ଆରତ ।  
 ପ୍ରବେଶ ପାଣ୍ଡବ ଯାଇ ଜୟନ୍ତୀ ଭୁବନ  
 ବିକଳରେ ଫାଲଗୁନି ବିରସ ବଦନ ।  
 ସ୍ଥାନ ଦେବାର୍ଚ୍ଚନ ଆଦି ଷଟକର୍ମ ସାରି  
 ସାଧୁ ହୋ ଗାଙ୍ଗେୟ ବୋଲି ସମସ୍ତେ ଉଚ୍ଚାରି ।  
 ଅନେକ ରତ୍ନ ଘେନିଣ ଦୁର୍ଯ୍ୟୋଧନ ରାଜା  
 ଭୀଷ୍ମଙ୍କ ସନ୍ନିଧେ ରଖି କଲା ପାଦପୂଜା ।  
 ସଞ୍ଜୟ ବୋଇଲେ ରାଜା ଧୃତରାଷ୍ଟ୍ର ଶୁଣ  
 ଭୀଷ୍ମ ଆଜି ନାଶିଲେକ ବହୁତ ସଭନ୍ୟ ।  
 ଜୀବନ ତାହାର ଧନ୍ୟ ଧନ୍ୟ ବୀରପଣ  
 ଆକାଶରେ ପ୍ରଶଂସନ୍ତି ସୁର ସିଂହଗଣ ।  
 ଭୀଷ୍ମଙ୍କ ପରାୟେ ରାଜା ଥିଲେ ପଞ୍ଚରଥୀ  
 ନବଦ୍ଵୀପ ଜିଣି ଏହୁ କରନ୍ତେ ନିକ୍ଷତ୍ରୀ ।  
 ଆଜର ଯୁଦ୍ଧ ଯେ ହେଲା ଦେବେ ଅଗୋଚର  
 ଉପ୍ରୋଧ ତେଜ୍ୟା କରିଣ କଲେକ ସମର ।  
 ଯାହା ମୁଁଦେଖିଲି ରାଜା ଭୀଷ୍ମ ବୀରରଣ  
 ନିର୍ଦ୍ଦେ ଜାଣିଲି ପାଣ୍ଡବେ ଘଟିବ କଷଣ ।  
 ଏବେ ପଶୁପୁତ୍ରେ ନାହିଁ ଭୀଷ୍ମଙ୍କର ଦୟା  
 ପଞ୍ଚରାଜ୍ୟେ ଭୋଗକର ହୋଇଣ ନିର୍ଭୟା ।  
 ପାଇଲ ହୋ ପଞ୍ଚରାଜ୍ୟ ହୋଇଣ ନିର୍ଭୟ  
 ଏବେ ସେ ଜାଣିଲି ନାହିଁ ପାଣ୍ଡବଙ୍କ ଜୟ ।

ମନ୍ତ୍ରୀର ବଚନେ ରାଜା ହୋଇଲେକ ତୁଷ୍ଟ  
ଭୀଷ୍ମଙ୍କୁ ବହୁ ପ୍ରଣାମ କଲେ ଧୃତରାଷ୍ଟ୍ର ।  
ହେ ମଧୁସୂଦନ ଦୁଷ୍ଟ ନିସୂଦନ କାରୀ  
ଛେଦନ ନ କର କିପାଁ ମୋର ପାଞ୍ଚ ଅରି ।  
ସେମାନେ ମୋର ମନକୁ ଥୟ ନ କରନ୍ତି  
ସର୍ବଦା ନାନା ବିପତ୍ତି କ୍ରମେ ନିଅନ୍ତି ।  
ତହିଁରୁ କିପରି ମୁହିଁ ପାଇବି ମୁକତ  
ଏହି ସଦଗୁଣି ଦିଅ ଆହେ ଜଗନ୍ନାଥ ।  
ଏତିକି ପ୍ରାର୍ଥନା ତବ ଚରଣ କମଳେ  
ଶାରଳାଦାସର ମତି ରହୁ ସୁନିଶ୍ଚଳେ ।

☆☆☆

### ଭୀଷ୍ମଙ୍କର ଅଷ୍ଟମଦିନ ଯୁଦ୍ଧ ଓ ଅଗ୍ନିଙ୍କଠାରୁ ଶରପ୍ରାପ୍ତି

ଏଥୁଅନନ୍ତରେ ପୁଣି ମନୁ ନରନାଥ  
ଅଗ୍ନିଙ୍କ ଶ୍ରୀଚରଣେ କରି ପ୍ରଣମିତ ।  
ପୁଚ୍ଛିଲେ ଅଷ୍ଟମଦିନ ଯୁଦ୍ଧ ସମାଚାର  
କୃପାକରି କହ ମୁନି ଘେନି ଭକ୍ତି ମୋର ।  
ଶ୍ରୀମହାଭାରତ ଭୀଷ୍ମ ପର୍ବର ଯେ ବାଣୀ  
ଶୁଣିଣ ତରିବି ଏହି ଭବତରଙ୍ଗିଣୀ ।  
ଅଗ୍ନି କହିଲେ ଶୁଣ ମନୁ ମହାପତି  
କହିବା ଅଷ୍ଟମଦିନ ଯୁଦ୍ଧ ଯେଉଁ ରୀତି ।  
ଏ ସମୟେ ଦିନମଣି ବିଜେ ଉଦେଗିରି  
ଦଣ୍ଡ ସାଜ ଦଣ୍ଡ ସାଜ ବାଜଇ ମହୁରୀ ।  
କୁରୁପତି ଶ୍ରୀଭୁଜରେ ଅର୍ଦ୍ଧ୍ୟ ଯେ ଘେନିଣ  
ଭୀଷ୍ମଙ୍କୁ ପ୍ରଣାମ କଲେ ବିନୟ ହୋଇଣ ।  
ସାଜନ୍ତି କୌରବବଳ ଉନ୍ମତ ହୋଇଣ  
ଗଣନା କରି ନ ହୁଏ ଅପ୍ରମିତ ସୈନ୍ୟ ।  
ପୌଷମାସ କୃଷ୍ଣପକ୍ଷ ପଞ୍ଚମୀର ତିଥି  
ଦଣ୍ଡ ଘେନି ଯୁଦ୍ଧେ ବିଜେ ମାନଚକ୍ରବର୍ତ୍ତୀ ।  
ନନ୍ଦିଘୋଷ ରଥକୁ ଯେ ସାଜିଲେ ଶ୍ରୀହରି  
ରଥରେ ଯୋଡିଲେ ନେଇ ଶ୍ଵେତ ଅଶ୍ଵ ଚାରି ।  
ଦେବଦତ୍ତ ଶଙ୍ଖ ଆଉ ପଞ୍ଚଜନ୍ୟ ବାଜେ  
ଶୁଭ ଅନୁକୂଳେ ରଣଭାନେ କଲେ ବିଜେ ।  
ନିଦାଘ ଆଦିତ୍ୟ ଜିଣି ଭୀଷ୍ମଙ୍କର ମୂର୍ତ୍ତି  
ଗଗନରେ ବିରାଜଇ ତାହାଙ୍କର ଜ୍ୟୋତି ।  
ନଉସସ୍ତ୍ର ବଳ ଧନୁ ଭୀଷ୍ମଙ୍କର ହସ୍ତେ  
ବ୍ରହ୍ମାସ୍ତ୍ର କମ୍ପୁଛି ଶର ଆମଞ୍ଚିବା ମାତ୍ରେ ।  
ପୃଥ୍ଵୀ ଚଳ ଚଳ ହେଲା ଭୀଷ୍ମ ଗୁଣନାଦେ  
ବ୍ରହ୍ମାସ୍ତ୍ର ପୁରିଲା ସୈନ୍ୟଙ୍କର ମୁଖଗଦେ ।  
ସହସ୍ର ଶର ଧନୁରେ ଯୋଡିଣ ଗାଙ୍ଗୋୟ  
କୋପେ ବିନ୍ଦେ ଯହିଁ ଛନ୍ତି ଶ୍ରୀକୃଷ୍ଣ ବିଜୟ ।  
ପୁଣି ଗାଙ୍ଗୋୟ ସହସ୍ରେ ନାରାଚ ପୂରାଇ  
କପିକେତନ ଧୂଜକୁ ବିଧିଲେ ନିଠାଇ ।

ବଦନ୍ତି କେଶବ ତୁମ୍ଭେ ଦେଖ ପାଲଗୁନି  
ଦୁଇସସ୍ତ୍ର ଶର ଭୀଷ୍ମ ବିଧିଲେ ଏକ୍ଷଣି ।  
ପୁଣି ଭୀଷ୍ମ ଗୁଣେ ଯୋଡି ଦୁଇଶତ ବାଣ  
ହନୁମନ୍ତ ପରେ ତାହା ବିନ୍ଦେ କରି ଟାଣ ।  
ହସ୍ତର ବ୍ୟଗ୍ରତା କେହି ଦେଖି ତ ନ ପାରି  
ଆକାଶେ ଅଦୃଶ୍ୟ ହେଲେ ଗଗନ ବିହାରୀ ।  
ନାରାୟଣଙ୍କ ବଚନେ ପୁଚ୍ଛିଲେ କିରୀଟୀ  
ଆଦିତ୍ୟ ଅସ୍ତଗଲେ କିନିଶା ଆସେଘୋଟି ।  
ଶୁଣିଣ ଶ୍ରୀହରି ତାଙ୍କୁ ଏ ଉତ୍ତର ଦେଲେ  
ସମରେ ବିମୁଖ ପାଥୀ ହେଲୁ କି ବୋଇଲେ ।  
ଅନର୍ଯ୍ୟାପ ଶରମାନ ଗାଙ୍ଗୋୟ ବିଧିଲେ  
ତେଣୁକରି ସୂର୍ଯ୍ୟଅସ୍ତ ପରାୟେ ଦିଶିଲେ ।  
କପିକେତନେ ବିଷନ୍ତେ ଶର ସସ୍ତ୍ର ତିନି  
ପ୍ରତିଶରେ ଛେଦିଲେ ତା ବୀର ପାଲଗୁନି ।  
ସାରଥୀକି ଚାହିଁ ଲକ୍ଷେ ନାରାଚ ପୂରାଇ  
ବିଧିଲେ ଅୟୁତେ ବାଣ ପୁଣ ବ୍ୟଗ୍ର ହୋଇ ।  
ଅର୍ଜୁନକୁ ପେଷନ୍ତେ ସେ ଶର ଅଭଦ୍ରତ  
ବାବଲ ଶରେ ଛେଦିଲେ ତାହା ବୀରପାର୍ଥ ।  
ସମରେ ପଶିଲା ଆସି ବୀର ବୃକୋଦର  
ବିଶ୍ଵରୂପ ପ୍ରକାଶିଲା କୃଷିଂହ ପ୍ରକାର ।  
ଅଧରେ ଦନ୍ତ ଚାପିଣ ଶୂନ୍ୟ ଶିର ଲାଗି  
ଦେଖିଣ କୌରବ ବଳ ପଳାଇଲେ ଭାଙ୍ଗି ।  
ସୌନ୍ୟ ପଳାଅନ୍ତେ ଦୂରୁ ଦେଖିଲା ଶକୁନି  
ଭୀମକୁ ଉଗାଳେ ଯାଇ ଲକ୍ଷେଯୋଦ୍ଧା ଘେନି ।  
ଭୀମ ଆନନ୍ଦ ହୋଇଲା ଶକୁନିକୁ ଦେଖି  
ବକପଲ ଦେଖି ଯେହ୍ନେ ଧାର୍ଯ୍ୟ ଶୌନ୍ୟପକ୍ଷୀ ।  
ଗଦା ବୁଲାଇଣ ବେଗେ ଭୀମସେନ ଉଠି  
ଶକୁନିର ରଥେ ତାହା ବକ୍ରସମ ପିଟି ।  
ଗଦାର ଆଘାତେ ରଥ ଚୂର୍ଣ୍ଣ ହୋଇଗଲା  
ରଥୁଁ ଦେଇଣ ଶକୁନି ବେଗେ ପଳାଇଲା ।  
ଗଦାକୁ ପିଟିଣ ଭୀମ ଶେଷ କଲା ସୈନ୍ୟ  
ପଳାଏ ଶକୁନି ଭୟେ ନିରାଶ ହୋଇଣ ।  
ଭୀମସେନ ଡାକେ ମାମୁଁ କ୍ଷଣେମାତ୍ର ରହ  
ହାରିଣ ପଳାଅ କିପାଁ ନ କରି ଉପାୟ ।  
ଗାଡ଼େ ଯାଇ ବୃକୋଦର ରଥେ ଗଦା ପିଟି  
ଆକର୍ଷଣ ପିଟନ୍ତେ ସେ ଗଲା ଧୂଳି ଉଠି ।  
ଭାଙ୍ଗି ଯୋଦ୍ଧାଙ୍କର ରଥ ହେଉଅଛି ଧୂଳି  
ବିକ୍ରମିଣ ଗଦାବର ପିଟୁଅଛି ବଳୀ ।  
ରଥ ସାରଥୀ ଯେ ତୁମ୍ଭା ହୁଛି ଏକେ ଏକେ  
ଭୟେ ସମର ଉପେକ୍ଷି ପଳାଇଲେ ଥୋକେ ।  
କରେ ଧରି ଗଜଦନ୍ତ ବୁଲାଇ ପାବନି  
ଗଜଙ୍କ ଉପରେ ପିଟେ ହୋଇ ମହାତମି ।  
ବେଲୁବେନ ଗଜଙ୍କୁ ସେ ବୁଲାଇ ପ୍ରବନ୍ଧ  
ପିଟନ୍ତେ ସେ ହୋଇ ଯାଉଛନ୍ତି ମସିଗୁଣ୍ଡ ।

ସମର ବିପାତେ ଦୁରେ ବହଇ ପବନ  
ରକତରେ ପୃଥ୍ବୀ ଯେ ହୋଇଲା କର୍ଦ୍ଦମ ।  
ତାହା ଶୁଣିଣ ଶକୁନି ଆରୋହିଲା ଗଜ  
ଧନୁ ଟଙ୍କାରି ଭୀମକୁ ବିଦିଲା ନାରାତ ।  
ଶର ପଡ଼ନ୍ତେ ପାତିଲା ଭୀମ ବାମଅଙ୍ଗ  
ଭୀମ ଅଙ୍ଗେ ପଡ଼ି ଶର ହୋଇଗଲା ଭଙ୍ଗ ।  
ତହିଁ ଗଦା ବୁଲାଇଣ ଭୀମ କୋପାନଳେ  
ଧାତିକାରେ ପିଟିଲା ଯେ ହସ୍ତୀ ବକ୍ଷସ୍ଥଳେ ।  
ଦାରୁଣ ପ୍ରହାରେ ହସ୍ତୀ ପଡ଼ିଗଲା କ୍ଷିତି  
ପଳାଏ ଶକୁନି ତହିଁ ହୋଇ ପାଦଗତି ।  
ତହିଁ ତ କୋପରେ ଧାଇଁଣ ପବନ ଦୁଲାଳ  
ଧାତିକାରେ ଧଇଲେ ସେ ଶକୁନିର ବାଳ ।  
ଦକ୍ଷିଣରେ ଗଦା ବାମେ ଶକୁନିର କେଶ  
ବୁକୁରେ ଆଶୁ ଦେଇଣ କରଇ ଝିଙ୍କାସ ।  
ଅନେକ ଅବସ୍ଥା ମାମୁଁ ଭୋଗିଅଛୁ ଆମ୍ଭେ  
ତୋ ବୁଦ୍ଧିରେ ପଡ଼ି ମତ୍ତ ସର୍ବ କଉରବେ ।  
ସୁମର ସୁମର ମାମୁଁ ତୋ ଇଷ୍ଟଦେବତା  
ତାଙ୍କ କୌରବକୁ ତୋତେ କେ ଅଛି ରଖନ୍ତା ।  
ତୋର ହୃଦ ବିଦାରିବି ଏହି ନଖେ ମୋର  
ପିଇଣ ଶୋଣିତ ଆଜି ତୋଷିବି ଉଦର ।  
ଶକୁନି ନିଧନ ବୋଲି ଶୁଭିଳାକ ଧ୍ବନି  
ମାନଗୋବିନ୍ଦ ଉଠିଲା ଏହି ବାକ୍ୟ ଶୁଣି ।  
ଅନେଶତ ଭାଇଙ୍କୁ ସେ ଘେନିଣ ସଙ୍ଗର  
ଦୁଃଶାସନ ଭେଟିଲା ଯେ ଭୀମର ଆଗର ।  
ବୀର ବିକ୍ରମ ଦେଖାଇ ଯାନ୍ତେ ଦୁଃଶାସନ  
ଶକୁନିକୁ ଉପେକ୍ଷିଣ ଧାଏଁ ଭୀମସେନ ।  
ଭୀମ ଛାଡ଼ିଦ୍ୟନ୍ତେ ତହିଁ ଶକୁନି ପଳାଇ  
କୌରବ ସୈନ୍ୟଙ୍କ ମଧ୍ୟେ ଲୁଚିଲା ସେଯାଇ ।  
ଦୁଃଶାସନ ଦୁର୍ଜୟ ଯେ ପଳାଇଲେ ଦ୍ରଷ୍ଟେ  
ସମରେ ଗୋଳ ହୋଇଲା ଗଜ ଅଶ୍ବ ରଥେ ।  
ଧାମନ୍ତେଣ ଉଡ଼ିଲା ସେ ଚରଣର ଧୂଳି  
ତିମିରରେ ଆଚ୍ଛାଦିତ ହେଲେ ଅଂଶୁମାଳି ।  
ବାରଣ ନ ଗଲା ତହିଁ ପର କେ ଆପଣା  
ଗହଳ ଧନ୍ଦେଲାରେ ଯେ ସର୍ବେ ହେଲେ ବଣା ।  
କେଶେ ଇନ୍ଦ୍ରପ୍ରସ୍ଥ କେଶେ ଜଉନ୍ତା ବାରୁଣୀ  
ପଥ ନ ପାଇଣ ସର୍ବେ ହୋଇଲେକ ବଣା ।  
ଯାହାକୁ ଯେ ଯହିଁ ଦେଖେ ପ୍ରହାରଇ ଗଦା  
ପଡ଼ିଲେକ ବହୁ ସୈନ୍ୟ ବିଶିଳାକ ପଦା ।  
ଗଜେ ଗଜ ପଡ଼ି ତହିଁ ହେଲେ ଛପେଟ  
ଅଶ୍ବଙ୍କର ମୁଖ ବକ୍ର ଭଙ୍ଗ ଦେଲେ ଥାଟ ।  
ଅଶ୍ବେକ ଆରୋହି ତହିଁ ନକୁଳ କୁମର  
ଶଲ୍ୟଙ୍କ ତୁଲେ କରିଲେ ସମର ଅପାର ।  
ଅନେକ ଶର ବିକ୍ଷିଲେ ଶଲ୍ୟ ମହାରଥୀ  
ନକୁଳର ସୈନ୍ୟମାନେ ଲଢ଼ିଲେ ବିକୃତି ।

ରାଗେ କୁମାର ମାଇଲା ନବନିଶି କୁନ୍ତ  
ଚକ୍ରପ୍ରାୟେକ ଘୁରିଲା ଶଲ୍ୟଙ୍କର ରଥ ।  
ରଥରୁ ଢେଉଁ ପଡ଼ିଲେ ଶାକଲ୍ୟର ରାଜା  
ବହୁତ ସମର କଲେ ମାତୁଳ ଭଣଜା ।  
ରଥ ବୁଲାଇ ନକୁଳ ଦୂରେ ଫିଙ୍ଗିଦେଲା  
ବେନି ଯୋଜନରେ ରଥ ପଡ଼ି ଚୂନା ହେଲା ।  
ଶଲ୍ୟଙ୍କୁ ନକୁଳ କଲେ ବହୁତ କଟାଳ  
ରଣରଙ୍ଗେ ଶଲ୍ୟଙ୍କର ଧଇଲେ ସେ ବାଳ ।  
ବାମକରେ ବାଳ ଧରି ଡାହାଣେ କଟାରୀ  
ନକୁଳ ବୋଇଲେ ଇଷ୍ଟ ସୁମର ତୋହରି ।  
ତା ଦେଖି ଧାଇଁ ଅଇଲା ସହଦେବ ମନ୍ତ୍ରୀ  
ମାତାଙ୍କ ଭାଇ ଏ ଆମ୍ଭ ମଉଳା ହୁଅନ୍ତି ।  
ଏହାକୁ ଉପେକ୍ଷା ତୁମ୍ଭେ କରିବା ହେ ଭାଇ  
ପ୍ରାଣ ଘେନି ସମରୁ ଏ ଯାଆନ୍ତୁ ପଳାଇ ।  
ତାହା ଶୁଣିଣ ନକୁଳ ଛାଡ଼ିଦେଲା ବାଳ  
ପଳାଇଲା ଶଲ୍ୟ ରଥୀ ହୋଇ ଅସମ୍ଭାଳ ।  
କନକ ରଥ ଆରୋହି ସହଦେବ ବୀର  
ଅଶ୍ବଥାମା ସଙ୍ଗେ ଯାଇ କଲେକ ସମର ।  
ମାତ୍ରୀସୁତ ସହଦେବ ମନ୍ତ୍ରୀ ତୁଡ଼ାମଣି  
ଭୂତ ଭବିଷ୍ୟତ ବର୍ତ୍ତମାନ ସବୁ ଜାଣି ।  
ସମରେ ଅନିବାରଣ ଅଟେ ଅଶ୍ବଥାମା  
ଅସ୍ତ୍ର ପ୍ରତିଅସ୍ତ୍ର ଜାଣେ ସେହି ମହାତମା ।  
ଶରେ ଶର ବିକ୍ଷାବିକ୍ଷି ହେଉଛନ୍ତି ବେନି  
ବେନିଶର ହାବୋଡ଼ନ୍ତେ ଉଠଇ ଯେ ବହି ।  
ନକୁଳ ଦୁଃଶାସନ ଯେ ହେଲେ ଦୁହେଁ ଭେଟ  
ନକୁଳ ଯେ ଏକା ଦୁଃଶା ସଙ୍ଗେ ବହୁ ଥାଟ ।  
ଗାନ୍ଧାରୀ ନନ୍ଦନ କରେ ଧରି ବେନି ଗଦା  
ଦୁଇବଳ ମଧ୍ୟେ ସେହୁ ଅଟେ ମହାଯୋଦ୍ଧା ।  
ଦୁହେଁ ମହାବଳବନ୍ତ କ୍ଷତ୍ରୀ ମହାମଲ୍ଲ  
ପାଷାଣକୁ ଭେଦୁଅଛି ଦୁହିଙ୍କର ବୋଲ ।  
ନକୁଳ ବୋଇଲା ଶୁଣ ଦେବ ଦୁଃଶାସନ  
ସହୋଦର ଅନ୍ୟେ ଅନ୍ୟ ହେଲୁ ଅକାରଣ ।  
ଦ୍ରୌପଦୀକୁ ବିବସନ କଲୁ ସଭାତଳେ  
ତାର କେଶ ଧରି ଘେନିଗଲୁ ବାହୁବଳେ ।  
ଆଜିଯାଏ ତାର କେଶ ରହିଛି ମୁକୁଳ  
ସେହିନିନ୍ଦୁ ଅବଶନ ଅଛି ଏହା ବାଳ ।  
ଉପାଡ଼ିଣ ତୋର ଦକ୍ଷ ଭୁଜ ବୃକୋଦର  
ଶୋଣିତକୁ ନିଉଡ଼ିବେ ଦ୍ରୌପଦୀ କେଶର ।  
ତୋର ଭୁଜ ଶୋଣିତରେ କେଶକୁ ପଖାଳି  
ତେବେ ସେ କେଶ ବାନ୍ଧିବେ ଦ୍ରୁପଦ ଦୁଲାଳି ।  
ଭୀମସେନ ଠାକୁରଙ୍କ ଦୃଢ଼ବ୍ରତ ଏହି  
ଆମ୍ଭର ହସ୍ତରେ ତେଣୁ ତୋର ମୃତ୍ୟୁ ନାହିଁ ।  
ଗାନ୍ଧାରୀ ନନ୍ଦନ ଶୁଣି କୋପରେ ପ୍ରଜ୍ବଳି  
ଚଉଷଠି ଭାର ଗଦା ବୁଲାଇଣ ତୋଳି ।

ଯେସନେକ ବର୍ଷାକାଳେ ହୋଏ ଝଡ଼ବାତ  
 ସେ ବାତେ ଉଡ଼ି ପଡ଼ିଲେ ଦୂରେ ଗଜଯୁଥ ।  
 ମାତ୍ରୀନନ୍ଦନ ବୁଲାଇ ନବନିଶି କୁନ୍ତ  
 ସେ କୁନ୍ତ ଆଦାତେ ସୈନ୍ୟ ମରିଲେ ବହୁତ ।  
 ଦୁଃଶା ଉପରେ ନକୁଳ କୁନ୍ତ ପ୍ରହାରିଲା  
 ତାହା ଦେଖି ଦୁଃଶାସନ ଆଡ଼ ହୋଇଗଲା ।  
 ଦୁଃଶା ନକୁଳ ରଥରେ ଗଦାକୁ ପିଟିଲା  
 ନକୁଳ ସେହି ରଥକୁ ବଞ୍ଚାଇଣ ନେଲା ।  
 ପୁଣି କୁନ୍ତ ବୁଲାଇଣ ମାତ୍ରୀଦେବୀ ବଳା  
 ରଥ ଉପରୁ ଓହ୍ଲାଇ ସଡ଼ରେ ଧାଇଁଲା ।  
 ଦୁଃଶାସନ ରଥପରେ କୁନ୍ତ ନେଇ ପିଟି  
 ବେନିଖଣ୍ଡ ହୋଇ ଦୁଃଶା ରଥ ଗଲା ପାଟି ।  
 ଦୁଃଶାକୁ ବିରଥୀ ଦେଖି ଦ୍ରୋଣି ଆବୋରିଲା  
 ସହଦେବ ନକୁଳର ପାଶରେ ରହିଲା ।  
 ନକୁଳ ଯେ ସହଦେବ ଏକ ସଙ୍ଗେ ଚଳି  
 ତାଙ୍କଆଗେ ଯୁଦ୍ଧେକେହି ନ ପାରନ୍ତିମିଳି ।  
 ଏହିପରି ସମର ଯେ ହେଲା ଘୋରତର  
 ବେଳ ଅବସାନେ ଅସ୍ତ ହେଲେ ଦିନକର ।  
 କୃପାଚାର୍ଯ୍ୟଙ୍କର ରଣ ଦୂର୍ଦ୍ଦଶର ତୁଲେ  
 ବହୁତ ସମର ତହିଁ ଏହି ଦୁହେଁ କଲେ ।  
 ଦ୍ରୋଣ ଆଉ ବ୍ରହ୍ମବର ହୋଇଲା ସଂଗ୍ରାମ  
 ଅନୀତି ରଣ କରନ୍ତି ଦୁହେଁ ଛାଡ଼ି ଧର୍ମ ।  
 ଉଭୟ ମଧ୍ୟେ ପଡ଼ିଲେ ବହୁତର ରଥୀ  
 ଅନେକ ଯେ ପାରିଦଣ୍ଡ ଅନେକ ପଦାତି ।  
 ଭୀଷ୍ମ ଅନ୍ଧକାର ଶର ବହୁ କଲେ ବୁଝି  
 ଅନ୍ଧକାର ଘୋଟିଅଛି ନ ଦିଶଇ ସୃଷ୍ଟି ।  
 ପର କେଆପଣା ବୋଲି ନ ପାରିଲେଚିହ୍ନି  
 ଆପଣା ଆପଣା ମଧ୍ୟେ ହେଲେ ହଣାହଣି ।  
 କେଣେ ଯେ ଉଦିତ କେଣେ ସୂର୍ଯ୍ୟ ଅସ୍ତଗଲା  
 ଏସନକ ରଣ ହେଲା ବାରଣ ନୋହିଲା ।  
 କାହାର ରଣେ ପଡ଼ିଲେ କେତେକେତେ ଯୋଧୁ  
 ଅନ୍ତ ନୋହିଲା ଯେ ମହାସମରେ ବିରୋଧୀ ।  
 ଦୁଇ ବଳଙ୍କୁ ବାଧୁଲା ସେ ଦିନର ଯୁଦ୍ଧ  
 ରଥୀ ଯେ ପଡ଼ିଲେ ତହିଁ ପତାଗ ପରାର୍ଦ୍ଧ ।  
 ଅଶୀ ପରାର୍ଦ୍ଧ ପଡ଼ିଲେ ଦୁଇବଳ ସେନା  
 ଅଶ୍ୱଯୋଦ୍ଧା ପଡ଼ିଲେକ ନୋହିଲା ଗଣନା ।  
 କେନ୍ଦୁ ଗଣିବ ପଦାତି ପଡ଼ିଲେ ବା କେତେ  
 ତାଳେକ ଉଚ୍ଚ ହୋଇଲେ ଯୋଜନ ପର୍ଯ୍ୟନ୍ତେ  
 କ୍ଷୁଧା ପିପାସା ଭୁଲିଲେ ହେଲା ଅର୍ଦ୍ଧରାତି  
 ଯୁଦ୍ଧ ପରିଶ୍ରମେ ସର୍ବେ ଅଶକତ ହୁନ୍ତି ।  
 ଯୁକତେ ପଉଷ ମାସ ଘୋଟିଲା କୁହୁଡ଼ି  
 ଶୀତରେ ଯୋଦ୍ଧାଏ ଶସ୍ତ୍ର ନ ପାରିଲେ ଧରି ।  
 ଅତି ଶୀତ ହେତୁ ସର୍ବେ କମ୍ପିତ ହୋଇଲେ  
 କାର୍ମୁକରେ ଶର ଯୋଡ଼ି ବିନ୍ଦି ନ ପାରିଲେ ।

ସୈନ୍ୟମାନଙ୍କର କଷ୍ଟ ଦେଖି ଜଗନ୍ନାଥ  
 ପାର୍ଥକୁ ବୋଇଲେ ଯୁଦ୍ଧ କର ହେ ସ୍ଥଗିତ ।  
 ଶଙ୍ଖାଶବ୍ଦ କଲେ ଯହୁଁ ଦେବ କମ୍ପୁଣୀ  
 ରହିଲା ରଣ ଅତ୍ୟୁଚ୍ଚ ପ୍ରହର ଗଜନୀ ।  
 କେତେବେଳେ କାହାରି ଯେତେତନା ନଥିଲା  
 ସମରକ୍ଷେତ୍ରେ ଏପରି ଘଟଣା ହୋଇଲା ।  
 ମହାରଥୀ ରଥୀମାନେ ରଥେ ନିଦ୍ରାଯାନ୍ତି  
 ହସ୍ତୀମାନଙ୍କ ଉପରେ ଯୋଦ୍ଧାଏ ଘୁମାନ୍ତି ।  
 ଅଶ୍ୱଙ୍କ ପରେ ଶୋଇଲେ ଯୋଦ୍ଧା କୁନ୍ତ ଧରି  
 କେବଣ ଯୋଦ୍ଧା ଶୋଇଲେ ମଡ଼ାକୁଆବୋରି ।  
 ଏହିବେଳେ ସଞ୍ଜୟକୁ ପୁଚ୍ଛେ ଧୃତରାଷ୍ଟ୍ର  
 ଏତେ ରାତ୍ର ହେଲା କିପାଁ ନ ଫେରିଲେ ଥାଟ ।  
 ସଞ୍ଜୟ ବୋଇଲେ ଶୁଣ ଅନ୍ଧକାର ସୁତ  
 ଦୁଇବଳ ଯୁଦ୍ଧ ଆଜ ହୋଇଲା ବହୁତ ।  
 ଭୀଷ୍ମ ଯେ ବିନ୍ଦିଲେ ଘୋର ଅନ୍ଧକାର ଶର  
 ଦିବସ ମଧ୍ୟେ ଘୋଟିଲା ଘୋର ଅନ୍ଧକାର ।  
 ଉଭୟ ସଇନ୍ୟମାନେ ହୋଇଲେକ ବଣା  
 ବାରଣ ନ ଗଲା ତହିଁ ପର କେ ଆପଣା ।  
 ଆଜିଦିନ ବଡ଼ ଗୋଳ ହୋଇଲା ସମରେ  
 ବହୁଗଜ ଅଶ୍ୱ ଯୋଦ୍ଧା ପଡ଼ିଲେ ଥାଟରେ ।  
 ଭୀଷ୍ମ ଆଦି ଅପମାନ ବହୁତ ପାଇଲେ  
 ଦଶ ସସ୍ର ରଥୀ ଆଜି ମାରି ନ ପାରିଲେ ।  
 ମାରି ନ ପାରିଣ ସୁଦ୍ଧା ରଣ ନ ଛାଡ଼ନ୍ତି  
 ରାତ୍ର ଅର୍ଦ୍ଧ ହୋଇଲାକ ରଣ ରଙ୍ଗେ ମାଟି ।  
 ତାହା ଶୁଣି ସଞ୍ଜୟକୁ ଧୃତରାଷ୍ଟ୍ର କହି  
 ଅର୍ଜୁନ ଜୀବନ ଧନ୍ୟ ସଂସାରେ ଅଟଇ ।  
 ରଥ ଗଜ ବହୁ ସୈନ୍ୟ ପଡ଼ିଲେ ଥାଟରେ  
 ଅଗଣ୍ୟ ସୈନ୍ୟ ପଡ଼ିଲେ ସମର ଭୂମିରେ ।  
 ଭୀଷ୍ମ ଦେବ ଅପମାନ ପାଇଲେ ବହୁତ  
 ତେବେ ଜିଣି ନ ପାରିଲେ ଜୟକଲା ପାର୍ଥ ।  
 ଦ୍ରୋଣଙ୍କର ତହିଁ ସର୍ବେ ବିଦ୍ୟାଶିକ୍ଷା କଲେ  
 ଯୁଦ୍ଧରେ ପ୍ରସିଦ୍ଧି ପାର୍ଥ ହେଲା କେଉଁ ବଳେ ।  
 ସଞ୍ଜୟ ବୋଇଲେ ଶୁଣ ଶାନ୍ତନୁଙ୍କ ନାତି  
 ଦ୍ରୋଣଙ୍କର ବିଦ୍ୟାରେ କି ପାର୍ଥ ହୁନ୍ତା କ୍ଷତ୍ରି ।  
 ସତ୍ୟଯୁଗେ ଶ୍ୱେତନାମେ ରାଜା ଯାଗକଲା  
 ବଶିଷ୍ଠଙ୍କୁ ସେ ଆଚାର୍ଯ୍ୟ ପଣରେ ବରିଲା ।  
 ଦ୍ରୋଣ ପୁଷ୍କର ଆବର୍ତ୍ତ ଏହି ମେଘ ତିନି  
 ମୁନିବରଙ୍କର ହେଲେ ଏ ଶୁବ ପ୍ରୋକ୍ଷଣି ।  
 ଘୃତ ସମୁଦ୍ରରୁ ଘୃତ ଆଣି ତିନି ମେଘେ  
 ମୂଷଳ ଧାରେ ବର୍ଷିଲେ ନେଇ ମହାଯାଗେ ।  
 ଏ ବିଧିରେ ଚତୁର୍ବିଂଶ ବର୍ଷ ମହାଯାଗେ  
 ଲୋଭେ ବୈଶ୍ନାବର ଘୃତ ଖାଇଲେ ସରାଗେ ।  
 ମହାଗ୍ନି ହୋଇଣ ହେଲା ଲୁହୁହୁହୁ ବ୍ୟାଧି  
 ଇନ୍ଦ୍ରଙ୍କୁ ଅଗ୍ନି ଦେବତା ମାରିଲେ ଔଷଧ ।

ବ୍ରହ୍ମା ବିଷ୍ଣୁ ରୁଦ୍ର ଚନ୍ଦ୍ର ସୂର୍ଯ୍ୟଙ୍କୁ ମାଗିଲା  
 କେହି ତାହାକୁ ପରମ ଔଷଧ ନ ଦେଲା ।  
 ଅଗ୍ନି ଦେବ ଏହିପରି ଔଷଧ ଖୋଜିଲା  
 ସତ୍ୟତ୍ବେତୟା ଯାଇଣ ଦ୍ଵାପରହୋଇଲା ।  
 ଏତେ କାଳଯାଏ ଯହୁଁ ନ ଯାନ୍ତେ ଔଷଧ  
 ମନ ମଧ୍ୟରେ ଅନଳ ହେଲେ ଅତି କ୍ରୁର ।  
 ପାର୍ଥଙ୍କ ଅଜ୍ଞାତବାସ ହୋଇଲା ଯେ କାଳେ  
 ଅନଳ ମନେ ବିଚାର କରେ ତେତେବେଳେ ।  
 ଏ ସମୟେ ଯେବେ ମୁହିଁ ପାର୍ଥ ପାଶୋ-ଯିବି  
 ତାକୁ ଜଣାଇଲେ ନିର୍ଦ୍ଦୋଷ ବ୍ୟାଧିରୁ ତରିବି ।  
 ଏହା ବିଚାରି ଅନଳ ବିପ୍ରରୂପ ହୋଇ  
 ବନେ ପାର୍ଥଙ୍କ ଅଗ୍ରତେ ମିଳିଲେକ ଯାଇ ।  
 ବୋଇଲେ ଦରିଦ୍ର ବିପ୍ର ଦେଖ ମୋ ଅବସ୍ଥା  
 ଭିକ୍ଷା ମାଗିବାକୁ ମୁହିଁ ନୁହଇ ଶକତା ।  
 ମୋହର ତହୁଁ ଦରିଦ୍ର ନାହିଁ ଆନ ଜନ  
 ମାତା ପିତାବନ୍ଧୁ ଆଦି ନାହିଁକେ ମୋଆନ ।  
 ଜନ୍ମହୁଁ ଦରିଦ୍ର ମୁହିଁ ବହୁକାଳୁ ରୋଗୀ  
 ଆହାର ମୈଥୁନ ନିଦ୍ରା ସର୍ବ ପରିତ୍ୟାଗୀ ।  
 ତୁହି ଜଗତବନ୍ଦନ ଅରୁ ମହାମାଲୁ  
 ତୋହର ପ୍ରସାଦେ ମୋରବ୍ୟାଧି ହେବ ଭଲ ।  
 ଶୂରବର ସୁନ୍ଦର ତୁ କଷ୍ଟା ଜଗଜ୍ଞେଠି  
 ତ୍ରେଲୋକ୍ୟ ପ୍ରସିଦ୍ଧ ବାବୁ ତୋର ନାମଗୋଟି ।  
 ତୋହର ଦର୍ଶନେ ମୋର ବ୍ୟାଧି ନଷ୍ଟ ପାଉ  
 ମୋର ସନ୍ତୋଷରେ ତୋର ଯଶ ବୃଦ୍ଧିହେଉ ।  
 ପାର୍ଥ ବୋଇଲେକ ତୁମ୍ଭେ ଶୁଣ ଦ୍ଵିଜବର  
 କିପରି ଆରୋଗ୍ୟ ହେବ ତୁମର ଶରୀର ।  
 ତହୁଁ ଅଗ୍ନି ଅର୍ଜୁନକୁ ସତ୍ୟ କରାଇଲେ  
 ମୁଁ ଯାହା ମାଗିବି ତୁହି ଦେବୁଟିକି ଭଲେ ।  
 ଅଗ୍ନିଙ୍କର ଏହିପରି ବଚନକୁ ଶୁଣି  
 ଉତ୍ସ୍ଵେଦେ ଜଳ ଟେକିଦେଲା ବୀରମଣି ।  
 ଅନଳ ବୋଇଲେ ତୁମ୍ଭେ ଶୁଣ ହେ ଅର୍ଜୁନ  
 ମୋର ରୋଗ ଭଲ ହେବ ଯେଉଁପରି ଜାଣ ।  
 ଖାଣ୍ଡବ ବନରେ ଅଛି ଆରୋଗ୍ୟ ଔଷଧ  
 ତା ଖାଇଲେ ଭଲ ହେବ ଲୁହହୁହୁ ବ୍ୟାଧି ।  
 ଅର୍ଜୁନ ବୋଇଲେ ତୁମ୍ଭେ ଶୁଣ ହୁତାଶନ  
 ସତ୍ୟ କରାଇଣ ମୋତେ ବିହିଲ କଷଣ ।  
 ନିଞ୍ଜନରୂପୀ ବୃକ୍ଷ ଖାଣ୍ଡବ ବନରେ  
 ଅଶାଶୀସସ୍ତ୍ର ଯୁଗ ତା ଇନ୍ଦ୍ର ରକ୍ଷାକରେ ।  
 ଅନେକ ସଂଗ୍ରାମ ତହିଁ କରିବେ ମୋ ପିତା  
 ସତ୍ୟ କଲି ନ ଜାଣିଣ ହେ ଅଗ୍ନି ଦେବତା ।  
 କିରାତ ରୂପେ ବୁଲୁଛି ମୁହିଁ ଘୋରବନେ  
 ଇନ୍ଦ୍ର ସଙ୍ଗେ ଯୁଦ୍ଧିବି ମୁଁ କେହ୍ନେ ଶସ୍ତ୍ରହୀନେ ।  
 ଅଗ୍ନିଦେବ ବୋଇଲେ ତୁ ଆଅ ଏହିଠାରେ  
 ସବୁ ଦେବଅସ୍ତ୍ର ଆଣିଦେବି ତୋତେ ଖରେ ।

ଅର୍ଜୁନକୁ ରୁହାଇଣ ଚଳିଲେ ବହନି  
 ବ୍ରହ୍ମାଣ୍ଡକୁ ଭେଦିଗଲେ ବୈକୁଣ୍ଠକୁ ପୁଣି ।  
 ବିଷ୍ଣୁଙ୍କୁ ମାଗିଲେ ଯାଇ ନନ୍ଦିଘୋଷ ରଥ  
 ଶଙ୍ଖ ଗୋଷ୍ଠରାଦି ଚାରି ଅଶ୍ଵଙ୍କ ସହିତ ।  
 ମନଭେଦୀ ଶର ଆଉ ନାରାୟଣ ଅସ୍ତ୍ର  
 ଗାଣ୍ଡିବ ଧନୁ ଆବର ବିଷ୍ଣୁଙ୍କର ଶସ୍ତ୍ର ।  
 ଏ ସକଳ ଅସ୍ତ୍ର ନେଇ ଚଳିଲେ ବହନି  
 ଶିବପୁରେ ଯିବାପାଇଁ ବିଚାରିଲେ ପୁଣି ।  
 ତହୁଁ ଚଳିଗଲେ ଅଗ୍ନି କୈଳାସ ପର୍ବତେ  
 ରୁଦ୍ରଙ୍କୁ ମାଗିଲେ ବ୍ୟାଧି ଆରୋଗ୍ୟ ନିମନ୍ତେ ।  
 ପାଶୁପତ ଶର ଆଉ ପିନାକ କାର୍ମୁକ  
 ହରଷରେ ସଦାଶିବ ଦେଲେ ଯେ ଏତେକ ।  
 ଅକ୍ଷୟ ତୃଣ ଯେ ବେନି ମାଗନ୍ତେ ଉମାଙ୍କୁ  
 ସନ୍ତୋଷରେ ତାହା ଆଣି ଦେଲେ ଅନଳଙ୍କୁ ।  
 ବ୍ରହ୍ମାଙ୍କୁ ମାଗିଲେ ଯାଇ ଅଗ୍ନି ବ୍ରହ୍ମଶକ୍ତି  
 ସେହି ଶକ୍ତି ସମର୍ପିଲେ ତାଙ୍କୁ ବେଦପତି ।  
 ବୈଶ୍ଵାନର ବିଜେ କରି ନନ୍ଦିଘୋଷ ରଥେ  
 ସସ୍ତ୍ର ବ୍ରହ୍ମାଣ୍ଡ ବୁଲିଲେ ସେ କ୍ଷଣକ ମାତ୍ରେ ।  
 ଇନ୍ଦ୍ରଦେବଙ୍କୁ ମାଗିଲେ ସେ ଇନ୍ଦ୍ର ଶକ୍ତି  
 ପର୍ବତାସ୍ତ୍ର ଦେଲେ ହିମବନ୍ତ ନରପତି ।  
 ନିର୍ଦ୍ଦାତକୁ ମାଗିଲେ ସେ ମେଘଶସ୍ତ୍ର ବାଣ  
 ଅଗ୍ନିଶର ବଜ୍ରଛୋରୀ ଦେଲେ ତତକ୍ଷଣ ।  
 ଆଦିତ୍ୟଙ୍କୁ ମାଗିଲେ ଯେ ତକ୍ର ସୂର୍ଯ୍ୟାବର୍ତ୍ତ  
 ହେମ ଶର ଦେଲେ ପୁଣି ଇନ୍ଦ୍ର ଦଇବତ ।  
 କୁବେରଠୁଁ ରତ୍ନାବଳୀ ଗଦା ମାଗିନେଲେ  
 ଏକ ରାତ୍ରକେ ସପତ ବ୍ରହ୍ମାଣ୍ଡ ବୁଲିଲେ ।  
 ପବନାଶର ମାଗିଲେ ପବନ ଦେବଙ୍କୁ  
 କାଳପାଶ ମାଗିଲେ ଯେ କୃତାନ୍ତ ଦେବଙ୍କୁ ।  
 ବରୁଣ ଦେବତାଠାରୁ ନେଇ ଜଳପାଶୀ  
 ଅନନ୍ତଙ୍କଠାରୁ ନେଲେ ନାଗପାଶ ଆସି ।  
 କଉଶିକ ଶର ଦେଲେ ଅଶ୍ଵିନୀକୁମାର  
 ପୃଥ୍ଵୀଭେଦି ଶର ଦେଲେ ପୁଂସ ଅସ୍ର ବର ।  
 ସଞ୍ଜୟ କହିଲେ ଶୁଣ ରାଜା ଧୃତରାଷ୍ଟ୍ର  
 ତ୍ରିଦଶ ଦେବେ ଜାଣନ୍ତି ଅଗ୍ନିଙ୍କର କଷ୍ଟ ।  
 ଦେବତାଙ୍କୁ ମାର୍ଗୁଁ ଅଗ୍ନି ଆରୋଗ୍ୟ ନିମନ୍ତେ  
 ସର୍ବ ଦେବତାଏ ଅସ୍ର ଦେଲେ ତୋଷ ତିରେ ।  
 କଉତୁକେ ମାଗିଆଣି ସେହି ଶରମାନ  
 ଅର୍ଜୁନ ପାଶୋ ମିଳିଲେ ଆସି ହୁତାଶନ ।  
 ବୋଇଲେ ଆମ୍ଭ କଲ୍ୟାଣେ ସୁଖୀ ହୁଅ ପାର୍ଥ  
 ଏହି ଶସ୍ତ୍ରମାନ ତୋତେ ହେଉ ପରାପତ ।  
 ଅରଜୁନ ଆରୋହିଲା ନନ୍ଦିଘୋଷ ରଥ  
 ମାତଳିଙ୍କୁ ଆଣି ଦେଲେ ଅଗ୍ନି ଦଇବତ ।  
 ଖାଣ୍ଡବ ବନକୁ ଗଲେ ଅଗ୍ନି ପାର୍ଥ ବେନି  
 ପାର୍ଥକୁ ରୁହାଇ ବନେ ଲାଗିଲେ ବହନି ।

ଉଶାଲକ୍ଷ୍ମୀସପ୍ତ ଯୁଗ ଖାଣ୍ଡବର ସ୍ଥଳା  
 ଅଶୀସପ୍ତ ଚାରିଶତ ବୃକ୍ଷ ଅଛି ପୂରି ।  
 କ୍ଷୁଦ୍ରବୃକ୍ଷ ଯେତେ କେନ୍ଦୁ କରିବ. ଗଣନ  
 ସମସ୍ତ ଅଗ୍ନିଦେବତା କରିଲେ ଦହନ ।  
 ଜାଣି ଅସଂଖ୍ୟ ସମର କଲା ମଘବାନ  
 ଯୁଦ୍ଧ ନ ସରିଲା ତିନିରାତ୍ର ତିନିଦିନ ।  
 ଯକ୍ଷ ଗନ୍ଧର୍ବ ଚାରଣ ଦେବ ସଙ୍ଗେ ଘେନି  
 ଅର୍ଜୁନକୁ ହାରିଗଲେ ରଣେ ସପ୍ତଯୋନି ।  
 ସୁଖରେ ଭକ୍ଷଣ କରେ ଅଗ୍ନି ମହୌଷଧି  
 ନିଷ୍କଳଙ୍କ ହେଲା ଅଙ୍ଗୁ ଗଲା ତାଙ୍କ ବ୍ୟାଧି ।  
 ଖାଣ୍ଡବବନ ସମସ୍ତ ଦହନ ହୋଇଲା ।  
 ଶୋଷକ ସର୍ପ ବିବରେ ଗୋପ୍ୟ ହୋଇଥିଲା ।  
 ଶୂନ୍ୟ ରହିଲା ତାରାକ୍ଷୀ ନାମରେ ଯେ ପକ୍ଷୀ  
 ଅଗ୍ନିରାଜ ବୃକ୍ଷଗୋଟି ମାତ୍ର ରହିଅଛି ।  
 ଭୃଞ୍ଜିଣ ତୁଷ୍ଟ ହୋଇଲେ ଦେବ ବୈଶ୍ବାନର  
 ପାର୍ଥକୁ ବୋଇଲେ ତୋଷେ ମାଗ ମୋତେ ବର ।  
 ତୋଯୋଗୁ ଶାନ୍ତ ହେଲା ମୋ ତିନିଯୁଗ ବ୍ୟାଧି  
 ତୋହର ମନର ବାଞ୍ଛା କରିବି ମୁଁ ସିଦ୍ଧି ।  
 ପାର୍ଥ ବୋଇଲେ କି ବର ମାଗିବି ମୁଁ ତୋତେ  
 ଜାଣି ସବୁ ଅନୁଗ୍ରହ କର ଦେବ ମୋତେ ।  
 ତାହା ଶୁଣିଣ ଆନନ୍ଦ ହେଲେ ବୈଶ୍ବାନର  
 ଯେତେ ଅସ୍ତ୍ର ଆଣିଦେଲି ରହୁ ତୋର କର ।  
 ତଳହସ୍ତ କରିଣ ଯେ ମାଗିଲେ ଅର୍ଜୁନ  
 ଉର୍ଦ୍ଧ୍ବହସ୍ତ କରିଦେଲେ ଦେବ ହୃତାଶନ ।  
 ଦୃପତି ଲଭିଣ ତହିଁ ଅନଳ ବୋଇଲେ  
 ବ୍ରହ୍ମା ବିଷ୍ଣୁ ଆଦିସମ ନୋହିବେ ତୋତୁଲେ ।  
 ଅନେକ କାଳର ବ୍ୟାଧି ଗଲା ତୋ ଯୋଗରେ  
 କୋଟି ବ୍ରହ୍ମାଣ୍ଡର ଜିତା ହୁଅ ତୁ ସମରେ ।  
 ବାଞ୍ଛାଫଳ ଦେଇ ତହିଁ ଅଗ୍ନି ଚାଲିଗଲେ  
 ସେ ଅସ୍ତ୍ରମାନଙ୍କୁ ପାର୍ଥ ଦୃଶୀରେ ରଖିଲେ ।  
 ସଞ୍ଜୟ କହିଲେ ଶୁଣ ରାଜା କୁରୁସାଜ୍ଞ  
 ତେଣୁ ପାର୍ଥ ସମସ୍ତଙ୍କୁ ସମରେ ଜଣାଇ ।  
 ତୁମ୍ଭେ ଯେ ବୋଇଲ ଏକା ଦ୍ରୋଣଙ୍କର ବିଦ୍ୟା  
 ତହିଁରେ କି ହୋଇଅଛି ପାର୍ଥ ଏତେ ଯୋଦ୍ଧା ।  
 ଅଷ୍ଟମ ଦିବସ ଆସି ସମାପ୍ତ ହୋଇଲା  
 ଭୀଷ୍ମଙ୍କର ପ୍ରତିଜ୍ଞା ଯେ ବ୍ୟର୍ଥ ହୋଇଗଲା ।  
 ଆଉ ରଣ କରିବାକୁ ଅଛି ବେନିଦିନ  
 ଏଥରେ କି ରାଜା ତୁମ୍ଭେ ହେବ ଯଶସ୍ବାନ ।  
 ସଞ୍ଜୟ କହନ୍ତେ ଏହା ପ୍ରସରିଲା ରାତି  
 ଦଣ୍ଡ ସାଜ ବୋଲି ଆଜ୍ଞା ଦେଲେ କୁରୁପତି ।  
 ରାଜା ଆଜ୍ଞାରେ ସାଜିଲେ ତହିଁ ସମଦଣ୍ଡ  
 ଘୋର ବାଦ୍ୟ ଶବଦରେ କମ୍ପିତ ବ୍ରହ୍ମାଣ୍ଡ ।  
 ସାଜନ୍ତି ଯୋଦ୍ଧାଏ ରଥ ଗଜ ଯେ ତୁରଙ୍ଗ  
 କଣ୍ଠରେ ମଣ୍ଡିଣ ରଥ ଚଳାଇଲେ ବେଗ ।

ଦିନକର ନାଥ ଉଦେ ହୋଇଲେ ପୂର୍ବରେ  
 ଅରୁଣ ବିକାଶ ପ୍ରାପ୍ତ ରକତ ବର୍ଣ୍ଣରେ ।  
 ସଂଜାର ବଲ୍ଲଭ ନାଥ ପୃଥ୍ବୀଜନ ଚିନ୍ତା  
 ଅର୍ଜ୍ଜବୈତ୍ୟ ନିସ୍ବଦନ ବିହତ୍ତା ବିଧାତା ।  
 ମେଘନାଦ କାଳିମେଘ ମେଘ ପିଙ୍ଗରୁତି  
 ବୃକ୍ଷଶ୍ରବା ସିନ୍ଧୁଶ୍ରବା ଅଶ୍ବସେନ ଯୋଗି ।  
 ଏହି ସପ୍ତଅଶ୍ବେ ତୋର ରଥେ ଯୋଚାଛନ୍ତି  
 ନିମିଷକ ମଧ୍ୟେ କୋଟି ବ୍ରହ୍ମାଣ୍ଡ ଭ୍ରମନ୍ତି ।  
 ଶୂନ୍ୟ ବିଚରଣ କର ଅର୍ଜ୍ଜ ନିସ୍ବଦନ  
 ଦିଗମ୍ବର ପୁରୁଷ ତୁ ଦେବ ନିରଞ୍ଜନ ।  
 କରଇ ପ୍ରାର୍ଥନା ମୁହିଁ ବିନୟ ଯୁକ୍ତେ  
 ଭକ୍ତବତ୍ସଳ ସ୍ବାମୀ କୃପା କର ମୋତେ ।  
 ପ୍ରଭାତେ ଉଦୟନାଥ ଉଦୟ ପର୍ବତ  
 ମେରୁ ପ୍ରଦକ୍ଷିଣ କରି ପଶ୍ଚିମରେ ଅସ୍ତ ।  
 ପରମାନନ୍ଦ ପୁରୁଷ ଜଗଜ୍ଜନ ଗୁରୁ  
 ତୁହି ସିନା ଆଦିଅନ୍ତ ଜଗତରେ କରୁ ।  
 ଜୟ ହେ ଅଭୟ ବରଦାତା ଦିନକର  
 ସୁରସିନ୍ଧୁ ମୁନିମାନେ ଭକ୍ତ ତୋହର ।  
 ସତ୍ୟ ଶତୃୟ୍ୟ ପ୍ରଭୃତି ସ୍ଥାବର ଗୌଖାନି  
 ଶୂନ୍ୟରୁ ଜନମ କରୁ ସମସ୍ତ ନିର୍ମାଣ ।  
 ଭଜଇ ମୁଁ ଅହର୍ନିଶ୍ଚି ତୁମ୍ଭ ପଦ୍ମପାଦେ  
 ମୁକ୍ତି ଲଭିବାପାଇଁ ତୁମ୍ଭର ପ୍ରସାଦେ ।  
 ଶ୍ରୀଭୀଷ୍ମର ଦେବଙ୍କର ଚରଣେ ଦଇନୀ  
 ମୁକ୍ତି ଲକ୍ଷ୍ମେ ଶାରଳା ଦାସ ଶୁକ୍ରମୁନି ।

☆☆☆

ଭୀଷ୍ମଙ୍କର ନବମ ଦିନ ଯୁଦ୍ଧ ଓ  
 ଦୁର୍ଯ୍ୟୋଧନ ନିକଟରୁ ଅର୍ଜୁନ ଦ୍ବାରା  
 ଅନର୍ଯ୍ୟମଣି ମୁକୁଟ ଆନୟନ

ବିଳଙ୍କ ଦେଶର ରାଜା ମନୁ ନରପତି  
 ଅଗସ୍ତିଙ୍କ ପାଦେ କଲେ ବିନୟେ ଭକ୍ତି ।  
 ଅନୁଗ୍ରହ କର ତୁମ୍ଭେ ରକ୍ଷି ବ୍ରହ୍ମବେରା  
 ପ୍ରଳୟ ବଞ୍ଚାଇବାକୁ ତୁମ୍ଭେ ଯେ ଶକ୍ତ ।  
 ବାଲୁତ କାଳରେ ତୁମ୍ଭେ ଖେଳ କୁତୂହଳେ  
 ବାରାଣସିକୁ ଗଣ୍ଡୁଷ କଲ ମନ୍ଦବଳେ ।  
 ଏ ମହାଭାରତ ଅଟେ ଅଦୃଶ୍ୟ ଅଶ୍ରୁତି  
 ସଂସାର ଜନଙ୍କୁ ଦେଲ ତୁମ୍ଭେ ଗତି ମୁକ୍ତି ।  
 କିପରି ସଂଗ୍ରାମ କଲେ ଭୀଷ୍ମ ନବଦିନ  
 ଏହା ସଂକ୍ଷେପେ ମୋତେ କହନ୍ତୁ ଆପଣ ।  
 କହନ୍ତି ଅଗସ୍ତି ମୁନି ମହା ବ୍ରହ୍ମବେରା  
 ଶୁଣ ଆହେ ବୈବସ୍ବତ ମନୁ ମହାଶ୍ରୋତା ।  
 ଅଷ୍ଟମ ଦିବସ ଅନ୍ତେ ପାଣ୍ଡବ ସଇନି  
 ଭୀଷ୍ମଙ୍କୁ ଜିଣିବାପାଇଁ କଲେ ଶଙ୍ଖଧ୍ବନି ।

ସାଜନ୍ତି ସେ ନନ୍ଦିଘୋଷ ତ୍ରିଦଶର ପତି  
 ସୁରସିକ ମୁନିମାନେ ଯାକୁ ସଦା ଚିନ୍ତି ।  
 ସେ ସ୍ୱାମୀ ରଥେ ବିଜୟ ଶଙ୍ଖ ଚକ୍ରଧାରୀ  
 ଆକାଶେ ଗମନ୍ତି ଶଙ୍ଖଆଦି ହୟଚାରି ।  
 ଦିବ୍ୟ ମୂରତି ବିଚିତ୍ରବୀର୍ଯ୍ୟଙ୍କର ନାତି  
 ଚଳନ୍ତି ପାଣ୍ଡବବଳ ପଣ୍ଡିତ ମୂରତି ।  
 ବାଜଇ ଯେ ବୀରତୁର ଟମକ ଦାଉଣ୍ଡି  
 ଅନେକ ରଢ଼େ ଯୋଦ୍ଧାଙ୍କ ରଥମାନ ମଣ୍ଡି ।  
 ପୂର୍ବରେ ପାଣ୍ଡବବଳ ପଣ୍ଡିମେ କୌରବ  
 ଆଗୁଆଣି ଆଚେ ବିଜେ କଲେ ଭୀଷ୍ମଦେବ ।  
 ଚଉରାଶୀସସ୍ର ବଳ ଅଜଗବ ଧନୁ  
 ସସ୍ରାଙ୍ଗୁନ ପ୍ରାୟେ ଦିଶେ ଶାନ୍ତନୁଙ୍କ ସୁନୁ ।  
 ପାଣ୍ଡବଙ୍କ ବର୍ଣ୍ଣ ଯେହ୍ନେ ଅଗ୍ନିତେଜ ଦିଶି  
 ଖାଣ୍ଡବ ଦହନେ ଯେହ୍ନେ ଅଗ୍ନିତେଜରାଶି ।  
 ସେହିପରି ଭୀଷ୍ମଙ୍କର ତେଜ ଯେ ବିକାଶି  
 ସେହି ସଦୃଶେ ପାର୍ଥର ତେଜ ପରକାଶି ।  
 ପ୍ରତିଜ୍ଞା କରିଣ ସେହୁ ଛାଡ଼ିଲେ ଉପ୍ରୋଧ  
 କ୍ଷତ୍ରି ବୃତ୍ତି ରଖିବାରେ ଆରମ୍ଭିଲେ ଯୁଦ୍ଧ ।  
 ଅର୍ଜୁନଙ୍କର ନିର୍ଭର ସଂଗ୍ରାମକୁ ଦେଖି  
 ବିନ୍ଧିଲେ ନାରାଚ ଭୀଷ୍ମ ଉପ୍ରୋଧ ଉପେକ୍ଷି ।  
 ଲୁହାଣର ଶଙ୍ଖଚିଲ ପକ୍ଷ ତାକ୍ଷଣ ମୁନା  
 ଟାଣି ବିନ୍ଧନ୍ତେ ଭେଦିଲା ଅର୍ଜୁନର ସେହା ।  
 ବାସବର ନନ୍ଦନ ଯେ କକ୍ଷା ଜଗଜ୍ଜେଠି  
 ବିସ୍ତାର କରିଣ ପଞ୍ଚଶର କଲା ବୃଷ୍ଟି ।  
 ଶରେ ଶର ବାଜିଣ ଯେ ହେଲା ପଡ଼ିତାଳ  
 ଝଲକିଲା ଅଗ୍ନି ଜାଣି ବଡ଼ବା ଅନଳ ।  
 ପୁନରପି ବିନ୍ଧିଲେ ଯେ ଭୀଷ୍ମ ଦଶବାଣ  
 ଯେସନେକ ବଳାହକେ କ୍ଷେପନ୍ତି ଗଗନ ।  
 ବାସବ ସୁତ ବିନ୍ଧିଲା ତହିଁ ଦଶ ଶର  
 ଭୀଷ୍ମଙ୍କର ନାରାଚକୁ କଲା ନାରଖାର ।  
 ଗଙ୍ଗାର ନନ୍ଦନ ତହିଁ ସସ୍ତ୍ରେବାଣ ପେଷି  
 ଆକାଶ ପଥ ଘୋଟିଣ ନାରାଚ ବରଷି ।  
 ଅନୁକ୍ଷଣେ ବିନ୍ଧନ୍ତି ସେ ଶର ପୁଣି ପୁଣି  
 ବ୍ୟଗ୍ରହସ୍ତେ ପାର୍ଥ ତାହା ଦୂରୁ ଦିଏ ହାଣି ।  
 ବେନିଯୋଦ୍ଧା ସମକେହି ନୁହନ୍ତି ଯେସାନ  
 ଅହୋବଳ ମଧ୍ୟେ ଦୁହେଁ କରନ୍ତି ସଂଗ୍ରାମ ।  
 ଦ୍ରୋଣ ହୁପଦର ତେଣେ ବଢ଼ିଲା ସମର  
 ଦୁଃଶାସନ ମାରୁତିର ରଣ ଘୋରତର ।  
 ସହଦେବ ଶକୁନିର ରଣେ ହେଲା ଭେଟ  
 ଜାଣନ୍ତି ସେ ଗତାଗତ ସମରେ ଗରିଷ୍ଠ ।  
 ଲକ୍ଷ୍ମଣ କୁମର ତୁଲେ ଯୁଦ୍ଧେ ଅଭିମନ୍ୟୁ  
 ବାଜିଲା ଯେ ରଣଗୋଳ ଏହି ବେନି ସୁନୁ ।  
 ନକୁଳର ସଙ୍ଗେ ରଣ କରଇ ଦୁର୍ଜୟ  
 ସମରରେ ଦୁହିଙ୍କର ଅଭେଦ ଯେ କାୟ ।

କଣୟରଥ ଆରୋହି ଯେ ଧୃଷ୍ଣଦ୍ୟୁମନ  
 ଅଶ୍ୱଥାମା ତୁଲେ ସେହୁ କରଇ ସଂଗ୍ରାମ ।  
 ସୋମଦତ୍ତ ସହିତରେ ଶିଖଣ୍ଡା ସମର  
 ବାଳାଦିତ୍ୟ ପ୍ରାୟ ଦିଶେ ଦୁହିଙ୍କ ସମର ।  
 ଆର୍ଦ୍ରାବଳି ସମ ଧନୁ ଦୁହିଙ୍କର ହସ୍ତେ  
 ଅନ୍ଧାର ଦିଶଇ ଦୁହେଁ ଶସ୍ତ୍ର ଯେ ବିନ୍ଧନ୍ତେ ।  
 ପଞ୍ଚଷଠି ନାରାଚକୁ ଘେନି ସୋମଦତ୍ତ  
 ବିନ୍ଧନ୍ତେ ଭେଦିଲା ଯାଇ ଶିଖଣ୍ଡାର ଗାତ୍ର ।  
 ଯେସନେକ ସର୍ପମାନେ ପଶନ୍ତି ବିବରେ  
 ସେହିପରି ଭେଦିଲା ଏ ଶିଖଣ୍ଡା ଶରୀରେ ।  
 ଘାଏ ମୂର୍ତ୍ତୀଗତ ହେଲା ପଦ୍ମାବତୀ ବସା  
 ଡାକେ ସୋମଦତ୍ତ ତୋତେ କେହୁ କରୁରକ୍ଷା ।  
 ଯଦ୍ୟପି ପ୍ରାକର୍ମବନ୍ତ ହେବ ଗଜମର  
 କେଶରୀ ଛାମୁରେ କିବା ତାହାର ଆୟତ୍ତ ।  
 ଏପରି ବହୁ ପ୍ରତିଜ୍ଞା କରି ସୋମଦତ୍ତ  
 ପାଞ୍ଚାଳ କୁମର ତହିଁ ହୋଇଲା ଅଚେତ ।  
 ତେଣୁକରି ସୋମଦତ୍ତ ଯୁଦ୍ଧେ କଲା ହେଲା  
 ଚେତା ପାଇଣ ଶିଖଣ୍ଡା ଗର୍ଜିଣ ଉଠିଲା ।  
 ଗନ୍ଧର୍ବ ଅସ୍ତ୍ର ଗୋଟିକ ଧରି ତୁଳାକର୍ଣ୍ଣ  
 ଗୁଣେ ଯୋଗୁ ଟଙ୍କାରିଲା ତାହା ଘନ ଘନ ।  
 ଏକତ୍ରରେ କି ସହସ୍ତ୍ର ଆଦିତ୍ୟ ବିକାଶି  
 ସେ ତେଜେ ପ୍ରଭାତ ହୁଏ ଅନ୍ଧକାର ନିଶି ।  
 ଆକାଶ କମ୍ପଇ ସେହୁ ଶରକୁ ପେଷନ୍ତେ  
 ବୃନ୍ଦାକର୍ଣ୍ଣ ଦେଖିଣ ଭୟ କଲେ ଶୂନ୍ୟପଥେ ।  
 ଆକାଶେ ଅଦୃଶ୍ୟ ହେଲା ତେଜକର ତାର  
 ଧନୁରୁ ଗନ୍ଧର୍ବ ଶର ହୁଅନ୍ତେ ବାହାର ।  
 ସେହି ଶରକୁ ଶିଖଣ୍ଡା ଏହି ଆଜ୍ଞା ଦେଲେ  
 ସୋମଦତ୍ତ ଶର ବେଗେ କାଟ ତୁ ବୋଇଲେ ।  
 ଆଜ୍ଞା ପ୍ରମାଣେ ସେଅସ୍ତ୍ର ଶୀଘ୍ରଯାଇ ଘୋଟି  
 ଲକ୍ଷେ ଶର ସୋମଦତ୍ତ କଲା ତହିଁ ବୃଷ୍ଟି ।  
 ମହାବଳ ବିକାଶିଲା ଦେବ ଅସ୍ତ୍ର ତେଜ  
 ସୋମଦତ୍ତ ଶର ସବୁ କରିଲା ଦହିଯ୍ୟ ।  
 ସୋମଦତ୍ତର ଆଗରେ ଘୋଟିଣ ଆସିଲା  
 ତା ରଥ ହୟ ସାରଥୀ ଭୟ କରିଦେଲା ।  
 ମହାଭୟ ପାଇଲା ତା ସୋମଦତ୍ତ ଦେଖି  
 ରକ୍ଷାପତ୍ର ପରି କମ୍ପେ ବୁଜି ବେନି ଆଖି ।  
 ଗନ୍ଧର୍ବ ଶର ପଡ଼ିଲା ଯାଇ ହୃଦଗତେ  
 ପିଠିକି ନିକିଳି ଯାନ୍ତେ ପଡ଼ିଲା ଅଚେତେ ।  
 ଜମ୍ବୁଦୈତ୍ୟ ନାଶଗଲା ଯେ ଅସ୍ତ୍ର ଆଘାତେ  
 ତାହାର ଆଘାତେ ନର ବଞ୍ଚିବ କେମନ୍ତେ ।  
 ଶିଖଣ୍ଡାର ବାଣଘାତେ ସୋମଦତ୍ତ ମଲେ  
 ଶିଖଣ୍ଡାକି ସୋମଦତ୍ତ ସୈନ୍ୟ ଯେ ଘେରିଲେ ।  
 ଅନୁକ୍ଷଣେ ନାରାଚ ଯେ ସମସ୍ତେ ବରଷି  
 ଧର୍ମ ଲଘିଣ ବିନ୍ଧିଲେ ସର୍ବେ ବାଣରାଶି ।

ନକ୍ଷତ୍ର ମଧ୍ୟରେ ଯେହ୍ନେ ଦିଶେ ନିଶାପତି  
ସମର କ୍ଷେତ୍ରେ ଶିଖଣ୍ଡା ଦିଶେ ସେହିମତି ।  
ସମୁଦ୍ର ମନ୍ଥନେ ଯେହ୍ନେ ଦିଶନ୍ତି ଅନନ୍ତ  
ସେହି ପ୍ରକାରେ ଦିଶଇ ପଦ୍ମାବତୀ ସୁତ ।  
ଶୁଖିଲା କାଠରେ ଯେହ୍ନେ ପ୍ରକୃଳିତ ଅଗ୍ନି  
ଥାଟେ ବକାଶେ ଶିଖଣ୍ଡା ସହି ତେଜ ଜାଣି ।  
ଶ୍ରୀଭୁଜେ ଧନୁ ତାହାର ପିନାକ ସଦୃଶ  
ଯୋଦ୍ଧା ହୋଇ ନ ରହିଲେ କେହିତାର ପାଶ ।  
ଆସିଣ ଘେରିଲେ ତାକୁ ପଞ୍ଚସସ୍ତ୍ର ରାୟେ  
ଶିଖଣ୍ଡାକି ଦିଶନ୍ତି ଯେ ଅଜାୟଥ ପ୍ରାୟେ ।  
ବିଚିତ୍ର ନାରାତ ଘେନି ପାଞ୍ଚାଳର ସୁତ  
କୌରବ ଥାତକୁ ସେହି ଏକା କରେ ହତ ।  
ଏକଶର ବିନ୍ଦୁରେ ସେ ପାଞ୍ଚଦଶ ଫୁଟି  
ଅୟୁତେ ବାଣ ଘାତକେ ସେହୁ କରେ ବୃଷ୍ଟି ।  
ଅହୋବଳ ପ୍ରଶଂସନ୍ତି ଶିଖଣ୍ଡା ମହିମା  
ସାଧୁ ସାଧୁରେ ଶିଖଣ୍ଡା ତୁହି ମହାତମା ।  
ତୁଳାକର୍ଣ୍ଣ ବିଦ୍ୟା ଯୋଗେ ଅତୁ ସାମରଥ  
ଯେବଣ ନାରାତ ବିନ୍ଦେ ସେ ହୁଏ ଅବ୍ୟର୍ଥ ।  
ନାରାତମାନେ ବିନ୍ଦୁରେ ନ ଦିଶଇ ମୁନ  
ସମରେ ବିମୁଖ ହେଲେ ତହିଁ ସର୍ବ ସୈନ୍ୟ ।  
ଅନେକ ନାରାତ ବିନ୍ଦିବାରୁ କ୍ଷତ୍ରୀମାନେ  
ଅଭେଦ୍ୟ କବଚେ ନ ଭେଦନ୍ତି ତୀକ୍ଷଣ ମୁନେ ।  
ଅସ୍ତର ସ୍ତମ୍ଭନ ଜାଣେ ତୁଳାକର୍ଣ୍ଣ ବିଦ୍ୟା  
ତେଣୁକରି ଶିଖଣ୍ଡା ଯେ ରଣେ ମହାଯୋଦ୍ଧା ।  
ଅନୟାପ ଶର ଜାଣେ ହ୍ରାସଦର ବଳା  
ଅପାଳତ ଶରେ ତହିଁ ଘୋର ଯୁଦ୍ଧ କଲା ।  
ଯେସନେକ ତୃତଫଳ ପଡ଼େ ବାତଘାତେ  
ପଡ଼ିଲେ ଅନେକ ରଥୀ ଶିଖଣ୍ଡା ବିଘାତେ ।  
ଶୋଣିତ ନଦୀ ବହିଲା ଶିଖଣ୍ଡାର ଯୁଦ୍ଧେ  
ପାଞ୍ଚସସ୍ତ୍ର ରଥୀ ମଲେ ସାତଘଡ଼ି ମଧ୍ୟେ ।  
ଶିଖଣ୍ଡାର ରଣ ଦେଖି କଉରବେ ଭାଜି  
ଏକାଳେ ଶିଖଣ୍ଡା କୋପେ ଧାର୍ବ ଗଜଗାଜି ।  
ରଣରଙ୍ଗେ ବିଜୟ କି କୃତାନ୍ତ ଦେବତା  
କ୍ଷତ୍ରୀ ହୋଇ ତାହାମୁରେ ନାହିଁ କେ ରହନ୍ତା ।  
ଭୀଷ୍ମଙ୍କ ଆଗେ କହିଲେ ଯାଇଁ ତାରଗଣେ  
କୁରୁସୈନ୍ୟ ଶେଷ ହେଲେ ଶିଖଣ୍ଡାର ରଣେ ।  
ଶୁଣି କୋପାନଳ ହେଲେ ଭାରତର ମଲ୍ଲ  
ସଂଶୟ ଲାଗିଲା ମୋତେ କୃପଙ୍କର ବୋଲା ।  
କୋପେଣ ବୋଇଲେ ଭୀଷ୍ମ ଛାଡ଼ି ଧର୍ମବାଟ  
ଆଜ ନିଷ୍ଠେ ଦହିବି ମୁଁ ପାଣ୍ଡବଙ୍କ ଆଟ ।  
ନୀଳବାଣ ଭୁଜବାଣ ଗଙ୍ଗା ଦେଇଥିଲେ  
କ୍ରୋଧେ ଭୀଷ୍ମ ସେହି ଦୁଇ ବାଣକୁ କାଢ଼ିଲେ ।  
ମହାବୃଷ୍ଟି କାଳେ ଯେହ୍ନେ ଗର୍ଜଇ ଜଳଦ  
ସେହି ପରାୟେ ଶୁଭଇ ଭୀଷ୍ମ ଗୁଣନାଦ ।

କାଳାନ୍ତକ କାଳେ ଯେହ୍ନେ ବିକାଶେ ଦହନ  
ବେନି ବାଣଙ୍କର ତେଜେ ଦିଶଇ ତେସନ ।  
ନୀଳବାଣ ଅଗ୍ରେ ଯେ ପ୍ରତ୍ୟକ୍ଷରେ ହରି  
ଯେହ୍ନେ ଭୁଜବାଣ ସେହୁ ରୁଦ୍ର ଅବତରି ।  
ଯୁଦ୍ଧରେ ଅତନ୍ତ୍ର ହରି ହର ଏକ ଆତ୍ମା  
କଉତୁକେ ଶରରୂପ ଧଇଲେ ମହାତ୍ମା ।  
ସଂସାରକୁ ସେ ଦହନ କରିବା ନିମନ୍ତେ  
ନୀଳବାଣ ଭୁଜବାଣ ଧଇଲେକ ହସ୍ତେ ।  
ବ୍ରହ୍ମା ରୁଦ୍ର ଚନ୍ଦ୍ର ସୂର୍ଯ୍ୟ ଆଉ ବିଗପାଳ  
ହେଲେ ମଧ୍ୟ ଏହାଙ୍କର ପୂରାଇବ କାଳ ।  
ସେହି ଅସ୍ତ୍ରକୁ ସମାନ ନୋହେ ଫାଲଗୁନି  
ଧର୍ମକୁ ଲଘିଣ ଭୀଷ୍ମ ବିନ୍ଦିଲେ ତା ଘେନି ।  
ସେ ଦୁଇ ଅସ୍ତ୍ରର ତେଜ ଉଲ୍ଲକାପାତ ଜିଣି  
ଆକାଶେ ଅଦୃଶ୍ୟ ହେଲେ ଦିନକର ମଣି ।  
ଦ୍ରାସେ ଯୁଦ୍ଧଗଲେ ଦୁଇବଳର ସଜନି  
ଭୀଷ୍ମ ରଖ ବୋଲିକରି ଶୁଭିଲାକ ଧ୍ବନି ।  
ନନ୍ଦିଘୋଷ ରଥକୁ ଯେ ବିକାଶିଲା ତେଜ  
କ୍ଷଣମାତ୍ରେ ରଥ ନିକି ହୋଇବ ଦହିୟା ।  
ଅର୍ଜୁନ ବୋଲନ୍ତି ତୁମ୍ଭେ ଶୁଣ ବାସୁଦେବ  
ଭୀଷ୍ମଙ୍କର ତେଜମୋତେ ବଡ଼ ଅସମ୍ଭବ ।  
ସଂଗ୍ରାମ ହୋଇଲା ନବଦିନ ପରିଧନ୍ତେ  
ଏମନ୍ତ ଶର ତ ଦେଖାନାହିଁ ଭୀଷ୍ମ ହସ୍ତେ ।  
ପ୍ରଳୟ ଅନଳ ପ୍ରାୟ ଭୀଷ୍ମ ଅସ୍ତ୍ର ତେଜ  
ପାରିଲେ ପାଣ୍ଡବବଳ ରଖ ଦେବରାଜ ।  
ପାର୍ଥ ମୁଖୁ ଦୁରାପଦ ବଚନକୁ ଶୁଣି  
ମନେ ବିଚାରନ୍ତି ପ୍ରଭୁ ଦେବ ଚକ୍ରପାଣି ।  
ନାରାତ ନିକଟେ ଦେଖି ଦ୍ରାସେ ଫାଲଗୁନି  
ଶରୀର କମ୍ପଇ ଧନୁ ନ ପାରଇ ଘେନି ।  
ବିଚାର କରନ୍ତି ହରି ପାର୍ଥ ଭୟକଲା  
ଆଜି ନିଷ୍ଠେ ପାଣ୍ଡବଙ୍କ ସୈନ୍ୟ ନାଶଗଲା ।  
ଏହି ଅସ୍ତ୍ର ନାଶିବାକୁ ନାହିଁ ତାର ବୁଦ୍ଧି  
ନିଷ୍ଠେ ଦୁର୍ଯ୍ୟୋଧନେ ଭୀଷ୍ମ ଦେଲାକ ସମୃଦ୍ଧି ।  
ଶସ୍ତ୍ର ନ ଧରିବି ଯେବେ ମୁହିଁ ଏତେବେଳେ  
ପାଣ୍ଡବେ ମରିବେ ନିଷ୍ଠେ ଭୀଷ୍ମ ସରାନଳେ ।  
ନୀଳ ଭୁଜବାଣ ଦେଖି ପଶୁବଳ ଯୁଦ୍ଧ  
ତିନି ଯୋଜନରେ ଏକା ନନ୍ଦିଘୋଷ ଅଛି ।  
କଉରବ ସୈନ୍ୟମାନେ ଗଲେ ଅପସରି  
ତିନି ଯୋଜନେ ରହିଲେ କୁରୁ ଦଣ୍ଡଧାରୀ ।  
ଭୀଷ୍ମ ପାର୍ଥ ବେନି ରଥୀ ପୁଣି ରହିଛନ୍ତି  
ସୁଦର୍ଶନ ଚକ୍ର କରେ ଧରି ଯଦୁପତି ।  
ନନ୍ଦିଘୋଷ ରଥୋପରୁ ଅଇଲେ ଉତ୍ତରି  
ନୀଳ ଭୁଜବାଣ ଦେଖି ଗଲେ ଅପସରି ।  
ଅଧରେ ଦନ୍ତ ଚାପିଣ ଚକ୍ର ଧରି କରେ  
ଧାତିକାରେ ଉଠିଲେ ସେ ଭୀଷ୍ମ ରଥପରେ ।



ଦେଖିଣ ଡ୍ରାସରେ ତାହା ଶାନ୍ତନୁନନ୍ଦନ  
 କୃଷ୍ଣ ଦେଖି ଭୀଷ୍ମ ତେଜ୍ୟା କଲେ ଧନୁର୍ବାଣ ।  
 ରଥରେ ଥାଇ ଗାଙ୍ଗେୟ ହେଲେ ପରଶାମି  
 ଶିରେ କରଯୋଡ଼ି ବୋଲେ କୋପ କିପାଁ ସ୍ବାମି ।  
 ତୁ ଯେବେ ସମର ଇଚ୍ଛା କଲୁ ମହାବାହୁ  
 ତୋବିବାଦେ କଉରବେ ବଢ଼ିବେ ବା କାହୁଁ ।  
 କୋପେ ବୋଲନ୍ତି ଭୀଷ୍ମଙ୍କୁ ଦେବ ଚକ୍ରପାଣି  
 ନିଶ୍ଚୟ ଏ ଚକ୍ରେ ତୋତେ ପକାଇବି ହାଣି ।  
 ନୀଳବାଣ ଭୁଜବାଣ ଦୁହେଁ ଏକଥାମା  
 ସେ ଶସ୍ତ୍ର ପେଶନ୍ତେ ସ୍ବର୍ଗେ ଡ୍ରାସିଲେକ ବ୍ରହ୍ମା ।  
 କ୍ଷୀରୋଦଗାୟା ହୋଇଲେ ଭୟେ ଦେବଲୋକେ  
 ସ୍ବର୍ଗ ତେଜି ପକାଇଲେ ସର୍ବ ବୃନ୍ଦାରକେ ।  
 ଯମ ସଂଯମନୀ ଛାଡ଼ି ଷଡ଼ଯୁଗେ ରହେ  
 ବିହଙ୍ଗାପୁଂସେ ପାତାଳେ ଗୋପ୍ୟ ହେଲେଭୟେ ।  
 ନବଦିନ ଯାଏ କଲୁ ବିହିତ ସଂଗ୍ରାମ  
 ଏତେଦିନେ ଆଜି ତୁହି ଛାଡ଼ିଲୁଟି ଧର୍ମ ।  
 କଳିକାଳ ଅନ୍ତେ ହେବ କଳ୍ପି ଅବତାର  
 ମେଘ ନିଧନାର୍ଥେ ହେବ ଏ ଅସ୍ତ୍ର ବାହାର ।  
 ଜନ୍ମୁଙ୍କର ନାଶ ପାଇଁ କଳ୍ପି ନାରାୟଣ  
 ସେ କାଳେ ଏ ଅସ୍ତ୍ର ଧରି କରିବେ ନିଧନ ।  
 ଯେବେ ଧାତା କ୍ଷୀରୋଦରେ ଥିଲେକ ସେଶୋର  
 ଜାହ୍ନବୀ ଏ ଅସ୍ତ୍ର ତୋତେ ଦେଲାକ ଚୋରାଇ ।  
 ଏ ଦେବ ଅସ୍ତ୍ରକୁ ତୁହି କିପାଇଁ ଭରସୁ  
 ମାନବ ଯୁଦ୍ଧରେ ତୁହି ଦେବଶର ପେଷୁ ।  
 ଭୀଷ୍ମ ବୋଇଲେ ହେହରି କୋପତେଜ ମୋତେ  
 ତେବେ ସତ୍ୟବାକ୍ୟ କହିପାରିବି ମୁଁ ତୋତେ ।  
 ହରି ବୋଇଲେ ବାହୁଡ଼ା ତୋର ଏହି ଶର  
 ବିଳମ୍ବ କରିଲେ ନାଶ ହୋଇବ ସଂସାର ।  
 ନାରାୟଣ ବାକ୍ୟେ ଭୀଷ୍ମ ମନେ ଚିନ୍ତି ତାଙ୍କୁ  
 ବାହୁଡ଼ାଇ ସଂହାରିଲେ ତୁଣେ ସେ ଶରକୁ ।  
 ଭୀଷ୍ମ ବୋଲେ ହରି ମୋତେ କର ପ୍ରତିକାର  
 ଚକ୍ର କିପାଁ ନ କରୁଛ ମୋ ଗଳେ ପ୍ରହାର ।  
 ଆଜି ବୈକୁଣ୍ଠ ପୁରକୁ କରି ମୁହିଁ ଇଚ୍ଛା  
 ନୀଳ ଭୁଜବାଣ ପେଷି ଚକ୍ରେ କଳି ବାଞ୍ଛା ।  
 ମୁକ୍ତି ଚିନ୍ତାମଣି ମୋର ମୁକ୍ତି ନ ଚିନ୍ତିଲୁ  
 ହେଲେ ନ ମାରିଣ କିପାଁ ଚକ୍ର ସଂହାରିଲୁ ।  
 କୃଷ୍ଣ ବୋଇଲେକ ତୁହି ଅଟୁ ମହାଜ୍ଞାନୀ  
 ବୈକୁଣ୍ଠ ପୁରକୁ ତୋତେ ସଙ୍ଗେ ଯିବି ଘେନି ।  
 ଭୀଷ୍ମ ବୋଇଲେ ମୋଠାରେ ଏଡ଼େକ ସଦୟ  
 ତୋତେ ଭକ୍ତି କରି ନାହିଁ ଦିନେ ଦେବରାୟ ।  
 ଭୀଷ୍ମଙ୍କୁ ବୋଲନ୍ତି ତହିଁ ପ୍ରଭୁ ଦେବରାଜ  
 ତୋହର ଯୋଗେ ହୋଇବ ମୋରବହୁକାର୍ଯ୍ୟ ।  
 ଭୀଷ୍ମ ବୋଇଲେକ ହରି ତୁହି ବିଶ୍ବାସ  
 ମୁଁ ହାନ କରିବି ତୋର କାର୍ଯ୍ୟ ଅବା କିସ ।

ହରି ବୋଇଲେ ପାଣ୍ଡବେ ମୋର ପଞ୍ଚଥାମା  
 ତାହାଙ୍କ ବିବାଦୀ ତୁହି ନ ହୁଅ ମହାମା ।  
 ଭୀଷ୍ମ ବୋଇଲେକ ହରି କରୁଛି ଦଇନୀ  
 ଆଜରାତ୍ରେ ବିଜେ କର ପାଣ୍ଡବନ୍ତ ଘେନି ।  
 ଯେବେ ପାଣ୍ଡବଙ୍କୁ ଦୟା କଲ ହେ ଗୋବିନ୍ଦ  
 ଆଜି ନିଶ୍ଚେ କହିବଇଁ ମୋର ମୃତ୍ୟୁ ଭେଦ ।  
 ପୁରି ଭୀଷ୍ମ ବୋଲେ ଶୁଣ ପୁରୁଷ ଭରମ  
 ଆଜହୁଁ ସରିଲା ଜାଣ ମୋହର ସଂଗ୍ରାମ ।  
 ଦଶସସ୍ତ୍ର ରଥୀ ମୁହିଁ ଆଜ ମାରିବଇଁ ।  
 ଏଥୁପାଇଁ କୋପ ମୋତେ ନ କର ଗୋସାଇଁ ।  
 ଗୋବିନ୍ଦ ବୋଇଲେ କର ଯେ ତୋହରଇଚ୍ଛା  
 ପାଣ୍ଡବଙ୍କୁ ରଖି ପୂର୍ଣ୍ଣ କର ତୋର ବାଞ୍ଛା ।  
 ଭୀଷ୍ମଙ୍କୁ ଦୃଢ଼ ପ୍ରତିଜ୍ଞା କରାଇ ଅତ୍ୟୁତ  
 ବାହୁଡ଼ା ବିଜୟ କଲେ ନୟିଘୋଷ ରଥ ।  
 ଶସ୍ତ୍ରର ନିଉନ ଦେଖି ଧାଇଁ ବେନିବଳ  
 ପୁଣିହିଁ ବଢ଼ିଲା ତହିଁ ମହାରଣ ଗୋଳ ।  
 ଚଉଦ ଘଡ଼ି ଆସିଣ ହୋଇଲାକ ଦିନ  
 ବହୁ ଶ୍ରମ ପାଇଲେକ ଭଉଣ୍ୟଙ୍କ ସୈନ୍ୟ ।  
 ଭୀଷ୍ମଙ୍କର କଥା ହରି କହନ୍ତି ପାର୍ଥକୁ  
 ସମର କରଇ ପାର୍ଥ ଚାହିଁଣ ହରିକୁ ।  
 କୋଟିଏ କିରଣ ବାଣ ବିକ୍ଷି ଭୀଷ୍ମରଥୀ  
 ମାଇଲେକ ଦଶସସ୍ତ୍ର ଯୋଦ୍ଧା ତତ୍ତ୍ଵକ୍ଷଣାତି ।  
 ସମର କରନ୍ତେ ତହିଁ ସୂର୍ଯ୍ୟ ଅସ୍ତ ହେଲେ  
 ଦୁଇବଳ ଯୁଦ୍ଧ ତେଜି ଯେଝାପୁରେ ଗଲେ ।  
 ସ୍ଥାନ ସନ୍ଧ୍ୟା ସାରି ତହିଁ ରାଜା କୁରୁପତି  
 ବହୁ ଅଳଙ୍କାର ଘେନି ଇଷ୍ଟକୁ ପୂଜନ୍ତି ।  
 ଭୀଷ୍ମଙ୍କ ପାଶରେ ଯାଇ ପରବେଶ ହେଲେ  
 ଅଳଙ୍କାର ମାନ ନେଇ ବିନୟୀ ହୋଇଲେ ।  
 ପୌଷମାସ କୃଷ୍ଣପକ୍ଷ ଷଷ୍ଠୀ ତିଥି ଦିନ  
 ବୃହସ୍ପତି ବାର ମଘା ତାର ବିଦ୍ୟମାନ ।  
 ବାଣିଜ୍ୟ ନାମେ କରଣ ପ୍ରୀତିନାମେ ଯୋଗ  
 ଷଷ୍ଠୀ ପରେ ସପତମୀ ସେହି ରାତ୍ର ଭୋଗ ।  
 ପାଣ୍ଡବଙ୍କୁ ତହିଁ ଘେନି ଦେବ ଚକ୍ରପାଣି  
 ସହଦେବ ସଙ୍ଗେ ବସି କରନ୍ତି ଭାଲେଣି ।  
 ଗୋବିନ୍ଦ ବୋଇଲେ ଭୀଷ୍ମ କହିଲେ ବିଶ୍ବାସ  
 କାଲି ସମରକୁ ମୁହିଁ ତେଜିବି ଅବଶ୍ୟ ।  
 ଭୀଷ୍ମ ବୋଇଲେକ ମୋତେ ଆଜର ରଜନୀ  
 ମୋହ ପାଶକୁ ଆସିବ ପାଣ୍ଡବଙ୍କୁ ଘେନି ।  
 ଚାଲ ସହଦେବ ଯିବା ଭୀଷ୍ମଙ୍କ ପାଶକୁ  
 ଏକାନ୍ତେ ସେ ମୃତ୍ୟୁଭେଦ କହିବେ ଆମ୍ଭଙ୍କୁ ।  
 ସହଦେବ ବୋଲେ ଭୀଷ୍ମ ଭଣ୍ଡିଲେ ତୁମ୍ଭଙ୍କୁ  
 ମୃତ୍ୟୁଭେଦ ସେ କହିବେ ନ ଆସେ ମନକୁ ।  
 ଦୁର୍ଯ୍ୟୋଧନର ପାଶକୁ ଯାଆନ୍ତୁ କିରୀଟୀ  
 ମାଗନ୍ତୁ ତାକୁ ଅନର୍ଥ ମଣି ମୁକୁଟେ ।

ସହଦେବ ବାକ୍ୟ ଶୁଣି କହିଲେ କେଶବ  
 ଅଭିଷେକ ମୁକୁଟ ସେ ପାଥେଁ କିପାଁ ଦେବ ।  
 କରପତ୍ର ଯୋଡ଼ିଣ ଯେ ବୋଲେ ସବ୍ୟସାଚୀ  
 ମୁକୁଟ ନେବା ପ୍ରସ୍ତାବ ମୋର ପୂର୍ଣ୍ଣ ଅଛି ।  
 ମାନଗୋବିନ୍ଦ ରାଜାକୁ ଘୋଷଯାତ୍ରା ବେଳେ  
 ଚିତ୍ରସେନ ଗନ୍ଧର୍ବ ଯେ ବାନ୍ଧିନେଲା ବଳେ ।  
 ବିବାଦୀ ହୋଇଲି ମୁହିଁ ସେହି ଚିତ୍ରସେନେ  
 ବନ୍ଧନରୁ ମୁକ୍ତ କଲି ରାଜା ଦୁର୍ଯ୍ୟୋଧନେ ।  
 ରାଗେ ଦଶଯୁଗ ଫିଙ୍ଗିଦେଲା ଚିତ୍ରରଥ  
 ଆକାଶରୁ ବାନ୍ଧିଲି ମୁଁ ଶରେ ଶରେ ପଥ ।  
 ସେହି ପଥେ ଦୁର୍ଯ୍ୟୋଧନ ଗଡ଼ି ଗଡ଼ି ଆସି  
 ଯୁଧିଷ୍ଠିର ପାଦତଳେ ପଡ଼ିଲା ଆଶ୍ୱାସି ।  
 ବିନୟରେ ମୋର ପ୍ରତି ବହି ଅନୁରାଗ  
 ବୋଇଲା ହେପାଥୀ ତୁହିବର ମୋତେମାଗ ।  
 ମୁଁ ବୋଇଲି ଦୁର୍ଯ୍ୟୋଧନ ହୋଇ ପରଶାମି  
 ଅନର୍ଥ ମଣି ମୁକୁଟ ଦିନେ ଦେବୁ ସ୍ୱାମି ।  
 ଅନୁଗ୍ରହ କରିଣ ଯେ କହିଲାକ ସେହି  
 ମାଗିବୁ ମୁକୁଟ ଯେବେ ନିର୍ଦ୍ଦେ ମୁଁ ଦେବଜ୍ଞ ।  
 ସେ କାଳେ ସତ୍ୟ କରିଛି ରାଜା ଦୁର୍ଯ୍ୟୋଧନ  
 ମହତ ବାକ୍ୟ ଲଘନ ହୋଇବ କେସନ ।  
 ଅର୍ଜୁନର ମୁଖୁଁ ଏହା ଶୁଣି ନାରାୟଣ  
 ହୃଦୟରେ ଆନୟିତ ହେଲେ ସେହିକ୍ଷଣ ।  
 ପାର୍ଥକୃଷ୍ଣ ସହଦେବ ଏହି ତିନିଜଣ  
 ରାତ୍ରରେ ବିଜୟ କଲେ ହସ୍ତିନା ଭୁବନ ।  
 ତହିଁ ପ୍ରବେଶନ୍ତେ ଶୋଭା ଦିଶେ ଅନୁପମ  
 ଦିଶେ ଯଥା ସ୍ତୋତସ୍ତୋତା ତ୍ରିବେଣୀ ସଙ୍ଗମ ।  
 ଆସ୍ଥାନରେ ବସିଅଛି ରାଜା ଧାର୍ମରାଷ୍ଟ୍ର  
 ସଭାରେ ବିଜୟ ଯାଇ କରିଲା କିରୀଟି ।  
 ଦେଖିଣ ହରଷେ ବୋଲେ ରାଜା ଦୁର୍ଯ୍ୟୋଧନ  
 ବାବୁରେ ଅର୍ଜୁନ କିପାଁ କଲୁ ଆଗମନ ।  
 ପାର୍ଥ ପ୍ରଣମି ତାହାଙ୍କୁ ବୋଲଇ ଏସନ  
 ପଦାର୍ଥେକ ମାଗିବି ମୁଁ ଦେବ ଏହିକ୍ଷଣ ।  
 ଦୁର୍ଯ୍ୟୋଧନ ବୋଲେ ମାଗ ଯାହାତୋର ଇଚ୍ଛା  
 ସତ୍ୟ ମୁହିଁ କହୁଅଛି ପୁରାକବି ବାଞ୍ଛା ।  
 କରପତ୍ର ଯୋଡ଼ିକରି ବୋଲେ ଫାଲଗୁନି  
 ଅନର୍ଥମୁକୁଟ ଦେବ ଆଜର ରଜନୀ ।  
 ଶୁଣି ଉପହାସ କଲେ ଦୁଃଶା ଅଶ୍ୱଥାମା  
 ଦୁର୍ମୁକ ଦୁର୍ବାଳ ଆଉ କର୍ଣ୍ଣ କୃପବ୍ରହ୍ମା ।  
 ଶକୁନି ବୋଲଇ ତୁମ୍ଭେ ନଜାଣ ହୋକିଛି  
 ପୂର୍ବରୁ ଯେ ଦୁର୍ଯ୍ୟୋଧନ ସତ୍ୟ କରିଅଛି ।  
 ଏ ସମୟେ ଶଲ୍ୟ ବୋଲେ ପୂର୍ବସତ୍ୟ ଥିଲେ  
 ଜୀବନ ଅସ୍ୱାର୍ଥ ହେବ ବିଚଳିତ ହେଲେ ।  
 ଲକ୍ଷେ ରାଜା ମଧ୍ୟେ ଶ୍ରେଷ୍ଠ ଏ ମାନଗୋବିନ୍ଦ  
 ବାଚା ବିଚଳିତ ହେଲେ ଏହି ମଧ୍ୟେ ମୟ ।

ମାନଗୋବିନ୍ଦ ବୋଇଲା ଶୁଣରେ ଅର୍ଜୁନ  
 ତୁ ଶୁଣସାଗର ଭାଇ ମୋ ପ୍ରାଣ ସମାନ ।  
 ପୁଣି ଦୁର୍ଯ୍ୟୋଧନ ବୋଲେ ଘୋଷଯାତ୍ରାବେଳେ  
 ଚିତ୍ରସେନ ମୋତେ ବାନ୍ଧି ନେଉଥିଲାବେଳେ ।  
 ଭୀଷ୍ମ ଦ୍ରୋଣ କର୍ଣ୍ଣ ଆଉ ଶଲ୍ୟ ମହାରଥା  
 ସର୍ବେ ପକାଇଲେ କେହୁ ନୋହିଲେ ରଖନ୍ତା ।  
 ସୋଦର ଛାଡ଼ିଲା ପାର୍ଥ ମୋହର ନିମିତ୍ତ  
 ତାହାର ରଣ ଶୁଣି ନ ପାରିବି କିହ୍ନୁତ ।  
 ସେ ସମୟେ ଏହି ମୋର ଉପକାର କଲା  
 ଚିତ୍ରସେନଠାରୁ ମୋତେ ଛଡ଼ାଇ ଆଣିଲା ।  
 ଭୟକରି ଚିତ୍ରସେନ ଛାଡ଼ିଲାକ ମୋତେ  
 କଲା ଉପକାର ଯେହୁ ନ ସୁମରେ ଚିତ୍ତେ ।  
 ସମୟେକ ସେହି ପ୍ରାଣୀ ନରକେ ପଡ଼ଇ  
 ଏହି କଥା ଗୋଟି ଜାଣ ନିଶ୍ଚୟ ଅଟଇ ।  
 ଯଦ୍ୟପି ଅର୍ଜୁନ ମୋତେ ମାଗିବ ମୋ ତୋଟି  
 ଏହିକ୍ଷଣି କହୁଛି ମୁଁ ତାହା ଦେବି କାଟି ।  
 ପଳର ନାରାୟଣ ସେ ମାନଚକ୍ରବର୍ତ୍ତୀ  
 ଅନର୍ଥ ମୁକୁଟ ଶିରୁ କାଡ଼ିଲା ଝଟଟି ।  
 ଏକଗୋଟି ମାଣିକ୍ୟ ଯେ ତହିଁ ଅଛି ଲାଗି  
 ଲାଗିଅଛି କୋଟିପାଦ ଲକ୍ଷ୍ମୀ ସଉଭାଗୀ ।  
 ସେହି ମଣିତେଜେ ହୁଏ ଅକ୍ଷୟ ଦୂର  
 ତାହା ଘେନିଣ ଅର୍ଜୁନ ଚଳିଲା ସବୁର ।  
 ସହଦେବ ବୋଲେ ଦେବ ଆଜର ପାହାନ୍ତି  
 ଭୀଷ୍ମଙ୍କ ତହିଁକି ଯିବା ନ ପାହୁଣୁ ରାତି ।  
 ଉଭୟ ବଳକୁ ତହିଁ ନ ମାଡ଼ଇ ନିଦ  
 ସମର କଥାକୁ ଭାବି କରନ୍ତି ସେ ଖେଦ ।  
 ରାତ୍ର ଆଉଁ ଭୀଷ୍ମ ଦେବ ନିତ୍ୟକର୍ମ ସାରି  
 ଦେବତା ଘରେ ପଶିଣ ସ୍ୱପନ ଆଚରି ।  
 ଅନର୍ଥମଣି ମୁକୁଟ ପାର୍ଥ ଶିରେ ବାନ୍ଧି  
 ପ୍ରବେଶିଲା ଦେବଘର ଦ୍ୱାରେ ମହାଯୋଧୀ ।  
 କୃଷ୍ଣ ସହଦେବ ପାର୍ଥ ପଛେ ରହିଥିଲେ  
 ନାସିକାରେ ସୂତାଦେଇ ଶ୍ରୀକୃଷ୍ଣ ଛିଙ୍କିଲେ ।  
 ଲେଉଟିଣ ଭୀଷ୍ମଦେବ ଚାହାନ୍ତେ ଦ୍ୱାରକୁ  
 ମୁକୁଟ ଦେଖି ବୋଇଲେ ଲଭ ଦୀର୍ଘାୟୁକୁ ।  
 ପୁନରପି ଆଉ ଅରେ ଛିଙ୍କନ୍ତେ ଶ୍ରୀପତି  
 ଶତ୍ରୁ ତୋର କ୍ଷୟ ଯାଉ ଭୁଞ୍ଜ ତୁ ବିଭୂତି ।  
 ପୁଣି ଆଉ ଏକଥର ଛିଙ୍କନ୍ତେ ଅତ୍ୟୁତ  
 ଭୀଷ୍ମବୋଲେ ପଞ୍ଚରାଜ୍ୟ ହେଉତୋତେ ପ୍ରାପ୍ତ ।  
 ଭୀଷ୍ମଙ୍କର ମୁଖୁଁ ଏହି ଦୃଢ଼ବାକ୍ୟ ଶୁଣି  
 ଅର୍ଜୁନ ସହ ଭିତରେ ଗଲେ ଚକ୍ରପାଣି ।  
 ଶ୍ରୀକୃଷ୍ଣଙ୍କ ମୁଖ ଦେଖି ବୋଇଲେ ଗାଙ୍ଗୋୟ  
 ମାୟାବା ପୁରୁଷ ତୁହି ଅଟୁ ଦେବରାୟ ।  
 ମୁହିଁ ଅନର୍ଥ ମଣିର ମୁକୁଟ ଦେଖିଲି  
 ଦୁର୍ଯ୍ୟୋଧନ ପ୍ରାୟ ବୁଝି କଲ୍ୟାଣ ବାଞ୍ଛୁଲି ।

ଗୋବିନ୍ଦ ବୋଇଲେ ତୁମ୍ଭେ ମହତ ଧାର୍ମିକ  
ନୋହିବ କି ସିଦ୍ଧ ତୁମ୍ଭେ କହିଲ ଯେ ବାକ୍ୟ ।  
ଅର୍ଜୁନ କୃଷ୍ଣଙ୍କ ପାଶେ ଠିଆ ହୋଇଥିଲେ  
ଭୀଷ୍ମଦେବଙ୍କୁ ଚାହିଁଣ ଏପରି ବୋଇଲେ ।  
ବୋଇଲେ ପଞ୍ଚକଟକେ ହୁଅ ଏକ କ୍ଷତ୍ରୀ  
ତୁମ୍ଭ କରେ ଶସ୍ତ୍ର ଥିଲେ ପାଶ୍ଚାତେ କି ବର୍ତ୍ତି ।  
ଭୀଷ୍ମ କହିଲେକ ତୋତେ କହୁଁ ପୂର୍ବକଥା  
ଶାନ୍ତନୁ ଯେ ସୋମବଂଶେ ଥିଲେ ମହାରଥା ।  
ଗଙ୍ଗାଠାରେ ବଢ଼ାଇଲେ ପ୍ରୀତି ସେହୁ କୃତେ  
ଇଶ୍ଵରଙ୍କୁ ନଦେଖି ସେଥିଲେ ମେରୁକ୍ରୋତେ ।  
ଗଙ୍ଗା ତହିଁ ଏହିପରି ସତ୍ୟ କରିଥିଲେ  
ଗାଙ୍ଗା ବୋଇଲେ ରହିବିନାହିଁ ତୋରଥାଲେ ।  
ଅନେକ ଅବସ୍ଥା ତାଙ୍କୁ ଦେଲେ ସେ ଜାହ୍ନବା  
ଭୃତ୍ୟ ପ୍ରାୟକ ଶାନ୍ତନୁ ଥାନ୍ତି ପ୍ରିୟ ଭାବି ।  
ସପ୍ତପୁତ୍ର ମାରି ମାତା ଜଳେ ପକାଇଲେ  
ତେବେ ସୁଦ୍ଧା ଶାନ୍ତନୁ ଯେ କିଛି ନ ବୋଇଲେ ।  
ଅଷ୍ଟମରେ ମୁହିଁ ଜାତ ହେଲି ଯେତେବେଳେ  
ଶାନ୍ତନୁ ଦେଖିଲେ ମୋତେ ଗଙ୍ଗାମେଲା କୋଳେ ।  
ଦେଖି ରାଗ ସଂହରି ନ ପାରିଲେ ଶାନ୍ତନୁ  
ବୋଇଲେ ଗୋଗାଙ୍ଗା ପୁତ୍ରବଧୂ ପାପଯେନୁ ।  
ଧାତିକାରେ ଗଙ୍ଗା ମୋତେ ପକାଇ କୋଳରୁ  
ରାଗେବୋଲେ ଜାଉଁକିବା ଇଚ୍ଛା ହେଲେମରୁ ।  
ମହତ ଲୋକର ବାକ୍ୟ ନ ହେବ ଅନ୍ୟଥା  
ତେଣୁ ମୋର ଇଚ୍ଛାମୃତ୍ୟୁ ଶୁଣ ସାରକଥା ।  
ଯାନ୍ତେ ଲୋଭେ କୋଳକରି ଧରନ୍ତେ ଗଙ୍ଗାଙ୍କୁ  
ଗଙ୍ଗା ବୋଇଲେକ କିପାଁ ଛୁଇଁଲୁ ଆମ୍ଭଙ୍କୁ ।  
ଯେତେକାଳ ଯାଏ କରି ନ ଥିଲୁ ଭର୍ତ୍ତନା  
ମୁହିଁ ତୋର ଭାର୍ଯ୍ୟା ଥିଲି ତେତେକାଳ ସିନା ।  
ଯେତେବେଳେ ଗାଙ୍ଗାବୋଲି ବୋଲିବୁ ତୁମୋତେ  
ବ୍ରତ ପୂରିବ ମୋହର କହିଅଛି ତୋତେ ।  
ଆଉ ମୋତେକୋଳ ତୁହିକଲୁ କିସଅର୍ଥେ  
ତୋର ଶିରଶ୍ଚେଦ ହେବ ଏହା ପୁତ୍ରହସ୍ତେ ।  
ଏପରି ଶାପ ଦେଇଣ ଗଲେକ ଜାହ୍ନବା  
ମୁହିଁ ସେପିତାଙ୍କ ପାଦେଥାଏ ସଦାସେବି ।  
ବିଶ୍ଵାସସୁ ଗନ୍ଧର୍ବର ସୋମଦାସ ପୁତ୍ର  
ଅବିବାହୀ ଚାରିଗୋଟି କନ୍ୟା ତା ଥିଲେତ ।  
ଅୟା ଆଉ ଅୟାଳିକା ଅୟାଳୀ ଅୟିକା  
ଆମ୍ଭଙ୍କୁ ବରଣ କଲେ ତାଙ୍କ ମଧୁ ଏକା ।  
ବରବେଶେ ଗମନ୍ତେ ମୁଁ ବିବାହ ହେବାକୁ  
ମୋତେଦେଖି ଶାନ୍ତନୁ ଯେକରିଲେ ଶୋକକୁ ।  
ବୋଇଲେକ ଗଙ୍ଗା ଶାପ ଦେଇଅଛି ମୋତେ  
ମୋର ଶିରଶ୍ଚେଦ ହେବ ତୋର ପୁତ୍ରହସ୍ତେ ।  
ଆରେ ପାର୍ଥ ପିତାଙ୍କର ଏହି ବାକ୍ୟ ଶୁଣି  
ବରବେଶ ପରିତ୍ୟାଗ କଲି ସେହିକ୍ଷଣି ।

ମୁହିଁ ବିଭା ହେଲେ ଯେବେ ପିତା ହେବେନାଶ  
ସେ ବିଭାରେ ମୋର ଆଉ ପ୍ରୟୋଜନକିସ ।  
ଏମନ୍ତ ବିଚାରି ମୁହିଁ ବାରା ଉପେକ୍ଷିଲି  
ବିଭା ନୋହିଲି ଶୃଙ୍ଗାର ମୁହିଁ ନ ଇଚ୍ଛିଲି ।  
ଅୟାନାମରେ ଯେକନ୍ୟା ଥିଲା ମୋତେବରି  
ବିବାହ ନୋହିଲେ ତାକୁ କେହି ମୋତେତରି ।  
ପୁଣି ମୋ ପାଶକୁ ଆସି ସେ ପରମାସତା  
ବହୁ ଦିନଯେ କହିଲା କରିଣ ଭକତି ।  
ମୁହିଁ ତାହାକୁ କରନ୍ତେ ବହୁତର ତମ  
ପ୍ରୟାଗେ ଝାସକୁ ଗଲା ଧରି ମୋର ନାମ ।  
ଚାରିଭାଇ ସହ ତହିଁ ପର୍ଶୁରାମ ଥିଲେ  
ଝିରାହତ୍ୟା ହେବ ବୋଲି ନାହିଁ ସେ କରିଲେ ।  
ସେନାରାଜି ଆଣି ମୋତେ ସମର୍ପନ୍ତେ ରାମ  
ନାହିଁ କରନ୍ତେ ମୋ ତୁଲେ କଲେକ ସଂଗ୍ରାମ ।  
ଅନେକ ସମର କଲେ ସେହି ଭାଇ ଚାରି  
ଶତେବର୍ଷ ଯୁଦ୍ଧକରି ଗଲେ ଅପସରି ।  
ତହିଁ ସେହି ଅୟା କନ୍ୟା ହୋଇଣ ନିରାଶ  
ମୋତେ ଜିଣିବାକୁ ଦେଲା ପ୍ରୟାଗରେ ଝାସ ।  
ବାସ୍ତା ସିଦ୍ଧ ତାଥ କେବେ ସେ ଆନ ନୋହିଲା  
ଦ୍ରୁପଦର ଘରେ ଯେବେ ପୁତ୍ରଯଜ୍ଞ ହେଲା ।  
କଉରବ ନାଶିବାକୁ ଦ୍ରୁପଦଦା ଜନ୍ମ  
ଶିଖଣ୍ଡୀ ନାମରେ ଅୟାକନ୍ୟା ଉତପନ୍ନ ।  
ଆଉ ଯୁଦ୍ଧେ ଶିଖଣ୍ଡୀକି କରିବୁ ତୁ ଆଗ  
ତାହାକୁ ଦେଖିଲେ ଶସ୍ତ୍ର ଛାଡ଼ିବି ମୁଁ ବେଗ ।  
ଦ୍ରୋଣ ନାଶଯିବେ ଧୃଷ୍ଣଦ୍ୟୁମନର ହାତେ  
କର୍ଣ୍ଣ ନାଶଯିବ ଜାଣି ତୋର ଶରାଘାତେ ।  
ଯୁଧିଷ୍ଠିର କୋପେ ନାଶଯିବେ ଗୁରୁଶାଳ୍ୟ  
ଭୀମସେନ ମର୍ଦ୍ଦିବ ଯେ କଉରବ ପଲ ।  
ସହଦେବ ହସ୍ତେ ନାଶ ଯିବଟି ଶକୁନି  
ନିଷ୍ଠକ ରାଜ୍ୟ ତୋତେ ଦେବ ଫାଲଗୁନି ।  
ସାରଥପଣେ ଶ୍ରୀକୃଷ୍ଣ ଯାକୁ କଲେ ରକ୍ଷା  
ଆମ୍ଭମାନଙ୍କ ପ୍ରତିଜ୍ଞା ହେବ କାହିଁ ରକ୍ଷା ।  
ମୁହିଁ ଜିଣି ନ ପାରିଲେ ଦଶଦିନ ମଧ୍ୟେ  
ଅନ୍ୟ କ୍ଷତ୍ରୀ କେହୁ ଆଉ ଜିଣିବ କି ଯୁଦ୍ଧେ ।  
ଏସନ ବେଳ ପ୍ରସର ହୋଇଲା ରଜନୀ  
ଜଗତବନ୍ଦନ ନାଥ କଲେ ଶଙ୍ଖଧ୍ଵନି ।  
ଜୟ ତୁ କେଶବ ଅବତାର ସର୍ବ ମୋକ୍ଷ  
ତୁମ୍ଭର ନାମରେ ହୁଏ ମୁକତ ପ୍ରତ୍ୟକ୍ଷ ।  
ନବଦୁର୍ବାଦଳ ପ୍ରାୟେ ତୁମ୍ଭର ଯେ ପିଣ୍ଡ  
ଏକପାଦେ ଗୋପ୍ୟକଳ କୋଟିଏ ବ୍ରହ୍ମାଣ୍ଡ ।  
ଗୋମୁଖ କେଶବଙ୍କର ଚରଣ ଚାରୋଟି  
ଉତ୍ତର ଦକ୍ଷିଣ ପୂର୍ବ ପଶ୍ଚିମ ଯେହିଟି ।  
ସପତ ସମୁଦ୍ର ଅଟେ ତୁମ୍ଭର ଉଦର  
ରସାତଳ ସୁତଳ ଯେ ତୁମ୍ଭର ପୟର ।

ଆକାଶ ଶିର ତୁମ୍ଭର ରୂପ ରୋମାବଳି  
ବାରାଧିଧି ଅଗ୍ନିକୋଶେ ଅଛ ଦୁଷ୍ଟେ ଦଳି ।  
ନମୋ ଗୋମୁଖୀ କେଶବ ନମୋ ମହାପ୍ରଭୁ  
ପରମଗତି ଲଭିବି ତୋର ନାମ ଭାବୁ ।  
ତାହାଙ୍କର ପ୍ରିୟବତୀ ଅଟନ୍ତି କମଳା  
କମଳପୁଷ୍ପ ଯାହାର ହୃଦେ ବନମାଳା ।  
ଶାରଳା ଦାସ କରଇ ବିନୟେ ଭଜତି  
ଗୋମୁଖୀ କେଶବପାଦେ ରହୁ ମୋରମତି ।  
ଶୁଣ ସାଧୁଜନେ ଏବେ ମୋହର କାହାଣୀ  
ଶୂନ୍ୟେ ଶବଦ ଭେଦିଲି ନ ଶୁଣି ନ ଜାଣି ।  
ଝଙ୍କଡ଼ପୁର ବାସିନୀ ଶ୍ରୀଚଣ୍ଡୀ ଶାରଳା  
ମୋହର କଷ୍ଟେ ଭୂଷଣ ସେହି ବନମାଳା ।  
ପରମଗତି ଦାୟିନୀ ଦେବୀ ପିଙ୍ଗଳାକ୍ଷୀ  
ମୁହିଁ ତୋହର ବଚନ ହୃଦେ ଅଛି ରଖି ।  
ନିରିମଳ ଅକଳଙ୍କ ଯା ମୁଖପଦ୍ମଟି  
ମୁହିଁ ତାହାଙ୍କୁ ବହୁତ ଭାଗ୍ୟେ ଅଛି ଭେଟି ।  
କୃପାଜଳ ବ୍ରହ୍ମାଙ୍କର କୁଳେ ଉତପନ୍ନ  
ପିତାଙ୍କ ବାକ୍ୟେ ନିର୍ମଳା ସରସ୍ବତୀ ନାମ ।  
ଗୋପ୍ୟାନ ଭାର୍ଗବୀ ବୋଲି ଚନ୍ଦ୍ରଭାଗା ନଦୀ  
ଚିତ୍ରୋତ୍ପଳା ନାମେ ବହେ ଐଶାନ୍ୟରେଭେଦି ।  
ପ୍ରସନ୍ନେ ସାଧବୀ ଛନ୍ତି ତୁଷ୍ଟ ମୋହ ପ୍ରତି  
ଯୋଗେ ଯୋଗେଶ୍ଵରୀ ମୋର ସେହିବରଦାତ୍ରି ।  
ନିର୍ମଳ ଭୁବନ ଜୟଦ୍ରାପଦ ଐଶାନ୍ୟେ  
କନକାବତୀ ପାଟଣା ପର୍ଣ୍ଣରାମ ଗ୍ରାମେ ।  
କୁଶକେତୁର ଚରିତ ଯେଉଁ କୁଶଧ୍ଵଜୀ  
ଯୋଗୀବୃନ୍ଦ ଘେନି ସଦା ଯେହୁ କୁତୁହଳୀ ।  
କଳିକଲୁଷ ଧୂସିନୀ ଶ୍ରୀ ଶାରଳା ଚଣ୍ଡୀ  
ବିପଦରେ ଡାକିଲେ ସେ ଶୀଘ୍ର ଦୁଃଖ ଖଣ୍ଡି ।  
ସେ ଦେବୀର ପଦୁପାଦ ସଦା କରି ଧ୍ୟାନ  
ଶାରଳାଦାସ ଭାରତ କରିଲା ରଚନ ।

☆☆☆

### ଭୀଷ୍ମଙ୍କର ଶରଣାର୍ଥୀ

ଏଥୁଅନନ୍ତରେ ପୁଣି ମନୁ ନରନାଥ  
ଅଗସ୍ତିଙ୍କ ଶ୍ରୀ ଚରଣେ କରି ପ୍ରଣିପାତ ।  
ପୁଞ୍ଜାକଲେ କହ ମୋତେ ଆହେ ତପଚାରୀ  
ସମର ବିଧାନ ପୁଣି ହେଲା କେଉଁପରି ।  
ଅଗସ୍ତି କହିଲେ ଶୁଣ ମନୁ ନରପତି  
ପାଣ୍ଡବଙ୍କୁ ମୃତ୍ୟୁଭେଦ ଦେଲେ ଭୀଷ୍ମ ରଥୀ ।  
ସଞ୍ଜୟ କହିଲେ ଶୁଣ ରାଜା ଧୃତରାଷ୍ଟ୍ର  
ଭୀଷ୍ମଙ୍କର ମୃତ୍ୟୁଦିନ ହୋଇଲା ନିକଟ ।

ଭୀଷ୍ମଦୋଷ ନାହିଁତୋର ପୁତ୍ର ଅଟେମନ୍ଦ  
ପାର୍ଥକୁ ମୁକୁଟ ଦେଲା ନ ଜାଣିଣ ଛନ୍ଦ ।  
ସେ ମୁକୁଟ ବାନ୍ଧି ବୀର ଚଳେ ଧନଞ୍ଜୟ  
ଶ୍ରୀକୃଷ୍ଣଙ୍କ ଛନ୍ଦକଥା ଶୁଣ କୁରୁରାୟ ।  
ମୁକୁଟ ମନ୍ତ୍ରକେ ବାନ୍ଧି କୃତେ ତାଙ୍କ ଦେହ  
ଦେବଘରେ ଭେଟିଲା ଯେ ଭୀଷ୍ମ ଧନଞ୍ଜୟ ।  
ବହୁରତ୍ନ ଅନଙ୍କାର ପାର୍ଥଦେହେ ମଣ୍ଡି  
ଦଣ୍ଡ ପ୍ରଣାମ ହୋଇଲେ ବାହାର ଏରୁଣ୍ଡି ।  
ମୁକୁଟ ଦେଖିଣ ଦୁର୍ଯ୍ୟୋଧନ ପ୍ରାୟ ମଣି  
ଏକାଳେ ଛିକିଲେ କୃତେ ଦେବ ଚକ୍ରପାଣି ।  
ଭୀଷ୍ମ ବୋଇଲେ ଆମର ଆୟୁ ଘେନି ବର୍ତ୍ତ  
ଶତ୍ରୁ ମାରି ପଞ୍ଚରାଜ୍ୟେ ହୁଅ ଏକଛତ୍ର ।  
ପଛରେ ଜାଣିଲେ ଯହୁଁ ପାଣ୍ଡବ କିରୀଟି  
ଭେଦ କରିଣ ବୋଇଲେ ପ୍ରାପ୍ତ ହେଉ ସୃଷ୍ଟି ।  
କୃଷ୍ଣଙ୍କର କୃତ ଯହୁଁ ପଛକୁ ଜାଣିଲେ  
ନିଜ ମୃତ୍ୟୁଭେଦ ତହୁଁ ତାହାଙ୍କୁ କହିଲେ ।  
ଆଜର ଯୁଦ୍ଧେ ଶିଖଣ୍ଡୀ ରଥୀ ଯେ ହୋଇବ  
ତାହାକୁ ଦେଖି ଛାଡ଼ିବେ ଶସ୍ତ୍ର ଭୀଷ୍ମ ଦେବ ।  
ଭୀଷ୍ମ ନାଶଗଲେ ଜାଣ ଯୁଦ୍ଧହୁଁ ସରିଲା  
ସକଳ ଭାବନା ଏବେ ନିଷ୍ଠଳ ହୋଇଲା ।  
ପୌଷ କୃଷ୍ଣ ସସ୍ତ୍ରମା ଦଶମ ଦିନ ଯୁଦ୍ଧ  
ଶୁକ୍ରବାର ପୂର୍ବାଫାଳଗୁନୀ ରକ୍ଷ ଶୁଦ୍ଧ ।  
ଆଜ ରହେ ସରସ୍ବତୀ ସରିତର କୂଳ  
ପ୍ରଭାତେ ସଜ ହୋଇଲେ ଉଭୟଙ୍କ ବଳ ।  
ରଥ ଗଜ ଅଶ୍ଵ ଆଉ ଦୁହିଙ୍କ ସଜନି  
ମୁଖରାବ ଶବଦରେ କମ୍ପାନ୍ତି ମେଦିନୀ ।  
ଆକାଶରୁ ବିଜେ କଲେ ଦେବ ବ୍ରହ୍ମମୁନି  
ସାମବେଦ ପଦ୍ମି ଯେ ବୀଣା କରେ ଘେନି ।  
ନାରଦେ ଦେଖି ବିଜୟ କଲେ କୁରୁରାଜା  
ଦ୍ରୋଣ କର୍ଣ୍ଣ ଶଲ୍ୟ କୃପ କଲେ ପାଦପୂଜା ।  
ନବମ ଦିବସ ପରେ ସମରର ଶେଷ  
ଭୀଷ୍ମ ସମ୍ଭାଷିଲେ ଯାଇ ନାରଦଙ୍କ ପାଶ ।  
ନାରଦ ହସିଲେ ରୂପ ଭୀଷ୍ମଙ୍କର ଚାହିଁ  
ଶେଷକାଳ ପ୍ରାଣୀଙ୍କୁ ଯେ ଗୋଚର ନୁହଇ ।  
ତୁହି ଏହା ଜାଣୁଟି କି ହେ ମାନଗୋବିନ୍ଦ  
ଆଜି ରଣେ ପଡ଼ିବ ହେ ଭୀଷ୍ମଙ୍କୁ ପ୍ରମାଦ ।  
ଏହା ଆଶା ତ୍ୟାଗ କର ତୁହି ମହାରାଜା  
ଭୀଷ୍ମଙ୍କୁ ବୋଲି ତୁଆଜି ସମରକୁ ନ ଯା ।  
ଭାରତଯୁଦ୍ଧ ଦେଖୁ ଏ ବେଳେ ଥାଉ ବର୍ତ୍ତି  
କୁଳର ଶ୍ରେଷ୍ଠ ଅଟନ୍ତି ଭୀଷ୍ମ ମହାରଥୀ ।

ଏତେକ କହି ନାରଦ ହେଲେ ଅନ୍ତର୍ଦ୍ଧାନ  
ଭୀଷ୍ମଙ୍କ ପାଶକୁ ବିଜେ କଲା ଦୁର୍ଯ୍ୟୋଧନ ।  
ଭୋ ତାତ ତୁମ୍ଭର ଆଜି ଯୋଗ ଅଛି ମନ୍ଦ  
ତୁମ୍ଭର ପଡ଼ିବ ବିଘ୍ନ କହିଲେ ନାରଦ ।  
କହନ୍ତି ଗାଙ୍ଗେୟ ତୁମ୍ଭେ ବାବୁ ଜ୍ଞାନବାନ  
କାହାର ବଳେ ମେଣ୍ଟିବ କର୍ମର ଘଟନ ।  
ମାତାରଜ ପିତାବୀର୍ଯ୍ୟ ମିଶେ ଯେତେବେଳେ  
ଧାତା ଯାହା ଲେଖିଥାଇ ଜୀବର କପାଳେ ।  
କେ ଆନ କରିବ ସେହି କର୍ମର ଲିଖନ  
ଯାହା କହିଲେ ନାରଦ ମହାତପୋଧନ ।  
ଏଥକୁ ସନ୍ତାପ ତୁ ନ କର କୁରୁବୀର  
ହାରିବା ଜିଣିବା ଅଟେ ସମର ବେଭାର ।  
ଏତେ କହି ଜୟଶଙ୍ଖ ଗାଙ୍ଗେୟ ବୋଇଲେ  
ବିଘ୍ନରାଜ ସୁମରିଣ ରଥେ ବିଜେ କଲେ ।  
ମନ୍ୱଥ ସାରଥୀ ତହିଁ ବାହିଲା ତୁରଙ୍ଗ  
ଚଳିଗଲେ ଯୋଦ୍ଧାମାନେ ଭୀଷ୍ମଙ୍କର ସଙ୍ଗ ।  
ପୂର୍ବଦିଗରେ ପାଶ୍ଚାତେ ପଶ୍ଚିମେ କୌରବେ  
ସାଜନ୍ତି ଯେ ନନ୍ଦିଘୋଷ ରଥ ବାସୁଦେବେ ।  
ଗୋବିନ୍ଦ ବୋଇଲେ ଶୁଣ ବୀର ଫାଲଗୁନୀ  
ଶିଖଣ୍ଡାକୁ ସେନାପତି କରି ଆସ ଘେନି ।  
ଅର୍ଜୁନ ବୋଇଲେ ଦେବ ଭୀଷ୍ମଙ୍କ ନିମନ୍ତେ  
ଶିଖଣ୍ଡା ଶିରେ ମୁକୁଟ ବାନ୍ଧିବି କେମନ୍ତେ ।  
ଯାତ୍ରାକାଳେ ଅଯାତ୍ରିକ କେବେହେଁ ନ ବରି  
ଅଥବା ଜିଣିବା ରଣେ ହାରିଲେହେଁ ହାରି ।  
ନିସତ ହୋଇଣ ଯେହୁ କରେ ନୀଚକାର୍ଯ୍ୟ  
ତାଙ୍କ ଜୀବନ ସାର୍ଥକ ନୁହେଁ ଦେବରାଜ ।  
ସ୍ୱାମୀ କୃତ କପଟରେ ଯେ କରେ ସଂଗ୍ରାମ  
କ୍ଷତ୍ରିୟ କୁଳେ ଦୃଷ୍ଟଣ ବୁଢ଼େ ସର୍ବଧର୍ମ ।  
ଅନେକ ମଣାଇ କରି କହନ୍ତି ଶ୍ରୀପତି  
ତଥାପି ମଜିଲା ନାହିଁ ପାର୍ଥ ମହାଯତି ।  
ସହଦେବକୁ ହଜାରି ବୋଇଲେ ଶ୍ରୀଧର  
ମୁକୁଟ ବାନ୍ଧି ତୁ ନେଇ ଶିଖଣ୍ଡା ଶିରର ।  
ଭୀଷ୍ମ ଅର୍ଜୁନ ସମର ଅଟେ ମହାଘୋର  
ଶିଖଣ୍ଡାକୁ ସେନାପତି କଲେ ଯୁଧିଷ୍ଠିର ।  
ବହୁରଘ୍ ଅଳଙ୍କାର ଦେଲେ ତାର କାୟେ  
ଖେତର ପ୍ରାୟେକଦେଲେ ରଥ ଯେଗୋଟିଏ ।  
କୃଷ୍ଣବର୍ଣ୍ଣର ସଦୃଶେ ହୟବର ଚାରି  
ଦେବଭୂବନେ ପାରନ୍ତି ଯାଇ ବେଗକରି ।  
ସାତ୍ୟକି ସାରଥୀ ହେଲା ଶିଖଣ୍ଡା ରଥରେ  
ବାହଇ ଯେ ତୁରଙ୍ଗମ ପବନହୁଁ ଖରେ ।

ସୂର୍ଯ୍ୟମଣ୍ଡଳ ସଦୃଶେ ଶିଖଣ୍ଡାର ରଥ  
ଚଢ଼ିଣ ଯାଆନ୍ତେ ଶଲ୍ୟ ଓଗାଳିଲା ପଥ ।  
ସମରେ ଶିଖଣ୍ଡା ବୀର ଅଟେ ମହାଯୋଧୀ  
କ୍ଷତ୍ରୀବର ସୁନ୍ଦର ସେ ଯୁଦ୍ଧରେ ପ୍ରସିଦ୍ଧି ।  
ପରବତ ଭେଦିଯାଏ ସେ ଶର ବିଷନ୍ତେ  
କେ ତାର ଶର ସହିବ ନରଜନ୍ମ ମାତ୍ରେ ।  
ବହୁତ ସମର କଲା ରାଗେ ଗୁରୁଶଲ୍ୟ  
ମହାଭାରତ ଯୁଦ୍ଧେ ସେ ଅଟେ ମହାମଲ୍ଲ ।  
ନିଘାତ ଶବଦ ଜାଣି ତାର ଗୁଣ ନାଦ  
ଉଭୟ ବଳ ମଧ୍ୟରେ ହେଲା ମହାଯୁଦ୍ଧ ।  
ସମର କରନ୍ତି ଭୀଷ୍ମ ଅର୍ଜୁନର ତୁଳେ  
ଶର ବିନ୍ଧିଲେ ଆଦିତ୍ୟ ଅଦୃଶ୍ୟ ହୋଇଲେ ।  
ନିମିଷକେ ଶତ ଶତ ଶରମାନ ବିନ୍ଧି  
ପ୍ରତିଶରେ ଅର୍ଜୁନ ତା ସମସ୍ତ ନିରୋଧୁ ।  
ଦିଗ କମ୍ପିତ ହୋଇଲା ଶସ୍ତ୍ରର ଗହଳେ  
ଆକାଶେ କମ୍ପିତ ହେଲେ ସର୍ବ ଦିଗପାଳେ ।  
ଶର ଆଚ୍ଛନ୍ନରେ ଦିଶେ ଗଗନ ଅନ୍ଧାର  
ଆକାଶରେ ତେଜ ନୃମ୍ମନ ହେଲା ରବିଙ୍କର ।  
ଯେସନେକ ବୈଶ୍ୱାନ୍ତର ଦହେ ଦୃଶରାଶି  
ତେସନେ ଅର୍ଜୁନ ଶର ଭୀଷ୍ମ ପରେ ବର୍ଷି ।  
ଅତିବେଗେ ଶରମାନ ବିନ୍ଧେ ଅନର୍ଯ୍ୟାପ  
ଅନ୍ୟଯୋଦ୍ଧା ପଲାଇଲେ ଦେଖିତାଙ୍କ କୋପ ।  
କୋପରେ ଗାଙ୍ଗେୟ ହେଲେ ସମରେ ବିମୁଖ  
ପଡ଼ିଲା ଯୋଦ୍ଧାକୁ ତହିଁ ଯୁଦ୍ଧେ ମହାଦୁଃଖ ।  
ଦେହ ଅସାଷ୍ଟମେ ଗଙ୍ଗାନଦନ ଯେ ରାଗେ  
ରୁଦ୍ରଶରକୁ କାଢ଼ିଣ ପେଷିଲେ ଯେ ବେଗେ ।  
ବିକଟ ଦଶନ ଘୋର କରାଳ ସ୍ୱରୂପୀ  
ବିଜେ କର୍ଣ୍ଣକଟାରକୁ ଘେନି ପାଦେ କ୍ଷେପି ।  
ବିରାଜଇ ଶସ୍ତ୍ର ଶୁଦ୍ଧ ଷ୍ଟଟିକକୁ ଜିଣି  
ଜଳ ଷ୍ଟଟିକରେ ଯେହ୍ନେ ଦିଶେ ଅର୍କମଣି ।  
ମହୀ କମ୍ପମାନ ହେଲା ସେ ଅସ୍ତ୍ର ଆସନ୍ତେ  
ଯୋଦ୍ଧାଏ ଲୁଚିଲେ ଯାଇ ନିଜ ନିଜ ରଥେ ।  
ଶ୍ରୀକୃଷ୍ଣ କହିଲେ ଚାହିଁ ଅର୍ଜୁନର ମୁଖ  
ଭୈରବାସ୍ତ୍ର କଲେ ଭୀଷ୍ମ ପାରିଲେ ତୁ ରଖ ।  
ତୁହି ଯେବେ ସମ୍ଭାଳି ନ ପାରିବୁରେ ପାର୍ଥ  
ହନୁକୁ କହିବା ସେହି ଗୋପ୍ୟ କରୁ ରଥ ।  
ନାରାୟଣଙ୍କ ବଚନେ ବୀର ଫାଲଗୁନୀ  
ଅସ୍ତ୍ର ନାସ୍ତ୍ର ନ କହିଣ ହେଲା ସେହି ତୁନି ।  
ଗୋବିନ୍ଦ କହିଲେ ଶୁଣ ବୀର ହନୁମାନ  
ଭୈରବ ଅସ୍ତ୍ର ଆସଇ ଘୋଟିଣ ଗଗନ ।

ପୃଥ୍ବୀ ଘୋଟିଲାଟି ହେ ମହା ବ୍ରହ୍ମତେଜ  
 ଏହିକ୍ଷଣି ହୋଇଯିବ ସକଳ ଦହିପ୍ୟ ।  
 ଏହାର ପ୍ରତିଅସ୍ତ୍ର ନ ଜାଣେ ସବ୍ୟସାଚି  
 ତୋର ବୁଦ୍ଧିବଳେ ଏଥୁ ବେଳେ ଯିବା ବଞ୍ଚ ।  
 ଅଞ୍ଜନାନନ୍ଦନ ଅଙ୍ଗେ ବିଷ୍ଣୁ ତେଜ ବ୍ୟାପୀ  
 ଭୁଜେ ଥାଇ ନନ୍ଦିଘୋଷ ପାତାଳକୁ ଚାପି ।  
 କଣ୍ଠ ଗିରି ସମାନ ଯେଉଁ ନନ୍ଦିଘୋଷ  
 ମାରୁତି ଚାପନ୍ତେ ରଥ ହୋଇଲା ଅଦୃଶ୍ୟ ।  
 ନନ୍ଦିଘୋଷ ନ ପାଇଲା ଯହୁଁ ରୁଦ୍ରଶର  
 ଲେଉଟି ଶୂନ୍ୟରେ ଲାଜେ ହୋଇ ସରସର ।  
 ଧାତିକାରେ ହନୁମନ୍ତ ରଥକୁ ତୋଳିଲା  
 ପାତାଳ ପୁରରୁ ରଥ ବେଗରେ ଉଠିଲା ।  
 ରୁଦ୍ରଶର ପେଷି ଭୀଷ୍ମ ନିଶ୍ଚିନ୍ତ ହୋଇଛି  
 ଶସ୍ତ୍ରକୁ ଲୟ କରିଣ ପାଣ୍ଡବ ଚାହିଁଛି ।  
 ତାକନ୍ତି ଭୀଷ୍ମ ପାର୍ଥରେ ଜଗ ଆଜ ରାତି  
 ଆଜି ବାଣମୁଖୁଁ ତୁମେ ଯିବ କିରେ ବଢ଼ି ।  
 ଏକଲୟେ ଭୀଷ୍ମ ସ୍ତ୍ରୀକରି ଚାହିଁଛନ୍ତି  
 କୃଷ୍ଣ ଆଶ୍ରିତେ ପାଣ୍ଡବେ ସର୍ବେ ଗଲେ ବଢ଼ି ।  
 ଏସନକ ସମୟରେ ପାର୍ଥ ଧାତିକାରେ  
 ହାବୋଡ଼ା ଶରକୁ କାଢ଼ି ବିକ୍ଷିଳେ କୋପରେ ।  
 ଭୀଷ୍ମଙ୍କ ରଥ ସାରଥ୍ୟ ସର୍ବ ହେଲା ଚୂନା  
 ଧନୁ ଛିଡ଼ି ଭୀଷ୍ମଙ୍କର ଭେଦିଳାକ ସେହ୍ନା ।  
 ହାବୋଡ଼ା ଶରରେ ଭୀଷ୍ମ ହୋଇଲେ ଉଭାନ  
 ଦେହରେ ଭେଦନ୍ତେ କ୍ଷଣେହେଲେ ଅଚେତନ ।  
 ଧାତିକାରେ ଚେତି ଭୀଷ୍ମ ଘେନିଲେ ଭୃଷଣୀ  
 ଦେଖିଲେ ରଥରେ ଚଢ଼ି ଆଗରେ ଶିଖଣ୍ଡୀ ।  
 ଯାତ୍ରାକାଳେ ଅଯାତ୍ରିକ ମୁଖ ନିରାକ୍ଷିଳେ  
 କାର୍ଯ୍ୟ ନାଶଯାଏ ଅନୁକୂଳ କରିଗଲେ ।  
 ଶିଖଣ୍ଡୀକି ଦେଖି ଭୀଷ୍ମ ଏହା ବିଚାରିଣ  
 ଧନୁ ଶସ୍ତ୍ର ତ୍ୟାଗ କଲେ ହସ୍ତ ସେହିକ୍ଷଣ ।  
 ଏକାଳେ କଣ୍ଠକ ଶର ବିକ୍ଷିଳା ଶିଖଣ୍ଡୀ  
 ମଦନର ଅବତାରେ ଭୀଷ୍ମ ଅଙ୍ଗ ମଣ୍ଡି ।  
 ମଦନଶର ଭେଦିଲା ଯହୁଁ ଭୀଷ୍ମ ବପୁ  
 ଅୟା ଯେ ଶିଖଣ୍ଡୀରୁପେ ତାର ହେଲା ରିପୁ ।  
 ଭୀଷ୍ମଙ୍କ ଶରୀରେ ଯେତେ ଥିଲେ ରୋମାବଳ  
 ଶିଖଣ୍ଡୀର ଶରାଘାତେ ତହୁଁ ରେତ ଗଳି ।  
 ଯଶ୍ବିର ଆଘାତ ପ୍ରାପ୍ତେ ଯେହ୍ନେ ହୁଏ ସର୍ପ  
 ଶିଖଣ୍ଡୀର ଶରେ ଭୀଷ୍ମ ହେଲେ ସେହିରୂପ ।  
 ହୃଦୟ ମଞ୍ଜର କର ଚରଣ ଅଙ୍ଗୁଷ୍ଠି  
 ଅଙ୍ଗ ଶିଶୁମୁନା ଘେନି ସର୍ବଦ୍ବାର ଫିଟି ।

ଘୋଟିବାରୁ ମନସିକ ମୋହେ ଚନ୍ଦ୍ରକଳା  
 ତୁଟିଲାକ ବଳଦର୍ପ ଭୀଷ୍ମ ଯେ ଭେବଳା ।  
 ଏସନକ ଶରୀରକୁ ସେହି ଦେଲା ଦୁଃଖ  
 ମନସିକ ଶରେ ଭୀଷ୍ମ ହୋଇଲେ ବିମୁଖ ।  
 ଦେହ ପ୍ରାଭବୀ ହୋଇଲେ ଖସିବାରୁ ରେତ  
 ଅସ୍ତ୍ରାଭାବିକ ମତରୁ ହେଲା ଏହିମତ ।  
 ନବସସ୍ତ୍ର ବର୍ଷ ଯେଉଁ ଅସ୍ତ୍ରଲିତ ହୃଦୁ  
 ଅୟାର ଦର୍ଶନମାତ୍ରେ ଖସିଲା ସେ ବିନ୍ଦୁ ।  
 ଭୀଷ୍ମଙ୍କର ଅସାଷ୍ଟମେ ଭାଜିଲେ ସଇନି  
 ସମର ରହୁ ବୋଲିଣ ଶୁଭିଳାକ ଧ୍ବନି ।  
 ଶୁଣ ବୈବସ୍ବତ ମନୁ ବଦନ୍ତି ଅଗସ୍ତି  
 ଯଷ୍ଟି ହରାଇଣ ଅନ୍ଧ ହୁଏ ଯେଉଁମତି ।  
 କଉରବ ବଳ ସର୍ବେ ସେହିପରି ହେଲେ  
 ବିଧବା ସ୍ତ୍ରୀ ପରାୟେ କାନ୍ଦିଣ ବୁଲିଲେ ।  
 ଧାମନ୍ତେ ଯେ କଉରବେ ଭରଷ୍ଠ ସନ୍ନିଧାନେ  
 ଦେଖିଲେ ଗାଙ୍ଗେୟ ଛନ୍ତି ବିରସ ବଦନେ ।  
 ଭୀଷ୍ମଙ୍କ ଅବସ୍ଥା ହାଦେ ଦେଖି ଧାର୍ମରାଷ୍ଟ୍ର  
 ଶୋକରେ ହସ୍ତ ତାଡ଼ିଲା ଆପଣା ଲଲାଟ ।  
 ଆହେ ପିତାମହ ଯାମଦଗ୍ଧ୍ୟ ପଶୁରାମ  
 ଯାହାକୁ ହାରିଲେ କରି ଦୁଃସହ ସଂଗ୍ରାମ ।  
 ଯାହାର ଧନୁ ଧରନ୍ତେ କମ୍ପମାନ ଝନ  
 ତୋତେ କିସ ବୋଲିବି ଯେ ମୋର କର୍ମ ମୟ ।  
 ଆଗହୁଁ ମୋତେ ଯଦ୍ୟପି କହୁଥାନ୍ତୁ ଏହା  
 ପାଣ୍ଡବେ ନୁହନ୍ତି ବାଦୀ ତୋହର ଅସାହା ।  
 ଭୀଷ୍ମଙ୍କୁ କୋଳ କରିଲା ମାନଚକ୍ରବର୍ତ୍ତୀ  
 କର୍ଣ୍ଣ ଦୁଃଶା ଶକୁନିଯେ ସମନ୍ତେ ରୋଦନ୍ତି ।  
 ସଞ୍ଜୟ ବିଦୁର ତୁଲେ କହେ ଧୃତରାଷ୍ଟ୍ର  
 ଏବେଲେ ପୁଅକୁ ମୋର ଦେଲୁ ଏତେ କଷ୍ଟ ।  
 ଏହା ସଂକ୍ଷେପି କିପାଁ ନ କହିଲୁ ଆଗହୁଁ  
 ଭବିଷ୍ୟତ ଜ୍ଞାତା ବୋଲି ଜାଣିବି ମୁଁ କାହୁଁ ।  
 ବୋଇଲୁ ସମରେ କୃଷ୍ଣ ଅରଜୁନ ମାରି  
 ପଞ୍ଚରାଜ୍ୟେ କରିବି ତୋ ପୁତ୍ର ଦଣ୍ଡଧାରୀ ।  
 ମୁହିଁ ତୋର ବଚନକୁ ଆଶାକଲି ପିତା  
 ମହତଙ୍କ ବାକ୍ୟ ଏଣେ ହୋଇଣ ଅନ୍ୟଥା ।  
 କୌରବ ବଳଙ୍କର ତୁ ପରମ ଔଷଧ  
 ତୁଥାଉଁ ନଗଲା ମୋର ଏହିକଷ୍ଟ ବ୍ୟାଧି ।  
 ଭୂରିଶ୍ରବୀ କୋଳକରି ଧଇଲେ ଭୀଷ୍ମଙ୍କୁ  
 ହୃଦେ ଭିଡ଼ି ସ୍ନେହଭରେ ଆବୋରିଲେ ତାଙ୍କୁ ।  
 ବାବୁ ଏସନ ଚରିତ ଆଗହୁଁ ତୁ ଜାଣୁ  
 କୌରବ ଆଚେ ତୁ କିପାଁ ପ୍ରତିଜ୍ଞା ବଖାଣୁ ।

ଦୁପଦ ସୁତ ଶିଖଣ୍ଡୀ ହେଲା ରିପୁ ତୋର  
 ଦୃଶ ପ୍ରାୟେ କାଟିଥାନ୍ତି ଶରୀରକୁ ତାର ।  
 ଭୁରିଶ୍ରାବା ବୋଲେ ଏବେ ଅକର୍ତ୍ତବ୍ୟ ଅଜ୍ଞ  
 ଶଶକର ପରାକ୍ରମେ ନାଶଗଲା ସିଂହ ।  
 ଏଡ଼େ ଆଡ଼ମ୍ବରେ ଯୁଦ୍ଧ କିପାଁ ଆରମ୍ଭିଲୁ  
 ବୃକ୍ଷରେ ଚଢ଼ାଇ ଦେଇ ମୂଳ କାଟିଦେଲୁ ।  
 ଏବେ ଆଜ୍ଞାଦିଅ ମୁହିଁ ମାରିବି ଶିଖଣ୍ଡୀ  
 ତିରଣ ପ୍ରମାଣେ ମାଂସ କରି ଖଣ୍ଡି ଖଣ୍ଡି ।  
 କହୁଁ କହୁଁ ଭୁରିଶ୍ରାବା ହେଲା ମହାକ୍ରୋଧୀ  
 ଚକ୍ଷୁ ରକ୍ତବର୍ଣ୍ଣ ହେଲା ନ ଦିଶିଲା ବୁଦ୍ଧି ।  
 ଭୀଷ୍ମ ବୋଇଲେ ଶିଖଣ୍ଡୀ କାମିନୀ ଅଟଇ  
 ସେହେତୁ ତାହାକୁ ଯୁଦ୍ଧେ ନମାରିଲି ମୁହିଁ ।  
 ମୁହିଁ ବିନାଶ ଲଭିଲି ଶିଖଣ୍ଡୀ ସମରୁ  
 ଧୂଷଦ୍ରୁମ ହାତେ ନାଶଯିବେ ଦ୍ରୋଣ ଗୁରୁ ।  
 ଧୃତରାଷ୍ଟ୍ର ଶତ ପୁତ୍ର ଭୀମ ସଂହାରିବ  
 ଅର୍ଜୁନର ଶରାଯାତେ କର୍ଣ୍ଣ ନାଶଯିବ ।  
 ଶଲ୍ୟକୁ ନାଶିବେ ଯୁଦ୍ଧେ ରାଜା ଯୁଧିଷ୍ଠିର  
 ଶକୁନି ନାଶଯିବ ସେ ସହଦେବ କର ।  
 କୃପ ଅଶ୍ୱଥାମା ଦୁହେଁ ଯୁଦ୍ଧେ ଅବରଣି  
 ଭୁରିଶ୍ରାବା ସୋମଦର ଯାକୁ କେହୁ ଗଣି ।  
 ତୁ ବାବୁ ମାନଗୋବିନ୍ଦ ଏବେ କର ବୁଦ୍ଧି  
 ଏକା ଶକୁନି କଥାରେ ହେଉ କିପାଁ ଧରି ।  
 ଆରେ ଦୁର୍ଯ୍ୟୋଧନ ମୋର ପିତା ଶାୟନ୍ତନୁ  
 ମାତା ଅଟଇ ଜାହ୍ନବୀ ତୁହି ଏହା ଜାଣୁ ।  
 ମୋହର ଯେ ଇଚ୍ଛା ମୃତ୍ୟୁ ଅଟଇ ଏବିଧି  
 ଜିଣିବାକୁ ପାଣ୍ଡବେ ଯେମୋତେ କଲେବୁଦ୍ଧି ।  
 ଆଉକି ତୋତେ ପ୍ରାପତ ହୋଇବ ସମ୍ପଦ  
 ଏହି କଥାଗୋଟି ବାବୁ ଛାଡ଼ ତୋର ହୃଦ ।  
 ବଦନ୍ତି ଗାଙ୍ଗେୟ ଶୁଣ ହେ ମାନଗୋବିନ୍ଦ  
 ପାଣ୍ଡବଙ୍କ ତୁଲେ ଆଉ ନ କର ତୁ ଦ୍ୱନ୍ଦ୍ୱ ।  
 ଛାଡ଼ିଦିଅ ମନୁ ତୋର ଲୋଭ ମୋହ ରାଗ  
 ଯୁଦ୍ଧେ ପାଣ୍ଡବଙ୍କର ଅଛି ଏଥେଁ ଭାଗ ।  
 ମାନଗୋବିନ୍ଦ ବୋଇଲା ନ କହ ଏମନ୍ତେ  
 ସୀମାଏ ନ ଦେବି ଜୀବ ଥିବା ପରିଯନ୍ତେ ।  
 ଶୁଣିଣ ମଉନବ୍ରତ ହୋଇଲେ ଗାଙ୍ଗେୟ  
 ପ୍ରତିଜ୍ଞା କରି ଉତ୍ତର ଦେଲାକ ରାଧେୟ ।  
 କର୍ଣ୍ଣ ବୋଇଲାକ ଭୀଷ୍ମ କହିଲେ ଏ ବାଣୀ  
 ଶରୀର ମୋର କମ୍ପନ୍ତି ସେହି କଥା ଶୁଣି ।  
 ବଞ୍ଚିଲୁ କୌରବ ଅନେ ପାଣ୍ଡବେ ତୋ ପ୍ରୀତି  
 ମୃତ୍ୟୁଭେଦ କହିଲୁ ତୁ ଆଜର ପାହାଡ଼ି ।

ତୋତେ ଆଶା କରି ଆମ୍ଭେ ଅପସରି ଥିଲୁ  
 ଅନେକ ସୈନ୍ୟଙ୍କୁ ତୁହି ବୃଥା ମରାଇଲୁ ।  
 ଲାଘବ ଯୁଦ୍ଧ ସରିଲା ଜାଣ ଆଜଠାରୁ  
 ଏବେ ଦୁର୍ଯ୍ୟୋଧନ ହେବ ପଞ୍ଚରାଜ୍ୟେ ମେରୁ ।  
 କର୍ଣ୍ଣ ଦ୍ରୋଣ ଅଶ୍ୱଥାମା କୃପ ଶଲ୍ୟ ଆନ୍ତେ  
 ତୁହି ଦେଖିବୁ ପାଣ୍ଡବେ ବର୍ତ୍ତବେ କେମନ୍ତେ ।  
 ଭୀଷ୍ମ ବୋଇଲେ ଛାଡ଼ିଲୁ ଆମ୍ଭେ ସେ ସମର  
 ଯୁଦ୍ଧ ଶେଷ ଦେଖିବୁ ଯେ ରହି ଏହିଠାର ।  
 ପୁଣି ବୋଇଲେ ବାବୁ ରେ ଶୁଣ କୁରୁରାଜା  
 ଏହିଠାରେ ମୋର ପାଇଁ କରିଦିଅ ଶଯ୍ୟା ।  
 ଆଜ୍ଞା ପ୍ରମାଣରେ ସେହି ମାନଚକ୍ରବର୍ତ୍ତୀ  
 ସୁସଞ୍ଚ ଶଯ୍ୟାଏ ଦେଲା ତୁଳାର ସୁପାତି ।  
 ଭୀଷ୍ମଙ୍କୁ ସେହି ଶଯ୍ୟାରେ ଶୁଆଇଲା ତୋଳି  
 ମହାରସ ଚଳନ୍ତେ ସେ ଶରୀର ପ୍ରଞ୍ଜଳି ।  
 ଶୁଆଇଲେ କଉରବେ ଗଲେ ନିଜ ସ୍ଥାନ  
 ରାତ୍ରଅର୍ଦ୍ଧେ ପାଣ୍ଡବଙ୍କୁ ଘେନି ଭଗବାନ ।  
 ପୌଷ ମାସ କୃଷ୍ଣପକ୍ଷ ସପ୍ତମୀର ରାତି  
 ପାଣ୍ଡବେ ଭେଟିଲେ ଯାଇ ଭୀଷ୍ମ ମହାରଥୀ ।  
 ଦେଖିଲେ ଭୀଷ୍ମଙ୍କର ଯେ ଏପରି ଅବସ୍ଥା  
 ଯୁଧିଷ୍ଠିଶୋକେ ବୋଇଲେ ଏହାହେଲା ପିତା ।  
 କୁରୁୟ ଲୋକମାନଙ୍କୁ ଦେଇ ଏଡ଼େ ଶାନ୍ତି  
 କେବଣ ଯଶ ନେବଟି ମାନଚକ୍ରବର୍ତ୍ତୀ ।  
 ଭୀଷ୍ମ ବୋଇଲେକ ଆହେ ଦେବ ଚକ୍ରଧର  
 ଶକ୍ତିନାହିଁ କରିବାକୁ ତୋତେ ନମସ୍କାର ।  
 କର ଚରଣ ମୋହର ଆଉ ନ ଚଳଇ  
 ମୋହର ଶରୀର ମୋତେ ଗୋତର ନୁହଇ ।  
 ଭୀଷ୍ମଙ୍କ ଅବସ୍ଥା ଦେଖି ପ୍ରସନ୍ନ ଅରୂପତ  
 ବର ମାଗ ଭୀଷ୍ମ ତିନିବାର ସତ୍ୟ ସତ୍ୟ ।  
 ତୁ ମହାରଥୀ ଏ ମହାମଣ୍ଡଳର ମଧ୍ୟେ  
 ତୋତେ ଜିଣିବା ସମର୍ଥ ନଥିଲା କେୟୁଦ୍ଧେ ।  
 ମୋହର ବଚନ ମାନି ପାଣ୍ଡବଙ୍କ ହିତେ  
 ଏସନ ଅବସ୍ଥା ହେଲୁ ଦେବ ଘଟସୂତ୍ର ।  
 ମାଗ ହୋ ଭୀଷ୍ମ ତୋହରମନେ ଯେଉଁକଥା  
 ତୁ ଯାହା ମାଗିବୁ ମୁହିଁ ଦେବାକୁ ଶକ୍ତତା ।  
 ଭୀଷ୍ମ ବୋଇଲେ ହେହରି ଅନେ୍ୟ ନାହିଁମନ  
 ଅପୁତ୍ରକ ପାପ ମୋର କ୍ଷମ ଭଗବାନ ।  
 ରଣଯଜ୍ଞ କରି ଯେହୁ ଦେଖନ୍ତି ତୋ ମୁଖ  
 ସର୍ବ ପାପ ନାଶି ପାନ୍ତି ବୈକୁଣ୍ଠରେ ସୁଖ ।  
 ସେହି ମହାଯଜ୍ଞ ମୋତେ ନୋହିଲା ପ୍ରାପତ  
 ଅପୁତ୍ରକ ବୋଷୁ ପାରିକର ଜଗନ୍ନାଥ ।

ମାୟମାସ ଶୁକ୍ଳପକ୍ଷ ଯେଉଁ ଏକାଦଶୀ  
 ଏଥୁ ପ୍ରାଣଗଲେ ସୁଖୀ ହୁଛି ହୃଷୀକେଶୀ ।  
 ସ୍ବାମୀ ଅନେକ ଝିଙ୍ଗାସ କଣ୍ଠ କଲା ମୋତେ  
 ଶରୀର ରଖିଲି ଯୁଦ୍ଧ ଶେଷ ପରିଯନ୍ତେ ।  
 ଶ୍ରୀକୃଷ୍ଣ ବୋଇଲେ ମୋର ଭକ୍ତ ଯେତେଜନ  
 ସେ ତୋହର ଧର୍ମପୁତ୍ର ଏ ଦୃଢ଼ ବଚନ ।  
 ଏହି ପ୍ରତିବାକ୍ୟ ଦେଲେ ଦେବ ହୃଷିକେଶ  
 ମୋତେ ଯେଭଳି ହେବ ସେତୋହରଶିଷ୍ୟ ।  
 କାର୍ତ୍ତିକ ଶୁକ୍ଳପକ୍ଷ ଦଶମୀର ତିଥି  
 ଭୀଷ୍ମ ଦଶମୀ ନାମରେ ହୋଇବ ଯୁକ୍ତି ।  
 ମୋର ଭକ୍ତ ଯେବଣ ଜନ ତିର ଶୁଦ୍ଧେ  
 ଭୀଷ୍ମଙ୍କର ନାମ ଗୋପ୍ର ଦେଉଥିବ ଶ୍ରୀକ୍ଷେ ।  
 ପ୍ରୟାଗରେ ପିଣ୍ଡ ଦେଲେ ଯେତେ ଫଳଶୁତି  
 ସେଫଳ ଲଭିବେ ଜନେ ତୋତେ କରିଭକ୍ତି ।  
 ଆହେ ଭୀଷ୍ମ ତୁଳ ଶୁକ୍ଳ ଦଶମୀର ଦିନ  
 ଭୀଷ୍ମ ଦଶମୀ ନାମରେ ହୋଇବ ଗଣନ ।  
 ଭୀଷ୍ମେ ବୋଇଲେ ଏବ୍ରତେ ନୋହିଲେକପୁଣ୍ୟ  
 କେହି ନ କରିବେ ଏହା ପୁଣ ଜନାର୍ଦ୍ଦନ ।  
 କୃଷ୍ଣ ବୋଇଲେ ଏ ବ୍ରତ ରାଜାର ସମାନ  
 ପ୍ରଥମରେ ବ୍ରତ କଲେ ପ୍ରାପ୍ତ ହୁଏ ପୁଣ୍ୟ ।  
 ଆଜହୁଁ ଭୀଷ୍ମ ଦଶମୀ ଆଉ ଏକାଦଶୀ  
 ଦ୍ବାଦଶୀ ତ୍ରୟୋଦଶୀ ଯେ ଆଉ ଚତୁର୍ଦ୍ଦଶୀ ।  
 ଏହି ପାଞ୍ଚଗୋଟି ବ୍ରତ ତୋତେ ମୁଁ ଦେଲୁଛି  
 ଏହିପରି ବୋଇଲେ ଯେ ଦେବ ଯଦୁସାହିଁ ।  
 ଚବିଶ ଏକାଦଶୀରେ ଏହି ଅଟେ ରାଜା  
 ତୋହ ନାମରେ କରିବେ ସର୍ବଜନ ପୂଜା ।  
 ତୁ କ୍ଷତ୍ରିବୃତ୍ତି ତେଜିଲୁ ମୋର କାର୍ଯ୍ୟ ଅର୍ଥେ  
 ସର୍ବେଆତ୍ମଜ ପରାୟେ ପିଣ୍ଡ ଦେବେ ତୋତେ ।  
 ଭୀଷ୍ମ ବୋଇଲେକ ମୋତେ ଦେଲୁ ଯେସୁଗତି  
 ସର୍ବଧର୍ମ ପାଇଲୁଛି ଆହେ ଶିରୀପତି ।  
 ପୁଣି ବୋଇଲେ ପାଣ୍ଡବେ ଅଟନ୍ତି ମୋ ପୁତ୍ର  
 ଏବେ ଅର୍ଜ୍ଜୁନେ ସମ୍ପଦ ପାଇ ପରମାର୍ଥ ।  
 ତହୁଁ ଅର୍ଜ୍ଜୁନେ ବୋଇଲେ ଭୀଷ୍ମ ମହାତେଜା  
 କରିଦିଅ ରଣ ଶେଷଯାଏ ଶରଣୟା ।  
 ଏଥୁରେ ବହୁତ ମୃତପିଣ୍ଡ ଯେ ପଡ଼ିବ  
 ଆବର ରକତନଦୀ ଏଠାରେ ବହିବ ।  
 ଯୋଗିଣୀ ପ୍ରେତ ପିଶାଚୀ ଏଠାକୁ ଆସିଣ  
 ନୃତ୍ୟରଙ୍ଗେ ମଦା ଖାଇ କରିବେ ଭ୍ରମଣ ।  
 ସୁପାତି ଶେଯେ ଲାଗିବ ମୋତେ ସୁଖେନିଦ୍ରା  
 ତାଙ୍କ ଭ୍ରମଣେ ଭାଜିବ ମୋର ମହାମୁଦ୍ରା ।

ନିଶାଚରୀଗଣ ପାଦା ଦିଅନ୍ତି ଯେମନ୍ତେ  
 କର କାର୍ଯ୍ୟ ନିଦ୍ରା ଯଥା ନ ମାଡ଼ିବ ମୋତେ ।  
 ଭୀଷ୍ମଙ୍କ ବଚନେ ପାର୍ଥ ପେଷି ମନଭେଦୀ  
 ଶୟ୍ୟା ଗୋଟିଏ କଲା ସେ ଶରେ ଶରଛନ୍ଦି ।  
 ପୃଥ୍ବୀର ଭିତରେ ଶର ତ୍ରିତାଳ ଭେଦିଲା  
 ଉପରକୁ ଛଅତାଳ ଉତ୍ତରୀ ହୋଇଲା ।  
 ଶିର ସୀମସ୍ଥାନ ଆଉ କନ୍ଧକୁ ଉଠାଇ  
 ନାରୀତ ରହିଲା ବେନି ସହସ୍ର ଯେ ଯାଇ ।  
 ବେନିଲକ୍ଷ ବାଣ ବହେ ବେନି ଯେ ଭୁଜକୁ  
 ପାଞ୍ଚଗୋଟି ବାଣ ବିନ୍ଦି ବନ୍ଧସ୍ଥଳ ଠାକୁ ।  
 ବେନି ପାଦରେ ରହିଲା ମର୍ତ୍ତୁତେଜ ବାଣ  
 ଏମନ୍ତ ଶୟ୍ୟାରେ ଭୀଷ୍ମ କଲେକ ଶୟନ ।  
 ସେ ଶରଶୟ୍ୟାକୁ ଭୀଷ୍ମ କଲେକ ମନୀଷୀ  
 ଶୂନ୍ୟ ଶରୀର ରହିଲା ଶରହିଁ ଭରସା ।  
 ମହାରସ ଗଳିତରେ ଅବଶ ଶରୀର  
 ଗଳି ନ ପାରିଣ ଦେହ ହୋଇଲା ସୁସ୍ଥିର ।  
 ନିଶ୍ଚଳ ହୋଇଣ ଭୀଷ୍ମ କେତେ ଦିନପାଇଁ  
 ଶରଶୟ୍ୟାରେ ରହିଲେ ଦୁଃଖସୁଖ ସହି ।  
 ଭୀଷ୍ମ ବୋଇଲେକ ସାଧୁ ସାଧୁରେ ଅର୍ଜ୍ଜୁନ  
 ପର ମନ ଜାଣୁ ତୁହି ତୋ ମହିମା ଧନ୍ୟ ।  
 ପର ମନ ଯେ ଜାଣଇ ସେହି ପରମାର୍ଥ  
 ପରଜାଳରେ ତାହାର ନିର୍ଦ୍ଦେଶ ହୁଏ ହିତ ।  
 ମୋର ଆୟୁ ଘେନି ବର୍ତ୍ତ ଆରେ ଫାଲଗୁନି  
 ପଞ୍ଚରାଜ୍ୟେ ରାଜା ହୁଅ ଫଳୁ ଆମ୍ଭ ବାଣୀ ।  
 ବର ଦେଇଣ ଗାଙ୍ଗେୟ ହୋଇଲେ ତୃପତି  
 ପାଣ୍ଡବମାନେ ରହିଲେ ଭୀଷ୍ମଙ୍କର କତି ।  
 ଶରଶୟ୍ୟାରେ ଭୀଷ୍ମଙ୍କ ଦେହ କଲା ଜ୍ୱାଳା  
 ଦୁର୍ଯ୍ୟୋଧନେ ଜଳ ମାଗେ ଶାନ୍ତନୁଙ୍କ ବଳା ।  
 ବହୁଜଳ ଇଡ଼ାଇଲେ ନେଇ କୁରୁବୀର  
 ତଥାପି ଶାନ୍ତ ନୋହିଲା ଭୀଷ୍ମଙ୍କ ଶରୀର ।  
 ଅର୍ଜ୍ଜୁନକୁ ବୋଇଲେ ଯେ ଭୀଷ୍ମ ମହାରଥା  
 ବାବୁ ଦେହ ଜ୍ୱାଳାକରି ଦିଏ ବଡ଼ ବ୍ୟଥା ।  
 ଏହା ଶୁଣି ଜଳଶର କାଢ଼ିଲେ କିରୀଟି  
 ଧନୁରେ ଯୋଡ଼ି ବିନ୍ଧନ୍ତେ ଜଳ ହେଲା ବୃଷ୍ଟି ।  
 ଆକାଶରୁ ବରଷଇ ଯେହ୍ନେ ଜଳଧର  
 ସେହି ସଦୃଶେ ପଡ଼ଇ ଗଙ୍ଗାଜଳ ଧାର ।  
 ଜଳ ପଡ଼ନ୍ତେ ଭୀଷ୍ମଙ୍କ ସୁଶୀତଳ କାୟେ  
 ନିଶ୍ଚିନ୍ତେ ରହିଲେ ଭୀଷ୍ମ ସେ ଶରଶୟ୍ୟାୟେ ।  
 ଜୟ ଜୟ ଜଗନ୍ନାଥ ଅନନ୍ତ ମୂରତି  
 ଜୟ ଜୟ ଜଗନ୍ନାଥ ବରକୁଷ୍ଠ ପତି ।



ଜୟ ଜୟ ଜଗନ୍ନାଥ କମଳାରମଣ  
 ଜୟ ଜୟ ଜଗନ୍ନାଥ ଦୁଃଖ ନିବାରଣ ।  
 ଜୟ ଜୟ ଜଗନ୍ନାଥ ଜଗତ କରତା  
 ଜୟ ଜୟ ଜଗନ୍ନାଥ ସର୍ବ ପିତାମାତା ।  
 ସମସ୍ତେ ବୋଲନ୍ତି ତୁମ୍ଭେ ଦୟାଳୁ ପୁରୁଷ  
 ସାଧୁଙ୍କୁ ରଖିଣ ପୁଣି ଦୁଷ୍ଟଙ୍କୁ ବିନାଶ ।  
 ଜୟ ତୁ ଦେବ ଇଶ୍ବର ଅଭୟ ବାଲୁଙ୍କା  
 ସଂସାର ସାଗର ପ୍ରଭୁ ତୁହି ସିଦ୍ଧ ଏକା ।  
 ଶରୀର ଶୁଦ୍ଧସ୍ବଚ୍ଚି ଜାଣିଣ ତାଟଙ୍କ  
 ନିଶାରକର ମୌଳି ନାଥ ଜୟ ତ୍ରିଅମ୍ବକ ।  
 ସଂସାର ଅଗାଧ ଜଳେ ଅଗୋଚର ମାୟା  
 ସବୁ ଗୋପ୍ୟ କଲୁ ନାଥ ତୋର ଏକକାୟା ।  
 ନିରାକାର ପୁରୁଷ ଯେ ନିର୍ମଳ କାୟାଟି  
 ନିସତ କଷଣୁ ମୋତେ ଉଦ୍ଧର ଧୂର୍ଜଟି ।  
 କାମୁକ ପୁରୁଷ ନାଥ ନାରୀ ଅର୍ଦ୍ଧକାୟେ  
 କାମୁକ ପୁରୁଷ ନାଥ ସର୍ବଦା ସଦୟେ ।  
 ସୁଜନ ଜନମାନଙ୍କ ହୃଦ ଜପାମାଳା  
 ଭଜରବରୂପେ ଦେବ ପାଳୁ ମହାଶଳା ।  
 ଭୁକେ ପିନାକ ଖଦ୍ଗାଙ୍ଗ ଆଉ ପାଶୁପତ  
 ଶିରେ ଶୁକଳ ଶୀତାଂଶୁ ଚକ୍ର ଲିଙ୍ଗଗାତ୍ର ।  
 ତ୍ରିପୁର ଧ୍ବଂସିଲୁ ନାଥ କଉତୁକ ଖେଳେ  
 ଅମଳ ନାଶିଲୁ ନାଥ ବଡ଼ାଇ ସଂପୋଡ଼େ ।  
 ଯୋଗେ ଯୋଗେଶ୍ବର ପରମ ଯେ ଯୋଗଜିତ  
 ମଦନନାଶନ ଜିତେନ୍ଦ୍ରିୟ ସର୍ବପିତା ।

ପ୍ରଳୟ କାରଣ ନାଥ ଅଭୟ ଭବାନୀ  
 ଶାରଳା ଦାସର ନାଥ ଘେନିବା ଦଇନୀ ।  
 ଆହେ ବୁଧକନେ ନ ଘେନିବା ମୋର ଦୋଷ  
 ଏ କେନ୍ଦୁ ପଡ଼ିଲି ନାହିଁ ନାହିଁ ପୂର୍ବାଭ୍ୟାସ ।  
 ଏ ଜନମେ ମୁରୁଖ ମୁଁ ନ ଜାଣଇ କିଛି  
 କିଞ୍ଚିତ ଭକ୍ତିରେ ଦୟା କଲେ ପିଙ୍ଗଳାକ୍ଷୀ ।  
 ଜାତ ଅନ୍ତ ମଧ୍ୟ ଅବସାନ ଯାର ନାହିଁ  
 ପରମ ଗତି ଇଚ୍ଛିଲେ ତୋ ଚରଣ ଧାୟି ।  
 ବଦନ୍ତି ଅଗସ୍ତି ଭୀଷ୍ମପର୍ବ ଅନ୍ତ କଥା  
 ଶୁଣ ବାବୁ ଅଷ୍ଟାଦଶ ପର୍ବର ବାରତା ।  
 କେହୁ ହେ ଯିବ ବା ଗଣି ଗଙ୍ଗାବାଲି ଦେଖି  
 ବଡ଼ବା ଅନଳେ କେବା କାଷ୍ଠ ଦେବ ଯୋଗି ।  
 ନିରାଶ୍ରିତ ଜନ ମୋର ଆଶ୍ରା କେହି ନାହିଁ  
 ଶରଣ ପଶିଲି ପ୍ରଭୁ ବେଗେ କର ବ୍ରାହି ।  
 କୃପାକଳ ନୟନୀ ଗୋ ପ୍ରସନ୍ନ ହିଙ୍ଗୁଳା  
 ହୃଦଗତେ ମୁଁ ଚିନ୍ତିଲି ପ୍ରସନ୍ନ ଶାରଳା ।  
 କେଶରୀଆସନୀ ମାଗୋ ଝଙ୍କଡ଼ ନିବାସୀ  
 ଏ ଦୀନଜନକୁ ଭବତାପୁଁ ଉଦ୍ଧରସି ।  
 ଅନେକ ଜନ୍ମ ପାତକ ଦୁଃଖ ମୋର ଖଣ୍ଡି  
 ରଖାଅ ସେବାରେ ମାଗୋ ଶ୍ରୀଶାରଳା ଚକ୍ରୀ ।  
 ଶ୍ରୀମହାଭାରତ ଭୀଷ୍ମପର୍ବ ଦଶଦିନ  
 ଯୁଦ୍ଧ କଥା ତୋ କୃପାରେ କଲି ବିରଚନ ।  
 ନିର୍ମଦା ସରସ୍ବତୀଙ୍କ ପାଦେ ମୋର ସେବା  
 ନାରାୟଣ ଶ୍ରୀଶାରଳା ଦାସେ ମୁକ୍ତି ଦେବା ।

ମହାଭାରତ ଭୀଷ୍ମପର୍ବ ସମ୍ପୂର୍ଣ୍ଣ

# ଆଧ୍ୟାତ୍ମାରତ୍ନ

## ବିଜ୍ଞାପନ

ନିମ୍ନଲିଖିତ ପୁସ୍ତକ ସବୁ ସରସ କାଗଜରେ ସୁନ୍ଦର ଛାପା ହୋଇ ବିକ୍ରୟ ନିମିତ୍ତ ଗଚ୍ଛିତ ଅଛି । କ୍ରୟ କରିବା ପାଇଁ ଆପଣଙ୍କ ନିକଟସ୍ଥ ପୁସ୍ତକ ବ୍ୟବସାୟୀଙ୍କ ସହିତ ଯୋଗାଯୋଗ କରନ୍ତୁ । ଏଥିରେ ସତନ୍ତ୍ର କମିଶନ ବ୍ୟବସ୍ଥା ଅଛି ।

## ଅଷ୍ଟାଦଶ ପୁରାଣ

- |                             |                    |
|-----------------------------|--------------------|
| ✚ ବ୍ରହ୍ମପୁରାଣ ସେଟ୍          | ✚ ଲିଙ୍ଗ ପୁରାଣ      |
| ✚ ପଦ୍ମପୁରାଣ ସେଟ୍            | ✚ ବରାହ ପୁରାଣ       |
| ✚ ମହାବିଷ୍ଣୁ ପୁରାଣ           | ✚ ଶ୍କନ୍ଦ ପୁରାଣ     |
| ✚ ଶିବ ପୁରାଣ ସେଟ୍            | ✚ ବାମନ ପୁରାଣ       |
| ✚ ନାରଦ ପୁରାଣ                | ✚ କୂର୍ମ ପୁରାଣ      |
| ✚ ମାର୍କଣ୍ଡେୟ ପୁରାଣ          | ✚ ମତ୍ସ୍ୟ ପୁରାଣ     |
| ✚ ଅଗ୍ନି ପୁରାଣ               | ✚ ଗରୁଡ଼ ପୁରାଣ      |
| ✚ ଭବିଷ୍ୟ ପୁରାଣ              | ✚ ବ୍ରହ୍ମାଣ୍ଡ ପୁରାଣ |
| ✚ ବ୍ରହ୍ମବୈବର୍ତ୍ତ ପୁରାଣ ସେଟ୍ | ✚ ଭାଗବତ ସେଟ୍       |



ପ୍ରକାଶକ-

**ଧର୍ମଗ୍ରନ୍ଥ ଷ୍ଟୋର** <sup>TM</sup>

ଅଲିଶା ବଜାର, କଟକ-୨  
ଫୋନ୍ : (୦୬୭୧) ୨୫୦୮୨୯୭  
website : [www.dharmagranthastore.com](http://www.dharmagranthastore.com)